
Ribhu Gita from Shiva Rahasya

ಶ್ರೀಶಿವರಹಸ್ಯಾಂತರ್ಗತೇ ಋಭುಗೀತಾ

Document Information

Text title : Ribhugita from Shivarahasya (Amsha 6)

File name : RGall.itx

Category : gItA, giitaa, shivarahasya, shiva

Location : doc_giitaa

Transliterated by : Anil Sharma anilandvijaya at gmail.com

Proofread by : Anil Sharma, Sunder Hattangadi, Ruma Dewan

Description-comments : shivarahasyAntargatam Amsha 6, Adhyayas 1-50

Latest update : August 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 6, 2023

sanskritdocuments.org

ಶ್ರೀಶಿವರಹಸ್ಯಾಂತರ್ಗತೇ ಋಭುಗೀತಾ



ಅನುಕ್ರಮಣಿಕಾ

1. ಋಭುಸ್ತುತಿನಾಮ ಪ್ರಥಮೋಽಧ್ಯಾಯಃ .
2. ಶಿವೇನ ಋಭುಂ ಪ್ರತಿ ಸೂತ್ರೋಪದೇಶೋ ನಾಮ ದ್ವಿತೀಯೋಽಧ್ಯಾಯಃ .
3. ಶಿವಋಭುಸಂವಾದೋ ನಾಮ ತೃತೀಯೋಽಧ್ಯಾಯಃ .
4. ಋಭುನಿದಾಘಸಂವಾದೋ ನಾಮ ಚತುರ್ಥೋಽಧ್ಯಾಯಃ .
5. ಶಿವೇನ ಕುಮಾರೋಪದೇಶವರ್ಣನಂ ನಾಮ ಪಂಚಮೋಽಧ್ಯಾಯಃ .
6. ಪ್ರಪಂಚಸ್ಯ ಸಚ್ಚಿನ್ಮಯತ್ವಕಥನಂ ನಾಮ ಷಷ್ಠೋಽಧ್ಯಾಯಃ .
7. ಸ್ವಾತ್ಮನಿರೂಪಣಂ ನಾಮ ಸಪ್ತಮೋಽಧ್ಯಾಯಃ .
8. ಪ್ರಪಂಚಶೂನ್ಯತ್ವ-ಸರ್ವನಾಸ್ತಿತ್ವನಿರೂಪಣಂ ನಾಮ ಅಷ್ಟಮೋಽಧ್ಯಾಯಃ .
9. ಅಹಂಬ್ರಹ್ಮಾಸ್ಮಿಪ್ರಕರಣನಿರೂಪಣಂ ನಾಮ ನವಮೋಽಧ್ಯಾಯಃ .
10. ಬ್ರಹ್ಮತರ್ಪಣಾತ್ಮಹೋಮಾಖ್ಯ ಪ್ರಕರಣದ್ವಯವರ್ಣನಂ ನಾಮ ದಶಮೋಽಧ್ಯಾಯಃ .
11. ಜೀವನ್ಮುಕ್ತಪ್ರಕರಣಂ ನಾಮ ಏಕಾದಶೋಽಧ್ಯಾಯಃ .
12. ದೇಹಮುಕ್ತಿಪ್ರಕರಣವರ್ಣನಂ ನಾಮ ದ್ವಾದಶೋಽಧ್ಯಾಯಃ .
13. ಸರ್ವಮಾತ್ಮಪ್ರಕರಣಂ ನಾಮ ತ್ರಯೋದಶೋಽಧ್ಯಾಯಃ .
14. ಆತ್ಮಾನಂದಪ್ರಕರಣವರ್ಣನಂ ನಾಮ ಚತುರ್ದಶೋಽಧ್ಯಾಯಃ .
15. ಬ್ರಹ್ಮೈವ ಸರ್ವಂ ಪ್ರಕರಣನಿರೂಪಣಂ ನಾಮ ಪಂಚದಶೋಽಧ್ಯಾಯಃ .
16. ಚಿದೇವತ್ವಂಪ್ರಕರಣವರ್ಣನಂ ನಾಮ ಷೋಡಶೋಽಧ್ಯಾಯಃ .
17. ಸರ್ವಸಿದ್ಧಾಂತಸಂಗ್ರಹಪ್ರಕರಣಂ ನಾಮ ಸಪ್ತದಶೋಽಧ್ಯಾಯಃ .
18. ಋಭುನಿದಾಘಸಂವಾದೋ ನಾಮ ಅಷ್ಟದಶೋಽಧ್ಯಾಯಃ .
19. ಬ್ರಹ್ಮಾನಂದಪ್ರಕರಣಂ ನಾಮ ಏಕೋನವಿಂಶೋಽಧ್ಯಾಯಃ .
20. ಆತ್ಮವೈಭವಪ್ರಕರಣಂ ನಾಮ ವಿಂಶೋಽಧ್ಯಾಯಃ .
21. ಸರ್ವಪ್ರಪಂಚಹೇಯತ್ವಪ್ರಕರಣವರ್ಣನಂ ನಾಮ ಏಕವಿಂಶೋಽಧ್ಯಾಯಃ .
22. ನಾಮರೂಪನಿಷೇಧಪ್ರಕರಣಂ ನಾಮ ದ್ವಾವಿಂಶೋಽಧ್ಯಾಯಃ .
23. ರಹಸ್ಯೋಪದೇಶಪ್ರಕರಣಂ ನಾಮ ತ್ರಯೋವಿಂಶೋಽಧ್ಯಾಯಃ .
24. ಅಹಂ ಬ್ರಹ್ಮಪ್ರಕರಣನಿರೂಪಣಂ ನಾಮ ಚತುರ್ವಿಂಶೋಽಧ್ಯಾಯಃ .

25. ಬ್ರಹ್ಮಣಸ್ವರ್ವರೂಪತ್ವನಿರೂಪಣಪ್ರಕರಣಂ ನಾಮ ಪಂಚವಿಂಶೋಽಧ್ಯಾಯಃ .
26. ಜ್ಞಾನಾಮೃತಮನೋಮಯಪ್ರಕರಣವರ್ಣನಂ ನಾಮ ಷಡ್ವಿಂಶೋಽಧ್ಯಾಯಃ .
27. ಆನಂದರೂಪತ್ವನಿರೂಪಣಪ್ರಕರಣಂ ನಾಮ ಸಪ್ತವಿಂಶೋಽಧ್ಯಾಯಃ .
28. ಆತ್ಮವೈಲಕ್ಷಣ್ಯಪ್ರಕರಣಂ ನಾಮ ಅಷ್ಟಾವಿಂಶೋಽಧ್ಯಾಯಃ .
29. ತನ್ಮಯಭಾವೋಪದೇಶಪ್ರಕರಣಂ ನಾಮ ಏಕೋನತ್ರಿಂಶೋಽಧ್ಯಾಯಃ .
30. ಬ್ರಹ್ಮೈಕರೂಪತ್ವನಿರೂಪಣಪ್ರಕರಣಂ ನಾಮ ತ್ರಿಂಶೋಽಧ್ಯಾಯಃ .
31. ಮಹಾವಾಕ್ಯಾರ್ಥನಿರೂಪಣಪ್ರಕರಣಂ ನಾಮ ಏಕತ್ರಿಂಶೋಽಧ್ಯಾಯಃ .
32. ಸರ್ವಮಿಥ್ಯಾತ್ವನಿರೂಪಣಪ್ರಕರಣಂ ನಾಮ ದ್ವಾತ್ರಿಂಶೋಽಧ್ಯಾಯಃ .
33. ಸಚ್ಚಿದಾನಂದರೂಪತಾಪ್ರಕರಣಂ ನಾಮ ತ್ರಯಸ್ತ್ರಿಂಶೋಽಧ್ಯಾಯಃ .
34. ದೃಷ್ಟಾಂತೈರ್ಬ್ರಹ್ಮಸಾಧನಪ್ರಕರಣಂ ನಾಮ ಚತುಸ್ತ್ರಿಂಶೋಽಧ್ಯಾಯಃ .
35. ಬ್ರಹ್ಮಭಾವನೋಪದೇಶಪ್ರಕರಣಂ ನಾಮ ಪಂಚತ್ರಿಂಶೋಽಧ್ಯಾಯಃ .
36. ಬ್ರಹ್ಮಭಾವನೋಪದೇಶಪ್ರಕರಣಂ ನಾಮ ಷಟ್ತ್ರಿಂಶೋಽಧ್ಯಾಯಃ .
37. ಸರ್ವಸಿದ್ಧಾಂತಪ್ರಕರಣಂ ನಾಮ ಸಪ್ತತ್ರಿಂಶೋಽಧ್ಯಾಯಃ .
38. ಪ್ರಪಂಚಶೂನ್ಯತ್ವಪ್ರಕರಣಂ ನಾಮ ಅಷ್ಟತ್ರಿಂಶೋಽಧ್ಯಾಯಃ .
39. ಸರ್ವಲಯಪ್ರಕರಣಂ ನಾಮ ಏಕೋನಚತ್ವಾರಿಂಶೋಽಧ್ಯಾಯಃ .
40. ಚಿತ್ತವೃತ್ತಿನಿರೋಧಪ್ರಕರಣಂ ನಾಮ ಚತ್ವಾರಿಂಶೋಽಧ್ಯಾಯಃ .
41. ಗ್ರಂಥಪ್ರಶಸ್ತಿನಿರೂಪಣಂ ನಾಮ ಏಕಚತ್ವಾರಿಂಶೋಽಧ್ಯಾಯಃ .
42. ನಿರಾಘಾನುಭವವರ್ಣನಪ್ರಕರಣಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ .
43. ನಿರಾಘಾನುಭವವರ್ಣನಪ್ರಕರಣಂ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ .
44. ನಿರಾಘಾನುಭವವರ್ಣನಂ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ .
45. ನಿರಾಘಾಕೃತಗುರುಸ್ತುತಿವರ್ಣನಂ ನಾಮ ಪಂಚಚತ್ವಾರಿಂಶೋಽಧ್ಯಾಯಃ .
46. ಜ್ಞಾನೋಪಾಯಭೂತಶಿವವ್ರತನಿರೂಪಣಂ ನಾಮ ಷಟ್ಚತ್ವಾರಿಂಶೋಽಧ್ಯಾಯಃ .
47. ಋಭುಕೃತಸಂಗ್ರಹೋಪದೇಶವರ್ಣನಂ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ .
48. ಸ್ಕಂದಕೃತಶಿವವ್ರತೋಪದೇಶವರ್ಣನಂ ನಾಮ ಅಷ್ಟಚತ್ವಾರಿಂಶೋಽಧ್ಯಾಯಃ .
49. ಶಿವಸ್ಯ ಜ್ಞಾನದಾತೃತ್ವನಿರೂಪಣಂ ನಾಮ ಏಕೋನಪಂಚಾಶೋಽಧ್ಯಾಯಃ .
50. ಸುದರ್ಶನಸ್ಯ ಮುಕ್ತಿಲಾಭವರ್ಣನಂ ಅಂಶಶ್ರವಣಫಲನಿರೂಪಣಂ ಚ ನಾಮ ಪಂಚಾಶೋಽಧ್ಯಾಯಃ .

1. ಋಭುಸ್ತುತಿನಾಮ ಪ್ರಥಮೋಽಧ್ಯಾಯಃ

ಹೇಮಾದ್ರಿಂ ಕಿಲ ಮಾತುಲುಂಗಳಲಮಿತ್ಯಾದಾಯ ಮೋದಾಧಿಕೋ

ಮೌಢ್ಯಾನ್ನಾಕನಿವಾಸಿನಾಂ ಭಯಪರೈರ್ವಾಕ್ಯೈರಿವ ಪ್ರಾರ್ಥಿತಃ .
 ನೀಲೀಶಂಬರನೀಲಮಂಬರತಲಂ ಜಂಬೂಫಲಂ ಭಾವಯನ್-
 ತಂ ಮುಂಚನ್ನಿರಿಮಂಬರಂ ಪರಿಮೃಶಲ್ಲಂಬೋದರಃ ಪಾತು ಮಾಂ .. 1.1..
 ವಾಮಂ ಯಸ್ಯ ವಪುಃ ಸಮಸ್ತಜಗತಾಂ ಮಾತಾ ಪಿತಾ ಚೇತರತ್
 ಯತ್ಪಾದಾಂಬುಜನೂಪುರೋದ್ಭವರವಃ ಶಬ್ದಾರ್ಥವಾಕ್ಯಾಸ್ವದಂ .
 ಯನ್ನೇತ್ರತ್ತಿತಯಂ ಸಮಸ್ತಜಗತಾಮಾಲೋಕಹೇತುಃ ಸದಾ
 ಪಾಯಾದ್ಧೈವತಸಾರ್ವಭೌಮಗಿರಿಜಾಲಂಕಾರಮೂರ್ತಿಃ ಶಿವಃ .. 1.2..
 ಸೂತಃ -

ಜೈಗೀಷವ್ಯಃ ಪುನರ್ನತ್ವಾ ಷಣ್ಮುಖಂ ಶಿವಸಂಭವಂ .
 ಪಪ್ಪಚ್ಛ ಹೃಷ್ಟಸ್ತಂ ತತ್ರ ಮುನಿಭಿರ್ಗಣಪುಂಗವೈಃ .. 1.3..
 ಜೈಗೀಷವ್ಯಃ -

ಕರುಣಾಕರ ಸರ್ವಜ್ಞ ಶರಣಾಗತಪಾಲಕ .
 ಅರುಣಾಧಿಪನೇತ್ರಾಬ್ಜಚರಣಸ್ಮರಣೋನ್ಮುಖ .. 1.4..
 ಕರುಣಾವರುಣಾಂಭೋಧೇ ತರಣಿದ್ಯುತಿಭಾಸ್ವರ .
 ದಿವ್ಯದ್ವಾದಶಲಿಂಗಾನಾಂ ಮಹಿಮಾ ಸಂಶ್ರುತೋ ಮಯಾ .. 1.5..
 ತ್ವತ್ತೋಽನ್ಯತೋತುಮಿಚ್ಛಾಮಿ ಶಿವಾಖ್ಯಾನಮನುತ್ತಮಂ .
 ತ್ವದ್ವಾಕ್ಯಕಂಜಪೀಯೂಷಧಾರಾಭಿಃ ಪಾವಯಾಶು ಮಾಂ .. 1.6..
 ಸೂತಃ -

ಇತಿ ತಸ್ಯ ಗಿರಾ ತುಷ್ಟಃ ಷಣ್ಮುಖಃ ಪ್ರಾಹ ತಂ ಮುನಿಂ .. 1.7..
 ಶ್ರೀಷಣ್ಮುಖಃ -

ಶೃಣು ತ್ವಮಗಜಾಕಾಂತೇನೋಕ್ತಂ ಜ್ಞಾನಮಹಾರ್ಣವಂ .
 ಋಭವೇ ಯತ್ಪುರಾ ಪ್ರಾಹ ಕೈಲಾಸೇ ಶಂಕರಃ ಸ್ವಯಂ .. 1.8..
 ಬ್ರಹ್ಮಸೂನುಃ ಪುರಾ ವಿಪ್ರೋ ಗತ್ವಾ ನತ್ವಾ ಮಹೇಶ್ವರಂ .
 ಋಭುವಿಭುಂ ತದಾ ಶಂಭುಂ ತುಷ್ಠಾವ ಪ್ರಣತೋ ಮುದಾ .. 1.9..
 ಋಭುಃ -

ದಿವಾಮಣಿನಿಶಾಪತಿಸ್ಪುಟಕೃಪೀಟಯೋನಿಸ್ಪುರ-
 ಲ್ಲಲಾಟಭಸಿತೋಲ್ಲಸದ್ವರತ್ತಿಪುಂಢ್ರಭಾಗೋಜ್ವಲಂ .
 ಭಜಾಮಿ ಭುಜಗಾಂಗದಂ ವಿಧೃತಸಾಮಿಸೋಮಪ್ರಭಾ-
 ವಿರಾಜಿತಕರ್ಪದಕಂ ಕರಟಿಕೃತ್ತಿಭೂಷ್ಯತ್ಕಟಿಂ .. 1.10..
 ಭಾಲಾಕ್ಷಾದ್ವರದಕ್ಷಶಿಕ್ಷಕವಲಕ್ಷೋಕ್ಷೇಶವಾಹೋತ್ತಮ-
 ತ್ಯಕ್ಷಾಕ್ಷಯ್ಯ ಫಲಪ್ರದಾವಭಸಿತಾಲಂಕಾರರುದ್ರಾಕ್ಷದೃಕ್ .
 ಚಕ್ಷುಃಶ್ರೋತ್ರವರಾಂಗಹಾರಸುಮಹಾವಕ್ಷಃಸ್ಥಲಾಧ್ಯಕ್ಷ ಮಾಂ

ಭಕ್ತ್ಯೀಭೂತಗರಪ್ರಭಕ್ಷ ಭಗವನ್ನಿಕ್ಷ್ವ ಚ್ಯವಪಾದಾಂಬುಜ .. 1.11..
 ಗಂಗಾಚಂದ್ರಕಲಾಲಲಾಮ ಭಗವನ್ ಭೂಭೃತ್ಕುಮಾರೀಸಖ
 ಸ್ವಾಮಿಂಸ್ತೇ ಪದಪದ್ಮಭಾವಮತುಲಂ ಕಷ್ಟಾಪಹಂ ದೇಹಿ ಮೇ .
 ತುಷ್ಟೋಽಹಂ ಶಿಪಿವಿಷ್ಟಹೃಷ್ಟಮನಸಾ ಭೃಷ್ಟಾನ್ನ ಮನ್ಯೇ ಹರಿ-
 ಬ್ರಹ್ಮೇಂದ್ರಾನಮರಾಂತ್ರಿವಿಷ್ಟಪಗತಾನ್ನಿಷ್ಠಾಹಿ ಮೇ ತಾದೃಶೀ .. 1.12..
 ನೃತ್ವಾಡಂಬರಸಜ್ಜಟಾಪಟಲಿಕಾಭ್ರಾಮ್ಯನ್ಮಹೋಡುಚ್ಚಟಾ
 ತ್ರುಟ್ಟ್ಯತೋಮಕಲಾಲಲಾಮಕಲಿಕಾಶಮ್ಯಾಕಮೌಲೀನತಂ .
 ಉಗ್ರಾನುಗ್ರಭವೋಗ್ರದುರ್ಗಜಗದುದ್ಧಾರಾಗ್ರಪಾದಾಂಬುಜಂ
 ರಕ್ಷೋವಕ್ಷಕುರಾರಭೂತಮುಮಯಾ ವೀಕ್ಷೇ ಸುಕಾಮಪ್ರದಂ .. 1.13..
 ಭಾಲಂ ಮೇ ಭಸಿತತ್ರಿಪುಂಡ್ರಚಿತಂ ತ್ವತ್ಪಾದಪದ್ಮಾನತಂ
 ಪಾಹೀಶಾನ ದಯಾನಿಧಾನ ಭಗವನ್ನಾಲಾನಲಾಕ್ಷ ಪ್ರಭೋ .
 ಕಂಠೋ ಮೇ ಶಿತಿಕಂಠನಾಮ ಭವತೋ ರುದ್ರಾಕ್ಷಧೃಕ್ಪಾಹಿ ಮಾಂ
 ಕರ್ಣೌ ಮೇ ಭುಜಗಾಧಿಪೋರುಸುಮಹಾಕರ್ಣ ಪ್ರಭೋ ಪಾಹಿ ಮಾಂ .. 1.14..
 ನಿತ್ಯಂ ಶಂಕರನಾಮಬೋಧಿತಕಥಾಸಾರಾದರಂ ಶಂಕರಂ
 ವಾಚಂ ರುದ್ರಜಪಾದರಾಂ ಸುಮಹತೀಂ ಪಂಚಾಕ್ಷರೀಮಿಂದುಧೃಕ್ .
 ಬಾಹೂ ಮೇ ಶಶಿಭೂಷಣೋತ್ತಮಮಹಾಲಿಂಗಾರ್ಚನಾಯೋದ್ಯತೌ
 ಪಾಹಿ ಪ್ರೇಮರಸಾದ್ರ್ಯಯಾಸದ್ಯ ಸುದೃಶಾ ಶಂಭೋ ಹಿರಣ್ಯಪ್ರಭ .. 1.15..
 ಭಾಸ್ವದ್ಬಾಹುಚತುಷ್ಟಯೋಜ್ವಲ ಸದಾ ನೇತ್ರೇ ತ್ರಿನೇತ್ರೇ ಪ್ರಭೋ
 ತ್ವಲ್ಲಿಂಗೋತ್ತಮದರ್ಶನೇನ ಸುತರಾಂ ತೃಪ್ತೈಃ ಸದಾ ಪಾಹಿ ಮೇ .
 ಪಾದೌ ಮೇ ಹರಿನೇತ್ರಪೂಜಿತಪದದ್ವಂದ್ವಾವ ನಿತ್ಯಂ ಪ್ರಭೋ
 ತ್ವಲ್ಲಿಂಗಾಲಯಪ್ರಕ್ರಮಪ್ರಣತಿಭಿರ್ಮಾನ್ಯೌ ಚ ಧನ್ಯೌ ವಿಭೋ .. 1.16..
 ಧನ್ಯಸ್ತ್ವಲ್ಲಿಂಗಸಂಗೇಪ್ಯನುದಿನಗಲಿತಾನಂಗಸಂಗಾಂತರಂಗಃ
 ಪುಂಸಾಮರ್ಥೈಕಶಕ್ತ್ಯಾ ಯಮನಿಯಮವರೈರ್ವಿಶ್ವವಂದ್ಯ ಪ್ರಭೋ ಯಃ .
 ದತ್ವಾ ಬಿಲ್ವದಲಂ ಸದಂಬುಜವರಂ ಕಿಂಚಿಜ್ಜಲಂ ವಾ ಮುಹುಃ
 ಪ್ರಾಪ್ನೋತೀಶ್ವರಪಾದಪಂಕಜಮುಮಾನಾಧಾದ್ಯ ಮುಕ್ತಿಪ್ರದಂ .. 1.17..
 ಉಮಾರಮಣ ಶಂಕರ ತ್ರಿದಶವಂದ್ಯ ವೇದೇಡ್ಯ ಹೃ-
 ತ್ವ ದೀಯಪರಭಾವತೋ ಮಮ ಸದೈವ ನಿರ್ವಾಣಕೃತ್ .
 ಭವಾರಣವನಿವಾಸಿನಾಂ ಕಿಮು ಭವತ್ಪದಾಂಭೋರುಹ-
 ಪ್ರಭಾವಭಜನಾದರಂ ಭವತಿ ಮಾನಸಂ ಮುಕ್ತಿದಂ .. 1.18..
 ಸಂಸಾರಾರ್ಗಲಪಾದಬದ್ಧಜನತಾಸಮೋಚನಂ ಭರ್ಗ ತೇ
 ಪಾದದ್ವಂದ್ವಮುಮಾಸನಾಥ ಭಜತಾಂ ಸಂಸಾರಸಂಭರ್ಜಕಂ .
 ತ್ವನ್ನಾಮೋತ್ತಮಗರ್ಜನಾದಘಕುಲಂ ಸಂತರ್ಜಿತಂ ವೈ ಭವೇ-

ದ್ವಿಃಖಾನಾಂ ಪರಿಮಾರ್ಜಕಂ ತವ ಕೃಪಾವೀಕ್ಷಾವತಾಂ ಜಾಯತೇ .. 1.19..
 ವಿಧಿಮುಂಡಕರೋತ್ತಮೋರುಮೇರುಕೋದಂಡಖಂಡಿತಪುರಾಂಡಜವಾಹಬಾಣ .
 ಪಾಹಿ ಕ್ಷಮಾರಥವಿಕರ್ಷಸುವೇದವಾಜಿಹೇಷಾಂತಹರ್ಷಿತಪದಾಂಬುಜ ವಿಶ್ವನಾಥ
 .. 1.20..

ವಿಭೂತೀನಾಮಂತೋ ನ ಹಿ ಖಲು ಭವಾನೀರಮಣ ತೇ
 ಭವೇ ಭಾವಂ ಕಶ್ಚಿತ್ ತ್ವಯಿ ಭವಹ ಭಾಗ್ಯೇನ ಲಭತೇ .
 ಅಭಾವಂ ಚಾಜ್ಞಾನಂ ಭವತಿ ಜನನಾದ್ಯೈಶ್ಚ ರಹಿತಃ
 ಉಮಾಕಾಂತ ಸ್ವಾಂತೇ ಭವದಭಯಪಾದಂ ಕಲಯತಃ .. 1.21..
 ವರಂ ಶಂಭೋ ಭಾವೈರ್ಭಜನಭಾವೇನ ನಿತರಾಂ (ಭಾವೈರ್ಭವಭಜನಭಾವೇನ)
 ಭವಾಂಭೋಧಿನಿತ್ಯಂ ಭವತಿ ವಿತತಃ ಪಾಂಸುಬಹುಲಃ .

ವಿಮುಕ್ತಿಂ ಭುಕ್ತಿಂ ಚ ಶ್ರುತಿಕಥಿತಭಸ್ಮಾಕ್ಷವರದ್ಯ-
 ಗೃವೇ ಭರ್ತುಃ ಸರ್ವೋ ಭವತಿ ಚ ಸದಾನಂದಮಧುರಃ .. 1.22..
 ಸೋಮಸಾಮಜಸುಕೃತ್ತಿಮೌಲಿದೃಕ್ ಸಾಮಸೀಮಶಿರಸಿ ಸ್ತುತಪಾದ .
 ಸಾಮಿಕಾಯಗಿರಿಜೇಶ್ವರ ಶಂಭೋ ಪಾಹಿ ಮಾಮಖಿಲದುಃಖಸಮೂಹಾತ್ .. 1.23..

ಭಸ್ಮಾಂಗರಾಗ ಭುಜಗಾಂಗ ಮಹೋಕ್ಷಸಂಗ
 ಗಂಗಾಂಬುಸಂಗ ಸುಜಟಾ ನಿಟಿಲ ಸ್ಫುಲಿಂಗ .
 ಲಿಂಗಾಂಗ ಭಂಗಿತಮನಂಗ ವಿಹಂಗವಾಹ-
 ಸಂಪೂಜ್ಯಪಾದ ಸದಸಂಗ ಜನಾಂತರಂಗ .. 1.24..

ವಾತ್ಸಲ್ಯಂ ಮಯಿ ತಾದೃಶಂ ತವನಚೇಚ್ಚಂದ್ರಾರ್ಥ ಚೂಡಾಮಣೇ
 ಧಿಕ್ಕೃತ್ಯಾಪಿ ವಿಮುಚ್ಯ ವಾ ತ್ವಯಿ ಯತೋ ಧನ್ಯೋ ಧರಣ್ಯಾಮಹಂ .
 ಸಕ್ಷಾರಂ ಲವಣಾರ್ಣವಸ್ಯ ಸಲಿಲಂ ಧಾರಾ ಧರೇಣ ಕ್ಷಣಾ-
 ದಾದಾಯೋಜ್ವಿತಮಾಕ್ಷಿತೌ ಹಿ ಜಗತಾಂ ಆಸ್ವಾದನೀಯಾಂ ದೃಶಾಂ .. 1.25..

ತ್ವತ್ಕೈಲಾಸವರೇ ವಿಶೋಕಹೃದಯಾಃ ಕ್ರೋಧೋಜ್ವಿತಾಚ್ಚಾಂಡಜಾಃ
 ತಸ್ಮಾನ್ಮಾಮಪಿ ಭೇದಬುದ್ಧಿರಹಿತಂ ಕುರ್ವೀಶ ತೇನುಗ್ರಹಾತ್ .
 ತ್ವದ್ವಕ್ತ್ರಾಮಲ ನಿರ್ಜರೋಜ್ವಿತ ಮಹಾಸಂಸಾರ ಸಂತಾಪಹಂ
 ವಿಜ್ಞಾನಂ ಕರುಣಾಸದಿಶಾದ್ಯ ಭಗವನ್ ಲೋಕಾವನಾಯ ಪ್ರಭೋ .. 1.26..

ಸಾರಂಗೀ ಸಿಂಹಶಾಬಂ ಸ್ಪೃಶತಿ ಸುತಧಿಯಾ ನಂದಿನೀ ವ್ಯಾಘ್ರಪೋತಂ
 ಮಾರ್ಜಾರೀ ಹಂಸಬಾಲಂ ಪ್ರಣಯಪರವಶಾ ಕೇಶಿಕಾಂತಾ ಭುಜಂಗಂ .
 ವೈರಾಣ್ಯಾಜನ್ಮಜಾತಾನ್ಯಪಿ ಗಲಿತಮದಾ ಜಂತವೋಽನ್ಯೇ ತ್ಯಜಂತಿ
 ಭಕ್ತಾಸ್ತ್ವತ್ಪಾದಪದ್ಮೇ ಕಿಮು ಭಜನವತಃ ಸರ್ವಸಿದ್ಧಿಂ ಲಭಂತೇ .. 1.27..

ಸ್ಮಂದಃ -

ಇತ್ಥಂ ಋಭುಸ್ತುತಿಮುಮಾವರಜಾನಿರೀಶಃ
 ಶ್ರುತ್ವಾ ತಮಾಹ ಗಣನಾಥವರೋ ಮಹೇಶಃ .
 ಜ್ಞಾನಂ ಭವಾಮಯವಿನಾಶಕರಂ ತದೇವ ತಸ್ಮೈ ತದೇವ
 ಕಥಯೇ ಶೃಣು ಪಾಶಮುಕ್ತ್ಯೈ .. 1.28..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುಸ್ತುತಿನಾಮ
 ಪ್ರಥಮೋಽಧ್ಯಾಯಃ ..

2. ಶಿವೇನ ಋಭುಂ ಪ್ರತಿ ಸೂತ್ರೋಪದೇಶೋ ನಾಮ ದ್ವಿತೀಯೋಽಧ್ಯಾಯಃ

ಈಶ್ವರಃ -

ಶೃಣು ಪದ್ಮಜಸಂಭೂತ ಮತ್ತಃ ಸೂತ್ರವಿಧಿಕ್ರಮಂ .
 ಜ್ಞಾನೋತ್ಪಾದಕಹೇತೂನಿ ಶ್ರುತಿಸಾರಾಣಿ ತತ್ತ್ವತಃ .. 2.1..
 ವ್ಯಾಸಾ ಮನ್ವಂತರೇಷು ಪ್ರತಿಯುಗಜನಿತಾಃ ಶಾಂಭವಜ್ಞಾನಸಿದ್ಧೈ
 ಭಸ್ಮಾಭ್ಯಕ್ತಸಮಸ್ತಗಾತ್ರನಿವಹಾ ರುದ್ರಾಕ್ಷಮಾಲಾಧರಾಃ .
 ಕೈಲಾಸಂ ಸಮವಾಪ್ಯ ಶಂಕರಪದಧ್ಯಾನೇನ ಸೂತ್ರಾಣ್ಯುಮಾ-
 ಕಾಂತಾತ್ಪಾಪ್ಯ ವಿತನ್ವತೇ ಸ್ವಕಥಿಯಾ ಪ್ರಾಮಾಣ್ಯವಾದಾನಹೋ .. 2.2..
 ಜಿಜ್ಞಾಸ್ಯಂ ಬ್ರಹ್ಮ ಏವೇತ್ಯಥಪದವಿದಿತೈಃ ಸಾಧನಪ್ರಾಪ್ತ್ಯುಪಾಯೈ-
 ಯೋರ್ಗೃಯೋರ್ಗಾದ್ಯುಪಾಯೈರ್ಯಮನಿಯಮಮಹಾಸಾಂಖ್ಯವೇದಾಂತವಾಕ್ಯೈಃ

ಶ್ಲೋತವ್ಯೋ ಭಗವಾನ್ನ ರೂಪಗುಣತೋ ಮಂತವ್ಯ ಇತ್ಯಾಹ ಹಿ
 ವೇದೋದ್ಭೋಧದವಾಕ್ಯಹೇತುಕರಣೈರ್ಧೈಯಃ ಸ ಸಾಕ್ಷಾತ್ಕೃತೇಃ .. 2.3..
 ಜನ್ಮಾದ್ಯಸ್ಯ ಯತೋಽಸ್ಯ ಚಿತ್ರಜಗತೋ ಮಿಥ್ಯೈವ ತತ್ಕಾರಣಂ
 ಬ್ರಹ್ಮ ಬ್ರಹ್ಮಾತ್ಮನೈವ ಪ್ರಕೃತಿಪರಮದೋ ವರ್ತಮಾನಂ ವಿವರ್ತೇತ್ .
 ಶ್ರುತ್ವಾ ಯುಕ್ತ್ಯಾ ಯತೋ ವಾ ಇತಿಪದಘಟಿತೋ ಬೋಧತೋ ವಕ್ತಿ ಶಂಭುಂ
 ನಾಣುಃ ಕಾಲವಿಪಾಕಕರ್ಮಜನಿತೇತ್ಯಾಚೋದನಾ ವೈ ಮೃಷಾ .. 2.4..
 ಯೋನಿಃ ಶಾಸ್ತ್ರಸ್ಯ ವೇದಸ್ತದುಭಯಮನನಾದ್ಬ್ರಹ್ಮಣಃ ಪ್ರತ್ಯಭಿಜ್ಞಾ
 ನಿಶ್ಚಾಸಾದ್ವೇದಜಾಲಂ ಶಿವವರವದನಾದ್ವೇಧಸಾ ಪ್ರಾಪ್ತಮೇತತ್ .
 ತಸ್ಮಾತ್ತರ್ಕವಿತರ್ಕಕರ್ತೃಶಧಿಯಾ ನಾತಿಕ್ರಮೇತ್ಯಾಂ ಧಿಯಂ
 ಸ್ವಾಮ್ನಾಯಕ್ರಿಯಯಾ ತದಪ್ರಕರಣೇ ಯೋನಿರ್ಮಹೇಶೋ ಧ್ರುವಂ .. 2.5..
 ತತ್ತ್ವಸ್ಯಾಪಿ ಸಮನ್ವಯಾತ್ಪ್ರತಿಗಿರಾಂ ವಿಶ್ವೇಶ್ವರೇ ಚೋದನಾ
 ಸಾ ಚಾನಿರ್ವಚನೀಯತಾಮುಪಗತಾ ವಾಚೋ ನಿವೃತ್ತಾ ಇತಿ .
 ಆತ್ಮೈವೈಷ ಇತೀವ ವಾಕ್ಯಸುವೃತಿವೃತ್ತಿಂ ವಿಧತ್ತೇ ಧಿಯಾ

ವೇದಾಂತಾದಿಷು ಏಕ ಏವ ಭಗವಾನುಕ್ತೋ ಮಹೇಶೋ ಧ್ರುವಂ .. 2.6..
 ನಾಸದ್ವಾ ವೀಕ್ಷತೇ ಯಜ್ಞಡಮಿತಿ ಕರಣೈರ್ಗಂಧರೂಪಾದಿಹೀನಂ
 ಶಬ್ದಸ್ವರ್ಶಾದಿಹೀನಂ ಜಗದನುಗತಮಪಿ ತದ್ಭಕ್ತು ಕಿಂರೂಪಮೀಷ್ಟೇ .
 ಗೌಣಂ ಚೇದಪಿ ಶಬ್ದತೋ ಜಗದಿದಂ ಯನ್ನಾಮರೂಪಾತ್ಕೃತಂ
 ತಚ್ಚಾತ್ರಾವಿಶದೀಶ್ವರೋಽರ್ಥವಚಸಾ ಮೋಕ್ಷಸ್ಯ ನಿಷ್ಕಾಕ್ರಮಃ .. 2.7..
 ಹೇಯತ್ವಾವಚನಾಚ್ಚ ತಚ್ಚೈತಿಗಿರಾಂ ಸ್ಥೂಲಂ ಪ್ರದೃಷ್ಟಂ ಭವೇ-
 ದ್ರೂಪಂ ನಾರೂಪತೋಽಪಿ ಪ್ರಕರಣವಚನಂ ವಾ ವಿಕಾರಃ ಕಿಲೇದಂ .
 ಸ್ವಾಪ್ಯಾಯಾದಪಿ ತದ್ವದಾಪಿ ಪರಮಾನಂದೋ ಯದೀತ್ಥಂ ಪರಃ
 ಸಾಮಾನ್ಯಾಚ್ಚ ಗತೇರಥಾಪ್ಯನುಭವೇ ವಿದ್ಯೋತತೇ ಶಂಕರಃ .. 2.8..
 ಶ್ರುತತ್ವಾದ್ವೇದಾಂತಪ್ರತಿಪದವಚಃ ಕಾರಣಮುಮಾ-
 ಸನಾಥೋ ನಾಥಾನಾಂ ಸ ಚ ಕಿಲ ನ ಕಶ್ಚಿಜ್ಜನಿಭವಃ .
 ಸ ಏವಾನಂದಾತ್ಮಾ ಶ್ರುತಿಕಥಿತಕೋಶಾದಿರಹಿತೋ
 ವಿಕಾರಪ್ರಾಚುರ್ಯಾನ್ನ ಹಿ ಭವತಿ ಕಾರ್ಯಂ ಚ ಕರಣಂ .. 2.9..
 ತದ್ಧೇತುವ್ಯಪದೇಶತೋಽಪಿ ಶಿವ ಏವೇತಿ ಚಾನಂದಕೃ-
 ನ್ಮಂತ್ರೈರ್ವರ್ಣಕೃತಕ್ರಮೇಣ ಭಗವಾನ್ಸತ್ಯಾದ್ಯನಂತೋಚ್ಯತೇ .
 ನೈರಂತರ್ಯಾನುಪಪತ್ತಿತೋಽಪಿ ಸುಖಿತಾ ಚಾನಂದಭೇದೋಽರ್ಥತಃ
 ಕಾಮಾಚ್ಚಾನನುಭಾವತೋ ಹೃದಿ ಭಿದಾ ಜಾಯೇದ್ಭಯಂ ಸಂಸೃತೇಃ .. 2.10..
 ಪುಚ್ಚಂ ಬ್ರಹ್ಮ ಪ್ರತಿಷ್ಠಿತೇತಿ ವಚನಾಚ್ಛೇಷೀ ಮಹೇಶೋಽವ್ಯಯಃ .
 ಆಕಾಶಾಂತರತೋಽಪಿ ಭೌತಿಕಹೃದಾಕಾಶಾತ್ಕೃತಾ ವಾಕ್ಯತೋ
 ಬ್ರಹ್ಮೈವ ಪ್ರತಿಭಾತಿ ಭೇದಕಲನೇ ಚಾಕಲ್ಪನಾ ಕಲ್ಪತಃ (ನಲ್ಪತಃ) .. 2.11..
 ಸುಷುಪ್ತ್ಯತ್ಪ್ರಾಂತ್ಯೋರ್ವಾ ನ ಹಿ ಖಲು ನ ಭೇದಃ ಪರಶಿವೇ
 ಅತೋತ್ಥಾನಂ ದ್ವೈತೇ ನ ಭವತಿ ಪರೇ ವೈ ವಿಲಯನೇ .
 ತದರ್ಹಂ ಯತ್ಸೂಕ್ಷ್ಮಂ ಜಗದಿದಮನಾಕಾರಮರಸಂ
 ನ ಗಂಧಂ ನ ಸ್ಪರ್ಶಂ ಭವತಿ ಪರಮೇಶೇ ವಿಲಸಿತಂ .. 2.12..
 ಅಧೀನಂಚಾರ್ಥಂ ತದ್ಭವತಿ ಪುನರೇವೇಕ್ಷಣಪರಂ
 ಸ್ವತಂತ್ರೇಚ್ಚಾ ಶಂಭೋರ್ನ ಖಲು ಕರಣಂ ಕಾರ್ಯಮಪಿ ನ .. 2.13..
 ಜ್ಞೇಯತ್ವಾವಚನಾಚ್ಚ ಶಂಕರ ಪರಾನಂದೇ ಪ್ರಮೋದಾಸ್ವದೇ
 ಪ್ರಜ್ಞಾನಂ ನ ಹಿ ಕಾರಣಂ ಪ್ರಕೃತಿಕಂ ಪ್ರಶ್ನತ್ರಯಸ್ಯಾರ್ಥವತ್ .
 ನ ವಿಜ್ಞೇಯಂ ದೇಹಪ್ರವಿಲಯಶತೋತ್ಥಾನಗಣನಾ
 ಸ ಮೃತ್ಯೋರ್ಮೃತ್ಯುಸ್ತದ್ಭವತಿ ಕಿಲ ಭೇದೇನ ಜಗತಃ .. 2.14..
 ಮಹದ್ವಚ್ಚಾಣೀಯೋ ಭವತಿ ಚ ಸಮೋ ಲೋಕಸದೃಶಾ

ತಥಾ ಜ್ಯೋತಿಸ್ವೈಕಂ ಪ್ರಕರಣಪರಂ ಕಲ್ಪಿತವತಃ .
 ನ ಸಂಖ್ಯಾಭೇದೇನ ತ್ರಿಭುವನವಿಭವಾದತಿಕರಂ
 ಸ್ವಭಾವೋಽಯಂ ಶಶ್ವನ್ಮುಖರಯತಿ ಮೋದಾಯ ಜಗತಾಂ .. 2.15..
 ಪ್ರಾಣಾದುದ್ಧತಪಂಚಸಂಖ್ಯಜನಿತಾ ತದ್ವಸ್ತಿವಚ್ಚ ಶ್ರುತಂ
 ತಚ್ಚೋತ್ರಂ ಮನಸೋ ನ ಸಿದ್ಧಪರಮಾನಂದೈಕಜನ್ಯಂ ಮಹಃ .
 ಜ್ಯೋತಿಷ್ಕಾರಣದರ್ಶಿತೇ ಚ ಕರಣೇ ಸತ್ತಾ ಸದಿತ್ಯನ್ವಹಂ
 ಚಾಕರ್ಷಾ ಭವತಿ ಪ್ರಕರ್ಷಜನಿತೇ ತ್ವತ್ತೀತಿ ವಾಕ್ಯೋತ್ತರಂ .. 2.16..
 ಜಾಗ್ರತ್ತ್ವಾ ವಚನೇನ ಜೀವಜಗತೋರ್ಭೇದಃ ಕಥಂ ಕಥ್ಯತೇ
 ಲಿಂಗಂ ಪ್ರಾಣಗತಂ ನ ಚೇಶ್ವರಪರಂ ಜ್ಯೋತಿಃ ಕಿಲೈಕ್ಯಪ್ರದಂ .
 ಅನ್ಯಾರ್ಥತ್ವವೇಕತೋಽರ್ಥಗತಿಕಂ ಚಾಕಲ್ಪಯದ್ವಾಕ್ಯತಃ .
 ಪ್ರಜ್ಞಾಮಿತ್ಯಪರಃ ಕ್ರಮಸ್ಥಿತಿರಸಾವನ್ಯೋ ವದಂತಂ ಮೃಷಾ .. 2.17..
 ಪ್ರಕೃತ್ಯೈವಂ ಸಿದ್ಧಂ ಭವತಿ ಪರಮಾನಂದವಿಧುರ-
 ಮಭಿಧ್ಯೋಪಾದೇಶಾಧ್ಭವತಿ ಉಭಯಾಮ್ನಾಯವಚನೈಃ .
 ಭವತ್ಯಾತ್ಮಾ ಕರ್ತಾ ಕೃತಿವಿರಹಿತೋ ಯೋನಿರಪಿ ಚ
 ಪ್ರತಿಷ್ಠಾ ನಿಷ್ಠಾ ಚ ತ್ರಿಭುವನಗುರುಃ ಪ್ರೇಮಸದನಃ .. 2.18..
 ಅಭಿಧ್ಯೋಪಾದೇಶಾತ್ನ ಬಹು ಭವದೀಕ್ಷಾದಿವಶತಃ
 ಸಮಾಸಾ(ಭೋ)ಚೋಭಾಭ್ಯಾಂ ಪ್ರಕೃತಿಜಸಮಾಮ್ನಾಯವಚನಾತ್ .
 ಅತೋ ಹ್ಯಾತ್ಮಾ ಶುದ್ಧಃ ಪ್ರಕೃತಿಪರಿಣಾಮೇನ ಜಗತಾಂ
 ಮೃದೀವ ವ್ಯಾಪಾರೋ ಭವತಿ ಪರಿಣಾಮೇಷು ಚ ಶಿವಃ .. 2.19..
 ಆನಂದಾಭ್ಯಾಸಯೋಗಾದ್ವಿಕೃತಜಗದಾನಂದಜಗತೋ
 ಅತೋ ಹೇತೋರ್ಧರ್ಮೋ ನ ಭವತಿ ಶಿವಃ ಕಾರಣಪರಃ .
 ಹಿರಣ್ಯಾತ್ಮಾಽಽದಿತ್ಯೇಽಕ್ಷಿಣಿ ಉದೇತೀಹ ಭಗವಾ-
 ನ್ನತೇಶ್ಚಾಧಾರಾಣಾಂ ಶ್ರವಣವಚನೈರ್ಗೋಪಿತಧಿಯಃ .. 2.20..
 ಭೇದಾದಿವ್ಯಪದೇಶತೋಽಸ್ತಿ ಭಗವಾನನ್ಯೋ ಭವೇತ್ಕಿಂತತಃ
 ಆಕಾಶಾದಿಶರೀರಲಿಂಗನಿಯಮಾದ್ವ್ಯಾಪ್ಯಂ ಹಿ ಸರ್ವಂ ತತಃ .
 ತಜ್ಜ್ಯೋತಿಃ ಪರಮಂ ಮಹೇಶ್ವರಮುಮಾಕಾಂತಾಖ್ಯಶಾಂತಂ ಮಹೋ
 ವೇದಾಂತೇಷು ನಿತಾಂತವಾಕ್ಯಕಲನೇ ಛಂದೋಽಭಿಧಾನಾದಪಿ .. 2.21..
 ಭೂತಾದಿವ್ಯಪದೇಶತೋಽಪಿ ಭಗವತ್ಯಸ್ಮಿನ್ನಹೇಶೇ ಧ್ರುವಂ
 ಯಸ್ಮಾದ್ಭೂತವರಾಣಿ ಜಾಯತ ಇತಿ ಶ್ರುತ್ಯಾಽಸ್ಯ ಲೇಶಾಂಶತಃ .
 ವಿಶ್ವಂ ವಿಶ್ವಪತೇರಭೂತ್ತದುಭಯಂ ಪ್ರಾಮಾಣ್ಯತೋ ದರ್ಶನಾ-
 ತ್ಪ್ರಾಣನ್ಯಾನುಗಮಾತ್ಸ ಏವ ಭಗವಾನ್ಮಾನ್ಯಃ ಪಥಾ ವಿದ್ಯತೇ .. 2.22..

ನ ವಕ್ತುಶ್ಚಾತ್ಮಾ ವೈ ಸ ಖಲು ಶಿವಭೂಮಾದಿವಿಹಿತಃ
 ತಥೈವಾಯುದೇರ್ಹೇ ಅರನಿವಹವಚ್ಚಕ್ರಗಮಹೋ .
 ಅದೃಶ್ಯೋ ಹ್ಯಾತ್ಮಾ ವೈ ಸ ಹಿ ಸುದೃಶತಃ ಶಾಸ್ತ್ರನಿವಹೈಃ
 ಶಿವೋ ದೇವೋ ವಾಮೋ ಮುನಿರಪಿ ಚ ಸಾರ್ವಾತ್ಮ್ಯಮಭಜತ್ .. 2.23..
 ಪ್ರಸಿದ್ಧಿಃ ಸರ್ವತ್ರ ಶ್ರುತಿಷು ವಿಧಿವಾಕ್ಯೈರ್ಭಗವತೋ
 ಮಹಾಭೂತೈರ್ಜಾತಂ ಜಗದಿತಿ ಚ ತಜ್ಜಾದಿವಚನೈಃ .
 ಅತೋಽಣೀಯಾಂಜ್ಯಾಯಾನಪಿ ದ್ವಿವಿಧಭೇದವ್ಯಪಗತಾ
 ವಿವಕ್ಷಾ ನೋಽಸ್ತಿತಿ ಪ್ರಥಯತಿ ಗುಣೈರೇವ ಹಿ ಶಿವಃ .. 2.24..
 ಸಂಭೋಗಪ್ರಾಪ್ತಿರೇವ ಪ್ರಕಟಜಗತಃ ಕಾರಣತಯಾ
 ಸದಾ ವ್ಯೋಮೈವೇತ್ಥಂ ಭವತಿ ಹೃದಯೇ ಸರ್ವಜಗತಾಂ .
 ಅತೋಽತ್ಮಾ ವೈ ಶರ್ವಶ್ಚರಮಚರಭೂತಂ ಜಗದಿದಂ
 ಮಹಾಮೃತ್ಯುದೇಶೋ ಭವತಿ ಶಿಖರನ್ನಾದ ಇತಿ ಚ .. 2.25..
 ಪ್ರಕರಣವಚನೇನ ವೇದಜಾತೇ ಭಗವತಿ ಭವನಾಶನೇ ಮಹೇಶೇ .
 ಪ್ರವಿಶತಿ ಶಿವ ಏವ ಭೋಗಭೋಕ್ತನಿಯಮನದರ್ಶನತೋ ಹಿ ವಾಕ್ಯಜಾತಂ .. 2.26..
 ವಿಶೇಷಣೈಃ ಶಂಕರಮೇವ ನಿತ್ಯಂ ದ್ವಿಧಾ ವದತ್ಯೇವಮುಪಾಧಿಯೋಗಾತ್ .
 ಅತೋಽಂತರಾ ವಾಕ್ಯಪದೈಃ ಸಮರ್ಥಿತಃ ಸ್ಥಾನಾದಿಯೋಗೈರ್ಭಗವಾನುಮಾಪತಿಃ ..
 2.27..
 ಸುಖಾಭಿಧಾನಾತ್ಸುಖಮೇವ ಶಂಭುಃ ಕಂ ಬ್ರಹ್ಮ ಖಂ ಬ್ರಹ್ಮ ಇತಿ ಶ್ರುತೀರಿತಃ .
 ಶ್ರುತೋಪವಾಕ್ಯೋಪನಿಷತ್ಪ್ರಚೋದಿತಃ ಗತಿಂ ಪ್ರಪದ್ಯೇತ ಬುಧೋಽಪಿ ವಿದ್ಯಯಾ ..
 2.28..
 ಅನವಸ್ಥಿತೋಽಪಿ ನೇತರೋ ಭಗವಾನೇವ ಸ ಚಕ್ಷುಷಿ ಪ್ರಬುದ್ಯೇತ್ .
 ಭಯಭೀತಾಃ ಖಲು ಯಸ್ಯ ಸೋಮಸೂರ್ಯಾನಲವಾಯ್ವಂಬುಜಸಂಭವಾ
 ಭ್ರಮಂತಿ .. 2.29..
 ಅಂತರ್ಯಾಮಿತಯೈವ ಲೋಕಮಖಿಲಂ ಜಾನಾತ್ಯುಮಾಯಾಃ ಪತಿಃ .
 ಭೂತೇಷ್ವಂತರಗೋಽಪಿ ಭೂತನಿವಹಾ ನೋ ಜಾನತೇ ಶಂಕರಂ .. 2.30..
 ನ ತಸ್ತೃತ್ಯಾ ಧರ್ಮೈರಭಿಲಷಣತೋ ಭೇದವಿಧುರಂ
 ನ ಶಾರೀರಂ ಭೇದೇ (ಭೇದ) ಭವತಿ ಅಗಜಾನಾಯಕವರೇ .
 ಅದೃಶ್ಯತ್ವಾದ್ಧರ್ಮೈರ್ನ ಖಲು ಭಗವಾನನ್ಯದಿತಿ ಚ
 ಪರಾದಾದಿತ್ಯಂ ಚಾಮತಿರಪಿ ಚ ಭೇದಪ್ರಕಲನೇ .. 2.31..
 ಭೇದಾದೇಶ್ಚ ವಿಶೇಷಣಂ ಪರಶಿವೇ ರೂಪಂ ನ ನಾಮ ಪ್ರಭಾ .
 ಭಾವೋ ವಾ ಭವತಿ ಪ್ರಭಾವಿರಹಿತಂ ಬ್ರಹ್ಮಾತ್ಮನಾ ಚಾಹ ತತ್ .. 2.32..
 ಸ್ಮೃತಂ ಮಾನಂ ಶಂಭೌ ಭಗವತಿ ಚ ತತ್ಸಾಧನತಯಾ-

ಪೃತೋ ದೈವಂ ಭೂತಂ ನ ಭವತಿ ಚ ಸಾಕ್ಷಾತ್ಪರಶಿವೇ .
 ಅಭಿವ್ಯಕ್ತೇ ಚಾನ್ಯಃ ಸ್ಮೃತಿಮಪಿ ತಥಾನ್ಯೋಽಪಿ ಮನುತೇ
 ತಥಾ ಸಂಪತ್ತಿವೈ ಭುವಿ ಭವತಿ ಕಿಂ ಶಂಭುಕಲನೇ .. 2.33..
 ಯಂ ಮುಕ್ತಿವ್ಯಪದೇಶತಃ ಶ್ರುತಿಶಿಖಾಶಾಖಾಶತೈಃ ಕಲ್ಪಿತೇ
 ಭಿದ್ಯೇದ್ಧಂಧಿರಪಿ ಪ್ರಕೀರ್ಣವಚನಾತ್ಸಾಕ್ಷ್ಯೇವ ಬಾಹ್ಯಾಂತರಾ .
 ಶಬ್ದೋ ಬ್ರಹ್ಮತಯೈವ ನ ಪ್ರಭವತೇ ಪ್ರಾಣಪ್ರಭೇದೇನ ಚ
 ತಜ್ಞಾಪೃತ್ಯಮಣಸ್ಥಿತಿಶ್ಚ ವಿಲಯೇ
 ಭುಂಕ್ತೇಽಪ್ಯಸೌ (ಭುಂಕ್ತೇಽಪ್ಯಸೌ) ಶಂಕರಃ .. 2.34..
 ತಂ ಭೂಮಾ ಸಂಪ್ರಸಾದಾಚ್ಛಿವಮಜರಮಾತ್ಮಾನಮಧುನಾ
 ಶೃಣೋತೀಕ್ಷೇದ್ವಾಪಿ ಕ್ಷಣಮಪಿ ತಥಾನ್ಯಂ ನ ಮನುತೇ .
 ತಥಾ ಧರ್ಮಾಪತ್ತಿರ್ಭವತಿ ಪರಮಾಕಾಶಜನಿತಂ
 ಪ್ರಶಸ್ತಂ ವ್ಯಾವೃತ್ತಂ ದಹರಮಪಿ ದಧ್ಯಾದ್ಯಪದಿಶತ್ .. 2.35..
 ಅಲಿಂಗಂ ಲಿಂಗಸ್ಥಂ ವದತಿ ವಿಧಿವಾಕ್ಯೈಃ ಶ್ರುತಿರಿಯಂ
 ಧೃತೇರಾಕಾಶಾಖ್ಯಂ ಮಹಿಮನಿ ಪ್ರಸಿದ್ಧೇರ್ವಿಮೃಶತಾ .
 ಅತೋ ಮರ್ಶಾನ್ನಾಯಂ ಭವತಿ ಭವಭಾವಾತ್ಮಕತಯಾ
 ಶಿವಾವಿರ್ಭಾವೋ ವಾ ಭವತಿ ಚ ನಿರೂಪೇ ಗತಧಿಯಾಂ .. 2.36..
 ಪರಾಮರ್ಶೇ ಚಾನ್ಯದ್ಭವತಿ ದಹರಂ ಕಿಂ ಶ್ರುತಿವಚೋ
 ನಿರುಕ್ತಂ ಚಾಲ್ಪಂ ಯತ್ತ್ವನುಕೃತಿ ತದೀಯೇಽಪ್ಪಿ ಮಹಸಾ .
 ವಿಭಾತೀದಂ ಶಶ್ವತ್ಪ್ರಮತಿವರಶಬ್ದೈಃ ಶ್ರುತಿಭವೈಃ .. 2.37..
 ಯೋ ವ್ಯಾಪಕೋಽಪಿ ಭಗವಾನ್ಪುರುಷೋಽನ್ತರಾತ್ಮಾ .
 ವಾಲಾಗ್ರಮಾತ್ರಹೃದಯೇ ಕಿಮು ಸನ್ನಿವಿಷ್ಟಃ .. 2.38..
 ಪ್ರತ್ಯಕ್ಷಾನುಭವಪ್ರಮಾಣಪರಮಂ ವಾಕ್ಯಂ ಕಿಲೈಕಾರ್ಥದಂ
 ಮಾನೇನಾಪಿ ಚ ಸಂಭವಾಭ್ರಮಪರೋ ವರ್ಣಂ ತಥೈವಾಹ ಹಿ .
 ಶಬ್ದಂಚಾಪಿ ತಥೈವ ನಿತ್ಯಮಪಿ ತತ್ಸಾಮ್ಯಾನುಪತ್ತಿಕ್ರಿಯಾ
 ಮಧ್ವಾದಿಷ್ಟನಧೀಕೃತೋಽಪಿ ಪುರುಷೋ ಜ್ಯೋತಿಷ್ಯಭಾವೋ (ಜ್ಯೋತಿಷ್ಯಭಾವೋ)
 ಭವೇತ್ .. 2.39..
 ಭಾವಂಚಾಪಿ ಶುಗಸ್ಯ ತಚ್ಚವಣತೋ ಜಾತ್ಯಂತರಾಸಂಭವಾ-
 ತ್ಸಂಸ್ಕಾರಾಧಿಕೃತೋಽಪಿ ಶಂಕರಪದಂ ಯೇ ವಕ್ತುಕಾಮಾ (ಯೋ ವಕ್ತುಕಾಮೋ)
 ಮನಾಕ್ .
 ಜ್ಯೋತಿರ್ದರ್ಶನತಃ ಪ್ರಸಾದಪರಮಾದಸ್ಮಾಚ್ಛರೀರಾತ್ಪರ-
 ಇತ್ಯೋತಿಶ್ಚಾಭಿನಿವಿಶ್ಯ ವ್ಯೋಮ ಪರಮಾನಂದಂಪರಂ ವಿಂದತಿ .. 2.40..

ಸ್ಮೃತೀನಾಂ ವಾದೋಽತ್ರ ಶ್ರುತಿವಿಭವದೋಷಾನ್ಯವಚಸಾ
 ಸ ಏವಾತ್ಮಾ ದೋಷೈರ್ವಿಗತಮತಿಕಾಯಃ ಪರಶಿವಃ .
 ಸ ವಿಶ್ವಂ ವಿಶ್ವಾತ್ಮಾ ಭವತಿ ಸ ಹಿ ವಿಶ್ವಾಧಿಕತಯಾ
 ಸಮಸ್ತೇಷು ಪ್ರೋತೋ ಭವತಿ ಸ ಹಿ ಕಾರ್ಯೇಷು ಕರಣಂ .. 2.41..
 ಪ್ರಧಾನಾನಾಂತೇಷಾಂಭವತಿ ಇತರೇಷಾಮನುಪಮೋ-
 ಽಪ್ಯಲಬ್ಧೋಽಪ್ಯಾತ್ಮಾಯಂ ಶ್ರುತಿಶಿರಸಿ ಚೋಕ್ತೋಽನುರಹಿತಃ .
 ಸ ದೃಶ್ಯೋಽಚಿಂತ್ಯಾತ್ಮಾ ಭವತಿ ವರಕಾರ್ಯೇಷು ಕರಣ-
 ಮಸದ್ವಾ ಸದ್ವಾ ಸೋಽಪ್ಯಸದಿತಿ ನ ದೃಷ್ಟಾಂತವಶಗಂ .. 2.42..
 ಅಸಂಗೋ ಲಕ್ಷಣ್ಯಃ ಸ ಭವತಿ ಹಿ ಪಂಚಸ್ವಪಿ ಮುಧಾ
 ಅಭೀಮಾನೋದ್ದೇಶಾದನುಗತಿರಥಾಕ್ಷಾದಿರಹಿತಃ .
 ಸ್ವಪಕ್ಷಾದೌ ದೋಷಾಶ್ರುತಿರಪಿ ನ ಈಷ್ಟೇ ಪರಮತಂ
 ತ್ವನಿರ್ಮೋಕ್ಷೋ ಭೂಯಾದನುಮಿತಿಕುತರ್ಕೈರ್ನ ಹಿ ಭವೇತ್ .. 2.43..
 ಭೋಕ್ತಾಪತ್ತೇರಪಿ ವಿಷಯತೋ ಲೋಕವೇದಾರ್ಥವಾದೋ
 ನೈನಂ ಶಾಸ್ತಿ ಪ್ರಭುಮತಿಪರಂ ವಾಚಿ
 ವಾರಂಭಣೇಭ್ಯಃ (ವಾ ವಿಚಾರಂಭಣೇಭ್ಯಃ) .
 ಭೋಕ್ತಾ ಭೋಗವಿಲಕ್ಷಣೋ ಹಿ ಭಗವಾನ್ ಭಾವೋಽಪಿ ಲಬ್ಧೋ ಭವೇ-
 ತ್ಸತ್ತ್ವಾ ಚ್ಚಾಪಿ ಪರಸ್ಯ ಕಾರ್ಯವಿವಶಂ ಸದ್ವಾಕ್ಯವಾದಾನ್ವಯಾತ್ .. 2.44..
 ಯುಕ್ತೇಃ ಶಬ್ದಾಂತರಾಚ್ಚಾಸದಿತಿ ನ ಹಿ ಕಾರ್ಯಂ ಚ ಕರಣಂ
 ಪ್ರಮಾಣೈರ್ಯುಕ್ತ್ಯಾ ವಾ ನ ಭವತಿ ವಿಶೇಷೇಣ ಮನಸಾ .
 ಪರಃ ಪ್ರಾಣೋದ್ದೇಶಾದ್ಧಿತಕರಣದೋಷಾಭಿಧಧಿಯಾ
 ತಥಾಶ್ಮಾದ್ಯಾ ದಿವ್ಯಾ ??? ದ್ಯೋತಂತಿ ದೇವಾ ದಿವಿ .. 2.45..
 ಪ್ರಸಕ್ತಿರ್ವಾ ಕೃತ್ಸಾ ಶ್ರುತಿವರಬಲಾದಾತ್ಮನಿ ಚಿರಂ
 ಸ್ವಪಕ್ಷೇ ದೋಷಾಣಾಂ ಪ್ರಭವತಿ ಚ ಸರ್ವಾದಿಸುದೃಶಾ .
 ವಿಕಾರಾಣಾಂ ಭೇದೋ ನ ಭವತಿ ವಿಯೋಜ್ಯೋ ಗುಣಧಿಯಾಂ
 ಅತೋ ಲೋಕೇ ಲೀಲಾಪರವಿಷಮನೈರ್ಘ್ಯಾಣ್ಯವಿಧುರಂ .. 2.46..
 ಸ ಕರ್ಮಾರಂಭಾದ್ವಾ ಉಪಲಭತಿ ಯದ್ಯೇತಿ ಚ ಪರಂ
 ಸರ್ವೈರ್ಧರ್ಮಪದೈರಯುಕ್ತವಚನಾಪತ್ತೇಃ ಪ್ರವೃತ್ತೇರ್ಭವೇತ್ .
 ಭೂತಾನಾಂ ಗತಿಶೋಪಯುಜ್ಯಪಯಸಿ ಕ್ಷಾರಂ ಯಥಾ ನೋಪಯು-
 ಕವಸ್ಥಾನಂ ನೈವ ಪ್ರಭವತಿ ತೃಣೇಷೂದ್ಯತಮತೇ-
 ಸ್ತಥಾಭಾವಾತ್ಪುಂಸಿ ಪ್ರಕಟಯತಿ ಕಾರ್ಯಂ ಚ ಕರಣಂ .. 2.47..
 ಅಂಗಿತ್ವಾನುಪಪತ್ತಿತೋಽಪ್ಯನುಮಿತೋ ಶಕ್ತಿಜ್ಞಹೀನಂ ಜಗ-
 ತ್ಪ್ರತಿಷಿದ್ಧೇ ಸಿದ್ಧೇ ಪ್ರಸಭಮಿತಿ ಮೌನಂ ಹಿ ಶರಣಂ .

ಮಹದ್ವೀರ್ಷಾಂ ಹಸ್ವಂ ಉಭಯಮಪಿ ಕರ್ಮೈವ ಕರಣೇ
ತಥಾ ಸಾಮ್ಯೇ ಸ್ಥಿತ್ಯಾ ಪ್ರಭವತಿ ಸ್ವಭಾವಾಚ್ಚ ನಿಯತಂ .. 2.48..
ನ ಸ್ಥಾನತೋಽಪಿ ಶ್ರುತಿಲಿಂಗಸಮನ್ವಯೇನ
ಪ್ರಕಾಶವೈಯರ್ಥ್ಯಮತೋ ಹಿ ಮಾತ್ರಾ .
ಸೂರ್ಯೋಪಮಾ ಪ್ರಭವತಿತ್ವತಥಾ ಉದತ್ತಾ- (ಸೂರ್ಯೋಪಮಾ ಪ್ರಭತಿ
ಚತ್ವತಥಾಂಬುದತ್ತಾ)
ತ್ತದ್ಧರ್ಶನಾಚ್ಚ ನಿಯತಂ ಪ್ರತಿಬಿಂಬರೂಪಂ .. 2.49..
ತದವ್ಯಕ್ತಂ ನ ತತೋ ಲಿಂಗಮೇತತ್ತಥೋಭಯವ್ಯಪದೇಶಾಚ್ಚ ತೇಜಃ .
ಪ್ರತಿಷೇಧಾಚ್ಚ ಪರಮಃ ಸೇತುರೀಶಃ ಸಾಮಾನ್ಯತಃ ಸ್ಥಾನವಿಶೇಷಬುದ್ಧ್ಯಾ .. 2.50..
ವಿಶೇಷತಶ್ಚೋಪಪತ್ತೇಸ್ತಥಾನ್ಯದತಃ ಫಲಂಚೋಪಪದ್ಯೇತ ಯಸ್ಮಾತ್ .
ಮಹೇಶ್ವರಾಚ್ಚುತಿಭಿಶ್ಚೋದಿತಂ ಯದ್ಧರ್ಮಂ ಪರೇ ಚೇಶ್ವರಂ ಚೇತಿ ಚಾನೈ .
ನ ಕರ್ಮವಚ್ಚೇಶ್ವರೇ ಭೇದಧೀನಃ .. 2.51..
ಭೇದಾನ್ ಚೇತಿ ಪರತಃ ಪರಮಾರ್ಥದೃಷ್ಟ್ಯಾ ಸ್ವಾಧ್ಯಾಯಭೇದಾದುಪಸಂಹಾರಭೇದಃ
. .
ಅಧಾನ್ಯಥಾತ್ವಂ ವಚಸೋಽಸೌ ವರೀಯಾನ್ಸಂಜ್ಞಾತಶ್ಚೇದ್ವ್ಯಾಪ್ತಿರೇವ ಪ್ರಮಾಣಂ ..
2.52..
ಸರ್ವತ್ರಾಭೇದಾದನಯೋಸ್ತಥಾನ್ಯತ್ಪ್ರಾಧಾನ್ಯಮಾನಂದಮಯಃ ಶಿರಸ್ತ್ವಂ .
ತಥೇತರೇ ತ್ವರ್ಧಸಾಮಾನ್ಯಯೋಗಾತ್ಪ್ರಯೋಜನಾಭಾವತಯಾಽಪ್ಯಯಾಯ ತೇ ..
2.53..
ಶಬ್ದಾತ್ತಥಾ ಹ್ಯಾತ್ಮಗೃಹೀತಿರುತ್ತರಾತ್ತಥಾನ್ವಯಾದಿತರಾಖ್ಯಾನಪೂರ್ವಂ .
ಅಶಬ್ದತ್ವಾದೇವಮೇತತ್ಸಮಾನಮೇವಂಚ ಸಂವಿದ್ವಚನಾವಿಶೇಷಾತ್ .. 2.54..
ತದ್ಧರ್ಶನಾತ್ಸಂಭೃತಂಚೈವಮೇಷೋಽನಾಮ್ನಾಯಾದ್ವೇದ್ಯಭೇದಾತ್ಪರೇತಿ .
ಗತೇರರ್ಥಾದುಪಪನ್ನಾರ್ಥಲೋಕೇ ಶಬ್ದಾನುಮಾನೈಃ ಸಗುಣೋಽವ್ಯಯಾತ್ಮಾ ..
2.55..
ಯಥಾಧಿಕಾರಂ ಸ್ಥಿತಿರೇವ ಚಾಂತರಾ (ತಥಾತ್ಮನಃ)
ತತ್ತ್ವೇವ ಭೇದಾದ್ವಿಶಿಷ್ಣೀತರವತ್ .
ಅನ್ಯತ್ತಥಾ ಸತ್ಯಕೃತ್ಯಾ ತಥೈಕೇ
ಕಾಮಾದಿರತ್ರಾಯತನೇಷು ಚಾದರಾತ್ .. 2.56..
ಉಪಸ್ಥಿತೇ ತದ್ವಚನಾತ್ತಥಾಗ್ನೇಃ
ಸಂಲೋಪ ಏವಾಗ್ನಿಭವಃ ಪ್ರದಾನೇ .
ಅತೋಽನ್ಯಚಿಂತಾರ್ಥಭೇದಲಿಂಗಂ ಬಲೀಯಃ
ಕ್ರಿಯಾ ಪರಂ ಚಾಸಮಾನಾಚ್ಚ ದೃಷ್ಟೇಃ .. 2.57..

ಶ್ರುತೇರ್ಬಲಾದನುಬಂಧೇಮಖೇ ವೈ ಭಾವಾಪತ್ತಿಶ್ಚಾತ್ಮನಶ್ಚೈಕ ಏವ .
 ತದ್ಭಾವಭಾವದುಪಲಭ್ದಿರೀಶೇ ಸದ್ಭಾವಭಾವಾದನುಭಾವತಶ್ಚ .. 2.58..
 ಅಂಗಾವಬದ್ಧಾ ಹಿ ತಥೈವ ಮಂತ್ರತೋ ಭೂಮ್ನಃ ಕ್ರತೋರ್ಜಾಯತೇ ದರ್ಶನೇನ ..
 2.59..
 ರೂಪಾದೇಶ್ಚ ವಿಪರ್ಯಯೇಣ ತು ದೃಶಾ ದೋಷೋಭಯತ್ರಾಪ್ಯಯಂ
 ಅಗ್ರಾಹ್ಯಾಃ ಸಕಲಾನವೇಕ್ಷ್ಯಕರಣಂ ಪ್ರಾಧಾನ್ಯವಾದೇನ ಹಿ .
 ತತ್ಪ್ರಾಪ್ತಿಃ ಸಮುದಾಯಕೇಽಪಿ ಇತರೇ ಪ್ರತ್ಯಾಯಿಕೇನಾಪಿ ಯ-
 ದ್ವಿದ್ಯಾಽವಿದ್ಯಾ ಅಸತಿ ಬಲತೋ ಧುರ್ಯಮಾರ್ಯಾಭಿಶಂಸೀ .. 2.60..
 ದೋಷೋಭಯೋರಪಿ ತದಾ ಸ್ವಗಮೋಽಭ್ಯುಪೇಯಾ .
 ಸ್ಮತ್ಪ್ರಾ ಸತೋ ದೃಶಿ ಉದಾಸೀನವದ್ಭಜೇತ .. 2.61..
 ನಾಭಾವಾದುಪಲಭ್ದಿತೋಽಪಿ ಭಗವದ್ವೈಧರ್ಮ್ಯಸ್ವನ್ಯಾದಿವ-
 ತದ್ಭಾವೇನಾಪ್ಯುಪಲಭ್ದಿರೀಶಿತುರಹೋ ಸಾ ವೈ ಕ್ಷಣಂ ಕಲ್ಪತೇ .
 ಸರ್ವಾರ್ಥಾನುಪಪತ್ತಿತೋಽಪಿ ಭಗವತ್ಕೇಕಾದ್ವಿತೀಯೇ ಪುನಃ .
 ಕಾತ್ಸೇರ್ಷನಾತ್ಮನಿ ನೋ ವಿಕಾರಕಲನಂ ನಿತ್ಯಂ ಪತೇರ್ಧರ್ಮತಃ .. 2.62..
 ಸಂಬಂಧಾನುಪಪತ್ತಿತೋಽಪಿ ಸಮಧಿಷ್ಠಾನೋಪಪತ್ತೇರಪಿ
 ತಚ್ಚೈವಾಕರಣಂ ಚ ಭೋಗವಿಧುರಂ ತ್ವಂ ತತ್ತ್ವ ಸರ್ವಜ್ಞತಾ .
 ಉತ್ಪತ್ತೇರಪಿ ಕರ್ತುರೇವ ಕಾರಣತಯಾ ವಿಜ್ಞಾನಭಾವೋ ಯದಿ ???
 ನಿಷೇಧಪ್ರತಿಪತ್ತಿತೋಽಪಿ ಮರುತಶ್ಚಾಕಾಶತಃ ಪ್ರಾಣತಃ .. 2.63..
 ಅಸ್ತಿತ್ವಂ ತದಪೀತಿ ಗೌಣಪರತಾ ವಾಕ್ಯೇಷು ಭಿನ್ನಾ ಕ್ರಿಯಾ
 ಕಾರ್ಯದ್ರವ್ಯಸಮನ್ವಯಾಯಕರಣಂ ಶಬ್ದಾಚ್ಚ ಬ್ರಹ್ಮೈವ ತತ್ .
 ಶಬ್ದೇಭ್ಯೋಽಪ್ಯಮತಂ ಶ್ರುತಂ ಭವತಿ ತಜ್ಞಾನಂ ಪರಂ ಶಾಂಭವಂ
 ಯಾವಲ್ಲೋಕವಿಭಾಗಕಲ್ಪನವಶಾದ್ಭೂತಕ್ರಮಾತ್ಸರ್ಜತಿ .. 2.64..
 ತಸ್ಯಾಸಂಭವತೋ ಭವೇಜ್ಜಗದಿದಂ ತೇಜಃಪ್ರಸೂತಂ ಶ್ರುತಿಃ .
 ಚಾಪಃ ಕ್ಷ್ಮಾ ಮರುದೇವ ಖಾತ್ಮಕಥಯಂತಲ್ಲಿಂಗಸಂಜ್ಞಾನತಃ .. 2.65..
 ವಿಪರ್ಯಯೇಣ ಕ್ರಮತೋಽನ್ತರಾ ಹಿ ವಿಜ್ಞಾನಮಾನಕ್ರಮತೋ ವಿಶೇಷಾತ್ .
 ನ ಚಾತ್ಮನಃ ಕಾರಣತಾವಿಪರ್ಯಶ್ಚರಾಚರವ್ಯಾಪಕತೋ ಹಿ ಭಾವೈಃ .. 2.66..
 ನಾತ್ಮಾ ಶ್ರುತೋ ನಿತ್ಯತಾಶಕ್ತಿಯೋಗಾನ್ನಾನೇವ ಭಾಸತ್ಯವಿಕಲ್ಪಕೋ ಹಿ .
 ಸಂಜ್ಞಾನ ಏವಾತ್ರ (ಸಂತಾನ ಏವಾತ್ರ) ಗತಾಗತಾನಾಂ ಸ್ವಾತ್ಮಾನಂ
 ಚೋತ್ತರಣೇನಾಣುರೇವ .. 2.67..
 ಸ್ವಶಬ್ದೋನ್ಮಾನಾಭ್ಯಾಂ ಸುಖಯತಿ ಸದಾನಂದನತನುಂ
 ವಿರೋಧಶ್ಚಂದ್ರೋಪದ್ರವ ಇವ ಸದಾತ್ಮಾ ನಿಖಿಲಗಃ .

ಗುಣಾದಾಲೋಕೇಷು ವ್ಯತಿಕರವತೋ ಗಂಧವಹತಃ
 ಪರೋ ದೃಷ್ಟೋ ಹ್ಯಾತ್ಮಾ ವ್ಯಪದಿಶತಿ ಪ್ರಜ್ಞಾನುಭವತಃ .. 2.68..
 ಯಾವಚ್ಚಾತ್ಮಾ ನೈವಾ ದೃಶ್ಯೇತ ದೋಷೈಃ
 ಪುಂಸ್ತ್ವಾದಿವತ್ತ್ವಸತೋ ವ್ಯಕ್ತಿಯೋಗಾತ್ .
 ಮನೋಽನ್ಯತ್ರಾಯದಿ ಕಾರ್ಯೇಷು ಗೌಣಂ ವಿಮುಖಃ
 ಕರ್ತಾ ಶಾಶ್ವತೋ ವಿಹರತಿ ಉಪಾದಾನವಶತಃ .. 2.69..
 ಅಸ್ಯಾತ್ಮವ್ಯಪದೇಶತಃ ಶ್ರುತಿರಿಯಂ ಕರ್ತೃತ್ವವಾದಂ ವದ-
 ತುಪಾಲಬ್ಧಂ ಶಕ್ತೇರ್ವಿಪರತಿ ಸಮಾಧ್ಯಾ (ವಿಪರ್ಯೇ ಸಮಾಧ್ಯಾ) ಕ್ಷುಭಿತಯಾ .
 ಪರಾತ್ತತ್ತು ಶ್ರುತ್ಯಾಪ್ಯನುಕೃತಿ ಸುರತ್ವಕ್ಷುಭಿತಯಾ (ಸುಯತ್ವಕ್ಷುಭಿತಯಾ)
 ಪರೋ ಮಂತ್ರೋ ವರ್ಣೈರ್ಭಗವತಿ ಅನುಜ್ಞಾಪರಿಹರೌ .
 ತನೋಃ ಸಂಬಂಧೇನ ಪ್ರವಿಶತಿ ಪರಂ ಜ್ಯೋತಿಕಲನೇ .. 2.70..
 ಆಸನ್ನತೇವ್ಯತಿಕರಂ ಪರರೂಪಭೇದೇ ಆಭಾಸ ಏವ ಸುದೃಶಾ ನಿಯತೋ
 ನಿಯಮ್ಯಾತ್ .
 ಆಕಾಶವತ್ಸರ್ವಗತೋಽವ್ಯಯಾತ್ಮಾ ಆಸಂಧಿಭೇದಾತ್ಪ್ರತಿದೇಶಭಾವಾತ್ .. 2.71..
 ತಥಾ ಪ್ರಾಣೋ ಗೌಣಃ ಪ್ರಕೃತಿವಿಧಿಪೂರ್ವಾರ್ಥಕಲನಾ-
 ದಘ್ನೋಯೇ ಸೃತ್ಯಃ ಪ್ರಥಿತಗತಿಶೇಷೇಣ ಕಥಿತಃ .
 ಹಸ್ತಾದಯಸ್ತ್ವಣವಃ ಪ್ರಾಣವಾಯೋಃ
 ಚಕ್ಷುಸ್ತಥಾ ಕರಣತ್ವಾನ್ವ ದೋಷಃ .. 2.72..
 ಯಃ ಪಂಚವೃತ್ತಿರ್ಮನವಚ್ಚ ದೃಶ್ಯತೇ ತಥಾಣುತೋ ಜ್ಯೋತಿರಸುಶ್ಚ ಖಾನಿ .
 ಭೇದಶ್ರುತೇರ್ಲಕ್ಷಣವಿಪ್ರಯೋಗಾದಾತ್ಮಾದಿಭೇದೇ ತು ವಿಶೇಷ ವಾದಃ .. 2.73..
 ಆತ್ಮೈಕತ್ವಾತ್ಪ್ರಾಣಗತೇಶ್ಚ ವಹ್ನೇಃ ತೇ ಜಾಗತೀವಾಶ್ರುತತ್ವಾನ್ವ ಚೇಷ್ಟಾ .
 ಭೋಕ್ತುರ್ನ ಚಾತ್ಮನ್ಯವಿದೀಕೃತಾ ಯೇ ತೇ ಧೂಮಮಾರ್ಗೇಣ ಕಿಲ ಪ್ರಯಾಂತಿ ..
 2.74..
 ಚರಣಾದಿತಿ ಚಾನ್ಯಕಲ್ಪನಾಂ ಸ್ಮರಂತಿ ಸಪ್ತೈವ ಗತಿಪ್ರರೋಹಾತ್ .
 ವ್ಯಾಪಾರವೈಧುರ್ಯಸಮೂಹವಿದ್ಯಾ ತೇ ಕರ್ಮಣೈವೇಹ ತೃತೀಯಲಬ್ಧಾಂ .. 2.75..
 ತದ್ಧರ್ಶನಂತದ್ಗತೋಽಪ್ಯವಿದ್ಯಾ ಸವ್ಯೋಪಪತ್ತೇರುತ ದೌವಿಶೇಷಾತ್ .
 ಚಿರಂತಪಃ ಶುದ್ಧಿರತೋ ವಿಶೇಷಾತ್ತೇ ಸ್ವಾವರೇ ಚಾವಿಶೇಷಾರ್ಥವಾದಃ .. 2.76..
 ಸಂಧ್ಯಾಂಶಸೃಷ್ಟ್ಯಾ ಕಿಲ ನಿರ್ಮಮೇ ಜಗತ್ತುತ್ತೇಷು ಮಾಯಾಮಯತೋಽವ್ಯಯಾತ್ಮಾ
 .
 ಕೃತ್ಸ್ನಂ ಮಾಯಾಮಯಂ ತಜ್ಜಗದಿದಮಸತೋ ನಾಮರೂಪಂ ತು ಜಾತಂ .
 ಜಾಗ್ರತ್ಸ್ವಪ್ನಸುಷುಪ್ತಿತೋಽಪಿ ಪರಮಾನಂದಮ್ನಿರೋಧಾನಕೃತ್ .. 2.77..

ದೇಹಯೋಗಾಧಿಸತೇ ವರ್ಧತೇ ಯಃ ತತ್ತ್ವವಾನ್ಯತ್ವಶ್ಚತೇ ಸೋಽಥ ಬೋಧಾತ್ .
ಸ ಶೋಶುಚಾನಸ್ಮೃತಿಶಬ್ದಬೋಧಃ .. 2.78..

ನಾನಾಶಬ್ದಾದಿಭೇದಾತ್ಫಲವಿವಿಧಮಹಾಕರ್ಮವೈಚಿತ್ರ್ಯಯೋಗಾ-
ದೀಷ್ಟೇತಾಂ ಗುಣಧಾರಣಾಂ ಶ್ರುತಿಹಿತಾಂ ತದ್ವರ್ಶನೋದ್ಭೋಧತಃ .
ತದ್ವರ್ಶನಾತ್ಸಿದ್ಧಿತ ಏವ ಸಿದ್ಧ್ಯತೇ ಆಚಾರಯೋಗಾದೃತತಚ್ಚುತೇಶ್ಚ .. 2.79..

ವಾಚಾ ಸಮಾರಂಭಣತೋ ನಿಯಾಮತಃ ತಸ್ಯಾಧಿಕಾಪ್ರಾತ್ಯಕ್ಷಕಸ್ಮೋಪದೇಶಾತ್ .
ತುಲ್ಯಂದೃಶಾ ಸರ್ವತಃ ಸ್ಯಾದ್ವಿಭಾಗಃ ಅಧ್ಯಾಪಯಾತ್ರಾನ್ನವಿಶೇಷತಸ್ತು ತೇ .. 2.80..
ಕಾಮೋಪಮದೇನ ತದೂರ್ಧ್ವರೇತನಾ ವಿಮರ್ಶತೋ ಯಾತಿ ಸ್ವತತ್ತ್ವತೋಽನ್ಯಃ .
ಅನುಷ್ಠೇಯಂ ಚಾನ್ಯತ್ಪ್ರತಿಶಿರಸಿ ನಿಷ್ಕಾಭಮವಶಾತ್ .

ವಿಧಿಸ್ತುತ್ಯಾ ಭಾವಂಪ್ರವದತಿ ರಥಾಗ್ನೇರಾಧಾನಮನುವದತಿ
ಜ್ಞಾನಾಂಗಮಪಿ ಚ .. 2.81..

ಪ್ರಾಣಾತ್ಯಯೇ ವಾಪಿ ಸಮಂತಥಾನ್ನಮಬಾಧತಃ ಸ್ಮೃತಿತಃ ಕಾಮಕಾರೇ .
ವಿಹಿತಾಶ್ರಮಕರ್ಮತಃ ಸಹೈವ ಕಾರ್ಯಾತ್ತಥೋಭಯೋರ್ಲಿಂಗಭಂಗಂ
ಚ ದರ್ಶಯೇತ್ .. 2.82..

ತಥಾಂತರಾ ಚಾಪಿ ಸ್ಮೃತೇರ್ವಿಶೇಷತಃ ಜ್ಯಾಯೋಽಪಿ ಲಿಂಗಾಭಯಭಾವನಾಧಿಕಾ .
ಸೈವಾಧಿಕಾರಾದರ್ಶನಾತ್ತದುಕ್ತಮಾಚಾರತಃ ಸ್ವಾಮಿನ ಈಜ್ಯವೃತ್ತ್ಯಾ .. 2.83..

ಸ್ಮೃತೇ ಋತ್ವಿಕಹಕಾರ್ಯಂ ಚ ಕೃತ್ಸ್ನಂ .
ತನ್ಮಾನವಾಚಾ ವಚನೇನ ಕುವಂತದೈಹಿಕಮುದವಸ್ಥಾದೃತೇಶ್ಚ .. 2.84..

ಆವೃತ್ತ್ಯಾಪ್ಯಸಕೃತ್ತಥೋಪದಿಶತಿ ಹ್ಯಾತ್ಮನ್ನುಪಾಗಚ್ಛತಿ
ಗ್ರಾಹಂ ಯಾತಿ ಚ ಶಾಸ್ತ್ರತೋ ಪ್ರತೀಕಕಲನಾತ್ನಾ ಬ್ರಹ್ಮದೃಷ್ಟಿಪ್ರಭೋಃ .
ಆದಿತ್ಯಾದಿಕೃತೇಷು ತಥಾ ಸತೀರಪಿ ಕರ್ಮಾಂಗತಾಧ್ಯಾನತಃ
ತಸ್ಮಾಚ್ಚಾಸ್ಥಿರತಾಂ ಸ್ಮರಂತಿ ಚ ಪುನರ್ಯತ್ಯೈವ ತತ್ರ ಶ್ರುತಾ .. 2.85..

ಆಪ್ರಾಯಣಾತ್ತತ್ರ ದೃಷ್ಟಂ ಹಿ ಯತ್ರ ತತ್ರಾಗಮಾತ್ಪೂರ್ವಯೋಽಶ್ಲೇಷನಾಶೌ .
ತಥೇತರಸ್ಯಾಪಿ ಪತೇದಸಂಸೃತೌ ಅನಾರಬ್ಧಾಗ್ನಿಹೋತ್ರಾದಿಕಾರ್ಯೇ .. 2.86..

ಅತೋಽನ್ಯೇಷಾಮುಭಯೋರ್ಯತ್ರ ಯೋಗಾದ್ವಿದ್ಯಾಭೋಗೇನ ವಾಜ್ಞನಸೀ
ದರ್ಶನಾಚ್ಚ .

ಸರ್ವಾಣ್ಯನುಮನಸಾ ಪ್ರಾಣ ಏವ ಸೋಽಧ್ಯಕ್ಷೇತ ಉಪದರ್ಶೇನ ಕಚ್ಚಿತ್ .. 2.87..

ಸಮಾನವೃತ್ತ್ಯಾ ಕ್ರಮತೇ ಚಾಸು ವೃತ್ತ್ಯಾ ಸಂಸಾರತೋ ವ್ಯಪದೇಶೋಪಪತ್ತೇಃ .
ಸೂಕ್ಷ್ಮಪ್ರಮಾಣೋಪಮದೋರ್ಪಲಬ್ಧಸ್ಥಿತಿಶ್ಚ ತಥೋಪಪತ್ತೇರೇಷ
ಊಷ್ಮಾ ರಸೈಕೇ .. 2.88..

ಅತ್ರ ಸ್ಮರ್ಯನಾನುಪರತಾವಿಧಿವಾಕ್ಯಸಿದ್ಧೀರ್ವೈಯಾಸಕಿರ್ಮುನಿರೇಷೋವ್ಯಯಾತ್ಮಾ

ಅವಿಭಾಗೋ ವಚನಾದ್ಧಾರ್ಧ ಏವ ರಶ್ಮ್ಯನುಸಾರೀ ನಿಶಿತೋ ದಕ್ಷಿಣಾಯನೇ .
ಯೋಗಿನಃ ಪ್ರತಿಸೃತೈಸ್ತಥಾರ್ಚಿರಾದ್ವಾಯಮದ್ವಟಿತೋ ವರುಣೇನ .. 2.89..
ಅತಿವಾಹಿಕವಿಧೇಸ್ತದಲಿಂಗಾತ್ತದ್ವದತ್ರೋಭಯೋರಪಿ ಸಿದ್ಧಿಃ .
ತದ್ವೈತೇನ ಗತಿರಪ್ಯುಪಾವೃತೋ ವಿಶೇಷಸಾಮೀಪ್ಯಸಕಾರ್ಯಹೇತೌ .. 2.90..
ಸ್ಮೃತಿಸ್ತಥಾನ್ಯೋಽಪಿ ಚ ದರ್ಶನೇನ ಕಾಯೇ ತಥಾ ಪ್ರತಿಪತ್ತಿಪ್ರತೀಕಃ .
ವಿಶೇಷದೃಷ್ಟ್ಯಾ ಸಂಪದಾವಿಭವೇನ ಸ್ವೇನಾಂಶತ್ವಾನುಕ್ತಿವಿಜ್ಞಾನತೋ ಹಿ .. 2.91..
ಆತ್ಮಪ್ರಕಾಶಾದವಿಭಾಗೇನ ದೃಷ್ಟಃ ತದ್ಭಕ್ತೋಽನ್ಯದ್ವ್ಯತಿತನ್ಮಾತ್ರತೋಽನ್ಯಃ .
ಉಪನ್ಯಾಸಾದನ್ಯಸಂಕಲ್ಪಭೂತ್ಯಾ ರಥವಾನ್ಯೋಽಪ್ಯುಥಾಹ .. 2.92..
ಭಾವಮನ್ಯೋ ಉಭಯಂ ನ ಸ್ವಭಾವಾ
ಭಾವೇ ಸಂಪತ್ತಿರೇವಂ (ಭಾವೇ ಸ್ವಾಪ್ಯಸಂಪತ್ತಿರೇವಂ) ಜಗತ್ಸ್ಯಾತ್ .
ಪ್ರತ್ಯಕ್ಷೇಣೋಪದೇಶಾನ್ಸಿ ತಿರಪಿ
ಜಗತೋ (ಸ್ಥಿತಿರವಿನ್ಯಷರಾವರ್ತಿ) ವ್ಯಕ್ತಿಭಾವಾದುಪಾಸಾ
ಭೇದಾಭಾಸಸ್ಥಿತಿರವಿಕಾರಾವರ್ತಿರಿತಿ ಚ .. 2.93..
ತಥಾ ದೃಷ್ಟೇರ್ದ್ರಷ್ಟುವಿಪರೀತದೃಷ್ಟೇಃ ಶ್ರುತಿವಶಾ-
ತ್ತಥಾ ಬುದ್ಧೇರ್ಬೋಧಾ ಭವತಿ ಅನುಮಾನೇನ ಹಿ ಬುಧಃ .
ಭೋಗೇ ಸಾಮಾನ್ಯಲಿಂಗಾಚ್ಚಿವಭಜನಭವೇ ಮಾನ್ಯಮನಸಾ
ಅನಾವೃತ್ತಿಃ ಶಬ್ದೋ ಭವತಿ ವಿಧಿವಾಕ್ಯೇನ ನಿಯತಂ .. 2.94..
ತವೋಕ್ತಃ ಸೂತ್ರಾಣಾಂ ವಿಧಿರಪಿ ಚ ಸಾಮಾನ್ಯಮುಭಯ-
ಪ್ರಕೃಷ್ಟ ಶ್ರುತ್ಯೈವ ಪ್ರಭವತಿ ಮಹಾನಂದಸದನೇ .. 2.95..
ಸ್ಕಂದಃ -
ತ್ರಿನೇತ್ರವಕ್ತ್ರಸುಚರಿತ್ರರೂಪಂ ಮಂತ್ರಾರ್ಥವಾದಾಂಬುಜಮಿತ್ರರೂಪಾಃ .
ಪ್ರಹೃಷ್ಟರೂಪಾ ಮುನಯೋ ವಿತೇನಿರೇ ಮತಾನುಸಾರೀಣ್ಯಥ ಸೂತ್ರತಾನಿ .. 2.96..
ನ ತಾನಿ ಬುದ್ಧ್ಯದ್ಭವಬೋಧದಾನಿ ವಿಶ್ವೇಶಪಾದಾಂಬುಜಭಕ್ತಿದಾನಿ .. 2.97..
.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಶಿವೇನ ಋಭುಂ ಪ್ರತಿ
ಸೂತ್ರೋಪದೇಶೋ ನಾಮ ದ್ವಿತೀಯೋಽಧ್ಯಾಯಃ ..

3. ಶಿವಋಭುಸಂವಾದೋ ನಾಮ ತೃತೀಯೋಽಧ್ಯಾಯಃ

ಸೂತಃ -

ತತೋ ಮಹೇಶಾತ್ಸಂಶ್ರುತ್ಯ ಸೂತ್ರಾಣಿ ಋಭುರೇವ ಹಿ .

ಕೈಲಾಸೇಶಂ ಮಹಾದೇವಂ ತುಷ್ಟಾವ ವಿನಯಾಂಜಲಿಃ .. 3.1..

ಲಬ್ಧಜ್ಞಾನೋ ಮಹಾದೇವಾನ್ಮುನಿಭ್ಯೋಽಕಥಯಚ್ಚ ತತ್ .

ತತ್ಸು ತಿಂ ಚ ಶೃಣುಷ್ವೇತಿ ಜಗಾದ ಗಿರಿಜಾಸುತಃ .. 3.2..

ಜೈಗೀಷವ್ಯಂ ಮಹಾತ್ಮಾನಂ ಚಿತಷಡ್ವರ್ಗಮುತ್ತಮಂ .

ಸ್ಕಂದಃ -

ಸಂಸ್ತುತ್ಯ ಸಾಂಬಮೀಶಾನಮೃಭುರ್ಜ್ಞಾನಮವಿಂದತ .

ಶಾಂಭವಃ ಸ ಮಹಾಯೋಗೀ ತುಷ್ಟಾವಾಷ್ಟತನುಂ ಹರಂ .. 3.3..

ಋಭುಃ -

ಗಂಧದ್ವಿಪವರವೃಂದತ್ವಚಿರುಚಿಬಂಧೋದ್ಯತಪಟಃ ಗಂಧಪ್ರಮುಖ

ಮದಾಂಧವ್ರಜದಲಿ ಹರಿಮುಖನಖರೋದ್ಯತ್ಸ್ಕಂಧೋದ್ಯನ್ಮುಖ ಬಂಧಕ್ಷುರನಿಭ

ನಿಯದ್ರಸದಸೃಭಿಂದನ್ನಗಧರ ವಿಂಧ್ಯಪ್ರಭಶಿವ ಮೇಧ್ಯಪ್ರಭುವರ .

ಮೇಧ್ಯೋತ್ತಮಶಿವ ಭೇದ್ಯಾಖಿಲಜಗದುದ್ಯದ್ಭವಗತ ವೇದ್ಯಾಗಮಶಿವ

ಗದ್ಯಸ್ತುತಪದ ಪದ್ಯಪ್ರಕಟಹೃದುದ್ಯದ್ಭವಗದ

ವೈದ್ಯೋತ್ತಮ ಪಾಹಿ ಶಂಭೋ .. 3.4..

ಚಂಡದ್ವಿಪಕರ ಕಾಂಡಪ್ರಭಭುಜ ದಂಡೋದ್ಯತನಗ

ಖಂಡತ್ರಿಪುರ ಮಹಾಂಡಸ್ಪಟದುಡುಪಶಿಖಂಡ .

ದ್ಯುತಿವರ ಗಂಡದ್ವಯ ಕೋದಂಡಾಂತಕ ದಂಡಿತಪಾದ ಪಾಹಿ ಶಂಭೋ .. 3.5..

ಕಿಂಚಿಜ್ಜಲಲವ ಸಿಂಚದ್ವಿ ಜಕುಲ ಮುಂಚದ್ವಿ ಜಿನ ಕುಲುಂಚದ್ವಿಜಪತಿ

ಚಂಚಚ್ಚವಿಜಟ ಕುಂಚತ್ವದನಖ ಮುಂಚನ್ನತವರ ಕರುಣಾ ಪಾಹಿ ಶಂಭೋ .. 3.6..

ದೇವ ಶಂಕರ ಹರಮಹೇಶ್ವರ ಪಾಪತಸ್ಕರ ಅಮರಮಯಸ್ಕರ .

ಶಿವದಶಂಕರ ಪುರಮಹೇಶ್ವರ ಭವಹರೇಶ್ವರ ಪಾಹಿ ಶಂಭೋ .. 3.7..

ಅಂಗಜಭಂಗ ತುರಂಗರಥಾಂಗ ಜಲಧಿನಿಷಂಗ

ಧೃತಭುಜಂಗಾಂಗ ದೃಶಿ ಸುಪತಂಗ

ಕರಸುಕುರಂಗ ಜಟಧೃತಗಂಗ ಯಮಿಹೃದಿಸಂಗ

ಭಜಶಿವಲಿಂಗ ಭವಭಯಭಂಗ .. 3.8..

ಶಂಬರಕರಶರ ದಂಬರವರಚರ ಡಂಬರಘೋಷಣ ದುಂಬರಫಲಜಗ

ನಿಕುರುಂಬಭರಹರ ಬಿಂಬಿತಹೃದಿಚಿರ ಲಂಬಿತಪದಯುಗ

ಲಂಬೋದರಜನಕಾಂತಕಹರ ಶಿವ ಬಿಂದುವರಾಸನ ಬಿಂದುಗಹನ

ಶರದಿಂದುವದನವರ ಕುಂದಧವಲ ಗಣವೃಂದವಿನತ ಭವಭಯಹರ

ಪರವರ ಕರುಣಾಕರ ಫಣಿವರಭೂಷಣ ಸ್ಮರ ಹರ ಗರಧರ ಪರಿಪಾಹಿ .. 3.9..

ರಾಸಭವೃಷಭೇಭ ಶರಭಾನನಗಣಗುಣನಂದಿತ್ತ್ರಿಗುಣಪಥಾತಿಗ

ಶರವಣಭವನುತ ತರಣಿಸ್ಥಿತ ವರುಣಾಲಯ ಕೃತಪಾರಣ ಮುನಿಶರಣಾಯಿತ

ಪದಪದ್ಮಾರುಣ ಪಿಂಗಜಟಾಧರ ಕುರು ಕರುಣಾಂ ಶಂಕರ ಶಂ ಕುರು ಮೇ .. 3.10..

ಜಂಭಪ್ರಹರಣ ಕುಂಭೋದ್ಭವನುತ ಕುಂಭಪ್ರಮಥ ನಿಶುಂಭದ್ಯುತಿಹರ
ಭಿಂದದ್ರಣಗಣ ಡಿಂಭಾಯಿತಸುರ ತಾರಕಹರಸುತ ಕುಂಭ್ಯುದ್ಯುತಪದ
ವಿಂಧ್ಯಸ್ಥಿತದಿತಿಮಾಂದ್ಯಪ್ರಹರ ಮದಾಂಧದ್ವಿಪವರ ಕೃತ್ತಿಪ್ರವರ
ಸುಧಾಂಧೋನುತಪದ ಬುದ್ಧ್ಯಾಗಮಶಿವ ಮೇಧ್ಯಾತಿಥಿವರದ
ಮಮಾವಂಧ್ಯಂ ಕುರು ದಿವಸಂ ತವ ಪೂಜನತಃ ಪರಿಪಾಹಿ ಶಂಭೋ .. 3.11..

ಕುಂದಸದೃಶ ಮಕರಂದನಿಭಸುರವೃಂದವಿನುತ ಕುರುವಿಂದಮಣಿಗಣ
ವೃಂದನಿಭಾಂಘ್ರಿಜಮಂದರ ವಸದಿಂದುಮಕುಟ
ಶರದಂಬುಜಕೃಶ ಗರನಿಂದನಗಲ ಸುಂದರಗಿರಿತನಯಾಕೃತಿ
ದೇಹವರಾಂಗಬಿಂದುಕಲಿತ ಶಿವಲಿಂಗಗಹನ ಸುತಸಿಂದುರವರಮುಖ
ಬಂಧುರವರಸಿಂಧುನದೀತಟ ಲಿಂಗನಿವಹವರದಿಗ್ವಿಸ ಪಾಹಿ ಶಂಭೋ .. 3.12..

ಪನ್ನಗಾಭರಣ ಮಾರಮಾರಣ ವಿಭೂತಿಭೂಷಣ ಶೈಲಜಾರಮಣ .
ಆಪದುಧರಣ ಯಾಮಿನೀರಮಣಶೇಖರ ಸುಖದ ಪಾಹಿ ಶಂಭೋ .. 3.13..

ದಕ್ಷಾಧ್ವರವರಶಿಕ್ಷ ಪ್ರಭುವರ ತ್ಯಕ್ಷ ಪ್ರಬಲಮಹೋಕ್ಷಸ್ಥಿತ
ಸಿತವಕ್ಷಸ್ಥ ಲಕುಲಚಕ್ಷುಃಶ್ರವಸ ವರಾಕ್ಷಸ್ತಜ ಹರ .

ವೀಕ್ಷಾನಿಹತಾಧೋಕ್ಷಜಾತ್ಮಜ ವರಕಕ್ಷಾಶ್ರಯ ಪುರಪಕ್ಷವಿದಾರಣ
ಲೀಕ್ಷಾಯಿತಸುರ ಭಿಕ್ಷಾಶನ ಹರ ಪದ್ಮಾಕ್ಷಾರ್ಚನತುಷ್ಟ ಭಗಾಕ್ಷಿಹರಾವ್ಯಯ
ಶಂಕರ ಮೋಕ್ಷಪ್ರದ ಪರಿಪಾಹಿ ಮಹೇಶ್ವರ .. 3.14..

ಅಕ್ಷಯಫಲದ ಶುಭಾಕ್ಷ ಹರಾಕ್ಷತತಕ್ಷಕಕರ
ಗರಭಕ್ಷ ಪರಿಸ್ಫುರದಕ್ಷ ಕ್ಷಿತಿರಥ ಸುರಪಕ್ಷಾವ್ಯಯ .

ಪುರಹರ ಭವ ಹರ ಹರಿಶರ ಶಿವ ಶಿವ
ಶಂಕರ ಕುರು ಕುರು ಕರುಣಾಂ ಶಶಿಮೌಲೀ .. 3.15..

ಭಜಾಮ್ಯಗಸುತಾಧವಂ ಪಶುಪತಿಂ ಮಹೋಕ್ಷದ್ವಜಂ
ವಲಕ್ಷಭಸಿತೋಜ್ವಲಂ ಪ್ರಕಟದಕ್ಷದಾಹಾಕ್ಷಿಕಂ .

ಭಗಾಕ್ಷಿಹರಣಂ ಶಿವಂ ಪ್ರಮಥಿತೋರುದಕ್ಷಾಧ್ವರಂ
ಪ್ರಪಕ್ಷಸುರತಾಮುನಿಪ್ರಮಥಶಿಕ್ಷಿತಾಧೋಕ್ಷಜಂ .. 3.16..

ಶ್ರೀನಾಥಾಕ್ಷಿಸರೋಜರಾಜಿತಪದಾಂಭೋಜೈಕಪೂಜೋತ್ಸವೈರ್ನಿತ್ಯಂ
ಮಾನಸಮೇತದಸ್ತು ಭಗವನ್ನದ್ರಾಜಮೌಲೀ ಹರ .

ಭೂಷಾಭೂತಭುಜಂಗಸಂಗತ ಮಹಾಭಸ್ಮಾಂಗನೇತ್ರೋಜ್ವಲಜ್ವಾಲ್ಮಾ-
ದಗ್ಧಮನಂಗಪತಂಗದೃಗುಮಾಕಾಂತಾವ ಗಂಗಾಧರ .. 3.17..

ಸ್ವಾತ್ಮಾನಂದಪರಾಯಣಾಂಬುಜಭವಸ್ತುತ್ಯಾದುನಾ ಪಾಹಿ ಮಾಂ (.)

... ?? missing text .

ಗಿರಿಜಾಮುಖಸಖ ಷಣ್ಮುಖ ಪಂಚಮುಖೋದ್ಯತದುರ್ಮುಖಮುಖಹರ
ಆಖುವಹೋನ್ಮುಖ ಲೇಖಗಣೋನ್ಮುಖ ಶಂಕರ ಖಗಗಮಪರಿಪೂಜ್ಯ .. 3.18..

ಕೋಟಿಜನ್ಮವಿಪ್ರಕರ್ಮಶುದ್ಧಚಿತ್ತವರ್ತನಾಂ
ಶ್ರೌತಸಿದ್ಧಶುದ್ಧಭಸ್ಮದಗ್ಧಸರ್ವವರ್ಷಣಾಂ .
ರುದ್ರಭುಕ್ತಮೇಧ್ಯಭುಕ್ತಿದಗ್ಧಸರ್ವಪಾಪ್ಮನಾಂ
ರುದ್ರಸೂಕ್ತಿ ಉಕ್ತಿಭಕ್ತಿಭುಕ್ತಿಮುಕ್ತಿದಾಯಿಕಾಂ .
ಪುರಹರ ಇಷ್ಟತುಷ್ಟಿಮುಕ್ತಿಲಾಸ್ಯವಾಸನಾ
ಭಕ್ತಿಭಾಸಕೈಲಾಸಮೀಶ ಆಶು ಲಭ್ಯತೇ .. 3.19..

ಸ್ತಂದಃ -

ತತ್ಸು ತ್ಯಾ ತೋಷಿತಃ ಶಂಭುಸ್ತಮಾಹ ಋಭುಮೀಶ್ವರಃ .
ಪ್ರಸನ್ನಃ ಕರುಣಾಂಭೋಧಿರಂಭೋಜಸುತಮೋದನಃ .. 3.20..

ಈಶ್ವರಃ -

ವೇದಾಂತಪಾಠಪಠನೇನ ಹಠಾದಿಯೋಗೈಃ
ಶ್ರೀನೀಲಕಂಠಪದಭಕ್ತಿವಿಕುಂಠಭಾವಾಃ .
ಯೇ ಕರ್ಮತಾ ಯತಿವರಾ ಹರಿಸೌರಿಗೇಹೇ
ಸಾಲಾವೃಕೈರ್ವರಕರೋರಕುಠಾರಘಾತೈಃ .. 3.21..

ಭಿನ್ನೋತ್ತಮಾಂಗಹೃದಯಾಶ್ಚ ಭುಸುಂಡಿಭಿಸ್ತೇ .

ಭಿಕ್ಷಾಶನಾ ಜರಠರಾಸಭವದ್ಭ್ರಮಂತಿ .. 3.22..

ವಿದ್ಯುಚ್ಚಂಚಲಜೀವಿತೇಽಪಿ ನ ಮನಾಗುತ್ತದ್ಯತೇ ಶಾಂಭವೀ
ಭಕ್ತಿರ್ಭೀಮಪದಾಂಬುಜೋತ್ತಮಪದೇ ಭಸ್ಮತ್ರಿಪುಂಡ್ರೇಽಪಿ ಚ .

ರುದ್ರಾಕ್ಷಾಮಲರುದ್ರಸೂಕ್ತಿಜಪನೇ ನಿಷ್ಠಾ ಕನಿಷ್ಠಾತ್ಮನಾಂ
ವಿಷ್ಣಾವಿಷ್ಣುಕುನಿಷ್ಠಕಷ್ಟಕುಧಿಯಾಂ ದುಷ್ಟಾತ್ಮನಾಂ ಸರ್ವದಾ .. 3.23..

ಭ್ರಷ್ಟಾನಾಂ ದುರದೃಷ್ಟತೋ ಜನಿಜರಾನಾಶೇನ ನಷ್ಟಾತ್ಮನಾಂ
ಜ್ಯೇಷ್ಠಶ್ರೀಶಿಪಿವಿಷ್ಣುಚಾರುಚರಣಾಂಭೋಜಾರ್ಚನಾನಾದರಃ .

ತೇನಾನಿಷ್ಠಪಠಂಪರಾಸಮುದಯೈರಷ್ಟಾಕೃತೇರ್ನ ಸ್ಮೃತಿಃ

ವಿಷ್ಣಾಪೂರಿತದುರ್ಮುಖೇಷು ನರಕೇ ಭ್ರಷ್ಟೇ ಚಿರಂ ಸಂಸ್ಥಿತಿಃ .. 3.24..

ಅಜ್ಞಾಯತ್ತೇಷ್ವಭಿಜ್ಞಾಃ ಸುರವರನಿಕರಂ ಸ್ತೋತ್ರಶಾಸ್ತ್ರಾದಿತುಷ್ಟಂ
ಸತ್ಯಾಶಂ ಮಂತ್ರಮಾತ್ಮೈರ್ವಿಧಿವಿಹಿತಧಿಯಾ ಸಾಮಭಾಗೈರ್ಯಜಂತಿ .

ಶ್ರಾದ್ಧೇ ಶ್ರದ್ಧಾಭರಣಹರಣಭ್ರಾಂತರೂಪಾನ್ವಿತ್ಯಂಸ್ತೇ
ತತ್ತಚ್ಛ್ರದ್ಧಾಸಮುದಿತಮನಃ ಸ್ವಾಂತರಾ ಶಂಭುಮೀಶಂ ..

ನಾಭ್ಯರ್ಚಂತಿ ಪ್ರಣತಶರಣಂ ಮೋಕ್ಷದಂ ಮಾಂ ಮಹೇಶಂ .. 3.25..

ಆರ್ಯಾಃ ಶರ್ವಸಮರ್ಚನೇನ ಸತತಂ ದೂರ್ವಾದಲೈಃ ಕೋಮಲೈಃ
 ಬಿಲ್ವಾಖರ್ವದಲೈಶ್ಚ ಶಂಕರಮಹಾಭಾಗಂ ಹೃದಂತಃ ಸದಾ .
 ಪರ್ವಸ್ವಪ್ಯವಿಶೇಷಿತೇನ ಮನಸಾ ಗರ್ವಂ ವಿಹಾಯಾದರಾತ್
 ದುರ್ಗಾಣ್ಯಾಶು ತರಂತಿ ಶಂಕರಕೃಪಾಪೀಯೂಷಧಾರಾರಸೈಃ .. 3.26..
 ಶ್ರೀಚಂದ್ರಚೂಡಚರಣಾಂಬುಜ ಪೂಜನೇನ ಕಾಲಂ ನಯಂತಿ ಪಶುಪಾಶವಿಮುಕ್ತಿಹೇತೋಃ

ಭಾವಾಃ ಪರಂ ಭಸಿತಭಾಲಲಸತ್ತಿಪುಂಡ್ರ-
 ರುದ್ರಾಕ್ಷಕಂಕಣಲಸತ್ಕರದಂಡಯುಗ್ಮಾಃ .. 3.27..
 ಪಂಚಾಕ್ಷರಪ್ರಣವಸೂಕ್ತಧಿಯಾ ವದಂತಿ-
 ನಾಮಾನಿ ಶಾಂಭವಮನೋಹರದಾನಿ ಶಂಭೋ .
 ಮುಕ್ತಿಪ್ರದಾನಿ ಸತತಂ ಶಿವಭಕ್ತವರ್ಯಾಃ
 ಯೇ ಬಿಲ್ವಮೂಲಶಿವಲಿಂಗಸಮರ್ಚನೇನ .. 3.28..
 ಕಾಲಂ ನಯೇದ್ವಿಮಲಕೋಮಲಬಿಲ್ವಪತ್ಯೈಃ
 ನೋ ತಸ್ಯ ಕಾಲಜಭಯಂ ಭವತಾಪಪಾಪಂ .
 ಸಂತಾಪಭೂಪಜನಿತಂ ಭಜತಾಂ ಮಹೇಶಂ .. 3.29..
 ಶಶ್ವದ್ವಿಶ್ವೇಶಪಾದೌ ಯಮಶಮನಿಯಮೈರ್ಭೂತಿರುದ್ರಾಕ್ಷಗಾತ್ರೋ
 ವಿಶ್ವತ್ಸಸ್ತೋ ಭುಜಂಗಾಂಗದವರಗಿರಿಜಾನಾಯಕೇ ಲಬ್ಧಭಕ್ತಿಃ .
 ಮುಗ್ಧೋಽಪ್ಯಧ್ಯಾತ್ಮವಿದ್ ಯೋ ಭವತಿ ಭವಹರಸ್ಯಾರ್ಚಯಾ ಪ್ರಾಪ್ತಕಾಮಃ ..
 3.30..

ಶಬ್ದೈ ರಬ್ಧಶತೇಽಪಿ ನೈವ ಸ ಲಭೇತ್ ಜ್ಞಾನಂ ನ ತರ್ಕಭ್ರಮೈಃ
 ಮೀಮಾಂಸಾ ದ್ವಯತಃ (ಹೃಯತೋ) ತಥಾದ್ವಯಪದಂ ಕಿಂ ಸಾಂಖ್ಯಸಂಖ್ಯಾ ವದ

ಯೋಗಾಯಾಸಪರಂಪರಾದಿವಿಹಿತೈರ್ವೇದಾಂತಕಾಂತಾರಕೇ
 ಶ್ರಾಮ್ಯನ್ನಕ್ತಿವಿವರ್ಜಿತೇನ ಮನಸಾ ಶಂಭೋಃ ಪದೇ ಮುಕ್ತಯೇ .. 3.31..
 ಕಿಂ ಗಂಗಯಾ ವಾ ಮಕರೇ ಪ್ರಯಾಗಸ್ನಾನೇನ ವಾ ಯೋಗಮಖಕ್ರಿಯಾದ್ವೈಃ .
 ಯತ್ರಾರ್ಚಿತಂ ಲಿಂಗವರಂ ಶಿವಸ್ಯ ತತ್ತ್ವೈವ ಸರ್ವಾರ್ಥಪರಂಪರಾ ಸ್ಯಾತ್ .. 3.32..
 ಶ್ರೀಶೈಲೋ ಹಿಮಭೂಧರೋಽರುಣಗಿರಿವೃದ್ಧಾದ್ರಿಗೋಪರ್ವತೌ
 ಶ್ರೀಮದ್ಧೇಮಸಭಾವಿಹಾರ ಭಗವನ್ನೃತ್ತಂ ತ್ರಿನೇತ್ರೋ ಗಿರಿಃ .
 ಕೈಲಾಸೋತ್ತರದಕ್ಷಿಣೌ ಚ ಭಗವಾನ್ಯತ್ರಾರ್ಚನೇ ಶಂಕರೋ ಲಿಂಗೇ
 ಸನ್ನಿಹಿತೋ ವಸತ್ಯನುದಿನಂ ಶಾಂಗಸ್ಯ ಹೃತ್ತಂಕಜೇ .. 3.33..
 ತತ್ರಾವಿಮುಕ್ತಂ ಶಶಿಚೂಡವಾಸಮೋಂಕಾರಕಾಲಂಜರ ರುದ್ರಕೋಟಿಂ .

ಗಂಗಾಬುಧೇಃ ಸಂಗಮಮಂಬಿಕಾಪತಿಪ್ರಿಯಂ ತು ಗೋಕರ್ಣಕಸಹ್ಯಜಾತಟಂ ..
3.34..

ಯತ್ರಾಭ್ಯರ್ಣಗತಂ ಮಹೇಶಕರುಣಾಪೂರ್ಣಂ ತು ತೂರ್ಣಂ ಹೃದಾ
ಲಿಂಗಂ ಪೂಜಿತಮಪ್ಯಪಾಸ್ತದುರಿತಂ ತೀರ್ಥಾನಿ ಗಂಗಾದಯಃ .
ಪುಣ್ಯಾಶ್ಚಾಶ್ರಮಸಂಘಾಕಾ ಗಿರಿವರಕ್ಷೇತ್ರಾಣಿ ಶಂಭೋಃ ಪದಂ
ಭಕ್ತಿಯುಕ್ತಭಜನೇನ ಮಹೇಶೇ ಶಕ್ತಿವಜ್ಜಗದಿದಂ ಪರಿಭಾತಿ .. 3.35..
ಕರ್ಮಂದಿವೃಂದಾ ಅಪಿ ವೇದಮೌಲಿ-

ಸಿದ್ಧಾಂತವಾಕ್ಯಕಲನೇಽಪಿ ಭವಂತಿ ಮಂದಾಃ .
ಕಾಮಾದಿಬದ್ಧಹೃದಯಾಃ ಸಿತಭಸ್ಮಪುಂಡ್ರ-
ರುದ್ರಾಕ್ಷ ಶಂಕರಸಮರ್ಚನತೋ ವಿಹೀನಾಃ .. 3.36..

ಹೀನಾ ಭವಂತಿ ಬಹುಧಾಪ್ಯಬುಧಾ ಭವಂತಿ .
ಮತ್ಪ್ರೇಮವಾಸಭವನೇಷು ವಿಹೀನವಾಸಾಃ .. 3.37..
ಅಷ್ಟಮ್ಯಾಮಷ್ಟಮೂರ್ತಿನಿಶಿ ಶಶಿದಿವಸೇ ಸೋಮಚೂಡಂ ತು ಮುಕ್ತೈಃ
ಭೂತಾಯಾಂ ಭೂತನಾಥಂ ದೃತಭಸಿತತನುವೀತದೋಷೇ ಪ್ರದೋಷೇ .
ಗವ್ಯೈಃ ಪಂಚಾಮೃತಾದ್ಯೈಃ ಫಲವರಜರಸೈರ್ಬಿಲ್ವಪತ್ಯೈಶ್ಚ ಲಿಂಗೇ
ತುಂಗೇ ಶಾಂಗೇಽಪ್ಯಸಂಗೋ ಭಜತಿ ಯತಹೃದಾ ನಕ್ತಭುಕ್ತೈಃ ಕಭಕ್ತಃ .. 3.38..

ಜ್ಞಾನಾನುತ್ತತ್ತಯೇ ತದ್ಧರಿವಿಧಿಸಮತಾಬುದ್ಧಿರೀಶಾನಮೂರ್ತೌ
ಭಸ್ಮಾಕ್ಷಾದೃತಿರೀಶಲಿಂಗಭಜನಾಶೂನ್ಯಂ ತು ದುರ್ಮಾನಸಂ .
ಶಂಭೋಸ್ತೀರ್ಥಮಹತ್ಪುತೀರ್ಥವರಕೇ ನಿಂದಾವರೇ ಶಾಂಕರೇ (ದ್ರೋಹೇಸ್ತದರ್ಥೇಷು
ಚ)

ಶ್ರೀಮದ್ಬ್ರಹ್ಮಪಾದ್ಯದ್ರೋಹಕರಣಾಜ್ಞಾನಂ ನ ಚೋತ್ಪದ್ಯತೇ .. 3.39..
ಈಶೋತ್ಕರ್ಷಧಿಯೈಕಲಿಂಗನಿಯಮಾದಭ್ಯರ್ಚನಂ ಭಸ್ಮದೃಕ್
ರುದ್ರಾಕ್ಷಾಮಲ ಸಾರಮಂತ್ರ ಸುಮಹಾಪಂಚಾಕ್ಷರೇ ಜಾಪಿನಾಂ .

ಈಶಸ್ಥಾನನಿವಾಸಶಾಂಭವಕಥಾ ಭಕ್ತಿಶ್ಚ ಸಂಕೀರ್ತನಂ
ಭಕ್ತಸ್ಯಾರ್ಚನತೋ ಭವೇತ್ಸುಮಹಾಜ್ಞಾನಂ ಪರಂ ಮುಕ್ತಿದಂ .. 3.40..
ಆದ್ಯಂತಯೋರ್ಯಃ ಪ್ರಣವೇನ ಯುಕ್ತಂ ಶ್ರೀರುದ್ರಮಂತ್ರಂ
ಪ್ರಜಪತ್ಯಘ್ನಂ (ಪ್ರಜಪದೇಘ್ನಂ) .

ತಸ್ಯಾಂಘ್ರಿರೇಣುಂ ಶಿರಸಾ ವಹಂತಿ ಬ್ರಹ್ಮಾದಯಃ ಸ್ವಾಘನಿವೃತ್ತಿಕಾಮಾಃ .. 3.41..
ಅಪೂರ್ವಾರ್ಥವೋಕ್ತ ಶ್ರುತಿಶಿರಸಿ ವಿಜ್ಞಾನಮನಘಂ
ಮಹಾಖರ್ವಾರ್ಜ್ಞಾನಪ್ರಶಮನಕರಂ ಯೋ ವಿರಚಯೇತ್ .
ಮುನೇ ಹೃತ್ಪರ್ವಣಾಂ ವಿಶಸನಕರಂ ಸಪ್ತಮನುಭಿವೃತಂ
ಶೀರ್ಷಣ್ಯಂ ಯೋ ವಿರಚಯತಿ ತಸ್ಯೇದಮುದಿತಂ .. 3.42..

ಗುರೌ ಯಸ್ಯ ಪ್ರೇಮ ಶ್ರುತಿಶಿರಸಿ ಸೂತ್ರಾರ್ಥಪದಗಂ
ಮಯಿ ಶ್ರದ್ಧಾ ವೃದ್ಧಾ ಭವತಿ ಕಿಲ ತಸ್ಯೈಷ ಸುಲಭಃ .
ಅನನ್ಯೋ ಮಾಗೋಽಯಮಕಥಿತಮಿದಮ್ತ್ವಯ್ಯಪಿ ಮುದಾ
ಯದಾ ಗೋಪ್ಯೋ ಮುಗ್ಧೇ ಸುವಿಹಿತಮುನಿಷ್ಟೇವ ದಿಶ ವೈ .. 3.43..
ಸ್ಕಂದಃ -

ಇತಿ ಸ್ತುತ್ವಾ ಶಂಭೋಃ ಪ್ರಮುದಿತಮನಾಸ್ತ್ವೇಷ ಸ ಋಭುಃ
ಮುನಿರ್ನತ್ವಾ ದೇವನ್ನಗಮಗಪದೀಶಸ್ಯ ನಿಲಯಂ .
ಯತೋ ಗಂಗಾ ತುಂಗಾ ಪ್ರಪತತಿ ಹಿಮಾದ್ರೇಃ ಶಿಖರತೋ
ಮುನೀಂದ್ರೇಷ್ವಾಹೇದಂ ತದಪಿ ಶೃಣು ವಿಪ್ರೋತ್ತಮ ಹೃದಾ .. 3.44..
ಋಭುಃ -

ಪತಂತ್ವಶನಯೋ ಮುಹುರ್ಗಿರಿವರೈಃ ಸಮುದ್ರೋರ್ವರಾ
ಭವತ್ವಧರಸಂಪ್ಲವಾ ಗ್ರಹಗಣಾಃ ಸುರಾ ಯಾಂತ್ವಘಃ .
ಭವಜ್ಜನಿಮ ಪೂಜನಾನ್ಮಮ ಮನೋ ನ ಯಾತ್ಯನ್ಯತಃ
ಶಪಾಮಿ ಪ್ರಪದೇ ಪ್ರಭೋಸ್ತವ ಸರೋರುಹಾಭೇ ಹರ .. 3.45..
.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಶಿವಋಭುಸಂವಾದೋ
ನಾಮ ತೃತೀಯೋಽಧ್ಯಾಯಃ ..

4. ಋಭುನಿದಾಘಸಂವಾದೋ ನಾಮ ಚತುರ್ಥೋಽಧ್ಯಾಯಃ

ಸ್ಕಂದಃ -
ಹಿಮಾದ್ರಿಶಿಖರೇ ತತ್ರ ಕೇದಾರೇ ಸಂಸ್ಥಿತಂ ಋಭುಂ .
ಕೇದಾರೇಶಂ ಪೂಜಯಂತಂ ಶಾಂಭವಂ ಮುನಿಸತ್ತಮಂ .
ಭಸ್ಮರುದ್ರಾಕ್ಷಸಂಪನ್ನಂ ನಿಃಸ್ವೃಹಂ ಮುನಯೋಽಬ್ಯುವನ್ .. 4.1..
ಮುನಯಃ -

ಪದ್ಮೋದ್ಭವಸುತಶ್ರೇಷ್ಠ ತ್ವಯಾ ಕೈಲಾಸಪರ್ವತೇ .
ಆರಾಧ್ಯ ದೇವಮೀಶಾನಂ ತಸ್ಮಾತ್ಸೂತ್ರಶ್ರುತಿರಿತಂ .. 4.2..
ಜ್ಞಾನಂ ಲಬ್ಧಂ ಮುನಿಶ್ರೇಷ್ಠ ತ್ವಂ ನೋ ಬ್ರೂಹಿ ವಿಮುಕ್ತಯೇ .
ಯೇನ ಸಂಸಾರವಾರಾಶೇಃ ಸಮುತ್ತೀರ್ಣಾ ಭವಾಮಹೇ .. 4.3..
ಸೂತಃ -

ಋಭುರ್ಮುನೀನಾಂ ವಚಸಾ ತುಷ್ಟಃ ಶಿಷ್ಟಾನ್ನಮೀಕ್ಷ್ಯ ತಾನ್ .
ಅಷ್ಟಮೂರ್ತಿಪದಧ್ಯಾನನಿಷ್ಠಾನ್ಸಾನಭ್ಯುವಾಚ ಹ .. 4.4..
ಋಭುಃ -

ನಾಗೋಪ್ಯಂ ಭವತಾಮಸ್ತಿ ಶಾಂಭವೇಷು ಮಹಾತ್ಮಸು .

ತ್ರೀನೇತ್ರಪ್ರೇಮಸದನಾನ್ಯುಷ್ಣಾನ್ವೇಕ್ಷ್ಯ ವದಾಮಿ ತತ್ .. 4.5..

ಶಾಂಕರಂ ಸೂತ್ರವಿಜ್ಞಾನಂ ಶ್ರುತಿಶೀರ್ಷಮಹೋದಯಂ .

ಶೃಣುದ್ಧಂ ಬ್ರಹ್ಮವಿಚ್ಛೇಷಾಃ ಶಿವಜ್ಞಾನಮಹೋದಯಂ .. 4.6..

ಯೇನ ತೀರ್ಣಾಃ ಸ್ಥ (ತೀರ್ಣಾಸ್ಥ) ಸಂಸಾರಾಚ್ಛಿವಭಕ್ತ್ಯಾ ಜಿತೇಂದ್ರಿಯಾಃ .

ನಮಸ್ಕೃತ್ವಾ ಮಹಾದೇವಂ ವಕ್ಷ್ಯೇ ವಿಜ್ಞಾನಮೈಶ್ವರಂ .. 4.7..

ಋಭುಃ -

ವಿಶ್ವಸ್ಯ ಕಾರಣಮುಮಾಪತಿರೇವ ದೇವೋ ವಿದ್ಯೋತಕೋ ಜಡಜಗತ್ಪ್ರಮದೈಕಹೇತುಃ

ನ ತಸ್ಯ ಕಾರ್ಯಂ ಕರಣಂ ಮಹೇಶಿತುಃ ಸ ಏವ ತತ್ಕಾರಣಮೀಶ್ವರೋ ಹರಃ .. 4.8..

ಸೂತಃ ಸಾಯಕಸಂಭವಃ ಸಮುದಿತಾಃ ಸೂತಾನನೇಭ್ಯೋ ಹಯಾಃ

ನೇತ್ರೇ ತೇ ರಥಿನೋ ರಥಾಂಗಯುಗಲೀ ಯುಗ್ಯಾಂತಮೃಗ್ಯೋ ರಥೀ .

ಮೌವೀಮೂರ್ಧ್ನಿ ರಥಃ ಸ್ಥಿತೋ ರಥವಹಶ್ಚಾಪಂ ಶರವ್ಯಂ ಪುರಃ

ಯೋದ್ಧಂಕೇಶಚರಾಃ ಸ ಏವ ನಿಖಿಲಸ್ಥಾಣೋರಣುಃ ಪಾತು ವಃ .. 4.9.. (ನಃ)

ನಿದಾಘಮಥ ಸಂಬೋಧ್ಯ ತತೋ ಋಭುರುವಾಚ ಹ .

ಅಧ್ಯಾತ್ಮನಿರ್ಣಯಂ ವಕ್ಷ್ಯೇ ನಾಸ್ತಿ ಕಾಲತ್ರಯೇಷ್ಟಪಿ .. 4.10..

ಶಿವೋಪದಿಷ್ಟಂ ಸಂಕ್ಷಿಪ್ಯ ಗುಹ್ಯಾದ್ಗುಹ್ಯತರಂ ಸದಾ .

ಅನಾತ್ಮೇತಿ ಪ್ರಸಂಗಾತ್ಮಾ (ಪ್ರಸಂಗಾಚ್ಚ) ಅನಾತ್ಮೇತಿ ಮನೋಽಪಿ ವಾ .

ಅನಾತ್ಮೇತಿ ಜಗದ್ವಾಪಿ ನಾಸ್ತ್ಯನಾತ್ಮೇತಿ ನಿಶ್ಚಿನು .. 4.11..

ಸರ್ವಸಂಕಲ್ಪಶೂನ್ಯತ್ವತ್ಸರ್ವಕಾರವಿವರ್ಜನಾತ್ .

ಕೇವಲಂ ಬ್ರಹ್ಮಭಾವತ್ವಾನ್ಯಾಸ್ತ್ಯನಾತ್ಮೇತಿ ನಿಶ್ಚಿನು .. 4.12..

ಚಿತ್ತಾಭಾವೇ ಚಿಂತನೀಯೋ ದೇಹಾಭಾವೇ ಜರಾ ಚ ನ .

ಕೇವಲಂ ಬ್ರಹ್ಮಭಾವತ್ವಾನ್ಯಾಸ್ತ್ಯನಾತ್ಮೇತಿ ನಿಶ್ಚಿನು .. 4.13..

ಪಾದಾಭಾವಾದ್ಗತಿನಾಸ್ತಿ ಹಸ್ತಾಭಾವಾತ್ಪ್ರಿಯಾ ಚ ನ .

ಕೇವಲಂ ಬ್ರಹ್ಮಭಾವತ್ವಾನ್ಯಾಸ್ತ್ಯನಾತ್ಮೇತಿ ನಿಶ್ಚಿನು .. 4.14..

ಬ್ರಹ್ಮಾಭಾವಾಜ್ಜಗನ್ನಾಸ್ತಿ ತದಭಾವೇ ಹರಿರ್ನ ಚ .

ಕೇವಲಂ ಬ್ರಹ್ಮಭಾವತ್ವಾನ್ಯಾಸ್ತ್ಯನಾತ್ಮೇತಿ ನಿಶ್ಚಿನು .. 4.15..

ಮೃತ್ಯುರ್ನಾಸ್ತಿ ಜರಾಭಾವೇ ಲೋಕವೇದದುರಾಧಿಕಂ .

ಕೇವಲಂ ಬ್ರಹ್ಮಭಾವತ್ವಾನ್ಯಾಸ್ತ್ಯನಾತ್ಮೇತಿ ನಿಶ್ಚಿನು .. 4.16..

ಧರ್ಮೋ ನಾಸ್ತಿ ಶುಚಿರ್ನಾಸ್ತಿ ಸತ್ಯನ್ಯಾಸ್ತಿ ಭಯನ್ನ ಚ .

ಕೇವಲಂ ಬ್ರಹ್ಮಭಾವತ್ವಾನ್ಯಾಸ್ತ್ಯನಾತ್ಮೇತಿ ನಿಶ್ಚಿನು .. 4.17..

ಅಕ್ಷರೋಚ್ಚಾರಣಂ ನಾಸ್ತಿ ಅಕ್ಷರತ್ಯಜಡಂ ಮಮ (ಅಕ್ಷರಂ ನ ಚ ಮಂಡಲಂ) .

ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.18..
 ಗುರುರಿತ್ಯಪಿ ನಾಸ್ತೇವ ಶಿಷ್ಯೋ ನಾಸ್ತೀತಿ ತತ್ತ್ವತಃ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.19..
 ಏಕಾಭಾವಾನ್ ದ್ವಿತೀಯನ್ ದ್ವಿತೀಯಾನ್ ಚೈಕತಾ .
 ಸತ್ಯತ್ವಮಸ್ತಿ ಚೇತ್ಕಿಂಚಿದಸತ್ಯತ್ವಂ ಚ ಸಂಭವೇತ್ .. 4.20..
 ಅಸತ್ಯತ್ವಂ ಯದಿ ಭವೇತ್ಸತ್ಯತ್ವಂ ಚ ಘಟಿಷ್ಯತಿ .
 ಶುಭಂ ಯದ್ಯಶುಭಂ ವಿದ್ಧಿ ಅಶುಭಂ ಶುಭಮಸ್ತಿ ಚೇತ್ .. 4.21..
 ಭಯಂ ಯದ್ಯಭಯಂ ವಿದ್ಧಿ ಅಭಯಾದ್ಭಯಮಾಪತೇತ್ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.22..
 ಬದ್ಧತ್ವಮಸ್ತಿ ಚೇನೋಕ್ಷೋ ಬಂಧಾಭಾವೇ ನ ಮೋಕ್ಷತಾ .
 ಮರಣಂ ಯದಿ ಚೇಜ್ಜನ್ಮ ಜನ್ಮಾಭಾವೇ ಮೃತಿರ್ನ ಚ .. 4.23..
 ತ್ವಮಿತ್ಯಪಿ ಭವೇಚ್ಚಾಹಂ ತ್ವಂ ನೋ ಚೇದಹಮೇವ ನ .
 ಇದಂ ಯದಿ ತದೇವಾಪಿ ತದಭಾವೇ ಇದಂ ನ ಚ .. 4.24..
 ಅಸ್ತಿ ಚೇದಿತಿ ತನ್ನಾಸ್ತಿ ನಾಸ್ತಿ ಚೇದಸ್ತಿ ಕಿಂಚ ನ .
 ಕಾರ್ಯಂ ಚೇತ್ಕಾರಣಂ ಕಿಂಚಿತ್ಕಾರ್ಯಾಭಾವೇ ನ ಕಾರಣಂ .. 4.25..
 ದ್ವೈತಂ ಯದಿ ತದಾಂದ್ವೈತಂ ದ್ವೈತಾಭಾವೇದ್ವಯಂ ಚ ನ .
 ದೃಶ್ಯಂ ಯದಿ ದೃಗಪ್ಯಸ್ತಿ ದೃಶ್ಯಾಭಾವೇ ದೃಗೇವ ನ .. 4.26..
 ಅಂತರ್ಯದಿ ಬಹಿಃ ಸತ್ಯಮಂತಾಭಾವೇ ಬಹಿರ್ನ ಚ .
 ಪೂರ್ಣತ್ವಮಸ್ತಿ ಚೇತ್ಕಿಂಚಿದಪೂರ್ಣತ್ವಂ ಪ್ರಸಜ್ಯತೇ .. 4.27..
 ಕಿಂಚಿದಸ್ತೀತಿ ಚೇಚ್ಚಿತ್ತೇ ಸರ್ವಂ ಭವತಿ ಶೀಘ್ರತಃ .
 ಯತ್ಕಿಂಚಿತ್ಕಿಮಪಿ ಕ್ವಾಪಿ ನಾಸ್ತಿ ಚೇನ್ನ ಪ್ರಸಜ್ಯತಿ .. 4.28..
 ತನ್ನಾದೇತತ್ತ್ವಚಿನ್ನಾಸ್ತಿ ತ್ವಂ ನಾಹಂ ವಾ ಇಮೇ ಇದಂ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.29..
 ನಾಸ್ತಿ ದೃಷ್ಟಾಂತಕಂ ಲೋಕೇ ನಾಸ್ತಿ ದಾಷ್ಟಾಂತಿಕಂ ಕ್ವಚಿತ್ .
 ಕೇವಲಂ ಬ್ರಹ್ಮಭಾವತ್ವಾನ್ನಾಸ್ತೃನಾತ್ಮೇತಿ ನಿಶ್ಚಿನು .. 4.30..
 ಪರಂ ಬ್ರಹ್ಮಾಹಮಸ್ಮೀತಿ ಸ್ಮರಣಸ್ಯ ಮನೋ ನ ಹಿ .
 ಬ್ರಹ್ಮಮಾತ್ರಂ ಜಗದಿದಂ ಬ್ರಹ್ಮಮಾತ್ರತ್ವಮಪ್ಯ ಹಿ .. 4.31..
 ಚಿನ್ನಾತ್ರಂ ಕೇವಲಂ ಚಾಹಂ ನಾಸ್ತೃನಾತ್ಮೇತಿ ನಿಶ್ಚಿನು .
 ಇತ್ಯಾತ್ಮನಿರ್ಣಯಂ ಪ್ರೋಕ್ತಂ (ನಿರ್ಣಯಃ ಪ್ರೋಕ್ತಃ) ಭವತೇ ಸರ್ವಸಂಗ್ರಹಂ ..
 4.32..
 ಸಕೃಚ್ಛ್ರವಣಮಾತ್ರೇಣ ಬ್ರಹ್ಮೈವ ಭವತಿ ಸ್ವಯಂ .. 4.33..
 ನಿರಾಘಃ- (ಋಭುಃ-)

ಭಗವನ್ (ನಿದಾಘ) ಕೋ ಭವಾನ್ ಕೋ ನು ವದ ಮೇ ವದತಾಂ ವರ .
ಯಚ್ಚುತ್ವಾ ತತ್ತ್ವಣಾನುಚ್ಛೇನ್ಮಹಾಸಂಸಾರಸಂಕಟಾತ್ .. 4.34..
ಋಭುಃ-

ಅಹಮೇವ ಪರಂ ಬ್ರಹ್ಮ ಅಹಮೇವ ಪರಂ ಸುಖಂ .
ಅಹಮೇವಾಹಮೇವಾಹಮಹಂ ಬ್ರಹ್ಮಾಸ್ಮಿ ಕೇವಲಂ .. 4.35..
ಅಹಂ ಚೈತನ್ಯಮೇವಾಸ್ಮಿ ದಿವ್ಯಜ್ಞಾನಾತ್ಮಕೋ ಹ್ಯಹಂ .
ಸರ್ವಾಕ್ಷರವಿಹೀನೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.36..
ಅಹಮರ್ಥವಿಹೀನೋಽಸ್ಮಿ ಇದಮರ್ಥವಿವರ್ಜಿತಃ .
ಸರ್ವಾನರ್ಥವಿಮುಕ್ತೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.37..
ನಿತ್ಯಶುದ್ಧೋಽಸ್ಮಿ ಬುದ್ಧೋಽಸ್ಮಿ ನಿತ್ಯೋಽಸ್ಮ್ಯತ್ಯಂತನಿರ್ಮಲಃ .
ನಿತ್ಯಾನದಸ್ವರೂಪೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.38..
ನಿತ್ಯಪೂರ್ಣಸ್ವರೂಪೋಽಸ್ಮಿ ಸಚ್ಚಿದಾನಂದಮಸ್ಮ್ಯಹಂ .
ಕೇವಲಾದ್ವೈತರೂಪೋಽಹಮಹಂ ಬ್ರಹ್ಮಾಸ್ಮಿ ಕೇವಲಂ .. 4.39..
ಅನಿರ್ದೇಶ್ಯಸ್ವರೂಪೋಽಸ್ಮಿ ಆದಿಹೀನೋಽಸ್ಮ್ಯನಂತಕಃ .
ಅಪ್ರಾಕೃತಸ್ವರೂಪೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.40..
ಸ್ವಸ್ವಸಂಕಲ್ಪಹೀನೋಽಹಂ ಸರ್ವವಿದ್ಯಾವಿವರ್ಜಿತಃ .
ಸರ್ವಮಸ್ಮಿ ತದೇವಾಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.41..
ಸರ್ವನಾಮಾದಿಹೀನೋಽಹಂ ಸರ್ವರೂಪವಿವರ್ಜಿತಃ .
ಸರ್ವಸಂಗವಿಹೀನೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.42..
ಸರ್ವವಾಚಾಂ ವಿಧಿಶ್ಚಾಸ್ಮಿ ಸರ್ವವೇದಾವಧಿಃ ಪರಃ .
ಸರ್ವಕಾಲಾವಧಿಶ್ಚಾಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.43..
ಸರ್ವರೂಪಾವಧಿಶ್ಚಾಹಂ ಸರ್ವನಾಮಾವಧಿಃ ಸುಖಂ .
ಸರ್ವಕಲ್ಪಾವಧಿಶ್ಚಾಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.44..
ಅಹಮೇವ ಸುಖಂ ನಾನ್ಯದಹಮೇವ ಚಿದವ್ಯಯಃ .
ಅಹಮೇವಾಸ್ಮಿ ಸರ್ವತ್ರ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.45..
ಕೇವಲಂ ಬ್ರಹ್ಮಮಾತ್ರಾತ್ಮಾ ಕೇವಲಂ ಶುದ್ಧಚಿದ್ಭನಃ .
ಕೇವಲಾಖಂಡೋಸಾರೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.46..
ಕೇವಲಂ ಜ್ಞಾನರೂಪೋಽಸ್ಮಿ ಕೇವಲಾಕಾರರೂಪವಾನ್ .
ಕೇವಲಾತ್ಯಂತಸಾರೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.47..
ಸತ್ತ್ವರೂಪೋಽಸ್ಮಿ ಕೈವಲ್ಯಸ್ವರೂಪೋಽಸ್ಮ್ಯಹಮೇವ ಹಿ .
ಅರ್ಥಾನರ್ಥವಿಹೀನೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.48..

ಅಪ್ರಮೇಯಸ್ವರೂಪೋಽಸ್ಮಿ ಅಪ್ರತರ್ಕ್ಯಸ್ವರೂಪವಾನ್ .
 ಅಪ್ರಗೃಹ್ಯಸ್ವರೂಪೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.49..
 ಅರಸಸ್ಯುತರೂಪೋಽಸ್ಮಿ ಅನುತಾಪವಿವರ್ಜಿತಃ .
 ಅನುಸ್ಯೂತಪ್ರಕಾಶೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.50..
 ಸರ್ವಕರ್ಮವಿಹೀನೋಽಹಂ ಸರ್ವಭೇದವಿವರ್ಜಿತಃ .
 ಸರ್ವಸಂದೇಹಹೀನೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.51..
 ಅಹಂಭಾವವಿಹೀನೋಽಸ್ಮಿ ವಿಹೀನೋಽಸ್ಮೀತಿ ಮೇ ನ ಚ .
 ಸರ್ವದಾ ಬ್ರಹ್ಮರೂಪೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.52..
 ಬ್ರಹ್ಮ ಬ್ರಹ್ಮಾದಿಹೀನೋಽಸ್ಮಿ ಕೇಶವತ್ವಾದಿ ನ ಕ್ವಚಿತ್ .
 ಶಂಕರಾದಿವಿಹೀನೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .. 4.53..
 ತೂಷ್ಟೀಮೇವಾವಭಾಸೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .
 ಕಿಂಚಿನ್ನಾಸ್ತಿ ಪರೋ ನಾಸ್ತಿ ಕಿಂಚಿದಸ್ಮಿ ಪರೋಽಸ್ಮಿ ಚ .. 4.54..
 ನ ಶರೀರಪ್ರಕಾಶೋಽಸ್ಮಿ ಜಗದ್ಭಾಸಕರೋ ನ ಚ .
 ಚಿದ್ಭ್ರೂಮೋಽಸ್ಮಿ ಚಿದಂಶೋಽಸ್ಮಿ ಸತ್ತ್ವ ರೂಪೋಽಸ್ಮಿ ಸರ್ವದಾ .. 4.55..
 ಮುದಾ ಮುದಿತರೂಪೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .
 ನ ಬಾಲೋಽಸ್ಮಿ ನ ವೃದ್ಧೋಽಸ್ಮಿ ನ ಯುವಾಽಸ್ಮಿ ಪರಾತ್ಪರಃ .. 4.56..
 ನ ಚ ನಾನಾಸ್ವರೂಪೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .
 ಇಮಂ ಸ್ವಾನುಭವಂ ಪ್ರೋಕ್ತಂ ಸರ್ವೋಪನಿಷದಾಂ ಪರಂ ರಸಂ .. 4.57..
 ಯೋ ವಾ ಕೋ ವಾ ಶೃಣೋತೀದಂ ಬ್ರಹ್ಮೈವ ಭವತಿ ಸ್ವಯಂ .. 4.58..
 ನ ಸ್ಥೂಲೋಽಪ್ಯನಣುರ್ನ ತೇಜಮರುತಾಮಾಕಾಶನೀರಕ್ಷಮಾ
 ಭೂತಾಂತರ್ಗತಕೋಶಕಾಶಹೃದಯಾದ್ಯಾಕಾಶಮಾತ್ರಾಕ್ರಮೈಃ .
 ಉದ್ಧಂಧಶ್ರುತಿಶಾಸ್ತ್ರಸೂತ್ರಕರಣೈಃ ಕಿಂಚಿಜ್ಜ್ಞಾ ಸರ್ವಜ್ಞತಾ
 ಬುದ್ಧ್ಯಾ ಮೋಹಿತಮಾಯಯಾ ಶ್ರುತಿಶತೈರ್ಭೋಜಾಂತೇ ಶಂಕರಂ .. 4.59..
 .. ಇತಿ ಶ್ರೀ ಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೋ
 ನಾಮ ಚತುರ್ಥೋಽಧ್ಯಾಯಃ ..

5. ಶಿವೇನ ಕುಮಾರೋಪದೇಶವರ್ಣನಂ ನಾಮ ಪಂಚಮೋಽಧ್ಯಾಯಃ

ನಿದಾಘಃ -

ಏವಂ ಸ್ಥಿತೇ ಋಭೋ ಕೋ ವೈ ಬ್ರಹ್ಮಭಾವಾಯ ಕಲ್ಪತೇ .

ತನ್ಮೇ ವದ ವಿಶೇಷೇಣ ಜ್ಞಾನಂ ಶಂಕರವಾಕ್ಯಜಂ .. 5.1..

ಋಭುಃ -

ತ್ವಮೇವ ಬ್ರಹ್ಮ ಏವಾಸಿ ತ್ವಮೇವ ಪರಮೋ ಗುರುಃ .
 ತ್ವಮೇವಾಕಾಶರೂಪೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.2..
 ತ್ವಮೇವ ಸರ್ವಭಾವೋಽಸಿ ತ್ವಮೇವಾರ್ಥಸ್ತ್ವಮವ್ಯಯಃ .
 ತ್ವಂ ಸರ್ವಹೀನಸ್ತ್ವಂ ಸಾಕ್ಷೀ ಸಾಕ್ಷಿಹೀನೋಽಸಿ ಸರ್ವದಾ .. 5.3..
 ಕಾಲಸ್ತ್ವಂ ಸರ್ವಹೀನಸ್ತ್ವಂ ಸಾಕ್ಷಿಹೀನೋಽಸಿ ಸರ್ವದಾ .
 ಕಾಲಹೀನೋಽಸಿ ಕಾಲೋಽಸಿ ಸದಾ ಬ್ರಹ್ಮಾಸಿ ಚಿದ್ಭವಃ .
 ಸರ್ವತತ್ತ್ವಸ್ವರೂಪೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.4..
 ಸತ್ಯೋಽಸಿ ಸಿದ್ಧೋಽಸಿ ಸನಾತನೋಽಸಿ ಮುಕ್ತೋಽಸಿ ಮೋಕ್ಷೋಽಸಿ ಸದಾಸಮೃತೋಽಸಿ
 ದೇವೋಽಸಿ ಶಾಂತೋಽಸಿ ನಿರಾಮಯೋಽಸಿ ಬ್ರಹ್ಮಾಸಿ ಪೂರ್ಣೋಽಸಿ
 ಪರಾವರೋಽಸಿ .. 5.5..
 ಸಮೋಽಸಿ ಸಚ್ಚಾಸಿ ಸನಾತನೋಽಸಿ ಸತ್ಯಾದಿವಾಕ್ಯೈಃ ಪ್ರತಿಪಾದಿತೋಽಸಿ .
 ಸರ್ವಾಂಗಹೀನೋಽಸಿ ಸದಾಸ್ಥಿತೋಽಸಿ ಬ್ರಹ್ಮಾಸಿ
 ಪೂರ್ಣೋಽಸಿ ಪರಾವರೋಽಸಿ (ಪರಾಪರೋಽಸಿ) .. 5.6..
 ಸರ್ವಪ್ರಪಂಚಭ್ರಮವರ್ಜಿತೋಽಸಿ ಸರ್ವೇಷು ಭೂತೇಷು ಸದೋದಿತೋಽಸಿ .
 ಸರ್ವತ್ರ ಸಂಕಲ್ಪವಿವರ್ಜಿತೋಽಸಿ ಬ್ರಹ್ಮಾಸಿ ಪೂರ್ಣೋಽಸಿ ಪರಾವರೋಽಸಿ .. 5.7..
 ಸರ್ವತ್ರ ಸಂತೋಷಸುಖಾಸನೋಽಸಿ ಸರ್ವತ್ರ ವಿದ್ವೇಷವಿವರ್ಜಿತೋಽಸಿ .
 ಸರ್ವತ್ರ ಕಾರ್ಯಾದಿವಿವರ್ಜಿತೋಽಸಿ ಬ್ರಹ್ಮಾಸಿ ಪೂರ್ಣೋಽಸಿ ಪರಾವರೋಽಸಿ ..
 5.8..
 ಚಿದಾಕಾಶಸ್ವರೂಪೋಽಸಿ ಚಿನ್ಮಾತ್ರೋಽಸಿ ನಿರಂಕುಶಃ .
 ಆತ್ಮನೈವಾವಸ್ಥಿತೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.9..
 ಆನಂದೋಽಸಿ ಪರೋಽಸಿ ತ್ವಂ ಸರ್ವಶೂನ್ಯೋಽಸಿ ನಿರ್ಗುಣಃ .
 ಏಕ ಏವಾದ್ವಿತೀಯೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.10..
 ಚಿದ್ಭವಾನಂದರೂಪೋಽಸಿ ಚಿದಾನಂದೋಽಸಿ ಸರ್ವದಾ .
 ಪರಿಪೂರ್ಣಸ್ವರೂಪೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.11..
 ತದಸಿ ತ್ವಮಸಿ ಜ್ಞೋಽಸಿ ಸೋಽಸಿ ಜಾನಾಸಿ ವೀಕ್ಷ್ಯಸಿ .
 ಚಿದಸಿ ಬ್ರಹ್ಮಭೂತೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.12..
 ಅಮೃತೋಽಸಿ ವಿಭುಶ್ಚಾಸಿ ದೇವೋಽಸಿ ತ್ವಂ ಮಹಾನಸಿ .
 ಚಂಚಲೋಷ್ಠಕಲಂಕೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.13..
 ಸರ್ವೋಽಸಿ ಸರ್ವಹೀನೋಽಸಿ ಶಾಂತೋಽಸಿ ಪರಮೋ ಹ್ಯಸಿ .
 ಕಾರಣಂ ತ್ವಂ ಪ್ರಶಾಂತೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.14..

ಸತ್ತಾಮಾತ್ರಸ್ವರೂಪೋಽಸಿ ಸತ್ತಾಸಾಮಾನ್ಯಕೋ ಹ್ಯಸಿ .
 ನಿತ್ಯಶುದ್ಧಸ್ವರೂಪೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.15..
 ಈಷಣ್ಮಾತ್ರವಿಹೀನೋಽಸಿ ಅಣುಮಾತ್ರವಿವರ್ಜಿತಃ .
 ಅಸ್ತಿತ್ವವರ್ಜಿತೋಽಸಿ ತ್ವಂ ನಾಸ್ತಿತ್ವಾದಿವಿವರ್ಜಿತಃ .. 5.16..
 ಯೋಽಸಿ ಸೋಽಸಿ ಮಹಾಂತೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.17..
 ಲಕ್ಷ್ಯಲಕ್ಷಣಹೀನೋಽಸಿ ಚಿನ್ಮಾತ್ರೋಽಸಿ ನಿರಾಮಯಃ .
 ಅಖಂಡೈಕರಸೋ ನಿತ್ಯಂ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.18..
 ಸರ್ವಾಧಾರಸ್ವರೂಪೋಽಸಿ ಸರ್ವತೇಜಃ ಸ್ವರೂಪಕಃ .
 ಸರ್ವಾರ್ಥಭೇದಹೀನೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.19..
 ಬ್ರಹ್ಮೈವ ಭೇದಶೂನ್ಯೋಽಸಿ ವಿಪ್ಲುತ್ಯಾದಿವಿವರ್ಜಿತಃ .
 ಶಿವೋಽಸಿ ಭೇದಹೀನೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.20..
 ಪ್ರಜ್ಞಾನವಾಕ್ಯಹೀನೋಽಸಿ ಸ್ವಸ್ವರೂಪಂ ಪ್ರಪಶ್ಯಸಿ .
 ಸ್ವಸ್ವರೂಪಸ್ಥಿತೋಽಸಿ ತ್ವಂ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.21..
 ಸ್ವಸ್ವರೂಪಾವಶೇಷೋಽಸಿ ಸ್ವಸ್ವರೂಪೋ ಮತೋ ಹ್ಯಸಿ .
 ಸ್ವಾನಂದಸಿಂಧುಮಗ್ನೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.22..
 ಸ್ವಾತ್ಮರಾಜ್ಯೇ ತ್ವಮೇವಾಸಿ ಸ್ವಯಮಾತ್ಮಾನಮೋ (ಸ್ವಯಮತ್ಮತಮೋ) ಹ್ಯಸಿ .
 ಸ್ವಯಂ ಪೂರ್ಣಸ್ವರೂಪೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.23..
 ಸ್ವಸ್ಮಿನ್ಸುಖೇ ಸ್ವಯಂಚಾಸಿ ಸ್ವಸ್ಮಾತ್ಕಿಂಚಿನ್ನ ಪಶ್ಯಸಿ .
 ಸ್ವಾತ್ಮನ್ಯಾಕಾಶವದ್ಭಾಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.24..
 ಸ್ವಸ್ವರೂಪಾನ್ವ ಚಲಸಿ ಸ್ವಸ್ವರೂಪಾನ್ವ ಪಶ್ಯಸಿ .
 ಸ್ವಸ್ವರೂಪಾಮೃತೋಽಸಿ ತ್ವಂ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.25..
 ಸ್ವಸ್ವರೂಪೇಣ ಭಾಸಿ ತ್ವಂ ಸ್ವಸ್ವರೂಪೇಣ ಜೃಂಭಸಿ .
 ಸ್ವಸ್ವರೂಪಾದನನ್ಯೋಽಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.26..
 ಸ್ವಯಂ ಸ್ವಯಂ ಸದಾಽಸಿ ತ್ವಂ ಸ್ವಯಂ ಸರ್ವತ್ರ ಪಶ್ಯಸಿ .
 ಸ್ವಸ್ಮಿನ್ಸ್ವಯಂ ಸ್ವಯಂ ಭುಂಕ್ಷೇ ತ್ವಂ ಬ್ರಹ್ಮಾಸಿ ನ ಸಂಶಯಃ .. 5.27..
 ಸೂತಃ -
 ತದಾ ನಿಧಾಘವಚಸಾ ತುಷ್ಟೋ ಋಭುರುವಾಚ ತಂ .
 ಶಿವಪ್ರೇಮರಸೇ ಪಾತ್ರಂ ತಂ ವೀಕ್ಷ್ಯಾಬ್ಜಜನಂದನಃ .. 5.28..
 ಋಭುಃ -
 ಕೈಲಾಸೇ ಶಂಕರಃ ಪುತ್ರಂ ಕದಾಚಿದುಪದಿಷ್ಟವಾನ್ .
 ತದೇವ ತೇ ಪ್ರವಕ್ಷ್ಯಾಮಿ ಸಾವಧಾನಮನಾಃ ಶೃಣು .. 5.29..
 ಅಯಂ ಪ್ರಪಂಚೋ ನಾಸ್ತೇವ ನೋತ್ಪನ್ನೋ ನ ಸ್ವತಃ ಕ್ವಚಿತ್ .

ಚಿತ್ರಪ್ರಪಂಚ ಇತ್ಯಾಹುರ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.30..
 ನ ಪ್ರಪಂಚೋ ನ ಚಿತ್ತಾದಿ ನಾಹಂಕಾರೋ ನ ಜೀವಕಃ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.31..
 ಮಾಯಕಾರ್ಯಾದಿಕಂ ನಾಸ್ತಿ ಮಾಯಾಕಾರ್ಯಭಯನ್ನಹಿ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.32..
 ಕರ್ತಾ ನಾಸ್ತಿ ಕ್ರಿಯಾ ನಾಸ್ತಿ ಕರಣಂ ನಾಸ್ತಿ ಪುತ್ರಕ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.33..
 ಏಕಂ ನಾಸ್ತಿ ದ್ವಯಂ ನಾಸ್ತಿ ಮಂತ್ರತಂತ್ರಾದಿಕಂಚ ನ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.34..
 ಶ್ರವಣಂ ಮನನಂ ನಾಸ್ತಿ ನಿರಿದ್ಯಾಸನವಿಭ್ರಮಃ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.35..
 ಸಮಾಧಿದ್ವಿವಿಧಂ ನಾಸ್ತಿ ಮಾತ್ರಮಾನಾದಿ ನಾಸ್ತಿ ಹಿ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.36..
 ಅಜ್ಞಾನಂ ಚಾಪಿ ನಾಸ್ತ್ಯೇವ ಅವಿವೇಕಕಥಾ ನ ಚ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.37..
 ಅನುಬಂಧಚತುಷ್ಯಂಚ ಸಂಬಂಧತ್ರಯಮೇವ ನ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.38..
 ಭೂತಂ ಭವಿಷ್ಯನ್ನ ಕ್ವಾಪಿ ವರ್ತಮಾನಂ ನ ವೈ ಕ್ವಚಿತ್ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.39..
 ಗಂಗಾ ಗಯಾ ತಥಾ ಸೇತುವ್ರತಂ ವಾ ನಾನ್ಯದಸ್ತಿ ಹಿ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.40..
 ನ ಭೂಮಿರ್ನ ಜಲಂ ವಹ್ನಿರ್ನ ವಾಯುರ್ನ ಚ ಖಂ ಕ್ವಚಿತ್ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.41..
 ನೈವ ದೇವಾ ನ ದಿಕ್ಪಾಲಾ ನ ಪಿತಾ ನ ಗುರುಃ ಕ್ವಚಿತ್ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತ್ಯೇವ ಸರ್ವದಾ .. 5.42..
 ನ ದೂರಂ ನಾಂತಿಕಂ ನಾಂತಂ ನ ಮಧ್ಯಂ ನ ಕ್ವಚಿತ್ ಸ್ಥಿತಿಃ .
 ನಾದ್ವೈತದ್ವೈತಸತ್ಯತ್ವಮಸತ್ಯಂ ವಾ ಇದಂ ನ ಚ .. 5.43..
 ನ ಮೋಕ್ಷೋಽಸ್ತಿ ನ ಬಂಧೋಽಸ್ತಿ ನ ವಾರ್ತಾವಸರೋಽಸ್ತಿ ಹಿ .
 ಕ್ವಚಿದ್ವಾ ಕಿಂಚಿದೇವಂ ವಾ ಸದಸದ್ವಾ ಸುಖಾನಿ ಚ .. 5.44..
 ದ್ವಂದ್ವಂ ವಾ ತೀರ್ಥಧರ್ಮಾದಿ ಆತ್ಮಾನಾತ್ಮೇತಿ ನ ಕ್ವಚಿತ್ .
 ನ ವೃದ್ಧಿನೋದಯೋ ಮೃತ್ಯುರ್ನ ಗಮಾಗಮವಿಭ್ರಮಃ .. 5.45..
 ಇಹ ನಾಸ್ತಿ ಪರಂ ನಾಸ್ತಿ ನ ಗುರ್ನುರ್ನ ಚ ಶಿಷ್ಯಕಃ .

ಸದಸನ್ನಾಸ್ತಿ ಭೂರ್ನಾಸ್ತಿ ಕಾರ್ಯಂ ನಾಸ್ತಿ ಕೃತಂ ಚ ನ .. 5.46..
 ಜಾತಿನಾಸ್ತಿ ಗತಿನಾಸ್ತಿ ವರ್ಣೋ ನಾಸ್ತಿ ನ ಲೌಕಿಕಂ .
 ಶಮಾದಿಷಟ್ಕಂ ನಾಸ್ತೈವ ನಿಯಮೋ ವಾ ಯಮೋಽಪಿ ವಾ .. 5.47..
 ಸರ್ವಂ ಮಿಥ್ಯೇತಿ ನಾಸ್ತೈವ ಬ್ರಹ್ಮ ಇತ್ಯೇವ ನಾಸ್ತಿ ಹಿ .
 ಚಿದಿತ್ಯೇವ ಹಿ ನಾಸ್ತೈವ ಚಿದಹಂ ಭಾಷಣಂ ನ ಹಿ .. 5.48..
 ಅಹಮಿತ್ಯೇವ ನಾಸ್ತೈವ ನಿತ್ಯೋಽಸ್ಮೀತಿ ಚ ನ ಕ್ವಚಿತ್ .
 ಕೇವಲಂ ಬ್ರಹ್ಮಮಾತ್ರತ್ವಾನ್ನಾಸ್ತಿ ನಾಸ್ತೈವ ಸರ್ವಥಾ .. 5.49..
 ವಾಚಾ ಯದುಚ್ಯತೇ ಕಿಂಚಿನ್ಮನಸಾ ಮನುತೇ ಚ ಯತ್ .
 ಬುದ್ಧ್ಯಾ ನಿಶ್ಚೀಯತೇ ಯಚ್ಚ ಚಿತ್ತೇನ ಜ್ಞಾಯತೇ ಹಿ ಯತ್ .. 5.50..
 ಯೋಗೇನ ಯುಜ್ಯತೇ ಯಚ್ಚ ಇಂದ್ರಿಯಾದ್ಯೈಶ್ಚ ಯತ್ಕೃತಂ .
 ಜಾಗ್ರತ್ಸ್ವಪ್ನಸುಷುಪ್ತಿಂಚ ಸ್ವಪ್ನಂ ವಾ ನ ತುರೀಯಕಂ .. 5.51..
 ಸರ್ವಂ ನಾಸ್ತಿತಿ ವಿಜ್ಞೇಯಂ ಯದುಪಾಧಿವಿನಿಶ್ಚಿತಂ .
 ನ್ನಾನಾಚ್ಛುದ್ಧಿರ್ನ ಹಿ ಕ್ವಾಪಿ ಧ್ಯಾನಾಚ್ಛುದ್ಧಿರ್ನ ಹಿ ಕ್ವಚಿತ್ .. 5.52..
 ಗುಣತ್ರಯಂ ನಾಸ್ತಿ ಕಿಂಚಿದ್ಗುಣತ್ರಯಮಥಾಪಿ ವಾ .
 ಏಕದ್ವಿತ್ವಪದಂ ನಾಸ್ತಿ ನ ಬಹುಭ್ರಮವಿಭ್ರಮಃ .. 5.53..
 ಭ್ರಾಂತ್ಯಭ್ರಾಂತಿ ಚ ನಾಸ್ತೈವ ಕಿಂಚಿನ್ನಾಸ್ತಿತಿ ನಿಶ್ಚಿನು .
 ಕೇವಲಂ ಬ್ರಹ್ಮಮಾತ್ರತ್ವಾನ್ನ ಕಿಂಚಿದವಶಿಷ್ಯತೇ .. 5.54..
 ಇದಂ ಶೃಣೋತಿ ಯಃ ಸಮ್ಯಕ್ಸ ಬ್ರಹ್ಮ ಭವತಿ ಸ್ವಯಂ .. 5.55..

--

ಈಶ್ವರಃ -

ವಾರಾಶ್ಯಂಬುನಿ ಬುದ್ಬುದಾ ಇವ ಘನಾನಂದಾಂಬುಧಾವಪ್ಯಮಾ-
 ಕಾಂತೇಽನಂತಜಗದ್ಗತಂ ಸುರನರಂ ಜಾತಂ ಚ ತಿರ್ಯಜ್ ಮುಹುಃ .
 ಭೂತಂ ಚಾಪಿ ಭವಿಷ್ಯತಿ ಪ್ರತಿಭವಂ ಮಾಯಾಮಯಂ ಚೋರ್ಮಿಜಂ
 ಸಮ್ಯಜ್ ಮಾಮನುಪಶ್ಯತಾಮನುಭವೈರ್ನಾಸ್ತೈವ ತೇಷಾಂ ಭವಃ .. 5.56..
 ಹರಂ ವಿಜ್ಞಾತಾರಂ ನಿಖಿಲತನುಕಾರ್ಯೇಷು ಕರಣಂ
 ನ ಜಾನಂತೇ ಮೋಹಾದ್ಯಮಿತಕರಣಾ ಅಪ್ಯತಿತರಾಂ .
 ಉಮಾನಾಥಾಕಾರಂ ಹೃದಯದಹರಾಂತರ್ಗತಸರಾ-
 ಪಯೋಜಾತೇ ಭಾಸ್ವದ್ಭವಭುಜಗನಾಶಾಂಡಜವರಂ .. 5.57..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಶಿವೇನ ಕುಮಾರೋಪದೇಶವರ್ಣನಂ ನಾಮ ಪಂಚಮೋಽಧ್ಯಾಯಃ ..

6. ಪ್ರಪಂಚಸ್ಯ ಸಚ್ಚಿನ್ಮಯತ್ವಕಥನಂ ನಾಮ ಷಷ್ಠೋಽಧ್ಯಾಯಃ

ಈಶ್ವರಃ -

ವ್ರತಾನಿ ಮಿಥ್ಯಾ ಭವನಾನಿ ಮಿಥ್ಯಾ
ಭಾವಾದಿ ಮಿಥ್ಯಾ ಭವನಾನಿ ಮಿಥ್ಯಾ .
ಭಯಂ ಚ ಮಿಥ್ಯಾ ಭರಣಾದಿ ಮಿಥ್ಯಾ
ಭುಕ್ತಂ ಚ ಮಿಥ್ಯಾ ಬಹುಬಂಧಮಿಥ್ಯಾ .. 6.1..
ವೇದಾಶ್ಚ ಮಿಥ್ಯಾ ವಚನಾನಿ ಮಿಥ್ಯಾ
ವಾಕ್ಯಾನಿ ಮಿಥ್ಯಾ ವಿವಿಧಾನಿ ಮಿಥ್ಯಾ .
ವಿತ್ತಾನಿ (ವಿಜ್ಞಾನ) ಮಿಥ್ಯಾ ವಿಯದಾದಿ ಮಿಥ್ಯಾ
ವಿಧುಶ್ಚ ಮಿಥ್ಯಾ ವಿಷಯಾದಿ ಮಿಥ್ಯಾ .. 6.2..
ಗುರುಶ್ಚ ಮಿಥ್ಯಾ ಗುಣದೋಷಮಿಥ್ಯಾ
ಗುಹ್ಯಂ ಚ ಮಿಥ್ಯಾ ಗಣನಾ ಚ ಮಿಥ್ಯಾ .
ಗತಿಶ್ಚ ಮಿಥ್ಯಾ ಗಮನಂ ಚ ಮಿಥ್ಯಾ
ಸರ್ವಂ ಚ ಮಿಥ್ಯಾ ಗದಿತಂ ಚ ಮಿಥ್ಯಾ .. 6.3..
ವೇದಶಾಸ್ತ್ರಪುರಾಣಂ ಚ ಕಾರ್ಯಂ ಕಾರಣಮೀಶ್ವರಃ .
ಲೋಕೋ ಭೂತಂ ಜನಂ ಚೈವ ಸರ್ವಂ ಮಿಥ್ಯಾ ನ ಸಂಶಯಃ .. 6.4..
ಬಂಧೋ ಮೋಕ್ಷಃ ಸುಖಂ ದುಃಖಂ ಧ್ಯಾನಂ ಚಿತ್ತಂ ಸುರಾಸುರಾಃ .
ಗೌಣಂ ಮುಖ್ಯಂ ಪರಂ ಚಾನ್ಯತ್ಸರ್ವಂ ಮಿಥ್ಯಾ ನ ಸಂಶಯಃ .. 6.5..
ವಾಚಾ ವದತಿ ಯತ್ಕಿಂಚಿತ್ಸರ್ವಂ ಮಿಥ್ಯಾ ನ ಸಂಶಯಃ .
ಸಂಕಲ್ಪಾತ್ಕಲ್ಪ್ಯತೇ ಯದ್ಯನ್ಮನಸಾ ಚಿಂತ್ಯತೇ ಚ ಯತ್ .. 6.6..
ಬುದ್ಧ್ಯಾ ನಿಶ್ಚೀಯತೇ ಕಿಂಚಿಚ್ಚಿತ್ತೇನ ನೀಯತೇ ಕ್ಷಚಿತ್ .
ಪ್ರಪಂಚೇ ಪಂಚತೇ ಯದ್ಯತ್ಸರ್ವಂ ಮಿಥ್ಯೇತಿ ನಿಶ್ಚಯಃ .. 6.7..
ಶ್ರೋತ್ರೇಣ ಶ್ರೂಯತೇ ಯದ್ಯನ್ನೇತ್ರೇಣ ಚ ನಿರೀಕ್ಷ್ಯತೇ .
ನೇತ್ರಂ ಶ್ರೋತ್ರಂ ಗಾತ್ರಮೇವ ಸರ್ವಂ ಮಿಥ್ಯಾ ನ ಸಂಶಯಃ .. 6.8..
ಇದಮಿತ್ಯೇವ ನಿರ್ದಿಷ್ಟಮಿದಮಿತ್ಯೇವ ಕಲ್ಪಿತಂ .
ಯದ್ಯದ್ವಸ್ತು ಪರಿಜ್ಞಾತಂ ಸರ್ವಂ ಮಿಥ್ಯಾ ನ ಸಂಶಯಃ .. 6.9..
ಕೋಽಹಂ ಕಿಂತದಿದಂ ಸೋಽಹಂ ಅನ್ಯೋ ವಾಚಯತೇ ನಹಿ .
ಯದ್ಯತ್ಸಂಭಾವ್ಯತೇ ಲೋಕೇ ಸರ್ವಂ ಮಿಥ್ಯೇತಿ ನಿಶ್ಚಯಃ .. 6.10..
ಸರ್ವಾಭ್ಯಾಸ್ಯಂ ಸರ್ವಗೋಪ್ಯಂ ಸರ್ವಕಾರಣವಿಭ್ರಮಃ .
ಸರ್ವಭೂತೇತಿ ವಾರ್ತಾ ಚ ಮಿಥ್ಯೇತಿ ಚ ವಿನಿಶ್ಚಯಃ .. 6.11..
ಸರ್ವಭೇದಪ್ರಭೇದೋ ವಾ ಸರ್ವಸಂಕಲ್ಪವಿಭ್ರಮಃ .

ಸರ್ವದೋಷಪ್ರಭೇದಶ್ಚ ಸರ್ವಂ ಮಿಥ್ಯಾ ನ ಸಂಶಯಃ .. 6.12..
 ರಕ್ಷಕೋ ವಿಷ್ಣುರಿತ್ಯಾದಿ ಬ್ರಹ್ಮಸೃಷ್ಟೇಸ್ತು ಕಾರಣಂ .
 ಸಂಹಾರೇ ಶಿವ ಇತ್ಯೇವಂ ಸರ್ವಂ ಮಿಥ್ಯಾ ನ ಸಂಶಯಃ .. 6.13..
 ಸ್ನಾನಂ ಜಪಸ್ತಪೋ ಹೋಮಃ ಸ್ವಾಧ್ಯಾಯೋ ದೇವಪೂಜನಂ .
 ಮಂತ್ರೋ ಗೋತ್ರಂ ಚ ಸತ್ಸಂಗಃ ಸರ್ವಂ ಮಿಥ್ಯಾ ನ ಸಂಶಯಃ .. 6.14..
 ಸರ್ವಂ ಮಿಥ್ಯಾ ಜಗನ್ನಿತ್ಯಾ ಭೂತಂ ಭವ್ಯಂ ಭವತ್ಪಥಾ .
 ನಾಸ್ತಿ ನಾಸ್ತಿ ವಿಭಾವೇನ ಸರ್ವಂ ಮಿಥ್ಯಾ ನ ಸಂಶಯಃ .. 6.15..
 ಚಿತ್ತಭೇದೋ ಜಗದ್ಭೇದಃ ಅವಿದ್ಯಾಯಾಶ್ಚ ಸಂಭವಃ .
 ಅನೇಕಕೋಟಿಬ್ರಹ್ಮಾಂಡಾಃ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 6.16..
 ಲೋಕತ್ರಯೇಷು ಸದ್ಭಾವೋ ಗುಣದೋಷಾದಿಜ್ಯಂಭಣಂ .
 ಸರ್ವದೇಶಿಕವಾರ್ತೋಕ್ತಿಃ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 6.17..
 ಉತ್ಕೃಷ್ಟಂ ಚ ನಿಕ್ರಷ್ಟಂ ಚ ಉತ್ತಮಂ ಮಧ್ಯಮಂ ಚ ತತ್ .
 ಓಂಕಾರಂ ಚಾಪ್ಯಕಾರಂಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 6.18..
 ಯದ್ಯಜ್ಜಗತಿ ದೃಶ್ಯೇತ ಯದ್ಯಜ್ಜಗತಿ ವೀಕ್ಷ್ಯತೇ .
 ಯದ್ಯಜ್ಜಗತಿ ವರ್ತೇತ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 6.19..
 ಯೇನ ಕೇನಾಕ್ಷರೇಣೋಕ್ತಂ ಯೇನ ಕೇನಾಪಿ ಸಂಗತಂ .
 ಯೇನ ಕೇನಾಪಿ ನೀತಂ ತತ್ಸರ್ವಂ ಬ್ರಹ್ಮೇತಿ ನಿಶ್ಚಿನು .. 6.20..
 ಯೇನ ಕೇನಾಪಿ ಗದಿತಂ ಯೇನ ಕೇನಾಪಿ ಮೋದಿತಂ .
 ಯೇನ ಕೇನಾಪಿ ಚ ಪ್ರೋಕ್ತಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 6.21..
 ಯೇನ ಕೇನಾಪಿ ಯದ್ಧತ್ತಂ ಯೇನ ಕೇನಾಪಿ ಯತ್ಕೃತಂ .
 ಯತ್ರ ಕುತ್ರ ಜಲಸ್ನಾನಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 6.22..
 ಯತ್ರ ಯತ್ರ ಶುಭಂ ಕರ್ಮ ಯತ್ರ ಯತ್ರ ಚ ದುಷ್ಕೃತಂ .
 ಯದ್ಯತ್ಕರೋಷಿ ಸತ್ಯೇನ ಸರ್ವಂ ಮಿಥ್ಯೇತಿ ನಿಶ್ಚಿನು .. 6.23..
 ಇದಂ ಸರ್ವಮಹಂ ಸರ್ವಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಯತ್ಕಿಂಚಿತ್ಪ್ರತಿಭಾತಂ ಚ ಸರ್ವಂ ಮಿಥ್ಯೇತಿ ನಿಶ್ಚಿನು .. 6.24..
 ಋಭುಃ -
 ಪುನರ್ವಕ್ಷ್ಯೇ ರಹಸ್ಯಾನಾಂ ರಹಸ್ಯಂ ಪರಮಾದ್ಭುತಂ .
 ಶಂಕರೇಣ ಕುಮಾರಾಯ ಪ್ರೋಕ್ತಂ ಕೈಲಾಸ ಪರ್ವತೇ .. 6.25..
 ತನ್ಮಾತ್ರಂ ಸರ್ವಚಿನ್ಮಾತ್ರಮಖಂಡೈಕರಸಂ ಸದಾ .
 ಏಕವರ್ಜಿತಚಿನ್ಮಾತ್ರಂ ಸರ್ವಂ ಚಿನ್ಮಯಮೇವ ಹಿ .. 6.26..
 ಇದಂ ಚ ಸರ್ವಂ ಚಿನ್ಮಾತ್ರಂ ಸರ್ವಂ ಚಿನ್ಮಯಮೇವ ಹಿ .

ಆತ್ಮಾಭಾಸಂ ಚ ಚಿನ್ಮಾತ್ರಂ ಸರ್ವಂ
 ಚಿನ್ಮಯಮೇವ ಹಿ (ಚಿನ್ಮಾತ್ರಾನ್ನಾಸ್ತಿ ಕಿಂಚನ) .. 6.27..
 ಸರ್ವಲೋಕಂ ಚ ಚಿನ್ಮಾತ್ರಂ ಸರ್ವಂ ಚಿನ್ಮಯಮೇವ ಹಿ .
 ತ್ವತ್ತಾ ಮತ್ತಾ ಚ ಚಿನ್ಮಾತ್ರಂ ಚಿನ್ಮಾತ್ರಾನ್ನಾಸ್ತಿ ಕಿಂಚನ .. 6.28..
 ಆಕಾಶೋ ಭೂರ್ಜಲಂ ವಾಯುರಗ್ನಿಬ್ರಹ್ಮಾ ಹರಿಃ ಶಿವಃ .
 ಯತ್ಕಿಂಚಿದನ್ಯತ್ಕಿಂಚಿಚ್ಛ ಸರ್ವಂ ಚಿನ್ಮಯಮೇವ ಹಿ .. 6.29..
 ಅಖಂಡೈಕರಸಂ ಸರ್ವಂ ಯದ್ಯಚ್ಛಿನ್ಮಾತ್ರಮೇವ ಹಿ .
 ಭೂತಂ ಭವ್ಯಂ ಚ ಚಿನ್ಮಾತ್ರಂ ಸರ್ವಂ ಚಿನ್ಮಯಮೇವ ಹಿ .. 6.30..
 ದ್ರವ್ಯಂ ಕಾಲಶ್ಚ ಚಿನ್ಮಾತ್ರಂ ಜ್ಞಾನಂ ಚಿನ್ಮಯಮೇವ ಚ .
 ಜ್ಞೇಯಂ ಜ್ಞಾನಂ ಚ ಚಿನ್ಮಾತ್ರಂ ಸರ್ವಂ ಚಿನ್ಮಯಮೇವ ಹಿ .. 6.31..
 ಸಂಭಾಷಣಂ ಚ ಚಿನ್ಮಾತ್ರಂ ವಾಕ್ಯ ಚಿನ್ಮಾತ್ರಮೇವ ಹಿ .
 ಅಸಚ್ಚ ಸಚ್ಚ ಚಿನ್ಮಾತ್ರಂ ಸರ್ವಂ ಚಿನ್ಮಯಮೇವ ಹಿ .. 6.32..
 ಆದಿರಂತಂ ಚ ಚಿನ್ಮಾತ್ರಂ ಅಸ್ತಿ ಚೇಚ್ಛಿನ್ಮಯಂ ಸದಾ .
 ಬ್ರಹ್ಮಾ ಯದ್ಯಪಿ ಚಿನ್ಮಾತ್ರಂ ವಿಷ್ಣುಶ್ಚಿನ್ಮಾತ್ರಮೇವ ಹಿ .. 6.33..
 ರುದ್ರೋಽಪಿ ದೇವಾಶ್ಚಿನ್ಮಾತ್ರಂ ಅಸ್ತಿ ನರತೀರ್ಯಕ್ಷುರಾಸುರಂ .
 ಗುರುಶಿಷ್ಯಾದಿ ಸನ್ಮಾತ್ರಂ ಜ್ಞಾನಂ ಚಿನ್ಮಾತ್ರಮೇವ ಹಿ .. 6.34..
 ದೃಗ್ ಶೃಂಗಂ ಚಾಪಿ ಚಿನ್ಮಾತ್ರಂ ಜ್ಞಾತಾ ಜ್ಞೇಯಂ ಧ್ರುವಾಧ್ರುವಂ .
 ಸರ್ವಾಶ್ಚಯಂ ಚ ಚಿನ್ಮಾತ್ರಂ ದೇಹಂ ಚಿನ್ಮಾತ್ರಮೇವ ಹಿ .. 6.35..
 ಲಿಂಗಂ ಚಾಪಿ ಚ ಚಿನ್ಮಾತ್ರಂ ಕಾರಣಂ ಕಾರ್ಯಮೇವ ಚ .
 ಮೂರ್ತಾಮೂರ್ತಂ ಚ ಚಿನ್ಮಾತ್ರಂ ಪಾಪಪುಣ್ಯಮಥಾಪಿ ಚ .. 6.36..
 ದ್ವೈತಾದ್ವೈತಂ ಚ ಚಿನ್ಮಾತ್ರಂ ವೇದವೇದಾಂತಮೇವ ಚ .
 ದಿಶೋಽಪಿ ವಿದಿಶಶ್ಚೈವ ಚಿನ್ಮಾತ್ರಂ ತಸ್ಯ ಪಾಲಕಾಃ .. 6.37..
 ಚಿನ್ಮಾತ್ರಂ ವ್ಯವಹಾರಾದಿ ಭೂತಂ ಭವ್ಯಂ ಭವತ್ತಥಾ .
 ಚಿನ್ಮಾತ್ರಂ ನಾಮರೂಪಂ ಚ ಭೂತಾನಿ ಭುವನಾನಿ ಚ .. 6.38..
 ಚಿನ್ಮಾತ್ರಂ ಪ್ರಾಣ ಏವೇಹ ಚಿನ್ಮಾತ್ರಂ ಸರ್ವಮಿಂದ್ರಿಯಂ .
 ಚಿನ್ಮಾತ್ರಂ ಪಂಚಕೋಶಾದಿ ಚಿನ್ಮಾತ್ರಾನಂದಮುಚ್ಯತೇ .. 6.39..
 ನಿತ್ಯಾನಿತ್ಯಂ ಚ ಚಿನ್ಮಾತ್ರಂ ಸರ್ವಂ ಚಿನ್ಮಾತ್ರಮೇವ ಹಿ .
 ಚಿನ್ಮಾತ್ರಂ ನಾಸ್ತಿ ನಿತ್ಯಂ ಚ ಚಿನ್ಮಾತ್ರಂ ನಾಸ್ತಿ ಸತ್ಯಕಂ .. 6.40..
 ಚಿನ್ಮಾತ್ರಮಪಿ ವೈರಾಗ್ಯಂ ಚಿನ್ಮಾತ್ರಕಮಿದಂ ಕಿಲ .
 ಆಧಾರಾದಿ ಹಿ ಚಿನ್ಮಾತ್ರಂ ಆಧೇಯಂ ಚ ಮುನೀಶ್ವರ .. 6.41..
 ಯಚ್ಚ ಯಾವಚ್ಚ ಚಿನ್ಮಾತ್ರಂ ಯಚ್ಚ ಯಾವಚ್ಚ ದೃಶ್ಯತೇ .
 ಯಚ್ಚ ಯಾವಚ್ಚ ದೂರಸ್ಥಂ ಸರ್ವಂ ಚಿನ್ಮಾತ್ರಮೇವ ಹಿ .. 6.42..

ಯಚ್ಚ ಯಾವಚ್ಚ ಭೂತಾನಿ ಯಚ್ಚ ಯಾವಚ್ಚ ವಕ್ಷ್ಯತೇ .
ಯಚ್ಚ ಯಾವಚ್ಚ ವೇದೋಕ್ತಂ ಸರ್ವಂ ಚಿನ್ಮಾತ್ರಮೇವ ಹಿ .. 6.43..
ಚಿನ್ಮಾತ್ರಂ ನಾಸ್ತಿ ಬಂಧಂ ಚ ಚಿನ್ಮಾತ್ರಂ ನಾಸ್ತಿ ಮೋಕ್ಷಕಂ .
ಚಿನ್ಮಾತ್ರಮೇವ ಸನ್ಮಾತ್ರಂ ಸತ್ಯಂ ಸತ್ಯಂ ಶಿವಂ ಸ್ವಶೇ .. 6.44..
ಸರ್ವಂ ವೇದತ್ರಯಪ್ರೋಕ್ತಂ ಸರ್ವಂ ಚಿನ್ಮಾತ್ರಮೇವ ಹಿ .

(ಋಭು)ಃ -

ಶಿವಪ್ರೋಕ್ತಂ ಕುಮಾರಾಯ ತದೇತತ್ಪ್ರಥಿತಂ ತ್ವಯಿ .
ಯಃ ಶೃಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .. 6.45..
ಸೂತಃ -

ಈಶಾವಾಸ್ಯಾದಿಮಂತ್ರೈರ್ವರಗಗನತನೋಃ ಕ್ಷೇತ್ರವಾಸಾರ್ಥವಾದ್ಯಃ
ತಲ್ಲಿಂಗಾಗಾರಮಧ್ಯಸ್ಥಿತಸುಮಹದೀಶಾನ ಲಿಂಗೇಷು ಪೂಜಾ .
ಅಕ್ಲೇದ್ಯೇ ಚಾಭಿಷೇಕೋ ??? ??? ??? ದಿಗ್ವಾಸನೇ ವಾಸದಾನಂ
ನೋ ಗಂಧಘ್ರಾಣಹೀನೇ ರೂಪದೃಶ್ಯಾದ್ವಿಹೀನೇ ಗಂಧಪುಷ್ಪಾರ್ಪಣಾನಿ .. 6.46..
ಸ್ವಭಾಸೇ ದೀಪದಾನಂ ??? ಸರ್ವಭಕ್ಷೇ ಮಹೇಶೇ
ನೈವೇದ್ಯಂ ನಿತ್ಯತ್ಯಪ್ತೇ ಸಕಲಭುವನಗೇ ಪ್ರಕ್ರಮೋ ವಾ ನಮಸ್ಯಾ .
ಕುರ್ಯಾಂ ಕೇನಾಪಿ ಭಾವೈರ್ಮಮ ನಿಗಮಶಿರೋಭಾವ ಏವ ಪ್ರಮಾಣಂ .. 6.47..
ಅವಿಚ್ಛಿನ್ನೈಶ್ಚಿನ್ನೈಃ ಪರಿಕರವರೈಃ ಪೂಜನಧಿಯಾ
ಭಜಂತ್ಯಜ್ಞಾಸ್ತದ್ಜ್ಞಾಃ (ತದಜ್ಞಾಃ) ವಿಧಿವಿಹಿತಬುದ್ಧ್ಯಾಗತಧಿಯಃ .
ತಥಾಪೀಶಂ ಭಾವೈರ್ಭಜತಿ ಭಜತಾಮಾತ್ಮಪದವೀಂ
ದದಾತೀಶೋ ವಿಶ್ವಂ ಭ್ರಮಯತಿ ಗತಜ್ಞಾಂಶ್ಚ ಕುರುತೇ .. 6.48..
.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
ಪ್ರಪಂಚಸ್ಯ ಸಚ್ಚಿನ್ಮಯತ್ವಕಥನಂ ನಾಮ ಷಷ್ಠೋಽಧ್ಯಾಯಃ ..

7. ಸ್ವಾತ್ಮನಿರೂಪಣಂ ನಾಮ ಸಪ್ತಮೋಽಧ್ಯಾಯಃ

ಋಭುಃ -

ಅತ್ಯದ್ಭುತಂ ಪ್ರವಕ್ಷ್ಯಾಮಿ ಸರ್ವಲೋಕೇಷು ದುರ್ಲಭಂ .
ವೇದಶಾಸ್ತ್ರಮಹಾಸಾರಂ ದುರ್ಲಭಂ ದುರ್ಲಭಂ ಸದಾ .. 7.1..
ಅಖಂಡೈಕರಸೋ ಮಂತ್ರಮಖಂಡೈಕರಸಂ ಫಲಂ .
ಅಖಂಡೈಕರಸೋ ಜೀವ ಅಖಂಡೈಕರಸಾ ಕ್ರಿಯಾ .. 7.2..
ಅಖಂಡೈಕರಸಾ ಭೂಮಿರಖಂಡೈಕರಸಂ ಜಲಂ .

ಅಖಂಡೈಕರಸೋ ಗಂಧ ಅಖಂಡೈಕರಸಂ ವಿಯತ್ .. 7.3..
 ಅಖಂಡೈಕರಸಂ ಶಾಸ್ತ್ರಂ ಅಖಂಡೈಕರಸಂ ಶ್ರುತಿಃ .
 ಅಖಂಡೈಕರಸಂ ಬ್ರಹ್ಮ ಅಖಂಡೈಕರಸಂ ವ್ರತಂ .. 7.4..
 ಅಖಂಡೈಕರಸೋ ವಿಷ್ಣುರಖಂಡೈಕರಸಃ ಶಿವಃ .
 ಅಖಂಡೈಕರಸೋ ಬ್ರಹ್ಮಾ ಅಖಂಡೈಕರಸಾಃ ಸುರಾಃ .. 7.5..
 ಅಖಂಡೈಕರಸಂ ಸರ್ವಮಖಂಡೈಕರಸಃ ಸ್ವಯಂ .
 ಅಖಂಡೈಕರಸಶ್ಚಾತ್ಮಾ ಅಖಂಡೈಕರಸೋ ಗುರುಃ .. 7.6..
 ಅಖಂಡೈಕರಸಂ ವಾಚ್ಯಮಖಂಡೈಕರಸಂ ಮಹಃ .
 ಅಖಂಡೈಕರಸಂ ದೇಹ ಅಖಂಡೈಕರಸಂ ಮನಃ .. 7.7..
 ಅಖಂಡೈಕರಸಂ ಚಿತ್ತಂ ಅಖಂಡೈಕರಸಂ ಸುಖಂ .
 ಅಖಂಡೈಕರಸಾ ವಿದ್ಯಾ ಅಖಂಡೈಕರಸೋಽವ್ಯಯಃ .. 7.8..
 ಅಖಂಡೈಕರಸಂ ನಿತ್ಯಮಖಂಡೈಕರಸಃ ಪರಃ .
 ಅಖಂಡೈಕರಸಾತ್ಕಿಂಚಿದಖಂಡೈಕರಸಾದಹಂ .. 7.9..
 ಅಖಂಡೈಕರಸಂ ನಾಸ್ತಿ ಅಖಂಡೈಕರಸಂ ನ ಹಿ .
 ಅಖಂಡೈಕರಸಾದನ್ಯತಖಂಡೈಕರಸಾತ್ಪರಃ .. 7.10..
 ಅಖಂಡೈಕರಸಾತ್ಸೂಲಂ ಅಖಂಡೈಕರಸಂ ಜನಃ .
 ಅಖಂಡೈಕರಸಂ ಸೂಕ್ಷ್ಮಮಖಂಡೈಕರಸಂ ದ್ವಯಂ .. 7.11..
 ಅಖಂಡೈಕರಸಂ ನಾಸ್ತಿ ಅಖಂಡೈಕರಸಂ ಬಲಂ .
 ಅಖಂಡೈಕರಸಾದ್ವಿಷ್ಣುರಖಂಡೈಕರಸಾದಣುಃ .. 7.12..
 ಅಖಂಡೈಕರಸಂ ನಾಸ್ತಿ ಅಖಂಡೈಕರಸಾದ್ಭವಾನ್ .
 ಅಖಂಡೈಕರಸೋ ಹ್ಯೇವ ಅಖಂಡೈಕರಸಾದಿತಂ .. 7.13..
 ಅಖಂಡಿತರಸಾಜ್ಞಾನಂ ಅಖಂಡಿತರಸಾತ್ಸ್ಥಿತಂ .
 ಅಖಂಡೈಕರಸಾ ಲೀಲಾ (ಲೀನಾ) ಅಖಂಡೈಕರಸಃ ಪಿತಾ .. 7.14..
 ಅಖಂಡೈಕರಸಾ ಭಕ್ತಾ ಅಖಂಡೈಕರಸಃ ಪತಿಃ .
 ಅಖಂಡೈಕರಸಾ ಮಾತಾ ಅಖಂಡೈಕರಸೋ ವಿರಾಟ್ .. 7.15..
 ಅಖಂಡೈಕರಸಂ ಗಾತ್ರಂ ಅಖಂಡೈಕರಸಂ ಶಿರಃ .
 ಅಖಂಡೈಕರಸಂ ಘ್ರಾಣಂ ಅಖಂಡೈಕರಸಂ ಬಹಿಃ .. 7.16..
 ಅಖಂಡೈಕರಸಂ ಪೂರ್ಣಮಖಂಡೈಕರಸಾಮೃತಂ .
 ಅಖಂಡೈಕರಸಂ ಶ್ರೋತ್ರಮಖಂಡೈಕರಸಂ ಗೃಹಂ .. 7.17..
 ಅಖಂಡೈಕರಸಂ ಗೋಪ್ಯಮಖಂಡೈಕರಸಃ ಶಿವಃ .
 ಅಖಂಡೈಕರಸಂ ನಾಮ ಅಖಂಡೈಕರಸೋ ರವಿಃ .. 7.18..
 ಅಖಂಡೈಕರಸಃ ಸೋಮಃ ಅಖಂಡೈಕರಸೋ ಗುರುಃ .

ಅಖಂಡೈಕರಸಃ ಸಾಕ್ಷೀ ಅಖಂಡೈಕರಸಃ ಸುಹೃತ್ .. 7.19..
 ಅಖಂಡೈಕರಸೋ ಬಂಧುರಖಂಡೈಕರಸೋಽಸ್ಮ್ಯಹಂ .
 ಅಖಂಡೈಕರಸೋ ರಾಜಾ ಅಖಂಡೈಕರಸಂ ಪುರಂ .. 7.20..
 ಅಖಂಡೈಕರಸೈಶ್ಚಯಂ ಅಖಂಡೈಕರಸಂ ಪ್ರಭುಃ .
 ಅಖಂಡೈಕರಸೋ ಮಂತ್ರ ಅಖಂಡೈಕರಸೋ ಜಪಃ .. 7.21..
 ಅಖಂಡೈಕರಸಂ ಧ್ಯಾನಮಖಂಡೈಕರಸಂ ಪದಂ .
 ಅಖಂಡೈಕರಸಂ ಗ್ರಾಹ್ಯಮಖಂಡೈಕರಸಂ ಮಹಾನ್ .. 7.22..
 ಅಖಂಡೈಕರಸಂ ಜ್ಯೋತಿರಖಂಡೈಕರಸಂ ಪರಂ .
 ಅಖಂಡೈಕರಸಂ ಭೋಜ್ಯಮಖಂಡೈಕರಸಂ ಹವಿಃ .. 7.23..
 ಅಖಂಡೈಕರಸೋ ಹೋಮಃ ಅಖಂಡೈಕರಸೋ ಜಯಃ .
 ಅಖಂಡೈಕರಸಃ ಸ್ವರ್ಗಃ ಅಖಂಡೈಕರಸಃ ಸ್ವಯಂ .. 7.24..
 ಅಖಂಡೈಕರಸಾಕಾರಾದನ್ಯನ್ನಾಸ್ತಿ ನಹಿ ಕ್ವಚಿತ್ .
 ಶೃಣು ಭೂಯೋ ಮಹಾಶ್ಚಯಂ ನಿತ್ಯಾನುಭವಸಂಪದಂ .. 7.25..
 ದುರ್ಲಭಂ ದುರ್ಲಭಂ ಲೋಕೇ ಸರ್ವಲೋಕೇಷು ದುರ್ಲಭಂ .
 ಅಹಮಸ್ಮಿ ಪರಂ ಚಾಸ್ಮಿ ಪ್ರಭಾಸ್ಮಿ ಪ್ರಭವೋಽಸ್ಮ್ಯಹಂ .. 7.26..
 ಸರ್ವರೂಪಗುರುಶ್ಚಾಸ್ಮಿ ಸರ್ವರೂಪೋಽಸ್ಮಿ ಸೋಽಸ್ಮ್ಯಹಂ .
 ಅಹಮೇವಾಸ್ಮಿ ಶುದ್ಧೋಽಸ್ಮಿ ಋದ್ಧೋಽಸ್ಮಿ ಪರಮೋಽಸ್ಮ್ಯಹಂ .. 7.27..
 ಅಹಮಸ್ಮಿ ಸದಾ ಜ್ಞೋಽಸ್ಮಿ ಸತ್ಯೋಽಸ್ಮಿ ವಿಮಲೋಽಸ್ಮ್ಯಹಂ .
 ವಿಜ್ಞಾನೋಽಸ್ಮಿ ವಿಶೇಷೋಽಸ್ಮಿ ಸಾಮ್ಯೋಽಸ್ಮಿ ಸಕಲೋಽಸ್ಮ್ಯಹಂ .. 7.28..
 ಶುದ್ಧೋಽಸ್ಮಿ ಶೋಕಹೀನೋಽಸ್ಮಿ ಚೈತನ್ಯೋಽಸ್ಮಿ ಸಮೋಽಸ್ಮ್ಯಹಂ .
 ಮಾನಾವಮಾನಹೀನೋಽಸ್ಮಿ ನಿರ್ಗುಣೋಽಸ್ಮಿ ಶಿವೋಽಸ್ಮ್ಯಹಂ .. 7.29..
 ದ್ವೈತಾದ್ವೈತವಿಹೀನೋಽಸ್ಮಿ ದ್ವಂದ್ವಹೀನೋಽಸ್ಮಿ ಸೋಽಸ್ಮ್ಯಹಂ .
 ಭಾವಾಭಾವವಿಹೀನೋಽಸ್ಮಿ ಭಾಷಾಹೀನೋಽಸ್ಮಿ ಸೋಽಸ್ಮ್ಯಹಂ .. 7.30..
 ಶೂನ್ಯಾಶೂನ್ಯಪ್ರಭಾವೋಽಸ್ಮಿ ಶೋಭನೋಽಸ್ಮಿ ಮನೋಽಸ್ಮ್ಯಹಂ (ಮಹೋಽಸ್ಮ್ಯಹಂ)
 .
 ತುಲ್ಯಾತುಲ್ಯವಿಹೀನೋಽಸ್ಮಿ ತುಚ್ಛಭಾವೋಽಸ್ಮಿ ನಾಸ್ಮ್ಯಹಂ .. 7.31..
 ಸದಾ ಸರ್ವವಿಹೀನೋಽಸ್ಮಿ ಸಾತ್ವಿಕೋಽಸ್ಮಿ ಸದಾಸ್ಮ್ಯಹಂ .
 ಏಕಸಂಖ್ಯಾವಿಹೀನೋಽಸ್ಮಿ ದ್ವಿಸಂಖ್ಯಾ ನಾಸ್ತಿ ನಾಸ್ಮ್ಯಹಂ .. 7.32..
 ಸದಸದ್ಭೇದಹೀನೋಽಸ್ಮಿ ಸಂಕಲ್ಪರಹಿತೋಽಸ್ಮ್ಯಹಂ .
 ನಾನಾತ್ಮಭೇದಹೀನೋಽಸ್ಮಿ ಯತ್ಕಿಂಚಿನ್ನಾಸ್ತಿ ಸೋಽಸ್ಮ್ಯಹಂ .. 7.33..
 ನಾಹಮಸ್ಮಿ ನ ಚಾನ್ಯೋಽಸ್ಮಿ ದೇಹಾದಿರಹಿತೋಽಸ್ಮ್ಯಹಂ .

ಆಶ್ರಯಾಶ್ರಯಹೀನೋಽಸ್ಮಿ ಆಧಾರರಹಿತೋಽಸ್ಮ್ಯಹಂ .. 7.34..
 ಬಂಧಮೋಕ್ಷಾದಿಹೀನೋಽಸ್ಮಿ ಶುದ್ಧಬ್ರಹ್ಮಾದಿ ಸೋಽಸ್ಮ್ಯಹಂ .
 ಚಿತ್ತಾದಿನರ್ವಹೀನೋಽಸ್ಮಿ ಪರಮೋಽಸ್ಮಿ ಪರೋಽಸ್ಮ್ಯಹಂ .. 7.35..
 ಸದಾ ವಿಚಾರರೂಪೋಽಸ್ಮಿ ನಿರ್ವಿಚಾರೋಽಸ್ಮಿ ಸೋಽಸ್ಮ್ಯಹಂ .
 ಆಕಾರಾದಿಷ್ಟರೂಪೋಽಸ್ಮಿ ಉಕಾರೋಽಸ್ಮಿ ಮುದೋಽಸ್ಮ್ಯಹಂ .. 7.36..
 ಧ್ಯಾನಾಧ್ಯಾನವಿಹೀನೋಽಸ್ಮಿ ಧ್ಯೇಯಹೀನೋಽಸ್ಮಿ ಸೋಽಸ್ಮ್ಯಹಂ .
 ಪೂರ್ಣಾತ್ಪೂರ್ಣೋಽಸ್ಮಿ ಪೂರ್ಣೋಽಸ್ಮಿ ಸರ್ವಪೂರ್ಣೋಽಸ್ಮಿ ಸೋಽಸ್ಮ್ಯಹಂ ..
 7.37..
 ಸರ್ವಾತೀತಷ್ಟರೂಪೋಽಸ್ಮಿ ಪರಂ ಬ್ರಹ್ಮಾಸ್ಮಿ ಸೋಽಸ್ಮ್ಯಹಂ .
 ಲಕ್ಷ್ಯಲಕ್ಷಣಹೀನೋಽಸ್ಮಿ ಲಯಹೀನೋಽಸ್ಮಿ ಸೋಽಸ್ಮ್ಯಹಂ .. 7.38..
 ಮಾತೃಮಾನವಿಹೀನೋಽಸ್ಮಿ ಮೇಯಹೀನೋಽಸ್ಮಿ ಸೋಽಸ್ಮ್ಯಹಂ .
 ಅಗತ್ಸರ್ವಂ ಚ ದ್ರಷ್ಟಾಸ್ಮಿ ನೇತ್ರಾದಿರಹಿತೋಽಸ್ಮ್ಯಹಂ .. 7.39..
 ಪ್ರವೃದ್ಧೋಽಸ್ಮಿ ಪ್ರಬುದ್ಧೋಽಸ್ಮಿ ಪ್ರಸನ್ನೋಽಸ್ಮಿ ಪರೋಽಸ್ಮ್ಯಹಂ .
 ಸರ್ವೇಂದ್ರಿಯವಿಹೀನೋಽಸ್ಮಿ ಸರ್ವಕರ್ಮಹಿತೋಽಸ್ಮ್ಯಹಂ .. 7.40..
 ಸರ್ವವೇದಾಂತತೃಪ್ತೋಽಸ್ಮಿ ಸರ್ವದಾ ಸುಲಭೋಽಸ್ಮ್ಯಹಂ .
 ಮುದಾ ಮುದಿತಶೂನ್ಯೋಽಸ್ಮಿ ಸರ್ವಮೌನಫಲೋಽಸ್ಮ್ಯಹಂ .. 7.41..
 ನಿತ್ಯಚಿನ್ಮಾತ್ರರೂಪೋಽಸ್ಮಿ ಸದಸಚ್ಚಿನ್ಮಯೋಽಸ್ಮ್ಯಹಂ .
 ಯತ್ಕಿಂಚಿದಪಿ ಹೀನೋಽಸ್ಮಿ ಸ್ವಲ್ಪಮಪ್ಯತಿ ನಾಹಿತಂ .. 7.42..
 ಹೃದಯಗ್ರಂಥಿಹೀನೋಽಸ್ಮಿ ಹೃದಯಾದ್ವ್ಯಾಪಕೋಽಸ್ಮ್ಯಹಂ .
 ಷಡ್ವಿಕಾರವಿಹೀನೋಽಸ್ಮಿ ಷಟ್ಕೋಶರಹಿತೋಽಸ್ಮ್ಯಹಂ .. 7.43..
 ಅರಿಷಡ್ವರ್ಗಮುಕ್ತೋಽಸ್ಮಿ ಅಂತರಾದಂತರೋಽಸ್ಮ್ಯಹಂ .
 ದೇಶಕಾಲವಿಹೀನೋಽಸ್ಮಿ ದಿಗಂಬರಮುಖೋಽಸ್ಮ್ಯಹಂ .. 7.44..
 ನಾಸ್ತಿ ಹಾಸ್ತಿ ವಿಮುಕ್ತೋಽಸ್ಮಿ ನಕಾರರಹಿತೋಽಸ್ಮ್ಯಹಂ .
 ಸರ್ವಚಿನ್ಮಾತ್ರರೂಪೋಽಸ್ಮಿ ಸಚ್ಚಿದಾನಂದಮಸ್ಮ್ಯಹಂ .. 7.45..
 ಅಖಂಡಾಕಾರರೂಪೋಽಸ್ಮಿ ಅಖಂಡಾಕಾರಮಸ್ಮ್ಯಹಂ .
 ಪ್ರಪಂಚಚಿತ್ತರೂಪೋಽಸ್ಮಿ ಪ್ರಪಂಚರಹಿತೋಽಸ್ಮ್ಯಹಂ .. 7.46..
 ಸರ್ವಪ್ರಕಾರರೂಪೋಽಸ್ಮಿ ಸದ್ಭಾವಾವರ್ಜಿತೋಽಸ್ಮ್ಯಹಂ .
 ಕಾಲತ್ರಯವಿಹೀನೋಽಸ್ಮಿ ಕಾಮಾದಿರಹಿತೋಽಸ್ಮ್ಯಹಂ .. 7.47..
 ಕಾಯಕಾಯಿವಿಮುಕ್ತೋಽಸ್ಮಿ ನಿರ್ಗುಣಪ್ರಭವೋಽಸ್ಮ್ಯಹಂ .
 ಮುಕ್ತಿಹೀನೋಽಸ್ಮಿ ಮುಕ್ತೋಽಸ್ಮಿ ಮೋಕ್ಷಹೀನೋಽಸ್ಮ್ಯಹಂ ಸದಾ .. 7.48..

ಸತ್ಯಾಸತ್ಯವಿಹೀನೋಽಸ್ಮಿ ಸದಾ ಸನ್ಮಾತ್ರಮಸ್ಯೈಹಂ .
 ಗಂತವ್ಯದೇಶಹೀನೋಽಸ್ಮಿ ಗಮನಾರಹಿತೋಽಸ್ಯೈಹಂ .. 7.49..
 ಸರ್ವದಾ ಸ್ಮರರೂಪೋಽಸ್ಮಿ ಶಾಂತೋಽಸ್ಮಿ ಸುಹಿತೋಽಸ್ಯೈಹಂ .
 ಏವಂ ಸ್ವಾನುಭವಂ ಪ್ರೋಕ್ತಂ ಏತತ್ಪ್ರಕರಣಂ ಮಹತ್ .. 7.50..
 ಯಃ ಶೃಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .
 ಪಿಂಡಾಂಡಸಂಭವಜಗದ್ಗತಖಂಡನೋದ್ಯದ್ವೇತಂಡಶುಂಡನಿಭಪೀವರಬಾಹುದಂಡ

ಬ್ರಹ್ಮೋರುಮುಂಡಕಲಿತಾಂಡಜವಾಹಬಾಣ ಕೋದಂಡಭೂಧರಧರಂ
 ಭಜತಾಮಖಂಡಂ .. 7.51..
 ವಿಶ್ವಾತ್ಮನ್ಯದ್ವಿತೀಯೇ ಭಗವತಿ ಗಿರಿಜಾನಾಯಕೇ ಕಾಶರೂಪೇ
 ನೀರೂಪೇ ವಿಶ್ವರೂಪೇ ಗತದುರಿತಧಿಯಃ ಪ್ರಾಪ್ನುವಂತ್ಯಾತ್ಮಭಾವಂ .
 ಅನ್ಯೇ ಭೇದಧಿಯಃ ಶ್ರುತಿಪ್ರಕಥಿತೈರ್ವರ್ಣಾಶ್ರಮೋತ್ಥಶ್ರಮೈಃ
 ತಾಂತಾಃ ಶಾಂತಿವಿವರ್ಜಿತಾ ವಿಷಯಿಣೋ ದುಃಖಂ ಭಜಂತ್ಯನ್ವಹಂ .. 7.52..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸ್ವಾತ್ಮನಿರೂಪಣಂ ನಾಮ ಸಪ್ತಮೋಽಧ್ಯಾಯಃ ..

8. ಪ್ರಪಂಚಶೂನ್ಯತ್ವ-ಸರ್ವನಾಸ್ತಿತ್ವನಿರೂಪಣಂ ನಾಮ ಅಷ್ಟಮೋಽಧ್ಯಾಯಃ

ಋಭುಃ -

ವಕ್ಷ್ಯೇ ಪ್ರಪಂಚಶೂನ್ಯತ್ವಂ ಶಶಶೃಂಗೇಣ ಸಮ್ನಿತಂ .
 ದುರ್ಲಭಂ ಸರ್ವಲೋಕೇಷು ಸಾವಧಾನಮನಾಃ ಶೃಣು .. 8.1..
 ಇದಂ ಪ್ರಪಂಚಂ ಯತ್ಕಿಂಚಿದ್ಯಃ ಶೃಣೋತಿ ಚ ಪಶ್ಯತಿ .
 ದೃಶ್ಯರೂಪಂ ಚ ದೃಗ್ರೂಪಂ ಸರ್ವಂ ಶಶವಿಷಾಣವತ್ .. 8.2..
 ಭೂಮಿರಾಪೋಽನಲೋ ವಾಯುಃ ಖಂ ಮನೋ ಬುದ್ಧಿರೇವ ಚ .
 ಅಹಂಕಾರಶ್ಚ ತೇಜಶ್ಚ ಸರ್ವಂ ಶಶವಿಷಾಣವತ್ .. 8.3..
 ನಾಶ ಜನ್ಮ ಚ ಸತ್ಯಂ ಚ ಲೋಕಂ ಭುವನಮಂಡಲಂ .
 ಪುಣ್ಯಂ ಪಾಪಂ ಜಯೋ ಮೋಹಃ ಸರ್ವಂ ಶಶವಿಷಾಣವತ್ .. 8.4..
 ಕಾಮಕ್ರೋಧೌ ಲೋಭಮೋಹೌ ಮದಮೋಹೌ ರತಿರ್ದೃತಿಃ .
 ಗುರುಶಿಷ್ಯೋಪದೇಶಾದಿ ಸರ್ವಂ ಶಶವಿಷಾಣವತ್ .. 8.5..
 ಅಹಂ ತ್ವಂ ಜಗದಿತ್ಯಾದಿ ಆದಿರಂತಿಮಮಧ್ಯಮಂ .
 ಭೂತಂ ಭವ್ಯಂ ವರ್ತಮಾನಂ ಸರ್ವಂ ಶಶವಿಷಾಣವತ್ .. 8.6..

ಸ್ಥೂಲದೇಹಂ ಸೂಕ್ಷ್ಮದೇಹಂ ಕಾರಣಂ ಕಾರ್ಯಮಪ್ಯಯಂ .
 ದೃಶ್ಯಂ ಚ ದರ್ಶನಂ ಕಿಂಚಿತ್ಸರ್ವಂ ಶಶವಿಷಾಣವತ್ .. 8.7..
 ಭೋಕ್ತಾ ಭೋಜ್ಯಂ ಭೋಗರೂಪಂ ಲಕ್ಷ್ಯ ಲಕ್ಷಣಮದ್ವಯಂ .
 ಶಮೋ ವಿಚಾರಃ ಸಂತೋಷಃ ಸರ್ವಂ ಶಶವಿಷಾಣವತ್ .. 8.8..
 ಯಮಂ ಚ ನಿಯಮಂ ಚೈವ ಪ್ರಾಣಾಯಾಮಾದಿಭಾಷಣಂ .
 ಗಮನಂ ಚಲನಂ ಚಿತ್ತಂ ಸರ್ವಂ ಶಶವಿಷಾಣವತ್ .. 8.9..
 ಶ್ಲೋತ್ರಂ ನೇತ್ರಂ ಗಾತ್ರಗೋತ್ರಂ ಗುಹ್ಯಂ ಜಾಡ್ಯಂ ಹರಿಃ ಶಿವಃ .
 ಆದಿರಂತೋ ಮುಮುಕ್ಷು ಚ ಸರ್ವಂ ಶಶವಿಷಾಣವತ್ .. 8.10..
 ಜ್ಞಾನೇಂದ್ರಿಯಂ ಚ ತನ್ಮಾತ್ರಂ ಕರ್ಮೇಂದ್ರಿಯಗಣಂ ಚ ಯತ್ .
 ಜಾಗ್ರತ್ಸ್ವಪ್ನಸುಷುಪ್ತ್ಯಾದಿ ಸರ್ವಂ ಶಶವಿಷಾಣವತ್ .. 8.11..
 ಚತುರ್ವಿಂಶತಿತ್ವಂ ಚ ಸಾಧನಾನಾಂ ಚತುಷ್ಟಯಂ .
 ಸಜಾತೀಯಂ ವಿಜಾತೀಯಂ ಸರ್ವಂ ಶಶವಿಷಾಣವತ್ .. 8.12..
 ಸರ್ವಲೋಕಂ ಸರ್ವಭೂತಂ ಸರ್ವಧರ್ಮಂ ಸತತ್ವಕಂ .
 ಸರ್ವಾವಿದ್ಯಾ ಸರ್ವವಿದ್ಯಾ ಸರ್ವಂ ಶಶವಿಷಾಣವತ್ .. 8.13..
 ಸರ್ವವರ್ಣಃ ಸರ್ವಜಾತಿಃ ಸರ್ವಕ್ಷೇತ್ರಂ ಚ ತೀರ್ಥಕಂ .
 ಸರ್ವವೇದಂ ಸರ್ವಶಾಸ್ತ್ರಂ ಸರ್ವಂ ಶಶವಿಷಾಣವತ್ .. 8.14..
 ಸರ್ವಬಂಧಂ ಸರ್ವಮೋಕ್ಷಂ ಸರ್ವವಿಜ್ಞಾನಮೀಶ್ವರಃ .
 ಸರ್ವಕಾಲಂ (ಸರ್ವವಾಕ್ಯಂ) ಸರ್ವಬೋಧ (ಸರ್ವಬೋಧ್ಯಂ)
 ಸರ್ವಂ ಶಶವಿಷಾಣವತ್ .. 8.15..
 ಸರ್ವಾಸ್ತಿತ್ವಂ ಸರ್ವಕರ್ಮ ಸರ್ವಸಂಗಯುತಿರ್ಮಹಾನ್ .
 ಸರ್ವದ್ವೈತಮಸದ್ಭಾವಂ (ಸರ್ವದ್ವೈತಸ್ಯ ಸದ್ಭಾವಂ)
 ಸರ್ವಂ ಶಶವಿಷಾಣವತ್ .. 8.16..
 ಸರ್ವವೇದಾಂತಸಿದ್ಧಾಂತಃ ಸರ್ವಶಾಸ್ತ್ರಾರ್ಥನಿರ್ಣಯಃ .
 ಸರ್ವಜೀವತ್ವಸದ್ಭಾವಂ ಸರ್ವಂ ಶಶವಿಷಾಣವತ್ .. 8.17..
 ಯದ್ಯತ್ಸಂವೇದ್ಯತೇ ಕಿಂಚಿದ್ಯದ್ಯಜ್ಜಗತಿ ದೃಶ್ಯತೇ .
 ಯದ್ಯಚ್ಛೋತಿ ಗುರುಣಾ ಸರ್ವಂ ಶಶವಿಷಾಣವತ್ .. 8.18..
 ಯದ್ಯದ್ಧ್ಯಾಯತಿ ಚಿತ್ತೇ ಚ ಯದ್ಯತ್ಸಂಕಲ್ಪ್ಯತೇ ಕ್ವಚಿತ್ .
 ಬುದ್ಧ್ಯಾ ನಿಶ್ಚೀಯತೇ ಯಚ್ಚ ಸರ್ವಂ ಶಶವಿಷಾಣವತ್ .. 8.19..
 ಯದ್ಯದ್ವಾಚಾ ವ್ಯಾಕರೋತಿ ಯದ್ವಾಚಾ ಚಾರ್ಥಭಾಷಣಂ .
 ಯದ್ಯತ್ಸರ್ವೇಂದ್ರಿಯೈರ್ಭಾವ್ಯಂ ಸರ್ವಂ ಶಶವಿಷಾಣವತ್ .. 8.20..
 ಯದ್ಯತ್ಸಂತ್ಯಜ್ಯತೇ ವಸ್ತು ಯಚ್ಛೋತಿ ಚ ಪಶ್ಯತಿ .
 ಸ್ವಕೀಯಮನ್ಯದೀಯಂ ಚ ಸರ್ವಂ ಶಶವಿಷಾಣವತ್ .. 8.21..

ಸತ್ಯತ್ವೇನ ಚ ಯದ್ಭಾತಿ ವಸ್ತುತ್ವೇನ ರಸೇನ ಚ .
 ಯದ್ಯತ್ಸಂಕಲ್ಪ್ಯತೇ ಚಿತ್ತೇ ಸರ್ವಂ ಶಶವಿಷಾಣವತ್ .. 8.22..
 ಯದ್ಯದಾತ್ಮೇತಿ ನಿರ್ಣೀತಂ ಯದ್ಯನ್ನಿತ್ಯಮಿತಂ ವಚಃ .
 ಯದ್ಯದ್ವಿಜಾರ್ಯತೇ ಚಿತ್ತೇ ಸರ್ವಂ ಶಶವಿಷಾಣವತ್ .. 8.23..
 ಶಿವಃ ಸಂಹರತೇ ನಿತ್ಯಂ ವಿಷ್ಣುಃ ಪಾತಿ ಜಗತ್ತಯಂ .
 (ಶಿವೋ ರಕ್ಷತಿ ಮಾಂ ನಿತ್ಯಂ)
 ಸೃಷ್ಟ್ವಾ ಸೃಜತಿ ಲೋಕಾನ್ವೈ ಸರ್ವಂ ಶಶವಿಷಾಣವತ್ .. 8.24..
 ಜೀವ ಇತ್ಯಪಿ ಯದ್ಯಸ್ತಿ ಭಾಷಯತ್ಯಪಿ ಭಾಷಣಂ .
 ಸಂಸಾರ ಇತಿ ಯಾ ವಾರ್ತಾ ಸರ್ವಂ ಶಶವಿಷಾಣವತ್ .. 8.25..
 ಯದ್ಯದಸ್ತಿ ಪುರಾಣೇಷು ಯದ್ಯದ್ವೇದೇಷು ನಿರ್ಣಯಃ .
 ಸರ್ವೋಪನಿಷದಾಂ ಭಾವಂ ಸರ್ವಂ ಶಶವಿಷಾಣವತ್ .. 8.26..
 ಶಶಶೃಂಗವದೇವೇದಮುಕ್ತಂ ಪ್ರಕರಣಂ ತವ .
 ಯಃ ಶೃಣೋತಿ ರಹಸ್ಯಂ ವೈ ಬ್ರಹ್ಮೈವ ಭವತಿ ಸ್ವಯಂ .. 8.27..
 ಭೂಯಃ ಶೃಣು ನಿದಾಘ ತ್ವಂ ಸರ್ವಂ ಬ್ರಹ್ಮೇತಿ ನಿಶ್ಚಯಂ .
 ಸುದುರ್ಲಭಮಿದಂ ನೃಣಾಂ ದೇವಾನಾಮಪಿ ಸತ್ತಮ .. 8.28..
 ಇದಮಿತ್ಯಪಿ ಯದ್ರೂಪಮಹಮಿತ್ಯಪಿ ಯತ್ಪುನಃ .
 ದೃಶ್ಯತೇ ಯತ್ತದೇವೇದಂ ಸರ್ವಂ ಬ್ರಹ್ಮೇತಿ ಕೇವಲಂ .. 8.29..
 ದೇಹೋಽಯಮಿತಿ ಸಂಕಲ್ಪಸ್ತದೇವ ಭಯಮುಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.30..
 ದೇಹೋಽಹಮಿತಿ ಸಂಕಲ್ಪಸ್ತದಂತಃಕರಣಂ ಸ್ಮೃತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.31..
 ದೇಹೋಽಹಮಿತಿ ಸಂಕಲ್ಪಃ ಸ ಹಿ ಸಂಸಾರ ಉಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.32..
 ದೇಹೋಽಹಮಿತಿ ಸಂಕಲ್ಪಸ್ತದ್ಭಂಧನಮಿಹೋಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.33..
 ದೇಹೋಽಹಮಿತಿ ಯಜ್ಞಾ ನಂ ತದೇವ ನರಕಂ ಸ್ಮೃತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.34..
 ದೇಹೋಽಹಮಿತಿ ಸಂಕಲ್ಪೋ ಜಗತ್ಸರ್ವಮಿತೀರ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.35..
 ದೇಹೋಽಹಮಿತಿ ಸಂಕಲ್ಪೋ ಹೃದಯಗ್ರಂಥಿರೀರಿತಃ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.36..
 ದೇಹತ್ರಯೇಽಪಿ ಭಾವಂ ಯತ್ತದ್ವೇಹಜ್ಞಾನಮುಚ್ಯತೇ .

- ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.37..
 ದೇಹೋಽಹಮಿತಿ ಯದ್ಭಾವಂ ಸದಸದ್ಭಾವಮೇವ ಚ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.38..
 ದೇಹೋಽಹಮಿತಿ ಸಂಕಲ್ಪಂ (ಸಂಕಲ್ಪಃ) ತ್ವಪಂಚಮಿಹೋಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.39..
 ದೇಹೋಽಹಮಿತಿ ಸಂಕಲ್ಪಸ್ತದೇವಾಜ್ಞಾನಮುಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.40..
 ದೇಹೋಽಹಮಿತಿ ಯಾ ಬುದ್ಧಿರ್ಮಲಿನಾ ವಾಸನೋಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.41..
 ದೇಹೋಽಹಮಿತಿ ಯಾ ಬುದ್ಧಿಃ ಸತ್ಯಂ ಜೀವಃ ಸ ಏವ ಸಃ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.42..
 ದೇಹೋಽಹಮಿತಿ ಸಂಕಲ್ಪೋ ಮಹಾನರಕಮೀರಿತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.43..
 ದೇಹೋಽಹಮಿತಿ ಯಾ ಬುದ್ಧಿರ್ಮನ ಏವೇತಿ ನಿಶ್ಚಿತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.44..
 ದೇಹೋಽಹಮಿತಿ ಯಾ ಬುದ್ಧಿಃ ಪರಿಚ್ಛಿನ್ನಮಿತೀರ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.45..
 ದೇಹೋಽಹಮಿತಿ ಯಜ್ಞಾ ನಂ ಸರ್ವಂ ಶೋಕ ಇತೀರಿತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.46..
 ದೇಹೋಽಹಮಿತಿ ಯಜ್ಞಾ ನಂ ಸಂಸ್ಪರ್ಶಮಿತಿ ಕಥ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.47..
 ದೇಹೋಽಹಮಿತಿ ಯಾ ಬುದ್ಧಿಸ್ತದೇವ ಮರಣಂ ಸ್ಮೃತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.48..
 ದೇಹೋಽಹಮಿತಿ ಯಾ ಬುದ್ಧಿಸ್ತದೇವಾಶೋಭನಂ ಸ್ಮೃತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.49..
 ದೇಹೋಽಹಮಿತಿ ಯಾ ಬುದ್ಧಿರ್ಮಹಾಪಾಪಮಿತಿ ಸ್ಮೃತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.50..
 ದೇಹೋಽಹಮಿತಿ ಯಾ ಬುದ್ಧಿಃ ತುಷ್ಟಾ ಸೈವ ಹಿ ಚೋಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.51..
 ದೇಹೋಽಹಮಿತಿ ಸಂಕಲ್ಪಃ ಸರ್ವದೋಷಮಿತಿ ಸ್ಮೃತಂ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.52..

ದೇಹೋಽಹಮಿತಿ ಸಂಕಲ್ಪಸ್ತದೇವ ಮಲಮುಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.53..
 ದೇಹೋಽಹಮಿತಿ ಸಂಕಲ್ಪೋ ಮಹತ್ಸಂಶಯಮುಚ್ಯತೇ .
 ಕಾಲತ್ರಯೇಽಪಿ ತನ್ನಾಸ್ತಿ ಸರ್ವಂ ಬ್ರಹ್ಮೇತಿ ಕೇವಲಂ .. 8.54..
 ಯತ್ಕಿಂಚಿತ್ಸ್ಮರಣಂ ದುಃಖಂ ಯತ್ಕಿಂಚಿತ್ಸ್ಮರಣಂ ಜಗತ್ .
 ಯತ್ಕಿಂಚಿತ್ಸ್ಮರಣಂ ಕಾಮೋ ಯತ್ಕಿಂಚಿತ್ಸ್ಮರಣಂ ಮಲಂ .. 8.55..
 ಯತ್ಕಿಂಚಿತ್ಸ್ಮರಣಂ ಪಾಪಂ ಯತ್ಕಿಂಚಿತ್ಸ್ಮರಣಂ ಮನಃ .
 ಯತ್ಕಿಂಚಿದಪಿ ಸಂಕಲ್ಪಂ ಮಹಾರೋಗೇತಿ ಕಥ್ಯತೇ .. 8.56..
 ಯತ್ಕಿಂಚಿದಪಿ ಸಂಕಲ್ಪಂ ಮಹಾಮೋಹೇತಿ ಕಥ್ಯತೇ .
 ಯತ್ಕಿಂಚಿದಪಿ ಸಂಕಲ್ಪಂ ತಾಪತ್ರಯಮುದಾಹೃತಂ .. 8.57..
 ಯತ್ಕಿಂಚಿದಪಿ ಸಂಕಲ್ಪಂ ಕಾಮಕ್ರೋಧಂ ಚ ಕಥ್ಯತೇ .
 ಯತ್ಕಿಂಚಿದಪಿ ಸಂಕಲ್ಪಂ ಸಂಬಂಧೋ ನೇತರತ್ತ್ವಚಿತ್ .. 8.58..
 ಯತ್ಕಿಂಚಿದಪಿ ಸಂಕಲ್ಪಂ ಸರ್ವದುಃಖೇತಿ ನೇತರತ್ .
 ಯತ್ಕಿಂಚಿದಪಿ ಸಂಕಲ್ಪಂ ಜಗತ್ಸತ್ಯತ್ವವಿಭ್ರಮಂ .. 8.59..
 ಯತ್ಕಿಂಚಿದಪಿ ಸಂಕಲ್ಪಂ ಮಹಾದೋಷಂ ಚ ನೇತರತ್ .
 ಯತ್ಕಿಂಚಿದಪಿ ಸಂಕಲ್ಪಂ ಕಾಲತ್ರಯಮುದೀರಿತಂ .. 8.60..
 ಯತ್ಕಿಂಚಿದಪಿ ಸಂಕಲ್ಪಂ ನಾನಾರೂಪಮುದೀರಿತಂ .
 ಯತ್ರ ಯತ್ರ ಚ ಸಂಕಲ್ಪಂ ತತ್ರ ತತ್ರ ಮಹಜ್ಜಗತ್ .. 8.61..
 ಯತ್ರ ಯತ್ರ ಚ ಸಂಕಲ್ಪಂ ತದೇವಾಸತ್ಯಮೇವ ಹಿ .
 ಯತ್ಕಿಂಚಿದಪಿ ಸಂಕಲ್ಪಂ ತಜ್ಜಗನ್ನಾಸ್ತಿ ಸಂಶಯಃ .. 8.62..
 ಯತ್ಕಿಂಚಿದಪಿ ಸಂಕಲ್ಪಂ ತತ್ಸರ್ವಂ ನೇತಿ ನಿಶ್ಚಯಃ .
 ಮನ ಏವ ಜಗತ್ಸರ್ವಂ ಮನ ಏವ ಮಹಾರಿಪುಃ .. 8.63..
 ಮನ ಏವ ಹಿ ಸಂಸಾರೋ ಮನ ಏವ ಜಗತ್ತಯಂ .
 ಮನ ಏವ ಮಹಾದುಃಖಂ ಮನ ಏವ ಜರಾದಿಕಂ .. 8.64..
 ಮನ ಏವ ಹಿ ಕಾಲಂ ಚ ಮನ ಏವ ಮಲಂ ಸದಾ .
 ಮನ ಏವ ಹಿ ಸಂಕಲ್ಪೋ ಮನ ಏವ ಹಿ ಜೀವಕಃ .. 8.65..
 ಮನ ಏವಾಶುಚಿರ್ನಿತ್ಯಂ ಮನ ಏವೇಂದ್ರಜಾಲಕಂ .
 ಮನ ಏವ ಸದಾ ಮಿಥ್ಯಾ ಮನೋ ವಂಧ್ಯಾಕುಮಾರವತ್ .. 8.66..
 ಮನ ಏವ ಸದಾ ನಾಸ್ತಿ ಮನ ಏವ ಜಡಂ ಸದಾ .
 ಮನ ಏವ ಹಿ ಚಿತ್ತಂ ಚ ಮನೋಽಹಂಕಾರಮೇವ ಚ .. 8.67..
 ಮನ ಏವ ಮಹದ್ಬಂಧಂ ಮನೋಽನ್ತಃಕರಣಂ ಕ್ಷಚಿತ್ .
 ಮನ ಏವ ಹಿ ಭೂಮಿಶ್ಚ ಮನ ಏವ ಹಿ ತೋಯಕಂ .. 8.68..

ಮನ ಏವ ಹಿ ತೇಜಶ್ಚ ಮನ ಏವ ಮರುನ್ಮಹಾನ್ .
ಮನ ಏವ ಹಿ ಚಾಕಾಶೋ ಮನ ಏವ ಹಿ ಶಬ್ದಕಃ .. 8.69..
ಮನ ಏವ ಸ್ವಶ್ವರೂಪಂ ಮನ ಏವ ಹಿ ರೂಪಕಂ .
ಮನ ಏವ ರಸಾಕಾರಂ ಮನೋ ಗಂಧಃ ಪ್ರಕೀರ್ತಿತಃ .. 8.70..
ಅನ್ನಕೋಶಂ ಮನೋರೂಪಂ ಪ್ರಾಣಕೋಶಂ ಮನೋಮಯಂ .
ಮನೋಕೋಶಂ ಮನೋರೂಪಂ ವಿಜ್ಞಾನಂ ಚ ಮನೋಮಯಃ .. 8.71..
ಮನ ಏವಾನಂದಕೋಶಂ ಮನೋ ಜಾಗ್ರದವಸ್ಥಿತಂ .
ಮನ ಏವ ಹಿ ಸ್ವಪ್ನಂಚ ಮನ ಏವ ಸುಷುಪ್ತಿಕಂ .. 8.72..
ಮನ ಏವ ಹಿ ದೇವಾದಿ ಮನ ಏವ ಯಮಾದಯಃ .
ಮನ ಏವ ಹಿ ಯತ್ಕಿಂಚಿನ್ಮನ ಏವ ಮನೋಮಯಃ .. 8.73..
ಮನೋಮಯಮಿದಂ ವಿಶ್ವಂ ಮನೋಮಯಮಿದಂ ಪುರಂ .
ಮನೋಮಯಮಿದಂ ಭೂತಂ ಮನೋಮಯಮಿದಂ ದ್ವಯಂ .. 8.74..
ಮನೋಮಯಮಿಯಂ ಜಾತಿರ್ಮನೋಮಯಮಯಂ ಗುಣಃ .
ಮನೋಮಯಮಿದಂ ದೃಶ್ಯಂ ಮನೋಮಯಮಿದಂ ಜಡಂ .. 8.75..
ಮನೋಮಯಮಿದಂ ಯದ್ಯನ್ಮನೋ ಜೀವ ಇತಿ ಸ್ಥಿತಂ .
ಸಂಕಲ್ಪಮಾತ್ರಮಜ್ಞಾನಂ ಭೇದಃ ಸಂಕಲ್ಪ ಏವ ಹಿ .. 8.76..
ಸಂಕಲ್ಪಮಾತ್ರಂ ವಿಜ್ಞಾನಂ ದ್ವಂದ್ವಂ ಸಂಕಲ್ಪ ಏವ ಹಿ .
ಸಂಕಲ್ಪಮಾತ್ರಕಾಲಂ ಚ ದೇಶಂ ಸಂಕಲ್ಪಮೇವ ಹಿ .. 8.77..
ಸಂಕಲ್ಪಮಾತ್ರೋ ದೇಹಶ್ಚ ಪ್ರಾಣಃ ಸಂಕಲ್ಪಮಾತ್ರಕಃ .
ಸಂಕಲ್ಪಮಾತ್ರಂ ಮನನಂ ಸಂಕಲ್ಪಂ ಶ್ರವಣಂ ಸದಾ .. 8.78..
ಸಂಕಲ್ಪಮಾತ್ರಂ ನರಕಂ ಸಂಕಲ್ಪಂ ಸ್ವರ್ಗ ಇತ್ಯಪಿ .
ಸಂಕಲ್ಪಮೇವ ಚಿನ್ಮಾತ್ರಂ ಸಂಕಲ್ಪಂ ಚಾತ್ಮಚಿಂತನಂ .. 8.79..
ಸಂಕಲ್ಪಂ ವಾ ಮನಾಕ್ತತ್ತ್ವಂ ಬ್ರಹ್ಮಸಂಕಲ್ಪಮೇವ ಹಿ .
ಸಂಕಲ್ಪ ಏವ ಯತ್ಕಿಂಚಿತ್ತನ್ನಾಸ್ತೇವ ಕದಾಚನ .. 8.80..
ನಾಸ್ತಿ ನಾಸ್ತೇವ ಸಂಕಲ್ಪಂ ನಾಸ್ತಿ ನಾಸ್ತಿ ಜಗತ್ತಯಂ .
ನಾಸ್ತಿ ನಾಸ್ತಿ ಗುರುರ್ನಾಸ್ತಿ ನಾಸ್ತಿ ಶಿಷ್ಯೋಽಪಿ ವಸ್ತುತಃ .. 8.81..
ನಾಸ್ತಿ ನಾಸ್ತಿ ಶರೀರಂ ಚ ನಾಸ್ತಿ ನಾಸ್ತಿ ಮನಃ ಕ್ವಚಿತ್ .
ನಾಸ್ತಿ ನಾಸ್ತೇವ ಕಿಂಚಿದ್ವಾ ನಾಸ್ತಿ ನಾಸ್ತ್ಯಖಿಲಂ ಜಗತ್ .. 8.82..
ನಾಸ್ತಿ ನಾಸ್ತೇವ ಭೂತಂ ವಾ ಸರ್ವಂ ನಾಸ್ತಿ ನ ಸಂಶಯಃ .
“ ಸರ್ವಂ ನಾಸ್ತಿ ” ಪ್ರಕರಣಂ ಮಯೋಕ್ತಂ ಚ ನಿರಾಘ ತೇ .
ಯಃ ಶೃಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .. 8.83..
ವೇದಾಂತೈರಪಿ ಚಂದ್ರಶೇಖರಪದಾಂಭೋಜಾನುರಾಗಾದರಾ-

ದಾರೋದಾರಕುಮಾರದಾರನಿಕರೈಃ ಪ್ರಾಣೈರ್ವನೈರುಜ್ಜಿತಃ .
 ತ್ಯಾಗಾದ್ಯೋ ಮನಸಾ ಸಕೃತ್ಕಿವಪದಧ್ಯಾನೇನ ಯತ್ಪ್ರಾಪ್ಯತೇ
 ತನ್ನೈವಾಪ್ಯತಿ ಶಬ್ದತರ್ಕನಿವಹೈಃ ಶಾಂತಂ ಮನಸ್ತದ್ಭವೇತ್ .. 8.84..
 ಅಶೇಷದೃಶ್ಯೋಜ್ಜಿತದೃಜ್ಜಿಯಾನಾಂ ಸಂಕಲ್ಪವರ್ಜೀನ ಸದಾಸ್ಥಿತಾನಾಂ .
 ನ ಜಾಗ್ರತಃ ಸ್ವಪ್ನಸುಷುಪ್ತಿಭಾವೋ ನ ಜೀವನಂ ನೋ ಮರಣಂ ಚ ಚಿತ್ರಂ .. 8.85..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಪ್ರಪಂಚಶೂನ್ಯತ್ವ-ಸರ್ವನಾಸ್ತಿತ್ವನಿರೂಪಣಂ ನಾಮ ಅಷ್ಟಮೋಽಧ್ಯಾಯಃ ..

9. ಅಹಂಬ್ರಹ್ಮಾಸ್ಮಿಪ್ರಕರಣನಿರೂಪಣಂ ನಾಮ ನವಮೋಽಧ್ಯಾಯಃ

ನಿದಾಘಃ-

ಕುತ್ರ ವಾ ಭವತಾ ಸ್ನಾನಂ ಕ್ರಿಯತೇ ನಿತರಾಂ ಗುರೋ .
 ಸ್ನಾನಮಂತ್ರಂ ಸ್ನಾನಕಾಲಂ ತರ್ಪಣಂ ಚ ವದಸ್ವ ಮೇ .. 9.1..

ಋಭುಃ -

ಆತ್ಮಸ್ನಾನಂ ಮಹಾಸ್ನಾನಂ ನಿತ್ಯಸ್ನಾನಂ ನ ಚಾನ್ಯತಃ .
 ಇದಮೇವ ಮಹಾಸ್ನಾನಂ ಅಹಂ ಬ್ರಹ್ಮಾಸ್ಮಿ ನಿಶ್ಚಯಃ .. 9.2..
 ಪರಬ್ರಹ್ಮಸ್ವರೂಪೋಽಹಂ ಪರಮಾನಂದಮಸ್ಮ್ಯಹಂ .
 ಇದಮೇವ ಮಹಾಸ್ನಾನಂ ಅಹಂ ಬ್ರಹ್ಮೇತಿ ನಿಶ್ಚಯಃ .. 9.3..
 ಕೇವಲಂ ಜ್ಞಾನರೂಪೋಽಹಂ ಕೇವಲಂ ಪರಮೋಽಸ್ಮ್ಯಹಂ .
 ಕೇವಲಂ ಶಾಂತರೂಪೋಽಹಂ ಕೇವಲಂ ನಿರ್ಮಲೋಽಸ್ಮ್ಯಹಂ .. 9.4..
 ಕೇವಲಂ ನಿತ್ಯರೂಪೋಽಹಂ ಕೇವಲಂ ಶಾಶ್ವತೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.5..
 ಕೇವಲಂ ಸರ್ವರೂಪೋಽಹಂ ಅಹಂತ್ಯಕ್ತೋಽಹಮಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.6..
 ಸರ್ವಹೀನಸ್ವರೂಪೋಽಹಂ ಚಿದಾಕಾಶೋಽಹಮಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.7..
 ಕೇವಲಂ ತುರ್ಯರೂಪೋಽಸ್ಮಿ ತುರ್ಯಾತೀತೋಽಸ್ಮಿ ಕೇವಲಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.8..
 ಸದಾ ಚೈತನ್ಯರೂಪೋಽಸ್ಮಿ ಸಚ್ಚಿದಾನಂದಮಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.9..
 ಕೇವಲಾಕಾರರೂಪೋಽಸ್ಮಿ ಶುದ್ಧರೂಪೋಽಸ್ಮ್ಯಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.10..

ಕೇವಲಂ ಜ್ಞಾನಶುದ್ಧೋಽಸ್ಮಿ ಕೇವಲೋಽಸ್ಮಿ ಪ್ರಿಯೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.11..
 ಕೇವಲಂ ನಿರ್ವಿಕಲ್ಪೋಽಸ್ಮಿ ಸ್ವಸ್ವರೂಪೋಽಹಮಸ್ಮಿ ಹ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.12..
 ಸದಾ ಸತ್ಸಂಗರೂಪೋಽಸ್ಮಿ ಸರ್ವದಾ ಪರಮೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.13..
 ಸದಾ ಹ್ಯೇಕಸ್ವರೂಪೋಽಸ್ಮಿ ಸದಾಽನನ್ಯೋಽಸ್ಮ್ಯಹಂ ಸುಖಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.14..
 ಅಪರಿಚ್ಛಿನ್ನರೂಪೋಽಹಂ ಅನಂತಾನಂದಮಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.15..
 ಸತ್ಯಾನಂದಸ್ವರೂಪೋಽಹಂ ಚಿತ್ತರಾನಂದಮಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.16..
 ಅನಂತಾನಂದರೂಪೋಽಹಮವಾಜ್ಮಾನಸಗೋಚರಃ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.17..
 ಬ್ರಹ್ಮಾನಂದಸ್ವರೂಪೋಽಹಂ ಸತ್ಯಾನಂದೋಽಸ್ಮ್ಯಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.18..
 ಆತ್ಮಮಾತ್ರಸ್ವರೂಪೋಽಸ್ಮಿ ಆತ್ಮಾನಂದಮಯೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.19..
 ಆತ್ಮಪ್ರಕಾಶರೂಪೋಽಸ್ಮಿ ಆತ್ಮಜ್ಯೋತಿರಸೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.20..
 ಆದಿಮಧ್ಯಾಂತಹೀನೋಽಸ್ಮಿ ಆಕಾಶಸದೃಶೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.21..
 ನಿತ್ಯಸತ್ತಾಸ್ವರೂಪೋಽಸ್ಮಿ ನಿತ್ಯಮುಕ್ತೋಽಸ್ಮ್ಯಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.22..
 ನಿತ್ಯಸಂಪೂರ್ಣರೂಪೋಽಸ್ಮಿ ನಿತ್ಯಂ ನಿರ್ಮನಸೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.23..
 ನಿತ್ಯಸತ್ತಾಸ್ವರೂಪೋಽಸ್ಮಿ ನಿತ್ಯಮುಕ್ತೋಽಸ್ಮ್ಯಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.24..
 ನಿತ್ಯಶಬ್ದಸ್ವರೂಪೋಽಸ್ಮಿ ಸರ್ವಾತೀತೋಽಸ್ಮ್ಯಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.25..
 ರೂಪಾತೀತಸ್ವರೂಪೋಽಸ್ಮಿ ವ್ಯೋಮರೂಪೋಽಸ್ಮ್ಯಹಂ ಸದಾ .

ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.26..
 ಭೂತಾನಂದಸ್ವರೂಪೋಽಸ್ಮಿ ಭಾಷಾನಂದೋಽಸ್ಮ್ಯಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.27..
 ಸರ್ವಾಧಿಷ್ಠಾನರೂಪೋಽಸ್ಮಿ ಸರ್ವದಾ ಚಿದ್ಭವನೋಽಸ್ಮ್ಯಹಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.28..
 ದೇಹಭಾವವಿಹೀನೋಽಹಂ ಚಿತ್ತಹೀನೋಽಹಮೇವ ಹಿ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.29..
 ದೇಹವೃತ್ತಿವಿಹೀನೋಽಹಂ ಮಂತ್ರೈವಾಹಮಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.30..
 ಸರ್ವದೃಶ್ಯವಿಹೀನೋಽಸ್ಮಿ ದೃಶ್ಯರೂಪೋಽಹಮೇವ ಹಿ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.31..
 ಸರ್ವದಾ ಪೂರ್ಣರೂಪೋಽಸ್ಮಿ ನಿತ್ಯತೃಪ್ತೋಽಸ್ಮ್ಯಹಂ ಸದಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.32..
 ಇದಂ ಬ್ರಹ್ಮೈವ ಸರ್ವಸ್ಯ ಅಹಂ ಚೈತನ್ಯಮೇವ ಹಿ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.33..
 ಅಹಮೇವಾಹಮೇವಾಸ್ಮಿ ನಾನ್ಯತ್ಕಿಂಚಿಚ್ಛ ವಿದ್ಯತೇ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.34..
 ಅಹಮೇವ ಮಹಾನಾತ್ಮಾ ಅಹಮೇವ ಪರಾಯಣಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.35..
 ಅಹಮೇವ ಮಹಾಶೂನ್ಯಮಿತ್ಯೇವಂ ಮಂತ್ರಮುತ್ತಮಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.36..
 ಅಹಮೇವಾನ್ಯವದ್ಭಾಮಿ ಅಹಮೇವ ಶರೀರವತ್ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.37..
 ಅಹಂ ಚ ಶಿಷ್ಯವದ್ಭಾಮಿ ಅಹಂ ಲೋಕತ್ರಯಾದಿವತ್ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.38..
 ಅಹಂ ಕಾಲತ್ರಯಾತೀತಃ ಅಹಂ ವೇದೈರುಪಾಸಿತಃ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.39..
 ಅಹಂ ಶಾಸ್ತ್ರೇಷು ನಿರ್ಣೀತ ಅಹಂ ಚಿತ್ತೇ ವ್ಯವಸ್ಥಿತಃ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.40..
 ಮತ್ಪ್ರಕೃಂ ನಾಸ್ತಿ ಕಿಂಚಿದ್ವಾ ಮತ್ಪ್ರಕೃಂ ಪೃಥಿವೀ ಚ ಯಾ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.41..

ಮಯಾತಿರಿಕ್ತಂ ತೋಯಂ ವಾ ಇತ್ಯೇವಂ ಮಂತ್ರಮುತ್ತಮಂ .
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮಾಸ್ಮಿ ಕೇವಲಂ .. 9.42..
 ಅಹಂ ಬ್ರಹ್ಮಾಸ್ಮಿ ಶುದ್ಧೋಽಸ್ಮಿ ನಿತ್ಯಶುದ್ಧೋಽಸ್ಮ್ಯಹಂ ಸದಾ .
 ನಿರ್ಗುಣೋಽಸ್ಮಿ ನಿರೀಹೋಽಸ್ಮಿ ಇತ್ಯೇವಂ ಮಂತ್ರಮುತ್ತಮಂ .. 9.43..
 ಹರಿಬ್ರಹ್ಮಾದಿರೂಪೋಽಸ್ಮಿ ಏತದ್ಭೇದೋಽಪಿ ನಾಸ್ಮ್ಯಹಂ .
 ಕೇವಲಂ ಬ್ರಹ್ಮಮಾತ್ರೋಽಸ್ಮಿ ಕೇವಲೋಽಸ್ಮ್ಯಜಯೋಽಸ್ಮ್ಯಹಂ .. 9.44..
 ಸ್ವಯಮೇವ ಸ್ವಯಂಭಾಸ್ಯಂ ಸ್ವಯಮೇವ ಹಿ ನಾನ್ಯತಃ .
 ಸ್ವಯಮೇವಾತ್ಮನಿ ಸ್ವಸ್ಥಃ ಇತ್ಯೇವಂ ಮಂತ್ರಮುತ್ತಮಂ .. 9.45..
 ಸ್ವಯಮೇವ ಸ್ವಯಂ ಭುಂಕ್ಷ್ಯ ಸ್ವಯಮೇವ ಸ್ವಯಂ ರಮೇ .
 ಸ್ವಯಮೇವ ಸ್ವಯಂಜ್ಯೋತಿಃ ಸ್ವಯಮೇವ ಸ್ವಯಂ ರಮೇ .. 9.46..
 ಸ್ವಸ್ವಾತ್ಮನಿ ಸ್ವಯಂ ರಂಸ್ಯೇ ಸ್ವಾತ್ಮನೈವಾವಲೋಕಯೇ .
 ಸ್ವಾತ್ಮನೈವ ಸುಖೇನಾಸಿ (ಸ್ಮ)ಇತ್ಯೇವಂ ಮಂತ್ರಮುತ್ತಮಂ .. 9.47..
 ಸ್ವಚೈತನ್ಯೇ ಸ್ವಯಂ ಸ್ಥಾಸ್ಯೇ ಸ್ವಾತ್ಮರಾಜ್ಯೇ ಸುಖಂ ರಮೇ .
 ಸ್ವಾತ್ಮಸಿಂಹಾಸನೇ ತಿಷ್ಠೇ ಇತ್ಯೇವಂ ಮಂತ್ರಮುತ್ತಮಂ .. 9.48..
 ಸ್ವಾತ್ಮಮಂತ್ರಂ ಸದಾ ಪಶ್ಯನ್ನಾತ್ಮಜ್ಞಾನಂ ಸದಾಽಭ್ಯಸನ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಸ್ವಾತ್ಮಪಾಪಂ ವಿನಾಶಯೇತ್ .. 9.49..
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರೋ ದ್ವೈತದೋಷಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರೋ ಭೇದದುಃಖಂ ವಿನಾಶಯೇತ್ .. 9.50..
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಶ್ಚಿಂತಾರೋಗಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರೋ ಬುದ್ಧಿವ್ಯಾಧಿಂ ವಿನಾಶಯೇತ್ .. 9.51..
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರ ಆಧಿವ್ಯಾಧಿಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಸರ್ವಲೋಕಂ ವಿನಾಶಯೇತ್ .. 9.52..
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಕಾಮದೋಷಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಕ್ರೋಧದೋಷಂ ವಿನಾಶಯೇತ್ .. 9.53..
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಶ್ಚಿಂತಾರೋಷಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಸಂಕಲ್ಪಂ ಚ ವಿನಾಶಯೇತ್ .. 9.54..
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಇದಂ ದುಃಖಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಅವಿವೇಕಮಲಂ ದಹೇತ್ .. 9.55..
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಅಜ್ಞಾನಧ್ವಂಸಮಾಚರೇತ್ .
 ಅಹಂ ಬ್ರಹ್ಮಾಸ್ಮ್ಯಹಂ ಮಂತ್ರಃ ಕೋಟಿದೋಷಂ ವಿನಾಶಯೇತ್ .. 9.56..

ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರಃ ಸರ್ವತಂತ್ರಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರೋ ದೇಹದೋಷಂ ವಿನಾಶಯೇತ್ .. 9.57..
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರಃ ದೃಷ್ಟಾದೃಷ್ಟಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರ ಆತ್ಮಜ್ಞಾನಪ್ರಕಾಶಕಂ .. 9.58..
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರ ಆತ್ಮಲೋಕಜಯಪ್ರದಂ .
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರ ಅಸತ್ಯಾದಿ ವಿನಾಶಕಂ .. 9.59..
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರಃ ಅನ್ಯತ್ಸರ್ವಂ ವಿನಾಶಯೇತ್ .
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರ ಅಪ್ರತರ್ಕ್ಯಸುಖಪ್ರದಂ .. 9.60..
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರಃ ಅನಾತ್ಮಜ್ಞಾನಮಾಹರೇತ್ .
 ಅಹಂ ಬ್ರಹ್ಮಾಸ್ತ್ಯಹಂ ಮಂತ್ರೋ ಜ್ಞಾನಾನಂದಂ ಪ್ರಯಚ್ಛತಿ .. 9.61..
 ಸಪ್ತಕೋಟಿಮಹಾಮಂತ್ರಾ ಜನ್ಮಕೋಟಿಶತಪ್ರದಾಃ .
 ಸರ್ವಮಂತ್ರಾನ್ಮುತ್ಸೃಜ್ಯ ಜಪಮೇನಂ ಸಮಭ್ಯಸೇತ್ .. 9.62..
 ಸದ್ಯೋ ಮೋಕ್ಷಮವಾಪ್ನೋತಿ ನಾತ್ರ ಸಂದೇಹಮಸ್ತಿ ಮೇ .
 ಮಂತ್ರಪ್ರಕರಣೇ ಪ್ರೋಕ್ತಂ ರಹಸ್ಯಂ ವೇದಕೋಟಿಷು .. 9.63..
 ಯಃ ಶೃಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .
 ನಿತ್ಯಾನಂದಮಯಃ ಸ ಏವ ಪರಮಾನಂದೋದಯಃ ಶಾಶ್ವತೋ
 ಯಸ್ಮಾನ್ನಾನ್ಯದತೋಽನ್ಯದಾರ್ತಮಖಿಲಂ ತಜ್ಜಂ ಜಗತ್ಸರ್ವದಃ .
 ಯೋ ವಾಚಾ ಮನಸಾ ತಥೇಂದ್ರಿಯಗಣೈರ್ದೇಹೋಽಪಿ ವೇದ್ಯೋ ನ
 ಚೇದಚ್ಛೇದ್ಯೋ
 ಭವವೈದ್ಯ ಈಶ ಇತಿ ಯಾ ಸಾ ಧೀಃ ಪರಂ ಮುಕ್ತಯೇ .. 9.64..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಅಹಂಬ್ರಹ್ಮಾಸ್ಮಿಪ್ರಕರಣನಿರೂಪಣಂ ನಾಮ ನವಮೋಽಧ್ಯಾಯಃ ..

10. ಬ್ರಹ್ಮತರ್ಪಣಾತ್ಮಹೋಮಾಖ್ಯ ಪ್ರಕರಣದ್ವಯವರ್ಣನಂ ನಾಮ
ದಶಮೋಽಧ್ಯಾಯಃ

ಋಭುಃ -

ನಿತ್ಯತರ್ಪಣಮಾಚಕ್ಷ್ಯೇ ನಿದಾಘ ಶೃಣು ಮೇ ವಚಃ .
 ವೇದಶಾಸ್ತ್ರೇಷು ಸರ್ವೇಷು ಅತ್ಯಂತಂ ದುರ್ಲಭಂ ನೃಣಾಂ .. 10.1..
 ಸದಾ ಪ್ರಪಂಚಂ ನಾಸ್ತ್ಯೇವ ಇದಮಿತ್ಯಪಿ ನಾಸ್ತಿ ಹಿ .
 ಬ್ರಹ್ಮಮಾತ್ರಂ ಸದಾಪೂರ್ಣಂ ಇತ್ಯೇವಂ ಬ್ರಹ್ಮತರ್ಪಣಂ .. 10.2..
 ಸರೂಪಮಾತ್ರಂ ಬ್ರಹ್ಮೈವ ಸಚ್ಚಿದಾನಂದಮಪ್ಯಹಂ .

ಆನಂದಘನ ಏವಾಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.3..
 ಸರ್ವದಾ ಸರ್ವಶೂನ್ಯೋಽಹಂ ಸದಾತ್ಮಾನಂದವಾನಹಂ .
 ನಿತ್ಯಾನಿತ್ಯಸ್ವರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.4..
 ಅಹಮೇವ ಚಿದಾಕಾಶ ಆತ್ಮಾಕಾಶೋಽಸ್ಮಿ ನಿತ್ಯದಾ .
 ಆತ್ಮನಾಽಽತ್ಮನಿ ತೃಪ್ತೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.5..
 ಏಕತ್ವಸಂಖ್ಯಾಹೀನೋಽಸ್ಮಿ ಅರೂಪೋಽಸ್ಮ್ಯಹಮದ್ವಯಃ .
 ನಿತ್ಯಶುದ್ಧಸ್ವರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.6..
 ಆಕಾಶಾದಪಿ ಸೂಕ್ಷ್ಮೋಽಹಂ ಅತ್ಯಂತಾಭಾವಕೋಽಸ್ಮ್ಯಹಂ .
 ಸರ್ವಪ್ರಕಾಶರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.7..
 ಪರಬ್ರಹ್ಮಸ್ವರೂಪೋಽಹಂ ಪರಾವರಸುಖೋಽಸ್ಮ್ಯಹಂ .
 ಸತ್ಯಾಮಾತ್ರಸ್ವರೂಪೋಽಹಂ ದೃಗ್ ಶ್ಯಾದಿವಿವರ್ಚಿತಃ .. 10.8..
 ಯತ್ಕಿಂಚಿದಪ್ಯಹಂ ನಾಸ್ತಿ ತೂಷ್ಟೀಂ ತೂಷ್ಟೀಮಿಹಾಸ್ಮ್ಯಹಂ .
 ಶುದ್ಧಮೋಕ್ಷಸ್ವರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.9..
 ಸರ್ವಾನಂದಸ್ವರೂಪೋಽಹಂ ಜ್ಞಾನಾನಂದಮಹಂ ಸದಾ .
 ವಿಜ್ಞಾನಮಾತ್ರರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.10..
 ಬ್ರಹ್ಮಮಾತ್ರಮಿದಂ ಸರ್ವಂ ನಾಸ್ತಿ ನಾನ್ಯತ್ರ ತೇ ಶಪೇ .
 ತದೇವಾಹಂ ನ ಸಂದೇಹಃ ಇತ್ಯೇವಂ ಬ್ರಹ್ಮತರ್ಪಣಂ .. 10.11..
 ತ್ವಮಿತ್ಯೇತತ್ತದಿತ್ಯೇತನ್ನಾಸ್ತಿ ನಾಸ್ತೀಹ ಕಿಂಚನ .
 ಶುದ್ಧಚೈತನ್ಯಮಾತ್ರೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.12..
 ಅತ್ಯಂತಾಭಾವರೂಪೋಽಹಮಹಮೇವ ಪರಾತ್ಪರಃ .
 ಅಹಮೇವ ಸುಖಂ ನಾನ್ಯದಿತ್ಯೇವಂ ಬ್ರಹ್ಮತರ್ಪಣಂ .. 10.13..
 ಇದಂ ಹೇಮಮಯಂ ಕಿಂಚಿನ್ನಾಸ್ತಿ ನಾಸ್ತೇವ ತೇ ಶಪೇ .
 ನಿರ್ಗುಣಾನಂದರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.14..
 ಸಾಕ್ಷಿವಸ್ತುವಿಹೀನತ್ವಾತ್ ಸಾಕ್ಷಿತ್ವಂ ನಾಸ್ತಿ ಮೇ ಸದಾ .
 ಕೇವಲಂ ಬ್ರಹ್ಮಭಾವತ್ವಾದಿತ್ಯೇವಂ ಬ್ರಹ್ಮತರ್ಪಣಂ .. 10.15..
 ಅಹಮೇವಾವಿಶೇಷೋಽಹಮಹಮೇವ ಹಿ ನಾಮಕಂ .
 ಅಹಮೇವ ವಿಮೋಹಂ ವೈ ಇತ್ಯೇವಂ ಬ್ರಹ್ಮತರ್ಪಣಂ .. 10.16..
 ಇಂದ್ರಿಯಾಭಾವರೂಪೋಽಹಂ ಸರ್ವಾಭಾವಸ್ವರೂಪಕಂ .
 ಬಂಧಮುಕ್ತಿವಿಹೀನೋಽಸ್ಮಿ ಇತ್ಯೇವಂ ಬ್ರಹ್ಮತರ್ಪಣಂ .. 10.17..
 ಸರ್ವಾನಂದಸ್ವರೂಪೋಽಹಂ ಸರ್ವಾನಂದಘನೋಽಸ್ಮ್ಯಹಂ .
 ನಿತ್ಯಚೈತನ್ಯಮಾತ್ರೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.18..

ವಾಚಾಮಗೋಚರಶ್ಚಾಹಂ ವಾಜ್ಮನೋ ನಾಸ್ತಿ ಕಿಂಚನ .
 ಚಿದಾನಂದಮಯಶ್ಚಾಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.19..
 ಸರ್ವತ್ರ ಪೂರ್ಣರೂಪೋಽಹಂ ಸರ್ವತ್ರ ಸುಖಮಸ್ಮ್ಯಹಂ .
 ಸರ್ವತ್ರಾಚಿಂತ್ಯರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.20..
 ಸರ್ವತ್ರ ತೃಪ್ತಿರೂಪೋಽಹಂ ಸರ್ವಾನಂದಮಯೋಽಸ್ಮ್ಯಹಂ .
 ಸರ್ವಶೂನ್ಯಸ್ವರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.21..
 ಸರ್ವದಾ ಮತ್ಸ್ವ ರೂಪೋಽಹಂ ಪರಮಾನಂದವಾನಹಂ .
 ಏಕ ಏವಾಹಮೇವಾಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.22..
 ಮುಕ್ತೋಽಹಂ ಮೋಕ್ಷರೂಪೋಽಹಂ ಸರ್ವಮೌನಪರೋಽಸ್ಮ್ಯಹಂ .
 ಸರ್ವನಿರ್ವಾಣರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.23..
 ಸರ್ವದಾ ಸತ್ಸ್ವ ರೂಪೋಽಹಂ ಸರ್ವದಾ ತುರ್ಯವಾನಹಂ .
 ತುರ್ಯಾತೀತಸ್ವರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.24..
 ಸತ್ಯವಿಜ್ಞಾನಮಾತ್ರೋಽಹಂ ಸನ್ಮಾತ್ಮಾನಂದವಾನಹಂ .
 ನಿರ್ವಿಕಲ್ಪಸ್ವರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.25..
 ಸರ್ವದಾ ಹೃಜರೂಪೋಽಹಂ ನಿರೀಹೋಽಹಂ ನಿರಂಜನಃ .
 ಬ್ರಹ್ಮವಿಜ್ಞಾನರೂಪೋಽಹಂ ಇತ್ಯೇವಂ ಬ್ರಹ್ಮತರ್ಪಣಂ .. 10.26..
 ಬ್ರಹ್ಮತರ್ಪಣಮೇವೋಕ್ತಂ ಏತತ್ಪ್ರಕರಣಂ ಮಯಾ .
 ಯಃ ಶ್ರಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .. 10.27..
 ನಿತ್ಯಹೋಮಂ ಪ್ರವಕ್ಷ್ಯಾಮಿ ಸರ್ವವೇದೇಷು ದುರ್ಲಭಂ .
 ಸರ್ವಶಾಸ್ತ್ರಾರ್ಥಮದ್ವೈತಂ ಸಾವಧಾನಮನಾಃ ಶ್ರಣು .. 10.28..
 ಅಹಂ ಬ್ರಹ್ಮಾಸ್ಮಿ ಶುದ್ಧೋಽಸ್ಮಿ ನಿತ್ಯೋಽಸ್ಮಿ ಪ್ರಭುರಸ್ಮ್ಯಹಂ .
 ಓಂಕಾರಾರ್ಥಸ್ವರೂಪೋಽಸ್ಮಿ ಏವಂ ಹೋಮಂ ಸುದುರ್ಲಭಂ .. 10.29..
 ಪರಮಾತ್ಮಸ್ವರೂಪೋಽಸ್ಮಿ ಪರಾನಂದಪರೋಽಸ್ಮ್ಯಹಂ .
 ಚಿದಾನಂದಸ್ವರೂಪೋಽಸ್ಮಿ ಏವಂ ಹೋಮಂ ಸುದುರ್ಲಭಂ .. 10.30..
 ನಿತ್ಯಾನಂದಸ್ವರೂಪೋಽಸ್ಮಿ ನಿಷ್ಕಲಂಕಮಯೋ ಹ್ಯಹಂ .
 ಚಿದಾಕಾರಸ್ವರೂಪೋಽಹಂ ಏವಂ ಹೋಮಂ ಸುದುರ್ಲಭಂ .. 10.31..
 ನ ಹಿ ಕಿಂಚಿತ್ಸ್ವ ರೂಪೋಽಸ್ಮಿ ನಾಹಮಸ್ಮಿ ನ ಸೋಽಸ್ಮ್ಯಹಂ .
 ನಿರ್ವ್ಯಾಪಾರಸ್ವರೂಪೋಽಸ್ಮಿ ಏವಂ ಹೋಮಂ ಸುದುರ್ಲಭಂ .. 10.32..
 ನಿರಂಶೋಽಸ್ಮಿ ನಿರಾಭಾಸೋ ನ ಮನೋ ನೇಂದ್ರಿಯೋಽಸ್ಮ್ಯಹಂ .
 ನ ಬುದ್ಧಿರ್ನ ವಿಕಲ್ಪೋಽಹಂ ಏವಂ ಹೋಮಂ ಸುದುರ್ಲಭಂ .. 10.33..
 ನ ದೇಹಾದಿಸ್ವರೂಪೋಽಸ್ಮಿ ತ್ರಯಾದಿಪರಿವರ್ಜಿತಃ .

ನ ಜಾಗ್ರತ್ಸ್ವಪ್ನರೂಪೋಽಸ್ಮಿ ಏವಂ ಹೋಮಂ ಸುದುರ್ಲಭಂ .. 10.34..
 ಶ್ರವಣಂ ಮನನಂ ನಾಸ್ತಿ ನಿಧಿಧ್ಯಾಸನಮೇವ ಹಿ .
 ಸ್ವಗತಂ ಚ ನ ಮೇ ಕಿಂಚಿದೇವಂ ಹೋಮಂ ಸುದುರ್ಲಭಂ .. 10.35..
 ಅಸತ್ಯಂ ಹಿ ಮನಃಸತ್ತಾ ಅಸತ್ಯಂ ಬುದ್ಧಿರೂಪಕಂ .
 ಅಹಂಕಾರಮಸದ್ವಿದ್ಧಿ ಕಾಲತ್ರಯಮಸತ್ ಸದಾ .. 10.36..
 ಗುಣತ್ರಯಮಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.37..
 ಶ್ರುತಂ ಸರ್ವಮಸದ್ವಿದ್ಧಿ ವೇದಂ ಸರ್ವಮಸತ್ತದಾ .
 ಸರ್ವತತ್ತ್ವಮಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.38..
 ನಾನಾರೂಪಮಸದ್ವಿದ್ಧಿ ನಾನಾವರ್ಣಮಸತ್ತದಾ .
 ನಾನಾಜಾತಿಮಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.39..
 ಶಾಸ್ತ್ರಜ್ಞಾನಮಸದ್ವಿದ್ಧಿ ವೇದಜ್ಞಾನಂ ತಪೋಽಪ್ಯಸತ್ .
 ಸರ್ವತೀರ್ಥಮಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.40..
 ಗುರುಶಿಷ್ಯಮಸದ್ವಿದ್ಧಿ ಗುರೋರ್ಮಂತ್ರಮಸತ್ತತಃ .
 ಯದ್ಧ್ಯಶ್ಯಂ ತದಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.41..
 ಸರ್ವಾನ್ಭೋಗಾನಸದ್ವಿದ್ಧಿ ಯಚ್ಚಿಂತ್ಯಂ ತದಸತ್ತದಾ .
 ಯದ್ಧ್ಯಶ್ಯಂ ತದಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.42..
 ಸರ್ವೇಂದ್ರಿಯಮಸದ್ವಿದ್ಧಿ ಸರ್ವಮಂತ್ರಮಸತ್ತಿತಿ .
 ಸರ್ವಪ್ರಾಣಾನಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.43..
 ಜೀವಂ ದೇಹಮಸದ್ವಿದ್ಧಿ ಪರೇ ಬ್ರಹ್ಮಣಿ ನೈವ ಹಿ .
 ಮಯಿ ಸರ್ವಮಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.44..
 ದೃಷ್ಟಂ ಶ್ರುತಮಸದ್ವಿದ್ಧಿ ಓತಂ ಪ್ರೋತಮಸನ್ಮಯಿ .
 ಕಾರ್ಯಾಕಾರ್ಯಮಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.45..
 ದೃಷ್ಟಪ್ರಾಪ್ತಿಮಸದ್ವಿದ್ಧಿ ಸಂತೋಷಮಸದೇವ ಹಿ .
 ಸರ್ವಕರ್ಮಾಣ್ಯಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.46..
 ಸರ್ವಾಸರ್ವಮಸದ್ವಿದ್ಧಿ ಪೂರ್ಣಾಪೂರ್ಣಮಸತ್ತರೇ .
 ಸುಖಂ ದುಃಖಮಸದ್ವಿದ್ಧಿ ಏವಂ ಹೋಮಂ ಸುದುರ್ಲಭಂ .. 10.47..
 ಯಥಾಧರ್ಮಮಸದ್ವಿದ್ಧಿ ಪುಣ್ಯಾಪುಣ್ಯಮಸತ್ತದಾ .
 ಲಾಭಾಲಾಭಮಸದ್ವಿದ್ಧಿ ಸದಾ (ದಾನಂ) ದೇಹಮಸತ್ತದಾ .. 10.48..
 ಸದಾ ಜಯಮಸದ್ವಿದ್ಧಿ ಸದಾ ಗರ್ವಮಸತ್ತದಾ .
 ಮನೋಮಯಮಸದ್ವಿದ್ಧಿ ಸಂಶಯಂ ನಿಶ್ಚಯಂ ತಥಾ .. 10.49..
 ಶಬ್ದಂ ಸರ್ವಮಸದ್ವಿದ್ಧಿ ಸ್ಪರ್ಶಂ ಸರ್ವಮಸತ್ತದಾ .

ರೂಪಂ ಸರ್ವಮಸದ್ವಿದ್ಧಿ ರಸಂ ಸರ್ವಮಸತ್ಸದಾ .. 10.50..

ಗಂಧಂ ಸರ್ವಮಸದ್ವಿದ್ಧಿ ಜ್ಞಾನಂ ಸರ್ವಮಸತ್ಸದಾ .

ಭೂತಂ ಭವ್ಯಮಸದ್ವಿದ್ಧಿ ಅಸತ್ಪ್ರಕೃತಿರುಚ್ಯತೇ .. 10.51..

ಅಸದೇವ ಸದಾ ಸರ್ವಮಸದೇವ ಭವೋದ್ಭವಂ .

ಅಸದೇವ ಗುಣಂ ಸರ್ವಂ ಏವಂ ಹೋಮಂ ಸುದುರ್ಲಭಂ .. 10.52..

ಶಶಶೃಂಗವದೇವ ತ್ವಂ ಶಶಶೃಂಗವದಸ್ಮ್ಯಹಂ .

ಶಶಶೃಂಗವದೇವೇದಂ ಶಶಶೃಂಗವದಂತರಂ .. 10.53..

ಇತ್ಯೇವಮಾತ್ಮಹೋಮಾಖ್ಯಮುಕ್ತಂ ಪ್ರಕರಣಂ ಮಯಾ .

ಯಃ ಶ್ರಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .. 10.54..

ಸ್ಕಂದಃ -

ಯಸ್ಮಿನ್ನಂಚ ವಿಚೈತಿ ವಿಶ್ವಮಖಿಲಂ ದ್ಯೋತಂತಿ ಸೂರ್ಯೇಂದ್ರವೋ

ವಿದ್ಯುದ್ವಹ್ನಿಮರುದ್ಗಣಾಃ ಸವರುಣಾ ಭೀತಾ ಭಜಂತೀಶ್ವರಂ .

ಭೂತಂಚಾಪಿ ಭವತ್ಯದೃಶ್ಯಮಖಿಲಂ ಶಂಭೋಃ ಸುಖಾಂಶಂ ಜಗತ್

ಜಾತಂ ಚಾಪಿ ಜನಿಷ್ಯತಿ ಪ್ರತಿಭವಂ ದೇವಾಸುರೈರ್ನಿರ್ಯಪಿ (ದೇವಾಸುರೈರೀತಿತಂ)

ತನ್ನೇಹಾಸ್ತಿ ನ ಕಿಂಚಿದತ್ರ ಭಗವದ್ಧ್ಯಾನಾನ್ನ ಕಿಂಚಿತ್ತ್ರಿಯಂ .. 10.55..

ಯಃ ಪ್ರಾಣಾಪಾನಭೇದೈರ್ಮನನಧಿಯಾ ಧಾರಣಾಪಂಚಕಾದ್ಯೈಃ

ಮಧ್ಯೇ ವಿಶ್ವಜನಸ್ಯ ಸನ್ನಪಿ ಶಿವೋ ನೋ ದೃಶ್ಯತೇ ಸೂಕ್ಷ್ಮಯಾ .

ಬುದ್ಧಯಾದಧ್ಯಾತಯಾಪಿ ಶ್ರುತಿವಚನಶತೈರ್ದೇಶಿಕೋಕ್ತೈಃ ಕಸೂಕ್ತ್ಯಾ

ಯೋಗೈರ್ಭಕ್ತಿಸಮನ್ವಿತೈಃ ಶಿವತರೋ ದೃಶ್ಯೋ ನ ಚಾನ್ಯತ್ತಥಾ .. 10.56..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ

ಬ್ರಹ್ಮತರ್ಪಣಾತ್ಮಹೋಮಾಖ್ಯ ಪ್ರಕರಣದ್ವಯವರ್ಣನಂ ನಾಮ ದಶಮೋಽಧ್ಯಾಯಃ

..

11. ಜೀವನ್ಮುಕ್ತಪ್ರಕರಣಂ ನಾಮ ಏಕಾದಶೋಽಧ್ಯಾಯಃ

ಋಭುಃ -

ಬ್ರಹ್ಮಜ್ಞಾನಂ ಪ್ರವಕ್ಷ್ಯಾಮಿ ಜೀವನ್ಮುಕ್ತಸ್ಯ ಲಕ್ಷಣಂ .

ಆತ್ಮಮಾತ್ರೇಣ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.1..

ಅಹಂ ಬ್ರಹ್ಮವದೇವೇದಂ (ಬ್ರಹ್ಮವದದೇವ) ಮಹಮಾತ್ಮಾ ನ ಸಂಶಯಃ .

ಚೈತನ್ಯಾತ್ಮೇತಿ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.2..

ಚಿದಾತ್ಮಾಹಂ ಪರಾತ್ಮಾಹಂ ನಿರ್ಗುಣೋಽಹಂ ಪರಾತ್ಪರಃ .

ಇತ್ಯೇವಂ ನಿಶ್ಚಯೋ ಯಸ್ಯ ಸ ಜೀವನ್ಮುಕ್ತ ಉಚ್ಯತೇ .. 11.3..
 ದೇಹತ್ರಯಾತಿರಿಕ್ತೋಽಹಂ ಬ್ರಹ್ಮ ಚೈತನ್ಯಮಸ್ಮ್ಯಹಂ .
 ಬ್ರಹ್ಮಾಹಮಿತಿ ಯಸ್ಯಾಂತಃ ಸ ಜೀವನ್ಮುಕ್ತ ಉಚ್ಯತೇ .. 11.4..
 ಆನಂದಘನರೂಪೋಽಸ್ಮಿ ಪರಾನಂದಪರೋಽಸ್ಮ್ಯಹಂ .
 ಯಶ್ಚಿದೇವಂ ಪರಾನಂದಂ ಸ ಜೀವನ್ಮುಕ್ತ ಉಚ್ಯತೇ .. 11.5..
 ಯಸ್ಯ ದೇಹಾದಿಕಂ ನಾಸ್ತಿ ಯಸ್ಯ ಬ್ರಹ್ಮೇತಿ ನಿಶ್ಚಯಃ .
 ಪರಮಾನಂದಪೂರ್ಣೋ ಯಃ ಸ ಜೀವನ್ಮುಕ್ತ ಉಚ್ಯತೇ .. 11.6..
 ಯಸ್ಯ ಕಿಂಚಿದಹಂ ನಾಸ್ತಿ ಚಿನ್ಮಾತ್ರೇಣಾವತಿಷ್ಯತೇ .
 ಪರಾನಂದೋ ಮುದಾನಂದಃ ಸ ಜೀವನ್ಮುಕ್ತ ಉಚ್ಯತೇ .. 11.7..
 ಚೈತನ್ಯಮಾತ್ರಂ ಯಸ್ಯಾಂತಶ್ಚಿನ್ಮಾತ್ರೈಕಸ್ವರೂಪವಾನ್ .
 ನ ಸ್ಮರತ್ಯನ್ಯಕಲನಂ (ಕಲಲಂ) ಸ ಜೀವನ್ಮುಕ್ತ ಉಚ್ಯತೇ .. 11.8..
 ಸರ್ವತ್ರ ಪರಿಪೂರ್ಣಾತ್ಮಾ ಸರ್ವತ್ರ ಕಲನಾತ್ಮಕಃ .
 ಸರ್ವತ್ರ ನಿತ್ಯಪೂರ್ಣಾತ್ಮಾ ಸ ಜೀವನ್ಮುಕ್ತ ಉಚ್ಯತೇ .. 11.9..
 ಪರಮಾತ್ಮಪರಾ ನಿತ್ಯಂ ಪರಮಾತ್ಮೇತಿ ನಿಶ್ಚಿತಃ .
 ಆನಂದಾಕೃತಿರವ್ಯಕ್ತಃ ಸ ಜೀವನ್ಮುಕ್ತ ಉಚ್ಯತೇ .. 11.10..
 ಶುದ್ಧಕೈವಲ್ಯಜೀವಾತ್ಮಾ ಸರ್ವಸಂಗವಿವರ್ಜಿತಃ .
 ನಿತ್ಯಾನಂದಪ್ರಸನ್ನಾತ್ಮಾ ಸ ಜೀವನ್ಮುಕ್ತ ಉಚ್ಯತೇ .. 11.11..
 ಏಕರೂಪಃ ಪ್ರಶಾಂತಾತ್ಮಾ ಅನ್ಯಚಿಂತಾವಿವರ್ಜಿತಃ .
 ಕಿಂಚಿದಸ್ತಿತ್ವಹೀನೋ ಯಃ ಸ ಜೀವನ್ಮುಕ್ತ ಉಚ್ಯತೇ .. 11.12..
 ನ ಮೇ ಚಿತ್ತಂ ನ ಮೇ ಬುದ್ಧಿರ್ನಾಹಂಕಾರೋ ನ ಚೇಂದ್ರಿಯಃ .
 ಕೇವಲಂ ಬ್ರಹ್ಮಮಾತ್ರತ್ವಾತ್ ಸ ಜೀವನ್ಮುಕ್ತ ಉಚ್ಯತೇ .. 11.13..
 ನ ಮೇ ದೋಷೋ ನ ಮೇ ದೇಹೋ ನೇ ಮೇ ಪ್ರಾಣೋ ನ ಮೇ ಕ್ಷಚಿತ್ .
 ದೃಢನಿಶ್ಚಯವಾನ್ಯೋಽನ್ತಃ ಸ ಜೀವನ್ಮುಕ್ತ ಉಚ್ಯತೇ .. 11.14..
 ನ ಮೇ ಮಾಯಾ ನ ಮೇ ಕಾಮೋ ನ ಮೇ ಕ್ರೋಧೋಽಪರೋಽಸ್ಮ್ಯಹಂ .
 ನ ಮೇ ಕಿಂಚಿದಿದಂ ವಾಽಪಿ ಸ ಜೀವನ್ಮುಕ್ತ ಉಚ್ಯತೇ .. 11.15..
 ನ ಮೇ ದೋಷೋ ನ ಮೇ ಲಿಂಗಂ ನ ಮೇ ಬಂಧಃ ಕ್ಷಚಿಜ್ಜಗತ್ .
 ಯಸ್ತು ನಿತ್ಯಂ ಸದಾನಂದಃ ಸ ಜೀವನ್ಮುಕ್ತ ಉಚ್ಯತೇ .. 11.16..
 ನ ಮೇ ಶ್ರೋತ್ರಂ ನ ಮೇ ನಾಸಾ ನ ಮೇ ಚಕ್ಷುರ್ನ ಮೇ ಮನಃ .
 ನ ಮೇ ಚಿಹ್ನೇತಿ ಯಸ್ಯಾಂತಃ ಸ ಜೀವನ್ಮುಕ್ತ ಉಚ್ಯತೇ .. 11.17..
 ನ ಮೇ ದೇಹೋ ನ ಮೇ ಲಿಂಗಂ ನ ಮೇ ಕಾರಣಮೇವ ಚ .
 ನ ಮೇ ತುರ್ಯಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.18..
 ಇದಂ ಸರ್ವಂ ನ ಮೇ ಕಿಂಚಿದಯಂ ಸರ್ವಂ ನ ಮೇ ಕ್ಷಚಿತ್ .

ಬ್ರಹ್ಮಮಾತ್ರೇಣ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.19..
 ನ ಮೇ ಕಿಂಚಿನ್ನ ಮೇ ಕಶ್ಚಿನ್ನ ಮೇ ಕಶ್ಚಿತ್ತ್ವ ಚಿಜ್ಜಗತ್ .
 ಅಹಮೇವೇತಿ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.20..
 ನ ಮೇ ಕಾಲೋ ನ ಮೇ ದೇಶೋ ನ ಮೇ ವಸ್ತು ನ ಮೇ ಸ್ಥಿತಿಃ .
 ನ ಮೇ ಸ್ನಾನಂ ನ ಮೇ ಪ್ರಾಸಃ ಸ ಜೀವನ್ಮುಕ್ತ ಉಚ್ಯತೇ .. 11.21..
 ನ ಮೇ ತೀರ್ಥಂ ನ ಮೇ ಸೇವಾ ನ ಮೇ ದೇವೋ ನ ಮೇ ಸ್ಥಲಂ .
 ನ ಕ್ವಚಿದ್ಭೇದಹೀನೋಽಯಂ ಸ ಜೀವನ್ಮುಕ್ತ ಉಚ್ಯತೇ .. 11.22..
 ನ ಮೇ ಬಂಧಂ ನ ಮೇ ಜನ್ಮ ನ ಮೇ ಜ್ಞಾನಂ ನ ಮೇ ಪದಂ .
 ನ ಮೇ ವಾಕ್ಯಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.23..
 ನ ಮೇ ಪುಣ್ಯಂ ನ ಮೇ ಪಾಪಂ ನ ಮೇ ಕಾಯಂ ನ ಮೇ ಶುಭಂ .
 ನ ಮೇ ದೃಶ್ಯಮಿತಿ ಜ್ಞಾನೀ ಸ ಜೀವನ್ಮುಕ್ತ ಉಚ್ಯತೇ .. 11.24..
 ನ ಮೇ ಶಬ್ದೋ ನ ಮೇ ಸ್ಪರ್ಶೋ ನ ಮೇ ರೂಪಂ ನ ಮೇ ರಸಃ .
 ನ ಮೇ ಜೀವ ಇತಿ ಜ್ಞಾತ್ವಾ ಸ ಜೀವನ್ಮುಕ್ತ ಉಚ್ಯತೇ .. 11.25..
 ನ ಮೇ ಸರ್ವಂ ನ ಮೇ ಕಿಂಚಿನ್ನ ಮೇ ಜೀವಂ ನ ಮೇ ಕ್ವಚಿತ್ .
 ನ ಮೇ ಭಾವಂ ನ ಮೇ ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.26..
 ನ ಮೇ ಮೋಕ್ಷೇ ನ ಮೇ ದ್ವೈತಂ ನ ಮೇ ವೇದೋ ನ ಮೇ ವಿಧಿಃ .
 ನ ಮೇ ದೂರಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.27..
 ನ ಮೇ ಗುರುರ್ನ ಮೇ ಶಿಷ್ಯೋ ನ ಮೇ ಬೋಧೋ ನ ಮೇ ಪರಃ .
 ನ ಮೇ ಶ್ರೇಷ್ಠಂ ಕ್ವಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.28..
 ನ ಮೇ ಬ್ರಹ್ಮಾ ನ ಮೇ ವಿಷ್ಣುರ್ನ ಮೇ ರುದ್ರೋ ನ ಮೇ ರವಿಃ .
 ನ ಮೇ ಕರ್ಮ ಕ್ವಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.29..
 ನ ಮೇ ಪೃಥ್ವೀ ನ ಮೇ ತೋಯಂ ನ ಮೇ ತೇಜೋ ನ ಮೇ ವಿಯತ್ .
 ನ ಮೇ ಕಾರ್ಯಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.30..
 ನ ಮೇ ವಾರ್ತಾ ನ ಮೇ ವಾಕ್ಯಂ ನ ಮೇ ಗೋತ್ರಂ ನ ಮೇ ಕುಲಂ .
 ನ ಮೇ ವಿದ್ಯೇತಿ ಯಃ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.31..
 ನ ಮೇ ನಾದೋ ನ ಮೇ ಶಬ್ದೋ ನ ಮೇ ಲಕ್ಷ್ಯಂ ನ ಮೇ ಭವಃ .
 ನ ಮೇ ಧ್ಯಾನಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.32..
 ನ ಮೇ ಶೀತಂ ನ ಮೇ ಚೋಷ್ಣಂ ನ ಮೇ ಮೋಹೋ ನ ಮೇ ಜಪಃ .
 ನ ಮೇ ಸಂಧ್ಯೇತಿ ಯಃ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.33..
 ನ ಮೇ ಜಪೋ ನ ಮೇ ಮಂತ್ರೋ ನ ಮೇ ಹೋಮೋ ನ ಮೇ ನಿಶಾ .
 ನ ಮೇ ಸರ್ವಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.34..
 ನ ಮೇ ಭಯಂ ನ ಮೇ ಚಾನ್ನಂ ನ ಮೇ ತೃಷ್ಣಾ ನ ಮೇ ಕ್ಷುಧಾ .

ನ ಮೇ ಚಾತ್ಮೇತಿ ಯಃ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.35..
 ನ ಮೇ ಪೂರ್ವಂ ನ ಮೇ ಪಶ್ಚಾನ್ನ ಮೇ ಚೋರ್ಧ್ವಂ ನ ಮೇ ದಿಶಃ .
 ನ ಚಿತ್ತಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.36..
 ನ ಮೇ ವಕ್ತವ್ಯಮಲ್ಪಂ ವಾ ನ ಮೇ ಶ್ರೋತವ್ಯಮಣ್ವಪಿ .
 ನ ಮೇ ಮಂತವ್ಯಮೀಷದ್ವಾ ಸ ಜೀವನ್ಮುಕ್ತ ಉಚ್ಯತೇ .. 11.37..
 ನ ಮೇ ಭೋಕ್ತವ್ಯಮೀಷದ್ವಾ ನ ಮೇ ಧ್ಯಾತವ್ಯಮಣ್ವಪಿ .
 ನ ಮೇ ಸ್ಮರ್ತವ್ಯಮೇವಾಯಂ ಸ ಜೀವನ್ಮುಕ್ತ ಉಚ್ಯತೇ .. 11.38..
 ನ ಮೇ ಭೋಗೋ ನ ಮೇ ರೋಗೋ ನ ಮೇ ಯೋಗೋ ನ ಮೇ ಲಯಃ .
 ನ ಮೇ ಸರ್ವಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.39..
 ನ ಮೇಽಸ್ತಿತ್ವಂ ನ ಮೇ ಜಾತಂ ನ ಮೇ ವೃದ್ಧಂ ನ ಮೇ ಕ್ಷಯಃ .
 ಅಧ್ಯಾರೋಪೋ ನ ಮೇ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.40..
 ಅಧ್ಯಾರೋಪ್ಯಂ ನ ಮೇ ಕಿಂಚಿದಪವಾದೋ ನ ಮೇ ಕ್ವಚಿತ್ .
 ನ ಮೇ ಕಿಂಚಿದಹಂ ಯತ್ತು ಸ ಜೀವನ್ಮುಕ್ತ ಉಚ್ಯತೇ .. 11.41..
 ನ ಮೇ ಶುದ್ಧಿರ್ನ ಮೇ ಶುಭ್ರೋ ನ ಮೇ ಚೈಕಂ ನ ಮೇ ಬಹು .
 ನ ಮೇ ಭೂತಂ ನ ಮೇ ಕಾರ್ಯಂ ಸ ಜೀವನ್ಮುಕ್ತ ಉಚ್ಯತೇ .. 11.42..
 ನ ಮೇ ಕೋಽಹಂ ನ ಮೇ ಚೇದಂ ನ ಮೇ ನಾನ್ಯಂ ನ ಮೇ ಸ್ವಯಂ .
 ನ ಮೇ ಕಶ್ಚಿನ್ನ ಮೇ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.43..
 ನ ಮೇ ಮಾಂಸಂ ನ ಮೇ ರಕ್ತಂ ನ ಮೇ ಮೇದೋ ನ ಮೇ ಶಕೃತ್ .
 ನ ಮೇ ಕೃಪಾ ನ ಮೇಽಸ್ತೀತಿ ಸ ಜೀವನ್ಮುಕ್ತ ಉಚ್ಯತೇ .. 11.44..
 ನ ಮೇ ಸರ್ವಂ ನ ಮೇ ಶುಕ್ಲಂ ನ ಮೇ ನೀಲಂ ನ ಮೇ ಪೃಥಕ್ .
 ನ ಮೇ ಸ್ವಸ್ಥಃ ಸ್ವಯಂ ಯೋ ವಾ ಸ ಜೀವನ್ಮುಕ್ತ ಉಚ್ಯತೇ .. 11.45..
 ನ ಮೇ ತಾಪಂ ನ ಮೇ ಲೋಭೋ ನ ಮೇ ಗೌಣ ನ ಮೇ ಯಶಃ .
 ನೇ ಮೇ ತತ್ತ್ವಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.46..
 ನ ಮೇ ಭ್ರಾಂತಿರ್ನ ಮೇ ಜ್ಞಾನಂ ನ ಮೇ ಗುಹ್ಯಂ ನ ಮೇ ಕುಲಂ .
 ನ ಮೇ ಕಿಂಚಿದಿತಿ ಧ್ಯಾಯನ್ನ ಜೀವನ್ಮುಕ್ತ ಉಚ್ಯತೇ .. 11.47..
 ನ ಮೇ ತ್ಯಾಜ್ಯಂ ನ ಮೇ ಗ್ರಾಹ್ಯಂ ನ ಮೇ ಹಾಸ್ಯಂ ನ ಮೇ ಲಯಃ .
 ನ ಮೇ ದೈವಮಿತಿ ಸ್ವಸ್ಥಃ ಸ ಜೀವನ್ಮುಕ್ತ ಉಚ್ಯತೇ .. 11.48..
 ನ ಮೇ ವ್ರತಂ ನ ಮೇ ಗ್ಲಾನಿಃ ನ ಮೇ ಶೋಚ್ಯಂ ನ ಮೇ ಸುಖಂ .
 ನ ಮೇ ನ್ಯೂನಂ ಕ್ವಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.49..
 ನ ಮೇ ಜ್ಞಾತಾ ನ ಮೇ ಜ್ಞಾನಂ ನ ಮೇ ಜ್ಞೇಯಂ ನ ಮೇ ಸ್ವಯಂ .
 ನ ಮೇ ಸರ್ವಮಿತಿ ಜ್ಞಾನೀ ಸ ಜೀವನ್ಮುಕ್ತ ಉಚ್ಯತೇ .. 11.50..
 ನ ಮೇ ತುಭ್ಯಂ ನ ಮೇ ಮಹ್ಯಂ ನ ಮೇ ತ್ವತ್ತೋ ನ ಮೇ ತ್ವಹಂ .

ನ ಮೇ ಗುರುರ್ನ ಮೇ ಯಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.51..
 ನ ಮೇ ಜಡಂ ನ ಮೇ ಚೈತ್ಯಂ ನ ಮೇ ಗ್ಲಾನಂ ನ ಮೇ ಶುಭಂ .
 ನ ಮೇ ನ ಮೇತಿ ಯಸ್ತಿಷ್ಠೇತ್ಸ ಜೀವನ್ಮುಕ್ತ ಉಚ್ಯತೇ .. 11.52..
 ನ ಮೇ ಗೋತ್ರಂ ನ ಮೇ ಸೂತ್ರಂ ನ ಮೇ ಪಾತ್ರಂ ನ ಮೇ ಕೃಪಾ .
 ನ ಮೇ ಕಿಂಚಿದಿತಿ ಧ್ಯಾಯೀ ಸ ಜೀವನ್ಮುಕ್ತ ಉಚ್ಯತೇ .. 11.53..
 ನ ಮೇ ಚಾತ್ಮಾ ನ ಮೇ ನಾತ್ಮಾ ನ ಮೇ ಸ್ವರ್ಗಂ ನ ಮೇ ಫಲಂ .
 ನ ಮೇ ದೂಷ್ಯಂ ಕ್ಷಚಿದ್ವಸ್ತು ಸ ಜೀವನ್ಮುಕ್ತ ಉಚ್ಯತೇ .. 11.54..
 ನ ಮೇಽಭ್ಯಾಸೋ ನ ಮೇ ವಿದ್ಯಾ ನ ಮೇ ಶಾಂತಿರ್ನ ಮೇ ದಮಃ .
 ನ ಮೇ ಪುರಮಿತಿ ಜ್ಞಾನೀ ಸ ಜೀವನ್ಮುಕ್ತ ಉಚ್ಯತೇ .. 11.55..
 ನ ಮೇ ಶಲ್ಯಂ ನ ಮೇ ಶಂಕಾ ನ ಮೇ ಸುಪ್ತಿರ್ನ ಮೇ ಮನಃ .
 ನ ಮೇ ವಿಶಲ್ಯ ಇತ್ಯಾಪ್ತಃ ಸ ಜೀವನ್ಮುಕ್ತ ಉಚ್ಯತೇ .. 11.56..
 ನ ಮೇ ಜರಾ ನ ಮೇ ಬಾಲ್ಯಂ ನ ಮೇ ಯೌವನಮಣ್ವಪಿ .
 ನ ಮೇ ಮೃತಿರ್ನ ಮೇ ಧ್ವಾಂತಂ ಸ ಜೀವನ್ಮುಕ್ತ ಉಚ್ಯತೇ .. 11.57..
 ನ ಮೇ ಲೋಕಂ ನ ಮೇ ಭೋಗಂ ನ ಮೇ ಸರ್ವಮಿತಿ ಸ್ಮೃತಃ .
 ನ ಮೇ ಮೌನಮಿತಿ ಪ್ರಾಪ್ತಂ ಸ ಜೀವನ್ಮುಕ್ತ ಉಚ್ಯತೇ .. 11.58..
 ಅಹಂ ಬ್ರಹ್ಮ ಹ್ಯಹಂ ಬ್ರಹ್ಮ ಹ್ಯಹಂ ಬ್ರಹ್ಮೇತಿ ನಿಶ್ಚಯಃ .
 ಚಿದಹಂ ಚಿದಹಂ ಚೇತಿ ಸ ಜೀವನ್ಮುಕ್ತ ಉಚ್ಯತೇ .. 11.59..
 ಬ್ರಹ್ಮೈವಾಹಂ ಚಿದೇವಾಹಂ ಪರೈವಾಹಂ ನ ಸಂಶಯಃ .
 ಸ್ವಯಮೇವ ಸ್ವಯಂ ಜ್ಯೋತಿಃ ಸ ಜೀವನ್ಮುಕ್ತ ಉಚ್ಯತೇ .. 11.60..
 ಸ್ವಯಮೇವ ಸ್ವಯಂ ಪಶ್ಯೇತ್ಸ್ವಯಮೇವ ಸ್ವಯಂ ಸ್ಥಿತಃ .
 ಸ್ವಾತ್ಮನೈವ ಸ್ವಯಂ ಭೂತಃ ಸ ಜೀವನ್ಮುಕ್ತ ಉಚ್ಯತೇ .. 11.61..
 ಸ್ವಾತ್ಮಾನಂದಂ ಸ್ವಯಂ ಭುಂಕ್ಷ್ಯೇ ಸ್ವಾತ್ಮರಾಜ್ಯೇ ಸ್ವಯಂ ವಸೇ .
 ಸ್ವಾತ್ಮರಾಜ್ಯೇ ಸ್ವಯಂ ಪಶ್ಯೇ ಸ ಜೀವನ್ಮುಕ್ತ ಉಚ್ಯತೇ .. 11.62..
 ಸ್ವಯಮೇವಾಹಮೇಕಾಗ್ರಃ ಸ್ವಯಮೇವ ಸ್ವಯಂ ಪ್ರಭುಃ .
 ಸ್ವಸ್ವರೂಪಃ ಸ್ವಯಂ ಪಶ್ಯೇ ಸ ಜೀವನ್ಮುಕ್ತ ಉಚ್ಯತೇ .. 11.63..
 ಜೀವನ್ಮುಕ್ತಿಪ್ರಕರಣಂ ಸರ್ವವೇದೇಷು ದುರ್ಲಭಂ .
 ಯಃ ಶೃಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .. 11.64..
 ಯೇ ವೇದವಾದವಿಧಿಕಲ್ಪಿತಭೇದಬುದ್ಧ್ಯಾ
 ಪುಣ್ಯಾಭಿಸಂಧಿತಧಿಯಾ ಪರಿಕರ್ಶಯಂತಃ .
 ದೇಹಂ ಸ್ವಕೀಯಮತಿದುಃಖಪರಂ ಪರಾಭಿ-
 ಸ್ತೇಷಾಂ ಸುಖಾಯ ನ ತು ಜಾತು ತವೇಶ ಪಾದಾತ್ .. 11.65..

ಕಃ ಸಂತರೇತ ಭವನಾಗರಮೇತದುದ್ಯ-
 ತ್ತರಂಗಸದೃಶಂ ಜನಿಮೃತ್ಯುರೂಪಂ .
 ಈಶಾರ್ಚನಾವಿಧಿಸುಬೋಧಿತಭೇದಹೀನ-
 ಜ್ಞಾನೋಡುಪೇನ ಪ್ರತರೇದ್ಭವಭಾವಯುಕ್ತಃ .. 11.66..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಜೀವನ್ಮುಕ್ತಪ್ರಕರಣಂ ನಾಮ ಏಕಾದಶೋಽಧ್ಯಾಯಃ ..

12. ದೇಹಮುಕ್ತಿಪ್ರಕರಣವರ್ಣನಂ ನಾಮ ದ್ವಾದಶೋಽಧ್ಯಾಯಃ

ಋಭುಃ -
 ದೇಹಮುಕ್ತಿಪ್ರಕರಣಂ ನಿದಾಘ ಶೃಣು ದುರ್ಲಭಂ .
 ತ್ಯಕ್ತಾತ್ಯಕ್ತಂ ನ ಸ್ಮರತಿ ವಿದೇಹಾನ್ಮುಕ್ತ ಏವ ಸಃ .. 12.1..
 ಬ್ರಹ್ಮರೂಪಃ ಪ್ರಶಾಂತಾತ್ಮಾ ನಾನ್ಯರೂಪಃ ಸದಾ ಸುಖೀ .
 ಸ್ವಸ್ಥರೂಪೋ ಮಹಾಮೌನೀ ವಿದೇಹಾನ್ಮುಕ್ತ ಏವ ಸಃ .. 12.2..
 ಸರ್ವಾತ್ಮಾ ಸರ್ವಭೂತಾತ್ಮಾ ಶಾಂತಾತ್ಮಾ ಮುಕ್ತಿವರ್ಜಿತಃ .
 ಏಕಾತ್ಮವರ್ಜಿತಃ ಸಾಕ್ಷೀ ವಿದೇಹಾನ್ಮುಕ್ತ ಏವ ಸಃ .. 12.3..
 ಲಕ್ಷ್ಯಾತ್ಮಾ ಲಾಲಿತಾತ್ಮಾಹಂ ಲೀಲಾತ್ಮಾ ಸ್ವಾತ್ಮಮಾತ್ರಕಃ .
 ತೂಷ್ಟೀಮಾತ್ಮಾ ಸ್ವಭಾವಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.4..
 ಶುಭ್ರಾತ್ಮಾ ಸ್ವಯಮಾತ್ಮಾಹಂ ಸರ್ವಾತ್ಮಾ ಸ್ವಾತ್ಮಮಾತ್ರಕಃ .
 ಅಜಾತ್ಮಾ ಚಾಮೃತಾತ್ಮಾ ಹಿ ವಿದೇಹಾನ್ಮುಕ್ತ ಏವ ಸಃ .. 12.5..
 ಆನಂದಾತ್ಮಾ ಪ್ರಿಯಃ ಸ್ವಾತ್ಮಾ ಮೋಕ್ಷಾತ್ಮಾ ಕೋಽಪಿ ನಿರ್ಣಯಃ .
 ಇತ್ಯೇವಮಿತಿ ನಿಧ್ಯಾಯೀ ವಿದೇಹಾನ್ಮುಕ್ತ ಏವ ಸಃ .. 12.6..
 ಬ್ರಹ್ಮೈವಾಹಂ ಚಿದೇವಾಹಂ ಏಕಂ ವಾಪಿ ನ ಚಿಂತ್ಯತೇ .
 ಚಿನ್ಮಾತ್ರೇಣೈವ ಯಸ್ತಿಷ್ಠೇದ್ವಿದೇಹಾನ್ಮುಕ್ತ ಏವ ಸಃ .. 12.7..
 ನಿಶ್ಚಯಂ ಚ ಪರಿತ್ಯಜ್ಯ ಅಹಂ ಬ್ರಹ್ಮೇತಿ ನಿಶ್ಚಯಃ .
 ಆನಂದಭೂರಿದೇಹಸ್ತು ವಿದೇಹಾನ್ಮುಕ್ತ ಏವ ಸಃ .. 12.8..
 ಸರ್ವಮಸ್ತೀತಿ ನಾಸ್ತೀತಿ ನಿಶ್ಚಯಂ ತ್ಯಜ್ಯ ತಿಷ್ಠತಿ .
 ಅಹಂ ಬ್ರಹ್ಮಾಸ್ಮಿ ನಾನ್ಯೋಽಸ್ಮಿ ವಿದೇಹಾನ್ಮುಕ್ತ ಏವ ಸಃ .. 12.9..
 ಕಿಂಚಿತ್ಕ್ವಚಿತ್ಕದಾಚಿಚ್ಚ ಆತ್ಮಾನಂ ನ ಸ್ಮರತ್ಯಸೌ .
 ಸ್ವಸ್ವಭಾವೇನ ಯಸ್ತಿಷ್ಠೇದ್ವಿದೇಹಾನ್ಮುಕ್ತ ಏವ ಸಃ .. 12.10..
 ಅಹಮಾತ್ಮಾ ಪರೋ ಹ್ಯಾತ್ಮಾ ಚಿದಾತ್ಮಾಹಂ ನ ಚಿಂತ್ಯತೇ .
 ಸ್ಥಾಸ್ಯಾಮೀತ್ಯಪಿ ಯೋ ಯುಕ್ತೋ ವಿದೇಹಾನ್ಮುಕ್ತ ಏವ ಸಃ .. 12.11..

ತೂಷ್ಟೀಮೇವ ಸ್ಥಿತಸ್ತೂಷ್ಟೀಂ ಸರ್ವಂ ತೂಷ್ಟೀಂ ನ ಕಿಂಚನ .
 ಅಹಮರ್ಥಪರಿತ್ಯಕ್ತೋ ವಿದೇಹಾನ್ಮುಕ್ತ ಏವ ಸಃ .. 12.12..
 ಪರಮಾತ್ಮಾ ಗುಣಾತೀತಃ ಸರ್ವಾತ್ಮಾಪಿ ನ ಸಮ್ಮತಃ .
 ಸರ್ವಭಾವಾನ್ಮಹಾತ್ಮಾ ಯೋ ವಿದೇಹಾನ್ಮುಕ್ತ ಏವ ಸಃ .. 12.13..
 ಕಾಲಭೇದಂ ದೇಶಭೇದಂ ವಸ್ತುಭೇದಂ ಸ್ವಭೇದಕಂ .
 ಕಿಂಚಿದ್ಭೇದಂ ನ ಯಸ್ಯಾಸ್ತಿ ವಿದೇಹಾನ್ಮುಕ್ತ ಏವ ಸಃ .. 12.14..
 ಅಹಂ ತ್ವಂ ತದಿದಂ ಸೋಽಯಂ ಕಿಂಚಿದ್ವಾಪಿ ನ ವಿದ್ಯತೇ .
 ಅತ್ಯಂತಸುಖಮಾತ್ರೋಽಹಂ ವಿದೇಹಾನ್ಮುಕ್ತ ಏವ ಸಃ .. 12.15..
 ನಿರ್ಗುಣಾತ್ಮಾ ನಿರಾತ್ಮಾ ಹಿ ನಿತ್ಯಾತ್ಮಾ ನಿತ್ಯನಿರ್ಣಯಃ .
 ಶೂನ್ಯಾತ್ಮಾ ಸೂಕ್ಷ್ಮರೂಪೋ ಯೋ ವಿದೇಹಾನ್ಮುಕ್ತ ಏವ ಸಃ .. 12.16..
 ವಿಶ್ವಾತ್ಮಾ ವಿಶ್ವಹೀನಾತ್ಮಾ ಕಾಲಾತ್ಮಾ ಕಾಲಹೇತುಕಃ .
 ದೇವಾತ್ಮಾ ದೇವಹೀನೋ ಯೋ ವಿದೇಹಾನ್ಮುಕ್ತ ಏವ ಸಃ .. 12.17..
 ಮಾತ್ರಾತ್ಮಾ ಮೇಯಹೀನಾತ್ಮಾ ಮೂಢಾತ್ಮಾನಾತ್ಮವರ್ಜಿತಃ .
 ಕೇವಲಾತ್ಮಾ ಪರಾತ್ಮಾ ಚ ವಿದೇಹಾನ್ಮುಕ್ತ ಏವ ಸಃ .. 12.18..
 ಸರ್ವತ್ರ ಜಡಹೀನಾತ್ಮಾ ಸರ್ವೇಷಾಮಂತರಾತ್ಮಕಃ .
 ಸರ್ವೇಷಾಮಿತಿ ಯಸ್ತೂಕ್ತೋ ವಿದೇಹಾನ್ಮುಕ್ತ ಏವ ಸಃ .. 12.19..
 ಸರ್ವಸಂಕಲ್ಪಹೀನೇತಿ ಸಚ್ಚಿದಾನಂದಮಾತ್ರಕಃ .
 ಸ್ಥಾನ್ಯಾಮೀತಿ ನ ಯಸ್ಯಾಂತೋ ವಿದೇಹಾನ್ಮುಕ್ತ ಏವ ಸಃ .. 12.20..
 ಸರ್ವಂ ನಾಸ್ತಿ ತದಸ್ತೀತಿ ಚಿನ್ಮಾತ್ರೋಽಸ್ತೀತಿ ಸರ್ವದಾ .
 ಪ್ರಬುದ್ಧೋ ನಾಸ್ತಿ ಯಸ್ಯಾಂತೋ ವಿದೇಹಾನ್ಮುಕ್ತ ಏವ ಸಃ .. 12.21..
 ಕೇವಲಂ ಪರಮಾತ್ಮಾ ಯಃ ಕೇವಲಂ ಜ್ಞಾನವಿಗ್ರಹಃ .
 ಸತ್ತಾಮಾತ್ರಸ್ವರೂಪೋ ಯೋ ವಿದೇಹಾನ್ಮುಕ್ತ ಏವ ಸಃ .. 12.22..
 ಜೀವೇಶ್ವರೇತಿ ಚೈತ್ಯೇತಿ ವೇದಶಾಸ್ತ್ರೇ ತ್ವಹಂ ತ್ವಿತಿ .
 ಬ್ರಹ್ಮವೇತಿ ನ ಯಸ್ಯಾಂತೋ ವಿದೇಹಾನ್ಮುಕ್ತ ಏವ ಸಃ .. 12.23..
 ಬ್ರಹ್ಮೈವ ಸರ್ವಮೇವಾಹಂ ನಾನ್ಯತ್ಕಿಂಚಿಜ್ಜಗದ್ಭವೇತ್ .
 ಇತ್ಯೇವಂ ನಿಶ್ಚಯೋ ಭಾವಃ ವಿದೇಹಾನ್ಮುಕ್ತ ಏವ ಸಃ .. 12.24..
 ಇದಂ ಚೈತನ್ಯಮೇವೇತಿ ಅಹಂ ಚೈತನ್ಯಮೇವ ಹಿ .
 ಇತಿ ನಿಶ್ಚಯಶೂನ್ಯೋ ಯೋ ವಿದೇಹಾನ್ಮುಕ್ತ ಏವ ಸಃ .. 12.25..
 ಚೈತನ್ಯಮಾತ್ರಃ ಸಂಸಿದ್ಧಃ ಸ್ವಾತ್ಮಾರಾಮಃ ಸುಖಾಸನಃ .
 ಸುಖಮಾತ್ರಾಂತರಂಗೋ ಯೋ ವಿದೇಹಾನ್ಮುಕ್ತ ಏವ ಸಃ .. 12.26..
 ಅಪರಿಚ್ಛಿನ್ನರೂಪಾತ್ಮಾ ಅಣೋರಣುವಿನಿರ್ಮಲಃ .
 ತುರ್ಯಾತೀತಃ ಪರಾನಂದೋ ವಿದೇಹಾನ್ಮುಕ್ತ ಏವ ಸಃ .. 12.27..

ನಾಮಾಪಿ ನಾಸ್ತಿ ಸರ್ವಾತ್ಮಾ ನ ರೂಪೋ ನ ಚ ನಾಸ್ತಿಕಃ .
ಪರಬ್ರಹ್ಮಸ್ವರೂಪಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.28..
ತುರ್ಯಾತೀತಃ ಸ್ವತೋಽತೀತಃ ಅತೋಽತೀತಃ ಸ ಸನ್ಮಯಃ .
ಅಶುಭಾಶುಭಶಾಂತಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.29..
ಬಂಧಮುಕ್ತಿಪ್ರಶಾಂತಾತ್ಮಾ ಸರ್ವಾತ್ಮಾ ಚಾಂತರಾತ್ಮಕಃ .
ಪ್ರಪಂಚಾತ್ಮಾ ಪರೋ ಹ್ಯಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.30..
ಸರ್ವತ್ರ ಪರಿಪೂರ್ಣಾತ್ಮಾ ಸರ್ವದಾ ಚ ಪರಾತ್ಪರಃ .
ಅಂತರಾತ್ಮಾ ಹ್ಯನಂತಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.31..
ಅಬೋಧಬೋಧಹೀನಾತ್ಮಾ ಅಜಡೋ ಜಡವರ್ಜಿತಃ .
ಅತತ್ತ್ವಾ ತತ್ತ್ವ ಸರ್ವಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.32..
ಅಸಮಾಧಿಸಮಾಧ್ಯಂತಃ ಅಲಕ್ಷ್ಯಾಲಕ್ಷ್ಯವರ್ಜಿತಃ .
ಅಭೂತೋ ಭೂತ ಏವಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.33..
ಚಿನ್ಮಯಾತ್ಮಾ ಚಿದಾಕಾಶಶ್ಚಿದಾನಂದಶ್ಚಿದಂಬರಃ .
ಚಿನ್ಮಾತ್ರರೂಪ ಏವಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.34..
ಸಚ್ಚಿದಾನಂದರೂಪಾತ್ಮಾ ಸಚ್ಚಿದಾನಂದವಿಗ್ರಹಃ .
ಸಚ್ಚಿದಾನಂದಪೂರ್ಣಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.35..
ಸದಾ ಬ್ರಹ್ಮಮಯೋ ನಿತ್ಯಂ ಸದಾ ಸ್ವಾತ್ಮನಿ ನಿಷ್ಠಿತಃ .
ಸದಾಖಂಡೈಕರೂಪಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.36..
ಪ್ರಜ್ಞಾನಘನ ಏವಾತ್ಮಾ ಪ್ರಜ್ಞಾನಘನವಿಗ್ರಹಃ .
ನಿತ್ಯಜ್ಞಾನಪರಾನಂದೋ ವಿದೇಹಾನ್ಮುಕ್ತ ಏವ ಸಃ .. 12.37..
ಯಸ್ಯ ದೇಹಃ ಕ್ವಚಿನ್ನಾಸ್ತಿ ಯಸ್ಯ ಕಿಂಚಿತ್ಸ್ತ್ವೈತಿಶ್ಚ ನ .
ಸದಾತ್ಮಾ ಹ್ಯಾತ್ಮನಿ ಸ್ವಸ್ಥೋ ವಿದೇಹಾನ್ಮುಕ್ತ ಏವ ಸಃ .. 12.38..
ಯಸ್ಯ ನಿರ್ವಾಸನಂ ಚಿತ್ತಂ ಯಸ್ಯ ಬ್ರಹ್ಮಾತ್ಮನಾ ಸ್ಥಿತಿಃ .
ಯೋಗಾತ್ಮಾ ಯೋಗಯುಕ್ತಾತ್ಮಾ ವಿದೇಹಾನ್ಮುಕ್ತ ಏವ ಸಃ .. 12.39..
ಚೈತನ್ಯಮಾತ್ರ ಏವೇತಿ ತ್ಯಕ್ತಂ ಸರ್ವಮರ್ತಿನ ಹಿ .
ಗುಣಾಗುಣವಿಕಾರಾಂತೋ ವಿದೇಹಾನ್ಮುಕ್ತ ಏವ ಸಃ .. 12.40..
ಕಾಲದೇಶಾದಿ ನಾಸ್ತ್ಯಂತೋ ನ ಗ್ರಾಹ್ಯೋ ನಾಸ್ತ್ಮೈತಿ ಪರಃ .
ನಿಶ್ಚಯಂ ಚ ಪರಿತ್ಯಕ್ತೋ ವಿದೇಹಾನ್ಮುಕ್ತ ಏವ ಸಃ .. 12.41..
ಭೂಮಾನಂದಾಪರಾನಂದೋ ಭೋಗಾನಂದವಿವರ್ಜಿತಃ .
ಸಾಕ್ಷೀ ಚ ಸಾಕ್ಷಿಹೀನಶ್ಚ ವಿದೇಹಾನ್ಮುಕ್ತ ಏವ ಸಃ .. 12.42..
ಸೋಽಪಿ ಕೋಽಪಿ ನ ಸೋ ಕೋಽಪಿ ಕಿಂಚಿತ್ಕಿಂಚಿನ್ನ ಕಿಂಚನ .
ಆತ್ಮಾನಾತ್ಮಾ ಚಿದಾತ್ಮಾ ಚ ಚಿದಚಿಚ್ಚಾಹಮೇವ ಚ .. 12.43..

ಯಸ್ಯ ಪ್ರಪಂಚಶ್ಚಾನಾತ್ಮಾ ಬ್ರಹ್ಮಾಕಾರಮಪೀಹ ನ .
ಸ್ವಸ್ವರೂಪಃ ಸ್ವಯಂಜ್ಯೋತಿರ್ವಿದೇಹಾನ್ಮುಕ್ತ ಏವ ಸಃ .. 12.44..
ವಾಚಾಮಗೋಚರಾನಂದಃ ಸರ್ವೇಂದ್ರಿಯವಿವರ್ಜಿತಃ .
ಅತೀತಾತೀತಭಾವೋ ಯೋ ವಿದೇಹಾನ್ಮುಕ್ತ ಏವ ಸಃ .. 12.45..
ಚಿತ್ತವೃತ್ತೇರತೀತೋ ಯಶ್ಚಿತ್ತವೃತ್ತಿರ್ನ ಭಾಸಕಃ .
ಸರ್ವವೃತ್ತಿವಿಹೀನೋ ಯೋ ವಿದೇಹಾನ್ಮುಕ್ತ ಏವ ಸಃ .. 12.46..
ತಸ್ಮಿನ್ಮಾಲೇ ವಿದೇಹೋ ಯೋ ದೇಹಸ್ಮರಣವರ್ಜಿತಃ .
ನ ಸ್ಥೂಲೋ ನ ಕೃಶೋ ವಾಪಿ ವಿದೇಹಾನ್ಮುಕ್ತ ಏವ ಸಃ .. 12.47..
ಈಷಣ್ಮಾತ್ರಸ್ಥಿತೋ ಯೋ ವೈ ಸದಾ ಸರ್ವವಿವರ್ಜಿತಃ .
ಬ್ರಹ್ಮಮಾತ್ರೇಣ ಯಸ್ತಿಷ್ಠೇದ್ವಿದೇಹಾನ್ಮುಕ್ತ ಏವ ಸಃ .. 12.48..
ಪರಂ ಬ್ರಹ್ಮ ಪರಾನಂದಃ ಪರಮಾತ್ಮಾ ಪರಾತ್ಪರಃ .
ಪರೈರದೃಷ್ಟಬಾಹ್ಯಾಂತೋ ವಿದೇಹಾನ್ಮುಕ್ತ ಏವ ಸಃ .. 12.49..
ಶುದ್ಧವೇದಾಂತಸಾರೋಽಯಂ ಶುದ್ಧಸತ್ತ್ವಾತ್ಮನಿ ಸ್ಥಿತಃ .
ತದ್ಭೇದಮಪಿ ಯಸ್ಯ ಕ್ಷೋ ವಿದೇಹಾನ್ಮುಕ್ತ ಏವ ಸಃ .. 12.50..
ಬ್ರಹ್ಮಾಮೃತರಸಾಸ್ವಾದೋ ಬ್ರಹ್ಮಾಮೃತರಸಾಯನಂ .
ಬ್ರಹ್ಮಾಮೃತರಸೇ ಮಗ್ನೋ ವಿದೇಹಾನ್ಮುಕ್ತ ಏವ ಸಃ .. 12.51..
ಬ್ರಹ್ಮಾಮೃತರಸಾಧಾರೋ ಬ್ರಹ್ಮಾಮೃತರಸಃ ಸ್ವಯಂ .
ಬ್ರಹ್ಮಾಮೃತರಸೇ ತೃಪ್ತೋ ವಿದೇಹಾನ್ಮುಕ್ತ ಏವ ಸಃ .. 12.52..
ಬ್ರಹ್ಮಾನಂದಪರಾನಂದೋ ಬ್ರಹ್ಮಾನಂದರಸಪ್ರಭಃ .
ಬ್ರಹ್ಮಾನಂದಪರಂಜ್ಯೋತಿರ್ವಿದೇಹಾನ್ಮುಕ್ತ ಏವ ಸಃ .. 12.53..
ಬ್ರಹ್ಮಾನಂದರಸಾನಂದೋ ಬ್ರಹ್ಮಾಮೃತನಿರಂತರಂ .
ಬ್ರಹ್ಮಾನಂದಃ ಸದಾನಂದೋ ವಿದೇಹಾನ್ಮುಕ್ತ ಏವ ಸಃ .. 12.54..
ಬ್ರಹ್ಮಾನಂದಾನುಭಾವೋ ಯೋ ಬ್ರಹ್ಮಾಮೃತಶಿವಾರ್ಚನಂ .
ಬ್ರಹ್ಮಾನಂದರಸಪ್ರೀತೋ ವಿದೇಹಾನ್ಮುಕ್ತ ಏವ ಸಃ .. 12.55..
ಬ್ರಹ್ಮಾನಂದರಸೋದ್ವಾಹೋ ಬ್ರಹ್ಮಾಮೃತಕುಟುಂಬಕಃ .
ಬ್ರಹ್ಮಾನಂದಜನ್ಮೈರ್ಯುಕ್ತೋ ವಿದೇಹಾನ್ಮುಕ್ತ ಏವ ಸಃ .. 12.56..
ಬ್ರಹ್ಮಾಮೃತವರೇ ವಾಸೋ ಬ್ರಹ್ಮಾನಂದಾಲಯೇ ಸ್ಥಿತಃ .
ಬ್ರಹ್ಮಾಮೃತಜಪೋ ಯಸ್ಯ ವಿದೇಹಾನ್ಮುಕ್ತ ಏವ ಸಃ .. 12.57..
ಬ್ರಹ್ಮಾನಂದಶರೀರಾಂತೋ ಬ್ರಹ್ಮಾನಂದೇಂದ್ರಿಯಃ ಕ್ಷಚಿತ್ .
ಬ್ರಹ್ಮಾಮೃತಮಯೀ ವಿದ್ಯಾ ವಿದೇಹಾನ್ಮುಕ್ತ ಏವ ಸಃ .. 12.58..
ಬ್ರಹ್ಮಾನಂದಮದೋನ್ಮತ್ತೋ ಬ್ರಹ್ಮಾಮೃತರಸಂಭರಃ .
ಬ್ರಹ್ಮಾತ್ಮನಿ ಸದಾ ಸ್ವಸ್ಥೋ ವಿದೇಹಾನ್ಮುಕ್ತ ಏವ ಸಃ .. 12.59..

ದೇಹಮುಕ್ತಿಪ್ರಕರಣಂ ಸರ್ವವೇದೇಷು ದುರ್ಲಭಂ .
ಮಯೋಕ್ತಂ ತೇ ಮಹಾಯೋಗಿನ್ವಿದೇಹಃ ಶ್ರವಣಾಧ್ಯವೇತ್ .. 12.60..
ಸ್ಯಂದಃ -

ಅನಾಥ ನಾಥ ತೇ ಪದಂ ಭಜಾಮ್ಯುಮಾಸನಾಥ ಸನ್ನಿಶೀಢನಾಥ
ಮೌಲಿಸಂಸ್ಪುಟಲಲಾಟಸಂಗಜಸ್ಪುಲಿಂಗದಗ್ಧಮನ್ಮಥಂ
ಪ್ರಮಥನಾಥ ಪಾಹಿ ಮಾಂ .. 12.61..

ವಿಭೂತಿಭೂಷಗಾತ್ರ ತೇ ತ್ರಿನೇತ್ರಮಿತ್ರತಾಮಿಯಾತ್
ಮನಃಸರೋರುಹಂ ಕ್ಷಣಂ ತಥೇಕ್ಷಣೇನ ಮೇ ಸದಾ .
ಪ್ರಬಂಧಸಂಸೃತಿಭ್ರಮದ್ಭ್ರಮಜ್ಜನೌಘಸಂತತೌ

ನ ವೇದ ವೇದಮೌಲಿರಪ್ಯಪಾಸ್ತದುಃಖಸಂತತಿಂ .. 12.62..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
ದೇಹಮುಕ್ತಿಪ್ರಕರಣವರ್ಣನಂ ನಾಮ ದ್ವಾದಶೋಽಧ್ಯಾಯಃ ..

13. ಸರ್ವಮಾತ್ಮಪ್ರಕರಣಂ ನಾಮ ತ್ರಯೋದಶೋಽಧ್ಯಾಯಃ

ಋಭುಃ -

ಶೃಣುಷ್ವ ದುರ್ಲಭಂ ಲೋಕೇ ಸಾರಾತ್ಸಾರತರಂ ಪರಂ .

ಆತ್ಮರೂಪಮಿದಂ ಸರ್ವಮಾತ್ಮನೋಽನ್ಯನ್ನ ಕಿಂಚನ .. 13.1..

ಸರ್ವಮಾತ್ಮಾಸ್ತಿ ಪರಮಾ ಪರಮಾತ್ಮಾ ಪರಾತ್ಮಕಃ .

ನಿತ್ಯಾನಂದಸ್ವರೂಪಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.2..

ಪೂರ್ಣರೂಪೋ ಮಹಾನಾತ್ಮಾ ಪೂತಾತ್ಮಾ ಶಾಶ್ವತಾತ್ಮಕಃ .

ನಿರ್ವಿಕಾರಸ್ವರೂಪಾತ್ಮಾ ನಿರ್ಮಲಾತ್ಮಾ ನಿರಾತ್ಮಕಃ .. 13.3..

ಶಾಂತಶಾಂತಸ್ವರೂಪಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .

ಜೀವಾತ್ಮಾ ಪರಮಾತ್ಮಾ ಹಿ ಚಿತ್ತಾಚಿತ್ತಾತ್ಮಚಿನ್ಮಯಃ .

ಏಕಾತ್ಮಾ ಏಕರೂಪಾತ್ಮಾ ನೈಕಾತ್ಮಾತ್ಮವಿವರ್ಜಿತಃ .. 13.4..

ಮುಕ್ತಾಮುಕ್ತಸ್ವರೂಪಾತ್ಮಾ ಮುಕ್ತಾಮುಕ್ತವಿವರ್ಜಿತಃ .

ಮೋಕ್ಷರೂಪಸ್ವರೂಪಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.5..

ದ್ವೈತಾದ್ವೈತಸ್ವರೂಪಾತ್ಮಾ ದ್ವೈತಾದ್ವೈತವಿವರ್ಜಿತಃ .

ಸರ್ವವರ್ಜಿತಸರ್ವಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.6..

ಮುದಾಮುದಸ್ವರೂಪಾತ್ಮಾ ಮೋಕ್ಷಾತ್ಮಾ ದೇವತಾತ್ಮಕಃ .

ಸಂಕಲ್ಪಹೀನಸಾರಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.7..

ನಿಷ್ಕಲಾತ್ಮಾ ನಿರ್ಮಲಾತ್ಮಾ ಬುದ್ಧ್ಯಾತ್ಮಾ ಪುರುಷಾತ್ಮಕಃ .

ಆನಂದಾತ್ಮಾ ಹ್ಯಜಾತ್ಮಾ ಚ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.8..
 ಅಗಣ್ಯಾತ್ಮಾ ಗಣಾತ್ಮಾ ಚ ಅಮೃತಾತ್ಮಾಮೃತಾಂತರಃ .
 ಭೂತಭವ್ಯಭವಿಷ್ಯಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.9..
 ಅಖಿಲಾತ್ಮಾನುಮನ್ಯಾತ್ಮಾ (ಮಾನಾತ್ಮಾ) ಮಾನಾತ್ಮಾ ಭಾವಭಾವನಃ .
 ತುರ್ಯರೂಪಪ್ರಸನ್ನಾತ್ಮಾ ಆತ್ಮನೋಽನ್ಯನ್ನ ಕಿಂಚನ .. 13.10..
 ನಿತ್ಯಂ ಪ್ರತ್ಯಕ್ಷರೂಪಾತ್ಮಾ ನಿತ್ಯಪ್ರತ್ಯಕ್ಷನಿರ್ಣಯಃ .
 ಅನ್ಯಹೀನಸ್ವಭಾವಾತ್ಮಾ ಆತ್ಮನೋಽನ್ಯನ್ನ ಕಿಂಚನ .. 13.11..
 ಅಸದ್ಧೀನಸ್ವಭಾವಾತ್ಮಾ ಅನ್ಯಹೀನಃ ಸ್ವಯಂ ಪ್ರಭುಃ .
 ವಿದ್ಯಾವಿದ್ಯಾನ್ಯಶುದ್ಧಾತ್ಮಾ ಮಾನಾಮಾನವಿಹೀನಕಃ .. 13.12..
 ನಿತ್ಯಾನಿತ್ಯವಿಹೀನಾತ್ಮಾ ಇಹಾಮುತ್ರಫಲಾಂತರಃ .
 ಶಮಾದಿಷಟ್ಕಶೂನ್ಯಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.13..
 ಮುಮುಕ್ಷುತ್ವಂ ಚ ಹೀನಾತ್ಮಾ ಶಬ್ದಾತ್ಮಾ ದಮನಾತ್ಮಕಃ .
 ನಿತ್ಯೋಪರತರೂಪಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.14..
 ಸರ್ವಕಾಲತಿಕ್ಷಾತ್ಮಾ ಸಮಾಧಾನಾತ್ಮನಿ ಸ್ಥಿತಃ .
 ಶುದ್ಧಾತ್ಮಾ ಸ್ವಾತ್ಮನಿ ಸ್ವಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.15..
 ಅನ್ನಕೋಶವಿಹೀನಾತ್ಮಾ ಪ್ರಾಣಕೋಶವಿವರ್ಜಿತಃ .
 ಮನಃಕೋಶವಿಹೀನಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.16..
 ವಿಜ್ಞಾನಕೋಶವಿಹೀನಾತ್ಮಾ ಆನಂದಾದಿವಿವರ್ಜಿತಃ .
 ಪಂಚಕೋಶವಿಹೀನಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.17..
 ನಿರ್ವಿಕಲ್ಪಸ್ವರೂಪಾತ್ಮಾ ಸವಿಕಲ್ಪವಿವರ್ಜಿತಃ .
 ಶಬ್ದಾನುವಿದ್ಧಹೀನಾತ್ಮಾ (ಶಬ್ದಾನುವಿದ್ಯಹೀನಾತ್ಮಾ)
 ಹ್ಯಾತ್ಮನೋಽನ್ಯನ್ನ ಕಿಂಚನ .. 13.18..
 ಸ್ಥೂಲದೇಹವಿಹೀನಾತ್ಮಾ ಸೂಕ್ಷ್ಮದೇಹವಿವರ್ಜಿತಃ .
 ಕಾರಣಾದಿವಿಹೀನಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.19..
 ದೃಶ್ಯಾನುವಿದ್ಧಶೂನ್ಯಾತ್ಮಾ ಹ್ಯಾದಿಮಧ್ಯಾಂತವರ್ಜಿತಃ .
 ಶಾಂತಾ ಸಮಾಧಿಶೂನ್ಯಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.20..
 ಪ್ರಜ್ಞಾನವಾಕ್ಯಹೀನಾತ್ಮಾ ಅಹಂ ಬ್ರಹ್ಮಾಸ್ಮಿವರ್ಜಿತಃ .
 ತತ್ತ್ವಮಸ್ಯಾದಿವಾಕ್ಯಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.21..
 ಅಯಮಾತ್ಮೇತ್ಯಭಾವಾತ್ಮಾ ಸರ್ವಾತ್ಮಾ ವಾಕ್ಯವರ್ಜಿತಃ .
 ಓಂಕಾರಾತ್ಮಾ ಗುಣಾತ್ಮಾ ಚ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.22..
 ಜಾಗ್ರದ್ಧೀನಸ್ವರೂಪಾತ್ಮಾ ಸ್ವಪ್ನಾವಸ್ಥಾವಿವರ್ಜಿತಃ .
 ಆನಂದರೂಪಪೂರ್ಣಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.23..

ಭೂತಾತ್ಮಾ ಚ ಭವಿಷ್ಯಾತ್ಮಾ ಹ್ಯಕ್ಷರಾತ್ಮಾ ಚಿದಾತ್ಮಕಃ .
 ಅನಾದಿಮಧ್ಯರೂಪಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.24..
 ಸರ್ವಸಂಕಲ್ಪಹೀನಾತ್ಮಾ ಸ್ವಚ್ಛಚಿನ್ಮಾತ್ರಮಕ್ಷಯಃ .
 ಜ್ಞಾತೃಜ್ಞೇಯಾದಿಹೀನಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.25..
 ಏಕಾತ್ಮಾ ಏಕಹೀನಾತ್ಮಾ ದ್ವೈತಾದ್ವೈತವಿವರ್ತಿತಃ .
 ಸ್ವಯಮಾತ್ಮಾ ಸ್ವಭಾವಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.26..
 ತುರ್ಯಾತ್ಮಾ ನಿತ್ಯಮಾತ್ಮಾ ಚ ಯತ್ಕಿಂಚಿದಿದಮಾತ್ಮಕಃ .
 ಭಾನಾತ್ಮಾ (ಮಾನಾತ್ಮಾ) ಮಾನಹೀನಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.27..
 ವಾಚಾವಧಿರನೇಕಾತ್ಮಾ ವಾಚ್ಯಾನಂದಾತ್ಮನಂದಕಃ .
 ಸರ್ವಹೀನಾತ್ಮಸರ್ವಾತ್ಮಾ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.28..
 ಆತ್ಮಾನಮೇವ ವೀಕ್ಷಸ್ವ ಆತ್ಮಾನಂ ಭಾವಯ ಸ್ವಕಂ .
 ಸ್ವಸ್ವಾತ್ಮಾನಂ ಸ್ವಯಂ ಭುಂಕ್ಷ್ವ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.29..
 ಸ್ವಾತ್ಮಾನಮೇವ ಸಂತುಷ್ಯ ಆತ್ಮಾನಂ ಸ್ವಯಮೇವ ಹಿ .
 ಸ್ವಸ್ವಾತ್ಮಾನಂ ಸ್ವಯಂ ಪಶ್ಯೇತ್ಸ್ವ ಮಾತ್ಮಾನಂ ಸ್ವಯಂ ಶ್ರುತಂ .. 13.30..
 ಸ್ವಮಾತ್ಮನಿ ಸ್ವಯಂ ತೃಪ್ತಃ ಸ್ವಮಾತ್ಮಾನಂ ಸ್ವಯಂಭರಃ .
 ಸ್ವಮಾತ್ಮಾನಂ ಸ್ವಯಂ ಭಸ್ಮ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.31..
 ಸ್ವಮಾತ್ಮಾನಂ ಸ್ವಯಂ ಮೋದಂ ಸ್ವಮಾತ್ಮಾನಂ ಸ್ವಯಂ ಪ್ರಿಯಂ .
 ಸ್ವಮಾತ್ಮಾನಮೇವ ಮಂತವ್ಯಂ ಹ್ಯಾತ್ಮನೋಽನ್ಯನ್ನ ಕಿಂಚನ .. 13.32..
 ಆತ್ಮಾನಮೇವ ಶ್ರೋತವ್ಯಂ ಆತ್ಮಾನಂ ಶ್ರವಣಂ ಭವ .
 ಆತ್ಮಾನಂ ಕಾಮಯೇನ್ನಿತ್ಯಮಾತ್ಮಾನಂ ನಿತ್ಯಮರ್ಚಯ .. 13.33..
 ಆತ್ಮಾನಂ ಶ್ಲಾಘಯೇನ್ನಿತ್ಯಮಾತ್ಮಾನಂ ಪರಿಪಾಲಯ .
 ಆತ್ಮಾನಂ ಕಾಮಯೇನ್ನಿತ್ಯಮಾತ್ಮನೋಽನ್ಯನ್ನ ಕಿಂಚನ .. 13.34..
 ಆತ್ಮೈವೇಯಮಿಯಂ ಭೂಮಿಃ ಆತ್ಮೈವೇದಮಿದಂ ಜಲಂ .
 ಆತ್ಮೈವೇದಮಿದಂ ಜ್ಯೋತಿರಾತ್ಮನೋಽನ್ಯನ್ನ ಕಿಂಚನ .. 13.35..
 ಆತ್ಮೈವಾಯಮಯಂ ವಾಯುರಾತ್ಮೈವೇದಮಿದಂ ವಿಯತ್ .
 ಆತ್ಮೈವಾಯಮಹಂಕಾರಃ ಆತ್ಮನೋಽನ್ಯನ್ನ ಕಿಂಚನ .. 13.36..
 ಆತ್ಮೈವೇದಮಿದಂ ಚಿತ್ತಂ ಆತ್ಮೈವೇದಮಿದಂ ಮನಃ .
 ಆತ್ಮೈವೇಯಮಿಯಂ ಬುದ್ಧಿರಾತ್ಮನೋಽನ್ಯನ್ನ ಕಿಂಚನ .. 13.37..
 ಆತ್ಮೈವಾಯಮಯಂ ದೇಹಃ ಆತ್ಮೈವಾಯಮಯಂ ಗುಣಃ .
 ಆತ್ಮೈವೇದಮಿದಂ ತತ್ತ್ವಮಾತ್ಮನೋಽನ್ಯನ್ನ ಕಿಂಚನ .. 13.38..
 ಆತ್ಮೈವಾಯಮಯಂ ಮಂತ್ರಃ ಆತ್ಮೈವಾಯಮಯಂ ಜಪಃ .

ಆತ್ಮೈವಾಯಮಯಂ ಲೋಕಃ ಆತ್ಮನೋಽನ್ಯನ್ನ ಕಿಂಚನ .. 13.39..
 ಆತ್ಮೈವಾಯಮಯಂ ಶಬ್ದಃ ಆತ್ಮೈವಾಯಮಯಂ ರಸಃ .
 ಆತ್ಮೈವಾಯಮಯಂ ಸ್ಪರ್ಶಃ ಆತ್ಮನೋಽನ್ಯನ್ನ ಕಿಂಚನ .. 13.40..
 ಆತ್ಮೈವಾಯಮಯಂ ಗಂಧಃ ಆತ್ಮೈವಾಯಮಯಂ ಶಮಃ .
 ಆತ್ಮೈವೇದಮಿದಂ ದುಃಖಂ ಆತ್ಮೈವೇದಮಿದಂ ಸುಖಂ .. 13.41..
 ಆತ್ಮೀಯಮೇವೇದಂ ಜಗತಾತ್ಮೀಯಃ ಸ್ವಪ್ನ ಏವ ಹಿ .
 ಸುಷುಪ್ತಂ ಚಾಪ್ಯಥಾತ್ಮೀಯಂ ಆತ್ಮನೋಽನ್ಯನ್ನ ಕಿಂಚನ .. 13.42..
 ಆತ್ಮೈವ ಕಾರ್ಯಮಾತ್ಮೈವ ಪ್ರಾಯೋ ಹ್ಯಾತ್ಮೈವಮದ್ವಯಂ .
 ಆತ್ಮೀಯಮೇವಮದ್ವೈತಂ ಆತ್ಮನೋಽನ್ಯನ್ನ ಕಿಂಚನ .. 13.43..
 ಆತ್ಮೀಯಮೇವಾಯಂ ಕೋಽಪಿ ಆತ್ಮೈವೇದಮಿದಂ ಕ್ವಚಿತ್ .
 ಆತ್ಮೈವಾಯಮಯಂ ಲೋಕಃ ಆತ್ಮನೋಽನ್ಯನ್ನ ಕಿಂಚನ .. 13.44..
 ಆತ್ಮೈವೇದಮಿದಂ ದೃಶ್ಯಂ ಆತ್ಮೈವಾಯಮಯಂ ಜನಃ .
 ಆತ್ಮೈವೇದಮಿದಂ ಸರ್ವಂ ಆತ್ಮನೋಽನ್ಯನ್ನ ಕಿಂಚನ .. 13.45..
 ಆತ್ಮೈವಾಯಮಯಂ ಶಂಭುಃ ಆತ್ಮೈವೇದಮಿದಂ ಜಗತ್ .
 ಆತ್ಮೈವಾಯಮಯಂ ಬ್ರಹ್ಮಾ ಆತ್ಮನೋಽನ್ಯನ್ನ ಕಿಂಚನ .. 13.46..
 ಆತ್ಮೈವಾಯಮಯಂ ಸೂರ್ಯ ಆತ್ಮೈವೇದಮಿದಂ ಜಡಂ .
 ಆತ್ಮೈವೇದಮಿದಂ ಧ್ಯಾನಮಾತ್ಮೈವೇದಮಿದಂ ಫಲಂ .. 13.47..
 ಆತ್ಮೈವಾಯಮಯಂ ಯೋಗಃ ಸರ್ವಮಾತ್ಮಮಯಂ ಜಗತ್ .
 ಸರ್ವಮಾತ್ಮಮಯಂ ಭೂತಂ ಆತ್ಮನೋಽನ್ಯನ್ನ ಕಿಂಚನ .. 13.48..
 ಸರ್ವಮಾತ್ಮಮಯಂ ಭಾವಿ ಸರ್ವಮಾತ್ಮಮಯಂ ಗುರುಃ .
 ಸರ್ವಮಾತ್ಮಮಯಂ ಶಿಷ್ಯ ಆತ್ಮನೋಽನ್ಯನ್ನ ಕಿಂಚನ .. 13.49..
 ಸರ್ವಮಾತ್ಮಮಯಂ ದೇವಃ ಸರ್ವಮಾತ್ಮಮಯಂ ಫಲಂ .
 ಸರ್ವಮಾತ್ಮಮಯಂ ಲಕ್ಷ್ಯಂ ಆತ್ಮನೋಽನ್ಯನ್ನ ಕಿಂಚನ .. 13.50..
 ಸರ್ವಮಾತ್ಮಮಯಂ ತೀರ್ಥಂ ಸರ್ವಮಾತ್ಮಮಯಂ ಸ್ವಯಂ .
 ಸರ್ವಮಾತ್ಮಮಯಂ ಮೋಕ್ಷಂ ಆತ್ಮನೋಽನ್ಯನ್ನ ಕಿಂಚನ .. 13.51..
 ಸರ್ವಮಾತ್ಮಮಯಂ ಕಾಮಂ ಸರ್ವಮಾತ್ಮಮಯಂ ಕ್ರಿಯಾ .
 ಸರ್ವಮಾತ್ಮಮಯಂ ಕ್ರೋಧಃ ಆತ್ಮನೋಽನ್ಯನ್ನ ಕಿಂಚನ .. 13.52..
 ಸರ್ವಮಾತ್ಮಮಯಂ ವಿದ್ಯಾ ಸರ್ವಮಾತ್ಮಮಯಂ ದಿಶಃ .
 ಸರ್ವಮಾತ್ಮಮಯಂ ಲೋಭಃ ಆತ್ಮನೋಽನ್ಯನ್ನ ಕಿಂಚನ .. 13.53..
 ಸರ್ವಮಾತ್ಮಮಯಂ ಮೋಹಃ ಸರ್ವಮಾತ್ಮಮಯಂ ಭಯಂ .
 ಸರ್ವಮಾತ್ಮಮಯಂ ಚಿಂತಾ ಆತ್ಮನೋಽನ್ಯನ್ನ ಕಿಂಚನ .. 13.54..

ಸರ್ವಮಾತ್ಮಮಯಂ ದೈರ್ಯಂ ಸರ್ವಮಾತ್ಮಮಯಂ ಧ್ರುವಂ .
 ಸರ್ವಮಾತ್ಮಮಯಂ ಸತ್ಯಂ ಆತ್ಮನೋಽನ್ಯನ್ನ ಕಿಂಚನ .. 13.55..
 ಸರ್ವಮಾತ್ಮಮಯಂ ಬೋಧಂ ಸರ್ವಮಾತ್ಮಮಯಂ ದೃಢಂ .
 ಸರ್ವಮಾತ್ಮಮಯಂ ಮೇಯಂ ಆತ್ಮನೋಽನ್ಯನ್ನ ಕಿಂಚನ .. 13.56..
 ಸರ್ವಮಾತ್ಮಮಯಂ ಗುಹ್ಯಂ ಸರ್ವಮಾತ್ಮಮಯಂ ಶುಭಂ .
 ಸರ್ವಮಾತ್ಮಮಯಂ ಶುದ್ಧಂ ಆತ್ಮನೋಽನ್ಯನ್ನ ಕಿಂಚನ .. 13.57..
 ಸರ್ವಮಾತ್ಮಮಯಂ ಸರ್ವಂ ಸತ್ಯಮಾತ್ಮಾ ಸದಾತ್ಮಕಃ .
 ಪೂರ್ಣಮಾತ್ಮಾ ಕ್ಷಯಂ ಚಾತ್ಮಾ ಪರಮಾತ್ಮಾ ಪರಾತ್ಪರಃ .. 13.58..
 ಇತೋಽಪ್ಯಾತ್ಮಾ ತತೋಽಪ್ಯಾತ್ಮಾ ಹ್ಯಾತ್ಮೈವಾತ್ಮಾ ತತಸ್ತತಃ .
 ಸರ್ವಮಾತ್ಮಮಯಂ ಸತ್ಯಂ ಆತ್ಮನೋಽನ್ಯನ್ನ ಕಿಂಚನ .. 13.59..
 ಸರ್ವಮಾತ್ಮಸ್ವರೂಪಂ ಹಿ ದೃಶ್ಯಾದೃಶ್ಯಂ ಚರಾಚರಂ .
 ಸರ್ವಮಾತ್ಮಮಯಂ ಶ್ರುತ್ವಾ ಮುಕ್ತಿಮಾಪ್ನೋತಿ ಮಾನವಃ .. 13.60..
 ಸ್ವತಂತ್ರಶಕ್ತಿರ್ಭಗವಾನುಮಾಧವೋ ವಿಚಿತ್ರಕಾಯಾತ್ಮಕಜಾಗ್ರತಸ್ಯ .
 ಸುಕಾರಣಂ ಕಾರ್ಯಪರಂಪರಾಭಿಃ ಸ ಏವ ಮಾಯಾವಿತತೋಽವ್ಯಯಾತ್ಮಾ ..
 13.61..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸರ್ವಮಾತ್ಮಪ್ರಕರಣಂ ನಾಮ ತ್ರಯೋದಶೋಽಧ್ಯಾಯಃ ..

14. ಆತ್ಮಾನಂದಪ್ರಕರಣವರ್ಣನಂ ನಾಮ ಚತುರ್ದಶೋಽಧ್ಯಾಯಃ

ಋಭುಃ -
 ಶೃಣುಷ್ವ ಸರ್ವಂ ಬ್ರಹ್ಮೈವ ಸತ್ಯಂ ಸತ್ಯಂ ಶಿವಂ ಶಪೇ .
 ನಿಶ್ಚಯೇನಾತ್ಮಯೋಗೀಂದ್ರ ಅನ್ಯತ್ಕಿಂಚಿನ್ನ ಕಿಂಚನ .. 14.1..
 ಅಣುಮಾತ್ರಮಸದ್ರೂಪಂ (ಅಣುಮಾತ್ರಂ ಸ್ವರೂಪಂ) ಅಣುಮಾತ್ರಮಿದಂ ಧ್ರುವಂ
 .
 ಅಣುಮಾತ್ರಶರೀರಂ ಚ ಅನ್ಯತ್ಕಿಂಚಿನ್ನ ಕಿಂಚನ .. 14.2..
 ಸರ್ವಮಾತ್ಮೈವ ಶುದ್ಧಾತ್ಮಾ ಸರ್ವಂ ಚಿನ್ಮಾತ್ರಮದ್ವಯಂ .
 ನಿತ್ಯನಿರ್ಮಲಶುದ್ಧಾತ್ಮಾ ಅನ್ಯತ್ಕಿಂಚಿನ್ನ ಕಿಂಚನ .. 14.3..
 ಅಣುಮಾತ್ರೇ ವಿಚಿಂತ್ಯಾತ್ಮಾ ಸರ್ವಂ ನ ಹ್ಯಣುಮಾತ್ರಕಂ .
 ಅಣುಮಾತ್ರಮಸಂಕಲ್ಪೋ ಅನ್ಯತ್ಕಿಂಚಿನ್ನ ಕಿಂಚನ .. 14.4..
 ಚೈತನ್ಯಮಾತ್ರಂ ಸಂಕಲ್ಪಂ ಚೈತನ್ಯಂ ಪರಮಂ ಪದಂ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.5..

ಚೈತನ್ಯಮಾತ್ರಮೋಕಾರಃ ಚೈತನ್ಯಂ ಸಕಲಂ ಸ್ವಯಂ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.6..
 ಆನಂದಶ್ಚಾಹಮೇವಾಸ್ಮಿ ಅಹಮೇವ ಚಿದವ್ಯಯಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.7..
 ಅಹಮೇವ ಹಿ ಗುಪ್ತಾತ್ಮಾ ಅಹಮೇವ ನಿರಂತರಂ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.8..
 ಅಹಮೇವ ಪರಂ ಬ್ರಹ್ಮ ಅಹಮೇವ ಗುರೋರ್ಗುರುಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.9..
 ಅಹಮೇವಾಖಿಲಾಧಾರ ಅಹಮೇವ ಸುಖಾತ್ಸುಖಂ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.10..
 ಅಹಮೇವ ಪರಂ ಜ್ಯೋತಿರಹಮೇವಾಖಿಲಾತ್ಮಕಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.11..
 ಅಹಮೇವ ಹಿ ತೃಪ್ತಾತ್ಮಾ ಅಹಮೇವ ಹಿ ನಿರ್ಗುಣಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.12..
 ಅಹಮೇವ ಹಿ ಪೂರ್ಣಾತ್ಮಾ ಅಹಮೇವ ಪುರಾತನಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.13..
 ಅಹಮೇವ ಹಿ ಶಾಂತಾತ್ಮಾ ಅಹಮೇವ ಹಿ ಶಾಶ್ವತಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.14..
 ಅಹಮೇವ ಹಿ ಸರ್ವತ್ರ ಅಹಮೇವ ಹಿ ಸುಸ್ಥಿರಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.15..
 ಅಹಮೇವ ಹಿ ಜೀವಾತ್ಮಾ ಅಹಮೇವ ಪರಾತ್ಪರಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.16..
 ಅಹಮೇವ ಹಿ ವಾಕ್ಯಾರ್ಥೋ ಅಹಮೇವ ಹಿ ಶಂಕರಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.17..
 ಅಹಮೇವ ಹಿ ದುರ್ಲಕ್ಷ್ಯ ಅಹಮೇವ ಪ್ರಕಾಶಕಃ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.18..
 ಅಹಮೇವಾಹಮೇವಾಹಂ ಅಹಮೇವ ಸ್ವಯಂ ಸ್ವಯಂ .
 ಅಹಮೇವ ಪರಾನಂದೋಽಹಮೇವ ಹಿ ಚಿನ್ಮಯಃ .. 14.19..
 ಅಹಮೇವ ಹಿ ಶುದ್ಧಾತ್ಮಾ ಅಹಮೇವ ಹಿ ಸನ್ಮಯಃ .
 ಅಹಮೇವ ಹಿ ಶೂನ್ಯಾತ್ಮಾ ಅಹಮೇವ ಹಿ ಸರ್ವಗಃ .. 14.20..
 ಅಹಮೇವ ಹಿ ವೇದಾಂತಃ ಅಹಮೇವ ಹಿ ಚಿತ್ತರಃ .. 14.21..
 ಅಹಮೇವ ಹಿ ಚಿನ್ಮಾತ್ರಂ ಅಹಮೇವ ಹಿ ಚಿನ್ಮಯಃ .

ಅನ್ಯನ್ನ (ಅಹಂ ನ) ಕಿಂಚಿಚ್ಛಿದ್ರೂಪಾದಹಂ ಬಾಹ್ಯವಿವರ್ಜಿತಃ .. 14.22..
 ಅಹಂ ನ ಕಿಂಚಿದ್ಬ್ರಹ್ಮಾತ್ಮಾ ಅಹಂ ನಾನ್ಯದಹಂ ಪರಂ .
 ನಿತ್ಯಶುದ್ಧವಿಮುಕ್ತೋಽಹಂ ನಿತ್ಯತೃಪ್ತೋ ನಿರಂಜನಃ .. 14.23..
 ಆನಂದಂ ಪರಮಾನಂದಮನ್ಯತ್ಕಿಂಚಿನ್ನ ಕಿಂಚನ .
 ನಾಸ್ತಿ ಕಿಂಚಿನ್ನಾಸ್ತಿ ಕಿಂಚಿನ್ನಾಸ್ತಿ ಕಿಂಚಿತ್ಪರಾತ್ಪರಾತ್ .. 14.24..
 ಆತ್ಮೈವೇದಂ ಜಗತ್ಸರ್ವಮಾತ್ಮೈವೇದಂ ಮನೋಭವಂ .
 ಆತ್ಮೈವೇದಂ ಸುಖಂ ಸರ್ವಂ ಆತ್ಮೈವೇದಮಿದಂ ಜಗತ್ .. 14.25..
 ಬ್ರಹ್ಮೈವ ಸರ್ವಂ ಚಿನ್ಮಾತ್ರಂ ಅಹಂ ಬ್ರಹ್ಮೈವ ಕೇವಲಂ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.26..
 ದೃಶ್ಯಂ ಸರ್ವಂ ಪರಂ ಬ್ರಹ್ಮ ದೃಶ್ಯಂ ನಾಸ್ತೈವ ಸರ್ವದಾ .
 ಬ್ರಹ್ಮೈವ ಸರ್ವಸಂಕಲ್ಪೋ ಬ್ರಹ್ಮೈವ ನ ಪರಂ ಕ್ವಚಿತ್ .
 ಆನಂದಂ ಪರಮಂ ಮಾನಂ ಇದಂ ದೃಶ್ಯಂ ನ ಕಿಂಚನ .. 14.27..
 ಬ್ರಹ್ಮೈವ ಬ್ರಹ್ಮ ಚಿದ್ರೂಪಂ ಚಿದೇವಂ ಚಿನ್ಮಯಂ ಜಗತ್ .
 ಅಸದೇವ ಜಗತ್ಸರ್ವಂ ಅಸದೇವ ಪ್ರಪಂಚಕಂ .. 14.28..
 ಅಸದೇವಾಹಮೇವಾಸ್ಮಿ ಅಸದೇವ ತ್ವಮೇವ ಹಿ .
 ಅಸದೇವ ಮನೋವೃತ್ತಿರಸದೇವ ಗುಣಾಗುಣೌ .. 14.29..
 ಅಸದೇವ ಮಹೀ ಸರ್ವಾ ಅಸದೇವ ಜಲಂ ಸದಾ .
 ಅಸದೇವ ಜಗತ್ಪಾನಿ ಅಸದೇವ ಚ ತೇಜಕಂ .. 14.30..
 ಅಸದೇವ ಸದಾ ವಾಯುರಸದೇವೇದಮಿತ್ಯಪಿ .
 ಅಹಂಕಾರಮಸದ್ಬುದ್ಧಿಬ್ರಹ್ಮೈವ ಜಗತಾಂ ಗಣಃ .. 14.31..
 ಅಸದೇವ ಸದಾ ಚಿತ್ತಮಾತ್ಮೈವೇದಂ ನ ಸಂಶಯಃ .
 ಅಸದೇವಾಸುರಾಃ ಸರ್ವೇ ಅಸದೇವೇದಶ್ಚರಾಕೃತಿಃ .. 14.32..
 ಅಸದೇವ ಸದಾ ವಿಶ್ವಂ ಅಸದೇವ ಸದಾ ಹರಿಃ .
 ಅಸದೇವ ಸದಾ ಬ್ರಹ್ಮಾ ತತ್ಸೃಷ್ಟಿರಸದೇವ ಹಿ .. 14.33..
 ಅಸದೇವ ಮಹಾದೇವಃ ಅಸದೇವ ಗಣೇಶ್ವರಃ .
 ಅಸದೇವ ಸದಾ ಚೋಮಾ ಅಸತ್ಸ್ಕಂದೋ ಗಣೇಶ್ವರಾಃ .. 14.34..
 ಅಸದೇವ ಸದಾ ಜೀವ ಅಸದೇವ ಹಿ ದೇಹಕಂ .
 ಅಸದೇವ ಸದಾ ವೇದಾ ಅಸದ್ಧೇಹಾಂತಮೇವ ಚ .. 14.35..
 ಧರ್ಮಶಾಸ್ತ್ರಂ ಪುರಾಣಂ ಚ ಅಸತ್ಯೇ ಸತ್ಯವಿಭ್ರಮಃ .
 ಅಸದೇವ ಹಿ ಸರ್ವಂ ಚ ಅಸದೇವ ಪರಂಪರಾ .. 14.36..
 ಅಸದೇವೇದಮಾದ್ಯಂತಮಸದೇವ ಮುನೀಶ್ವರಾಃ .

ಅಸದೇವ ಸದಾ ಲೋಕಾ ಲೋಕ್ಯಾ ಅಪ್ಯಸದೇವ ಹಿ .. 14.37..
 ಅಸದೇವ ಸುಖಂ ದುಃಖಂ ಅಸದೇವ ಜಯಾಜಯೌ .
 ಅಸದೇವ ಪರಂ ಬಂಧಮಸನ್ನುಕ್ತಿರಪಿ ಧ್ರುವಂ .. 14.38..
 ಅಸದೇವ ಮೃತಿರ್ಜನ್ಮ ಅಸದೇವ ಜಡಾಜಡಂ .
 ಅಸದೇವ ಜಗತ್ಸರ್ವಮಸದೇವಾತ್ಮಭಾವನಾ .. 14.39..
 ಅಸದೇವ ಚ ರೂಪಾಣಿ ಅಸದೇವ ಪದಂ ಶುಭಂ .
 ಅಸದೇವ ಸದಾ ಚಾಹಮಸದೇವ ತ್ವಮೇವ ಹಿ .. 14.40..
 ಅಸದೇವ ಹಿ ಸರ್ವತ್ರ ಅಸದೇವ ಚಲಾಚಲಂ .
 ಅಸಚ್ಚ ಸಕಲಂ ಭೂತಮಸತ್ಯಂ ಸಕಲಂ ಫಲಂ .. 14.41..
 ಅಸತ್ಯಮಖಿಲಂ ವಿಶ್ವಮಸತ್ಯಮಖಿಲೋ ಗುಣಃ .
 ಅಸತ್ಯಮಖಿಲಂ ಶೇಷಮಸತ್ಯಮಖಿಲಂ ಜಗತ್ (ದ್ವಯಂ) .. 14.42..
 ಅಸತ್ಯಮಖಿಲಂ ಪಾಪಂ ಅಸತ್ಯಂ ಶ್ರವಣತ್ರಯಂ .
 ಅಸತ್ಯಂ ಚ ಸಜಾತೀಯವಿಜಾತೀಯಮಸತ್ಸದಾ .. 14.43..
 ಅಸತ್ಯಮಧಿಕಾರಾಶ್ಚ ಅನಿತ್ಯಾ ವಿಷಯಾಃ ಸದಾ .
 ಅಸದೇವ ಹಿ ದೇವಾದ್ಯಾ ಅಸದೇವ ಪ್ರಯೋಜನಂ .. 14.44..
 ಅಸದೇವ ಶಮಂ ನಿತ್ಯಂ ಅಸದೇವ ಶಮೋಽನಿಶಂ .
 ಅಸದೇವ ಸಸಂದೇಹಂ (ಚ ಸಂದೇಹಂ) ಅಸದ್ಯುಧ್ಧಂ ಸುರಾಸುರಂ .. 14.45..
 ಅಸದೇವೇಶಭಾವಂ ಚಾಸದೇವೋಪಾಸ್ಯಮೇವ ಹಿ .
 ಅಸಚ್ಚ ಕಾಲದೇಶಾದಿ ಅಸತ್ಕ್ಷೇತ್ರಾದಿಭಾವನಂ .. 14.46..
 ತಜ್ಜನ್ಯಧರ್ಮಾಧರ್ಮೌ ಚ ಅಸದೇವ ವಿನಿರ್ಣಯಃ .
 ಅಸಚ್ಚ ಸರ್ವಕರ್ಮಾಣಿ ಅಸದಸ್ವಪರಭ್ರಮಃ .. 14.47..
 ಅಸಚ್ಚ ಚಿತ್ತಸದ್ಭಾವ ಅಸಚ್ಚ ಸ್ಥೂಲದೇಹಕಂ .
 ಅಸಚ್ಚ ಲಿಂಗದೇಹಂ ಚ ಸತ್ಯಂ ಸತ್ಯಂ ಶಿವಂ ಶಪೇ .. 14.48..
 ಅಸತ್ಯಂ ಸ್ವರ್ಗನರಕಂ ಅಸತ್ಯಂ ತದ್ಭವಂ ಸುಖಂ .
 ಅಸಚ್ಚ ಗ್ರಾಹಕಂ ಸರ್ವಂ ಅಸತ್ಯಂ ಗ್ರಾಹ್ಯರೂಪಕಂ .. 14.49..
 ಅಸತ್ಯಂ ಸತ್ಯವದ್ಭಾವಂ (ಸತ್ಯವದ್ಭಾವನಂ) ಅಸತ್ಯಂ ತೇ ಶಿವೇ ಶಪೇ .
 ಅಸತ್ಯಂ ವರ್ತಮಾನಾಖ್ಯಂ ಅಸತ್ಯಂ ಭೂತರೂಪಕಂ .. 14.50..
 ಅಸತ್ಯಂ ಹಿ ಭವಿಷ್ಯಾಖ್ಯಂ ಸತ್ಯಂ ಸತ್ಯಂ ಶಿವೇ ಶಪೇ .
 ಅಸತ್ಪೂರ್ವಮಸನ್ಮಧ್ಯಮಸದಂತಮಿದಂ ಜಗತ್ .. 14.51..
 ಅಸದೇವ ಸದಾ ಪ್ರಾಯಂ ಅಸದೇವ ನ ಸಂಶಯಃ .
 ಅಸದೇವ ಸದಾ ಜ್ಞಾನಮಜ್ಞಾನಜ್ಞೇಯಮೇವ ಚ .. 14.52..
 ಅಸತ್ಯಂ ಸರ್ವದಾ ವಿಶ್ವಮಸತ್ಯಂ ಸರ್ವದಾ ಜಡಂ .

ಅಸತ್ಯಂ ಸರ್ವದಾ ದೃಶ್ಯಂ ಭಾತಿ ತೌ ರಂಗಶೃಂಗವತ್ .. 14.53..
 ಅಸತ್ಯಂ ಸರ್ವದಾ ಭಾವಃ ಅಸತ್ಯಂ ಕೋಶಸಂಭವಂ .
 ಅಸತ್ಯಂ ಸಕಲಂ ಮಂತ್ರಂ ಸತ್ಯಂ ಸತ್ಯಂ ನ ಸಂಶಯಃ .. 14.54..
 ಆತ್ಮನೋಽನ್ಯಜ್ಜಗನ್ನಾಸ್ತಿ ನಾಸ್ತ್ಯನಾತ್ಮಮಿದಂ ಸದಾ .
 ಆತ್ಮನೋಽನ್ಯನ್ಯಷ್ಟೈವೇದಂ ಸತ್ಯಂ ಸತ್ಯಂ ನ ಸಂಶಯಃ .. 14.55..
 ಆತ್ಮನೋಽನ್ಯತ್ಸುಖಂ ನಾಸ್ತಿ ಆತ್ಮನೋಽನ್ಯನ್ನ ಕಿಂಚನ .
 ಆತ್ಮನೋಽನ್ಯಾ ಗತಿನಾಸ್ತಿ ಸ್ಥಿತಮಾತ್ಮನಿ ಸರ್ವದಾ .. 14.56..
 ಆತ್ಮನೋಽನ್ಯನ್ನ ಹಿ ಕ್ವಾಪಿ ಆತ್ಮನೋಽನ್ಯತ್ಪ್ರಣಂ ನ ಹಿ .
 ಆತ್ಮನೋಽನ್ಯನ್ನ ಕಿಂಚಿಚ್ಚ ಕ್ವಚಿದಪ್ಯಾತ್ಮನೋ ನ ಹಿ .. 14.57..
 ಆತ್ಮಾನಂದಪ್ರಕರಣಮೇತತ್ತೇಽಭಿಹಿತಂ ಮಯಾ .
 ಯಃ ಶೃಣೋತಿ ಸಕೃದ್ವಿದ್ವಾನ್ಬ್ರಹ್ಮೈವ ಭವತಿ ಸ್ವಯಂ .. 14.58..
 ಸಕೃಚ್ಚೈವಣಮಾತ್ರೇಣ ಸದ್ಯೋಬಂಧವಿಮುಕ್ತಿದಂ .
 ಏತದ್ಧಂಧಾರ್ಥಮಾತ್ರಂ ವೈ ಗೃಣನ್ ಸರ್ವೈರ್ವಿಮುಚ್ಯತೇ .. 14.59..
 ಸೂತಃ -

ಪೂರ್ಣಂ ಸತ್ಯಂ ಮಹೇಶಂ ಭಜ ನಿಯತಹೃದಾ ಯೋಽನ್ತರಾಯೈರ್ವಿಹೀನಃ
 ಸೋ ನಿತ್ಯೋ ನಿರ್ವಿಕಲ್ಪೋ ಭವತಿ ಭುವಿ ಸದಾ ಬ್ರಹ್ಮಭೂತೋ ಋತಾತ್ಮಾ
 (ಯತಾತ್ಮಾ) .

ವಿಚ್ಛಿನ್ನಗ್ರಂಥಿರೀಶೇ ಶಿವವಿಮಲಪದೇ ವಿದ್ಯತೇ ಭಾಸತೇಽನ್ತಃ
 ಆರಾಮೋಽನ್ತರ್ಭವತಿ ನಿಯತಂ ವಿಶ್ವಭೂತೋ ಮೃತಶ್ಚ .. 14.60..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಆತ್ಮಾನಂದಪ್ರಕರಣವರ್ಣನಂ ನಾಮ ಚತುರ್ದಶೋಽಧ್ಯಾಯಃ ..

15. ಬ್ರಹ್ಮೈವ ಸರ್ವಂ ಪ್ರಕರಣನಿರೂಪಣಂ ನಾಮ ಪಂಚದಶೋಽಧ್ಯಾಯಃ

ಋಭುಃ -
 ಮಹಾರಹಸ್ಯಂ ವಕ್ಷ್ಯಾಮಿ ಗುಹ್ಯಾದ್ಗುಹ್ಯತರಂ ಪುನಃ .
 ಅತ್ಯಂತದುರ್ಲಭಂ ಲೋಕೇ ಸರ್ವಂ ಬ್ರಹ್ಮೈವ ಕೇವಲಂ .. 15.1..
 ಬ್ರಹ್ಮಮಾತ್ರಮಿದಂ ಸರ್ವಂ ಬ್ರಹ್ಮಮಾತ್ರಮಸನ್ನ ಹಿ .
 ಬ್ರಹ್ಮಮಾತ್ರಂ ಶ್ರುತಂ ಸರ್ವಂ ಸರ್ವಂ ಬ್ರಹ್ಮೈವ ಕೇವಲಂ .. 15.2..
 ಬ್ರಹ್ಮಮಾತ್ರಂ ಮಹಾಯಂತ್ರಂ ಬ್ರಹ್ಮಮಾತ್ರಂ ಕ್ರಿಯಾಫಲಂ .
 ಬ್ರಹ್ಮಮಾತ್ರಂ ಮಹಾವಾಕ್ಯಂ ಸರ್ವಂ ಬ್ರಹ್ಮೈವ ಕೇವಲಂ .. 15.3..
 ಬ್ರಹ್ಮಮಾತ್ರಂ ಜಗತ್ಸರ್ವಂ ಬ್ರಹ್ಮಮಾತ್ರಂ ಜಡಾಜಡಂ .

ಬ್ರಹ್ಮಮಾತ್ರಂ ಪರಂ ದೇಹಂ ಸರ್ವಂ ಬ್ರಹ್ಮೈವ ಕೇವಲಂ .. 15.4..
 ಬ್ರಹ್ಮಮಾತ್ರಂ ಗುಣಂ ಪ್ರೋಕ್ತಂ ಬ್ರಹ್ಮಮಾತ್ರಮಹಂ ಮಹತ್ .
 ಬ್ರಹ್ಮಮಾತ್ರಂ ಪರಂ ಬ್ರಹ್ಮ ಸರ್ವಂ ಬ್ರಹ್ಮೈವ ಕೇವಲಂ .. 15.5..
 ಬ್ರಹ್ಮಮಾತ್ರಮಿದಂ ವಸ್ತು ಬ್ರಹ್ಮಮಾತ್ರಂ ಸ ಚ ಪುಮಾನ್ .
 ಬ್ರಹ್ಮಮಾತ್ರಂ ಚ ಯತ್ಕಿಂಚಿತ್ಸರ್ವಂ ಬ್ರಹ್ಮೈವ ಕೇವಲಂ .. 15.6..
 ಬ್ರಹ್ಮಮಾತ್ರಮನಂತಾತ್ಮಾ ಬ್ರಹ್ಮಮಾತ್ರಂ ಪರಂ ಸುಖಂ .
 ಬ್ರಹ್ಮಮಾತ್ರಂ ಪರಂ ಜ್ಞಾನಂ ಸರ್ವಂ ಬ್ರಹ್ಮೈವ ಕೇವಲಂ .. 15.7..
 ಬ್ರಹ್ಮಮಾತ್ರಂ ಪರಂ ಪಾರಂ ಬ್ರಹ್ಮಮಾತ್ರಂ ಪುರತ್ರಯಂ .
 ಬ್ರಹ್ಮಮಾತ್ರಮನೇಕತ್ವಂ ಸರ್ವಂ ಬ್ರಹ್ಮೈವ ಕೇವಲಂ .. 15.8..
 ಬ್ರಹ್ಮೈವ ಕೇವಲಂ ಗಂಧಂ ಬ್ರಹ್ಮೈವ ಪರಮಂ ಪದಂ .
 ಬ್ರಹ್ಮೈವ ಕೇವಲಂ ಘ್ರಾಣಂ ಸರ್ವಂ ಬ್ರಹ್ಮೈವ ಕೇವಲಂ .. 15.9..
 ಬ್ರಹ್ಮೈವ ಕೇವಲಂ ಸ್ಪರ್ಶಂ ಶಬ್ದಂ ಬ್ರಹ್ಮೈವ ಕೇವಲಂ .
 ಬ್ರಹ್ಮೈವ ಕೇವಲಂ ರೂಪಂ ಸರ್ವಂ ಬ್ರಹ್ಮೈವ ಕೇವಲಂ .. 15.10..
 ಬ್ರಹ್ಮೈವ ಕೇವಲಂ ಲೋಕಂ ರಸೋ ಬ್ರಹ್ಮೈವ ಕೇವಲಂ .
 ಬ್ರಹ್ಮೈವ ಕೇವಲಂ ಚಿತ್ತಂ ಸರ್ವಂ ಬ್ರಹ್ಮೈವ ಕೇವಲಂ .. 15.11..
 ತತ್ಪದಂ ಚ ಸದಾ ಬ್ರಹ್ಮ ತ್ವಂ ಪದಂ ಬ್ರಹ್ಮ ಏವ ಹಿ .
 ಅಸೀತ್ಯೇವ ಪದಂ ಬ್ರಹ್ಮ ಬ್ರಹ್ಮೈಕ್ಯಂ ಕೇವಲಂ
 ಸದಾ (ಸರ್ವಂ ಬ್ರಹ್ಮೈವ ಕೇವಲಂ) .. 15.12..
 ಬ್ರಹ್ಮೈವ ಕೇವಲಂ ಗುಹ್ಯಂ ಬ್ರಹ್ಮ ಬಾಹ್ಯಂ ಚ ಕೇವಲಂ .
 ಬ್ರಹ್ಮೈವ ಕೇವಲಂ ನಿತ್ಯಂ ಸರ್ವಂ ಬ್ರಹ್ಮೈವ ಕೇವಲಂ .. 15.13..
 ಬ್ರಹ್ಮೈವ ತಜ್ಜಲಾನೀತಿ ಜಗದಾದ್ಯಂತಯೋಃ ಸ್ಥಿತಿಃ .
 ಬ್ರಹ್ಮೈವ ಜಗದಾದ್ಯಂತಂ ಸರ್ವಂ ಬ್ರಹ್ಮೈವ ಕೇವಲಂ .. 15.14..
 ಬ್ರಹ್ಮೈವ ಚಾಸ್ತಿ ನಾಸ್ತಿತಿ ಬ್ರಹ್ಮೈವಾಹಂ ನ ಸಂಶಯಃ .
 ಬ್ರಹ್ಮೈವ ಸರ್ವಂ ಯತ್ಕಿಂಚಿತ್ಸರ್ವಂ ಬ್ರಹ್ಮೈವ ಕೇವಲಂ .. 15.15..
 ಬ್ರಹ್ಮೈವ ಜಾಗ್ರತ್ಸರ್ವಂ ಹಿ ಬ್ರಹ್ಮಮಾತ್ರಮಹಂ ಪರಂ .
 ಬ್ರಹ್ಮೈವ ಸತ್ಯಮಸ್ತಿತ್ವಂ ಬ್ರಹ್ಮೈವ ತುರ್ಯಮುಚ್ಯತೇ .. 15.16..
 ಬ್ರಹ್ಮೈವ ಸತ್ತಾ ಬ್ರಹ್ಮೈವ ಬ್ರಹ್ಮೈವ ಗುರುಭಾವನಂ .
 ಬ್ರಹ್ಮೈವ ಶಿಷ್ಯಸದ್ಭಾವಂ ಮೋಕ್ಷಂ ಬ್ರಹ್ಮೈವ ಕೇವಲಂ .. 15.17..
 ಪೂರ್ವಾಪರಂ ಚ ಬ್ರಹ್ಮೈವ ಪೂರ್ಣಂ ಬ್ರಹ್ಮ ಸನಾತನಂ .
 ಬ್ರಹ್ಮೈವ ಕೇವಲಂ ಸಾಕ್ಷಾತ್ಸರ್ವಂ ಬ್ರಹ್ಮೈವ ಕೇವಲಂ .. 15.18..

ಬ್ರಹ್ಮ ಸಚ್ಚಿತ್ಸುಖಂ ಬ್ರಹ್ಮ ಪೂರ್ಣಂ ಬ್ರಹ್ಮ ಸನಾತನಂ .
 ಬ್ರಹ್ಮೈವ ಕೇವಲಂ ಸಾಕ್ಷಾತ್ಸರ್ವಂ ಬ್ರಹ್ಮೈವ ಕೇವಲಂ .. 15.19..
 ಬ್ರಹ್ಮೈವ ಕೇವಲಂ ಸಚ್ಚಿತ್ಸುಖಂ ಬ್ರಹ್ಮೈವ ಕೇವಲಂ .
 ಆನಂದಂ ಬ್ರಹ್ಮ ಸರ್ವತ್ರ ಪ್ರಿಯರೂಪಮವಸ್ಥಿತಂ .. 15.20..
 ಶುಭವಾಸನಯಾ ಜೀವಂ ಶಿವವದ್ಭಾತಿ ಸರ್ವದಾ .
 ಪಾಪವಾಸನಯಾ ಜೀವೋ ನರಕಂ ಭೋಜ್ಯವತ್ (ಭೋಕ್ತುಮಿಚ್ಛತೀತಿ) ಸ್ಥಿತಂ ..
 15.21..
 ಬ್ರಹ್ಮೈವೇಂದ್ರಿಯವದ್ಭಾನಂ ಬ್ರಹ್ಮೈವ ವಿಷಯಾದಿವತ್ .
 ಬ್ರಹ್ಮೈವ ವ್ಯವಹಾರಶ್ಚ ಸರ್ವಂ ಬ್ರಹ್ಮೈವ ಕೇವಲಂ .. 15.22..
 ಬ್ರಹ್ಮೈವ ಸರ್ವಮಾನಂದಂ ಬ್ರಹ್ಮೈವ ಜ್ಞಾನವಿಗ್ರಹಂ .
 ಬ್ರಹ್ಮೈವ ಮಾಯಾಕಾರ್ಯಾಖ್ಯಂ ಸರ್ವಂ ಬ್ರಹ್ಮೈವ ಕೇವಲಂ .. 15.23..
 ಬ್ರಹ್ಮೈವ ಯಜ್ಞಸಂಧಾನಂ ಬ್ರಹ್ಮೈವ ಹೃದಯಾಂಬರಂ .
 ಬ್ರಹ್ಮೈವ ಮೋಕ್ಷಸಾರಾಖ್ಯಂ ಸರ್ವಂ ಬ್ರಹ್ಮೈವ ಕೇವಲಂ .. 15.24..
 ಬ್ರಹ್ಮೈವ ಶುದ್ಧಾಶುದ್ಧಂ ಚ ಸರ್ವಂ ಬ್ರಹ್ಮೈವ ಕಾರಣಂ .
 ಬ್ರಹ್ಮೈವ ಕಾರ್ಯಂ ಭೂಲೋಕಂ ಸರ್ವಂ ಬ್ರಹ್ಮೈವ ಕೇವಲಂ .. 15.25..
 ಬ್ರಹ್ಮೈವ ನಿತ್ಯತೃಪ್ತಾತ್ಮಾ ಬ್ರಹ್ಮೈವ ಸಕಲಂ ದಿನಂ .
 ಬ್ರಹ್ಮೈವ ತೂಷ್ಟೀಂ ಭೂತಾತ್ಮಾ ಸರ್ವಂ ಬ್ರಹ್ಮೈವ ಕೇವಲಂ .. 15.26..
 ಬ್ರಹ್ಮೈವ ವೇದಸಾರಾರ್ಥಃ ಬ್ರಹ್ಮೈವ ಧ್ಯಾನಗೋಚರಂ .
 ಬ್ರಹ್ಮೈವ ಯೋಗಯೋಗಾಖ್ಯಂ ಸರ್ವಂ ಬ್ರಹ್ಮೈವ ಕೇವಲಂ .. 15.27..
 ನಾನಾರೂಪತ್ವಾದ್ಬ್ರಹ್ಮ ಉಪಾಧಿತ್ವೇನ ದೃಶ್ಯತೇ .
 ಮಾಯಾಮಾತ್ರಮಿತಿ ಜ್ಞಾತ್ವಾ ವಸ್ತುತೋ ನಾಸ್ತಿ ತತ್ತ್ವತಃ .. 15.28..
 ಬ್ರಹ್ಮೈವ ಲೋಕವದ್ಭಾತಿ ಬ್ರಹ್ಮೈವ ಜನವತ್ತಥಾ .
 ಬ್ರಹ್ಮೈವ ರೂಪವದ್ಭಾತಿ ವಸ್ತುತೋ ನಾಸ್ತಿ ಕಿಂಚನ .. 15.29..
 ಬ್ರಹ್ಮೈವ ದೇವತಾಕಾರಂ ಬ್ರಹ್ಮೈವ ಮುನಿಮಂಡಲಂ .
 ಬ್ರಹ್ಮೈವ ಧ್ಯಾನರೂಪಂ ಚ ಸರ್ವಂ ಬ್ರಹ್ಮೈವ ಕೇವಲಂ .. 15.30..
 ಬ್ರಹ್ಮೈವ ಜ್ಞಾನವಿಜ್ಞಾನಂ ಬ್ರಹ್ಮೈವ ಪರಮೇಶ್ವರಃ .
 ಬ್ರಹ್ಮೈವ ಶುದ್ಧಬುದ್ಧಾತ್ಮಾ ಸರ್ವಂ ಬ್ರಹ್ಮೈವ ಕೇವಲಂ .. 15.31..
 ಬ್ರಹ್ಮೈವ ಪರಮಾನಂದಂ ಬ್ರಹ್ಮೈವ ವ್ಯಾಪಕಂ ಮಹತ್ .
 ಬ್ರಹ್ಮೈವ ಪರಮಾರ್ಥಂ ಚ ಸರ್ವಂ ಬ್ರಹ್ಮೈವ ಕೇವಲಂ .. 15.32..
 ಬ್ರಹ್ಮೈವ ಯಜ್ಞರೂಪಂ ಚ ಬ್ರಹ್ಮ ಹವ್ಯಂ ಚ ಕೇವಲಂ .

ಬ್ರಹ್ಮೈವ ಜೀವಭೂತಾತ್ಮಾ ಸರ್ವಂ ಬ್ರಹ್ಮೈವ ಕೇವಲಂ .. 15.33..
 ಬ್ರಹ್ಮೈವ ಸಕಲಂ ಲೋಕಂ ಬ್ರಹ್ಮೈವ ಗುರುಶಿಷ್ಯಕಂ .
 ಬ್ರಹ್ಮೈವ ಸರ್ವಸಿದ್ಧಿಂ ಚ ಸರ್ವಂ ಬ್ರಹ್ಮೈವ ಕೇವಲಂ .. 15.34..
 ಬ್ರಹ್ಮೈವ ಸರ್ವಮಂತ್ರಂ ಚ ಬ್ರಹ್ಮೈವ ಸಕಲಂ ಜಪಂ .
 ಬ್ರಹ್ಮೈವ ಸರ್ವಕಾರ್ಯಂ ಚ ಸರ್ವಂ ಬ್ರಹ್ಮೈವ ಕೇವಲಂ .. 15.35..
 ಬ್ರಹ್ಮೈವ ಸರ್ವಶಾಂತತ್ವಂ ಬ್ರಹ್ಮೈವ ಹೃದಯಾಂತರಂ .
 ಬ್ರಹ್ಮೈವ ಸರ್ವಕೈವಲ್ಯಂ ಸರ್ವಂ ಬ್ರಹ್ಮೈವ ಕೇವಲಂ .. 15.36..
 ಬ್ರಹ್ಮೈವಾಕ್ಷರಭಾವಂಚ ಬ್ರಹ್ಮೈವಾಕ್ಷರಲಕ್ಷಣಂ .
 ಬ್ರಹ್ಮೈವ ಬ್ರಹ್ಮರೂಪಂಚ ಸರ್ವಂ ಬ್ರಹ್ಮೈವ ಕೇವಲಂ .. 15.37..
 ಬ್ರಹ್ಮೈವ ಸತ್ಯಭವನಂ ಬ್ರಹ್ಮೈವಾಹಂ ನ ಸಂಶಯಃ .
 ಬ್ರಹ್ಮೈವ ತತ್ಪದಾರ್ಥಂಚ ಸರ್ವಂ ಬ್ರಹ್ಮೈವ ಕೇವಲಂ .. 15.38..
 ಬ್ರಹ್ಮೈವಾಹಂಪದಾರ್ಥಂಚ ಬ್ರಹ್ಮೈವ ಪರಮೇಶ್ವರಃ .
 ಬ್ರಹ್ಮೈವ ತ್ವಂಪದಾರ್ಥಂಚ ಸರ್ವಂ ಬ್ರಹ್ಮೈವ ಕೇವಲಂ .. 15.39..
 ಬ್ರಹ್ಮೈವ ಯದ್ಯತ್ಪರಮಂ ಬ್ರಹ್ಮೈವೇತಿ ಪರಾಯಣಂ .
 ಬ್ರಹ್ಮೈವ ಕಲನಾಭಾವಂ ಸರ್ವಂ ಬ್ರಹ್ಮೈವ ಕೇವಲಂ .. 15.40..
 ಬ್ರಹ್ಮೈವ ಸರ್ವಂ ನ ಸಂದೇಹೋ ಬ್ರಹ್ಮೈವ ತ್ವಂ ಸದಾಶಿವಃ .
 ಬ್ರಹ್ಮೈವೇದಂ ಜಗತ್ಸರ್ವಂ ಸರ್ವಂ ಬ್ರಹ್ಮೈವ ಕೇವಲಂ .. 15.41..
 ಬ್ರಹ್ಮೈವ ಸರ್ವಸುಲಭಂ ಬ್ರಹ್ಮೈವಾತ್ಮಾ ಸ್ವಯಂ ಸ್ವಯಂ .
 ಬ್ರಹ್ಮೈವ ಸುಖಮಾತ್ರತ್ವಾತ್ಸರ್ವಂ ಬ್ರಹ್ಮೈವ ಕೇವಲಂ .. 15.42..
 ಬ್ರಹ್ಮೈವ ಸರ್ವಂ ಬ್ರಹ್ಮೈವ ಬ್ರಹ್ಮಣೋಽನ್ಯದಸತ್ಸದಾ .
 ಬ್ರಹ್ಮೈವ ಬ್ರಹ್ಮಮಾತ್ರಾತ್ಮಾ ಸರ್ವಂ ಬ್ರಹ್ಮೈವ ಕೇವಲಂ .. 15.43..
 ಬ್ರಹ್ಮೈವ ಸರ್ವವಾಕ್ಯಾರ್ಥಃ ಬ್ರಹ್ಮೈವ ಪರಮಂ ಪದಂ .
 ಬ್ರಹ್ಮೈವ ಸತ್ಯಾಸತ್ಯಂ ಚ ಸರ್ವಂ ಬ್ರಹ್ಮೈವ ಕೇವಲಂ .. 15.44..
 ಬ್ರಹ್ಮೈವೈಕಮನಾದ್ಯಂತಂ ಬ್ರಹ್ಮೈವೈಕಂ ನ ಸಂಶಯಃ .
 ಬ್ರಹ್ಮೈವೈಕಂ ಚಿದಾನಂದಃ ಸರ್ವಂ ಬ್ರಹ್ಮೈವ ಕೇವಲಂ .. 15.45..
 ಬ್ರಹ್ಮೈವೈಕಂ ಸುಖಂ ನಿತ್ಯಂ ಬ್ರಹ್ಮೈವೈಕಂ ಪರಾಯಣಂ .
 ಬ್ರಹ್ಮೈವೈಕಂ ಪರಂ ಬ್ರಹ್ಮೈವ ಸರ್ವಂ ಬ್ರಹ್ಮೈವ ಕೇವಲಂ .. 15.46..
 ಬ್ರಹ್ಮೈವ ಚಿತ್ಸ್ವಯಂ ಸ್ವಸ್ಥಂ ಬ್ರಹ್ಮೈವ ಗುಣವರ್ಜಿತಂ .
 ಬ್ರಹ್ಮೈವಾತ್ಯಂತಿಕಂ ಸರ್ವಂ ಸರ್ವಂ ಬ್ರಹ್ಮೈವ ಕೇವಲಂ .. 15.47..
 ಬ್ರಹ್ಮೈವ ನಿರ್ಮಲಂ ಸರ್ವಂ ಬ್ರಹ್ಮೈವ ಸುಲಭಂ ಸದಾ .

ಬ್ರಹ್ಮೈವ ಸತ್ಯಂ ಸತ್ಯಾನಾಂ ಸರ್ವಂ ಬ್ರಹ್ಮೈವ ಕೇವಲಂ .. 15.48..
 ಬ್ರಹ್ಮೈವ ಸೌಖ್ಯಂ ಸೌಖ್ಯಂ ಚ ಬ್ರಹ್ಮೈವಾಹಂ ಸುಖಾತ್ಮಕಂ .
 ಬ್ರಹ್ಮೈವ ಸರ್ವದಾ ಪ್ರೋಕ್ತಂ ಸರ್ವಂ ಬ್ರಹ್ಮೈವ ಕೇವಲಂ .. 15.49..
 ಬ್ರಹ್ಮೈವಮಖಿಲಂ ಬ್ರಹ್ಮ ಬ್ರಹ್ಮೈಕಂ ಸರ್ವಸಾಕ್ಷಿಕಂ .
 ಬ್ರಹ್ಮೈವ ಭೂರಿಭವನಂ ಸರ್ವಂ ಬ್ರಹ್ಮೈವ ಕೇವಲಂ .. 15.50..
 ಬ್ರಹ್ಮೈವ ಪರಿಪೂರ್ಣಾತ್ಮಾ ಬ್ರಹ್ಮೈವಂ ಸಾರಮವ್ಯಯಂ .
 ಬ್ರಹ್ಮೈವ ಕಾರಣಂ ಮೂಲಂ ಬ್ರಹ್ಮೈವೈಕಂ ಪರಾಯಣಂ .. 15.51..
 ಬ್ರಹ್ಮೈವ ಸರ್ವಭೂತಾತ್ಮಾ ಬ್ರಹ್ಮೈವ ಸುಖವಿಗ್ರಹಂ .
 ಬ್ರಹ್ಮೈವ ನಿತ್ಯತೃಪ್ತಾತ್ಮಾ ಸರ್ವಂ ಬ್ರಹ್ಮೈವ ಕೇವಲಂ .. 15.52..
 ಬ್ರಹ್ಮೈವಾದ್ವೈತಮಾತ್ರಾತ್ಮಾ ಬ್ರಹ್ಮೈವಾಕಾಶವತ್ಪಭುಃ .
 ಬ್ರಹ್ಮೈವ ಹೃದಯಾನಂದಃ ಸರ್ವಂ ಬ್ರಹ್ಮೈವ ಕೇವಲಂ .. 15.53..
 ಬ್ರಹ್ಮಣೋಽನ್ಯತ್ಪರಂ ನಾಸ್ತಿ ಬ್ರಹ್ಮಣೋಽನ್ಯಜ್ಜಗನ್ನ ಚ .
 ಬ್ರಹ್ಮಣೋಽನ್ಯದಹಂ ನಾಹಂ ಸರ್ವಂ ಬ್ರಹ್ಮೈವ ಕೇವಲಂ .. 15.54..
 ಬ್ರಹ್ಮೈವಾನ್ಯಸುಖಂ ನಾಸ್ತಿ ಬ್ರಹ್ಮಣೋಽನ್ಯತ್ಪಲಂ ನ ಹಿ .
 ಬ್ರಹ್ಮಣೋಽನ್ಯತ್ಪ್ರಣಂ ನಾಸ್ತಿ ಸರ್ವಂ ಬ್ರಹ್ಮೈವ ಕೇವಲಂ .. 15.55..
 ಬ್ರಹ್ಮಣೋಽನ್ಯತ್ಪದಂ ಮಿಥ್ಯಾ ಬ್ರಹ್ಮಣೋಽನ್ಯನ್ನ ಕಿಂಚನ .
 ಬ್ರಹ್ಮಣೋಽನ್ಯಜ್ಜಗನ್ನಿಥ್ಯಾ ಸರ್ವಂ ಬ್ರಹ್ಮೈವ ಕೇವಲಂ .. 15.56..
 ಬ್ರಹ್ಮಣೋಽನ್ಯದಹಂ ಮಿಥ್ಯಾ ಬ್ರಹ್ಮಮಾತ್ರೋಹಮೇವ ಹಿ .
 ಬ್ರಹ್ಮಣೋಽನ್ಯೋ ಗುರುರ್ನಾಸ್ತಿ ಸರ್ವಂ ಬ್ರಹ್ಮೈವ ಕೇವಲಂ .. 15.57..
 ಬ್ರಹ್ಮಣೋಽನ್ಯದಸತ್ಕಾರ್ಯಂ ಬ್ರಹ್ಮಣೋಽನ್ಯದಸದ್ವಪುಃ .
 ಬ್ರಹ್ಮಣೋಽನ್ಯನ್ಮನೋ ನಾಸ್ತಿ ಸರ್ವಂ ಬ್ರಹ್ಮೈವ ಕೇವಲಂ .. 15.58..
 ಬ್ರಹ್ಮಣೋಽನ್ಯಜ್ಜಗನ್ನಿಥ್ಯಾ ಬ್ರಹ್ಮಣೋಽನ್ಯನ್ನ ಕಿಂಚನ .
 ಬ್ರಹ್ಮಣೋಽನ್ಯನ್ನ ಚಾಹಂತಾ ಸರ್ವಂ ಬ್ರಹ್ಮೈವ ಕೇವಲಂ .. 15.59..
 ಬ್ರಹ್ಮೈವ ಸರ್ವಮಿತ್ಯೇವಂ ಪ್ರೋಕ್ತಂ ಪ್ರಕರಣಂ ಮಯಾ .
 ಯಃ ಪಠೇಚ್ಛ್ರಾವಯೇತ್ಸದ್ಯೋ ಬ್ರಹ್ಮೈವ ಭವತಿ ಸ್ವಯಂ .. 15.60..
 ಅಸ್ತಿ ಬ್ರಹ್ಮೈತಿ ವೇದೇ ಇದಮಿದಮಖಿಲಂ ವೇದ ಸೋ ಸದ್ಭವೇತ್ (ವೇದಸಾರೋದ್ಭವೇತ್)
 ಸಚ್ಚಾಸಚ್ಚ ಜಗತ್ತಥಾ ಶ್ರುತಿವಚೋ ಬ್ರಹ್ಮೈವ ತಜ್ಜಾದಿಕಂ .
 ಯತೋ ವಿದ್ಯೈವೇದಂ ಪರಿಲುಠತಿ ಮೋಹೇನ ಜಗತಿ .
 ಅತೋ ವಿದ್ಯಾಪಾದೋ (ವಿದ್ಯಾಪ್ರಾಪ್ತಃ) ಪರಿಭವತಿ ಬ್ರಹ್ಮೈವ ಹಿ ಸದಾ .. 15.61..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ

ಬ್ರಹ್ಮೈವ ಸರ್ವಂ ಪ್ರಕರಣನಿರೂಪಣಂ ನಾಮ ಪಂಚದಶೋಽಧ್ಯಾಯಃ ..

16. ಚಿದೇವತ್ವಂಪ್ರಕರಣವರ್ಣನಂ ನಾಮ ಷೋಡಶೋಽಧ್ಯಾಯಃ

ಋಭುಃ -

ಅತ್ಯಂತಂ ದುರ್ಲಭಂ ವಕ್ಷ್ಯೇ ವೇದಶಾಸ್ತ್ರಾಗಮಾದಿಷು .
 ಶೃಣ್ವಂತು ಸಾವಧಾನೇನ ಅಸದೇವ ಹಿ ಕೇವಲಂ .. 16.1..
 ಯತ್ಕಿಂಚಿದ್ಭೃಶ್ಯತೇ ಲೋಕೇ ಯತ್ಕಿಂಚಿದ್ಭಾಷತೇ ಸದಾ .
 ಯತ್ಕಿಂಚಿದ್ಭುಜ್ಯತೇ ಕ್ವಾಪಿ ತತ್ಸರ್ವಮಸದೇವ ಹಿ .. 16.2..
 ಯದ್ಯತ್ಕಿಂಚಿಜ್ಜಪಂ ವಾಪಿ ಸ್ನಾನಂ ವಾ ಜಲಮೇವ ವಾ .
 ಆತ್ಮನೋಽನ್ಯತ್ಪರಂ ಯದ್ಯದಸತ್ಸರ್ವಂ ನ ಸಂಶಯಃ .. 16.3..
 ಚಿತ್ತಕಾರ್ಯಂ ಬುದ್ಧಿಕಾರ್ಯಂ ಮಾಯಾಕಾರ್ಯಂ ತಥೈವ ಹಿ .
 ಆತ್ಮನೋಽನ್ಯತ್ಪರಂ ಕಿಂಚಿತ್ತತ್ಸರ್ವಮಸದೇವ ಹಿ .. 16.4..
 ಅಹಂತಾಯಾಃ ಪರಂ ರೂಪಂ ಇದಂತ್ವಂ ಸತ್ಯಮಿತ್ಯಪಿ .
 ಆತ್ಮನೋಽನ್ಯತ್ಪರಂ ಕಿಂಚಿತ್ತತ್ಸರ್ವಮಸದೇವ ಹಿ .. 16.5..
 ನಾನಾತ್ವಮೇವ ರೂಪತ್ವಂ ವ್ಯವಹಾರಃ ಕ್ವಚಿತ್ಕ್ಷಚಿತ್ .
 ಆತ್ಮೀಯ ಏವ ಸರ್ವತ್ರ ತತ್ಸರ್ವಮಸದೇವ ಹಿ .. 16.6..
 ತತ್ತ್ವ ಭೇದಂ ಜಗದ್ಭೇದಂ ಸರ್ವಭೇದಮಸತ್ಯಕಂ .
 ಇಷ್ಟಾಭೇದಂ ಜಗದ್ಭೇದಂ ತತ್ಸರ್ವಮಸದೇವ ಹಿ .. 16.7..
 ದ್ವೈತಭೇದಂ ಚಿತ್ರಭೇದಂ ಜಾಗ್ರದ್ಭೇದಂ ಮನೋಮಯಂ .
 ಅಹಂಭೇದಮಿದಂಭೇದಮಸದೇವ ಹಿ ಕೇವಲಂ .. 16.8..
 (ಅಹಂಭೇದಮಿದಂಭೇದಂ ತತ್ಸರ್ವಮಸದೇವ ಹಿ) .. 16.8..
 ಸ್ವಪ್ನಭೇದಂ ಸುಪ್ತಿಭೇದಂ ತುರ್ಯಭೇದಮಭೇದಕಂ .
 ಕರ್ತೃಭೇದಂ ಕಾರ್ಯಭೇದಂ ಗುಣಭೇದಂ ರಸಾತ್ಮಕಂ .
 ಲಿಂಗಭೇದಮಿದಂಭೇದಮಸದೇವ ಹಿ ಕೇವಲಂ .. 16.9..
 ಆತ್ಮಭೇದಮಸದ್ಭೇದಂ ಸದ್ಭೇದಮಸದಣ್ವಪಿ .
 ಅತ್ಯಂತಾಭಾವಸದ್ಭೇದಮಸದೇವ ಹಿ ಕೇವಲಂ .. 16.10..
 ಅಸ್ತಿಭೇದಂ ನಾಸ್ತಿಭೇದಮಭೇದಂ ಭೇದವಿಭ್ರಮಃ .
 ಭ್ರಾಂತಿಭೇದಂ ಭೂತಿಭೇದಮಸದೇವ ಹಿ ಕೇವಲಂ .. 16.11..
 ಪುನರನ್ಯತ್ರ ಸದ್ಭೇದಮಿದಮನ್ಯತ್ರ ವಾ ಭಯಂ .
 ಪುಣ್ಯಭೇದಂ ಪಾಪಭೇದಂ ಅಸದೇವ ಹಿ ಕೇವಲಂ .. 16.12..
 (ಪುಣ್ಯಭೇದಂ ಪಾಪಭೇದಂ ಅಸದ್ಭೇದಮನಣ್ವಪಿ) .. 16.12..

ಸಂಕಲ್ಪಭೇದಂ ತದ್ಭೇದಂ ಸದಾ ಸರ್ವತ್ರ ಭೇದಕಂ .
 ಜ್ಞಾನಾಜ್ಞಾನಮಯಂ ಸರ್ವಂ ಅಸದೇವ ಹಿ ಕೇವಲಂ .. 16.13..
 ಬ್ರಹ್ಮಭೇದಂ ಕ್ಷತ್ರಭೇದಂ ಭೂತಭೌತಿಕಭೇದಕಂ .
 ಇದಂಭೇದಮಹಂಭೇದಂ ಅಸದೇವ ಹಿ ಕೇವಲಂ .. 16.14..
 ವೇದಭೇದಂ ದೇವಭೇದಂ ಲೋಕಾನಾಂ ಭೇದಮೀದೃಶಂ .
 ಪಂಚಾಕ್ಷರಮಸನ್ನಿತ್ಯಮಸದೇವ ಹಿ ಕೇವಲಂ .. 16.15..
 ಜ್ಞಾನೇಂದ್ರಿಯಮಸನ್ನಿತ್ಯಂ ಕರ್ಮೇಂದ್ರಿಯಮಸತ್ಸದಾ .
 ಅಸದೇವ ಚ ಶಬ್ದಾಖ್ಯಂ ಅಸತ್ಯಂ ತತ್ಪಲಂ ತಥಾ .. 16.16..
 ಅಸತ್ಯಂ ಪಂಚಭೂತಾಖ್ಯಮಸತ್ಯಂ ಪಂಚದೇವತಾಃ .
 ಅಸತ್ಯಂ ಪಂಚಕೋಶಾಖ್ಯಮಸದೇವ ಹಿ ಕೇವಲಂ .. 16.17..
 ಅಸತ್ಯಂ ಷಡ್ವಿಕಾರಾದಿ ಅಸತ್ಯಂ ಷಟ್ಕಮೂರ್ಮಿಣಾಂ .
 ಅಸತ್ಯಮರಿಷಡ್ವರ್ಗಮಸತ್ಯಂ ಷಡೃತುಸ್ತದಾ .. 16.18.. (ತಥಾ)
 ಅಸತ್ಯಂ ದ್ವಾದಶಮಾಸಾಃ ಅಸತ್ಯಂ ವತ್ಸರಸ್ತಥಾ .
 ಅಸತ್ಯಂ ಷಡವಸ್ಥಾಖ್ಯಂ ಷಟ್ಕಾಲಮಸದೇವ ಹಿ .. 16.19..
 ಅಸತ್ಯಮೇವ ಷಟ್ಕಾಸ್ತ್ರಂ ಅಸದೇವ ಹಿ ಕೇವಲಂ .
 ಅಸದೇವ ಸದಾ ಜ್ಞಾನಂ ಅಸದೇವ ಹಿ ಕೇವಲಂ .. 16.20..
 ಅನುಕ್ತಮುಕ್ತಂ ನೋಕ್ತಂ ಚ ಅಸದೇವ ಹಿ ಕೇವಲಂ .
 ಅಸತ್ಪ್ರಕರಣಂ ಪ್ರೋಕ್ತಂ ಸರ್ವವೇದೇಷು ದುರ್ಲಭಂ .. 16.21..
 ಭೂಯಃ ಶೃಣು ತ್ವಂ ಯೋಗೀಂದ್ರ ಸಾಕ್ಷಾನೋಕ್ಷಂ ಬ್ರವೀಮ್ಯಹಂ .
 ಸನ್ಮಾತ್ರಮಹಮೇವಾತ್ಮಾ ಸಚ್ಚಿದಾನಂದ ಕೇವಲಂ .. 16.22..
 ಸನ್ಮಯಾನಂದಭೂತಾತ್ಮಾ ಚಿನ್ಮಯಾನಂದಸದ್ವನಃ .
 ಚಿನ್ಮಯಾನಂದಸಂದೋಹಚಿದಾನಂದೋ ಹಿ ಕೇವಲಂ .. 16.23..
 ಚಿನ್ಮಾತ್ರಜ್ಯೋತಿರಾಂದಶ್ಚಿನ್ಮಾತ್ರಜ್ಯೋತಿವಿಗ್ರಹಃ .
 ಚಿನ್ಮಾತ್ರಜ್ಯೋತಿರೀಶಾನಃ ಸರ್ವದಾನಂದಕೇವಲಂ .. 16.24..
 ಚಿನ್ಮಾತ್ರಜ್ಯೋತಿರಖಿಲಂ ಚಿನ್ಮಾತ್ರಜ್ಯೋತಿರಸ್ತ್ಯಹಂ .
 ಚಿನ್ಮಾತ್ರಂ ಸರ್ವಮೇವಾಹಂ ಸರ್ವಂ ಚಿನ್ಮಾತ್ರಮೇವ ಹಿ .. 16.25..
 ಚಿನ್ಮಾತ್ರಮೇವ ಚಿತ್ತಂ ಚ ಚಿನ್ಮಾತ್ರಂ ಮೋಕ್ಷ ಏವ ಚ .
 ಚಿನ್ಮಾತ್ರಮೇವ ಮನನಂ ಚಿನ್ಮಾತ್ರಂ ಶ್ರವಣಂ ತಥಾ .. 16.26..
 ಚಿನ್ಮಾತ್ರಮಹಮೇವಾಸ್ಮಿ ಸರ್ವಂ ಚಿನ್ಮಾತ್ರಮೇವ ಹಿ .
 ಚಿನ್ಮಾತ್ರಂ ನಿರ್ಗುಣಂ ಬ್ರಹ್ಮ ಚಿನ್ಮಾತ್ರಂ ಸಗುಣಂ ಪರಂ .. 16.27..
 ಚಿನ್ಮಾತ್ರಮಹಮೇವ ತ್ವಂ ಸರ್ವಂ ಚಿನ್ಮಾತ್ರಮೇವ ಹಿ .
 ಚಿನ್ಮಾತ್ರಮೇವ ಹೃದಯಂ ಚಿನ್ಮಾತ್ರಂ ಚಿನ್ಮಯಂ ಸದಾ .. 16.28..

ಚಿದೇವ ತ್ವಂ ಚಿದೇವಾಹಂ ಸರ್ವಂ ಚಿನ್ಮಾತ್ರಮೇವ ಹಿ .
 ಚಿನ್ಮಾತ್ರಮೇವ ಶಾಂತತ್ವಂ ಚಿನ್ಮಾತ್ರಂ ಶಾಂತಿಲಕ್ಷಣಂ .. 16.29..
 ಚಿನ್ಮಾತ್ರಮೇವ ವಿಜ್ಞಾನಂ ಚಿನ್ಮಾತ್ರಂ ಬ್ರಹ್ಮ ಕೇವಲಂ .
 ಚಿನ್ಮಾತ್ರಮೇವ ಸಂಕಲ್ಪಂ ಚಿನ್ಮಾತ್ರಂ ಭುವನತ್ರಯಂ .. 16.30..
 ಚಿನ್ಮಾತ್ರಮೇವ ಸರ್ವತ್ರ ಚಿನ್ಮಾತ್ರಂ ವ್ಯಾಪಕೋ ಗುರುಃ .
 ಚಿನ್ಮಾತ್ರಮೇವ ಶುದ್ಧತ್ವಂ ಚಿನ್ಮಾತ್ರಂ ಬ್ರಹ್ಮ ಕೇವಲಂ .. 16.31..
 ಚಿನ್ಮಾತ್ರಮೇವ ಚೈತನ್ಯಂ ಚಿನ್ಮಾತ್ರಂ ಭಾಸ್ಕರಾದಿಕಂ .
 ಚಿನ್ಮಾತ್ರಮೇವ ಸನ್ಮಾತ್ರಂ ಚಿನ್ಮಾತ್ರಂ ಜಗದೇವ ಹಿ .. 16.32..
 ಚಿನ್ಮಾತ್ರಮೇವ ಸತ್ಕರ್ಮ ಚಿನ್ಮಾತ್ರಂ ನಿತ್ಯಮಂಗಲಂ .
 ಚಿನ್ಮಾತ್ರಮೇವ ಹಿ ಬ್ರಹ್ಮ ಚಿನ್ಮಾತ್ರಂ ಹರಿರೇವ ಹಿ .. 16.33..
 ಚಿನ್ಮಾತ್ರಮೇವ ಮೌನಾತ್ಮಾ ಚಿನ್ಮಾತ್ರಂ ಸಿದ್ಧಿರೇವ ಹಿ .
 ಚಿನ್ಮಾತ್ರಮೇವ ಜನಿತಂ ಚಿನ್ಮಾತ್ರಂ ಸುಖಮೇವ ಹಿ .. 16.34..
 ಚಿನ್ಮಾತ್ರಮೇವ ಗಗನಂ ಚಿನ್ಮಾತ್ರಂ ಪರ್ವತಂ ಜಲಂ .
 ಚಿನ್ಮಾತ್ರಮೇವ ನಕ್ಷತ್ರಂ ಚಿನ್ಮಾತ್ರಂ ಮೇಘಮೇವ ಹಿ .. 16.35..
 ಚಿದೇವ ದೇವತಾಕಾರಂ ಚಿದೇವ ಶಿವಪೂಜನಂ .
 ಚಿನ್ಮಾತ್ರಮೇವ ಕಾರಿನ್ಯಂ ಚಿನ್ಮಾತ್ರಂ ಶೀತಲಂ ಜಲಂ .. 16.36..
 ಚಿನ್ಮಾತ್ರಮೇವ ಮಂತವ್ಯಂ ಚಿನ್ಮಾತ್ರಂ ದೃಶ್ಯಭಾವನಂ .
 ಚಿನ್ಮಾತ್ರಮೇವ ಸಕಲಂ ಚಿನ್ಮಾತ್ರಂ ಭುವನಂ ಪಿತಾ .. 16.37..
 ಚಿನ್ಮಾತ್ರಮೇವ ಜನನೀ ಚಿನ್ಮಾತ್ರಾನ್ನಾಸ್ತಿ ಕಿಂಚನ .
 ಚಿನ್ಮಾತ್ರಮೇವ ನಯನಂ ಚಿನ್ಮಾತ್ರಂ ಶ್ರವಣಂ ಸುಖಂ .. 16.38..
 ಚಿನ್ಮಾತ್ರಮೇವ ಕರಣಂ ಚಿನ್ಮಾತ್ರಂ ಕಾರ್ಯಮೀಶ್ವರಂ .
 ಚಿನ್ಮಾತ್ರಂ ಚಿನ್ಮಯಂ ಸತ್ಯಂ ಚಿನ್ಮಾತ್ರಂ ನಾಸ್ತಿ ನಾಸ್ತಿ ಹಿ .. 16.39..
 ಚಿನ್ಮಾತ್ರಮೇವ ವೇದಾಂತಂ ಚಿನ್ಮಾತ್ರಂ ಬ್ರಹ್ಮ ನಿಶ್ಚಯಂ .
 ಚಿನ್ಮಾತ್ರಮೇವ ಸದ್ಭಾವಿ ಚಿನ್ಮಾತ್ರಂ ಭಾತಿ ನಿತ್ಯಶಃ .. 16.40..
 ಚಿದೇವ ಜಗದಾಕಾರಂ ಚಿದೇವ ಪರಮಂ ಪದಂ .
 ಚಿದೇವ ಹಿ ಚಿದಾಕಾರಂ ಚಿದೇವ ಹಿ ಚಿದವ್ಯಯಃ .. 16.41..
 ಚಿದೇವ ಹಿ ಶಿವಾಕಾರಂ ಚಿದೇವ ಹಿ ಶಿವವಿಗ್ರಹಃ .
 ಚಿದಾಕಾರಮಿದಂ ಸರ್ವಂ ಚಿದಾಕಾರಂ ಸುಖಾಸುಖಂ .. 16.42..
 ಚಿದೇವ ಹಿ ಜಠಾಕಾರಂ ಚಿದೇವ ಹಿ ನಿರಂತರಂ .
 ಚಿದೇವಕಲನಾಕಾರಂ ಜೀವಾಕಾರಂ ಚಿದೇವ ಹಿ .. 16.43..
 ಚಿದೇವ ದೇವತಾಕಾರಂ ಚಿದೇವ ಶಿವಪೂಜನಂ .
 ಚಿದೇವ ತ್ವಂ ಚಿದೇವಾಹಂ ಸರ್ವಂ ಚಿನ್ಮಾತ್ರಮೇವ ಹಿ .. 16.44..

ಚಿದೇವ ಪರಮಾಕಾರಂ ಚಿದೇವ ಹಿ ನಿರಾಮಯಂ .
 ಚಿನ್ನಾತ್ರಮೇವ ಸತತಂ ಚಿನ್ನಾತ್ರಂ ಹಿ ಪರಾಯಣಂ .. 16.45..
 ಚಿನ್ನಾತ್ರಮೇವ ವೈರಾಗ್ಯಂ ಚಿನ್ನಾತ್ರಂ ನಿರ್ಗುಣಂ ಸದಾ .
 ಚಿನ್ನಾತ್ರಮೇವ ಸಂಚಾರಂ ಚಿನ್ನಾತ್ರಂ ಮಂತ್ರತಂತ್ರಕಂ .. 16.46..
 ಚಿದಾಕಾರಮಿದಂ ವಿಶ್ವಂ ಚಿದಾಕಾರಂ ಜಗತ್ತಯಂ .
 ಚಿದಾಕಾರಮಹಂಕಾರಂ ಚಿದಾಕಾರಂ ಪರಾತ್ಪರಂ .. 16.47..
 ಚಿದಾಕಾರಮಿದಂ ಭೇದಂ ಚಿದಾಕಾರಂ ತೃಣಾದಿಕಂ .
 ಚಿದಾಕಾರಂ ಚಿದಾಕಾಶಂ ಚಿದಾಕಾರಮರೂಪಕಂ .. 16.48..
 ಚಿದಾಕಾರಂ ಮಹಾನಂದಂ ಚಿದಾಕಾರಂ ಸುಖಾತ್ಸುಖಂ .
 ಚಿದಾಕಾರಂ ಸುಖಂ ಭೋಜ್ಯಂ ಚಿದಾಕಾರಂ ಪರಂ ಗುರುಂ .. 16.49..
 ಚಿದಾಕಾರಮಿದಂ ವಿಶ್ವಂ ಚಿದಾಕಾರಮಿದಂ ಪುಮಾನ್ .
 ಚಿದಾಕಾರಮಜಂ ಶಾಂತಂ ಚಿದಾಕಾರಮನಾಮಯಂ .. 16.50..
 ಚಿದಾಕಾರಂ ಪರಾತೀತಂ ಚಿದಾಕಾರಂ ಚಿದೇವ ಹಿ .
 ಚಿದಾಕಾರಂ ಚಿದಾಕಾಶಂ ಚಿದಾಕಾಶಂ ಶಿವಾಯತೇ .. 16.51..
 ಚಿದಾಕಾರಂ ಸದಾ ಚಿತ್ತಂ ಚಿದಾಕಾರಂ ಸದಾಽಮೃತಂ .
 ಚಿದಾಕಾರಂ ಚಿದಾಕಾಶಂ ತದಾ ಸರ್ವಾಂತರಾಂತರಂ .. 16.52..
 ಚಿದಾಕಾರಮಿದಂ ಪೂರ್ಣಂ ಚಿದಾಕಾರಮಿದಂ ಪ್ರಿಯಂ .
 ಚಿದಾಕಾರಮಿದಂ ಸರ್ವಂ ಚಿದಾಕಾರಮಹಂ ಸದಾ .. 16.53..
 ಚಿದಾಕಾರಮಿದಂ ಸ್ಥಾನಂ ಚಿದಾಕಾರಂ ಹೃದಂಬರಂ .
 ಚಿದಾಬೋಧಂ ಚಿದಾಕಾರಂ ಚಿದಾಕಾಶಂ ತತಂ ಸದಾ .. 16.54..
 ಚಿದಾಕಾರಂ ಸದಾ ಪೂರ್ಣಂ ಚಿದಾಕಾರಂ ಮಹತ್ವಲಂ .
 ಚಿದಾಕಾರಂ ಪರಂ ತತ್ತ್ವಂ ಚಿದಾಕಾರಂ ಪರಂ ಭವಾನ್ .. 16.55..
 ಚಿದಾಕಾರಂ ಸದಾಮೋದಂ ಚಿದಾಕಾರಂ ಸದಾ ಮೃತಂ .
 ಚಿದಾಕಾರಂ ಪರಂ ಬ್ರಹ್ಮ ಚಿದಹಂ ಚಿದಹಂ ಸದಾ .. 16.56..
 ಚಿದಹಂ ಚಿದಹಂ ಚಿತ್ತಂ ಚಿತ್ತಂ ಸ್ವಸ್ತ್ಯ ನ ಸಂಶಯಃ .
 ಚಿದೇವ ಜಗದಾಕಾರಂ ಚಿದೇವ ಶಿವಶಂಕರಃ .. 16.57..
 ಚಿದೇವ ಗಗನಾಕಾರಂ ಚಿದೇವ ಗಣನಾಯಕಂ .
 ಚಿದೇವ ಭುವನಾಕಾರಂ ಚಿದೇವ ಭವಭಾವನಂ .. 16.58..
 ಚಿದೇವ ಹೃದಯಾಕಾರಂ ಚಿದೇವ ಹೃದಯೇಶ್ವರಃ .
 ಚಿದೇವ ಅಮೃತಾಕಾರಂ ಚಿದೇವ ಚಲನಾಸ್ವದಂ .. 16.59..
 ಚಿದೇವಾಹಂ ಚಿದೇವಾಹಂ ಚಿನ್ಮಯಂ ಚಿನ್ಮಯಂ ಸದಾ .
 ಚಿದೇವ ಸತ್ಯವಿಶ್ವಾಸಂ ಚಿದೇವ ಬ್ರಹ್ಮಭಾವನಂ .. 16.60..

ಚಿದೇವ ಪರಮಂ ದೇವಂ ಚಿದೇವ ಹೃದಯಾಲಯಂ .
 ಚಿದೇವ ಸಕಲಾಕಾರಂ ಚಿದೇವ ಜನಮಂಡಲಂ .. 16.61..
 ಚಿದೇವ ಸರ್ವಮಾನಂದಂ ಚಿದೇವ ಪ್ರಿಯಭಾಷಣಂ .
 ಚಿದೇವ ತ್ವಂ ಚಿದೇವಾಹಂ ಸರ್ವಂ ಚಿನ್ಮಾತ್ರಮೇವ ಹಿ .. 16.62..
 ಚಿದೇವ ಪರಮಂ ಧ್ಯಾನಂ ಚಿದೇವ ಪರಮರ್ಹಣಂ .
 ಚಿದೇವ ತ್ವಂ ಚಿದೇವಾಹಂ ಸರ್ವಂ ಚಿನ್ಮಯಮೇವ ಹಿ .. 16.63..
 ಚಿದೇವ ತ್ವಂ ಪ್ರಕರಣಂ ಸರ್ವವೇದೇಷು ದುರ್ಲಭಂ .
 ಸಕೃಚ್ಛ್ರವಣಮಾತ್ರೇಣ ಬ್ರಹ್ಮೈವ ಭವತಿ ಧ್ರುವಂ .. 16.64..
 ಯಸ್ಯಾಭಿಧ್ಯಾನಯೋಗಾಜ್ಜನಿಮೃತಿವಿವಶಾಃ ಶಾಶ್ವತಂ ವೃತ್ತಿಭಿಯೇಃ
 ಮಾಯಾಮೋಹೈರ್ವಿಹೀನಾ ಹೃದುದರಭಯಜಂ ಛಿದ್ಯತೇ ಗ್ರಂಥಿಜಾತಂ .
 ವಿಶ್ವಂ ವಿಶ್ವಾಧಿಕರಸಂ ಭವತಿ ಭವತೋ ದರ್ಶನಾದಾಪ್ತಕಾಮಃ
 ಸೋ ನಿತ್ಯೋ ನಿರ್ವಿಕಲ್ಪೋ ಭವತಿ ಭುವಿ ಸದಾ ಬ್ರಹ್ಮಭೂತೋಽನ್ತರಾತ್ಮಾ .. 16.65..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಚಿದೇವತ್ವಂಪ್ರಕರಣವರ್ಣನಂ ನಾಮ ಷೋಡಶೋಽಧ್ಯಾಯಃ ..

17. ಸರ್ವಸಿದ್ಧಾಂತಸಂಗ್ರಹಪ್ರಕರಣಂ ನಾಮ ಸಪ್ತದಶೋಽಧ್ಯಾಯಃ

ಋಭುಃ -

ನಿದಾಘ ಶೃಣು ಗುಹ್ಯಂ ಮೇ ಸರ್ವಸಿದ್ಧಾಂತಸಂಗ್ರಹಂ .
 ದ್ವೈತಾದ್ವೈತಮಿದಂ ಶೂನ್ಯಂ ಶಾಂತಂ ಬ್ರಹ್ಮೈವ ಸರ್ವದಾ .. 17.1..
 ಅಹಮೇವ ಪರಂ ಬ್ರಹ್ಮ ಅಹಮೇವ ಪರಾತ್ಪರಂ .
 ದ್ವೈತಾದ್ವೈತಮಿದಂ ಶೂನ್ಯಂ ಶಾಂತಂ ಬ್ರಹ್ಮೈವ ಕೇವಲಂ .. 17.2..
 ಅಹಮೇವ ಹಿ ಶಾಂತಾತ್ಮಾ ಅಹಮೇವ ಹಿ ಸರ್ವಗಃ .
 ಅಹಮೇವ ಹಿ ಶುದ್ಧಾತ್ಮಾ ಅಹಮೇವ ಹಿ ನಿತ್ಯಶಃ .. 17.3..
 ಅಹಮೇವ ಹಿ ನಾನಾತ್ಮಾ ಅಹಮೇವ ಹಿ ನಿರ್ಗುಣಃ .
 ಅಹಮೇವ ಹಿ ನಿತ್ಯಾತ್ಮಾ ಅಹಮೇವ ಹಿ ಕಾರಣಂ .. 17.4..
 ಅಹಮೇವ ಹಿ ಜಗತ್ಸರ್ವಂ ಇದಂ ಚೈವಾಹಮೇವ ಹಿ .
 ಅಹಮೇವ ಹಿ ಮೋದಾತ್ಮಾ ಅಹಮೇವ ಹಿ ಮುಕ್ತಿದಃ .. 17.5..
 ಅಹಮೇವ ಹಿ ಚೈತನ್ಯಂ ಅಹಮೇವ ಹಿ ಚಿನ್ಮಯಃ .
 ಅಹಮೇವ ಹಿ ಚೈತನ್ಯಮಹಂ ಸರ್ವಾಂತರಃ ಸದಾ .. 17.6..
 ಅಹಮೇವ ಹಿ ಭೂತಾತ್ಮಾ ಭೌತಿಕಂ ತ್ವಹಮೇವ ಹಿ .
 ಅಹಮೇವ ತ್ವಮೇವಾಹಮಹಮೇವಾಹಮೇವ ಹಿ .. 17.7..

ಜೀವಾತ್ಮಾ ತ್ವಹಮೇವಾಹಮಹಮೇವ ಪರೇಶ್ವರಃ .
 ಅಹಮೇವ ವಿಭುರ್ನಿತ್ಯಮಹಮೇವ ಸ್ವಯಂ ಸದಾ .. 17.8..
 ಅಹಮೇವಾಕ್ಷರಂ ಸಾಕ್ಷಾದಹಮೇವ ಹಿ ಮೇ ಪ್ರಿಯಂ .
 ಅಹಮೇವ ಸದಾ ಬ್ರಹ್ಮ ಅಹಮೇವ ಸದಾಽವ್ಯಯಃ .. 17.9..
 ಅಹಮೇವಾಹಮೇವಾಗ್ರೇ (ಅಹಮೇವಾಹಮೇಕೋಽಯಂ) ಅಹಮೇವಾಂತರಾಂತರಃ
 .
 ಅಹಮೇವ ಚಿದಾಕಾಶಮಹಮೇವಾವಭಾಸಕಃ .. 17.10..
 ಅಹಮೇವ ಸದಾ ಸೃಷ್ಟ್ವಾ ಅಹಮೇವ ಹಿ ರಕ್ಷಕಃ .
 ಅಹಮೇವ ಹಿ ಲೀಲಾತ್ಮಾ ಅಹಮೇವ ಹಿ ನಿಶ್ಚಯಃ .. 17.11..
 ಅಹಮೇವ ಸದಾ ಸಾಕ್ಷೀ ತ್ವಮೇವ ತ್ವಂ ಪುರಾತನಃ .
 ತ್ವಮೇವ ಹಿ ಪರಂ ಬ್ರಹ್ಮ ತ್ವಮೇವ ಹಿ ನಿರಂತರಂ .. 17.12..
 ಅಹಮೇವಾಹಮೇವಾಹಮಹಮೇವ ತ್ವಮೇವ ಹಿ .
 ಅಹಮೇವಾದ್ವಯಾಕಾರಃ ಅಹಮೇವ ವಿದೇಹಕಃ .. 17.13..
 ಅಹಮೇವ ಮಮಾಧಾರಃ ಅಹಮೇವ ಸದಾತ್ಮಕಃ .
 ಅಹಮೇವೋಪಶಾಂತಾತ್ಮಾ ಅಹಮೇವ ತಿತಿಕ್ಷಕಃ (ವಿವಕ್ಷಕಃ) .. 17.14..
 ಅಹಮೇವ ಸಮಾಧಾನಂ ಶ್ರದ್ಧಾ ಚಾಪ್ಯಹಮೇವ ಹಿ .
 ಅಹಮೇವ ಮಹಾವ್ರೋಮ ಅಹಮೇವ ಕಲಾತ್ಮಕಃ .. 17.15..
 ಅಹಮೇವ ಹಿ ಕಾಮಾಂತಃ ಅಹಮೇವ ಸದಾಂತರಃ .
 ಅಹಮೇವ ಪುರಸ್ತಾಚ್ಚ ಅಹಂ ಪಶ್ಚಾದಹಂ ಸದಾ .. 17.16..
 ಅಹಮೇವ ಹಿ ವಿಶ್ವಾತ್ಮಾ ಅಹಮೇವ ಹಿ ಕೇವಲಂ .
 ಅಹಮೇವ ಪರಂ ಬ್ರಹ್ಮ ಅಹಮೇವ ಪರಾತ್ಪರಃ .. 17.17..
 ಅಹಮೇವ ಚಿದಾನಂದಃ ಅಹಮೇವ ಸುಖಾಸುಖಂ .
 ಅಹಮೇವ ಗುರುತ್ವಂ ಚ ಅಹಮೇವಾಚ್ಯುತಃ ಸದಾ .. 17.18..
 ಅಹಮೇವ ಹಿ ವೇದಾಂತಃ ಅಹಮೇವ ಹಿ ಚಿಂತನಃ .
 ದೇಹೋಽಹಂ ಶುದ್ಧಚೈತನ್ಯಃ ಅಹಂ ಸಂಶಯವರ್ಜಿತಃ .. 17.19..
 ಅಹಮೇವ ಪರಂ ಜ್ಯೋತಿರಹಮೇವ ಪರಂ ಪದಂ .
 ಅಹಮೇವಾವಿನಾಶ್ಯಾತ್ಮಾ ಅಹಮೇವ ಪುರಾತನಃ .. 17.20..
 ಅಹಂ ಬ್ರಹ್ಮ ನ ಸಂದೇಹಃ ಅಹಮೇವ ಹಿ ನಿಷ್ಕಲಃ .
 ಅಹಂ ತುರ್ಯೋ ನ ಸಂದೇಹಃ ಅಹಮಾತ್ಮಾ ನ ಸಂಶಯಃ .. 17.21..
 ಅಹಮಿತ್ಯಪಿ ಹೀನೋಹಮಹಂ ಭಾವನವರ್ಜಿತಃ .
 ಅಹಮೇವ ಹಿ ಭಾವಾಂತಾ ಅಹಮೇವ ಹಿ ಶೋಭನಂ .. 17.22..
 ಅಹಮೇವ ಕ್ಷಣಾತೀತಃ ಅಹಮೇವ ಹಿ ಮಂಗಲಂ .

ಅಹಮೇವಾಚ್ಯುತಾನಂದಃ ಅಹಮೇವ ನಿರಂತರಂ .. 17.23..
 ಅಹಮೇವಾಪ್ರಮೇಯಾತ್ಮಾ ಅಹಂ ಸಂಕಲ್ಪವರ್ಜಿತಃ .
 ಅಹಂ ಬುದ್ಧಃ ಪರಂಧಾಮ ಅಹಂ ಬುದ್ಧಿವಿವರ್ಜಿತಃ .. 17.24..
 ಅಹಮೇವ ಸದಾ ಸತ್ಯಂ ಅಹಮೇವ ಸದಾಸುಖಂ .
 ಅಹಮೇವ ಸದಾ ಲಭ್ಯಂ ಅಹಂ ಸುಲಭಕಾರಣಂ .. 17.25..
 ಅಹಂ ಸುಲಭವಿಜ್ಞಾನಂ ದುರ್ಲಭೋ ಜ್ಞಾನಿನಾಂ ಸದಾ .
 ಅಹಂ ಚಿನ್ಮಾತ್ರ ಏವಾತ್ಮಾ ಅಹಮೇವ ಹಿ ಚಿದ್ಭವಃ .. 17.26..
 ಅಹಮೇವ ತ್ವಮೇವಾಹಂ ಬ್ರಹ್ಮೈವಾಹಂ ನ ಸಂಶಯಃ .
 ಅಹಮಾತ್ಮಾ ನ ಸಂದೇಹಃ ಸರ್ವವ್ಯಾಪಿ ನ ಸಂಶಯಃ .. 17.27..
 ಅಹಮಾತ್ಮಾ ಪ್ರಿಯಂ ಸತ್ಯಂ ಸತ್ಯಂ ಸತ್ಯಂ ಪುನಃ ಪುನಃ .
 ಅಹಮಾತ್ಮಾಽಜರೋ ವ್ಯಾಪಿ ಅಹಮೇವಾತ್ಮನೋ ಗುರುಃ .. 17.28..
 ಅಹಮೇವಾಮೃತೋ ಮೋಕ್ಷೋ ಅಹಮೇವ ಹಿ ನಿಶ್ಚಲಃ .
 ಅಹಮೇವ ಹಿ ನಿತ್ಯಾತ್ಮಾ ಅಹಂ ಮುಕ್ತೋ ನ ಸಂಶಯಃ .. 17.29..
 ಅಹಮೇವ ಸದಾ ಶುದ್ಧಃ ಅಹಮೇವ ಹಿ ನಿರ್ಗುಣಃ .
 ಅಹಂ ಪ್ರಪಂಚಹೀನೋಽಹಂ ಅಹಂ ದೇಹವಿವರ್ಜಿತಃ .. 17.30..
 ಅಹಂ ಕಾಮವಿಹೀನಾತ್ಮಾ ಅಹಂ ಮಾಯಾವಿವರ್ಜಿತಃ .
 ಅಹಂ ದೋಷಪ್ರವೃತ್ತಾತ್ಮಾ ಅಹಂ ಸಂಸಾರವರ್ಜಿತಃ .. 17.31..
 ಅಹಂ ಸಂಕಲ್ಪರಹಿತೋ ವಿಕಲ್ಪರಹಿತಃ ಶಿವಃ .
 ಅಹಮೇವ ಹಿ ತುರ್ಯಾತ್ಮಾ ಅಹಮೇವ ಹಿ ನಿರ್ಮಲಃ .. 17.32..
 ಅಹಮೇವ ಸದಾ ಜ್ಯೋತಿರಹಮೇವ ಸದಾ ಪ್ರಭುಃ .
 ಅಹಮೇವ ಸದಾ ಬ್ರಹ್ಮ ಅಹಮೇವ ಸದಾ ಪರಃ .. 17.33..
 ಅಹಮೇವ ಸದಾ ಜ್ಞಾನಮಹಮೇವ ಸದಾ ಮೃದುಃ .
 ಅಹಮೇವ ಹಿ ಚಿತ್ತಂ ಚ ಅಹಂ ಮಾನವಿವರ್ಜಿತಃ .. 17.34..
 ಅಹಂಕಾರಶ್ಚ ಸಂಸಾರಮಹಂಕಾರಮಸತ್ಸದಾ .
 ಅಹಮೇವ ಹಿ ಚಿನ್ಮಾತ್ರಂ ಮತ್ತೋಽನ್ಯನ್ನಾಸ್ತಿ ನಾಸ್ತಿ ಹಿ .. 17.35..
 ಅಹಮೇವ ಹಿ ಮೇ ಸತ್ಯಂ ಮತ್ತೋಽನ್ಯನ್ನಾಸ್ತಿ ಕಿಂಚನ .
 ಮತ್ತೋಽನ್ಯತ್ತ್ವದಂ ನಾಸ್ತಿ ಮತ್ತೋಽನ್ಯತ್ತ್ವತ್ವದಂ ನಹಿ .. 17.36..
 ಪುಣ್ಯಮಿತ್ಯಪಿ ನ ಕ್ವಾಪಿ ಪಾಪಮಿತ್ಯಪಿ ನಾಸ್ತಿ ಹಿ .
 ಇದಂ ಭೇದಮಯಂ ಭೇದಂ ಸದಸದ್ಭೇದಮಿತ್ಯಪಿ .. 17.37..
 ನಾಸ್ತಿ ನಾಸ್ತಿ ತ್ವಯಾ ಸತ್ಯಂ ಸತ್ಯಂ ಸತ್ಯಂ ಪುನಃ ಪುನಃ .
 ನಾಸ್ತಿ ನಾಸ್ತಿ ಸದಾ ನಾಸ್ತಿ ಸರ್ವಂ ನಾಸ್ತೀತಿ ನಿಶ್ಚಯಃ .. 17.38..
 ಇದಮೇವ ಪರಂ ಬ್ರಹ್ಮ ಅಹಂ ಬ್ರಹ್ಮ ತ್ವಮೇವ ಹಿ .

ಕಾಲೋ ಬ್ರಹ್ಮ ಕಲಾ ಬ್ರಹ್ಮ ಕಾರ್ಯಂ ಬ್ರಹ್ಮ ಕ್ಷಣಂ ತದಾ .. 17.39..
 ಸರ್ವಂ ಬ್ರಹ್ಮಾಪ್ಯಹಂ ಬ್ರಹ್ಮ ಬ್ರಹ್ಮಾಸ್ಮೀತಿ ನ ಸಂಶಯಃ .
 ಚಿತ್ತಂ ಬ್ರಹ್ಮ ಮನೋ ಬ್ರಹ್ಮ ಸತ್ಯಂ ಬ್ರಹ್ಮ ಸದಾಸತ್ಯಹಂ .. 17.40..
 ನಿರ್ಗುಣಂ ಬ್ರಹ್ಮ ನಿತ್ಯಂ ಚ ನಿರಂತರಮಹಂ ಪರಃ .
 ಆದ್ಯಂತಂ ಬ್ರಹ್ಮ ಏವಾಹಂ ಆದ್ಯಂತಂ ಚ ನಹಿ ಕ್ವಚಿತ್ .. 17.41..
 ಅಹಮಿತ್ಯಪಿ ವಾರ್ತಾಪಿ ಸ್ಮರಣಂ ಭಾಷಣಂ ನ ಚ .
 ಸರ್ವಂ ಬ್ರಹ್ಮೈವ ಸಂದೇಹಸ್ತ್ವ ಮಿತ್ಯಪಿ ನ ಹಿ ಕ್ವಚಿತ್ .. 17.42..
 ವಕ್ತಾ ನಾಸ್ತಿ ನ ಸಂದೇಹಃ ಏಷಾ ಗೀತಾ ಸುದುರ್ಲಭಃ .
 ಸದ್ಯೋ ಮೋಕ್ಷಪ್ರದಂ ಹ್ಯೇತತ್ಸದ್ಯೋ ಮುಕ್ತಿಂ ಪ್ರಯಚ್ಛತಿ .. 17.43..
 ಸದ್ಯ ಏವ ಪರಂ ಬ್ರಹ್ಮ ಪದಂ ಪ್ರಾಪ್ನೋತಿ ನಿಶ್ಚಯಃ .
 ಸಕೃಚ್ಛ್ರವಣಮಾತ್ರೇಣ ಸದ್ಯೋ ಮುಕ್ತಿಂ ಪ್ರಯಚ್ಛತಿ .. 17.44..
 ಏತತ್ತು ದುರ್ಲಭಂ ಲೋಕೇ ತೈಲೋಕೈಽಪಿ ಚ ದುರ್ಲಭಂ .
 ಅಹಂ ಬ್ರಹ್ಮ ನ ಸಂದೇಹ ಇತ್ಯೇವಂ ಭಾವಯೇದ್ಧೃಢಂ .
 ತತಃ ಸರ್ವಂ ಪರಿತ್ಯಜ್ಯ ತೂಷ್ಣೀಂ ತಿಷ್ಠ ಯಥಾಸುಖಂ .. 17.45..
 ಸೂತಃ -

ಭುವನಗಗನಮಧ್ಯಧ್ಯಾನಯೋಗಾಂಗಸಂಗೇ
 ಯಮನಿಯಮವಿಶೇಷೈರ್ಭಸ್ಮರಾಗಾಂಗಸಂಗೈಃ .
 ಸುಖಮುಖಭರಿತಾಶಾಃ ಕೋಶಪಾಶಾದ್ವಿಹೀನಾ
 ಹೃದಿ ಮುದಿತಪರಾಶಾಃ ಶಾಂಭವಾಃ ಶಂಭುವಚ್ಛ .. 17.46..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸರ್ವಸಿದ್ಧಾಂತಸಂಗ್ರಹಪ್ರಕರಣಂ ನಾಮ ಸಪ್ತದಶೋಽಧ್ಯಾಯಃ ..

18. ಋಭುನಿದಾಘಸಂವಾದೋ ನಾಮ ಅಷ್ಟದಶೋಽಧ್ಯಾಯಃ

ಋಭುಃ -
 ಶೃಣು ಭೂಯಃ ಪರಂ ತತ್ತ್ವಂ ಸದ್ಯೋ ಮೋಕ್ಷಪ್ರದಾಯಕಂ .
 ಸರ್ವಂ ಬ್ರಹ್ಮೈವ ಸತತಂ ಸರ್ವಂ ಶಾಂತಂ ನ ಸಂಶಯಃ .. 18.1..
 ಬ್ರಹ್ಮಾಕ್ಷರಮಿದಂ ಸರ್ವಂ ಪರಾಕಾರಮಿದಂ ನಹಿ .
 ಇದಮಿತ್ಯಪಿ ಯದೋಷಂ ವಯಮಿತ್ಯಪಿ ಭಾಷಣಂ .. 18.2..
 ಮತ್ತೋಽನ್ಯತ್ನಾವನಂ ನಾಸ್ತಿ ಮತ್ತೋಽನ್ಯತ್ಸತ್ವದಂ ನ ಹಿ .
 ಮತ್ತೋಽನ್ಯದ್ಧರ್ಮರೂಪಂ ವಾ ಮತ್ತೋಽನ್ಯದಖಿಲಂ ನ ಚ .. additional verse
 ಯತ್ಕಿಂಚಿತ್ಸ್ಮರಣಂ ನಾಸ್ತಿ ಯತ್ಕಿಂಚಿದ್ಧ್ಯಾನಮೇವ ಹಿ .

ಯತ್ಕಿಂಚಿಜ್ಞಾನರೂಪಂ ವಾ ತತ್ಸರ್ವಂ ಬ್ರಹ್ಮ ಏವ ಹಿ .. 18.3..
ಯತ್ಕಿಂಚಿದ್ಬ್ರಹ್ಮವಾಕ್ಯಂ ವಾ ಯತ್ಕಿಂಚಿದ್ವೇದವಾಕ್ಯಕಂ .
ಯತ್ಕಿಂಚಿದ್ಗುರುವಾಕ್ಯಂ ವಾ ತತ್ಸರ್ವಂ ಬ್ರಹ್ಮ ಏವ ಹಿ .. 18.4..
ಯತ್ಕಿಂಚಿತ್ಕಲ್ಮಷಂ ಸತ್ಯಂ ಯತ್ಕಿಂಚಿತ್ ಪ್ರಿಯಭಾಷಣಂ .
ಯತ್ಕಿಂಚಿನನನಂ ಸತ್ತಾ ತತ್ಸರ್ವಂ ಬ್ರಹ್ಮ ಏವ ಹಿ .. 18.5..
ಯತ್ಕಿಂಚಿಚ್ಛ್ರವಣಂ ನಿತ್ಯಂ ಯತ್ಕಿಂಚಿದ್ಧ್ಯಾನಮಶ್ನುತೇ .
ಯತ್ಕಿಂಚಿನ್ನಿಶ್ಚಯಂ ಶ್ರದ್ಧಾ ತತ್ಸರ್ವಂ ಬ್ರಹ್ಮ ಏವ ಹಿ .. 18.6..
ಯತ್ಕಿಂಚಿದ್ಗುರೂಪದೇಶಂ (ಯತ್ಕಿಂಚಿತ್ಸದ್ಗುರೋರ್ವಾಕ್ಯಂ) ಯತ್ಕಿಂಚಿದ್ಗುರುಚಿಂತನಂ

ಯತ್ಕಿಂಚಿದ್ಯೋಗಭೇದಂ ವಾ ತತ್ಸರ್ವಂ ಬ್ರಹ್ಮ ಏವ ಹಿ .. 18.7..
ಸರ್ವಂ ತ್ಯಜ್ಯ ಗುರುಂ ತ್ಯಜ್ಯ ಸರ್ವಂ ಸಂತ್ಯಜ್ಯ ನಿತ್ಯಶಃ .
ತೂಷ್ಟೀಮೇವಾಸನಂ ಬ್ರಹ್ಮ ಸುಖಮೇವ ಹಿ ಕೇವಲಂ .. 18.8..
ಸರ್ವಂ ತ್ಯಕ್ತ್ವಾ ಸುಖಂ ನಿತ್ಯಂ ಸರ್ವತ್ಯಾಗಂ ಸುಖಂ ಮಹತ್ .
ಸರ್ವತ್ಯಾಗಂ ಪರಾನಂದಂ ಸರ್ವತ್ಯಾಗಂ ಪರಂ ಸುಖಂ .. 18.9..
ಸರ್ವತ್ಯಾಗಂ ಮನಸ್ತ್ಯಾಗಃ ಸರ್ವತ್ಯಾಗಮಹಂಕೃತೇಃ .
ಸರ್ವತ್ಯಾಗಂ ಮಹಾಯಾಗಃ ಸರ್ವತ್ಯಾಗಂ ಸುಖಂ ಪರಂ .. 18.10..
ಸರ್ವತ್ಯಾಗಂ ಮಹಾಮೋಕ್ಷಂ ಚಿತ್ತತ್ಯಾಗಂ ತದೇವ ಹಿ .
ಚಿತ್ತಮೇವ ಜಗನ್ನಿತ್ಯಂ ಚಿತ್ತಮೇವ ಹಿ ಸಂಸ್ಕೃತಿಃ .. 18.11..
ಚಿತ್ತಮೇವ ಮಹಾಮಾಯಾ ಚಿತ್ತಮೇವ ಶರೀರಕಂ .
ಚಿತ್ತಮೇವ ಭಯಂ ದೇಹಃ ಚಿತ್ತಮೇವ ಮನೋಮಯಂ .. 18.12..
ಚಿತ್ತಮೇವ ಪ್ರಪಂಚಾಖ್ಯಂ ಚಿತ್ತಮೇವ ಹಿ ಕಲ್ಮಷಂ .
ಚಿತ್ತಮೇವ ಜಡಂ ಸರ್ವಂ ಚಿತ್ತಮೇವೇಂದ್ರಿಯಾದಿಕಂ .. 18.13..
ಚಿತ್ತಮೇವ ಸದಾ ಸತ್ಯಂ ಚಿತ್ತಮೇವ ನಹಿ ಕ್ಷಚಿತ್ .
ಚಿತ್ತಮೇವ ಮಹಾಶಾಸ್ತ್ರಂ ಚಿತ್ತಮೇವ ಮನಃಪ್ರದಂ .. 18.14..
ಚಿತ್ತಮೇವ ಸದಾ ಪಾಪಂ ಚಿತ್ತಮೇವ ಸದಾ ಮತಂ .
ಚಿತ್ತಮೇವ ಹಿ ಸರ್ವಾಖ್ಯಂ ಚಿತ್ತಮೇವ ಸದಾ ಜಹಿ (ಜಯಿ) .. 18.15..
ಚಿತ್ತಂ ನಾಸ್ತೀತಿ ಚಿಂತಾ ಸ್ಯಾದಾತ್ಮಮಾತ್ರಂ ಪ್ರಕಾಶತೇ .
ಚಿತ್ತಮಸ್ತೀತಿ ಚಿಂತಾ ಚೇಚ್ಚಿತ್ತತ್ವಂ ಸ್ವಯಮೇವ ಹಿ .. 18.16..
ಸ್ವಯಮೇವ ಹಿ ಚಿತ್ತಾಖ್ಯಂ ಸ್ವಯಂ ಬ್ರಹ್ಮ ನ ಸಂಶಯಃ .
ಚಿತ್ತಮೇವ ಹಿ ಸರ್ವಾಖ್ಯಂ ಚಿತ್ತಂ ಸರ್ವಮಿತಿ ಸ್ಮೃತಂ .. 18.17..
ಬ್ರಹ್ಮೈವಾಹಂ ಸ್ವಯಂಜ್ಯೋತಿರ್ಬ್ರಹ್ಮೈವಾಹಂ ನ ಸಂಶಯಃ .

ಸರ್ವಂ ಬ್ರಹ್ಮ ನ ಸಂದೇಹಃ ಸರ್ವಂ ಚಿಜ್ಜ್ಞೋತಿರೇವ ಹಿ .. 18.18..
 ಅಹಂ ಬ್ರಹ್ಮೈವ ನಿತ್ಯಾತ್ಮಾ ಪೂರ್ಣಾತ್ಪೂರ್ಣತರಂ ಸದಾ .
 ಅಹಂ ಪೃಥ್ವ್ಯದಿಸಹಿತಂ ಅಹಮೇವ ವಿಲಕ್ಷಣಂ .. 18.19..
 ಅಹಂ ಸೂಕ್ಷ್ಮಶರೀರಾಂತಮಹಮೇವ ಪುರಾತನಂ .
 ಅಹಮೇವ ಹಿ ಮಾನಾತ್ಮಾ ಸರ್ವಂ ಬ್ರಹ್ಮೈವ ಕೇವಲಂ .. 18.20..
 ಚಿದಾಕಾರೋ ಹ್ಯಹಂ ಪೂರ್ಣಶ್ಚಿದಾಕಾರಮಿದಂ ಜಗತ್ .
 ಚಿದಾಕಾರಂ ಚಿದಾಕಾಶಂ ಚಿದಾಕಾಶಮಹಂ ಸದಾ .. 18.21..
 ಚಿದಾಕಾಶಂ ತ್ವಮೇವಾಸಿ ಚಿದಾಕಾಶಮಹಂ ಸದಾ .
 ಚಿದಾಕಾಶಂ ಚಿದೇವೇದಂ ಚಿದಾಕಾಶಾನ್ಮ ಕಿಂಚನ .. 18.22..
 ಚಿದಾಕಾಶತತಂ ಸರ್ವಂ ಚಿದಾಕಾಶಂ ಪ್ರಕಾಶಕಂ .
 ಚಿದಾಕಾರಂ ಮನೋರೂಪಂ ಚಿದಾಕಾಶಂ ಹಿ ಚಿದ್ವನಂ .. 18.23..
 ಚಿದಾಕಾಶಂ ಪರಂ ಬ್ರಹ್ಮ ಚಿದಾಕಾಶಂ ಚ ಚಿನ್ಮಯಃ .
 ಚಿದಾಕಾಶಂ ಶಿವಂ ಸಾಕ್ಷಾಚ್ಚಿದಾಕಾಶಮಹಂ ಸದಾ .. 18.24..
 ಸಚ್ಚಿದಾನಂದರೂಪೋಽಹಂ ಸಚ್ಚಿದಾನಂದಶಾಶ್ವತಃ .
 ಸಚ್ಚಿದಾನಂದ ಸನ್ಮಾತ್ರಂ ಸಚ್ಚಿದಾನಂದಭಾವನಃ .. 18.25..
 ಸಚ್ಚಿದಾನಂದಪೂರ್ಣೋಽಹಂ ಸಚ್ಚಿದಾನಂದಕಾರಣಂ .
 ಸಚ್ಚಿದಾನಂದಸಂದೋಹಃ ಸಚ್ಚಿದಾನಂದ ಈಶ್ವರಃ (ಹೀನಕಃ) .. 18.26..
 ಸಚ್ಚಿದಾನಂದನಿತ್ಯೋಽಹಂ ಸಚ್ಚಿದಾನಂದಲಕ್ಷಣಂ .
 ಸಚ್ಚಿದಾನಂದಮಾತ್ರೋಽಹಂ ಸಚ್ಚಿದಾನಂದರೂಪಕಃ .. 18.27..
 ಆತ್ಮೈವೇದಮಿದಂ ಸರ್ವಮಾತ್ಮೈವಾಹಂ ನ ಸಂಶಯಃ .
 ಆತ್ಮೈವಾಸ್ಮಿ ಪರಂ ಸತ್ಯಮಾತ್ಮೈವ ಪರಮಂ ಪದಂ .. 18.28..
 ಆತ್ಮೈವ ಜಗದಾಕಾರಂ ಆತ್ಮೈವ ಭುವನತ್ರಯಂ .
 ಆತ್ಮೈವ ಜಗತಾಂ ಶ್ರೇಷ್ಠಃ ಆತ್ಮೈವ ಹಿ ಮನೋಮಯಃ .. 18.29..
 ಆತ್ಮೈವ ಜಗತಾಂ ತ್ರಾತಾ ಆತ್ಮೈವ ಗುರುರಾತ್ಮನಃ .
 ಆತ್ಮೈವ ಬಹುಧಾ ಭಾತಿ ಆತ್ಮೈವೈಕಂ ಪರಾತ್ಮನಃ .. 18.30..
 ಆತ್ಮೈವ ಪರಮಂ ಬ್ರಹ್ಮ ಆತ್ಮೈವಾಹಂ ನ ಸಂಶಯಃ .
 ಆತ್ಮೈವ ಪರಮಂ ಲೋಕಂ ಆತ್ಮೈವ ಪರಮಾತ್ಮನಃ .. 18.31..
 ಆತ್ಮೈವ ಜೀವರೂಪಾತ್ಮಾ ಆತ್ಮೈವೇಶ್ವರವಿಗ್ರಹಃ .
 ಆತ್ಮೈವ ಹರಿರಾನಂದಃ ಆತ್ಮೈವ ಸ್ವಯಮಾತ್ಮನಃ .. 18.32..
 ಆತ್ಮೈವಾನಂದಸಂದೋಹ ಆತ್ಮೈವೇದಂ ಸದಾ ಸುಖಂ .
 ಆತ್ಮೈವ ನಿತ್ಯಶುದ್ಧಾತ್ಮಾ ಆತ್ಮೈವ ಜಗತಃ ಪರಃ .. 18.33..

ಆತ್ಮೈವ ಪಂಚಭೂತಾತ್ಮಾ ಆತ್ಮೈವ ಜ್ಯೋತಿರಾತ್ಮನಃ .
 ಆತ್ಮೈವ ಸರ್ವದಾ ನಾನ್ಯದಾತ್ಮೈವ ಪರಮೋವ್ಯಯಃ .. 18.34..
 ಆತ್ಮೈವ ಹ್ಯಾತ್ಮಭಾಸಾತ್ಮಾ ಆತ್ಮೈವ ವಿಭುರವ್ಯಯಃ .
 ಆತ್ಮೈವ ಬ್ರಹ್ಮವಿಜ್ಞಾನಂ ಆತ್ಮೈವಾಹಂ ತ್ವಮೇವ ಹಿ .. 18.35..
 ಆತ್ಮೈವ ಪರಮಾನಂದ ಆತ್ಮೈವಾಹಂ ಜಗನ್ಮಯಃ .
 ಆತ್ಮೈವಾಹಂ ಜಗದ್ಭಾನಂ ಆತ್ಮೈವಾಹಂ ನ ಕಿಂಚನ .. 18.36..
 ಆತ್ಮೈವ ಹ್ಯಾತ್ಮನಃ ಸ್ನಾನಮಾತ್ಮೈವ ಹ್ಯಾತ್ಮನೋ ಜಪಃ .
 ಆತ್ಮೈವ ಹ್ಯಾತ್ಮನೋ ಮೋದಮಾತ್ಮೈವಾತ್ಮಪ್ರಿಯಃ ಸದಾ .. 18.37..
 ಆತ್ಮೈವ ಹ್ಯಾತ್ಮನೋ ನಿತ್ಯೋ ಹ್ಯಾತ್ಮೈವ ಗುಣಭಾಸಕಃ .
 ಆತ್ಮೈವ ತುರ್ಯರೂಪಾತ್ಮಾ ಆತ್ಮಾತೀತಸ್ತತಃ ಪರಃ .. 18.38..
 ಆತ್ಮೈವ ನಿತ್ಯಪೂರ್ಣಾತ್ಮಾ ಆತ್ಮೈವಾಹಂ ನ ಸಂಶಯಃ .
 ಆತ್ಮೈವ ತ್ವಮಹಂ ಚಾತ್ಮಾ ಸರ್ವಮಾತ್ಮೈವ ಕೇವಲಂ .. 18.39..
 ನಿತ್ಯೋಽಹಂ ನಿತ್ಯಪೂರ್ಣೋಽಹಂ ನಿತ್ಯೋಽಹಂ ಸರ್ವದಾ ಸದಾ .
 ಆತ್ಮೈವಾಹಂ ಜಗನ್ನಾನ್ಯದಮೃತಾತ್ಮಾ ಪುರಾತನಃ .. 18.40..
 ಪುರಾತನೋಽಹಂ ಪುರುಷೋಽಹಮೀಶಃ ಪರಾತ್ಪರೋಽಹಂ ಪರಮೇಶ್ವರೋಽಹಂ
 .
 ಭವಪ್ರದೋಽಹಂ ಭವನಾಶನೋಽಹಂ ಸುಖಪ್ರದೋಽಹಂ ಸುಖರೂಪಮದ್ವಯಂ
 .. 18.41..
 ಆನಂದೋಽಹಮಶೇಷೋಽಹಮಮೃತೋಽಹಂ ನ ಸಂಶಯಃ .
 ಅಜೋಽಹಮಾತ್ಮರೂಪೋಽಹಮನ್ಯನ್ನಾಸ್ತಿ ಸದಾ ಪ್ರಿಯಃ .. 18.42..
 ಬ್ರಹ್ಮೈವಾಹಮಿದಂ ಬ್ರಹ್ಮ ಸರ್ವಂ ಬ್ರಹ್ಮ ಸದಾಽವ್ಯಯಃ .
 ಸದಾ ಸರ್ವಪದಂ ನಾಸ್ತಿ ಸರ್ವಮೇವ ಸದಾ ನ ಹಿ .. 18.43..
 ನಿರ್ಗುಣೋಽಹಂ ನಿರಾಧಾರ ಅಹಂ ನಾಸ್ತಿತಿ ಸರ್ವದಾ .
 ಅನರ್ಥಮೂಲಂ ನಾಸ್ಥೇವ ಮಾಯಾಕಾರ್ಯಂ ನ ಕಿಂಚನ .. 18.44..
 ಅವಿದ್ಯಾವಿಭವೋ ನಾಸ್ತಿ ಅಹಂ ಬ್ರಹ್ಮ ನ ಸಂಶಯಃ .
 ಸರ್ವಂ ಬ್ರಹ್ಮ ಚಿದಾಕಾಶಂ ತದೇವಾಹಂ ನ ಸಂಶಯಃ .. 18.45..
 ತದೇವಾಹಂ ಸ್ವಯಂ ಚಾಹಂ ಪರಂ ಚಾಹಂ ಪರೇಶ್ವರಃ .
 ವಿದ್ಯಾಧರೋಽಹಮೇವಾತ್ರ ವಿದ್ಯಾವಿದ್ಯೇ ನ ಕಿಂಚನ .. 18.46..
 ಚಿದಹಂ ಚಿದಹಂ ನಿತ್ಯಂ ತುರ್ಯೋಽಹಂ ತುರ್ಯಕಃ ಪರಃ .
 ಬ್ರಹ್ಮೈವ ಸರ್ವಂ ಬ್ರಹ್ಮೈವ ಸರ್ವಂ ಬ್ರಹ್ಮ ಸದಾಽಸ್ಮ್ಯಹಂ .. 18.47..
 ಮತ್ತೋಽನ್ಯನ್ನಾಪರಂ ಕಿಂಚಿನ್ನತ್ಯೋಽನ್ಯದ್ಬ್ರಹ್ಮ ಚ ಕ್ವಚಿತ್ .

ಮತ್ತೋನ್ಯತ್ಪರಮಂ ನಾಸ್ತಿ ಮತ್ತೋನ್ಯಚ್ಚಿತ್ತದಂ ನಹಿ .. 18.48..
 ಮತ್ತೋನ್ಯತ್ಪರಮಂ ನಾಸ್ತಿ ಮತ್ತೋನ್ಯಚ್ಚಿತ್ತದಂ ನ ಮೇ .
 ಮತ್ತೋನ್ಯದ್ಭವನಂ ನಾಸ್ತಿ ಮತ್ತೋನ್ಯದ್ಭಕ್ತ ಏವ ನ .. 18.49..
 ಮತ್ತೋನ್ಯತ್ಪಾರಣಂ ನಾಸ್ತಿ ಮತ್ತೋನ್ಯತ್ಕಿಂಚಿದಪ್ಯಣು .
 ಮತ್ತೋನ್ಯತ್ಪರೂಪಂ ಚ ಮತ್ತೋನ್ಯಚ್ಚುಧ್ಧಮೇವ ನ .. 18.50..
 ಮತ್ತೋನ್ಯತ್ಪವನಂ ನಾಸ್ತಿ ಮತ್ತೋನ್ಯತ್ಪರಮಂ ನ ಹಿ .
 ಮತ್ತೋನ್ಯದ್ಧರ್ಮರೂಪಂ ವಾ ಮತ್ತೋನ್ಯದಖಿಲಂ ನ ಚ .. 18.51..
 ಮತ್ತೋನ್ಯದಸದೇವಾತ್ರ ಮತ್ತೋನ್ಯನ್ಮಿಥ್ಯಾ ಏವ ಹಿ .
 ಮತ್ತೋನ್ಯದ್ಭಾತಿ ಸರ್ವಸ್ವಂ (ಸರ್ವಸ್ಯ) ಮತ್ತೋನ್ಯಚ್ಚಶಶೃಂಗವತ್ .. 18.52..
 ಮತ್ತೋನ್ಯದ್ಭಾತಿ ಚೇನ್ಮಿಥ್ಯಾ ಮತ್ತೋನ್ಯಚ್ಚೇಂದ್ರಜಾಲಕಂ .
 ಮತ್ತೋನ್ಯತ್ಪಂಶಯೋ (ಸದ್ಭಿ ಶಂ) ನಾಸ್ತಿ ಮತ್ತೋನ್ಯತ್ಕಾರ್ಯ
 ಕಾರಣಂ (ಲಕ್ಷಣಂ) .. 18.53..
 ಬ್ರಹ್ಮಮಾತ್ರಮಿದಂ ಸರ್ವಂ ಸೋಹಮಸ್ಮೀತಿ ಭಾವನಂ .
 ಸರ್ವಮುಕ್ತಂ ಭಗವತಾ ಏವಮೇವೇತಿ ನಿಶ್ಚಿನು .. 18.54..
 ಬಹುನೋಕ್ತೇನ ಕಿಂ ಯೋಗಿನ್ನಿಶ್ಚಯಂ ಕುರು ಸರ್ವದಾ .
 ಸಕೃನ್ನಿಶ್ಚಯಮಾತ್ರೇಣ ಬ್ರಹ್ಮೈವ ಭವತಿ ಸ್ವಯಂ .. 18.55..
 ವನನಗಭುವನಂ ಯಚ್ಚಂಕರಾನ್ನಾನ್ಯದಸ್ತಿ
 ಜಗದಿದಮಸುರಾದ್ಯಂ ದೇವದೇವಃ ಸ ಏವ .
 ತನುಮನಗಮನಾದ್ಯೈಃ ಕೋಶಕಾಶಾವಕಾಶೇ
 ಸ ಖಲು ಪರಶಿವಾತ್ಮಾ ದೃಶ್ಯತೇ ಸೂಕ್ಷ್ಮಬುದ್ಧ್ಯಾ .. 18.56..
 ಚಕ್ಷುಃಶ್ರೋತ್ರಮನೋಸವಶ್ಚ ಹೃದಿ ಖಾದುದ್ಭಾಸಿತಧ್ಯಾಂತರಾತ್
 ತಸ್ಮಿನ್ನೇವ ವಿಲೀಯತೇ ಗತಿಪರಂ ಯದ್ವಾಸನಾ ವಾಸಿನೀ .
 ಚಿತ್ತಂ ಚೇತಯತೇ ಹೃದಿಂದ್ರಿಯಗಣಂ ವಾಚಾಂ ಮನೋದೂರಗಂ
 ತಂ ಬ್ರಹ್ಮಾಮೃತಮೇತದೇವ ಗಿರಿಜಾಕಾಂತಾತ್ಮನಾ ಸಂಜ್ಞಿತಂ .. 18.57..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಅಷ್ಟಾದಶೋಧ್ಯಾಯಃ ..

19. ಬ್ರಹ್ಮಾನಂದಪ್ರಕರಣಂ ನಾಮ ಏಕೋನವಿಂಶೋಧ್ಯಾಯಃ

ಋಭುಃ -

ಬ್ರಹ್ಮಾನಂದಂ ಪ್ರವಕ್ಷ್ಯಾಮಿ ತ್ರಿಷು ಲೋಕೇಷು ದುರ್ಲಭಂ .

ಯಸ್ಯ ಶ್ರವಣಮಾತ್ರೇಣ ಸದಾ ಮುಕ್ತಿಮವಾಪ್ನುಯಾತ್ (ಯುಕ್ತಿಮಾಪ್ನುಯಾತ್) ..

19.1..

ಪರಮಾನಂದೋಽಹಮೇವಾತ್ಮಾ ಸರ್ವದಾನಂದಮೇವ ಹಿ .

ಪೂರ್ಣಾನಂದಸ್ವರೂಪೋಽಹಂ ಚಿದಾನಂದಮಯಂ ಜಗತ್ .. 19.2..

ಸದಾನಂತಮನಂತೋಽಹಂ ಬೋಧಾನಂದಮಿದಂ ಜಗತ್ .

ಬುದ್ಧಾನಂದಸ್ವರೂಪೋಽಹಂ ನಿತ್ಯಾನಂದಮಿದಂ ಮನಃ .. 19.3..

ಕೇವಲಾನಂದಮಾತ್ರೋಽಹಂ ಕೇವಲಜ್ಞಾನವಾನಹಂ .

ಇತಿ ಭಾವಯ ಯತ್ನೇನ ಪ್ರಪಂಚೋಪಶಮಾಯ ವೈ .. 19.4..

ಸದಾ ಸತ್ಯಂ ಪರಂ ಜ್ಯೋತಿಃ ಸದಾ ಸತ್ಯಾದಿಲಕ್ಷಣಃ .

ಸದಾ ಸತ್ಯಾದಿಹೀನಾತ್ಮಾ ಸದಾ ಜ್ಯೋತಿಃ ಪ್ರಿಯೋ ಹೃಹಂ .. 19.5..

ನಾಸ್ತಿ ಮಿಥ್ಯಾಪ್ರಪಂಚಾತ್ಮಾ ನಾಸ್ತಿ ಮಿಥ್ಯಾ ಮನೋಮಯಃ .

ನಾಸ್ತಿ ಮಿಥ್ಯಾಭಿಧಾನಾತ್ಮಾ ನಾಸ್ತಿ ಚಿತ್ತಂ ದುರಾತ್ಮವಾನ್ .. 19.6..

ನಾಸ್ತಿ ಮೂಢತರೋ ಲೋಕೇ ನಾಸ್ತಿ ಮೂಢತಮೋ ನರಃ .

ಅಹಮೇವ ಪರಂ ಬ್ರಹ್ಮ ಅಹಮೇವ ಸ್ವಯಂ ಸದಾ .. 19.7..

ಇದಂ ಪರಂ ಚ ನಾಸ್ತೈವ ಅಹಮೇವ ಹಿ ಕೇವಲಂ .

ಅಹಂ ಬ್ರಹ್ಮಾಸ್ಮಿ ಶುದ್ಧೋಽಸ್ಮಿ ಸರ್ವಂ ಬ್ರಹ್ಮೈವ ಕೇವಲಂ .. 19.8..

ಜಗತ್ಸರ್ವಂ ಸದಾ ನಾಸ್ತಿ ಚಿತ್ತಮೇವ ಜಗನ್ಮಯಂ .

ಚಿತ್ತಮೇವ ಪ್ರಪಂಚಾಖ್ಯಂ ಚಿತ್ತಮೇವ ಶರೀರಕಂ .. 19.9..

ಚಿತ್ತಮೇವ ಮಹಾದೋಷಂ ಚಿತ್ತಮೇವ ಹಿ ಬಾಲಕಃ .

ಚಿತ್ತಮೇವ ಮಹಾತ್ಮಾಽಯಂ ಚಿತ್ತಮೇವ ಮಹಾನಸತ್ .. 19.10..

ಚಿತ್ತಮೇವ ಹಿ ಮಿಥ್ಯಾತ್ಮಾ ಚಿತ್ತಂ ಶಶವಿಷಾಣವತ್ .

ಚಿತ್ತಂ ನಾಸ್ತಿ ಸದಾ ಸತ್ಯಂ ಚಿತ್ತಂ ವಂಧ್ಯಾಕುಮಾರವತ್ .. 19.11..

ಚಿತ್ತಂ ಶೂನ್ಯಂ ನ ಸಂದೇಹೋ ಬ್ರಹ್ಮೈವ ಸಕಲಂ ಜಗತ್ .

ಅಹಮೇವ ಹಿ ಚೈತನ್ಯಂ ಅಹಮೇವ ಹಿ ನಿರ್ಗುಣಂ .. 19.12..

ಮನ ಏವ ಹಿ ಸಂಸಾರಂ ಮನ ಏವ ಹಿ ಮಂಡಲಂ .

ಮನ ಏವ ಹಿ ಬಂಧತ್ವಂ ಮನ ಏವ ಹಿ ಪಾತಕಂ .. 19.13..

ಮನ ಏವ ಮಹದ್ಭುಃಖಂ ಮನ ಏವ ಶರೀರಕಂ .

ಮನ ಏವ ಪ್ರಪಂಚಾಖ್ಯಂ ಮನ ಏವ ಕಲೇವರಂ .. 19.14..

ಮನ ಏವ ಮಹಾಸತ್ತ್ವಂ ಮನ ಏವ ಚತುರ್ಮುಖಃ .

ಮನ ಏವ ಹರಿಃ ಸಾಕ್ಷಾನ್ಮನ ಏವ ಶಿವಃ ಸ್ಮೃತಃ .. 19.15..

ಮನ ಏವೇಂದ್ರಜಾಲಾಖ್ಯಂ ಮನಃ ಸಂಕಲ್ಪಮಾತ್ರಕಂ .

ಮನ ಏವ ಮಹಾಪಾಪಂ ಮನ ಏವ ದುರಾತ್ಮವಾನ್ .. 19.16..

ಮನ ಏವ ಹಿ ಸರ್ವಾಖ್ಯಂ ಮನ ಏವ ಮಹದ್ಭಯಂ .
ಮನ ಏವ ಪರಂ ಬ್ರಹ್ಮ ಮನ ಏವ ಹಿ ಕೇವಲಂ .. 19.17..
ಮನ ಏವ ಚಿದಾಕಾರಂ ಮನ ಏವ ಮನಾಯತೇ .
ಚಿದೇವ ಹಿ ಪರಂ ರೂಪಂ ಚಿದೇವ ಹಿ ಪರಂ ಪದಂ .. 19.18..
ಪರಂ ಬ್ರಹ್ಮಾಹಮೇವಾದ್ಯ ಪರಂ ಬ್ರಹ್ಮಾಹಮೇವ ಹಿ .
ಅಹಮೇವ ಹಿ ತೃಪ್ತಾತ್ಮಾ ಅಹಮಾನಂದವಿಗ್ರಹಃ .. 19.19..
ಅಹಂ ಬುದ್ಧಿಃ ಪ್ರವೃದ್ಧಾತ್ಮಾ ನಿತ್ಯಂ ನಿಶ್ಚಲನಿರ್ಮಲಃ .
ಅಹಮೇವ ಹಿ ಶಾಂತಾತ್ಮಾ ಅಹಮಾದ್ಯಂತವರ್ಜಿತಃ .. 19.20..
ಅಹಮೇವ ಪ್ರಕಾಶಾತ್ಮಾ ಅಹಂ ಬ್ರಹ್ಮೈವ ಕೇವಲಂ .
ಅಹಂ ನಿತ್ಯೋ ನ ಸಂದೇಹ ಅಹಂ ಬುದ್ಧಿಃ ಪ್ರಿಯಃ ಸದಾ (ಬುದ್ಧಿಪ್ರಿಯಃ ಸದಾ) ..
19.21..
ಅಹಮೇವಾಹಮೇವೈಕಃ ಅಹಮೇವಾಖಿಲಾಮೃತಃ .
ಅಹಮೇವ ಸ್ವಯಂ ಸಿದ್ಧಃ ಅಹಮೇವಾನುಮೋದಕಃ .. 19.22..
ಅಹಮೇವ ತ್ವಮೇವಾಹಂ ಸರ್ವಾತ್ಮಾ ಸರ್ವವರ್ಜಿತಃ .
ಅಹಮೇವ ಪರಂ ಬ್ರಹ್ಮ ಅಹಮೇವ ಪರಾತ್ಪರಃ .. 19.23..
ಅಹಂಕಾರಂ ನ ಮೇ ದುಃಖಂ ನ ಮೇ ದೋಷಂ ನ ಮೇ ಸುಖಂ .
ನ ಮೇ ಬುದ್ಧಿರ್ನ ಮೇ ಚಿತ್ತಂ ನ ಮೇ ದೇಹೋ ನ ಮೇಂದ್ರಿಯಂ .. 19.24..
ನ ಮೇ ಗೋತ್ರಂ ನ ಮೇ ನೇತ್ರಂ ನ ಮೇ ಪಾತ್ರಂ ನ ಮೇ ತೃಣಂ .
ನ ಮೇ ಜಪೋ ನ ಮೇ ಮಂತ್ರೋ ನ ಮೇ ಲೋಕೋ ನ ಮೇ ಸುಹೃತ್ .. 19.25..
ನ ಮೇ ಬಂಧುರ್ನ ಮೇ ಶತ್ರುರ್ನ ಮೇ ಮಾತಾ ನ ಮೇ ಪಿತಾ .
ನ ಮೇ ಭೋಜ್ಯಂ ನ ಮೇ ಭೋಕ್ತಾ ನ ಮೇ ವೃತ್ತಿರ್ನ ಮೇ ಕುಲಂ .. 19.26..
ನ ಮೇ ಜಾತಿರ್ನ ಮೇ ವರ್ಣಃ ನ ಮೇ ಶ್ರೋತ್ರಂ ನ ಮೇ ಕ್ಷಚಿತ್ .
ನ ಮೇ ಬಾಹ್ಯಂ ನ ಮೇ ಬುದ್ಧಿಃ ಸ್ಥಾನಂ ವಾಪಿ ನ ಮೇ ವಯಃ .. 19.27..
ನ ಮೇ ತತ್ತ್ವಂ ನ ಮೇ ಲೋಕೋ ನ ಮೇ ಶಾಂತಿರ್ನ ಮೇ ಕುಲಂ .
ನ ಮೇ ಕೋಪೋ ನ ಮೇ ಕಾಮಃ ಕೇವಲಂ ಬ್ರಹ್ಮಮಾತ್ರತಃ .. 19.28..
ಕೇವಲಂ ಬ್ರಹ್ಮಮಾತ್ರತ್ವಾತ್ ಕೇವಲಂ ಸ್ವಯಮೇವ ಹಿ .
ನ ಮೇ ರಾಗೋ ನ ಮೇ ಲೋಭೋ ನ ಮೇ ಸ್ತೋತ್ರಂ ನ ಮೇ ಸ್ಮೃತಿಃ .. 19.29..
ನ ಮೇ ಮೋಹೋ ನ ಮೇ ತೃಷ್ಣಾ ನ ಮೇ ಸ್ನೇಹೋ ನ ಮೇ ಗುಣಃ .
ನ ಮೇ ಕೋಶಂ ನ ಮೇ ಬಾಲ್ಯಂ ನ ಮೇ ಯೌವನವಾರ್ಧಕಂ .. 19.30..
ಸರ್ವಂ ಬ್ರಹ್ಮೈಕರೂಪತ್ವಾದೇಕಂ ಬ್ರಹ್ಮೈತಿ ನಿಶ್ಚಿತಂ .
ಬ್ರಹ್ಮಣೋಽನ್ಯತ್ಪರಂ ನಾಸ್ತಿ ಬ್ರಹ್ಮಣೋಽನ್ಯನ್ ಕಿಂಚನಂ .. 19.31..
ಬ್ರಹ್ಮಣೋಽನ್ಯದಿದಂ ನಾಸ್ತಿ ಬ್ರಹ್ಮಣೋಽನ್ಯದಿದಂ ನ ಹಿ .

ಆತ್ಮನೋಽನ್ಯತ್ಸದಾ ನಾಸ್ತಿ ಆತ್ಮೈವಾಹಂ ನ ಸಂಶಯಃ .. 19.32..
 ಆತ್ಮನೋಽನ್ಯತ್ಸುಖಂ ನಾಸ್ತಿ ಆತ್ಮನೋಽನ್ಯದಹಂ ನ ಚ .
 ಗ್ರಾಹ್ಯಗ್ರಾಹಕಹೀನೋಽಹಂ ತ್ಯಾಗತ್ಯಾಜ್ಯವಿವರ್ಜಿತಃ .. 19.33..
 ನ ತ್ಯಾಜ್ಯಂ ನ ಚ ಮೇ ಗ್ರಾಹ್ಯಂ ನ ಬಂಧೋ ನ ಚ ಭುಕ್ತಿದಂ (ಮುಕ್ತಿದಂ) .
 ನ ಮೇ ಲೋಕಂ ನ ಮೇ ಹೀನಂ ನ ಶ್ರೇಷ್ಠಂ ನಾಪಿ ದೂಷಣಂ .. 19.34..
 ನ ಮೇ ಬಲಂ ನ ಚಂಡಾಲೋ ನ ಮೇ ವಿಪ್ರಾದಿವರ್ಣಕಂ .
 ನ ಮೇ ಪಾನಂ ನ ಮೇ ಹೃಸ್ವಂ ನ ಮೇ ಕ್ಷೀಣಂ ನ ಮೇ ಬಲಂ .. 19.35..
 ನ ಮೇ ಶಕ್ತಿರ್ನ ಮೇ ಭುಕ್ತಿರ್ನ ಮೇ ದೈವಂ ನ ಮೇ ಪೃಥಕ್ .
 ಅಹಂ ಬ್ರಹ್ಮೈಕಮಾತ್ರತ್ವಾನಿತ್ಯತ್ವಾನ್ಯನ್ನ ಕಿಂಚನ .. 19.36..
 ನ ಮತಂ ನ ಚ ಮೇ ಮಿಥ್ಯಾ ನ ಮೇ ಸತ್ಯಂ ವಪುಃ ಕ್ವಚಿತ್ .
 ಅಹಮಿತ್ಯಪಿ ನಾಸ್ತೈವ ಬ್ರಹ್ಮ ಇತ್ಯಪಿ ನಾಮ ವಾ .. 19.37..
 ಯದ್ಯದ್ಯದ್ಯತ್ಪಪಂಚೋಽಸ್ತಿ ಯದ್ಯದ್ಯದ್ಯದ್ಗುರೋರ್ವಚಃ .
 ತತ್ಸರ್ವಂ ಬ್ರಹ್ಮ ಏವಾಹಂ ತತ್ಸರ್ವಂ ಚಿನ್ಮಯಂ ಮತಂ .. 19.38..
 ಚಿನ್ಮಯಂ ಚಿನ್ಮಯಂ ಬ್ರಹ್ಮ ಸನ್ಮಯಂ ಸನ್ಮಯಂ ಸದಾ .
 ಸ್ವಯಮೇವ ಸ್ವಯಂ ಬ್ರಹ್ಮ ಸ್ವಯಮೇವ ಸ್ವಯಂ ಪರಃ .. 19.39..
 ಸ್ವಯಮೇವ ಸ್ವಯಂ ಮೋಕ್ಷಃ ಸ್ವಯಮೇವ ನಿರಂತರಃ .
 ಸ್ವಯಮೇವ ಹಿ ವಿಜ್ಞಾನಂ ಸ್ವಯಮೇವ ಹಿ ನಾಸ್ತ್ಯಕಂ .. 19.40..
 ಸ್ವಯಮೇವ ಸದಾಸಾರಃ ಸ್ವಯಮೇವ ಸ್ವಯಂ ಪರಃ .
 ಸ್ವಯಮೇವ ಹಿ ಶೂನ್ಯಾತ್ಮಾ ಸ್ವಯಮೇವ ಮನೋಹರಃ .. 19.41..
 ತೂಷ್ಟೀಮೇವಾಸನಂ ಸ್ನಾನಂ ತೂಷ್ಟೀಮೇವಾಸನಂ ಜಪಃ .
 ತೂಷ್ಟೀಮೇವಾಸನಂ ಪೂಜಾ ತೂಷ್ಟೀಮೇವಾಸನಂ ಪರಃ .. 19.42..
 ವಿಚಾರ್ಯ ಮನಸಾ ನಿತ್ಯಮಹಂ ಬ್ರಹ್ಮೇತಿ ನಿಶ್ಚಿನು .
 ಅಹಂ ಬ್ರಹ್ಮ ನ ಸಂದೇಹಃ ಏವಂ ತೂಷ್ಟೀಂಸ್ಥಿತಿರ್ಜಪಃ .. 19.43..
 ಸರ್ವಂ ಬ್ರಹ್ಮೈವ ನಾಸ್ತನ್ಯತ್ಸರ್ವಂ ಜ್ಞಾನಮಯಂ ತಪಃ .
 ಸ್ವಯಮೇವ ಹಿ ನಾಸ್ತೈವ ಸರ್ವಾತೀತಸ್ವರೂಪವಾನ್ .. 19.44..
 ವಾಚಾತೀತಸ್ವರೂಪೋಽಹಂ ವಾಚಾ ಜಪ್ಯಮನರ್ಥಕಂ .
 ಮಾನಸಃ ಪರಮಾರ್ಥೋಽಯಂ ಏತದ್ಭೇದಮಹಂ ನ ಮೇ .. 19.45..
 ಕುಣಪಂ ಸರ್ವಭೂತಾದಿ ಕುಣಪಂ ಸರ್ವಸಂಗ್ರಹಂ .
 ಅಸತ್ಯಂ ಸರ್ವದಾ ಲೋಕಮಸತ್ಯಂ ಸಕಲಂ ಜಗತ್ .. 19.46..
 ಅಸತ್ಯಮನ್ಯದಸ್ತಿತ್ವಮಸತ್ಯಂ ನಾಸ್ತಿ ಭಾಷಣಂ .
 ಅಸತ್ಯಾಕಾರಮಸ್ತಿತ್ವಂ ಬ್ರಹ್ಮಮಾತ್ರಂ ಸದಾ ಸ್ವಯಂ .. 19.47..
 ಅಸತ್ಯಂ ವೇದವೇದಾಂಗಂ ಅಸತ್ಯಂ ಶಾಸ್ತ್ರನಿಶ್ಚಯಃ .

ಅಸತ್ಯಂ ಶ್ರವಣಂ ಹ್ಯೇತದಸತ್ಯಂ ಮನನಂ ಚ ತತ್ .. 19.48..
 ಅಸತ್ಯಂ ಚ ನಿಧಿಧ್ಯಾಸಃ ಸಜಾತೀಯಮಸತ್ಯಕಂ .
 ವಿಜಾತೀಯಮಸತ್ಪ್ರೋಕ್ಷಂ ಸತ್ಯಂ ಸತ್ಯಂ ನ ಸಂಶಯಃ .
 ಸರ್ವಂ ಬ್ರಹ್ಮ ಸದಾ ಬ್ರಹ್ಮ ಏಕಂ ಬ್ರಹ್ಮ ಚಿದವ್ಯಯಂ .. 19.49..
 ಚೇತೋವಿಲಾಸಜನಿತಂ ಕಿಲ ವಿಶ್ವಮೇತ-
 ದ್ವಿಶ್ವಾಧಿಕಸ್ಯ ಕೃಪಯಾ ಪರಿಪೂರ್ಣಭಾಷ್ಯಾತ್ .
 ನಾಸ್ತನ್ಯತಃ ಶ್ರುತಿಶಿರೋತ್ಥಿತವಾಕ್ಯಮೋಘ-
 ಶಾಸ್ತ್ರಾನುಸಾರಿಕರಣೈರ್ಭವತೇ ವಿಮುಕ್ತ್ಯೈ .. 19.50..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಬ್ರಹ್ಮಾನಂದಪ್ರಕರಣಂ ನಾಮ ಏಕೋನವಿಂಶೋಽಧ್ಯಾಯಃ ..

20. ಆತ್ಮವೈಭವಪ್ರಕರಣಂ ನಾಮ ವಿಂಶೋಽಧ್ಯಾಯಃ

ಋಭುಃ -
 ಶೃಣು ಕೇವಲಮತ್ಯಂತಂ ರಹಸ್ಯಂ ಪರಮಾದ್ಭುತಂ .
 ಇತಿ ಗುಹ್ಯತರಂ ಸದ್ಯೋ ಮೋಕ್ಷಪ್ರದಮಿದಂ ಸದಾ .. 20.1..
 ಸುಲಭಂ ಬ್ರಹ್ಮವಿಜ್ಞಾನಂ ಸುಲಭಂ ಶುಭಮುತ್ತಮಂ .
 ಸುಲಭಂ ಬ್ರಹ್ಮನಿಷ್ಠಾನಾಂ ಸುಲಭಂ ಸರ್ವಬೋಧಕಂ .. 20.2..
 ಸುಲಭಂ ಕೃತಕೃತ್ಯಾನಾಂ ಸುಲಭಂ ಸ್ವಯಮಾತ್ಮನಃ .
 ಸುಲಭಂ ಕಾರಣಾಭಾವಂ ಸುಲಭಂ ಬ್ರಹ್ಮಣಿ ಸ್ಥಿತಂ .. 20.3..
 ಸುಲಭಂ ಚಿತ್ತಹೀನಾನಾಂ ಸ್ವಯಂ ತಚ್ಚ ಸ್ವಯಂ ಸ್ವಯಂ .
 ಸ್ವಯಂ ಸಂಸಾರಹೀನಾನಾಂ ಚಿತ್ತಂ ಸಂಸಾರಮುಚ್ಯತೇ .. 20.4..
 ಸೃಷ್ಟಿಪ್ಲವದಂ ನ ಸಂಸಾರಃ ಬ್ರಹ್ಮವೇದಂ ಮನೋ ನ ಚ .
 ಬ್ರಹ್ಮವೇದಂ ಭಯಂ ನಾಸ್ತಿ ಬ್ರಹ್ಮವೇದಂ ನ ಕಿಂಚನ .. 20.5..
 ಬ್ರಹ್ಮವೇದಮಸತ್ಸರ್ವಂ ಬ್ರಹ್ಮವೇದಂ ಪರಾಯಣಂ .
 ಬ್ರಹ್ಮವೇದಂ ಶರೀರಾಣಾಂ ಬ್ರಹ್ಮವೇದಂ ತೃಣಂ ನ ಚ .. 20.6..
 ಬ್ರಹ್ಮವಾಸ್ಮಿ ನ ಚಾನ್ಯೋಽಸ್ಮಿ ಬ್ರಹ್ಮವೇದಂ ಜಗನ್ನ ಚ .
 ಬ್ರಹ್ಮವೇದಂ ವಿಯನ್ನಾಸ್ತಿ ಬ್ರಹ್ಮವೇದಂ ಕ್ರಿಯಾ ನ ಚ .. 20.7..
 ಬ್ರಹ್ಮವೇದಂ ಮಹಾತ್ಮಾನಂ ಬ್ರಹ್ಮವೇದಂ ಪ್ರಿಯಂ ಸದಾ .
 ಬ್ರಹ್ಮವೇದಂ ಜಗನ್ನಾಂತೋ ಬ್ರಹ್ಮವಾಹಂ ಭಯಂ ನ ಹಿ .. 20.8..
 ಬ್ರಹ್ಮವಾಹಂ ಸದಾಚಿತ್ತಂ ಬ್ರಹ್ಮವಾಹಮಿದಂ ನ ಹಿ .
 ಬ್ರಹ್ಮವಾಹಂ ತು ಯನ್ನಿಧ್ಯಾ ಬ್ರಹ್ಮವಾಹಮಿಯಂ ಭ್ರಮಾ .. 20.9..

ಬ್ರಹ್ಮೈವ ಸರ್ವಸಿದ್ಧಾಂತೋ ಬ್ರಹ್ಮೈವ ಮನಸಾಸ್ವದಂ .
 ಬ್ರಹ್ಮೈವ ಸರ್ವಭವನಂ ಬ್ರಹ್ಮೈವ ಮುನಿಮಂಡಲಂ .. 20.10..
 ಬ್ರಹ್ಮೈವಾಹಂ ತು ನಾಸ್ಯನ್ಯದ್ಬ್ರಹ್ಮೈವ ಗುರುಪೂಜನಂ .
 ಬ್ರಹ್ಮೈವ ನಾನ್ಯತ್ಕಿಂಚಿತ್ತು ಬ್ರಹ್ಮೈವ ಸಕಲಂ ಸದಾ .. 20.11..
 ಬ್ರಹ್ಮೈವ ತ್ರಿಗುಣಾಕಾರಂ ಬ್ರಹ್ಮೈವ ಹರಿರೂಪಕಂ .
 ಬ್ರಹ್ಮಣೋಽನ್ಯತ್ವದಂ ನಾಸ್ತಿ ಬ್ರಹ್ಮಣೋಽನ್ಯತ್ಕ್ಷಣಂ ನ ಮೇ .. 20.12..
 ಬ್ರಹ್ಮೈವಾಹಂ ನಾನ್ಯವಾರ್ತಾ ಬ್ರಹ್ಮೈವಾಹಂ ನ ಚ ಶ್ರುತಂ .
 ಬ್ರಹ್ಮೈವಾಹಂ ಸಮಂ ನಾಸ್ತಿ ಸರ್ವಂ ಬ್ರಹ್ಮೈವ ಕೇವಲಂ .. 20.13..
 ಬ್ರಹ್ಮೈವಾಹಂ ನ ಮೇ ಭೋಗೋ ಬ್ರಹ್ಮೈವಾಹಂ ನ ಮೇ ಪೃಥಕ್ .
 ಬ್ರಹ್ಮೈವಾಹಂ ಸತಂ ನಾಸ್ತಿ ಬ್ರಹ್ಮೈವ ಬ್ರಹ್ಮರೂಪಕಃ .. 20.14..
 ಬ್ರಹ್ಮೈವ ಸರ್ವದಾ ಭಾತಿ ಬ್ರಹ್ಮೈವ ಸುಖಮುತ್ತಮಂ .
 ಬ್ರಹ್ಮೈವ ನಾನಾಕಾರತ್ವಾತ್ಬ್ರಹ್ಮೈವಾಹಂ ಪ್ರಿಯಂ ಮಹತ್ .. 20.15..
 ಬ್ರಹ್ಮೈವ ಬ್ರಹ್ಮಣಃ ಪೂಜ್ಯಂ ಬ್ರಹ್ಮೈವ ಬ್ರಹ್ಮಣೋ ಗುರುಃ .
 ಬ್ರಹ್ಮೈವ ಬ್ರಹ್ಮಮಾತಾ ತು ಬ್ರಹ್ಮೈವಾಹಂ ಪಿತಾ ಸುತಃ .. 20.16..
 ಬ್ರಹ್ಮೈವ ಬ್ರಹ್ಮ ದೇವಂ ಚ ಬ್ರಹ್ಮೈವ ಬ್ರಹ್ಮ ತಜ್ಜಯಃ .
 ಬ್ರಹ್ಮೈವ ಧ್ಯಾನರೂಪಾತ್ಮಾ ಬ್ರಹ್ಮೈವ ಬ್ರಹ್ಮಣೋ ಗುಣಃ .. 20.17..
 ಆತ್ಮೈವ ಸರ್ವನಿತ್ಯಾತ್ಮಾ ಆತ್ಮನೋಽನ್ಯನ್ನ ಕಿಂಚನ .
 ಆತ್ಮೈವ ಸತತಂ ಹ್ಯಾತ್ಮಾ ಆತ್ಮೈವ ಗುರುರಾತ್ಮನಃ .. 20.18..
 ಆತ್ಮಜ್ಯೋತಿರಹಂಭೂತಮಾತ್ಮೈವಾಸ್ತಿ ಸದಾ ಸ್ವಯಂ .
 ಸ್ವಯಂ ತತ್ತ್ವಮಸಿ ಬ್ರಹ್ಮ ಸ್ವಯಂ ಭಾಮಿ ಪ್ರಕಾಶಕಃ .. 20.19..
 ಸ್ವಯಂ ಜೀವತ್ಸಸಂಶಾಂತಿಃ ಸ್ವಯಮೀಶ್ವರರೂಪವಾನ್ .
 ಸ್ವಯಂ ಬ್ರಹ್ಮ ಪರಂ ಬ್ರಹ್ಮ ಸ್ವಯಂ ಕೇವಲಮವ್ಯಯಂ .. 20.20..
 ಸ್ವಯಂ ನಾಶಂ ಚ ಸಿದ್ಧಾಂತಂ ಸ್ವಯಮಾತ್ಮಾ ಪ್ರಕಾಶಕಃ .
 ಸ್ವಯಂ ಪ್ರಕಾಶರೂಪಾತ್ಮಾ ಸ್ವಯಮತ್ಯಂತನಿರ್ಮಲಃ .. 20.21..
 ಸ್ವಯಮೇವ ಹಿ ನಿತ್ಯಾತ್ಮಾ ಸ್ವಯಂ ಶುದ್ಧಃ ಪ್ರಿಯಾಪ್ರಿಯಃ .
 ಸ್ವಯಮೇವ ಸ್ವಯಂ ಛಂದಃ ಸ್ವಯಂ ದೇಹಾದಿವರ್ಜಿತಃ .. 20.22..
 ಸ್ವಯಂ ದೋಷವಿಹೀನಾತ್ಮಾ ಸ್ವಯಮಾಕಾಶವತ್ಸ್ಥಿತಃ .
 ಅಯಂ ಚೇದಂ ಚ ನಾಸ್ತೈವ ಅಯಂ ಭೇದವಿವರ್ಜಿತಃ .. 20.23..
 ಬ್ರಹ್ಮೈವ ಚಿತ್ತವದ್ಭಾತಿ ಬ್ರಹ್ಮೈವ ಶಿವವತ್ ಸದಾ .
 ಬ್ರಹ್ಮೈವ ಬುದ್ಧಿವದ್ಭಾತಿ ಬ್ರಹ್ಮೈವ ಶಿವವತ್ ಸದಾ .. 20.24..

ಬ್ರಹ್ಮೈವ ಶಶವದ್ಭಾತಿ ಬ್ರಹ್ಮೈವ ಸ್ಥೂಲವತ್ಸ್ವಯಂ .
 ಬ್ರಹ್ಮೈವ ಸತತಂ ನಾನ್ಯತ್ಪ್ರಹ್ಮೈವ ಗುರುರಾತ್ಮನಃ .. 20.25..
 ಆತ್ಮಜ್ಯೋತಿರಹಂ ಭೂತಮಹಂ ನಾಸ್ಮಿ ಸದಾ ಸ್ವಯಂ .
 ಸ್ವಯಮೇವ ಪರಂ ಬ್ರಹ್ಮ ಸ್ವಯಮೇವ ಚಿದವ್ಯಯಃ .. 20.26..
 ಸ್ವಯಮೇವ ಸ್ವಯಂ ಜ್ಯೋತಿಃ ಸ್ವಯಂ ಸರ್ವತ್ರ ಭಾಸತೇ .
 ಸ್ವಯಂ ಬ್ರಹ್ಮ ಸ್ವಯಂ ದೇಹಃ ಸ್ವಯಂ ಪೂರ್ಣಃ ಪರಃ ಪುಮಾನ್ .. 20.27..
 ಸ್ವಯಂ ತತ್ತ ಮಸಿ ಬ್ರಹ್ಮ ಸ್ವಯಂ ಭಾತಿ ಪ್ರಕಾಶಕಃ .
 ಸ್ವಯಂ ಜೀವತ್ಸಸಂಶಾಂತಃ ಸ್ವಯಮೀಶ್ವರರೂಪವಾನ್ .. 20.28..
 ಸ್ವಯಮೇವ ಪರಂ ಬ್ರಹ್ಮ ಸ್ವಯಂ ಕೇವಲಮವ್ಯಯಃ .
 ಸ್ವಯಂ ರಾದ್ಧಾಂತಸಿದ್ಧಾಂತಃ ಸ್ವಯಮಾತ್ಮಾ ಪ್ರಕಾಶಕಃ .. 20.29..
 ಸ್ವಯಂ ಪ್ರಕಾಶರೂಪಾತ್ಮಾ ಸ್ವಯಮತ್ಯಂತನಿರ್ಮಲಃ .
 ಸ್ವಯಮೇವ ಹಿ ನಿತ್ಯಾತ್ಮಾ ಸ್ವಯಂ ಶುದ್ಧಃ ಪ್ರಿಯಾಪ್ರಿಯಃ .. 20.30..
 ಸ್ವಯಮೇವ ಸ್ವಯಂ ಸ್ವಸ್ಥಃ ಸ್ವಯಂ ದೇಹವಿವರ್ಜಿತಃ .
 ಸ್ವಯಂ ದೋಷವಿಹೀನಾತ್ಮಾ ಸ್ವಯಮಾಕಾಶವತ್ಸ್ಥಿತಃ .. 20.31..
 ಅಖಂಡಃ ಪರಿಪೂರ್ಣೋಽಹಮಖಂಡರಸಪೂರಣಃ .
 ಅಖಂಡಾನಂದ ಏವಾಹಮಪರಿಚ್ಛಿನ್ನವಿಗ್ರಹಃ .. 20.32..
 ಇತಿ ನಿಶ್ಚಿತ್ಯ ಪೂರ್ಣಾತ್ಮಾ ಬ್ರಹ್ಮೈವ ನ ಪೃಥಕ್ಸ್ವಯಂ .
 ಅಹಮೇವ ಹಿ ನಿತ್ಯಾತ್ಮಾ ಅಹಮೇವ ಹಿ ಶಾಶ್ವತಃ .. 20.33..
 ಅಹಮೇವ ಹಿ ತದ್ಬ್ರಹ್ಮ ಬ್ರಹ್ಮೈವಾಹಂ ಜಗತ್ಪ್ರಭುಃ .
 ಬ್ರಹ್ಮೈವಾಹಂ ನಿರಾಭಾಸೋ ಬ್ರಹ್ಮೈವಾಹಂ ನಿರಾಮಯಃ .. 20.34..
 ಬ್ರಹ್ಮೈವಾಹಂ ಚಿದಾಕಾಶೋ ಬ್ರಹ್ಮೈವಾಹಂ ನಿರಂತರಃ .
 ಬ್ರಹ್ಮೈವಾಹಂ ಮಹಾನಂದೋ ಬ್ರಹ್ಮೈವಾಹಂ ಸದಾತ್ಮವಾನ್ .. 20.35..
 ಬ್ರಹ್ಮೈವಾಹಮನಂತಾತ್ಮಾ ಬ್ರಹ್ಮೈವಾಹಂ ಸುಖಂ ಪರಂ .
 ಬ್ರಹ್ಮೈವಾಹಂ ಮಹಾಮೌನೀ ಸರ್ವವೃತ್ತಾಂತವರ್ಜಿತಃ .. 20.36..
 ಬ್ರಹ್ಮೈವಾಹಮಿದಂ ಮಿಥ್ಯಾ ಬ್ರಹ್ಮೈವಾಹಂ ಜಗನ್ನ ಹಿ .
 ಬ್ರಹ್ಮೈವಾಹಂ ನ ದೇಹೋಽಸ್ಮಿ ಬ್ರಹ್ಮೈವಾಹಂ ಮಹಾದ್ವಯಃ .. 20.37..
 ಬ್ರಹ್ಮೈವ ಚಿತ್ತವದ್ಭಾತಿ ಬ್ರಹ್ಮೈವ ಶಿವವತ್ಸದಾ .
 ಬ್ರಹ್ಮೈವ ಬುದ್ಧಿವದ್ಭಾತಿ ಬ್ರಹ್ಮೈವ ಫಲವತ್ಸ್ವಯಂ .. 20.38..
 ಬ್ರಹ್ಮೈವ ಮೂರ್ತಿವದ್ಭಾತಿ ತದ್ಬ್ರಹ್ಮಾಸಿ ನ ಸಂಶಯಃ .
 ಬ್ರಹ್ಮೈವ ಕಾಲವದ್ಭಾತಿ ಬ್ರಹ್ಮೈವ ಸಕಲಾದಿವತ್ .. 20.39..
 ಬ್ರಹ್ಮೈವ ಭೂತಿವದ್ಭಾತಿ ಬ್ರಹ್ಮೈವ ಜಡವತ್ಸ್ವಯಂ .

ಬ್ರಹ್ಮೈವೌಕಾರವತ್ಸರ್ವಂ ಬ್ರಹ್ಮೈವೌಕಾರರೂಪವತ್ .. 20.40..
 ಬ್ರಹ್ಮೈವ ನಾದವದ್ಬ್ರಹ್ಮ ನಾಸ್ತಿ ಭೇದೋ ನ ಚಾದ್ವಯಂ .
 ಸತ್ಯಂ ಸತ್ಯಂ ಪುನಃ ಸತ್ಯಂ ಬ್ರಹ್ಮಣೋಽನ್ಯನ್ನ ಕಿಂಚನ .. 20.41..
 ಬ್ರಹ್ಮೈವ ಸರ್ವಮಾತ್ಮೈವ ಬ್ರಹ್ಮಣೋಽನ್ಯನ್ನ ಕಿಂಚನ .
 ಸರ್ವಂ ಮಿಥ್ಯಾ ಜಗನ್ನಿಥ್ಯಾ ದೃಶ್ಯತ್ವಾಧ್ವಟವತ್ ಸದಾ .. 20.42..
 ಬ್ರಹ್ಮೈವಾಹಂ ನ ಸಂದೇಹಶ್ಚಿನ್ಮಾತ್ರತ್ವಾದಹಂ ಸದಾ .
 ಬ್ರಹ್ಮೈವ ಶುದ್ಧರೂಪತ್ವಾದ್ಧ್ರೂಪತ್ವಾತ್ಸತ್ವಯಂ ಮಹತ್ .. 20.43..
 ಅಹಮೇವ ಪರಂ ಬ್ರಹ್ಮ ಅಹಮೇವ ಪರಾತ್ಪರಃ .
 ಅಹಮೇವ ಮನೋತೀತ ಅಹಮೇವ ಜಗತ್ಪರಃ .. 20.44..
 ಅಹಮೇವ ಹಿ ನಿತ್ಯಾತ್ಮಾ ಅಹಂ ಮಿಥ್ಯಾ ಸ್ವಭಾವತಃ .
 ಆನಂದೋಽಹಂ ನಿರಾಧಾರೋ ಬ್ರಹ್ಮೈವ ನ ಚ ಕಿಂಚನ .. 20.45..
 ನಾನ್ಯತ್ಕಿಂಚಿದಹಂ ಬ್ರಹ್ಮ ನಾನ್ಯತ್ಕಿಂಚಿಚ್ಛಿದವ್ಯಯಃ .
 ಆತ್ಮನೋಽನ್ಯತ್ಪರಂ ತುಚ್ಛಮಾತ್ಮನೋಽನ್ಯದಹಂ ನಹಿ .. 20.46..
 ಆತ್ಮನೋಽನ್ಯನ್ನ ಮೇ ದೇಹಃ ಆತ್ಮೈವಾಹಂ ನ ಮೇ ಮಲಂ .
 ಆತ್ಮನ್ಯೇವಾತ್ಮನಾ ಚಿತ್ತಮಾತ್ಮೈವಾಹಂ ನ ತತ್ಪ್ರಥಮ್ .. 20.47..
 ಆತ್ಮೈವಾಹಮಹಂ ಶೂನ್ಯಮಾತ್ಮೈವಾಹಂ ಸದಾ ನ ಮೇ .
 ಆತ್ಮೈವಾಹಂ ಗುಣೋ ನಾಸ್ತಿ ಆತ್ಮೈವ ನ ಪೃಥಕ್ಚ್ಛಚಿತ್ .. 20.48..
 ಅತ್ಯಂತಾಭಾವ ಏವ ತ್ವಂ ಅತ್ಯಂತಾಭಾವಮೀದೃಶಂ .
 ಅತ್ಯಂತಾಭಾವ ಏವೇದಮತ್ಯಂತಾಭಾವಮಣ್ವಪಿ .. 20.49..
 ಆತ್ಮೈವಾಹಂ ಪರಂ ಬ್ರಹ್ಮ ಸರ್ವಂ ಮಿಥ್ಯಾ ಜಗತ್ತಯಂ .
 ಅಹಮೇವ ಪರಂ ಬ್ರಹ್ಮ ಅಹಮೇವ ಪರೋ ಗುರುಃ .. 20.50..
 ಜೀವಭಾವಂ ಸದಾಸತ್ಯಂ ಶಿವಸದ್ಭಾವಮೀದೃಶಂ .
 ವಿಷ್ಣುವದ್ಭಾವನಾಭ್ರಾಂತಿಃ ಸರ್ವಂ ಶಶವಿಷಾಣವತ್ .. 20.51..
 ಅಹಮೇವ ಸದಾ ಪೂರ್ಣಂ ಅಹಮೇವ ನಿರಂತರಂ .
 ನಿತ್ಯತ್ವಪ್ರೋ ನಿರಾಕಾರೋ ಬ್ರಹ್ಮೈವಾಹಂ ನ ಸಂಶಯಃ .. 20.52..
 ಅಹಮೇವ ಪರಾನಂದ ಅಹಮೇವ ಕ್ಷಣಾಂತಿಕಃ .
 ಅಹಮೇವ ತ್ವಮೇವಾಹಂ ತ್ವಂ ಚಾಹಂ ನಾಸ್ತಿ ನಾಸ್ತಿ ಹಿ .. 20.53..
 ವಾಚಾಮಗೋಚರೋಽಹಂ ವೈ ವಾಙ್ಮನೋ ನಾಸ್ತಿ ಕಲ್ಪಿತಂ .
 ಅಹಂ ಬ್ರಹ್ಮೈವ ಸರ್ವಾತ್ಮಾ ಅಹಂ ಬ್ರಹ್ಮೈವ ನಿರ್ಮಲಃ .. 20.54..
 ಅಹಂ ಬ್ರಹ್ಮೈವ ಚಿನ್ಮಾತ್ರಂ ಅಹಂ ಬ್ರಹ್ಮೈವ ನಿತ್ಯಶಃ .
 ಇದಂ ಚ ಸರ್ವದಾ ನಾಸ್ತಿ ಅಹಮೇವ ಸದಾ ಸ್ಥಿರಃ .. 20.55..

ಇದಂ ಸುಖಮಹಂ ಬ್ರಹ್ಮ ಇದಂ ಸುಖಮಹಂ ಜಡಂ .
 ಇದಂ ಬ್ರಹ್ಮ ನ ಸಂದೇಹಃ ಸತ್ಯಂ ಸತ್ಯಂ ಪುನಃ ಪುನಃ .. 20.56..
 ಇತ್ಯಾತ್ಮವೈಭವಂ ಪ್ರೋಕ್ತಂ ಸರ್ವಲೋಕೇಷು ದುರ್ಲಭಂ .
 ಸಕೃಚ್ಛ್ರವಣಮಾತ್ರೇಣ ಬ್ರಹ್ಮೈವ ಭವತಿ ಸ್ವಯಂ .. 20.57..
 ಶಾಂತಿದಾಂತಿಪರಮಾ ಭವತಾಂತಾಃ ಸ್ವಾಂತಭಾಂತಮನಿಶಂ ಶಶಿಕಾಂತಂ .
 ಅಂತಕಾಂತಕಮಹೋ ಕಲಯಂತೋ ವೇದಮೌಲಿವಚನೈಃ ಕಿಲ ಶಾಂತಾಃ .. 20.58..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಆತ್ಮವೈಭವಪ್ರಕರಣಂ ನಾಮ ವಿಂಶೋಽಧ್ಯಾಯಃ ..

21. ಸರ್ವಪ್ರಪಂಚಹೇಯತ್ವಪ್ರಕರಣವರ್ಣನಂ ನಾಮ
 ಏಕವಿಂಶೋಽಧ್ಯಾಯಃ

ಋಭುಃ -
 ಮಹಾರಹಸ್ಯಂ ವಕ್ಷ್ಯಾಮಿ ವೇದಾಂತೇಷು ಚ ಗೋಪಿತಂ .
 ಯಸ್ಯ ಶ್ರವಣಮಾತ್ರೇಣ ಬ್ರಹ್ಮೈವ ಭವತಿ ಸ್ವಯಂ .. 21.1..
 ಸಚ್ಚಿದಾನಂದಮಾತ್ರೋಽಹಂ ಸರ್ವಂ ಸಚ್ಚಿನ್ಮಯಂ ತತಂ .
 ತದೇವ ಬ್ರಹ್ಮ ಸಂಪಶ್ಯತ್ಪ್ರಹ್ಮೈವ ಭವತಿ ಸ್ವಯಂ .. 21.2..
 ಅಹಂ ಬ್ರಹ್ಮ ಇದಂ ಬ್ರಹ್ಮ ನಾನಾ ಬ್ರಹ್ಮ ನ ಸಂಶಯಃ .
 ಸತ್ಯಂ ಬ್ರಹ್ಮ ಸದಾ ಬ್ರಹ್ಮಾಪ್ಯಹಂ ಬ್ರಹ್ಮೈವ ಕೇವಲಂ .. 21.3..
 ಗುರುರ್ಬ್ರಹ್ಮ ಗುಣೋ ಬ್ರಹ್ಮ ಸರ್ವಂ ಬ್ರಹ್ಮಪರೋಽಸ್ಮ್ಯಹಂ .
 ನಾಂತಂ ಬ್ರಹ್ಮ ಅಹಂ ಬ್ರಹ್ಮ ಸರ್ವಂ ಬ್ರಹ್ಮಾಪರೋಽಸ್ಮ್ಯಹಂ .. 21.4..
 ವೇದವೇದ್ಯಂ ಪರಂ ಬ್ರಹ್ಮ ವಿದ್ಯಾ ಬ್ರಹ್ಮ ವಿಶೇಷತಃ .
 ಆತ್ಮಾ ಬ್ರಹ್ಮ ಅಹಂ ಬ್ರಹ್ಮ ಆದ್ಯಂತಂ ಬ್ರಹ್ಮ ಸೋಽಸ್ಮ್ಯಹಂ .. 21.5..
 ಸತ್ಯಂ ಬ್ರಹ್ಮ ಸದಾ ಬ್ರಹ್ಮ ಅನ್ಯನ್ನಾಸ್ತಿ ಸದಾ ಪರಂ .
 ಅಹಂ ಬ್ರಹ್ಮ ತ್ವಹಂ ನಾಸ್ತಿ ಅಹಂಕಾರಪರಂ ನಹಿ .. 21.6..
 ಅಹಂ ಬ್ರಹ್ಮ ಇದಂ ನಾಸ್ತಿ ಅಯಮಾತ್ಮಾ ಮಹಾನ್ಸದಾ .
 ವೇದಾಂತವೇದ್ಯೋ ಬ್ರಹ್ಮಾತ್ಮಾ ಅಪರಂ ಶಶಶೃಂಗವತ್ .. 21.7..
 ಭೂತಂ ನಾಸ್ತಿ ಭವಿಷ್ಯಂ ನ ಬ್ರಹ್ಮೈವ ಸ್ಥಿರತಾಂ ಗತಃ .
 ಚಿನ್ಮಯೋಽಹಂ ಜಡಂ ತುಚ್ಛಂ ಚಿನ್ಮಾತ್ರಂ ದೇಹನಾಶನಂ .. 21.8..
 ಚಿತ್ತಂ ಕಿಂಚಿತ್ತ್ವ ಚಿಚ್ಛಾಪಿ ಚಿತ್ತಂ ದೂರೋಽಹಮಾತ್ಮಕಃ (ಹರೋಽಹಮಾತ್ಮಕಃ) .
 ಸತ್ಯಂ ಜ್ಞಾನಮನಂತಂ ಯನ್ನಾನ್ಯತಂ ಜಡದುಃಖಕಂ .. 21.9..
 ಆತ್ಮಾ ಸತ್ಯಮನಂತಾತ್ಮಾ ದೇಹಮೇವ ನ ಸಂಶಯಃ .

ವಾರ್ತಾಪ್ಯಸಚ್ಚುತಂ ತನ್ನ ಅಹಮೇವ ಮಹೋಮಹಃ .. 21.10..
 ಏಕಸಂಖ್ಯಾಪ್ಯಸದ್ಬ್ರಹ್ಮ ಸತ್ಯಮೇವ ಸದಾಽಪ್ಯಹಂ .
 ಸರ್ವಮೇವಮಸತ್ಯಂ ಚ ಉತ್ಪನ್ನತ್ವಾತ್ಪರಾತ್ಸದಾ .. 21.11..
 ಸರ್ವಾವಯವಹೀನೋಽಪಿ ನಿತ್ಯತ್ವಾತ್ಪರಮೋ ಹ್ಯಹಂ .
 ಸರ್ವಂ ದೃಶ್ಯಂ ನ ಮೇ ಕಿಂಚಿತ್ಕಿನ್ಮಯತ್ವಾದ್ವದಾಮ್ಯಹಂ .. 21.12..
 ಆಗ್ರಹಂ ಚ ನ ಮೇ ಕಿಂಚಿತ್ಕಿನ್ಮಯತ್ವಾದ್ವದಾಮ್ಯಹಂ .
 ಇದಮಿತ್ಯಪಿ ನಿರ್ದೇಶೋ ನ ಕ್ವಚಿನ್ನ ಕ್ವಚಿತ್ಸದಾ .. 21.13..
 ನಿರ್ಗುಣಬ್ರಹ್ಮ ಏವಾಹಂ ಸುಗುರೋರುಪದೇಶತಃ .
 ವಿಜ್ಞಾನಂ ಸಗುಣೋ (ಸಗುಣಂ) ಬ್ರಹ್ಮ ಅಹಂ ವಿಜ್ಞಾನವಿಗ್ರಹಃ .. 21.14..
 ನಿರ್ಗುಣೋಽಸ್ಮಿ ನಿರಂಶೋಽಸ್ಮಿ ಭವೋಽಸ್ಮಿ ಭರಣೋಽಸ್ಮ್ಯಹಂ .
 ದೇವೋಽಸ್ಮಿ ದ್ರವ್ಯಪೂರ್ಣೋಽಸ್ಮಿ ಶುದ್ಧೋಽಸ್ಮಿ ರಹಿತೋಽಸ್ಮ್ಯಹಂ .. 21.15..
 ರಸೋಽಸ್ಮಿ ರಸಹೀನೋಽಸ್ಮಿ ತುರ್ಯೋಽಸ್ಮಿ ಶುಭಭಾವನಃ .
 ಕಾಮೋಽಸ್ಮಿ (ಕಾರ್ಯೋಽಸ್ಮಿ) ಕಾರ್ಯಹೀನೋಽಸ್ಮಿ ನಿತ್ಯನಿರ್ಮಲವಿಗ್ರಹಃ .. 21.16..
 ಆಚಾರಫಲಹೀನೋಽಸ್ಮಿ ಅಹಂ ಬ್ರಹ್ಮಾಸ್ಮಿ ಕೇವಲಂ .
 ಇದಂ ಸರ್ವಂ ಪರಂ ಬ್ರಹ್ಮ ಅಯಮಾತ್ಮಾ ನ ವಿಸ್ಮಯಃ .. 21.17..
 ಪೂರ್ಣಾಪೂರ್ಣಸ್ವರೂಪಾತ್ಮಾ ನಿತ್ಯಂ ಸರ್ವಾತ್ಮವಿಗ್ರಹಃ .
 ಪರಮಾನಂದತತ್ತ್ವಾತ್ಮಾ ಪರಿಚ್ಛಿನ್ನಂ ನ ಹಿ ಕ್ವಚಿತ್ .. 21.18..
 ಏಕಾತ್ಮಾ ನಿರ್ಮಲಾಕಾರ ಅಹಮೇವೇತಿ ಭಾವಯ .
 ಅಹಂಭಾವನಯಾ ಯುಕ್ತ ಅಹಂಭಾವೇನ ಸಂಯುತಃ .. 21.19..
 ಶಾಂತಂ ಭಾವಯ ಸರ್ವಾತ್ಮಾ ಶಾಮ್ಯತತ್ತ್ವಂ (ಶಾಮ್ಯತ್ಯಂತಂ) ಮನೋಮಲಃ .
 ದೇಹೋಽಹಮಿತಿ ಸಂತ್ಯಜ್ಯ ಬ್ರಹ್ಮಾಹಮಿತಿ ನಿಶ್ಚಿನು .. 21.20..
 ಬ್ರಹ್ಮೈವಾಹಂ ಬ್ರಹ್ಮಮಾತ್ರಂ ಬ್ರಹ್ಮಣೋಽನ್ಯನ್ನ ಕಿಂಚನ .
 ಇದಂ ನಾಹಮಿದಂ ನಾಹಮಿದಂ ನಾಹಂ ಸದಾ ಸ್ಮರ .. 21.21..
 ಅಹಂ ಸೋಽಹಮಹಂ ಸೋಽಹಮಹಂ ಬ್ರಹ್ಮೇತಿ ಭಾವಯ .
 ಚಿದಹಂ ಚಿದಹಂ ಬ್ರಹ್ಮ ಚಿದಹಂ ಚಿದಹಂ ವದ .. 21.22..
 ನೇದಂ ನೇದಂ ಸದಾ ನೇದಂ ನ ತ್ವಂ ನಾಹಂ ಚ ಭಾವಯ .
 ಸರ್ವಂ ಬ್ರಹ್ಮ ನ ಸಂದೇಹಃ ಸರ್ವಂ ವೇದಂ ನ ಕಿಂಚನ .. 21.23..
 ಸರ್ವಂ ಶಬ್ದಾರ್ಥಭವನಂ ಸರ್ವಲೋಕಭಯನ್ನ ಚ .
 ಸರ್ವತೀರ್ಥಂ ನ ಸತ್ಯಂ ಹಿ ಸರ್ವದೇವಾಲಯಂ ನ ಹಿ .. 21.24..
 ಸರ್ವಚೈತನ್ಯಮಾತ್ರತ್ವಾತ್ ಸರ್ವಂ ನಾಮ ಸದಾ ನ ಹಿ .
 ಸರ್ವರೂಪಂ ಪರಿತ್ಯಜ್ಯ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 21.25..

ಬ್ರಹ್ಮೈವ ಸರ್ವಂ ತತ್ಸತ್ಯಂ ಪ್ರಪಂಚಂ ಪ್ರಕೃತೀರ್ನಹಿ .
 ಪ್ರಾಕೃತಂ ಸ್ಮರಣಂ ತ್ಯಜ್ಯ ಬ್ರಹ್ಮಸ್ಮರಣಮಾಹರ .. 21.26..
 ತತಸ್ತದಪಿ ಸಂತ್ಯಜ್ಯ ನಿಜರೂಪೇ ಸ್ಥಿರೋ ಭವ .
 ಸ್ಥಿರರೂಪಂ ಪರಿತ್ಯಜ್ಯ ಆತ್ಮಮಾತ್ರಂ ಭವತ್ಯಸೌ .. 21.27..
 ತ್ಯಾಗತ್ವಮಪಿ ಸಂತ್ಯಜ್ಯ ಭೇದಮಾತ್ರಂ ಸದಾ ತ್ಯಜ .
 ಸ್ವಯಂ ನಿಜಂ ಸಮಾವೃತ್ಯ ಸ್ವಯಮೇವ ಸ್ವಯಂ ಭಜ .. 21.28..
 ಇದಮಿತ್ಯಂಗುಲೀದೃಷ್ಟಮಿದಮಸ್ತಮಚೇತನಂ .
 ಇದಂ ವಾಕ್ಯಂ ಚ ವಾಕ್ಯೇನ ವಾಚಾಪಿ ಪರಿವೇದನಂ .. 21.29..
 ಸರ್ವಭಾವಂ (ಸರ್ವಭ್ರಾಂತಂ) ನ ಸಂದೇಹಃ ಸರ್ವಂ ನಾಸ್ತಿ ನ ಸಂಶಯಃ .
 ಸರ್ವಂ ತುಚ್ಯಂ ನ ಸಂದೇಹಃ ಸರ್ವಂ ಮಾಯಾ ನ ಸಂಶಯಃ .. 21.30..
 ತ್ವಂ ಬ್ರಹ್ಮಾಹಂ ನ ಸಂದೇಹೋ ಬ್ರಹ್ಮೈವೇದಂ ನ ಸಂಶಯಃ .
 ಸರ್ವಂ ಚಿತ್ತಂ ನ ಸಂದೇಹಃ ಸರ್ವಂ ಬ್ರಹ್ಮ ನ ಸಂಶಯಃ .. 21.31..
 ಬ್ರಹ್ಮಾನ್ಯದ್ಭಾತಿ ಚೇನ್ನಿಥ್ಯಾ ಸರ್ವಂ ಮಿಥ್ಯಾ ಪರಾವರಾ .
 ನ ದೇಹಂ ಪಂಚಭೂತಂ ವಾ ನ ಚಿತ್ತಂ ಭ್ರಾಂತಿಮಾತ್ರಕಂ .. 21.32..
 ನ ಚ ಬುದ್ಧೀಂದ್ರಿಯಾಭಾವೋ ನ ಮುಕ್ತಿರ್ಬ್ರಹ್ಮಮಾತ್ರಕಂ .
 ನಿಮಿಷಂ ಚ ನ ಶಂಕಾಪಿ ನ ಸಂಕಲ್ಪಂ ತದಸ್ತಿ ಚೇತ್ .. 21.33..
 ಅಹಂಕಾರಮಸದ್ವಿದ್ಧಿ ಅಭಿಮಾನಂ ತದಸ್ತಿ ಚೇತ್ .
 ನ ಚಿತ್ತಸ್ಮರಣಂ ತಚ್ಚೇನ್ನ ಸಂದೇಹೋ ಜರಾ ಯದಿ .. 21.34..
 ಪ್ರಾಣೋ ದೀಯತೇ ಶಾಸ್ತಿ ಫ್ರಾಣೋ ಯದಿಹ ಗಂಧಕಂ .
 ಚಕ್ಷುರ್ಯದಿಹ ಭೂತಸ್ಯ ಶ್ರೋತ್ರಂ ಶ್ರವಣಭಾವನಂ .. 21.35..
 ತ್ವಗಸ್ತಿ ಚೇತ್ಸ್ಯ ಶ್ವಸತ್ತಾ ಜಿಹ್ವಾ ಚೇದ್ರಸಸಂಗ್ರಹಃ .
 ಜೀವೋಽಸ್ತಿ ಚೇಜ್ಜೀವನಂ ಚ ಪಾದಶ್ಚೇತ್ಪಾದಚಾರಣಂ .. 21.36..
 ಹಸ್ತೌ ಯದಿ ಕ್ರಿಯಾಸತ್ತಾ ಸ್ರಷ್ಟಾ ಚೇತ್ಸೃಷ್ಟಿಸಂಭವಃ .
 ರಕ್ಷ್ಯಂ ಚೇದ್ರಕ್ಷಕೋ ವಿಷ್ಟುರ್ಭಕ್ಷ್ಯಂ ಚೇದ್ಭಕ್ಷಕಃ ಶಿವಃ .. 21.37..
 ಸರ್ವಂ ಬ್ರಹ್ಮ ನ ಸಂದೇಹಃ ಸರ್ವಂ ಬ್ರಹ್ಮೈವ ಕೇವಲಂ .
 ಪೂಜ್ಯಂ ಚೇತ್ಪೂಜನಂ ಚಾಸ್ತಿ ಭಾಸ್ಯಂ ಚೇದ್ಭಾಸಕಃ ಶಿವಃ .. 21.38..
 ಸರ್ವಂ ಮಿಥ್ಯಾ ನ ಸಂದೇಹಃ ಸರ್ವಂ ಚಿನ್ಮಾತ್ರಮೇವ ಹಿ .
 ಅಸ್ತಿ ಚೇತ್ಕಾರಣಂ ಸತ್ಯಂ ಕಾರ್ಯಂ ಚೈವ ಭವಿಷ್ಯತಿ .. 21.39..
 ನಾಸ್ತಿ ಚೇನ್ನಾಸ್ತಿ ಹೀನೋಽಹಂ ಬ್ರಹ್ಮೈವಾಹಂ ಪರಾಯಣಂ .
 ಅತ್ಯಂತದುಃಖಮೇತದ್ಧಿ ಅತ್ಯಂತಸುಖಮವ್ಯಯಂ .. 21.40..
 ಅತ್ಯಂತಂ ಜನ್ಮಮಾತ್ರಂ ಚ ಅತ್ಯಂತಂ ರಣಸಂಭವಂ .

ಅತ್ಯಂತಂ ಮಲಿನಂ ಸರ್ವಮತ್ಯಂತಂ ನಿರ್ಮಲಂ ಪರಂ .. 21.41..
 ಅತ್ಯಂತಂ ಕಲ್ಪನಂ ದುಷ್ಟಂ ಅತ್ಯಂತಂ ನಿರ್ಮಲಂ ತ್ವಹಂ .
 ಅತ್ಯಂತಂ ಸರ್ವದಾ ದೋಷಮತ್ಯಂತಂ ಸರ್ವದಾ ಗುಣಂ .. 21.42..
 ಅತ್ಯಂತಂ ಸರ್ವದಾ ಶುಭಮತ್ಯಂತಂ ಸರ್ವದಾ ಮಲಂ .
 ಅತ್ಯಂತಂ ಸರ್ವದಾ ಚಾಹಮತ್ಯಂತಂ ಸರ್ವದಾ ಇದಂ .. 21.43..
 ಅತ್ಯಂತಂ ಸರ್ವದಾ ಬ್ರಹ್ಮ ಅತ್ಯಂತಂ ಸರ್ವದಾ ಜಗತ್ .
 ಏತಾವದುಕ್ತಮಭಯಮಹಂ ಭೇದಂ ನ ಕಿಂಚನ .. 21.44..
 ಸದಸದ್ವಾಪಿ ನಾಸ್ತೀವ ಸದಸದ್ವಾಪಿ ವಾಕ್ಯಕಂ .
 ನಾಸ್ತಿ ನಾಸ್ತಿ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 21.45..
 ಕಾರಣಂ ಕಾರ್ಯರೂಪಂ ವಾ ಸರ್ವಂ ನಾಸ್ತಿ ನ ಸಂಶಯಃ .
 ಕರ್ತಾ ಭೋಕ್ತಾ ಕ್ರಿಯಾ ವಾಪಿ ನ ಭೋಜ್ಯಂ ಭೋಗತೃಪ್ತತಾ .. 21.46..
 ಸರ್ವಂ ಬ್ರಹ್ಮ ನ ಸಂದೇಹಃ ಸರ್ವಶಬ್ದೋ ನ ವಾಸ್ತವಂ .
 ಭೂತಂ ಭವಿಷ್ಯಂ ವಾತಂ ತು ಕಾರ್ಯಂ ವಾ ನಾಸ್ತಿ ಸರ್ವದಾ .. 21.47..
 ಸದಸದ್ಭೇದ್ಯಭೇದಂ ವಾ ನ ಗುಣಾ ಗುಣಭಾಗಿನಃ .
 ನಿರ್ಮಲಂ ವಾ ಮಲಂ ವಾಪಿ ನಾಸ್ತಿ ನಾಸ್ತಿ ನ ಕಿಂಚನ .. 21.48..
 ಭಾಷ್ಯಂ ವಾ ಭಾಷಣಂ ವಾಪಿ ನಾಸ್ತಿ ನಾಸ್ತಿ ನ ಕಿಂಚನ .
 ಪ್ರಬಲಂ ದುರ್ಬಲಂ ವಾಪಿ ಅಹಂ ಚ ತ್ವಂ ಚ ವಾ ಕ್ವಚಿತ್ .. 21.49..
 ಗ್ರಾಹ್ಯಂ ಚ ಗ್ರಾಹಕಂ ವಾಪಿ ಉಪೇಕ್ಷ್ಯಂ ನಾತ್ಮನಃ ಕ್ವಚಿತ್ .
 ತೀರ್ಥಂ ವಾ ಸ್ನಾನರೂಪಂ ವಾ ದೇವೋ ವಾ ದೇವಪೂಜನಂ .. 21.50..
 ಜನ್ಮ ವಾ ಮರಣಂ ಹೇತುರ್ನಾಸ್ತಿ ನಾಸ್ತಿ ನ ಕಿಂಚನ .
 ಸತ್ಯಂ ವಾ ಸತ್ಯರೂಪಂ ವಾ ನಾಸ್ತಿ ನಾಸ್ತಿ ನ ಕಿಂಚನ .. 21.51..
 ಮಾತರಃ ಪಿತರೋ ವಾಪಿ ದೇಹೋ ವಾ ನಾಸ್ತಿ ಕಿಂಚನ .
 ದೃಗ್ರೂಪಂ ದೃಶ್ಯರೂಪಂ ವಾ ನಾಸ್ತಿ ನಾಸ್ತೀಹ ಕಿಂಚನ .. 21.52..
 ಮಾಯಾಕಾರ್ಯಂ ಚ ಮಾಯಾ ವಾ ನಾಸ್ತಿ ನಾಸ್ತೀಹ ಕಿಂಚನ .
 ಜ್ಞಾನಂ ವಾ ಜ್ಞಾನಭೇದೋ ವಾ ನಾಸ್ತಿ ನಾಸ್ತೀಹ ಕಿಂಚನ .. 21.53..
 ಸರ್ವಪ್ರಪಂಚಹೇಯತ್ವಂ ಪ್ರೋಕ್ಷಂ ಪ್ರಕರಣಂ ಚ ತೇ .
 ಯಃ ಶೃಣೋತಿ ಸಕೃದ್ವಾಪಿ ಆತ್ಮಾಕಾರಂ ಪ್ರಪದ್ಯತೇ .. 21.54..
 ಸ್ಕಂದಃ -
 ಮಾಯಾ ಸಾ ತ್ರಿಗುಣಾ ಗಣಾಧಿಪಗುರೋರೇಣಾಂಕಚೂಡಾಮಣೀಃ
 ಪಾದಾಂಭೋಜಸಮರ್ಚನೇನ ವಿಲಯಂ ಯಾತ್ಯೇವ ನಾಸ್ತ್ಯನ್ಯಥಾ .
 ವಿದ್ಯಾ ಹೃದ್ಯತಮಾ ಸುವಿದ್ಯುದಿವ ಸಾ ಭಾತ್ಯೇವ ಹೃತ್ಪಂಕಜೇ
 ಯಸ್ಯಾನಲ್ಪತಪೋಭಿರುಗ್ರಕರಣಾದೃಕ್ತಸ್ಯ ಮುಕ್ತಿಃ ಸ್ಥಿರಾ .. 21.55..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
ಸರ್ವಪ್ರಪಂಚಹೇಯತ್ವಪ್ರಕರಣವರ್ಣನಂ ನಾಮ ಏಕವಿಂಶೋಧ್ಯಾಯಃ ..

22. ನಾಮರೂಪನಿಷೇಧಪ್ರಕರಣಂ ನಾಮ ದ್ವಾವಿಂಶೋಧ್ಯಾಯಃ

ಋಭುಃ -

ವಕ್ಷ್ಯೇ ಬ್ರಹ್ಮಮಯಂ ಸರ್ವಂ ನಾಸ್ತಿ ಸರ್ವಂ ಜಗನ್ಮೃಷಾ .
 ಅಹಂ ಬ್ರಹ್ಮ ನ ಮೇ ಚಿಂತಾ ಅಹಂ ಬ್ರಹ್ಮ ನ ಮೇ ಜಡಂ .. 22.1..
 ಅಹಂ ಬ್ರಹ್ಮ ನ ಮೇ ದೋಷಃ ಅಹಂ ಬ್ರಹ್ಮ ನ ಮೇ ಫಲಂ .
 ಅಹಂ ಬ್ರಹ್ಮ ನ ಮೇ ವಾರ್ತಾ ಅಹಂ ಬ್ರಹ್ಮ ನ ಮೇ ದ್ವಯಂ .. 22.2..
 ಅಹಂ ಬ್ರಹ್ಮ ನ ಮೇ ನಿತ್ಯಮಹಂ ಬ್ರಹ್ಮ ನ ಮೇ ಗತಿಃ .
 ಅಹಂ ಬ್ರಹ್ಮ ನ ಮೇ ಮಾತಾ ಅಹಂ ಬ್ರಹ್ಮ ನ ಮೇ ಪಿತಾ .. 22.3..
 ಅಹಂ ಬ್ರಹ್ಮ ನ ಮೇ ಸೋಯಮಹಂ ವೈಶ್ವಾನರೋ ನ ಹಿ .
 ಅಹಂ ಬ್ರಹ್ಮ ಚಿದಾಕಾಶಮಹಂ ಬ್ರಹ್ಮ ನ ಸಂಶಯಃ .. 22.4..
 ಸರ್ವಾಂತರೋಹಂ ಪೂರ್ಣಾತ್ಮಾ ಸರ್ವಾಂತರಮನೋನ್ತರಃ .
 ಅಹಮೇವ ಶರೀರಾಂತರಹಮೇವ ಸ್ಥಿರಃ ಸದಾ .. 22.5..
 ಏವಂ ವಿಜ್ಞಾನವಾನ್ಮುಕ್ತ ಏವಂ ಜ್ಞಾನಂ ಸುದುರ್ಲಭಂ .
 ಅನೇಕಶತಸಾಹಸ್ರೈಷ್ಟೇಕ ಏವ ವಿವೇಕವಾನ್ .. 22.6..
 ತಸ್ಯ ದರ್ಶನಮಾತ್ರೇಣ ಪಿತರಸ್ತಪ್ತಿಮಾಗತಾಃ .
 ಜ್ಞಾನಿನೋ ದರ್ಶನಂ ಪುಣ್ಯಂ ಸರ್ವತೀರ್ಥಾವಗಾಹನಂ .. 22.7..
 ಜ್ಞಾನಿನಃ ಚಾರ್ಚನೇನೈವ ಜೀವನ್ಮುಕ್ತೋ ಭವೇನ್ನರಃ .
 ಜ್ಞಾನಿನೋ ಭೋಜನೇ ದಾನೇ ಸದ್ಯೋ ಮುಕ್ತೋ ಭವೇನ್ನರಃ .. 22.8..
 ಅಹಂ ಬ್ರಹ್ಮ ನ ಸಂದೇಹಃ ಅಹಮೇವ ಗುರುಃ ಪರಃ .
 ಅಹಂ ಶಾಂತೋಽಸ್ಮಿ ಶುದ್ಧೋಽಸ್ಮಿ ಅಹಮೇವ ಗುಣಾಂತರಃ .. 22.9..
 ಗುಣಾತೀತೋ ಜನಾತೀತಃ ಪರಾತೀತೋ ಮನಃ ಪರಃ .
 ಪರತಃ ಪರತೋಽತೀತೋ ಬುದ್ಧ್ಯಾತೀತೋ ರಸಾತ್ಪರಃ .. 22.10..
 ಭಾವಾತೀತೋ ಮನಾತೀತೋ ವೇದಾತೀತೋ ವಿದಃ ಪರಃ .
 ಶರೀರಾದೇಶ್ಚ ಪರತೋ ಜಾಗ್ರತ್ಸ್ವಪ್ನಸುಷುಪ್ತಿತಃ .. 22.11..
 ಅವ್ಯಕ್ತಾತ್ಪರತೋಽತೀತ ಇತ್ಯೇವಂ ಜ್ಞಾನನಿಶ್ಚಯಃ .
 ಕ್ವಚಿದೇತತ್ಪರಿತ್ಯಜ್ಯ ಸರ್ವಂ ಸಂತ್ಯಜ್ಯ ಮೂಕವತ್ .. 22.12..
 ತೂಷ್ಣಿಂ ಬ್ರಹ್ಮ ಪರಂ ಬ್ರಹ್ಮ ಶಾಶ್ವತಬ್ರಹ್ಮವಾನ್ಸ್ವಯಂ .
 ಜ್ಞಾನಿನೋ ಮಹಿಮಾ ಕಿಂಚಿದಣುಮಾತ್ರಮಪಿ ಸ್ಫುಟಂ .. 22.13..

ಹರಿಣಾಪಿ ಹರೇಣಾಪಿ ಬ್ರಹ್ಮಣಾಪಿ ಸುರೈರಪಿ .
ನ ಶಕ್ಯತೇ ವರ್ಣಯಿತುಂ ಕಲ್ಪಕೋಟಿಶತ್ಪೈರಪಿ .. 22.14..
ಅಹಂ ಬ್ರಹ್ಮೇತಿ ವಿಜ್ಞಾನಂ ತ್ರಿಷು ಲೋಕೇಷು ದುರ್ಲಭಂ .
ವಿವೇಕಿನಂ ಮಹಾತ್ಮಾನಂ ಬ್ರಹ್ಮಮಾತ್ರೇಣಾವಸ್ಥಿತಂ .. 22.15..
ದ್ರಷ್ಟುಂ ಚ ಭಾಷಿತುಂ ವಾಪಿ ದುರ್ಲಭಂ ಪಾದಸೇವನಂ .
ಕದಾಚಿತ್ಪಾದತೀರ್ಥೇನ ಸ್ನಾತಶ್ಚೈದ್ಬ್ರಹ್ಮ ಏವ ಸಃ .. 22.16..
ಸರ್ವಂ ಮಿಥ್ಯಾ ನ ಸಂದೇಹಃ ಸರ್ವಂ ಬ್ರಹ್ಮೈವ ಕೇವಲಂ .
ಏತತ್ಪ್ರಕರಣಂ ಪ್ರೋಕ್ತಂ ಸರ್ವಸಿದ್ಧಾಂತಸಂಗ್ರಹಃ .. 22.17..
ದುರ್ಲಭಂ ಯಃ ಪಠೇದ್ಭಕ್ತ್ಯಾ ಬ್ರಹ್ಮ ಸಂಪದ್ಯತೇ ನರಃ .
ವಕ್ಷ್ಯೇ ಬ್ರಹ್ಮಮಯಂ ಸರ್ವಂ ನಾನ್ಯತ್ಸರ್ವಂ ಜಗನ್ಮುಷಾ .. 22.18..
ಬ್ರಹ್ಮೈವ ಜಗದಾಕಾರಂ ಬ್ರಹ್ಮೈವ ಪರಮಂ ಪದಂ .
ಅಹಮೇವ ಪರಂ ಬ್ರಹ್ಮ ಅಹಮಿತ್ಯಪಿ ವರ್ಜಿತಃ .. 22.19..
ಸರ್ವವರ್ಜಿತಚಿನ್ಮಾತ್ರಂ ಸರ್ವವರ್ಜಿತಚೇತನಃ .
ಸರ್ವವರ್ಜಿತಶಾಂತಾತ್ಮಾ ಸರ್ವಮಂಗಲವಿಗ್ರಹಃ .. 22.20..
ಅಹಂ ಬ್ರಹ್ಮ ಪರಂ ಬ್ರಹ್ಮ ಅಸನ್ನೇದಂ ನ ಮೇ ನ ಮೇ .
ನ ಮೇ ಭೂತಂ ಭವಿಷ್ಯಚ್ಚ ನ ಮೇ ವರ್ಣಂ ನ ಸಂಶಯಃ .. 22.21..
ಬ್ರಹ್ಮೈವಾಹಂ ನ ಮೇ ತುಚ್ಛಂ ಅಹಂ ಬ್ರಹ್ಮ ಪರಂ ತಪಃ .
ಬ್ರಹ್ಮರೂಪಮಿದಂ ಸರ್ವಂ ಬ್ರಹ್ಮರೂಪಮನಾಮಯಂ .. 22.22..
ಬ್ರಹ್ಮೈವ ಭಾತಿ ಭೇದೇನ ಬ್ರಹ್ಮೈವ ನ ಪರಃ ಪರಃ .
ಆತ್ಮೈವ ದ್ವೈತವದ್ಭಾತಿ ಆತ್ಮೈವ ಪರಮಂ ಪದಂ .. 22.23..
ಬ್ರಹ್ಮೈವಂ ಭೇದರಹಿತಂ ಭೇದಮೇವ ಮಹದ್ಭಯಂ .
ಆತ್ಮೈವಾಹಂ ನಿರ್ಮಲೋಽಹಮಾತ್ಮೈವ ಭುವನತ್ರಯಂ .. 22.24..
ಆತ್ಮೈವ ನಾನ್ಯತ್ಸರ್ವತ್ರ ಸರ್ವಂ ಬ್ರಹ್ಮೈವ ನಾನ್ಯಕಃ .
ಅಹಮೇವ ಸದಾ ಭಾಮಿ (ಭಾತಿ) ಬ್ರಹ್ಮೈವಾಸ್ಮಿ ಪರೋಽಸ್ಮ್ಯಹಂ .. 22.25..
ನಿರ್ಮಲೋಽಸ್ಮಿ ಪರಂ ಬ್ರಹ್ಮ ಕಾರ್ಯಾಕಾರ್ಯವಿವರ್ಜಿತಃ .
ಸದಾ ಶುದ್ಧೈಕರೂಪೋಽಸ್ಮಿ ಸದಾ ಚೈತನ್ಯಮಾತ್ರಕಃ .. 22.26..
ನಿಶ್ಚಯೋಽಸ್ಮಿ ಪರಂ ಬ್ರಹ್ಮ ಸತ್ಯೋಽಸ್ಮಿ ಸಕಲೋಽಸ್ಮ್ಯಹಂ .
ಅಕ್ಷರೋಽಸ್ಮಿ ಪರಂ ಬ್ರಹ್ಮ ಶಿವೋಽಸ್ಮಿ ಶಿಖರೋಽಸ್ಮ್ಯಹಂ .. 22.27..
ಸಮರೂಪೋಽಸ್ಮಿ ಶಾಂತೋಽಸ್ಮಿ ತತ್ಪರೋಽಸ್ಮಿ ಚಿದವ್ಯಯಃ .
ಸದಾ ಬ್ರಹ್ಮ ಹಿ ನಿತ್ಯೋಽಸ್ಮಿ ಸದಾ ಚಿನ್ಮಾತ್ರಲಕ್ಷಣಃ .. 22.28..
ಸದಾಸಖಂತ್ಯೈಕರೂಪೋಽಸ್ಮಿ ಸದಾಮಾನವಿವರ್ಜಿತಃ .

ಸದಾ ಶುದ್ಧೈಕರೂಪೋಽಸ್ಮಿ ಸದಾ ಚೈತನ್ಯಮಾತ್ರಕಃ .. 22.29..
 ಸದಾ ಸನ್ಮಾನ(ಸಮಾನ)ರೂಪೋಽಸ್ಮಿ ಸದಾ ಸತ್ತಾಪ್ರಕಾಶಕಃ .
 ಸದಾ ಸಿದ್ಧಾಂತರೂಪೋಽಸ್ಮಿ ಸದಾ ಪಾವನಮಂಗಲಃ .. 22.30..
 ಏವಂ ನಿಶ್ಚಿತವಾನ್ಮುಕ್ತಃ ಏವಂ ನಿತ್ಯಪರೋ ವರಃ .
 ಏವಂ ಭಾವನಯಾ ಯುಕ್ತಃ ಪರಂ ಬ್ರಹ್ಮೈವ ಸರ್ವದಾ .. 22.31..
 ಏವಂ ಬ್ರಹ್ಮಾತ್ಮವಾಂಜ್ಞಾನೀ ಬ್ರಹ್ಮಾಹಮಿತಿ ನಿಶ್ಚಯಃ .
 ಸ ಏವ ಪುರುಷೋ ಲೋಕೇ ಬ್ರಹ್ಮಾಹಮಿತಿ ನಿಶ್ಚಿತಃ .. 22.32..
 ಸ ಏವ ಪುರುಷೋ ಜ್ಞಾನೀ ಜೀವನ್ಮುಕ್ತಃ ಸ ಆತ್ಮವಾನ್ .
 ಬ್ರಹ್ಮೈವಾಹಂ ಮಹಾನಾತ್ಮಾ ಸಚ್ಚಿದಾನಂದವಿಗ್ರಹಃ .. 22.33..
 ನಾಹಂ ಜೀವೋ ನ ಮೇ ಭೇದೋ ನಾಹಂ ಚಿಂತಾ ನ ಮೇ ಮನಃ .
 ನಾಹಂ ಮಾಂಸಂ ನ ಮೇಽಸ್ಥಿಢಿ ನಾಹಂಕಾರಕಲೇವರಃ .. 22.34..
 ನ ಪ್ರಮಾತಾ ನ ಮೇಯಂ ವಾ ನಾಹಂ ಸರ್ವಂ ಪರೋಽಸ್ಮ್ಯಹಂ .
 ಸರ್ವವಿಜ್ಞಾನರೂಪೋಽಸ್ಮಿ ನಾಹಂ ಸರ್ವಂ ಕದಾಚನ .. 22.35..
 ನಾಹಂ ಮೃತೋ ಜನ್ಮನಾನ್ಯೋ ನ ಚಿನ್ಮಾತ್ರೋಽಸ್ಮಿ ನಾಸ್ಮ್ಯಹಂ .
 ನ ವಾಚ್ಯೋಽಹಂ ನ ಮುಕ್ತೋಽಹಂ ನ ಬುದ್ಧೋಽಹಂ ಕದಾಚನ .. 22.36..
 ನ ಶೂನ್ಯೋಽಹಂ ನ ಮೂಢೋಽಹಂ ನ ಸರ್ವೋಽಹಂ ಪರೋಽಸ್ಮ್ಯಹಂ .
 ಸರ್ವದಾ ಬ್ರಹ್ಮಮಾತ್ರೋಽಹಂ ನ ರಸೋಽಹಂ ಸದಾಶಿವಃ .. 22.37..
 ನ ಘ್ರಾಣೋಽಹಂ ನ ಗಂಧೋಽಹಂ ನ ಚಿಹ್ನೋಽಯಂ ನ ಮೇ ಪ್ರಿಯಃ .
 ನಾಹಂ ಜೀವೋ ರಸೋ ನಾಹಂ ವರುಣೋ ನ ಚ ಗೋಲಕಃ .. 22.38..
 ಬ್ರಹ್ಮೈವಾಹಂ ನ ಸಂದೇಹೋ ನಾಮರೂಪಂ ನ ಕಿಂಚನ .
 ನ ಶ್ರೋತ್ರೋಽಹಂ ನ ಶಬ್ದೋಽಹಂ ನ ದಿಶೋಽಹಂ ನ ಸಾಕ್ಷಿಕಃ .. 22.39..
 ನಾಹಂ ನ ತ್ವಂ ನ ಚ ಸ್ವರ್ಗೋ ನಾಹಂ ವಾಯುರ್ನ ಸಾಕ್ಷಿಕಃ .
 ಪಾಯುರ್ನಾಹಂ ವಿಸರ್ಗೋ ನ ನ ಮೃತ್ಯುರ್ನ ಚ ಸಾಕ್ಷಿಕಃ .. 22.40..
 ಗುಹ್ಯಂ ನಾಹಂ ನ ಚಾನಂದೋ ನ ಪ್ರಜಾಪತಿದೇವತಾ .
 ಸರ್ವಂ ಬ್ರಹ್ಮ ನ ಸಂದೇಹಃ ಸರ್ವಂ ಬ್ರಹ್ಮೈವ ಕೇವಲಂ .. 22.41..
 ನಾಹಂ ಮನೋ ನ ಸಂಕಲ್ಪೋ ನ ಚಂದ್ರೋ ನ ಚ ಸಾಕ್ಷಿಕಃ .
 ನಾಹಂ ಬುದ್ಧೀಂದ್ರಿಯೋ ಬ್ರಹ್ಮಾ ನಾಹಂ ನಿಶ್ಚಯರೂಪವಾನ್ .. 22.42..
 ನಾಹಂಕಾರಮಹಂ ರುದ್ರೋ ನಾಭಿಮಾನೋ ನ ಸಾಕ್ಷಿಕಃ .
 ಚಿತ್ತಂ ನಾಹಂ ವಾಸುದೇವೋ ಧಾರಣಾ ನಾಯಮೀಶ್ವರಃ .. 22.43..
 ನಾಹಂ ವಿಶ್ವೋ ನ ಜಾಗ್ರದ್ವಾ ಸ್ಥೂಲದೇಹೋ ನ ಮೇ ಕ್ಷಚಿತ್ .
 ನ ಪ್ರಾತಿಭಾಸಿಕೋ ಜೀವೋ ನ ಚಾಹಂ ವ್ಯಾವಹಾರಿಕಃ .. 22.44..

ನ ಪಾರಮಾರ್ಥಿಕೋ ದೇವೋ ನಾಹಮನ್ನಮಯೋ ಜಡಃ .
 ನ ಪ್ರಾಣಮಯಕೋಶೋಽಹಂ ನ ಮನೋಮಯಕೋಶವಾನ್ .. 22.45..
 ನ ವಿಜ್ಞಾನಮಯಃ ಕೋಶೋ ನಾನಂದಮಯಕೋಶವಾನ್ .
 ಬ್ರಹ್ಮೈವಾಹಂ ನ ಸಂದೇಹೋ ನಾಮರೂಪೇ ನ ಕಿಂಚನ .. 22.46..
 ಏತಾವದುಕ್ತ್ವಾ ಸಕಲಂ ನಾಮರೂಪದ್ವಯಾತ್ಮಕಂ .
 ಸರ್ವಂ ಕ್ಷಣೇನ ವಿಸ್ಮೃತ್ಯ ಕಾಷ್ಠಲೋಷ್ವಾದಿವತ್ತ್ಯಜೇತ್ .. 22.47..
 ಏತತ್ಸರ್ವಮಸನ್ನಿತ್ಯಂ ಸದಾ ವಂಧ್ಯಾಕುಮಾರವತ್ .
 ಶಶಶೃಂಗವದೇವೇದಂ ನರಶೃಂಗವದೇವತತ್ .. 22.48..
 ಆಕಾಶಪುಷ್ಪಸದೃಶಂ ಯಥಾ ಮರುಮರೀಚಿಕಾ .
 ಗಂಧರ್ವನಗರಂ ಯದ್ವದಿಂದ್ರಜಾಲವದೇವ ಹಿ .. 22.49..
 ಅಸತ್ಯಮೇವ ಸತತಂ ಪಂಚರೂಪಕಮಿಷ್ಯತೇ .
 ಶಿಷ್ಯೋಪದೇಶಕಾಲೋ ಹಿ ದ್ವೈತಂ ನ ಪರಮಾರ್ಥತಃ .. 22.50..
 ಮಾತಾ ಮೃತೇ ರೋದನಾಯ ದ್ರವ್ಯಂ ದತ್ತ್ವಾಽಽಹ್ವಯೇಜ್ಜನಾನ್ .
 ತೇಷಾಂ ರೋದನಮಾತ್ರಂ ಯತ್ಕೇವಲಂ ದ್ರವ್ಯಪಂಚಕಂ .. 22.51..
 ತದದ್ವೈತಂ ಮಯಾ ಪ್ರೋಕ್ತಂ ಸರ್ವಂ ವಿಸ್ಮೃತ್ಯ ಕುಡ್ಯವತ್ .
 ಅಹಂ ಬ್ರಹ್ಮೇತಿ ನಿಶ್ಚಿತ್ಯ ಅಹಮೇವೇತಿ ಭಾವಯ .. 22.52..
 ಅಹಮೇವ ಸುಖಂ ಚೇತಿ ಅಹಮೇವ ನ ಚಾಪರಃ .
 ಅಹಂ ಚಿನ್ಮಾತ್ರಮೇವೇತಿ ಬ್ರಹ್ಮೈವೇತಿ ವಿನಿಶ್ಚಿನು .. 22.53..
 ಅಹಂ ನಿರ್ಮಲಶುದ್ಧೇತಿ ಅಹಂ ಜೀವವಿಲಕ್ಷಣಃ .
 ಅಹಂ ಬ್ರಹ್ಮೈವ ಸರ್ವಾತ್ಮಾ ಅಹಮಿತ್ಯವಭಾಸಕಃ .. 22.54..
 ಅಹಮೇವ ಹಿ ಚಿನ್ಮಾತ್ರಮಹಮೇವ ಹಿ ನಿರ್ಗುಣಃ .
 ಸರ್ವಾಂತರ್ಯಾಮ್ಯಹಂ ಬ್ರಹ್ಮ ಚಿನ್ಮಾತ್ರೋಽಹಂ ಸದಾಶಿವಃ .. 22.55..
 ನಿತ್ಯಮಂಗಲರೂಪಾತ್ಮಾ ನಿತ್ಯಮೋಕ್ಷಮಯಃ ಪುಮಾನ್ .
 ಏವಂ ನಿಶ್ಚಿತ್ಯ ಸತತಂ ಸ್ವಾತ್ಮಾನಂ ಸ್ವಯಮಾಸ್ಥಿತಃ .. 22.56..
 ಬ್ರಹ್ಮೈವಾಹಂ ನ ಸಂದೇಹೋ ನಾಮರೂಪೇ ನ ಕಿಂಚನ .
 ಏತದ್ರೂಪಪ್ರಕರಣಂ ಸರ್ವವೇದೇಷು ದುರ್ಲಭಂ .
 ಯಃ ಶೃಣೋತಿ ಸಕೃದ್ವಾಪಿ ಬ್ರಹ್ಮೈವ ಭವತಿ ಸ್ವಯಂ .. 22.57..
 ತಂ ವೇದಾದಿವಚೋಭಿರೀಡಿತಮಹಾಯಾಗೈಶ್ಚ ಭೋಗೈರ್ವೃತ್ಯೈ-
 ದಾನ್ಯೈಶ್ಚಾನಶನೈರ್ಯಮಾದಿನಿಯಮೈಸ್ತಂ ವಿದ್ವಿಷಂತೇ ದ್ವಿಜಾಃ .
 ತಸ್ಯಾನಂಗರಿಪೋರತೀವ ಸುಮಹಾಹೃದ್ಯಂ ಹಿ ಲಿಂಗಾರ್ಚನಂ
 ತೇನೈವಾಶು ವಿನಾಶ್ಯ ಮೋಹಮಖಿಲಂ ಜ್ಞಾನಂ ದದಾತೀಶ್ವರಃ .. 22.58..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
ನಾಮರೂಪನಿಷೇಧಪ್ರಕರಣಂ ನಾಮ ದ್ವಾವಿಂಶೋಽಧ್ಯಾಯಃ ..

23. ರಹಸ್ಯೋಪದೇಶಪ್ರಕರಣಂ ನಾಮ ತ್ರಯೋವಿಂಶೋಽಧ್ಯಾಯಃ

ಋಭುಃ -

ನಿದಾಘ ಶೃಣು ವಕ್ಷ್ಯಾಮಿ ಸರ್ವಲೋಕೇಷು ದುರ್ಲಭಂ .
ಇದಂ ಬ್ರಹ್ಮ ಪರಂ ಬ್ರಹ್ಮ ಸಚ್ಚಿದಾನಂದ ಏವ ಹಿ .. 23.1..
ನಾನಾವಿಧಜನಂ ಲೋಕಂ ನಾನಾ ಕಾರಣಕಾರ್ಯಕಂ .
ಬ್ರಹ್ಮೈವಾನ್ಯದಸತ್ಸರ್ವಂ ಸಚ್ಚಿದಾನಂದ ಏವ ಹಿ .. 23.2..
ಅಹಂ ಬ್ರಹ್ಮ ಸದಾ ಬ್ರಹ್ಮ ಅಸ್ಮಿ ಬ್ರಹ್ಮಾಹಮೇವ ಹಿ .
ಕಾಲೋ ಬ್ರಹ್ಮ ಕ್ಷಣೋ ಬ್ರಹ್ಮ ಅಹಂ ಬ್ರಹ್ಮ ನ ಸಂಶಯಃ .. 23.3..
ವೇದೋ ಬ್ರಹ್ಮ ಪರಂ ಬ್ರಹ್ಮ ಸತ್ಯಂ ಬ್ರಹ್ಮ ಪರಾತ್ಪರಃ .
ಹಂಸೋ ಬ್ರಹ್ಮ ಹರಿಬ್ರಹ್ಮ ಶಿವೋ ಬ್ರಹ್ಮ ಚಿದವ್ಯಯಃ .. 23.4..
ಸರ್ವೋಪನಿಷದೋ ಬ್ರಹ್ಮ ಸಾಮ್ಯಂ ಬ್ರಹ್ಮ ಸಮೋಽಸ್ಮ್ಯಹಂ .
ಅಜೋ ಬ್ರಹ್ಮ ರಸೋ ಬ್ರಹ್ಮ ವಿಯದ್ಬ್ರಹ್ಮ ಪರಾತ್ಪರಃ .. 23.5..
ತ್ರುಟಿಬ್ರಹ್ಮ ಮನೋ ಬ್ರಹ್ಮ ವ್ಯಷ್ಟಿಬ್ರಹ್ಮ ಸದಾಮುದಃ .
ಇದಂ ಬ್ರಹ್ಮ ಪರಂ ಬ್ರಹ್ಮ ತತ್ತ್ವಂ ಬ್ರಹ್ಮ ಸದಾ ಜಪಃ .. 23.6..
ಅಕಾರೋ ಬ್ರಹ್ಮ ಏವಾಹಮುಕಾರೋಽಹಂ ನ ಸಂಶಯಃ .
ಮಕಾರಬ್ರಹ್ಮಮಾತ್ರೋಽಹಂ ಮಂತ್ರಬ್ರಹ್ಮಮನುಃ ಪರಂ .. 23.7..
ಶಿಕಾರಬ್ರಹ್ಮಮಾತ್ರೋಽಹಂ ವಾಕಾರಂ ಬ್ರಹ್ಮ ಕೇವಲಂ .
ಯಕಾರಂ ಬ್ರಹ್ಮ ನಿತ್ಯಂ ಚ ಪಂಚಾಕ್ಷರಮಹಂ ಪರಂ .. 23.8..
ರೇಚಕಂ ಬ್ರಹ್ಮ ಸದ್ಬ್ರಹ್ಮ ಪೂರಕಂ ಬ್ರಹ್ಮ ಸರ್ವತಃ .
ಕುಂಭಕಂ ಬ್ರಹ್ಮ ಸರ್ವೋಽಹಂ ಧಾರಣಂ ಬ್ರಹ್ಮ ಸರ್ವತಃ .. 23.9..
ಬ್ರಹ್ಮೈವ ನಾನ್ಯತ್ಸರ್ವಂ ಸಚ್ಚಿದಾನಂದ ಏವ ಹಿ .
ಏವಂ ಚ ನಿಶ್ಚಿತೋ ಮುಕ್ತಃ ಸದ್ಯ ಏವ ನ ಸಂಶಯಃ .. 23.10..
ಕೇಚಿದೇವ ಮಹಾಮೂಢಾಃ ದ್ವೈತಮೇವಂ ವದಂತಿ ಹಿ .
ನ ಸಂಭಾಷ್ಯಾಃ ಸದಾನರ್ಹಾ ನಮಸ್ಕಾರೇ ನ ಯೋಗ್ಯತಾ .. 23.11..
ಮೂಢಾ ಮೂಢತರಾಸ್ತುಚ್ಛಾಸ್ತಥಾ ಮೂಢತಮಾಃ ಪರೇ .
ಏತೇ ನ ಸಂತಿ ಮೇ ನಿತ್ಯಂ ಅಹಂವಿಜ್ಞಾನಮಾತ್ರತಃ .. 23.12..
ಸರ್ವಂ ಚಿನ್ಮಾತ್ರರೂಪತ್ವಾದಾನಂದತ್ವಾನ್ನ ಮೇ ಭಯಂ .
ಅಹಮಿತ್ಯಪಿ ನಾಸ್ತೈವ ಪರಮಿತ್ಯಪಿ ನ ಕ್ವಚಿತ್ .. 23.13..

ಬ್ರಹ್ಮೈವ ನಾನ್ಯತ್ತ್ವವಂ ಸಚ್ಚಿದಾನಂದ ಏವ ಹಿ .
 ಕಾಲಾತೀತಂ ಸುಖಾತೀತಂ ಸರ್ವಾತೀತಮತೀತಕಂ .. 23.14..
 ನಿತ್ಯಾತೀತಮನಿತ್ಯಾನಾಮಮಿತಂ ಬ್ರಹ್ಮ ಕೇವಲಂ .
 ಬ್ರಹ್ಮೈವ ನಾನ್ಯದ್ಯತ್ತ್ವವಂ ಸಚ್ಚಿದಾನಂದಮಾತ್ರಕಂ .. 23.15..
 ದ್ವೈತಸತ್ಯತ್ವಬುದ್ಧಿಶ್ಚ ದ್ವೈತಬುದ್ಧ್ಯಾ ನ ತತ್ಸ್ಮರ .
 ಸರ್ವಂ ಬ್ರಹ್ಮೈವ ನಾನೋಽಸ್ಮಿ ಸರ್ವಂ ಬ್ರಹ್ಮೈವ ಕೇವಲಂ .. 23.16..
 ಬುದ್ಧ್ಯಾತೀತಂ ಮನೋಽತೀತಂ ವೇದಾತೀತಮತಃ ಪರಂ .
 ಆತ್ಮಾತೀತಂ ಜನಾತೀತಂ ಜೀವಾತೀತಂ ಚ ನಿರ್ಗುಣಂ .. 23.17..
 ಕಾಷ್ಠಾತೀತಂ ಕಲಾತೀತಂ ನಾಟ್ಯಾತೀತಂ ಪರಂ ಸುಖಂ .
 ಬ್ರಹ್ಮಮಾತ್ರೇಣ ಸಂಪಶ್ಯನ್ನೃಹ್ಮಮಾತ್ರಪರೋ ಭವ .. 23.18..
 ಬ್ರಹ್ಮಮಾತ್ರಪರೋ ನಿತ್ಯಂ ಚಿನ್ಮಾತ್ರೋಽಹಂ ನ ಸಂಶಯಃ .
 ಜ್ಯೋತಿರಾನಂದಮಾತ್ರೋಽಹಂ ನಿಜಾನಂದಾತ್ಮಮಾತ್ರಕಃ .. 23.19..
 ಶೂನ್ಯಾನಂದಾತ್ಮಮಾತ್ರೋಽಹಂ ಚಿನ್ಮಾತ್ರೋಽಹಮಿತಿ ಸ್ಮರ .
 ಸತ್ತಾಮಾತ್ರೋಽಹಮೇವಾತ್ರ ಸದಾ ಕಾಲಗುಣಾಂತರಃ .. 23.20..
 ನಿತ್ಯಸನ್ಮಾತ್ರರೂಪೋಽಹಂ ಶುದ್ಧಾನಂದಾತ್ಮಮಾತ್ರಕಂ .
 ಪ್ರಪಂಚಹೀನರೂಪೋಽಹಂ ಸಚ್ಚಿದಾನಂದಮಾತ್ರಕಃ .. 23.21..
 ನಿಶ್ಚಯಾನಂದಮಾತ್ರೋಽಹಂ ಕೇವಲಾನಂದಮಾತ್ರಕಃ .
 ಪರಮಾನಂದಮಾತ್ರೋಽಹಂ ಪೂರ್ಣಾನಂದೋಽಹಮೇವ ಹಿ .. 23.22..
 ದ್ವೈತಸ್ಯಮಾತ್ರಸಿದ್ಧೋಽಹಂ ಸಾಮ್ರಾಜ್ಯಪದಲಕ್ಷಣಂ .
 ಇತ್ಯೇವಂ ನಿಶ್ಚಯಂ ಕುರ್ವನ್ನದಾ ತ್ರಿಷು ಯಥಾಸುಖಂ .. 23.23..
 ದೃಢನಿಶ್ಚಯರೂಪಾತ್ಮಾ ದೃಢನಿಶ್ಚಯಸನ್ಮಯಃ .
 ದೃಢನಿಶ್ಚಯಶಾಂತಾತ್ಮಾ ದೃಢನಿಶ್ಚಯಮಾನಸಃ .. 23.24..
 ದೃಢನಿಶ್ಚಯಪೂರ್ಣಾತ್ಮಾ ದೃಢನಿಶ್ಚಯನಿರ್ಮಲಃ .
 ದೃಢನಿಶ್ಚಯಜೀವಾತ್ಮಾ ದೃಢನಿಶ್ಚಯಮಂಗಲಃ .. 23.25..
 ದೃಢನಿಶ್ಚಯಜೀವಾತ್ಮಾ ಸಂಶಯಂ ನಾಶಮೇಷ್ಯತಿ .
 ದೃಢನಿಶ್ಚಯಮೇವಾತ್ರ ಬ್ರಹ್ಮಜ್ಞಾನಸ್ಯ ಲಕ್ಷಣಂ .. 23.26..
 ದೃಢನಿಶ್ಚಯಮೇವಾತ್ರ ವಾಕ್ಯಜ್ಞಾನಸ್ಯ ಲಕ್ಷಣಂ .
 ದೃಢನಿಶ್ಚಯಮೇವಾತ್ರ ಕಾರಣಂ ಮೋಕ್ಷಸಂಪದಃ .. 23.27..
 ಏವಮೇವ ಸದಾ ಕಾರ್ಯಂ ಬ್ರಹ್ಮೈವಾಹಮಿತಿ ಸ್ಥಿರಂ .
 ಬ್ರಹ್ಮೈವಾಹಂ ನ ಸಂದೇಹಃ ಸಚ್ಚಿದಾನಂದ ಏವ ಹಿ .. 23.28..
 ಆತ್ಮಾನಂದಸ್ವರೂಪೋಽಹಂ ನಾನ್ಯದಸ್ತೀತಿ ಭಾವಯ .

ತತಸ್ತದಪಿ ಸಂತ್ಯಜ್ಯ ಏಕ ಏವ ಸ್ಥಿರೋ ಭವ .. 23.29..
 ತತಸ್ತದಪಿ ಸಂತ್ಯಜ್ಯ ನಿರ್ಗುಣೋ ಭವ ಸರ್ವದಾ .
 ನಿರ್ಗುಣತ್ವಂ ಚ ಸಂತ್ಯಜ್ಯ ವಾಚಾತೀತೋ ಭವೇತ್ತತಃ .. 23.30..
 ವಾಚಾತೀತಂ ಚ ಸಂತ್ಯಜ್ಯ ಚಿನ್ಮಾತ್ರತ್ವಪರೋ ಭವ .
 ಆತ್ಮಾತೀತಂ ಚ ಸಂತ್ಯಜ್ಯ ಬ್ರಹ್ಮಮಾತ್ರಪರೋ ಭವ .. 23.31..
 ಚಿನ್ಮಾತ್ರತ್ವಂಚ ಸಂತ್ಯಜ್ಯ ಸರ್ವತೂಷ್ಟೀಂಪರೋ ಭವ .
 ಸರ್ವತೂಷ್ಟೀಂಚ ಸಂತ್ಯಜ್ಯ ಮಹಾತೂಷ್ಟೀಂಪರೋ ಭವ .. 23.32..
 ಮಹಾತೂಷ್ಟೀಂಚ ಸಂತ್ಯಜ್ಯ ಚಿತ್ತತೂಷ್ಟೀಂ ಸಮಾಶ್ರಯ .
 ಚಿತ್ತತೂಷ್ಟೀಂಚ ಸಂತ್ಯಜ್ಯ ಜೀವತೂಷ್ಟೀಂ ಸಮಾಹರ .. 23.33..
 ಜೀವತೂಷ್ಟೀಂಪರಿತ್ಯಜ್ಯ ಜೀವಶೂನ್ಯಪರೋ ಭವ .
 ಶೂನ್ಯತ್ಯಾಗಂಪರಿತ್ಯಜ್ಯ ಯಥಾ ತಿಷ್ಠ ತಥಾಸಿ ಭೋ .. 23.34..
 ತಿಷ್ಠತ್ವಮಪಿ ಸಂತ್ಯಜ್ಯ ಅವಾಜ್ಮನಸಗೋಚರಃ (ಅವಾಜ್ಮನಸಗೋಚರಃ) .
 ತತಃ ಪರಂ ನ ವಕ್ತವ್ಯಂ ತತಃ ಪಶ್ಯೇನ್ನ (ಪಶ್ಯಾನ್ನ) ಕಿಂಚನ .. 23.35..
 ನೋ ಚೇತ್ಸರ್ವಪರಿತ್ಯಾಗೋ ಬ್ರಹ್ಮೈವಾಹಮಿತೀರಯ .
 ಸದಾ ಸ್ಮರನ್ನದಾ ಚಿಂತ್ಯಂ ಸದಾ ಭಾವಯ ನಿರ್ಗುಣಂ .. 23.36..
 ಸದಾ ತಿಷ್ಠಸ್ವ ತತ್ತ್ವಜ್ಞ ಸದಾ ಜ್ಞಾನೀ ಸದಾ ಪರಃ .
 ಸದಾನಂದಃ ಸದಾತೀತಃ ಸದಾದೋಷವಿವರ್ಜಿತಃ .. 23.37..
 ಸದಾ ಶಾಂತಃ ಸದಾ ತೃಪ್ತಃ ಸದಾ ಜ್ಯೋತಿಃ ಸದಾ ರಸಃ .
 ಸದಾ ನಿತ್ಯಃ ಸದಾ ಶುದ್ಧಃ ಸದಾ ಬುದ್ಧಃ ಸದಾ ಲಯಃ .. 23.38..
 ಸದಾ ಬ್ರಹ್ಮ ಸದಾ ಮೋದಃ ಸದಾನಂದಃ ಸದಾ ಪರಃ .
 ಸದಾ ಸ್ವಯಂ ಸದಾ ಶೂನ್ಯಃ ಸದಾ ಮೌನೀ ಸದಾ ಶಿವಃ .. 23.39..
 ಸದಾ ಸರ್ವಂ ಸದಾ ಮಿತ್ರಃ ಸದಾ ಸ್ನಾನಂ ಸದಾ ಜಪಃ .
 ಸದಾ ಸರ್ವಂ ಚ ವಿಸ್ತೃತ್ಯ ಸದಾ ಮೌನಂ ಪರಿತ್ಯಜ .. 23.40..
 ದೇಹಾಭಿಮಾನಂ ಸಂತ್ಯಜ್ಯ ಚಿತ್ತಸತ್ತಾಂ ಪರಿತ್ಯಜ .
 ಆತ್ಮೈವಾಹಂ ಸ್ವಯಂ ಚಾಹಂ ಇತ್ಯೇವಂ ಸರ್ವದಾ ಭವ .. 23.41..
 ಏವಂ ಸ್ಥಿತೇ ತ್ವಂ ಮುಕ್ತೋಽಸಿ ನ ತು ಕಾರ್ಯಾ ವಿಚಾರಣಾ .
 ಬ್ರಹ್ಮೈವ ಸರ್ವಂ ಯತ್ಕಿಂಚಿತ್ಸಚ್ಚಿದಾನಂದ ಏವ ಹಿ .. 23.42..
 ಅಹಂ ಬ್ರಹ್ಮ ಇದಂ ಬ್ರಹ್ಮ ತ್ವಂ ಬ್ರಹ್ಮಾಸಿ ನಿರಂತರಃ .
 ಪ್ರಜ್ಞಾನಂ ಬ್ರಹ್ಮ ಏವಾಸಿ ತ್ವಂ ಬ್ರಹ್ಮಾಸಿ ನ ಸಂಶಯಃ .. 23.43..
 ದೃಢನಿಶ್ಚಯಮೇವ ತ್ವಂ ಕುರು ಕಲ್ಯಾಣಮಾತ್ಮನಃ .
 ಮನಸೋ ಭೂಷಣಂ ಬ್ರಹ್ಮ ಮನಸೋ ಭೂಷಣಂ ಪರಃ .. 23.44..
 ಮನಸೋ ಭೂಷಣಂ ಕರ್ತಾ ಬ್ರಹ್ಮೈವಾಹಮವೇಕ್ಷತಃ .

ಬ್ರಹ್ಮೈವ ಸಚ್ಚಿದಾನಂದಃ ಸಚ್ಚಿದಾನಂದವಿಗ್ರಹಃ .. 23.45..
 ಸಚ್ಚಿದಾನಂದಮಖಿಲಂ ಸಚ್ಚಿದಾನಂದ ಏವ ಹಿ .
 ಸಚ್ಚಿದಾನಂದಜೀವಾತ್ಮಾ ಸಚ್ಚಿದಾನಂದವಿಗ್ರಹಃ .. 23.46..
 ಸಚ್ಚಿದಾನಂದಮದ್ವೈತಂ ಸಚ್ಚಿದಾನಂದಶಂಕರಃ .
 ಸಚ್ಚಿದಾನಂದವಿಜ್ಞಾನಂ ಸಚ್ಚಿದಾನಂದಭೋಜನಃ .. 23.47..
 ಸಚ್ಚಿದಾನಂದಪೂರ್ಣಾತ್ಮಾ ಸಚ್ಚಿದಾನಂದಕಾರಣಃ .
 ಸಚ್ಚಿದಾನಂದಲೀಲಾತ್ಮಾ ಸಚ್ಚಿದಾನಂದಶೇವಧಿಃ .. 23.48..
 ಸಚ್ಚಿದಾನಂದಸರ್ವಾಂಗಃ ಸಚ್ಚಿದಾನಂದಚಂದನಃ .
 ಸಚ್ಚಿದಾನಂದಸಿದ್ಧಾಂತಃ ಸಚ್ಚಿದಾನಂದವೇದಕಃ .. 23.49..
 ಸಚ್ಚಿದಾನಂದಶಾಸ್ತ್ರಾರ್ಥಃ ಸಚ್ಚಿದಾನಂದವಾಚಕಃ .
 ಸಚ್ಚಿದಾನಂದಹೋಮಶ್ಚ ಸಚ್ಚಿದಾನಂದರಾಜ್ಯಕಃ .. 23.50..
 ಸಚ್ಚಿದಾನಂದಪೂರ್ಣಾತ್ಮಾ ಸಚ್ಚಿದಾನಂದಪೂರ್ಣಕಃ .
 ಸಚ್ಚಿದಾನಂದಸನ್ಮಾತ್ರಂ ಮೂಢೇಷು ಪರಿತಂ ಚ ಯತ್ .. 23.51..
 ಶುದ್ಧಂ ಮೂಢೇಷು ಯದ್ಧತ್ತಂ ಸುಬದ್ಧಂ ಮಾರ್ಗಚಾರಿಣಾ .
 ವಿಷಯಾಸಕ್ತಚಿತ್ತೇಷು ನ ಸಂಭಾಷ್ಯಂ ವಿವೇಕಿನಾ .. 23.52..
 ಸಕೃಚ್ಛೈವಣಮಾತ್ರೇಣ ಬ್ರಹ್ಮೈವ ಭವತಿ ಸ್ವಯಂ .
 ಇಚ್ಛಾ ಚೇದ್ಯದಿ ನಾರೀಣಾಂ ಮುಖಂ ಬ್ರಾಹ್ಮಣ ಏವ ಹಿ .. 23.53..
 ಸರ್ವಂ ಚೈತನ್ಯಮಾತ್ರತ್ವಾತ್ಸ್ತ್ರೀಭೇದಂ ಚ ನ ವಿದ್ಯತೇ .
 ವೇದಶಾಸ್ತ್ರೇಣ ಯುಕ್ತೋಽಪಿ ಜ್ಞಾನಾಭಾವಾದ್ವಿಜೋಽದ್ವಿಜಃ .. 23.54..
 ಬ್ರಹ್ಮೈವ ತಂತುನಾ ತೇನ ಬದ್ಧಾಸ್ತೇ ಮುಕ್ತಿಚಿಂತಕಾಃ .
 ಸರ್ವಮುಕ್ತಂ ಭಗವತಾ ರಹಸ್ಯಂ ಶಂಕರೇಣ ಹಿ .. 23.55..
 ಸೋಮಾಪೀಡವದಾಂಬುಜಾರ್ಚನಫಲೈರ್ಭುಕ್ತೈ ಭವಾನ್ಮಾನಸಂ
 ನಾನ್ಯದ್ಯೋಗಪಥಾ ಶ್ರುತಿಶ್ರವಣತಃ ಕಿಂ ಕರ್ಮಭಿರ್ಭೂಯತೇ .
 ಯುಕ್ತ್ಯಾ ಶಿಕ್ಷಿತಮಾನಸಾನುಭವತೋಽಪ್ಯಶ್ಮಾಪ್ಯಸಂಗೋ ವಚಾಂ
 ಕಿಂ ಗ್ರಾಹ್ಯಂ ಭವತೀಂದ್ರಿಯಾರ್ಥರಹಿತಾನಂದೈಕಸಾಂದ್ರಃ ಶಿವಃ .. 23.56..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ರಹಸ್ಯೋಪದೇಶಪ್ರಕರಣಂ ನಾಮ ತ್ರಯೋವಿಂಶೋಽಧ್ಯಾಯಃ ..

24. ಅಹಂ ಬ್ರಹ್ಮಪ್ರಕರಣನಿರೂಪಣಂ ನಾಮ ಚತುರ್ವಿಂಶೋಽಧ್ಯಾಯಃ

ಋಭುಃ -

ಪುನಃ ಪುನಃ ಪರಂ ವಕ್ಷ್ಯೇ ಆತ್ಮನೋಽನ್ಯದಸತ್ತ್ವತಃ .

ಅಸತೋ ವಚನಂ ನಾಸ್ತಿ ಸತೋ ನಾಸ್ತಿ ಸದಾ ಸ್ಥಿತೇ .. 24.1..
 ಬ್ರಹ್ಮಾಭ್ಯಾಸ ಪರಸ್ಯಾಹಂ (ರಹಸ್ಯಂ ಚ) ವಕ್ಷ್ಯೇ ನಿರ್ಣಯಮಾತ್ಮನಃ .
 ತಸ್ಯಾಪಿ ಸಕೃದೇವಾಹಂ ವಕ್ಷ್ಯೇ ಮಂಗಲಪೂರ್ವಕಂ .. 24.2..
 ಸರ್ವಂ ಬ್ರಹ್ಮಾಹಮೇವಾಸ್ಮಿ ಚಿನ್ಮಾತ್ರೋ ನಾಸ್ತಿ ಕಿಂಚನ .
 ಅಹಮೇವ ಪರಂ ಬ್ರಹ್ಮ ಅಹಮೇವ ಚಿದಾತ್ಮಕಂ .. 24.3..
 ಅಹಂ ಮಮೇತಿ ನಾಸ್ತ್ಯೇವ ಅಹಂ ಜ್ಞಾನೀತಿ ನಾಸ್ತಿ ಚ .
 ಶುದ್ಧೋಹಂ ಬ್ರಹ್ಮರೂಪೋಹಮಾನಂದೋಹಮಜೋ ನರಃ (ನಜಃ) .. 24.4..
 ದೇವೋಹಂ ದಿವ್ಯಭಾನೋಹಂ ತುರ್ಯೋಹಂ ಭವಭಾವ್ಯಹಂ .
 ಅಂಡಜೋಹಮಶೇಷೋಹಮಂತರಾದಂತರೋಸ್ಮ್ಯಹಂ .. 24.5..
 ಅಮರೋಹಮಜಸ್ರೋಹಮತ್ಯಂತಪರಮೋಸ್ಮ್ಯಹಂ .
 ಪರಾಪರಸ್ವರೂಪೋಹಂ ನಿತ್ಯಾನಿತ್ಯರಸೋಸ್ಮ್ಯಹಂ .. 24.6..
 ಗುಣಾಗುಣವಿಹೀನೋಹಂ ತುರ್ಯತುರ್ಯರಸೋಸ್ಮ್ಯಹಂ .
 ಶಾಂತಾಶಾಂತವಿಹೀನೋಹಂ ಜ್ಞಾನಾಜ್ಞಾನರಸೋಸ್ಮ್ಯಹಂ .. 24.7..
 ಕಾಲಾಕಾಲವಿಹೀನೋಹಮಾತ್ಮಾನಾತ್ಮವಿವರ್ಜಿತಃ .
 ಲಬ್ಧಾಲಬ್ಧಾದಿಹೀನೋಹಂ ಸರ್ವಶೂನ್ಯೋಹಮವ್ಯಯಃ .. 24.8..
 ಅಹಮೇವಾಹಮೇವಾಹಮನಂತರನಿರಂತರಂ .
 ಶಾಶ್ವತೋಹಮಲಕ್ಷೋಹಮಾತ್ಮಾ ನ ಪರಿಪೂರ್ಣತಃ .. 24.9..
 ಇತ್ಯಾದಿಶಬ್ದಮುಕ್ತೋಹಂ ಇತ್ಯಾದ್ಯಂ ಚ ನ ಚಾಸ್ಮ್ಯಹಂ .
 ಇತ್ಯಾದಿವಾಕ್ಯಮುಕ್ತೋಹಂ ಸರ್ವವರ್ಜಿತದುರ್ಜಯಃ .. 24.10..
 ನಿರಂತರೋಹಂ ಭೂತೋಹಂ ಭವ್ಯೋಹಂ ಭವವರ್ಜಿತಃ .
 ಲಕ್ಷ್ಯಲಕ್ಷಣಹೀನೋಹಂ ಕಾರ್ಯಹೀನೋಹಮಾಶುಗಃ .. 24.11..
 ವ್ಯೋಮಾದಿರೂಪಹೀನೋಹಂ ವ್ಯೋಮರೂಪೋಹಮಚ್ಯುತಃ .
 ಅಂತರಾಂತರಭಾವೋಹಮಂತರಾಂತರವರ್ಜಿತಃ .. 24.12..
 ಸರ್ವಸಿದ್ಧಾಂತರೂಪೋಹಂ ಸರ್ವದೋಷವಿವರ್ಜಿತಃ .
 ನ ಕದಾಚನ ಮುಕ್ತೋಹಂ ನ ಬದ್ಧೋಹಂ ಕದಾಚನ .. 24.13..
 ಏವಮೇವ ಸದಾ ಕೃತ್ವಾ ಬ್ರಹ್ಮೈವಾಹಮಿತಿ ಸ್ಮರ .
 ಏತಾವದೇವ ಮಾತ್ರಂ ತು ಮುಕ್ತೋ ಭವತು ನಿಶ್ಚಯಃ .. 24.14..
 ಚಿನ್ಮಾತ್ರೋಹಂ ಶಿವೋಹಂ ವೈ ಶುಭಮಾತ್ರಮಹಂ ಸದಾ .
 ಸದಾಕಾರೋಹಂ ಮುಕ್ತೋಹಂ ಸದಾ ವಾಚಾಮಗೋಚರಃ .. 24.15..
 ಸರ್ವದಾ ಪರಿಪೂರ್ಣೋಹಂ ವೇದೋಪಾಧಿವಿವರ್ಜಿತಃ .
 ಚಿತ್ತಕಾರ್ಯವಿಹೀನೋಹಂ ಚಿತ್ತಮಸ್ತೀತಿ ಮೇ ನ ಹಿ .. 24.16..

ಯತ್ಕಿಂಚಿದಪಿ ನಾಸ್ತೈವ ನಾಸ್ತೈವ ಪ್ರಿಯಭಾಷಣಂ .
ಆತ್ಮಪ್ರಿಯಮನಾತ್ಮಾ ಹಿ ಇದಂ ಮೇ ವಸ್ತುತೋ ನ ಹಿ .. 24.17..
ಇದಂ ದುಃಖಮಿದಂ ಸೌಖ್ಯಮಿದಂ ಭಾತಿ ಅಹಂ ನ ಹಿ .
ಸರ್ವವರ್ಜಿತರೂಪೋಽಹಂ ಸರ್ವವರ್ಜಿತಚೇತನಃ .. 24.18..
ಅನಿರ್ವಾಚ್ಯಮನಿರ್ವಾಚ್ಯಂ ಪರಂ ಬ್ರಹ್ಮ ರಸೋಽಸ್ಮ್ಯಹಂ .
ಅಹಂ ಬ್ರಹ್ಮ ನ ಸಂದೇಹ ಅಹಮೇವ ಪರಾತ್ಪರಃ .. 24.19..
ಅಹಂ ಚೈತನ್ಯಭೂತಾತ್ಮಾ ದೇಹೋ ನಾಸ್ತಿ ಕದಾಚನ .
ಲಿಂಗದೇಹಂ ಚ ನಾಸ್ತೈವ ಕಾರಣಂ ದೇಹಮೇವ ನ .. 24.20..
ಅಹಂ ತ್ಯಕ್ತ್ವಾ ಪರಂ ಚಾಹಂ ಅಹಂ ಬ್ರಹ್ಮಸ್ವರೂಪತಃ .
ಕಾಮಾದಿವರ್ಜಿತೋಽತೀತಃ ಕಾಲಭೇದಪರಾತ್ಪರಃ .. 24.21..
ಬ್ರಹ್ಮೈವೇದಂ ನ ಸಂವೇದ್ಯಂ ನಾಹಂ ಭಾವಂ ನ ಚಾ ನಹಿ .
ಸರ್ವಸಂಶಯಸಂಶಾಂತೋ ಬ್ರಹ್ಮೈವಾಹಮಿತಿ ಸ್ಥಿತಿಃ .. 24.22..
ನಿಶ್ಚಯಂ ಚ ನ ಮೇ ಕಿಂಚಿಚ್ಛಿಂತಾಭಾವಾತ್ಪದಾಕ್ಷರಃ .
ಚಿದಹಂ ಚಿದಹಂ ಬ್ರಹ್ಮ ಚಿದಹಂ ಚಿದಹಂ ಸದಾ .. 24.23..
ಏವಂ ಭಾವನಯಾ ಯುಕ್ತಸ್ತತ್ಕಶಂಕಃ ಸುಖೀಭವ .
ಸರ್ವಸಂಗಂ ಪರಿತ್ಯಜ್ಯ ಆತ್ಮೈಕೈವಂ ಭವಾನ್ವಹಂ .. 24.24..
ಸಂಗಂ ನಾಮ ಪ್ರವಕ್ಷ್ಯೇಽಹಂ ಬ್ರಹ್ಮಾಹಮಿತಿ ನಿಶ್ಚಯಃ .
ಸತ್ಕೋಽಹಂ ಪರಮಾತ್ಮಾಽಹಂ ಸ್ವಯಮೇವ ಸ್ವಯಂ ಸ್ವಯಂ .. 24.25..
ನಾಹಂ ದೇಹೋ ನ ಚ ಪ್ರಾಣೋ ನ ದ್ವಂದ್ವೋ ನ ಚ ನಿರ್ಮಲಃ .
ಏಷ ಏವ ಹಿ ಸತ್ಸಂಗಃ ಏಷ ಏವ ಹಿ ನಿರ್ಮಲಃ .. 24.26..
ಮಹತ್ಸಂಗೇ (ಮಹತ್ಸಂಗೋ) ಮಹದ್ಬ್ರಹ್ಮಭಾವನಂ ಪರಮಂ ಪದಂ .
ಅಹಂ ಶಾಂತಪ್ರಭಾವೋಽಹಂ ಅಹಂ ಬ್ರಹ್ಮ ನ ಸಂಶಯಃ .. 24.27..
ಅಹಂ ತ್ಯಕ್ತಸ್ವರೂಪೋಽಹಂ ಅಹಂ ಚಿಂತಾದಿವರ್ಜಿತಃ .
ಏಷ ಏವ ಹಿ ಸತ್ಸಂಗಃ ಏಷ ನಿತ್ಯಂ ಭವಾನಹಂ .. 24.28..
ಸರ್ವಸಂಕಲ್ಪಹೀನೋಽಹಂ ಸರ್ವವೃತ್ತಿವಿವರ್ಜಿತಃ .
ಅಮೃತೋಽಹಮಜೋ ನಿತ್ಯಂ ಮೃತಿಭೀತಿರತೀತಿಕಃ .. 24.29..
ಸರ್ವಕಲ್ಯಾಣರೂಪೋಽಹಂ ಸರ್ವದಾ ಪ್ರಿಯರೂಪವಾನ್ .
ಸಮಲಾಂಗೋ ಮಲಾತೀತಃ ಸರ್ವದಾಹಂ ಸದಾನುಗಃ .. 24.30..
ಅಪರಿಚ್ಛಿನ್ನಸನ್ಮಾತ್ರಂ ಸತ್ಯಜ್ಞಾನಸ್ವರೂಪವಾನ್ .
ನಾದಾಂತರೋಽಹಂ ನಾದೋಽಹಂ ನಾಮರೂಪವಿವರ್ಜಿತಃ .. 24.31..
ಅತ್ಯಂತಾಭಿನ್ನಹೀನೋಽಹಮಾದಿಮಧ್ಯಾಂತವರ್ಜಿತಃ .

ಏವಂ ನಿತ್ಯಂ ದೃಢಾಭ್ಯಾಸ ಏವಂ ಸ್ವಾನುಭವೇನ ಚ .. 24.32..
 ಏವಮೇವ ಹಿ ನಿತ್ಯಾತ್ಮಭಾವನೇನ ಸುಖೀ ಭವ .
 ಏವಮಾತ್ಮಾ ಸುಖಂ ಪ್ರಾಪ್ತಃ ಪುನರ್ಜನ್ಮ ನ ಸಂಭವೇತ್ .. 24.33..
 ಸದ್ಯೋ ಮುಕ್ತೋ ಭವೇದ್ಭ್ರಹ್ಮಾಕಾರೇಣ ಪರಿತಿಷ್ಠತಿ .
 ಆತ್ಮಾಕಾರಮಿದಂ ವಿಶ್ವಮಾತ್ಮಾಕಾರಮಹಂ ಮಹತ್ .. 24.34..
 ಆತ್ಮೈವ ನಾನ್ಯದ್ಭೂತಂ ವಾ ಆತ್ಮೈವ ಮನ ಏವ ಹಿ .
 ಆತ್ಮೈವ ಚಿತ್ತವದ್ಭೂತಿ ಆತ್ಮೈವ ಸ್ವೈತಿವತ್ಕ್ವಚಿತ್ .. 24.35..
 ಆತ್ಮೈವ ವೃತ್ತಿವದ್ಭೂತಿ (ವೃತ್ತಿಮದ್ಭೂತಿ) ಆತ್ಮೈವ ಕ್ರೋಧವತ್ಸದಾ .
 ಆತ್ಮೈವ ಶ್ರವಣಂ ತದ್ವದಾತ್ಮೈವ ಮನನಂ ಚ ತತ್ .. 24.36..
 ಆತ್ಮೈವೋಪಕ್ರಮಂ ನಿತ್ಯಮುಪಸಂಹಾರಮಾತ್ಮವತ್ .
 ಆತ್ಮೈವಾಭ್ಯಾಂ ಸಮಂ ನಿತ್ಯಮಾತ್ಮೈವಾಪೂರ್ವತಾಫಲಂ .. 24.37..
 ಅರ್ಥವಾದವದಾತ್ಮಾ ಹಿ ಪರಮಾತ್ಮೋಪಪತ್ತಿ ಹಿ .
 ಇಚ್ಛಾ ಪ್ರಾರಭ್ಯವದ್ಭ್ರಹ್ಮ (ಪ್ರಾರಭ್ಯವದ್ಭ್ರಹ್ಮ)
 ಇಚ್ಛಾಮಾರಭ್ಯವತ್ಪರಃ .. 24.38..
 ಪರೇಚ್ಛಾರಭ್ಯವದ್ಭ್ರಹ್ಮಾ ಇಚ್ಛಾಶಕ್ತಿಶ್ಚಿದೇವ ಹಿ .
 ಅನಿಚ್ಛಾಶಕ್ತಿರಾತ್ಮೈವ ಪರೇಚ್ಛಾಶಕ್ತಿರವ್ಯಯಃ .. 24.39..
 ಪರಮಾತ್ಮೈವಾಧಿಕಾರೋ ವಿಷಯಂ ಪರಮಾತ್ಮನಃ .
 ಸಂಬಂಧಂ ಪರಮಾತ್ಮೈವ ಪ್ರಯೋಜನಂ ಪರಾತ್ಮಕಂ .. 24.40..
 ಬ್ರಹ್ಮೈವ ಪರಮಂ ಸಂಗಂ ಕರ್ಮಜಂ ಬ್ರಹ್ಮ ಸಂಗಮಂ .
 ಬ್ರಹ್ಮೈವ ಭ್ರಾಂತಿಜಂ ಭಾತಿ ದ್ವಂದ್ವಂ ಬ್ರಹ್ಮೈವ ನಾನ್ಯತಃ .. 24.41..
 ಸರ್ವಂ ಬ್ರಹ್ಮೈತಿ ನಿಶ್ಚಿತ್ಯ ಸದ್ಯ ಏವ ವಿಮೋಕ್ಷದಂ .
 ಸವಿಕಲ್ಪಸಮಾಧಿಸ್ಥಂ ನಿರ್ವಿಕಲ್ಪಸಮಾಧಿ ಹಿ .. 24.42..
 ಶಬ್ದಾನುವಿದ್ಧಂ ಬ್ರಹ್ಮೈವ ಬ್ರಹ್ಮ ದೃಶ್ಯಾನುವಿದ್ಧಕಂ .
 ಬ್ರಹ್ಮೈವಾದಿಸಮಾಧಿಶ್ಚ ತನ್ಮಧ್ಯಮಸಮಾಧಿಕಂ .. 24.43..
 ಬ್ರಹ್ಮೈವ ನಿಶ್ಚಯಂ ಶೂನ್ಯಂ ತದುಕ್ತಮಸಮಾಧಿಕಂ .
 ದೇಹಾಭಿಮಾನರಹಿತಂ ತದ್ವೈರಾಗ್ಯಸಮಾಧಿಕಂ .. 24.44..
 ಏತದ್ಭಾವನಯಾ ಶಾಂತಂ ಜೀವನ್ಮುಕ್ತಸಮಾಧಿಕಃ .
 ಅತ್ಯಂತಂ ಸರ್ವಶಾಂತತ್ವಂ ದೇಹೋ ಮುಕ್ತಸಮಾಧಿಕಂ .. 24.45..
 ಏತದಭ್ಯಾಸಿನಾಂ ಪ್ರೋಕ್ತಂ ಸರ್ವಂ ಚೈತತ್ಸಮನ್ವಿತಂ .
 ಸರ್ವಂ ವಿಸ್ಮೃತ್ಯ ವಿಸ್ಮೃತ್ಯ ತ್ಯಕ್ತ್ವಾ ತ್ಯಕ್ತ್ವಾ ಪುನಃ ಪುನಃ .. 24.46..
 ಸರ್ವವೃತ್ತಿಂ ಚ ಶೂನ್ಯೇನ ಸ್ಥಾಸ್ಯಾಮೀತಿ ವಿಮುಚ್ಯ ಹಿ .

ನ ಸ್ಥಾಸ್ಯಾಮೀತಿ ವಿಸ್ತೃತ್ಯ ಭಾಸ್ಯಾಮೀತಿ (ಸ್ಥಾತ್ಯಾಮಿತಿ) ಚ ವಿಸ್ತೃತಂ .. 24.47..
 ಚೈತನ್ಯೋಽಹಮಿತಿ ತ್ಯಕ್ತ್ವಾ ಸನ್ಮಾತ್ರೋಽಹಮಿತಿ ತ್ಯಜ .
 ತ್ಯಜನಂ ಚ ಪರಿತ್ಯಜ್ಯ ಭಾವನಂ ಚ ಪರಿತ್ಯಜ .. 24.48..
 ಸರ್ವಂ ತ್ಯಕ್ತ್ವಾ ಮನಃ ಕ್ಷಿಪ್ರಂ ಸ್ಮರಣಂ ಚ ಪರಿತ್ಯಜ .
 ಸ್ಮರಣಂ ಕಿಂಚಿದೇವಾತ್ರ ಮಹಾಸಂಸಾರಸಾಗರಂ .. 24.49..
 ಸ್ಮರಣಂ ಕಿಂಚಿದೇವಾತ್ರ ಮಹಾದುಃಖಂ ಭವೇತ್ತದಾ .
 ಮಹಾದೋಷಂ ಭವಂ ಬಂಧಂ ಚಿತ್ತಜನ್ಮ ಶತಂ ಮನಃ .. 24.50..
 ಪ್ರಾರಬ್ಧಂ ಹೃದಯಗ್ರಂಥಿ ಬ್ರಹ್ಮಹತ್ಯಾದಿ ಪಾತಕಂ .
 ಸ್ಮರಣಂ ಚೈವಮೇವೇಹ ಬಂಧಮೋಕ್ಷಸ್ಯ ಕಾರಣಂ .. 24.51..
 ಅಹಂ ಬ್ರಹ್ಮಪ್ರಕರಣಂ ಸರ್ವದುಃಖವಿನಾಶಕಂ .
 ಸರ್ವಪ್ರಪಂಚಶಮನಂ ಸದ್ಯೋ ಮೋಕ್ಷಪ್ರದಂ ಸದಾ .
 ಏತಚ್ಚೈವಣಮಾತ್ರೇಣ ಬ್ರಹ್ಮೈವ ಭವತಿ ಸ್ವಯಂ .. 24.52..
 ಭಕ್ತ್ಯಾ ಪದ್ಮದಲಾಕ್ಷಪೂಜಿತಪದಧ್ಯಾನಾನುವೃತ್ತ್ಯಾ ಮನಃ
 ಸ್ವಾಂತಾನಂತಪದಪ್ರಚಾರವಿದುರಂ ಮುಕ್ತ್ಯೈ ಭವೇನ್ನಾನಸಂ .
 ಸಂಕಲ್ಪೋಜ್ಜಿತಮೇತದಲ್ಪಸುಮಹಾಶೀಲೋ ದಯಾಂಭೋನಿಧೌ
 ಕಶ್ಚಿತ್ಸ್ಯಾಚ್ಛೈವಭಕ್ತಧುರ್ಯಸುಮಹಾಶಾಂತಃ ಶಿವಪ್ರೇಮತಃ .. 24.53..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಅಹಂ ಬ್ರಹ್ಮಪ್ರಕರಣನಿರೂಪಣಂ ನಾಮ ಚತುರ್ವಿಂಶೋಽಧ್ಯಾಯಃ ..

25. ಬ್ರಹ್ಮಣಸ್ಸರ್ವರೂಪತ್ವನಿರೂಪಣಪ್ರಕರಣಂ ನಾಮ ಪಂಚವಿಂಶೋಽಧ್ಯಾಯಃ

ಋಭುಃ -

ವಕ್ಷ್ಯೇ ಪ್ರಸಿದ್ಧಮಾತ್ಮಾನಂ ಸರ್ವಲೋಕಪ್ರಕಾಶಕಂ .
 ಸರ್ವಾಕಾರಂ ಸದಾ ಸಿದ್ಧಂ ಸರ್ವತ್ರ ನಿಬಿಡಂ ಮಹತ್ .. 25.1..
 ತದ್ಬ್ರಹ್ಮಾಹಂ ನ ಸಂದೇಹ ಇತಿ ನಿಶ್ಚಿತ್ಯ ತಿಷ್ಠ ಭೋಃ .
 ಚಿದೇವಾಹಂ ಚಿದೇವಾಹಂ ಚಿತ್ರಂ ಚೇದಹಮೇವ ಹಿ .. 25.2..
 ವಾಚಾವಧಿಶ್ಚ ದೇವೋಽಹಂ ಚಿದೇವ ಮನಸಃ ಪರಃ .
 ಚಿದೇವಾಹಂ ಪರಂ ಬ್ರಹ್ಮ ಚಿದೇವ ಸಕಲಂ ಪದಂ .. 25.3..
 ಸ್ಥೂಲದೇಹಂ ಚಿದೇವೇದಂ ಸೂಕ್ಷ್ಮದೇಹಂ ಚಿದೇವ ಹಿ .
 ಚಿದೇವ ಕರಣಂ ಸೋಽಹಂ ಕಾಯಮೇವ ಚಿದೇವ ಹಿ .. 25.4..
 ಅಖಂಡಾಕಾರವೃತ್ತಿಶ್ಚ ಉತ್ತಮಾಧಮಮಧ್ಯಮಾಃ .

ದೇಹಹೀನಶ್ಚಿದೇವಾಹಂ ಸೂಕ್ಷ್ಮದೇಹಶ್ಚಿದೇವ ಹಿ .. 25.5..
 ಚಿದೇವ ಕಾರಣಂ ಸೋಽಹಂ ಬುದ್ಧಿಹೀನಶ್ಚಿದೇವ ಹಿ .
 ಭಾವಹೀನಶ್ಚಿದೇವಾಹಂ ದೋಷಹೀನಶ್ಚಿದೇವ ಹಿ .. 25.6..
 ಅಸ್ತಿತ್ವಂ ಬ್ರಹ್ಮ ನಾಸ್ತೇವ ನಾಸ್ತಿ ಬ್ರಹ್ಮೇತಿ ನಾಸ್ತಿ ಹಿ .
 (ಅಸ್ತಿ ಬ್ರಹ್ಮಮೈವ ಮಸ್ತೇವ ನಾಸ್ತಿ ಬ್ರಹ್ಮೇತಿ ನಾಸ್ತಿ ಹಿ .)
 ಅಸ್ತಿ ನಾಸ್ತಿತಿ ನಾಸ್ತೇವ ಅಹಮೇವ ಚಿದೇವ ಹಿ .. 25.7..
 ಸರ್ವಂ ನಾಸ್ತೇವ ನಾಸ್ತೇವ ಸಾಕಾರಂ ನಾಸ್ತಿ ನಾಸ್ತಿ ಹಿ .
 ಯತ್ಕಿಂಚಿದಪಿ ನಾಸ್ತೇವ ಅಹಮೇವ ಚಿದೇವ ಹಿ .. 25.8..
 ಅನ್ವಯವ್ಯತಿರೇಕಂ ಚ ಆದಿಮಧ್ಯಾಂತದೂಷಣಂ .
 ಸರ್ವಂ ಚಿನ್ಮಾತ್ರರೂಪತ್ವಾದಹಮೇವ ಚಿದೇವ ಹಿ .. 25.9..
 ಸರ್ವಾಪರಂ ಚ ಸದಸತ್ಕಾರ್ಯಕಾರಣಕರ್ತೃಕಂ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.10..
 ಅಶುದ್ಧಂ ಶುದ್ಧಮದ್ವೈತಂ ದ್ವೈತಮೇಕಮನೇಕಕಂ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.11..
 ಅಸತ್ಯಸತ್ಯಮದ್ವಂದ್ವಂ (ಅಸತ್ಯಂ ಸತ್ಯಮದ್ವೈತಂ) ದ್ವಂದ್ವಂ ಚ ಪರತಃ ಪರಂ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.12..
 ಭೂತಂ ಭವಿಷ್ಯಂ ವರ್ತಂ ಚ ಮೋಹಾಮೋಹೌ ಸಮಾಸಮೌ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.13..
 ಕ್ಷಣಂ ಲವಂ ತ್ರುಟಿಬ್ರಹ್ಮತ್ವಂಪದಂ ತತ್ಪದಂ ತಥಾ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.14..
 ತ್ವಂಪದಂ ತತ್ಪದಂ ವಾಪಿ ಐಕ್ಯಂ ಚ ಹ್ಯಹಮೇವ ಹಿ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.15..
 ಆನಂದಂ ಪರಮಾನಂದಂ ಸರ್ವಾನಂದಂ ನಿಜಂ ಮಹತ್ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.16..
 ಅಹಂ ಬ್ರಹ್ಮ ಇದಂ ಬ್ರಹ್ಮ ಕಂ ಬ್ರಹ್ಮ ಹ್ಯಕ್ಷರಂ ಪರಂ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.17..
 ವಿಷ್ಣುರೇವ ಪರಂ ಬ್ರಹ್ಮ ಶಿವೋ ಬ್ರಹ್ಮಾಹಮೇವ ಹಿ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.18..
 ಶ್ರೋತ್ರಂ ಬ್ರಹ್ಮ ಪರಂ ಬ್ರಹ್ಮ ಶಬ್ದಂ ಬ್ರಹ್ಮ ಪದಂ ಶುಭಂ .
 ಸರ್ವಂ ನಾಸ್ತೇವ ನಾಸ್ತೇವ ಅಹಮೇವ ಹಿ ಕೇವಲಂ .. 25.19..
 ಸ್ವಶೋ ಬ್ರಹ್ಮ ಪದಂ ತ್ವಕ್ಷ ತ್ವಕ್ಷ ಬ್ರಹ್ಮ ಪರಸ್ಪರಂ .
 (ಸ್ವಶೋ ಬ್ರಹ್ಮ ಪದಂ ತ್ವಂ ಚ ತ್ವಂ ಚ ಬ್ರಹ್ಮ ತ್ವಕ್ಷೇತಿ .)

ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಮೇವ ಹಿ ಕೇವಲಂ .. 25.20..
 ಪರಂ ರೂಪಂ ಚಕ್ಷುರ್ಭೀರೇವ ತತ್ತ್ವೈವ ಯೋಜ್ಯತಾಂ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಮೇವ ಹಿ ಕೇವಲಂ .. 25.21..
 ಬ್ರಹ್ಮೈವ ಸರ್ವಂ ಸತತಂ ಸಚ್ಚಿದಾನಂದಮಾತ್ರಕಂ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಮೇವ ಹಿ ಕೇವಲಂ .. 25.22..
 ಚಿನ್ಮಯಾನಂದಮಾತ್ರೋಽಹಂ ಇದಂ ವಿಶ್ವಮಿದಂ ಸದಾ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಮೇವ ಹಿ ಕೇವಲಂ .. 25.23..
 ಬ್ರಹ್ಮೈವ ಸರ್ವಂ ಯತ್ಕಿಂಚಿತ್ತದ್ಭ್ರಹ್ಮಾಹಂ ನ ಸಂಶಯಃ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಮೇವ ಹಿ ಕೇವಲಂ .. 25.24..
 ವಾಚಾ ಯತ್ಪ್ರೋಚ್ಯತೇ ನಾಮ ಮನಸಾ ಮನುತೇ ತು ಯತ್ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಮೇವ ಹಿ ಕೇವಲಂ .. 25.25..
 ಕಾರಣೇ ಕಲ್ಪಿತೇ ಯದ್ಯತ್ಪ್ರಾಪ್ತೀಂ ವಾ ಸ್ಥೀಯತೇ ಸದಾ .
 ಶರೀರೇಣ ತು ಯದ್ಭುಂಕ್ತೇ ಇಂದ್ರಿಯೈರ್ಯತ್ಪು ಭಾವ್ಯತೇ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಮೇವ ಹಿ ಕೇವಲಂ .. 25.26..
 ವೇದೇ ಯತ್ಕರ್ಮ ವೇದೋಕ್ತಂ ಶಾಸ್ತ್ರಂ ಶಾಸ್ತ್ರೋಕ್ತನಿರ್ಣಯಂ .
 ಗುರೂಪದೇಶಸಿದ್ಧಾಂತಂ ಶುದ್ಧಾಶುದ್ಧವಿಭಾಸಕಂ .. 25.27..
 ಕಾಮಾದಿಕಲನಂ ಬ್ರಹ್ಮ ದೇವಾದಿಕಲನಂ ಪೃಥಕ್ .
 ಜೀವಯುಕ್ತೇತಿ ಕಲನಂ ವಿದೇಹೋ ಮುಕ್ತಿಕಲ್ಪನಂ .. 25.28..
 ಬ್ರಹ್ಮ ಇತ್ಯಪಿ ಸಂಕಲ್ಪಂ ಬ್ರಹ್ಮವಿದ್ವರಕಲ್ಪನಂ .
 ವರೀಯಾನಿತಿ ಸಂಕಲ್ಪಂ ವರಿಷ್ಠ ಇತಿ ಕಲ್ಪನಂ .. 25.29..
 (ಕನೀಯಾನಿತಿ ಸಂಕಲ್ಪಂ ಗರೀಯಾನಿತಿ ಕಲ್ಪನಂ) .. 25.29..
 ಬ್ರಹ್ಮಾಹಮಿತಿ ಸಂಕಲ್ಪಂ ಚಿದಹಂ ಚೇತಿ ಕಲ್ಪನಂ .
 ಮಹಾವಿದ್ಯೇತಿ ಸಂಕಲ್ಪಂ ಮಹಾಮಾಯೇತಿ ಕಲ್ಪನಂ .. 25.30..
 ಮಹಾಶೂನ್ಯೇತಿ ಸಂಕಲ್ಪಂ ಮಹಾಚಿಂತೇತಿ ಕಲ್ಪನಂ .
 ಮಹಾಲೋಕೇತಿ ಸಂಕಲ್ಪಂ ಮಹಾಸತ್ಯೇತಿ ಕಲ್ಪನಂ .. 25.31..
 ಮಹಾರೂಪೇತಿ ಸಂಕಲ್ಪಂ ಮಹಾರೂಪಂ ಚ ಕಲ್ಪನಂ .
 ಸರ್ವಸಂಕಲ್ಪಕಂ ಚಿತ್ತಂ ಸರ್ವಸಂಕಲ್ಪಕಂ ಮನಃ .. 25.32..
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಸರ್ವಂ ಬ್ರಹ್ಮೈವ ಕೇವಲಂ .
 ಸರ್ವಂ ದ್ವೈತಂ ಮನೋರೂಪಂ ಸರ್ವಂ ದುಃಖಂ ಮನೋಮಯಂ .. 25.33..
 ಚಿದೇವಾಹಂ ನ ಸಂದೇಹಃ ಚಿದೇವೇದಂ ಜಗತ್ತಯಂ .
 ಯತ್ಕಿಂಚಿದ್ಭಾಷಣಂ ವಾಪಿ ಯತ್ಕಿಂಚಿನ್ಮನಸೋ ಜಪಂ .

ಯತ್ಕಿಂಚಿನ್ನಾನಸಂ ಕರ್ಮ ಸರ್ವಂ ಬ್ರಹ್ಮೈವ ಕೇವಲಂ .. 25.34..
 ಸರ್ವಂ ನಾಸ್ತೀತಿ ಸನ್ಮಂತ್ರಂ ಜೀವಬ್ರಹ್ಮಸ್ವರೂಪಕಂ .
 ಬ್ರಹ್ಮೈವ ಸರ್ವಮಿತ್ಯೇವಂ ಮಂತ್ರಂಜೈವೋತ್ತಮೋತ್ತಮಂ .. 25.35..
 ಅನುಕ್ತಮಂತ್ರಂ ಸನ್ಮಂತ್ರಂ ವೃತ್ತಿಶೂನ್ಯಂ ಪರಂ ಮಹತ್ .
 ಸರ್ವಂ ಬ್ರಹ್ಮೇತಿ ಸಂಕಲ್ಪಂ ತದೇವ ಪರಮಂ ಪದಂ .. 25.36..
 ಸರ್ವಂ ಬ್ರಹ್ಮೇತಿ ಸಂಕಲ್ಪಂ ಮಹಾದೇವೇತಿ ಕೀರ್ತನಂ .
 ಸರ್ವಂ ಬ್ರಹ್ಮೇತಿ ಸಂಕಲ್ಪಂ ಶಿವಪೂಜಾಸಮಮ್ಕಹತ್ .. 25.37..
 ಸರ್ವಂ ಬ್ರಹ್ಮೇತ್ಯನುಭವಃ ಸರ್ವಾಕಾರೋ ನ ಸಂಶಯಃ .
 ಸರ್ವಂ ಬ್ರಹ್ಮೇತಿ ಸಂಕಲ್ಪಂ ಸರ್ವತ್ಯಾಗಮಿತೀರಿತಂ .. 25.38..
 ಸರ್ವಂ ಬ್ರಹ್ಮೇತಿ ಸಂಕಲ್ಪಂ ಭಾವಾಭಾವವಿನಾಶನಂ .
 ಸರ್ವಂ ಬ್ರಹ್ಮೇತಿ ಸಂಕಲ್ಪಂ ಮಹಾದೇವೇತಿ ನಿಶ್ಚಯಃ .. 25.39..
 ಸರ್ವಂ ಬ್ರಹ್ಮೇತಿ ಸಂಕಲ್ಪಂ ಕಾಲಸತ್ತಾವಿನಿರ್ಮುಕ್ತಃ (ಮುಕ್ತಿಕಃ) .
 ಸರ್ವಂ ಬ್ರಹ್ಮೇತಿ ಸಂಕಲ್ಪಃ ದೇಹಸತ್ತಾ ವಿಮುಕ್ತಿಕಃ .. 25.40..
 ಸರ್ವಂ ಬ್ರಹ್ಮೇತಿ ಸಂಕಲ್ಪಃ ಸಚ್ಚಿದಾನಂದರೂಪಕಃ .
 ಸರ್ವೋಽಹಂ ಬ್ರಹ್ಮಮಾತ್ಮೈವ ಸರ್ವಂ ಬ್ರಹ್ಮೈವ ಕೇವಲಂ .. 25.41..
 ಇದಮಿತ್ಯೇವ ಯತ್ಕಿಂಚಿತ್ತದ್ಬ್ರಹ್ಮೈವ ನ ಸಂಶಯಃ .
 ಭ್ರಾಂತಿಶ್ಚ ನರಕಂ ದುಃಖಂ ಸ್ವರ್ಗಭ್ರಾಂತಿರಿತೀರಿತಾ .. 25.42..
 ಬ್ರಹ್ಮಾ ವಿಷ್ಣುರಿತಿ ಭ್ರಾಂತಿಭ್ರಾಂತಿಶ್ಚ ಶಿವರೂಪಕಂ .
 ವಿರಾಷ್ಟ್ರಾ ರಾಟ್ರಥಾ ಸಂರಾಟ್ರೂತ್ರಾತ್ಮಾ ಭ್ರಾಂತಿರೇವ ಚ .. 25.43..
 ದೇವಾಶ್ಚ ದೇವಕಾರ್ಯಾಣಿ ಸೂರ್ಯಾಚಂದ್ರಮಸೋರ್ಗತಿಃ .
 ಮುನಯೋ ಮನವಃ ಸಿದ್ಧಾ ಭ್ರಾಂತಿರೇವ ನ ಸಂಶಯಃ .. 25.44..
 ಸರ್ವದೇವಾಸುರಾ ಭ್ರಾಂತಿಸ್ತೇಷಾಂ ಯುದ್ಧಾದಿ ಜನ್ಮ ಚ .
 ವಿಷ್ಣೋರ್ಜನ್ಮಾವತಾರಾಣಿ ಚರಿತಂ ಶಾಂತಿರೇವ ಹಿ .. 25.45..
 ಬ್ರಹ್ಮಣಃ ಸೃಷ್ಟಿಕೃತ್ಯಾನಿ ರುದ್ರಸ್ಯ ಚರಿತಾನಿ ಚ .
 ಸರ್ವಭ್ರಾಂತಿಸಮಾಯುಕ್ತಂ ಭ್ರಾಂತ್ಯಾ ಲೋಕಾಶ್ಚತುರ್ದಶ .. 25.46..
 ವರ್ಣಾಶ್ರಮವಿಭಾಗಶ್ಚ ಭ್ರಾಂತಿರೇವ ನ ಸಂಶಯಃ .
 ಬ್ರಹ್ಮವಿಷ್ಟಿಶ್ಚ ಶರುದ್ರಾಣಾಮುಪಾಸಾ ಭ್ರಾಂತಿರೇವ ಚ .. 25.47..
 ತತ್ರಾಪಿ ಯಂತ್ರಮಂತ್ರಾಭ್ಯಾಂ ಭ್ರಾಂತಿರೇವ ನ ಸಂಶಯಃ .
 ವಾಚಾಮಗೋಚರಂ ಬ್ರಹ್ಮ ಸರ್ವಂ ಬ್ರಹ್ಮಮಯಂ ಚ ಹಿ .. 25.48..
 ಸರ್ವಂ ನಾಸ್ಥೈವ ನಾಸ್ಥೈವ ಅಹಮೇವ ಚಿದೇವ ಹಿ .
 ಏವಂ ವದ ತ್ವಂ ತಿಷ್ಠ ತ್ವಂ ಸದ್ಯೋ ಮುಕ್ತೋ ಭವಿಷ್ಯಸಿ .. 25.49..
 ಏತಾವದುಕ್ತಂ ಯತ್ಕಿಂಚಿತ್ತನ್ನಾಸ್ಥೈವ ನ ಸಂಶಯಃ .

ಏವಂ ಯದಾಂತರಂ ಕ್ಷಿಪ್ರಂ ಬ್ರಹ್ಮೈವ ದೃಢನಿಶ್ಚಯಂ .. 25.50..
 ದೃಢನಿಶ್ಚಯಮೇವಾತ್ರ ಪ್ರಥಮಂ ಕಾರಣಂ ಭವೇತ್ .
 ನಿಶ್ಚಯಃ ಖಲ್ವಯಂ ಪಶ್ಚಾತ್ಸ್ವಯಮೇವ ಭವಿಷ್ಯತಿ .. 25.51..
 ಆರ್ತಂ ಯಚ್ಚಿವಪಾದತೋಽನ್ಯದಿತರಂ ತಜ್ಞಾದಿಶಬ್ದಾತ್ಮಕಂ
 ಚೇತೋವೃತ್ತಿಪರಂ ಪರಾಪ್ರಮುದಿತಂ ಷಡ್ಭಾವಸಿದ್ಧಂ ಜಗತ್ .
 ಭೂತಾಕ್ಷಾದಿಮನೋವಚೋಭಿರನಘೇ ಸಾಂದ್ರೇ ಮಹೇಶೇ ಘನೇ
 ಸಿಂಧೌ ಸೈಂಧವಖಂಡವಜ್ಜಗದಿದಂ ಲೀಯೇತ ವೃತ್ತ್ಯುಜ್ಜಿತಂ .. 25.52..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಬ್ರಹ್ಮಣಸ್ಸರ್ವರೂಪತ್ವನಿರೂಪಣಪ್ರಕರಣಂ ನಾಮ ಪಂಚವಿಂಶೋಽಧ್ಯಾಯಃ ..

26. ಜ್ಞಾನಾಮೃತಮನೋಮಯಪ್ರಕರಣವರ್ಣನಂ ನಾಮ
 ಷಡ್ವಿಂಶೋಽಧ್ಯಾಯಃ

ಋಭುಃ -

ವಕ್ಷ್ಯೇ ಸಚ್ಚಿತ್ತರಾನಂದಂ ಸ್ವಭಾವಂ ಸರ್ವದಾ ಸುಖಂ .
 ಸರ್ವವೇದಪುರಾಣಾನಾಂ ಸಾರಾತ್ಸಾರತರಂ ಸ್ವಯಂ .. 26.1..
 ನ ಭೇದಂ ಚ ದ್ವಯಂ ದ್ವಂದ್ವಂ ನ ಭೇದಂ ಭೇದವರ್ಜಿತಂ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.2..
 ನ ಕ್ವಚಿನ್ನಾತ ಏವಾಹಂ ನಾಕ್ಷರಂ ನ ಪರಾತ್ಪರಂ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.3..
 ನ ಬಹಿರ್ನಾಂತರಂ ನಾಹಂ ನ ಸಂಕಲ್ಪೋ ನ ವಿಗ್ರಹಃ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.4..
 ನ ಸತ್ಯಂ ಚ ಪರಿತ್ಯಜ್ಯ ನ ವಾರ್ತಾ ನಾರ್ಥದೂಷಣಂ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.5..
 ನ ಗುಣೋ ಗುಣಿವಾಕ್ಯಂ ವಾ ನ ಮನೋವೃತ್ತಿನಿಶ್ಚಯಃ .
 ನ ಜಪಂ ನ ಪರಿಚ್ಛಿನ್ನಂ ನ ವ್ಯಾಪಕಮಸತ್ಪಲಂ .. 26.6..
 ನ ಗುರುರ್ನ ಚ ಶಿಷ್ಯೋ ವಾ ನ ಸ್ಥಿರಂ ನ ಶುಭಾಶುಭಂ .
 ನೈಕರೂಪಂ ನಾನ್ಯರೂಪಂ ನ ಮೋಕ್ಷೋ ನ ಚ ಬಂಧಕಂ .. 26.7..
 ಅಹಂ ಪದಾರ್ಥಸ್ತತ್ಪದಂ ವಾ ನೇಂದ್ರಿಯಂ ವಿಷಯಾದಿಕಂ .
 ನ ಸಂಶಯಂ ನ ತುಚ್ಛಂ ವಾ ನ ನಿಶ್ಚಯಂ ನ ವಾ ಕೃತಂ .. 26.8..
 ನ ಶಾಂತಿರೂಪಮದ್ವೈತಂ ನ ಚೋರ್ಧ್ವಂ ನ ಚ ನೀಚಕಂ .
 ನ ಲಕ್ಷಣಂ ನ ದುಃಖಾಂಗಂ ನ ಸುಖಂ ನ ಚ ಚಂಚಲಂ .. 26.9..

ನ ಶರೀರಂ ನ ಲಿಂಗಂ ವಾ ನ ಕಾರಣಮಕಾರಣಂ .
 ನ ದುಃಖಂ ನಾಂತಿಕಂ ನಾಹಂ ನ ಗೂಢಂ ನ ಪರಂ ಪದಂ .. 26.10..
 ನ ಸಂಚಿತಂ ಚ ನಾಗಾಮಿ ನ ಸತ್ಯಂ ಚ ತ್ವಮಾಹಕಂ .
 ನಾಜ್ಞಾನಂ ನ ಚ ವಿಜ್ಞಾನಂ ನ ಮೂಢೋ ನ ಚ ವಿಜ್ಞವಾನ್ (ವಿವೇಕವಾನ್) .. 26.11..
 ನ ನೀಚಂ ನರಕಂ ನಾಂತಂ ನ ಮುಕ್ತಿನ ಚ ಪಾವನಂ .
 ನ ತೃಷ್ಣಾ ನ ಚ ವಿದ್ಯಾತ್ವಂ ನಾಹಂ ತತ್ತ್ವಂ ನ ದೇವತಾ .. 26.12..
 ನ ಶುಭಾಶುಭಸಂಕೇತೋ ನ ಮೃತ್ಯುರ್ನ ಚ ಜೀವನಂ .
 ನ ತೃಪ್ತಿನ ಚ ಭೋಜ್ಯಂ ವಾ ನ ಖಂಡೈಕರಸೋಽದ್ವಯಂ .. 26.13..
 ನ ಸಂಕಲ್ಪಂ ನ ಪ್ರಪಂಚಂ ನ ಜಾಗರಣರಾಜಕಂ .
 ನ ಕಿಂಚಿತ್ಸಮತಾದೋಷೋ ನ ತುರ್ಯಗಣನಾ ಭ್ರಮಃ .. 26.14..
 ನ ಸರ್ವಂ ಸಮಲಂ ನೇಷ್ಟಂ ನ ನೀರ್ತಿನ ಚ ಪೂಜನಂ .
 ನ ಪ್ರಪಂಚಂ ನ ಬಹುನಾ ನಾನ್ಯಭಾಷಣಸಂಗಮಃ .. 26.15..
 ನ ಸತ್ಸಂಗಮಸತ್ಸಂಗಃ ನ ಬ್ರಹ್ಮ ನ ವಿಚಾರಣಂ .
 ನಾಭ್ಯಾಸಂ ನ ಚ ವಕ್ತಾ ಚ ನ ಸ್ನಾನಂ ನ ಚ ತೀರ್ಥಕಂ .. 26.16..
 ನ ಪುಣ್ಯಂ ನ ಚ ವಾ ಪಾಪಂ ನ ಕ್ರಿಯಾ ದೋಷಕಾರಣಂ .
 ನ ಚಾಧ್ಯಾತ್ಮಂ ನಾಧಿಭೂತಂ ನ ದೈವತಮಸಂಭವಂ .. 26.17..
 ನ ಜನ್ಮಮರಣೇ ಕ್ಷಾಪಿ ಜಾಗ್ರತ್ಸ್ವಪ್ನಸುಷುಪ್ತಿಕಂ .
 ನ ಭೂಲೋಕಂ ನ ಪಾತಾಲಂ ನ ಜಯಾಪಜಯಾಜಯೌ .. 26.18..
 ನ ಹೀನಂ ನ ಚ ವಾ ಭೀರ್ತಿನ ರರ್ತಿನ ಮೃತ್ಯುಸ್ತ ರಾ .
 ಅಚಿಂತ್ಯಂ ನಾಪರಾಧ್ಯಾತ್ಮಾ ನಿಗಮಾಗಮವಿಭ್ರಮಃ .. 26.19..
 ನ ಸಾತ್ತ್ವಿಕಂ ರಾಜಸಂ ಚ ನ ತಾಮಸಗುಣಾಧಿಕಂ .
 ನ ಶೈವಂ ನ ಚ ವೇದಾಂತಂ ನ ಸ್ವಾದ್ಯಂ ತನ್ನ ಮಾನಸಂ .. 26.20..
 ನ ಬಂಧೋ ನ ಚ ಮೋಕ್ಷೋ ವಾ ನ ವಾಕ್ಯಂ ಐಕ್ಯಲಕ್ಷಣಂ .
 ನ ಸ್ತ್ರೀರೂಪಂ ನ ಪುಂಭಾವಃ ನ ಷಂಡೋ ನ ಸ್ಥಿರಃ ಪದಂ .. 26.21..
 ನ ಭೂಷಣಂ ನ ದೂಷಣಂ ನ ಸ್ತೋತ್ರಂ ನ ಸ್ತುರ್ತಿನ ಹಿ .
 ನ ಲೌಕಿಕಂ ವೈದಿಕಂ ನ ಶಾಸ್ತ್ರಂ ನ ಚ ಶಾಸನಂ .. 26.22..
 ನ ಪಾನಂ ನ ಕೃಶಂ ನೇದಂ ನ ಮೋದಂ ನ ಮದಾಮದಂ .
 ನ ಭಾವನಮಭಾವೋ ವಾ ನ ಕುಲಂ ನಾಮರೂಪಕಂ .. 26.23..
 ನೋತ್ಕೃಷ್ಟಂ ಚ ನಿಕ್ರೃಷ್ಟಂ ಚ ನ ಶ್ರೇಯೋಽಶ್ರೇಯ ಏವ ಹಿ .
 ನಿರ್ಮಲತ್ವಂ ಮಲೋತ್ಸರ್ಗೋ ನ ಜೀವೋ ನ ಮನೋದಮಃ .. 26.24..
 ನ ಶಾಂತಿಕಲನಾ ನಾಗಂ ನ ಶಾಂತಿನ ಶಮೋ ದಮಃ .
 ನ ಕ್ರೀಡಾ ನ ಚ ಭಾವಾಂಗಂ ನ ವಿಕಾರಂ ನ ದೋಷಕಂ .. 26.25..

ನ ಯತ್ಕಿಂಚಿನ್ನ ಯತ್ರಾಹಂ ನ ಮಾಯಾಖ್ಯಾ ನ ಮಾಯಿಕಾ .
 ಯತ್ಕಿಂಚಿನ್ನ ಚ ಧರ್ಮಾದಿ ನ ಧರ್ಮಪರಿಪೀಡನಂ .. 26.26..
 ನ ಯೌವನಂ ನ ಬಾಲ್ಯಂ ವಾ ನ ಜರಾಮರಣಾದಿಕಂ .
 ನ ಬಂಧುರ್ನ ಚ ವಾಽಬಂಧುರ್ನ ಮಿತ್ರಂ ನ ಚ ಸೋದರಃ .. 26.27..
 ನಾಪಿ ಸರ್ವಂ ನ ಚಾಕಿಂಚಿನ್ನ ವಿರಿಂಚೋ ನ ಕೇಶವಃ .
 ನ ಶಿವೋ ನಾಷ್ಟದಿಕ್ಪಾಲೋ ನ ವಿಶ್ವೋ ನ ಚ ತೈಜಸಃ .. 26.28..
 ನ ಪ್ರಾಜ್ಞೋ ಹಿ ನ ತುರ್ಯೋ ವಾ ನ ಬ್ರಹ್ಮಕ್ಷತ್ರವಿದ್ವರಃ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಮೃತಮನಾಮಯಂ .. 26.29..
 ನ ಪುನರ್ಭಾವಿ ಪಶ್ಚಾದ್ವಾ ನ ಪುನರ್ಭವಸಂಭವಃ .
 ನ ಕಾಲಕಲನಾ ನಾಹಂ ನ ಸಂಭಾಷಣಕಾರಣಂ .. 26.30..
 ನ ಚೋರ್ಧ್ವಮಂತಃಕರಣಂ ನ ಚ ಚಿನ್ಮಾತ್ರಭಾಷಣಂ .
 ನ ಬ್ರಹ್ಮಾಹಮಿತಿ ದ್ವೈತಂ ನ ಚಿನ್ಮಾತ್ರಮಿತಿ ದ್ವಯಂ .. 26.31..
 ನಾನ್ನಕೋಶಂ ನ ಚ ಪ್ರಾಣಮನೋಮಯಮಕೋಶಕಂ .
 ನ ವಿಜ್ಞಾನಮಯಃ ಕೋಶಃ ನ ಚಾನಂದಮಯಃ ಪೃಥಕ್ .. 26.32..
 ನ ಬೋಧರೂಪಂ ಬೋಧ್ಯಂ ವಾ ಬೋಧಕಂ ನಾತ್ರ ಯದ್ಭ್ರಮಃ .
 ನ ಬಾಧ್ಯಂ ಬಾಧಕಂ ಮಿಥ್ಯಾ ತ್ರಿಪುಟೀಜ್ಞಾನನಿರ್ಣಯಃ .. 26.33..
 ನ ಪ್ರಮಾತಾ ಪ್ರಮಾಣಂ ವಾ ನ ಪ್ರಮೇಯಂ ಫಲೋದಯಂ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಮೃತಮನೋಮಯಂ .. 26.34..
 ನ ಗುಹ್ಯಂ ನ ಪ್ರಕಾಶಂ ವಾ ನ ಮಹತ್ವಂ ನ ಚಾಣುತಾ .
 ನ ಪ್ರಪಂಚೋ ವಿದ್ಯಮಾನಂ ನ ಪ್ರಪಂಚಃ ಕದಾಚನ .. 26.35..
 ನಾಂತಃಕರಣಸಂಸಾರೋ ನ ಮನೋ ಜಗತಾಂ ಭ್ರಮಃ .
 ನ ಚಿತ್ತರೂಪಸಂಸಾರೋ ಬುದ್ಧಿಪೂರ್ವಂ ಪ್ರಪಂಚಕಂ .. 26.36..
 ನ ಜೀವರೂಪಸಂಸಾರೋ ವಾಸನಾರೂಪಸಂಸ್ಕೃತಿಃ .
 ನ ಲಿಂಗಭೇದಸಂಸಾರೋ ನಾಜ್ಞಾನಮಯಸಂಸ್ಕೃತಿಃ (ಸಂಸ್ಕೃತಿಃ) .. 26.37..
 ನ ವೇದರೂಪಸಂಸಾರೋ ನ ಶಾಸ್ತ್ರಾಗಮಸಂಸ್ಕೃತಿಃ .
 ನಾನ್ಯದಸ್ತೀತಿ ಸಂಸಾರಮನ್ಯದಸ್ತೀತಿ ಭೇದಕಂ .. 26.38..
 ನ ಭೇದಾಭೇದಕಲನಂ ನ ದೋಷಾದೋಷಕಲ್ಪನಂ .
 ನ ಶಾಂತಾಶಾಂತಸಂಸಾರಂ ನ ಗುಣಾಗುಣಸಂಸ್ಕೃತಿಃ .. 26.39..
 ನ ಸ್ತ್ರೀಲಿಂಗಂ ನ ಪುಂಲಿಂಗಂ ನ ನಪುಂಸಕಸಂಸ್ಕೃತಿಃ .
 ನ ಸ್ಥಾವರಂ ನ ಜಂಗಮಂ ಚ ನ ದುಃಖಂ ನ ಸುಖಂ ಕ್ಷಚಿತ್ .. 26.40..
 ನ ಶಿಷ್ಟಾಶಿಷ್ಟರೂಪಂ ವಾ ನ ಯೋಗ್ಯಾಯೋಗ್ಯನಿಶ್ಚಯಃ .
 ನ ದ್ವೈತವೃತ್ತಿರೂಪಂ ವಾ ಸಾಕ್ಷಿವೃತ್ತಿತ್ವಲಕ್ಷಣಂ .. 26.41..

ಅಖಂಡಾಕಾರವೃತ್ತಿತ್ವಮಖಂಡೈಕರಸಂ ಸುಖಂ .
 ದೇಹೋಽಹಮಿತಿ ಯಾ ವೃತ್ತಿಬ್ರಹ್ಮಾಹಮಿತಿ ಶಬ್ದಕಂ .. 26.42..
 ಅಖಂಡನಿಶ್ಚಯಾ ವೃತ್ತಿನಾಖಂಡೈಕರಸಂ ಮಹತ್ .
 ನ ಸರ್ವವೃತ್ತಿಭವನಂ ಸರ್ವವೃತ್ತಿವಿನಾಶಕಂ .. 26.43..
 ಸರ್ವವೃತ್ತ್ಯನುಸಂಧಾನಂ ಸರ್ವವೃತ್ತಿವಿಮೋಚನಂ .
 ಸರ್ವವೃತ್ತಿವಿನಾಶಾಂತಂ ಸರ್ವವೃತ್ತಿವಿಶೂನ್ಯಕಂ .. 26.44..
 ನ ಸರ್ವವೃತ್ತಿಸಾಹಸ್ರಂ ಕ್ಷಣಕ್ಷಣವಿನಾಶನಂ .
 ನ ಸರ್ವವೃತ್ತಿಸಾಕ್ಷಿತ್ವಂ ನ ಚ ಬ್ರಹ್ಮಾತ್ಮಭಾವನಂ .. 26.45..
 ನ ಜಗನ್ನ ಮನೋ ನಾಂತೋ ನ ಕಾರ್ಯಕಲನಂ ಕ್ವಚಿತ್ .
 ನ ದೂಷಣಂ ಭೂಷಣಂ ವಾ ನ ನಿರಂಕುಶಲಕ್ಷಣಂ .. 26.46..
 ನ ಚ ಧರ್ಮಾತ್ಮನೋ ಲಿಂಗಂ ಗುಣಶಾಲಿತ್ವಲಕ್ಷಣಂ .
 ನ ಸಮಾಧಿಕಲಿಂಗಂ ವಾ ನ ಪ್ರಾರಬ್ಧಂ ಪ್ರಬಂಧಕಂ .. 26.47..
 ಬ್ರಹ್ಮವಿತ್ತಂ ಆತ್ಮಸತ್ಯೋ ನ ಪರಃ ಸ್ವಪ್ನಲಕ್ಷಣಂ .
 (ನ ಬ್ರಹ್ಮಚಿತ್ತ ಆತ್ಮನೋ ನ ಪರಃ ಸ್ವಪ್ನಲಕ್ಷಣಂ)
 ನ ಚ ವರ್ಯಪರೋ ರೋಧೋ ವರಿಷ್ಠೋ ನಾರ್ಥತತ್ಪರಃ .. 26.48..
 ಆತ್ಮಜ್ಞಾನವಿಹೀನೋ ಯೋ ಮಹಾಪಾತಕಿರೇವ ಸಃ .
 ಏತಾವಜ್ಞಾನ್ ಹೀನೋ ಯೋ ಮಹಾರೋಗೀ ಸ ಏವ ಹಿ .. 26.49..
 ಅಹಂ ಬ್ರಹ್ಮ ನ ಸಂದೇಹ ಅಖಂಡೈಕರಸಾತ್ಮಕಃ .
 ಬ್ರಹ್ಮೈವ ಸರ್ವಮೇವೇತಿ ನಿಶ್ಚಯಾನುಭವಾತ್ಮಕಃ .. 26.50..
 ಸದ್ಯೋ ಮುಕ್ತೋ ನ ಸಂದೇಹಃ ಸದ್ಯಃ ಪ್ರಜ್ಞಾನವಿಗ್ರಹಃ .
 ಸ ಏವ ಜ್ಞಾನವಾಲ್‌ಲೋಕೇ ಸ ಏವ ಪರಮೇಶ್ವರಃ .. 26.51..
 ಇದಮೇವ ಪರಂ ಬ್ರಹ್ಮ ಜ್ಞಾನಾಮೃತಮನೋಮಯಂ .
 ಏತತ್ಪ್ರಕರಣಂ ಯಸ್ತು ಶೃಣುತೇ ಬ್ರಹ್ಮ ಏವ ಸಃ .. 26.52..
 ಏಕತ್ವಂ ನ ಬಹುತ್ವಮಪ್ಯಣುಮಹತ್ಕಾರ್ಯಂ ನ ವೈ ಕಾರಣಂ
 ವಿಶ್ವಂ ವಿಶ್ವಪತಿತ್ವಮಪ್ಯರಸಕಂ ನೋ ಗಂಧರೂಪಂ ಸದಾ .
 ಬದ್ಧಂ ಮುಕ್ತಮನುತ್ತಮೋತ್ತಮಮಹಾನಂದೈಕಮೋದಂ ಸದಾ
 ಭೂಮಾನಂದಸದಾಶಿವಂ ಜನಿಜರಾರೋಗಾದ್ಯಸಂಗಂ ಮಹಃ .. 26.53..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಜ್ಞಾನಾಮೃತಮನೋಮಯಪ್ರಕರಣವರ್ಣನಂ ನಾಮ ಷಡ್ವಿಂಶೋಧ್ಯಾಯಃ ..

27. ಆನಂದರೂಪತ್ವನಿರೂಪಣಪ್ರಕರಣಂ ನಾಮ ಸಪ್ತವಿಂಶೋಧ್ಯಾಯಃ

ಋಭುಃ -

ವಕ್ಷ್ಯೇ ಪ್ರಕರಣಂ ಸತ್ಯಂ ಬ್ರಹ್ಮಾನಂದಮನೋಮಯಂ .

ಕಾರ್ಯಕಾರಣನಿರ್ಮುಕ್ತಂ ನಿತ್ಯಾನಂದಮಯಂ ತ್ವಿದಂ .. 27.1..

ಅಕ್ಷಯಾನಂದ ಏವಾಹಮಾತ್ಮಾನಂದಪ್ರಕಾಶಕಂ .

ಜ್ಞಾನಾನಂದಸ್ವರೂಪೋಽಹಂ ಲಕ್ಷ್ಮ್ಯಾನಂದಮಯಂ ಸದಾ .. 27.2..

ವಿಷಯಾನಂದಶೂನ್ಯೋಽಹಂ ಮಿಥ್ಯಾನಂದಪ್ರಕಾಶಕಃ .

ವೃತ್ತಿಶೂನ್ಯಸುಖಾತ್ಮಾಹಂ ವೃತ್ತಿಶೂನ್ಯಸುಖಾತ್ವರಂ .. 27.3..

(ವೃತ್ತಿಶೂನ್ಯಂ ಸುಖಾತ್ಮಾಹಂ ವೃತ್ತಿಹೀನಂ ಸುಖಾತ್ವರಂ) .. 27.3..

ಜಠಾನಂದಪ್ರಕಾಶಾತ್ಮಾ ಆತ್ಮಾನಂದರಸೋಽಸ್ಮ್ಯಹಂ .

ಆತ್ಮಾನಂದವಿಹೀನೋಽಹಂ ನಾಸ್ತ್ಯಾನಂದಾತ್ಮವಿಗ್ರಹಃ .. 27.4..

ಕಾರ್ಯಾನಂದವಿಹೀನೋಽಹಂ ಕಾರ್ಯಾನಂದಕಲಾತ್ಮಕಃ .

ಗುಣಾನಂದವಿಹೀನೋಽಹಂ ಗುಹ್ಯಾನಂದಸ್ವರೂಪವಾನ್ .. 27.5..

ಗುಪ್ತಾನಂದಸ್ವರೂಪೋಽಹಂ ಕೃತ್ಯಾನಂದಮಹಾನಹಂ .

ಜ್ಞೇಯಾನಂದವಿಹೀನೋಽಹಂ ಗೋಪ್ಯಾನಂದವಿವರ್ಜಿತಃ .. 27.6..

ಸದಾನಂದಸ್ವರೂಪೋಽಹಂ ಮುದಾನಂದನಿಜಾತ್ಮಕಃ .

ಲೋಕಾನಂದೋ ಮಹಾನಂದೋ ಲೋಕಾತೀತಮಹಾನಯಂ .. 27.7..

ಭೇದಾನಂದಶ್ಚಿದಾನಂದಃ ಸುಖಾನಂದೋಽಹಮದ್ವಯಃ .

ಕ್ರಿಯಾನಂದೋಽಕ್ಷಯಾನಂದೋ ವೃತ್ತ್ಯಾನಂದವಿವರ್ಜಿತಃ .. 27.8..

ಸರ್ವಾನಂದೋಽಕ್ಷಯಾನಂದಶ್ಚಿದಾನಂದೋಽಹಮವ್ಯಯಃ .

ಸತ್ಯಾನಂದಃ ಪರಾನಂದಃ ಸದ್ಯೋನಂದಃ ಪರಾತ್ಪರಃ .. 27.9..

ವಾಕ್ಯಾನಂದಮಹಾನಂದಃ ಶಿವಾನಂದೋಽಹಮದ್ವಯಃ .

ಶಿವಾನಂದೋತ್ತರಾನಂದ ಆದ್ಯಾನಂದವಿವರ್ಜಿತಃ .. 27.10..

ಅಮಲಾತ್ಮಾ ಪರಾನಂದಶ್ಚಿದಾನಂದೋಽಹಮದ್ವಯಃ .

ವೃತ್ತ್ಯಾನಂದಪರಾನಂದೋ ವಿದ್ಯಾತೀತೋ ಹಿ ನಿರ್ಮಲಃ .. 27.11..

ಕಾರಣಾತೀತ ಆನಂದಶ್ಚಿದಾನಂದೋಽಹಮದ್ವಯಃ .

ಸರ್ವಾನಂದಃ ಪರಾನಂದೋ ಬ್ರಹ್ಮಾನಂದಾತ್ಮಭಾವನಃ .. 27.12..

ಜೀವಾನಂದೋ ಲಯಾನಂದಶ್ಚಿದಾನಂದಸ್ವರೂಪವಾನ್ .

ಶುದ್ಧಾನಂದಸ್ವರೂಪಾತ್ಮಾ ಬುದ್ಧ್ಯಾನಂದೋ ಮನೋಮಯಃ .. 27.13..

ಶಬ್ದಾನಂದೋ ಮಹಾನಂದಶ್ಚಿದಾನಂದೋಽಹಮದ್ವಯಃ .

ಆನಂದಾನಂದಶೂನ್ಯಾತ್ಮಾ ಭೇದಾನಂದವಿಶೂನ್ಯಕಃ .. 27.14..

ದ್ವೈತಾನಂದಪ್ರಭಾವಾತ್ಮಾ ಚಿದಾನಂದೋಽಹಮದ್ವಯಃ .
 ಏವಮಾದಿಮಹಾನಂದ ಅಹಮೇವೇತಿ ಭಾವಯ .. 27.15..
 ಶಾಂತಾನಂದೋಽಹಮೇವೇತಿ ಚಿದಾನಂದಪ್ರಭಾಸ್ವರಃ .
 ಏಕಾನಂದಪರಾನಂದ ಏಕ ಏವ ಚಿದವ್ಯಯಃ .. 27.16..
 ಏಕ ಏವ ಮಹಾನಾತ್ಮಾ ಏಕಸಂಖ್ಯಾವಿವರ್ಜಿತಃ .
 ಏಕತತ್ತ್ವ ಮಹಾನಂದಸ್ತತ್ತ್ವ ಭೇದವಿವರ್ಜಿತಃ .. 27.17..
 ವಿಜಿತಾನಂದಹೀನೋಽಹಂ ನಿರ್ಜಿತಾನಂದಹೀನಕಃ .
 ಹೀನಾನಂದಪ್ರಶಾಂತೋಽಹಂ ಶಾಂತೋಽಹಮಿತಿ ಶಾಂತಕಃ .. 27.18..
 ಮಮತಾನಂದಶಾಂತೋಽಹಮಹಮಾದಿಪ್ರಕಾಶಕಂ .
 ಸರ್ವದಾ ದೇಹಶಾಂತೋಽಹಂ ಶಾಂತೋಽಹಮಿತಿ ವರ್ಜಿತಃ .. 27.19..
 ಬ್ರಹ್ಮವಾಹಂ ನ ಸಂಸಾರೀ ಇತ್ಯೇವಮಿತಿ ಶಾಂತಕಃ .
 ಅಂತರಾದಂತರೋಽಹಂ ವೈ ಅಂತರಾದಂತರಾಂತರಃ .. 27.20..
 ಏಕ ಏವ ಮಹಾನಂದ ಏಕ ಏವಾಹಮಕ್ಷರಃ .
 ಏಕ ಏವಾಕ್ಷರಂ ಬ್ರಹ್ಮ ಏಕ ಏವಾಕ್ಷರೋಽಕ್ಷರಃ .. 27.21..
 ಏಕ ಏವ ಮಹಾನಾತ್ಮಾ ಏಕ ಏವ ಮನೋಹರಃ .
 ಏಕ ಏವಾದ್ವಯೋಽಹಂ ವೈ ಏಕ ಏವ ನ ಚಾಪರಃ .. 27.22..
 ಏಕ ಏವ ನ ಭೂರಾದಿ ಏಕ ಏವ ನ ಬುದ್ಧಯಃ .
 ಏಕ ಏವ ಪ್ರಶಾಂತೋಽಹಂ ಏಕ ಏವ ಸುಖಾತ್ಮಕಃ .. 27.23..
 ಏಕ ಏವ ನ ಕಾಮಾತ್ಮಾ ಏಕ ಏವ ನ ಕೋಪಕಂ .
 ಏಕ ಏವ ನ ಲೋಭಾತ್ಮಾ ಏಕ ಏವ ನ ಮೋಹಕಃ .. 27.24..
 ಏಕ ಏವ ಮದೋ ನಾಹಂ ಏಕ ಏವ ನ ಮೇ ರಸಃ .
 ಏಕ ಏವ ನ ಚಿತ್ತಾತ್ಮಾ ಏಕ ಏವ ನ ಚಾನ್ಯಕಃ .. 27.25..
 ಏಕ ಏವ ನ ಸತ್ತಾತ್ಮಾ ಏಕ ಏವ ಜರಾಮರಃ .
 ಏಕ ಏವ ಹಿ ಪೂರ್ಣಾತ್ಮಾ ಏಕ ಏವ ಹಿ ನಿಶ್ಚಲಃ .. 27.26..
 ಏಕ ಏವ ಮಹಾನಂದ ಏಕ ಏವಾಹಮೇಕವಾನ್ .
 ದೇಹೋಽಹಮಿತಿ ಹೀನೋಽಹಂ ಶಾಂತೋಽಹಮಿತಿ ಶಾಶ್ವತಃ .. 27.27..
 ಶಿವೋಽಹಮಿತಿ ಶಾಂತೋಽಹಂ ಆತ್ಮೈವಾಹಮಿತಿ ಕ್ರಮಃ (ಆತ್ಮೈವಾಹಮಿತ್ಯಕ್ರಿಯಃ)
 .
 ಜೀವೋಽಹಮಿತಿ ಶಾಂತೋಽಹಂ ನಿತ್ಯಶುದ್ಧಹೃದಂತರಃ .. 27.28..
 ಏವಂ ಭಾವಯ ನಿಃಶಂಕಂ ಸದ್ಯೋ ಮುಕ್ತಸ್ತ್ವಮದ್ವಯೇ .
 ಏವಮಾದಿ ಸುಶಬ್ದಂ ವಾ ನಿತ್ಯಂ ಪಠತು ನಿಶ್ಚಲಃ .. 27.29..
 (ಜನ್ಮಮೃತ್ಯುಜರಾವ್ಯಾಧಿಸಂಸಾರಾಭಿಂ ತರಣ್ಯಸಿ)

ಕಾಲಸ್ವಭಾವೋ ನಿಯತೈಶ್ಚ ಭೂತೈಃ ಜಗದ್ವಿಜಾಯೇತ ಇತಿ ಶ್ರುತೀರಿತಂ .
 ತದ್ವೈ ಮೃಷಾ ಸ್ಯಾಜ್ಜಗತೋ ಜಡತ್ವತಃ ಇಚ್ಛಾಭವಂ
 ಚೈತದಧೇಶ್ವರಸ್ಯ .. 27.30..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಆನಂದರೂಪತ್ವನಿರೂಪಣಪ್ರಕರಣಂ ನಾಮ ಸಪ್ತವಿಂಶೋಽಧ್ಯಾಯಃ ..

28. ಆತ್ಮವೈಲಕ್ಷಣ್ಯಪ್ರಕರಣಂ ನಾಮ ಅಷ್ಟಾವಿಂಶೋಽಧ್ಯಾಯಃ

ಋಭುಃ -

ಬ್ರಹ್ಮೈವಾಹಂ ಚಿದೇವಾಹಂ ನಿರ್ಮಲೋಽಹಂ ನಿರಂತರಃ .
 ಶುದ್ಧಸ್ವರೂಪ ಏವಾಹಂ ನಿತ್ಯರೂಪಃ ಪರೋಽಸ್ಮ್ಯಹಂ .. 28.1..
 ನಿತ್ಯನಿರ್ಮಲರೂಪೋಽಹಂ ನಿತ್ಯಚೈತನ್ಯವಿಗ್ರಹಃ .
 ಆದ್ಯಂತರೂಪಹೀನೋಽಹಮಾದ್ಯಂತದ್ವೈತಹೀನಕಃ .. 28.2..
 ಅಜಸ್ರಸುಖರೂಪೋಽಹಂ ಅಜಸ್ರಾನಂದರೂಪವಾನ್ .
 ಅಹಮೇವಾದಿನಿರ್ಮುಕ್ತಃ ಅಹಂ ಕಾರಣವರ್ಜಿತಃ .. 28.3..
 ಅಹಮೇವ ಪರಂ ಬ್ರಹ್ಮ ಅಹಮೇವಾಹಮೇವ ಹಿ .
 ಇತ್ಯೇವಂ ಭಾವಯನ್ನಿತ್ಯಂ ಸುಖಮಾತ್ಮನಿ ನಿರ್ಮಲಃ .. 28.4..
 ಸುಖಂ ತಿಷ್ಠ ಸುಖಂ ತಿಷ್ಠ ಸುಚಿರಂ ಸುಖಮಾವಹ .
 ಸರ್ವವೇದಮನನ್ಯಸ್ತ್ವಂ ಸರ್ವದಾ ನಾಸ್ತಿ ಕಲ್ಪನಂ .. 28.5..
 ಸರ್ವದಾ ನಾಸ್ತಿ ಚಿತ್ತಾಖ್ಯಂ ಸರ್ವದಾ ನಾಸ್ತಿ ಸಂಸೃತಿಃ .
 ಸರ್ವದಾ ನಾಸ್ತಿ ನಾಸ್ತೈವ ಸರ್ವದಾ ಜಗದೇವ ನ .. 28.6..
 ಜಗತ್ಪ್ರಸಂಗೋ ನಾಸ್ತೈವ ದೇಹವಾರ್ತಾ ಕುತಸ್ತತಃ .
 ಬ್ರಹ್ಮೈವ ಸರ್ವಚಿನ್ಮಾತ್ರಮಹಮೇವ ಹಿ ಕೇವಲಂ .. 28.7..
 ಚಿತ್ತಮಿತ್ಯಪಿ ನಾಸ್ತೈವ ಚಿತ್ತಮಸ್ತಿ ಹಿ ನಾಸ್ತಿ ಹಿ .
 ಅಸ್ತಿತ್ವಭಾವನಾ ನಿಷ್ಠಾ ಜಗದಸ್ತಿತ್ವವಾಜ್ಞ್ಯಾ .. 28.8..
 ಅಸ್ತಿತ್ವವಕ್ತಾ ವಾರ್ತಾ ಹಿ ಜಗದಸ್ತೀತಿ ಭಾವನಾ .
 ಸ್ವಾತ್ಮನೋಽನ್ಯಜ್ಜಗದ್ರಕ್ಷಾ ದೇಹೋಽಹಮಿತಿ ನಿಶ್ಚಿತಃ .. 28.9..
 ಮಹಾಚಂಡಾಲ ಏವಾಸೌ ಮಹಾವಿಪ್ರೋಽಪಿ ನಿಶ್ಚಯಃ .
 ತಸ್ಮಾದಿತಿ ಜಗನ್ನೇತಿ ಚಿತ್ತಂ ವಾ ಬುದ್ಧಿರೇವ ಚ .. 28.10..
 ನಾಸ್ತಿ ನಾಸ್ತೀತಿ ಸಹಸಾ ನಿಶ್ಚಯಂ ಕುರು ನಿರ್ಮಲಃ .
 ದೃಶ್ಯಂ ನಾಸ್ತೈವ ನಾಸ್ತೈವ ನಾಸ್ತಿ ನಾಸ್ತೀತಿ ಭಾವಯ .. 28.11..
 ಅಹಮೇವ ಪರಂ ಬ್ರಹ್ಮ ಅಹಮೇವ ಹಿ ನಿಷ್ಕಲಃ .

ಅಹಮೇವ ನ ಸಂದೇಹಃ ಅಹಮೇವ ಸುಖಾತ್ಸುಖಂ .. 28.12..
 ಅಹಮೇವ ಹಿ ದಿವ್ಯಾತ್ಮಾ ಅಹಮೇವ ಹಿ ಕೇವಲಃ .
 ವಾಚಾಮಗೋಚರೋಽಹಂ ವೈ ಅಹಮೇವ ನ ಚಾಪರಃ .. 28.13..
 ಅಹಮೇವ ಹಿ ಸರ್ವಾತ್ಮಾ ಅಹಮೇವ ಸದಾ ಪ್ರಿಯಃ .
 ಅಹಮೇವ ಹಿ ಭಾವಾತ್ಮಾ ಅಹಂ ವೃತ್ತಿವಿವರ್ಜಿತಃ .. 28.14..
 ಅಹಮೇವಾಪರಿಚ್ಛಿನ್ನ ಅಹಮೇವ ನಿರಂತರಃ .
 ಅಹಮೇವ ಹಿ ನಿಶ್ಚಿಂತ ಅಹಮೇವ ಹಿ ಸದ್ಗುರುಃ .. 28.15..
 ಅಹಮೇವ ಸದಾ ಸಾಕ್ಷೀ ಅಹಮೇವಾಹಮೇವ ಹಿ .
 ನಾಹಂ ಗುಪ್ತೋ ನ ವಾಽಗುಪ್ತೋ ನ ಪ್ರಕಾಶಾತ್ಮಕಃ ಸದಾ .. 28.16..
 ನಾಹಂ ಜಡೋ ನ ಚಿನ್ಮಾತ್ರಃ ಕ್ವಚಿತ್ಕಿಂಚಿತ್ತದಸ್ತಿ ಹಿ .
 ನಾಹಂ ಪ್ರಾಣೋ ಜಡತ್ವಂ ತದತ್ಯಂತಂ ಸರ್ವದಾ ಭ್ರಮಃ .. 28.17..
 ಅಹಮತ್ಯಂತಮಾನಂದ ಅಹಮತ್ಯಂತನಿರ್ಮಲಃ .
 ಅಹಮತ್ಯಂತವೇದಾತ್ಮಾ ಅಹಮತ್ಯಂತಶಾಂಕರಃ .. 28.18..
 ಅಹಮಿತ್ಯಪಿ ಮೇ ಕಿಂಚಿದಹಮಿತ್ಯಪಿ ನ ಸ್ಮೃತಿಃ .
 ಸರ್ವಹೀನೋಽಹಮೇವಾಗ್ರೇ ಸರ್ವಹೀನಃ ಸುಖಾಚ್ಛುಭಾತ್ .. 28.19..
 ಪರಾತ್ಪರತರಂ ಬ್ರಹ್ಮ ಪರಾತ್ಪರತರಃ ಪುಮಾನ್ .
 ಪರಾತ್ಪರತರೋಽಹಂ ವೈ ಸರ್ವಸ್ಯಾತ್ಪರತಃ ಪರಃ .. 28.20..
 ಸರ್ವದೇಹವಿಹೀನೋಽಹಂ ಸರ್ವಕರ್ಮವಿವರ್ಜಿತಃ .
 ಸರ್ವಮಂತ್ರಃ ಪ್ರಶಾಂತಾತ್ಮಾ ಸರ್ವಾಂತಃಕರಣಾತ್ ಪರಃ .. 28.21..
 ಸರ್ವಸ್ತೋತ್ರವಿಹೀನೋಽಹಂ ಸರ್ವದೇವಪ್ರಕಾಶಕಃ .
 ಸರ್ವಸ್ವಾನವಿಹೀನಾತ್ಮಾ ಏಕಮಗ್ನೋಽಹಮದ್ವಯಃ .. 28.22..
 ಆತ್ಮತೀರ್ಥೇ ಹ್ಯಾತ್ಮಜಲೇ ಆತ್ಮಾನಂದಮನೋಹರೇ .
 ಆತ್ಮೈವಾಹಮಿತಿ ಜ್ಞಾತ್ವಾ ಆತ್ಮಾರಾಮೋವಸಾಮ್ಯಹಂ .. 28.23..
 ಆತ್ಮೈವ ಭೋಜನಂ ಹ್ಯಾತ್ಮಾ ತೃಪ್ತಿರಾತ್ಮಸುಖಾತ್ಮಕಃ .
 ಆತ್ಮೈವ ಹ್ಯಾತ್ಮನೋ ಹ್ಯಾತ್ಮಾ ಆತ್ಮೈವ ಪರಮೋ ಹ್ಯಹಂ .. 28.24..
 ಅಹಮಾತ್ಮಾಽಹಮಾತ್ಮಾಹಮಹಮಾತ್ಮಾ ನ ಲೌಕಿಕಃ .
 ಸರ್ವಾತ್ಮಾಹಂ ಸದಾತ್ಮಾಹಂ ನಿತ್ಯಾತ್ಮಾಹಂ ಗುಣಾಂತರಃ .. 28.25..
 ಏವಂ ನಿತ್ಯಂ ಭಾವಯಿತ್ವಾ ಸದಾ ಭಾವಯ ಸಿದ್ಧಯೇ .
 ಸಿದ್ಧಂ ತಿಷ್ಠತಿ ಚಿನ್ಮಾತ್ರೋ ನಿಶ್ಚಯಂ ಮಾತ್ರಮೇವ ಸಾ .
 ನಿಶ್ಚಯಂ ಚ ಲಯಂ ಯಾತಿ ಸ್ವಯಮೇವ ಸುಖೀ ಭವ .. 28.26..
 ಶಾಖಾದಿಭಿಶ್ಚ ಶ್ರುತಯೋ ಹ್ಯನಂತಾ-
 ಸ್ತಾಮೇಕಮೇವ ಭಗವನ್ನಹುಧಾ ವದಂತಿ .

ವಿಷ್ಟಿಂ ದ್ರಧಾತೃರವಿಸೂನ್ವನಲಾನಿಲಾದಿ

ಭೂತಾತ್ಮನಾಥ ಗಣನಾಥಲಲಾಮ ಶಂಭೋ .. 28.27..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
ಆತ್ಮವೈಲಕ್ಷಣ್ಯಪ್ರಕರಣಂ ನಾಮ ಅಷ್ಟಾವಿಂಶೋಽಧ್ಯಾಯಃ ..

29. ತನ್ಮಯಭಾವೋಪದೇಶಪ್ರಕರಣಂ ನಾಮ ಏಕೋನತ್ರಿಂಶೋಽಧ್ಯಾಯಃ

ಋಭುಃ -

ಅತ್ಯಂತಂ ತನ್ಮಯಂ ವಕ್ಷ್ಯೇ ದುರ್ಲಭಂ ಯೋಗಿನಾಮಪಿ .

ವೇದಶಾಸ್ತ್ರೇಷು ದೇವೇಷು ರಹಸ್ಯಮತಿದುರ್ಲಭಂ .. 29.1..

ಯಃ ಪರಂ ಬ್ರಹ್ಮ ಸರ್ವಾತ್ಮಾ ಸಚ್ಚಿದಾನಂದವಿಗ್ರಹಃ .

ಸರ್ವಾತ್ಮಾ ಪರಮಾತ್ಮಾ ಹಿ ತನ್ಮಯೋ ಭವ ಸರ್ವದಾ .. 29.2..

ಆತ್ಮರೂಪಮಿದಂ ಸರ್ವಮಾದ್ಯಂತರಹಿತೋಽಜಯಃ .

ಕಾರ್ಯಕಾರ್ಯಮಿದಂ ನಾಸ್ತಿ ತನ್ಮಯೋ ಭವ ಸರ್ವದಾ .. 29.3..

ಯತ್ರ ದ್ವೈತಭಯಂ ನಾಸ್ತಿ ಯತ್ರಾದ್ವೈತಪ್ರಬೋಧನಂ .

ಶಾಂತಾಶಾಂತದ್ವಯಂ ನಾಸ್ತಿ ತನ್ಮಯೋ ಭವ ಸರ್ವದಾ .. 29.4..

ಯತ್ರ ಸಂಕಲ್ಪಕಂ ನಾಸ್ತಿ ಯತ್ರ ಭ್ರಾಂತಿರ್ನ ವಿದ್ಯತೇ .

ತದೇವ ಹಿ ಮತಿನಾಸ್ತಿ ತನ್ಮಯೋ ಭವ ಸರ್ವದಾ .. 29.5..

ಯತ್ರ ಬ್ರಹ್ಮಣಿ ನಾಸ್ತ್ಯೇವ ಯತ್ರ ಭಾವಿ ವಿಕಲ್ಪನಂ .

ಯತ್ರ ಸರ್ವಂ ಜಗನ್ನಾಸ್ತಿ ತನ್ಮಯೋ ಭವ ಸರ್ವದಾ .. 29.6..

ಯತ್ರ ಭಾವಮಭಾವಂ ವಾ ಮನೋಭ್ರಾಂತಿ ವಿಕಲ್ಪನಂ .

ಯತ್ರ ಭ್ರಾಂತೇರ್ನ ವಾರ್ತಾ ವಾ ತನ್ಮಯೋ ಭವ ಸರ್ವದಾ .. 29.7..

(ಯತ್ರ ವಾರ್ತಾ ನ ವಾರ್ತಾ ವಾ ತನ್ಮಯೋ ಭವ ಸರ್ವದಾ) .. 29.7..

ಯತ್ರ ನಾಸ್ತಿ ಸುಖಂ ನಾಸ್ತಿ ದೇಹೋಽಹಮಿತಿ ರೂಪಕಂ .

ಸರ್ವಸಂಕಲ್ಪನಿರ್ಮುಕ್ತಂ ತನ್ಮಯೋ ಭವ ಸರ್ವದಾ .. 29.8..

ಯತ್ರ ಬ್ರಹ್ಮ ವಿನಾ ಭಾವೋ ಯತ್ರ ದೋಷೋ ನ ವಿದ್ಯತೇ .

ಯತ್ರ ದ್ವಂದ್ವಭಯಂ ನಾಸ್ತಿ ತನ್ಮಯೋ ಭವ ಸರ್ವದಾ .. 29.9..

ಯತ್ರ ವಾಕ್ಯಾಯಕಾರ್ಯಂ ವಾ ಯತ್ರ ಕಲ್ಪೋ ಲಯಂ ಗತಃ .

ಯತ್ರ ಪ್ರಪಂಚಂ ನೋತ್ಪನ್ನಂ ತನ್ಮಯೋ ಭವ ಸರ್ವದಾ .. 29.10..

ಯತ್ರ ಮಾಯಾ ಪ್ರಕಾಶೋ ನ ಮಾಯಾ ಕಾರ್ಯಂ ನ ಕಿಂಚನ .

ಯತ್ರ ದೃಶ್ಯಮದೃಶ್ಯಂ ವಾ ತನ್ಮಯೋ ಭವ ಸರ್ವದಾ .. 29.11..

ವಿದ್ವಾನ್ವಿದ್ಯಾಪಿ ನಾಸ್ತ್ಯೇವ ಯತ್ರ ಪಕ್ಷವಿಪಕ್ಷಕೌ .

ನ ಯತ್ರ ದೋಷಾದೋಷೌ ವಾ ತನ್ಮಯೋ ಭವ ಸರ್ವದಾ .. 29.12..
 ಯತ್ರ ವಿಷ್ಣುತ್ವಭೇದೋ ನ ಯತ್ರ ಬ್ರಹ್ಮಾ ನ ವಿದ್ಯತೇ .
 ಯತ್ರ ಶಂಕರಭೇದೋ ನ ತನ್ಮಯೋ ಭವ ಸರ್ವದಾ .. 29.13..
 ನ ಯತ್ರ ಸದಸದ್ಭೇದೋ ನ ಯತ್ರ ಕಲನಾಪದಂ .
 ನ ಯತ್ರ ಜೀವಕಲನಾ ತನ್ಮಯೋ ಭವ ಸರ್ವದಾ .. 29.14..
 ನ ಯತ್ರ ಶಂಕರಧ್ಯಾನಂ ನ ಯತ್ರ ಪರಮಂ ಪದಂ .
 ನ ಯತ್ರ ಕಲನಾಕಾರಂ ತನ್ಮಯೋ ಭವ ಸರ್ವದಾ .. 29.15..
 ನ ಯತ್ರಾಣುರ್ಮಹತ್ತ್ವಂ ಚ ಯತ್ರ ಸಂತೋಷಕಲ್ಪನಂ .
 ಯತ್ರ ಪ್ರಪಂಚಮಾಭಾಸಂ ತನ್ಮಯೋ ಭವ ಸರ್ವದಾ .. 29.16..
 ನ ಯತ್ರ ದೇಹಕಲನಂ ನ ಯತ್ರ ಹಿ ಕುತೂಹಲಂ .
 ನ ಯತ್ರ ಚಿತ್ತಕಲನಂ ತನ್ಮಯೋ ಭವ ಸರ್ವದಾ .. 29.17..
 ನ ಯತ್ರ ಬುದ್ಧಿವಿಜ್ಞಾನಂ ನ ಯತ್ರಾತ್ಮಾ ಮನೋಮಯಃ .
 ನ ಯತ್ರ ಕಾಮಕಲನಂ ತನ್ಮಯೋ ಭವ ಸರ್ವದಾ .. 29.18..
 ನ ಯತ್ರ ಮೋಕ್ಷವಿಶ್ರಾಂತಿಯುತ್ರ ಬಂಧತ್ವವಿ(ನಿ)ಗ್ರಹಃ .
 ನ ಯತ್ರ ಶಾಶ್ವತಂ ಜ್ಞಾನಂ ತನ್ಮಯೋ ಭವ ಸರ್ವದಾ .. 29.19..
 ನ ಯತ್ರ ಕಾಲಕಲನಂ ಯತ್ರ ದುಃಖತ್ವಭಾವನಂ .
 ನ ಯತ್ರ ದೇಹಕಲನಂ ತನ್ಮಯೋ ಭವ ಸರ್ವದಾ .. 29.20..
 ನ ಯತ್ರ ಜೀವವೈರಾಗ್ಯಂ ಯತ್ರ ಶಾಸ್ತ್ರವಿಕಲ್ಪನಂ .
 ಯತ್ರಾಹಮಹಮಾತ್ಮತ್ವಂ ತನ್ಮಯೋ ಭವ ಸರ್ವದಾ .. 29.21..
 ನ ಯತ್ರ ಜೀವನ್ಮುಕ್ತಿರ್ವಾ ಯತ್ರ ದೇಹವಿಮೋಚನಂ .
 ಯತ್ರ ಸಂಕಲ್ಪಿತಂ ಕಾರ್ಯಂ ತನ್ಮಯೋ ಭವ ಸರ್ವದಾ .. 29.22..
 ನ ಯತ್ರ ಭೂತಕಲನಂ ಯತ್ರಾನ್ಯತ್ವಪ್ರಭಾವನಂ .
 ನ ಯತ್ರ ಜೀವಭೇದೋ ವಾ ತನ್ಮಯೋ ಭವ ಸರ್ವದಾ .. 29.23..
 ಯತ್ರಾನಂದಪದಂ ಬ್ರಹ್ಮ ಯತ್ರಾನಂದಪದಂ ಸುಖಂ .
 ಯತ್ರಾನಂದಗುಣಂ ನಿತ್ಯಂ ತನ್ಮಯೋ ಭವ ಸರ್ವದಾ .. 29.24..
 ನ ಯತ್ರ ವಸ್ತುಪ್ರಭವಂ ನ ಯತ್ರಾಪಜಯೋಜಯಃ .
 ನ ಯತ್ರ ವಾಕ್ಯಕಥನಂ ತನ್ಮಯೋ ಭವ ಸರ್ವದಾ .. 29.25..
 ನ ಯತ್ರಾತ್ಮವಿಚಾರಾಂಗಂ ನ ಯತ್ರ ಶ್ರವಣಾಕುಲಂ .
 ನ ಯತ್ರ ಚ ಮಹಾನಂದಂ ತನ್ಮಯೋ ಭವ ಸರ್ವದಾ .. 29.26..
 ನ ಯತ್ರ ಹಿ ಸಜಾತೀಯಂ ವಿಜಾತೀಯಂ ನ ಯತ್ರ ಹಿ .
 ನ ಯತ್ರ ಸ್ವಗತಂ ಭೇದಂ ತನ್ಮಯೋ ಭವ ಸರ್ವದಾ .. 29.27..
 ನ ಯತ್ರ ನರಕೋ ಘೋರೋ ನ ಯತ್ರ ಸ್ವರ್ಗಸಂಪದಃ .

ನ ಯತ್ರ ಬ್ರಹ್ಮಲೋಕೋ ವಾ ತನ್ಮಯೋ ಭವ ಸರ್ವದಾ .. 29.28..
 ನ ಯತ್ರ ವಿಷ್ಣುಸಾಯುಜ್ಯಂ ಯತ್ರ ಕೈಲಾಸಪರ್ವತಃ .
 ಬ್ರಹ್ಮಾಂಡಮಂಡಲಂ ಯತ್ರ ತನ್ಮಯೋ ಭವ ಸರ್ವದಾ .. 29.29..
 ನ ಯತ್ರ ಭೂಷಣಂ ಯತ್ರ ದೂಷಣಂ ವಾ ನ ವಿದ್ಯತೇ .
 ನ ಯತ್ರ ಸಮತಾ ದೋಷಂ ತನ್ಮಯೋ ಭವ ಸರ್ವದಾ .. 29.30..
 ನ ಯತ್ರ ಮನಸಾ ಭಾವೋ ನ ಯತ್ರ ಸವಿಕಲ್ಪನಂ .
 ನ ಯತ್ರಾನುಭವಂ ದುಃಖಂ ತನ್ಮಯೋ ಭವ ಸರ್ವದಾ .. 29.31..
 ಯತ್ರ ಪಾಪಭಯಂ ನಾಸ್ತಿ ಪಂಚಪಾಪಾದಪಿ ಕ್ಷಚಿತ್ .
 ನ ಯತ್ರ ಸಂಗದೋಷಂ ವಾ ತನ್ಮಯೋ ಭವ ಸರ್ವದಾ .. 29.32..
 ಯತ್ರ ತಾಪತ್ರಯಂ ನಾಸ್ತಿ ಯತ್ರ ಜೀವತ್ರಯಂ ಕ್ಷಚಿತ್ .
 ಯತ್ರ ವಿಶ್ವವಿಕಲ್ಪಾಖ್ಯಂ ತನ್ಮಯೋ ಭವ ಸರ್ವದಾ .. 29.33..
 ನ ಯತ್ರ ಬೋಧಮುತ್ಪನ್ನಂ ನ ಯತ್ರ ಜಗತಾಂ ಭ್ರಮಃ .
 ನ ಯತ್ರ ಕರಣಾಕಾರಂ ತನ್ಮಯೋ ಭವ ಸರ್ವದಾ .. 29.34..
 ನ ಯತ್ರ ಹಿ ಮನೋ ರಾಜ್ಯಂ ಯತ್ರೈವ ಪರಮಂ ಸುಖಂ .
 ಯತ್ರ ವೈ ಶಾಶ್ವತಂ ಸ್ಥಾನಂ ತನ್ಮಯೋ ಭವ ಸರ್ವದಾ .. 29.35..
 ಯತ್ರ ವೈ ಕಾರಣಂ ಶಾಂತಂ ಯತ್ರೈವ ಸಕಲಂ ಸುಖಂ .
 ಯದ್ಗತ್ವಾ ನ ನಿವರ್ತಂತೇ ತನ್ಮಯೋ ಭವ ಸರ್ವದಾ .. 29.36..
 ಯಜ್ಞಾತ್ವಾ ಮುಚ್ಯತೇ ಸರ್ವಂ ಯಜ್ಞಾತ್ವಾನ್ಯನ್ನ ವಿದ್ಯತೇ .
 ಯಜ್ಞಾತ್ವಾ ನಾನ್ಯವಿಜ್ಞಾನಂ ತನ್ಮಯೋ ಭವ ಸರ್ವದಾ .. 29.37..
 ಯತ್ರೈವ ದೋಷಂ ನೋತ್ಪನ್ನಂ ಯತ್ರೈವ ಸ್ಥಾನನಿಶ್ಚಲಃ .
 ಯತ್ರೈವ ಜೀವಸಂಘಾತಃ ತನ್ಮಯೋ ಭವ ಸರ್ವದಾ .. 29.38..
 ಯತ್ರೈವ ನಿತ್ಯತ್ಯಪ್ತಾತ್ಮಾ ಯತ್ರೈವಾನಂದನಿಶ್ಚಲಂ .
 ಯತ್ರೈವ ನಿಶ್ಚಲಂ ಶಾಂತಂ ತನ್ಮಯೋ ಭವ ಸರ್ವದಾ .. 29.39..
 ಯತ್ರೈವ ಸರ್ವಸೌಖ್ಯಂ ವಾ ಯತ್ರೈವ ಸನ್ನಿರೂಪಣಂ .
 ಯತ್ರೈವ ನಿಶ್ಚಯಾಕಾರಂ ತನ್ಮಯೋ ಭವ ಸರ್ವದಾ .. 29.40..
 ನ ಯತ್ರಾಹಂ ನ ಯತ್ರ ತ್ವಂ ನ ಯತ್ರ ತ್ವಂ ಸ್ವಯಂ ಸ್ವಯಂ .
 ಯತ್ರೈವ ನಿಶ್ಚಯಂ ಶಾಂತಂ ತನ್ಮಯೋ ಭವ ಸರ್ವದಾ .. 29.41..
 ಯತ್ರೈವ ಮೋದತೇ ನಿತ್ಯಂ ಯತ್ರೈವ ಸುಖಮೇಧತೇ .
 ಯತ್ರ ದುಃಖಭಯನ್ನಾಸ್ತಿ ತನ್ಮಯೋ ಭವ ಸರ್ವದಾ .. 29.42..
 ಯತ್ರೈವ ಚಿನ್ಮಯಾಕಾರಂ ಯತ್ರೈವಾನಂದಸಾಗರಃ .
 ಯತ್ರೈವ ಪರಮಂ ಸಾಕ್ಷಾತ್ತನ್ಮಯೋ ಭವ ಸರ್ವದಾ .. 29.43..

ಯತ್ತ್ವೈವ ಸ್ವಯಮೇವಾತ್ರ ಸ್ವಯಮೇವ ತದೇವ ಹಿ .
 ಸ್ವಸ್ವಾತ್ಮನೋಕ್ತಭೇದೋಽಸ್ತಿ ತನ್ಮಯೋ ಭವ ಸರ್ವದಾ .. 29.44..
 ಯತ್ತ್ವೈವ ಪರಮಾನಂದಂ ಸ್ವಯಮೇವ ಸುಖಂ ಪರಂ .
 ಯತ್ತ್ವೈವಾಭೇದಕಲನಂ ತನ್ಮಯೋ ಭವ ಸರ್ವದಾ .. 29.45..
 ನ ಯತ್ರ ಚಾಣುಮಾತ್ರಂ ವಾ ನ ಯತ್ರ ಮನಸೋ ಮಲಂ .
 ನ ಯತ್ರ ಚ ದದಾಮ್ಯೇವ ತನ್ಮಯೋ ಭವ ಸರ್ವದಾ .. 29.46..
 ಯತ್ರ ಚಿತ್ತಂ ಮೃತಂ ದೇಹಂ ಮನೋ ಮರಣಮಾತ್ಮನಃ .
 ಯತ್ರ ಸ್ಮೃತಿರ್ಲಯಂ ಯಾತಿ ತನ್ಮಯೋ ಭವ ಸರ್ವದಾ .. 29.47..
 ಯತ್ತ್ವೈವಾಹಂ ಮೃತೋ ನೂನಂ ಯತ್ರ ಕಾಮೋ ಲಯಂ ಗತಃ .
 ಯತ್ತ್ವೈವ ಪರಮಾನಂದಂ ತನ್ಮಯೋ ಭವ ಸರ್ವದಾ .. 29.48..
 ಯತ್ರ ದೇವಾಸ್ತಯೋ ಲೀನಂ ಯತ್ರ ದೇಹಾದಯೋ ಮೃತಾಃ .
 ನ ಯತ್ರ ವ್ಯವಹಾರೋಽಸ್ತಿ ತನ್ಮಯೋ ಭವ ಸರ್ವದಾ .. 29.49..
 ಯತ್ರ ಮಗ್ನೋ ನಿರಾಯಾಸೋ ಯತ್ರ ಮಗ್ನೋ ನ ಪಶ್ಯತಿ .
 ಯತ್ರ ಮಗ್ನೋ ನ ಜನ್ಮಾದಿಸ್ತನ್ಮಯೋ ಭವ ಸರ್ವದಾ .. 29.50..
 ಯತ್ರ ಮಗ್ನೋ ನ ಚಾಭಾತಿ ಯತ್ರ ಜಾಗ್ರನ್ನ ವಿದ್ಯತೇ .
 ಯತ್ತ್ವೈವ ಮೋಹಮರಣಂ ತನ್ಮಯೋ ಭವ ಸರ್ವದಾ .. 29.51..
 ಯತ್ತ್ವೈವ ಕಾಲಮರಣಂ ಯತ್ರ ಯೋಗೋ ಲಯಂ ಗತಃ .
 ಯತ್ರ ಸತ್ಸಂಗತಿನೃಷ್ಟಾ ತನ್ಮಯೋ ಭವ ಸರ್ವದಾ .. 29.52..

(additional shloka)

—
 ಯತ್ರ ವಿಘ್ನಾತಿಮರಣಂ ಯತ್ರ ವಿಶ್ವಂ ಲಯಂ ಗತಂ .
 ಯತ್ರ ಭ್ರಾಂತಿ ನಿವೃತ್ತತ್ವಂ ತನ್ಮಯೋ ಭವ ಸರ್ವದಾ ..
 ಯತ್ರ ಪ್ರಾಣದಯೋ ನಷ್ಟಾ ಯತ್ರ ದೇಹಾಸ್ತಯೋ ಮೃತಾಃ .
 ಯತ್ರ ಮಾನಾವಮಾನಂ ನ ತನ್ಮಯೋ ಭವ ಸರ್ವದಾ ..

—
 ಯತ್ತ್ವೈವ ಬ್ರಹ್ಮಣೋ ರೂಪಂ ಯತ್ತ್ವೈವಾನಂದಮಾತ್ರಕಂ .
 ಯತ್ತ್ವೈವ ಪರಮಾನಂದಂ ತನ್ಮಯೋ ಭವ ಸರ್ವದಾ .. 29.53..
 ಯತ್ರ ವಿಶ್ವಂ ಕ್ಷಚಿನ್ನಾಸ್ತಿ ಯತ್ರ ನಾಸ್ತಿ ತತೋ ಜಗತ್ .
 ಯತ್ರಾಂತಃಕರಣಂ ನಾಸ್ತಿ ತನ್ಮಯೋ ಭವ ಸರ್ವದಾ .. 29.54..
 ಯತ್ತ್ವೈವ ಸುಖಮಾತ್ರಂ ಚ ಯತ್ತ್ವೈವಾನಂದಮಾತ್ರಕಂ .
 ಯತ್ತ್ವೈವ ಪರಮಾನಂದಂ ತನ್ಮಯೋ ಭವ ಸರ್ವದಾ .. 29.55..

ಯತ್ರ ಸನ್ಮಾತ್ರಚೈತನ್ಯಂ ಯತ್ರ ಚಿನ್ಮಾತ್ರಮಾತ್ರಕಂ .
ಯತ್ರಾನಂದಮಯಂ ಭಾತಿ ತನ್ಮಯೋ ಭವ ಸರ್ವದಾ .. 29.56..
ಯತ್ರ ಸಾಕ್ಷಾತ್ಪರಂ ಬ್ರಹ್ಮ ಯತ್ರ ಸಾಕ್ಷಾತ್ಸ್ವಯಂ ಪರಂ .
ಯತ್ರ ಶಾಂತಂ ಪರಂ ಲಕ್ಷ್ಯಂ ತನ್ಮಯೋ ಭವ ಸರ್ವದಾ .. 29.57..
ಯತ್ರ ಸಾಕ್ಷಾದಖಂಡಾರ್ಥಂ ಯತ್ರ ಸಾಕ್ಷಾತ್ಪರಾಯಣಂ .
ಯತ್ರ ನಾಶಾದಿಕಂ ನಾಸ್ತಿ ತನ್ಮಯೋ ಭವ ಸರ್ವದಾ .. 29.58..
ಯತ್ರ ಸಾಕ್ಷಾತ್ಸ್ವಯಂ ಮಾತ್ರಂ ಯತ್ರ ಸಾಕ್ಷಾತ್ಸ್ವಯಂ ಜಯಂ .
ಯತ್ರ ಸಾಕ್ಷಾನ್ಮಹಾನಾತ್ಮಾ ತನ್ಮಯೋ ಭವ ಸರ್ವದಾ .. 29.59..
ಯತ್ರ ಸಾಕ್ಷಾತ್ಪರಂ ತತ್ತ್ವಂ ಯತ್ರ ಸಾಕ್ಷಾತ್ಸ್ವಯಂ ಮಹತ್ .
ಯತ್ರ ಸಾಕ್ಷಾತ್ತು ವಿಜ್ಞಾನಂ ತನ್ಮಯೋ ಭವ ಸರ್ವದಾ .. 29.60..
ಯತ್ರ ಸಾಕ್ಷಾದ್ಗುಣಾತೀತಂ ಯತ್ರ ಸಾಕ್ಷಾದ್ಧಿ ನಿರ್ಮಲಂ .
ಯತ್ರ ಸಾಕ್ಷಾತ್ಸದಾಶುದ್ಧಂ ತನ್ಮಯೋ ಭವ ಸರ್ವದಾ .. 29.61..
ಯತ್ರ ಸಾಕ್ಷಾನ್ಮಹಾನಾತ್ಮಾ ಯತ್ರ ಸಾಕ್ಷಾತ್ಸುಖಾತ್ಸುಖಂ .
ಯತ್ರೈವ ಜ್ಞಾನವಿಜ್ಞಾನಂ ತನ್ಮಯೋ ಭವ ಸರ್ವದಾ .. 29.62..
ಯತ್ರೈವ ಹಿ ಸ್ವಯಂ ಜ್ಯೋತೀರ್ಯತ್ರೈವ ಸ್ವಯಮದ್ವಯಂ .
ಯತ್ರೈವ ಪರಮಾನಂದಂ ತನ್ಮಯೋ ಭವ ಸರ್ವದಾ .. 29.63..
ಏವಂ ತನ್ಮಯಭಾವೋಕ್ತಂ ಏವಂ ನಿತ್ಯಶನಿತ್ಯಶಃ .
ಬ್ರಹ್ಮಾಹಂ ಸಚ್ಚಿದಾನಂದಂ ಅಖಂಡೋಽಹಂ ಸದಾ ಸುಖಂ .. 29.64..
ವಿಜ್ಞಾನಂ ಬ್ರಹ್ಮಮಾತ್ರೋಽಹಂ ಸ ಶಾಂತಂ ಪರಮೋಽಸ್ಮ್ಯಹಂ .
ಚಿದಹಂ ಚಿತ್ತಹೀನೋಽಹಂ ನಾಹಂ ಸೋಽಹಂ ಭವಾಮ್ಯಹಂ .. 29.65..
ತದಹಂ ಚಿದಹಂ ಸೋಽಹಂ ನಿರ್ಮಲೋಽಹಮಹಂ ಪರಂ .
ಪರೋಽಹಂ ಪರಮೋಽಹಂ ವೈ ಸರ್ವಂ ತ್ಯಜ್ಯ ಸುಖೀಭವ .. 29.66..
ಇದಂ ಸರ್ವಂ ಚಿತ್ತಶೇಷಂ ಶುದ್ಧತ್ವಕಮಲೀಕೃತಂ .
(ಇದಂ ಸರ್ವಂ ಚಿತ್ತಶೇಷಂ ಶುದ್ಧತ್ವಂ ಚ ಮಲತ್ವಕಂ .)
ಏವಂ ಸರ್ವಂ ಪರಿತ್ಯಜ್ಯ ವಿಸ್ಮೃತ್ವಾ ಶುದ್ಧಕಾಷ್ಠವತ್ .. 29.67..
ಪ್ರೇತವದ್ದೇಹಂ ಸಂತ್ಯಜ್ಯ ಕಾಷ್ಠವಲ್ಲೋಷ್ಠವತ್ಸದಾ .
ಸ್ಮರಣಂ ಚ ಪರಿತ್ಯಜ್ಯ ಬ್ರಹ್ಮಮಾತ್ರಪರೋ ಭವ .. 29.68..
ಏತತ್ಪ್ರಕರಣಂ ಯಸ್ತು ಶೃಣೋತಿ ಸಕೃದಸ್ತಿ ವಾ .
ಮಹಾಪಾತಕಯುಕ್ತೋಽಪಿ ಸರ್ವಂ ತ್ಯಕ್ತ್ವಾ ಪರಂ ಗತಃ .. 29.69..
ಅಂಗಾವಬದ್ಧಾಭಿರುಪಾಸನಾಭಿರ್ವದಂತಿ ವೇದಾಃ ಕಿಲ ತ್ವಾಮಸಂಗಂ .
ಸಮಸ್ತಹೃತ್ಕೋಶವಿಶೇಷಸಂಗಂ ಭೂಮಾನಮಾತ್ಮಾನಮಖಂಡರೂಪಂ .. 29.70..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
ತನ್ಮಯಭಾವೋಪದೇಶಪ್ರಕರಣಂ ನಾಮ ಏಕೋನತ್ರಿಂಶೋಽಧ್ಯಾಯಃ ..

30. ಬ್ರಹ್ಮೈಕರೂಪತ್ವನಿರೂಪಣಪ್ರಕರಣಂ ನಾಮ ತ್ರಿಂಶೋಽಧ್ಯಾಯಃ

ಋಭುಃ -

ವಕ್ಷ್ಯೇ ಪರಂ ಬ್ರಹ್ಮಮಾತ್ರಂ ಜಗತ್ಸಂತ್ಯಾಗಪೂರ್ವಕಂ .
ಸಕೃಚ್ಛೈವಣಮಾತ್ರೇಣ ಬ್ರಹ್ಮಭಾವಂ ಪರಂ ಲಭೇತ್ .. 30.1..
ಬ್ರಹ್ಮ ಬ್ರಹ್ಮಪರಂ ಮಾತ್ರಂ ನಿರ್ಗುಣಂ ನಿತ್ಯನಿರ್ಮಲಂ .
ಶಾಶ್ವತಂ ಸಮಮತ್ಯಂತಂ ಬ್ರಹ್ಮಣೋಽನ್ಯನ್ನ ವಿದ್ಯತೇ .. 30.2..
ಅಹಂ ಸತ್ಯಃ ಪರಾನಂದಃ ಶುದ್ಧೋ ನಿತ್ಯೋ ನಿರಂಜನಃ .
ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.3..
ಅಖಂಡೈಕರಸೈವಾಸ್ಮಿ ಪರಿಪೂರ್ಣೋಽಸ್ಮಿ ಸರ್ವದಾ .
ಬ್ರಹ್ಮೈವ ಸರ್ವಂ ನಾನ್ಯೋಽಸ್ಮಿ ಸರ್ವಂ ಬ್ರಹ್ಮ ನ ಸಂಶಯಃ .. 30.4..
ಸರ್ವದಾ ಕೇವಲಾತ್ಮಾಹಂ ಸರ್ವಂ ಬ್ರಹ್ಮೇತಿ ನಿತ್ಯಶಃ .
ಆನಂದರೂಪಮೇವಾಹಂ ನಾನ್ಯತ್ಕಿಂಚಿನ್ನ ಶಾಶ್ವತಂ .. 30.5..
ಶುದ್ಧಾನಂದಸ್ವರೂಪೋಽಹಂ ಶುದ್ಧವಿಜ್ಞಾನಮಾತ್ಮನಃ .
ಏಕಾಕಾರಸ್ವರೂಪೋಽಹಂ ನೈಕಸತ್ತಾವಿವರ್ಜಿತಃ .. 30.6..
ಅಂತರಜ್ಞಾನಶುದ್ಧೋಽಹಮಹಮೇವ ಪರಾಯಣಂ .
ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.7..
ಅನೇಕತತ್ತ್ವ ಹೀನೋಽಹಂ ಏಕತ್ವಂ ಚ ನ ವಿದ್ಯತೇ .
(ಅಹಮೇಕತ್ತ್ವ ಹೀನೋಽಹಂ ಏಕತ್ವಂ ಚ ನ ವಿದ್ಯತೇ .)
ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.8..
ಸರ್ವಪ್ರಕಾರರೂಪೋಽಸ್ಮಿ ಸರ್ವಂ ಇತ್ಯಪಿ ವರ್ಜಿತಃ .
ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.9..
ನಿರ್ಮಲಜ್ಞಾನರೂಪೋಽಹಮಹಮೇವ ನ ವಿದ್ಯತೇ .
ಶುದ್ಧಬ್ರಹ್ಮಸ್ವರೂಪೋಽಹಂ ವಿಶುದ್ಧಪದವರ್ಜಿತಃ .. 30.10..
ನಿತ್ಯಾನಂದಸ್ವರೂಪೋಽಹಂ ಜ್ಞಾನಾನಂದಮಹಂ ಸದಾ .
ಸೂಕ್ಷ್ಮಾತ್ಸೂಕ್ಷ್ಮತರೋಽಹಂ ವೈ ಸೂಕ್ಷ್ಮ ಇತ್ಯಾದಿವರ್ಜಿತಃ .. 30.11..
ಅಖಂಡಾನಂದಮಾತ್ರೋಽಹಂ ಅಖಂಡಾನಂದವಿಗ್ರಹಃ .
ಸದಾಸ್ಮೃತಸ್ವರೂಪೋಽಹಂ ಸದಾ ಕೈವಲ್ಯವಿಗ್ರಹಃ .. 30.12..
ಬ್ರಹ್ಮಾನಂದಮಿದಂ ಸರ್ವಂ ನಾಸ್ಮಿ ನಾಸ್ಮಿ ಕದಾಚನ .

ಜೀವತ್ವಧರ್ಮಹೀನೋಽಹಮೀಶ್ವರತ್ವವಿವರ್ಜಿತಃ .. 30.13..
 ವೇದಶಾಸ್ತ್ರಸ್ವರೂಪೋಽಹಂ ಶಾಸ್ತ್ರಸ್ಮರಣಕಾರಣಂ .
 ಜಗತ್ಕಾರಣಕಾರ್ಯಂ ಚ ಬ್ರಹ್ಮವಿಷ್ಣುಮಹೇಶ್ವರಾಃ .. 30.14..
 ವಾಚ್ಯವಾಚಕಭೇದಂ ಚ ಸ್ಥೂಲಸೂಕ್ಷ್ಮಶರೀರಕಂ .
 ಜಾಗ್ರತ್ಸ್ವಪ್ನಸುಷುಪ್ತಾದ್ಯಪ್ರಾಜ್ಞತೈಜಸವಿಶ್ವಕಾಃ .. 30.15..
 ಸರ್ವಶಾಸ್ತ್ರಸ್ವರೂಪೋಽಹಂ ಸರ್ವಾನಂದಮಹಂ ಸದಾ .
 ಅತೀತನಾಮರೂಪಾರ್ಥ ಅತೀತಃ ಸರ್ವಕಲ್ಪನಾತ್ .. 30.16..
 ದ್ವೈತಾದ್ವೈತಂ ಸುಖಂ ದುಃಖಂ ಲಾಭಾಲಾಭೌ ಜಯಾಜಯೌ .
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.17..
 ಸಾತ್ತ್ವಿಕಂ ರಾಜಸಂ ಭೇದಂ ಸಂಶಯಂ ಹೃದಯಂ ಫಲಂ .
 ದೃಗ್ಧೃಷ್ಣಂ ಸರ್ವದ್ರಷ್ಟಾ ಚ ಭೂತಭೌತಿಕದೈವತಂ .. 30.18..
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .
 ತುರ್ಯರೂಪಮಹಂ ಸಾಕ್ಷಾಜ್ಞಾನರೂಪಮಹಂ ಸದಾ .. 30.19..
 ಅಜ್ಞಾನಂ ಚೈವ ನಾಸ್ಯೈವ ತತ್ಕಾರ್ಯಂ ಕುತ್ರ ವಿದ್ಯತೇ .
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.20..
 ಚಿತ್ತವೃತ್ತಿವಿಲಾಸಂ ಚ ಬುದ್ಧೀನಾಮಪಿ ನಾಸ್ತಿ ಹಿ .
 ದೇಹಸಂಕಲ್ಪಹೀನೋಽಹಂ ಬುದ್ಧಿಸಂಕಲ್ಪಕಲ್ಪನಾ .. 30.21..
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .
 ಬುದ್ಧಿನಿಶ್ಚಯರೂಪೋಽಹಂ ನಿಶ್ಚಯಂ ಚ ಗಲತ್ಯಹೋ .. 30.22..
 ಅಹಂಕಾರಂ ಬಹುವಿಧಂ ದೇಹೋಽಹಮಿತಿ ಭಾವನಂ .
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.23..
 ಬ್ರಹ್ಮಾಹಮಪಿ ಕಾಣೋಽಹಂ ಬಧಿರೋಽಹಂ ಪರೋಽಸ್ಮ್ಯಹಂ .
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.24..
 ದೇಹೋಽಹಮಿತಿ ತಾದಾತ್ಮ್ಯಂ ದೇಹಸ್ಯ ಪರಮಾತ್ಮನಃ .
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.25..
 ಸರ್ವೋಽಹಮಿತಿ ತಾದಾತ್ಮ್ಯಂ ಸರ್ವಸ್ಯ ಪರಮಾತ್ಮನಃ .
 ಇತಿ ಭಾವಯ ಯತೇನ ಬ್ರಹ್ಮೈವಾಹಮಿತಿ ಪ್ರಭೋ (ಸ್ಥಿತಂ) .. 30.26..
 ದೃಢನಿಶ್ಚಯಮೇವೇದಂ ಸತ್ಯಂ ಸತ್ಯಮಹಂ ಪರಂ .
 ದೃಢನಿಶ್ಚಯಮೇವಾತ್ರ ಸದ್ಗುರೋರ್ವಾಕ್ಯನಿಶ್ಚಯಂ .. 30.27..
 ದೃಢನಿಶ್ಚಯಸಾಮ್ರಾಜ್ಯೇ ತಿಷ್ಠ ತಿಷ್ಠ ಸದಾ ಪರಃ .
 ಅಹಮೇವ ಪರಂ ಬ್ರಹ್ಮ ಆತ್ಮಾನಂದಪ್ರಕಾಶಕಃ .. 30.28..

ಶಿವಪೂಜಾ ಶಿವಶ್ಚಾಹಂ ವಿಷ್ಣುವಿಷ್ಣುಪ್ರಪೂಜನಂ .
ಯದ್ಯತ್ಸಂವೇದ್ಯತೇ ಕಿಂಚಿತ್ಯದ್ಯನ್ನಿಶ್ಚೀಯತೇ ಕ್ವಚಿತ್ .. 30.29..
ತದೇವ ತ್ವಂ ತ್ವಮೇವಾಹಂ ಇತ್ಯೇವಂ ನಾಸ್ತಿ ಕಿಂಚನ .
ಇದಂ ಚಿತ್ತಮಿದಂ ದೃಶ್ಯಂ ಇತ್ಯೇವಮಿತಿ ನಾಸ್ತಿ ಹಿ .. 30.30..
ಸದಸದ್ಭಾವಶೇಷೋಽಪಿ ತತ್ತದ್ಭೇದಂ ನ ವಿದ್ಯತೇ .
ಸುಖರೂಪಮಿದಂ ಸರ್ವಂ ಸುಖರೂಪಮಿದಂ ನ ಚ .. 30.31..
ಲಕ್ಷಭೇದಂ ಸಕೃದ್ಭೇದಂ ಸರ್ವಭೇದಂ ನ ವಿದ್ಯತೇ .
ಬ್ರಹ್ಮಾನಂದೋ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.32..
ಬ್ರಹ್ಮಭೇದಂ ತುರ್ಯಭೇದಂ ಜೀವಭೇದಮಭೇದಕಂ .
ಇದಮೇವ ಹಿ ನೋತ್ಪನ್ನಂ ಸರ್ವದಾ ನಾಸ್ತಿ ಕಿಂಚನ .. 30.33..
ಸ ದೇವಮಿತಿ ನಿರ್ದೇಶೋ ನಾಸ್ತಿ ನಾಸ್ತ್ಯೇವ ಸರ್ವದಾ .
ಅಸ್ತಿ ಚೇತ್ಕಿಲ ವಕ್ತವ್ಯಂ ನಾಸ್ತಿ ಚೇತ್ಕಥಮುಚ್ಯತೇ .. 30.34..
ಪರಂ ವಿಶೇಷಮೇವೇತಿ ನಾಸ್ತಿ ಕಿಂಚಿತ್ಸದಾ ಮಯಿ .
ಚಂಚಲಂ ಮನಶ್ಚೈವ ನಾಸ್ತಿ ನಾಸ್ತಿ ನ ಸಂಶಯಃ .. 30.35..
ಏವಮೇವ ಸದಾಪೂರ್ಣೋ ನಿರೀಹಸ್ತಿಷ್ಠ ಶಾಂತಧೀಃ .
ಸರ್ವಂ ಬ್ರಹ್ಮಾಸ್ತಿ ಪೂರ್ಣೋಽಸ್ತಿ ಏವಂ ಚ ನ ಕದಾಚನ .. 30.36..
ಆನಂದೋಽಹಂ ವರಿಷ್ಠೋಽಹಂ ಬ್ರಹ್ಮಾಸ್ತೀತ್ಯಪಿ ನಾಸ್ತಿ ಹಿ .
ಬ್ರಹ್ಮಾನಂದಮಹಾನಂದಮಾತ್ಮಾನಂದಮಖಂಡಿತಂ .. 30.37..
ಇದಂ ಪರಮಹಂತಾ ಚ ಸರ್ವದಾ ನಾಸ್ತಿ ಕಿಂಚನ .
ಇದಂ ಸರ್ವಮಿತಿ ಖ್ಯಾತಿ (ಖ್ಯಾತಿರನಿಂದಂತಿತಿ) ಆನಂದಂ ನೇತಿ ನೋ ಭ್ರಮಃ ..
30.38..
ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .
ಲಕ್ಷ್ಯಲಕ್ಷಣಭಾವಂ ಚ ದೃಶ್ಯದರ್ಶನದೃಶ್ಯತಾ .. 30.39..
ಅತ್ಯಂತಾಭಾವಮೇವೇತಿ ಸರ್ವದಾನುಭವಂ ಮಹತ್ .
ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.40..
ಗುಹ್ಯಂ ಮಂತ್ರಂ ಗುಣಂ ಶಾಸ್ತ್ರಂ ಸತ್ಯಂ ಶ್ರೋತ್ರಂ ಕಲೇವರಂ .
ಮರಣಂ ಜನನಂ ಕಾರ್ಯಂ ಕಾರಣಂ ಪಾವನಂ ಶುಭಂ .. 30.41..
ಕಾಮಕ್ರೋಧೌ ಲೋಭಮೋಹೌ ಮದೋ ಮಾತ್ಸರ್ಯಮೇವ ಹಿ .
ದ್ವೈತದೋಷಂ ಭಯಂ ಶೋಕಂ ಸರ್ವಂ ನಾಸ್ತ್ಯೇವ ಸರ್ವದಾ .. 30.42..
ಇದಂ ನಾಸ್ತ್ಯೇವ ನಾಸ್ತ್ಯೇವ ನಾಸ್ತ್ಯೇವ ಸಕಲಂ ಸುಖಂ .
ಇದಂ ಬ್ರಹ್ಮೇತಿ ಮನನಮಹಂ ಬ್ರಹ್ಮೇತಿ ಚಿಂತನಂ .. 30.43..

ಅಹಂ ಬ್ರಹ್ಮೇತಿ ಮನನಂ ತ್ವಂ ಬ್ರಹ್ಮತ್ವವಿನಾಶನಂ .
 ಸತ್ಯತ್ವಂ ಬ್ರಹ್ಮವಿಜ್ಞಾನಂ ಅಸತ್ಯತ್ವಂ ನ ಬಾಧ್ಯತೇ .. 30.44..
 ಏಕ ಏವ ಪರೋ ಹ್ಯಾತ್ಮಾ ಏಕತ್ವಶ್ಚಾಂತಿವರ್ಜಿತಃ .
 ಸರ್ವಂ ಬ್ರಹ್ಮ ಸದಾ ಬ್ರಹ್ಮ ತದ್ಬ್ರಹ್ಮಾಹಂ ನ ಸಂಶಯಃ .. 30.45..
 ಜೀವರೂಪಾ ಜೀವಭಾವಾ ಜೀವಶಬ್ದತ್ರಯಂ ನ ಹಿ .
 ಈಶರೂಪಂ ಚೇಶಭಾವಂ ಈಶಶಬ್ದಂ ಚ ಕಲ್ಪಿತಂ .. 30.46..
 ನಾಕ್ಷರಂ ನ ಚ ಸರ್ವಂ ವಾ ನ ಪದಂ ವಾಚ್ಯವಾಚಕಂ .
 ಹೃದಯಂ ಮಂತ್ರತಂತ್ರಂ ಚ ಚಿತ್ತಂ ಬುದ್ಧಿರ್ನ ಕಿಂಚನ .. 30.47..
 ಮೂಢೋ ಜ್ಞಾನೀ ವಿವೇಕೀ ವಾ ಶುದ್ಧ ಇತ್ಯಪಿ ನಾಸ್ತಿ ಹಿ .
 ನಿಶ್ಚಯಂ ಪ್ರಣವಂ ತಾರಂ ಆತ್ಮಾಯಂ ಗುರುಶಿಷ್ಯಕಂ .. 30.48..
 ತೂಷ್ಟಿಂ ತೂಷ್ಟಿಂ ಮಹಾತೂಷ್ಟಿಂ ಮೌನಂ ವಾ ಮೌನಭಾವನಂ .
 ಪ್ರಕಾಶನಂ ಪ್ರಕಾಶಂ ಚ ಆತ್ಮಾನಾತ್ಮವಿವೇಚನಂ .. 30.49..
 ಧ್ಯಾನಯೋಗಂ ರಾಜಯೋಗಂ ಭೋಗಮಷ್ಟಾಂಗಲಕ್ಷಣಂ .
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .. 30.50..
 ಅಸ್ತಿತ್ವಭಾಷಣಂ ಚಾಪಿ ನಾಸ್ತಿತ್ವಸ್ಯ ಚ ಭಾಷಣಂ .
 ಪಂಚಾಶದ್ವರ್ಣರೂಪೋಽಹಂ ಚತುಃಷಷ್ಟಿಕಲಾತ್ಮಕಃ .. 30.51..
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .
 ಬ್ರಹ್ಮೈವಾಹಂ ಪ್ರಸನ್ನಾತ್ಮಾ ಬ್ರಹ್ಮೈವಾಹಂ ಚಿದವ್ಯಯಃ .. 30.52..
 ಶಾಸ್ತ್ರಜ್ಞಾನವಿದೂರೋಽಹಂ ವೇದಜ್ಞಾನವಿದೂರಕಃ .
 ಉಕ್ತಂ ಸರ್ವಂ ಪರಂ ಬ್ರಹ್ಮ ನಾಸ್ತಿ ಸಂದೇಹಲೇಶತಃ .. 30.53..
 ಸರ್ವಂ ಬ್ರಹ್ಮ ನ ಸಂದೇಹಸ್ತದ್ಬ್ರಹ್ಮಾಹಂ ನ ಸಂಶಯಃ .
 ಬ್ರಹ್ಮೈವಾಹಂ ಪ್ರಸನ್ನಾತ್ಮಾ ಬ್ರಹ್ಮೈವಾಹಂ ಚಿದವ್ಯಯಃ .. 30.54..
 ಇತ್ಯೇವಂ ಬ್ರಹ್ಮತನ್ಮಾತ್ರಂ ತತ್ರ ತುಭ್ಯಂ ಪ್ರಿಯಂ ತತಃ .
 ಯಸ್ತು ಬುದ್ಧ್ಯೇತ ಸತತಂ ಸರ್ವಂ ಬ್ರಹ್ಮ ನ ಸಂಶಯಃ .
 ನಿತ್ಯಂ ಶೃಣ್ವಂತಿ ಯೇ ಮರ್ತ್ಯಾಸ್ತೇ ಚಿನ್ಮಾತ್ರಮಯಾಮಲಾಃ .. 30.55..
 ಸಂದೇಹಸಂದೇಹಕರೋಽರ್ಯಕಾಸ್ವಕೈಃ ಕರಾದಿಸಂದೋಹಜಗದ್ವಿಕಾರಿಭಿಃ .
 ಯೋ ವೀತಮೋಹಂ ನ ಕರೋತಿ ದುರ್ಹೃದಂ ವಿದೇಹಮುಕ್ತಿಂ ಶಿವದೃಶ್ಯಭಾವತಃ ..
 30.56..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಬ್ರಹ್ಮೈಕರೂಪತ್ವನಿದೂಪಣಪ್ರಕರಣಂ ನಾಮ ತ್ರಿಂಶೋಽಧ್ಯಾಯಃ ..

31. ಮಹಾವಾಕ್ಯಾರ್ಥನಿರೂಪಣಪ್ರಕರಣಂ ನಾಮ ಏಕತ್ರಂಶೋಽಧ್ಯಾಯಃ

ಋಭುಃ -

ವಕ್ಷ್ಯೇ ರಹಸ್ಯಮತ್ಯಂತಂ ಸಾಕ್ಷಾದ್ಬ್ರಹ್ಮಪ್ರಕಾಶಕಂ .
 ಸರ್ವೋಪನಿಷದಾಮರ್ಥಂ ಸರ್ವಲೋಕೇಷು ದುರ್ಲಭಂ .. 31.1..
 ಪ್ರಜ್ಞಾನಂ ಬ್ರಹ್ಮ ನಿಶ್ಚಿತ್ಯ ಪದದ್ವಯಸಮನ್ವಿತಂ .
 ಮಹಾವಾಕ್ಯಂ ಚತುರ್ವಾಕ್ಯಂ ಋಗ್ಯಜುಃಸಾಮಸಂಭವಂ .. 31.2..
 ಮಮ ಪ್ರಜ್ಞೈವ ಬ್ರಹ್ಮಾಹಂ ಜ್ಞಾನಮಾತ್ರಮಿದಂ ಜಗತ್ .
 ಜ್ಞಾನಮೇವ ಜಗತ್ಸರ್ವಂ ಜ್ಞಾನಾದನ್ಯನ್ನ ವಿದ್ಯತೇ .. 31.3..
 ಜ್ಞಾನಸ್ಯಾನಂತರಂ ಸರ್ವಂ ದೃಶ್ಯತೇ ಜ್ಞಾನರೂಪತಃ .
 ಜ್ಞಾನಸ್ಯ ಬ್ರಹ್ಮಣಶ್ಚಾಪಿ ಮಮೇವ ಪೃಥಜ್ ನ ಹಿ .. 31.4..
 ಜೀವಃ ಪ್ರಜ್ಞಾನಶಬ್ದಸ್ಯ ಬ್ರಹ್ಮಶಬ್ದಸ್ಯ ಚೇಶ್ವರಃ .
 ಐಕ್ಯಮಸ್ಮೀತ್ಯಖಂಡಾರ್ಥಮಖಂಡೈಕರಸಂ ತತಂ .. 31.5..
 ಅಖಂಡಾಕಾರವೃತ್ತಿನ್ನು ಜೀವನ್ನುಕ್ತಿರಿತೀರಿತಂ .
 ಅಖಂಡೈಕರಸಂ ವಸ್ತು ವಿದೇಹೋ ಮುಕ್ತಿರುಚ್ಯತೇ .. 31.6..
 ಬ್ರಹ್ಮೈವಾಹಂ ನ ಸಂಸಾರೀ ಸಚ್ಚಿದಾನಂದಮಸ್ಮ್ಯಹಂ .
 ನಿರ್ಗುಣೋಽಹಂ ನಿರಂಶೋಽಹಂ ಪರಮಾನಂದವಾನಹಂ .. 31.7..
 ನಿತ್ಯೋಽಹಂ ನಿರ್ವಿಕಲ್ಪೋಽಹಂ ಚಿದಹಂ ಚಿದಹಂ ಸದಾ .
 ಅಖಂಡಾಕಾರವೃತ್ತ್ಯಾಖ್ಯಂ ಚಿತ್ತಂ ಬ್ರಹ್ಮಾತ್ಮನಾ ಸ್ಥಿತಂ .. 31.8..
 ಲವಣಂ ತೋಯಮಾತ್ರೇಣ ಯಥೈಕತ್ವಮಖಂಡಿತಂ .
 ಅಖಂಡೈಕರಸಂ ವಕ್ಷ್ಯೇ ವಿದೇಹೋ ಮುಕ್ತಿಲಕ್ಷಣಂ .. 31.9..
 ಪ್ರಜ್ಞಾಪದಂ ಪರಿತ್ಯಜ್ಯ ಬ್ರಹ್ಮೈವ ಪದಮೇವ ಹಿ .
 ಅಹಮಸ್ಮಿ ಮಹಾನಸ್ಮಿ ಸಿದ್ಧೋಽಸ್ಮೀತಿ ಪರಿತ್ಯಜನ್ .. 31.10..
 ಸ್ಮರಣಂ ಚ ಪರಿತ್ಯಜ್ಯ ಭಾವನಂ ಚಿತ್ತಕರ್ತೃಕಂ .
 ಸರ್ವಮಂತಃ ಪರಿತ್ಯಜ್ಯ ಸರ್ವಶೂನ್ಯಂ ಪರಿಸ್ಥಿತಿಃ (ಪರಾಸ್ಥಿತಿಃ) .. 31.11..
 ತೂಷ್ಣೀಂ ಸ್ಥಿತಿಂ ಚ ಸಂತ್ಯಜ್ಯ ತತೋ ಮೌನವಿಕಲ್ಪನಂ .
 ಯತ್ತಚ್ಚಿತ್ತಂ ವಿಕಲ್ಪಾಂಶಂ ಮನಸಾ ಕಲ್ಪಿತಂ ಜಗತ್ .. 31.12..
 ದೇಹೋಽಹಮಿತ್ಯಹಂಕಾರಂ ದ್ವೈತವೃತ್ತಿರಿತೀರಿತಂ .
 ಸರ್ವಂ ಸಾಕ್ಷಿರಹಂ ಬ್ರಹ್ಮ ಇತ್ಯೇವಂ ದೃಢನಿಶ್ಚಯಂ .. 31.13..
 ಸರ್ವದಾಽಸಂಶಯಂ ಬ್ರಹ್ಮ ಸಾಕ್ಷಿವೃತ್ತಿರಿತೀರಿತಂ .
 ದ್ವೈತವೃತ್ತಿಃ ಸಾಕ್ಷವೃತ್ತಿರಖಂಡಾಕಾರವೃತ್ತಿಕಂ .. 31.14..
 ಅಖಂಡೈಕರಸಂ ಚೇತಿ ಲೋಕೇ ವೃತ್ತಿತ್ರಯಂ ಭವೇತ್ .

ಪ್ರಥಮೇ ನಿಶ್ಚಿತೇ ದ್ವಿತೀ ದ್ವಿತೀಯೇ ಸಾಕ್ಷಿಸಂಶಯಃ .. 31.15..
 ತೃತೀಯೇ ಪದಭಾಗೇ ಹಿ ದೃಢನಿಶ್ಚಯಮೀರಿತಂ .
 ಏತತ್ತಯಾರ್ಥಂ ಸಂಶೋಧ್ಯ ತಂ ಪರಿತ್ಯಜ್ಯ ನಿಶ್ಚಿನು .. 31.16..
 ಅಖಂಡೈಕರಸಾಕಾರೋ ನಿತ್ಯಂ ತನ್ಮಯತಾಂ ವ್ರಜ .
 ಅಭ್ಯಾಸವಾಕ್ಯಮೇತತ್ತು ಸದಾಽಭ್ಯಾಸಸ್ಯ ಕಾರಣಂ .. 31.17..
 ಮನನಸ್ಯ ಪರಂ ವಾಕ್ಯಂ ಯೋಽಯಂ ಚಂದನವೃಕ್ಷವತ್ .
 ಯುಕ್ತಿಭಿಶ್ಚಿಂತನಂ ವೃತ್ತಂ ಪದತ್ರಯಮುದಾಹೃತಂ .. 31.18..
 ಅಹಂ ಪದಸ್ಯ ಜೀವೋಽರ್ಥ ಈಶೋ ಬ್ರಹ್ಮಪದಸ್ಯ ಹಿ .
 ಅಸ್ಮೀತಿ ಪದಭಾಗಸ್ಯ ಅಖಂಡಾಕಾರವೃತ್ತಿಕಂ .. 31.19..
 ಪದತ್ರಯಂ ಪರಿತ್ಯಜ್ಯ ವಿಚಾರ್ಯ ಮನಸಾ ಸಹ .
 ಅಖಂಡೈಕರಸಂ ಪ್ರಾಪ್ಯ ವಿದೇಹೋ ಮುಕ್ತಿಲಕ್ಷಣಂ .. 31.20..
 ಅಹಂ ಬ್ರಹ್ಮಾಸ್ಮಿ ಚಿನ್ಮಾತ್ರಂ ಸಚ್ಚಿದಾನಂದವಿಗ್ರಹಃ .
 ಅಹಂ ಬ್ರಹ್ಮಾಸ್ಮಿ ವಾಕ್ಯಸ್ಯ ಶ್ರವಣಾನಂತರಂ ಸದಾ .. 31.21..
 ಅಹಂ ಬ್ರಹ್ಮಾಸ್ಮಿ ನಿತ್ಯೋಽಸ್ಮಿ ಶಾಂತೋಽಸ್ಮಿ ಪರಮೋಽಸ್ಮ್ಯಹಂ .
 ನಿರ್ಗುಣೋಽಹಂ ನಿರೀಹೋಽಹಂ ನಿರಂಶೋಽಸ್ಮಿ (ನಿಯಶೋಽಸ್ಮಿ) ಸದಾ ಸ್ಮೃತಃ
 .. 31.22..
 ಆತ್ಮೈವಾಸ್ಮಿ ನ ಸಂದೇಹಃ ಅಖಂಡೈಕರಸೋಽಸ್ಮ್ಯಹಂ .
 ಏವಂ ನಿರಂತರಂ ತಜ್ಞೋ ಭಾವಯೇತ್ಪರಮಾತ್ಮನಿ .. 31.23..
 ಯಥಾ ಚಾನುಭವಂ ವಾಕ್ಯಂ ತಸ್ಮಾದನುಭವೇತ್ಸದಾ .
 ಆರಂಭಾಚ್ಚ ದ್ವಿತೀಯಾತ್ತು ಸ್ಮೃತಮಭ್ಯಾಸವಾಕ್ಯತಃ .. 31.24..
 ತೃತೀಯಾಂತತ್ತ್ವಮಸ್ಯೇತಿ ವಾಕ್ಯಸಾಮಾನ್ಯನಿರ್ಣಯಂ .
 (ತೃತೀಯಾಂತತ್ತ್ವಮಸ್ಯೇತಿ ವಾಕ್ಯಸಾಮಾನ್ಯನಿರ್ಣಯಂ .)
 ತತ್ಪದಂ ತ್ವಂಪದಂ ತ್ವಸ್ಯ ಪದತ್ರಯಮುದಾಹೃತಂ .. 31.25..
 ತತ್ಪದಸ್ಯೇಶ್ವರೋ ಹ್ಯರ್ಥೋ ಜೀವೋಽರ್ಥಸ್ತ್ವಂಪದಸ್ಯ ಹಿ .
 ಐಕ್ಯನ್ಯಾಪಿ ಪದನ್ಯಾರ್ಥಮಖಂಡೈಕರಸಂ ಪದಂ .. 31.26..
 (ಐಕ್ಯಂಭಾವಪದನ್ಯಾರ್ಥಮಖಂಡೈಕರಸಂ ಪದಂ) .. 31.26..
 ದ್ವೈತವೃತ್ತಿಃ ಸಾಕ್ಷವೃತ್ತಿರಖಂಡಾಕಾರವೃತ್ತಿಃ .
 ಅಖಂಡಂ ಸಚ್ಚಿದಾನಂದಂ ತತ್ತ್ವಮೇವಾಸಿ ನಿಶ್ಚಯಃ .. 31.27..
 ತ್ವಂ ಬ್ರಹ್ಮಾಸಿ ನ ಸಂದೇಹಸ್ತ್ವಮೇವಾಸಿ ಚಿದವ್ಯಯಃ .
 ತ್ವಮೇವ ಸಚ್ಚಿದಾನಂದಸ್ತ್ವಮೇವಾಖಂಡನಿಶ್ಚಯಃ .. 31.28..
 ಇತ್ಯೇವಮುಕ್ತೋ ಗುರುಣಾ ನ ಏವ ಪರಮೋ ಗುರುಃ .

ಅಹಂ ಬ್ರಹ್ಮೇತಿ ನಿಶ್ಚಿತ್ಯ ಸಚ್ಚಿಷ್ಯಃ (ಸಚ್ಚಿಷ್ಯಂ) ಪರಮಾತ್ಮವಾನ್ .. 31.29..
ನಾನ್ಯೋ ಗುರುರ್ನಾನ್ಯಶಿಷ್ಯಸ್ತ್ವಂ ಬ್ರಹ್ಮಾಸಿ ಗುರುಃ ಪರಃ .
ಸರ್ವಮಂತೋಪದೇಷ್ಟಾರೋ ಗುರವಃ ಸ ಗುರುಃ ಪರಃ .. 31.30..
ತ್ವಂ ಬ್ರಹ್ಮಾಸೀತಿ ವಕ್ತಾರಂ ಗುರುರೇವೇತಿ ನಿಶ್ಚಿನು .
ತಥಾ ತತ್ತ್ವಮಸಿ ಬ್ರಹ್ಮ ತ್ವಮೇವಾಸಿ ಚ ಸದ್ಗುರುಃ .. 31.31..
ಸದ್ಗುರೋರ್ವಚನೇ ಯಸ್ತು ನಿಶ್ಚಯಂ ತತ್ತ್ವನಿಶ್ಚಯಂ .
ಕರೋತಿ ಸತತಮ್ನುಕ್ತೇರ್ನಾತ್ರ ಕಾರ್ಯಾ ವಿಚಾರಣಾ .. 31.32..
ಮಹಾವಾಕ್ಯಂ ಗುರೋರ್ವಾಕ್ಯಂ ತತ್ತ್ವಮಸ್ಯಾದಿವಾಕ್ಯಕಂ .
ಶೃಣೋತು (ಶೃಣೋತಿ) ಶ್ರವಣಂ ಚಿತ್ತಂ ನಾನ್ಯಚ್ಛ್ರವಣಮುಚ್ಯತೇ .. 31.33..
ಸರ್ವವೇದಾಂತವಾಕ್ಯಾನಾಮದ್ವೈತೇ ಬ್ರಹ್ಮಣಿ ಸ್ಥಿತಿಃ .
ಇತ್ಯೇವಂ ಚ ಗುರೋರ್ವಕ್ತಾಚ್ಛ್ರುತಂ ಬ್ರಹ್ಮೇತಿ ತಚ್ಛ್ರವಃ .. 31.34..
ಗುರೋರ್ನಾನ್ಯೋ ಮಂತ್ರವಾದೀ ಏಕ ಏವ ಹಿ ಸದ್ಗುರುಃ .
ತ್ವಂ ಬ್ರಹ್ಮಾಸೀತಿ ಯೇನೋಕ್ತಂ ಏಷ ಏವ ಹಿ ಸದ್ಗುರುಃ .. 31.35..
ವೇದಾಂತಶ್ರವಣಂ ಚೈತನ್ಮಾನ್ಯಚ್ಛ್ರವಣಮೀರಿತಂ .
ಯುಕ್ತಿಭಿಶ್ಚಿಂತನಂ ಚೈವ ಮನನಂ ಪರಿಕಥ್ಯತೇ .. 31.36..
ಏವಂ ಚಂದನವೃಕ್ಷೋಽಪಿ ಶ್ರುತೋಽಪಿ ಪರಿಶೋಧ್ಯತೇ .
ತ್ವಂ ಬ್ರಹ್ಮಾಸೀತಿ ಚೋಕ್ತೋಽಪಿ ಸಂಶಯಂ ಪರಿಪಶ್ಯತಿ .. 31.37..
ಸಂಶೋಧ್ಯ ನಿಶ್ಚಿನೋತ್ಯೇವಮಾತ್ಮಾನಂ ಪರಿಶೋಧ್ಯತೇ .
ಯುಕ್ತಿನಾಮ ವದಾಮ್ಯತ್ರ ದೇಹೋನಾಹಂ ವಿನಾಶತಃ .. 31.38..
ಸ್ಥೂಲದೇಹಂ ಸೂಕ್ಷ್ಮದೇಹಂ ಸ್ಥೂಲಸೂಕ್ಷ್ಮಂ ಚ ಕಾರಣಂ .
ತ್ರಯಂ ಚತುರ್ಥೇ ನಾಸ್ತೀತಿ ಸರ್ವಂ ಚಿನ್ಮಾತ್ರಮೇವ ಹಿ .. 31.39..
ಏತತ್ಸರ್ವಂ ಜಡತ್ವಾಚ್ಚ ದೃಶ್ಯತ್ವಾಧ್ಯಟವನ್ನಹಿ .
ಅಹಂ ಚೈತನ್ಯಮೇವಾತ್ರ ದೃಗ್ರೂಪತ್ವಾಲ್ಲಯಂ ನ ಹಿ .. 31.40..
ಸತ್ಯಂ ಜ್ಞಾನಮನಂತಂ ಯದಾತ್ಮನಃ ಸಹಜಾ ಗುಣಾಃ .
ಅಂತತಂ ಜಡದುಃಖಾದಿ ಜಗತಃ ಪ್ರಥಿತೋ ಗುಣಃ .. 31.41..
ತಸ್ಮಾದಹಂ ಬ್ರಹ್ಮ ಏವ ಇದಂ ಸರ್ವಮಸತ್ಯಕಂ .
ಏವಂ ಚ ಮನನಂ ನಿತ್ಯಂ ಕರೋತಿ ಬ್ರಹ್ಮವಿತ್ತಮಃ .. 31.42..
ವಕ್ಷ್ಯೇ ನಿದಿಧ್ಯಾಸನಂ ಚ ಉಭಯತ್ಯಾಗಲಕ್ಷಣಂ .
ತ್ವಂ ಬ್ರಹ್ಮಾಸೀತಿ ಶ್ರವಣಂ ಮನನಂ ಚಾಹಮೇವ ಹಿ .. 31.43..
ಏತತ್ತ್ಯಾಗಂ ನಿದಿಧ್ಯಾಸಂ ಸಜಾತೀಯತ್ವಭಾವನಂ .
ವಿಜಾತೀಯಪರಿತ್ಯಾಗಂ ಸ್ವಗತತ್ವವಿಭಾವನಂ .. 31.44..

ಸರ್ವತ್ಯಾಗಂ ಪರಿತ್ಯಜ್ಯ ತುರೀಯತ್ವಂ ಚ ವರ್ಜನಂ .
 ಬ್ರಹ್ಮಚಿನ್ಮಾತ್ರಸಾರತ್ವಂ ಸಾಕ್ಷಾತ್ಕಾರಂ ಪ್ರಚಕ್ಷತೇ .. 31.45..
 ಉಪದೇಶೇ ಮಹಾವಾಕ್ಯಮಸ್ತಿತ್ವಮಿತಿ ನಿರ್ಣಯಃ .
 ತಥೈವಾನುಭವಂ ವಾಕ್ಯಮಹಂ ಬ್ರಹ್ಮಾಸ್ಮಿ ನಿರ್ಣಯಃ .. 31.46..
 ಪ್ರಜ್ಞಾನಂ ಬ್ರಹ್ಮವಾಕ್ಯೋತ್ಥಮಭ್ಯಾಸಾರ್ಥಮಿತಿರೀತಂ .
 ಅಯಮಾತ್ಮೇತಿ ವಾಕ್ಯೋತ್ಥದರ್ಶನಂ ವಾಕ್ಯಮೀರಿತಂ .. 31.47..
 ಅಯಮೇಕಪದಂ ಚೈಕ ಆತ್ಮೇತಿ ಬ್ರಹ್ಮ ಚ ತ್ರಯಂ .
 ಅಯಂಪದಸ್ಯ ಜೀವೋಽರ್ಥ ಆತ್ಮನೋ ಈಶ್ವರಃ ಪರಃ .. 31.48..
 ತಥಾ ಬ್ರಹ್ಮಪದಸ್ಯಾರ್ಥ ಅಖಂಡಾಕಾರವೃತ್ತಿಕಂ .
 ಅಖಂಡೈಕರಸಂ ಸರ್ವಂ ಪದತ್ರಯಲಯಂ ಗತಂ .. 31.49..
 ಅಖಂಡೈಕರಸೋ ಹ್ಯಾತ್ಮಾ ನಿತ್ಯಶುದ್ಧವಿಮುಕ್ತಕಃ .
 ತದೇವ ಸರ್ವಮುದ್ಭೂತಂ ಭವಿಷ್ಯತಿ ನ ಸಂಶಯಃ .. 31.50..
 ಅಖಂಡೈಕರಸೋ ದೇವ ಅಯಮೇಕಮುದೀರಿತಂ .
 ಆತ್ಮೇತಿ ಪದಮೇಕಸ್ಯ ಬ್ರಹ್ಮೇತಿ ಪದಮೇಕಕಂ .. 31.51..
 ಅಯಂ ಪದಸ್ಯ ಜೀವೋಽರ್ಥ ಆತ್ಮೇತೀಶ್ವರ ಈರಿತಃ .
 ಅಸ್ಯಾರ್ಥೋಽಸ್ಮೀತ್ಯಖಂಡಾರ್ಥಮಖಂಡೈಕರಸಂ ಪದಂ .. 31.52..
 ದ್ವೈತವೃತ್ತಿಃ ಸಾಕ್ಷಿವೃತ್ತಿರಖಂಡಾಕಾರವೃತ್ತಿಕಂ .
 ಅಖಂಡೈಕರಸಂ ಪಶ್ಚಾತ್ಸೋಹಮಸ್ಮೀತಿ ಭಾವಯ .. 31.53..
 ಇತ್ಯೇವಂ ಚ ಚತುರ್ವಾಕ್ಯತಾತ್ಪರ್ಯಾರ್ಥಂ ಸಮೀರಿತಂ .
 ಉಪಾಧಿಸಹಿತಂ ವಾಕ್ಯಂ ಕೇವಲಂ ಲಕ್ಷ್ಯಮೀರಿತಂ .. 31.54..
 ಕಿಂಚಿಜ್ಞ ತ್ವಾದಿ ಜೀವಸ್ಯ ಸರ್ವಜ್ಞತ್ವಾದಿ ಚೇಶ್ವರಃ .
 ಜೀವೋಽಪರೋ ಸಚೈತನ್ಯಮೀಶ್ವರೋಽಹಂ ಪರೋಕ್ಷಕಃ .. 31.55..
 (ಜೀವಾಪರೋಕ್ಷಚೈತನ್ಯಮೀಶ್ವರೋಽಹಂ ಪರೋಕ್ಷಕಃ) .. 31.55..
 ಸರ್ವಶೂನ್ಯಮಿತಿ ತ್ಯಾಜ್ಯಂ ಬ್ರಹ್ಮಾಸ್ಮೀತಿ ವಿನಿಶ್ಚಯಃ .
 ಅಹಂ ಬ್ರಹ್ಮ ನ ಸಂದೇಹಃ ಸಚ್ಚಿದಾನಂದವಿಗ್ರಹಃ .. 31.56..
 ಅಹಮೈಕ್ಯಂ ಪರಂ ಗತ್ವಾ ಸ್ವಸ್ವಭಾವೋ ಭವೋತ್ತಮ .
 ಏತತ್ಸರ್ವಂ ಮಹಾಮಿಥ್ಯಾ ನಾಸ್ತಿ ನಾಸ್ತಿ ನ ಸಂಶಯಃ .. 31.57..
 ಸರ್ವಂ ನಾಸ್ತಿ ನ ಸಂದೇಹಃ ಸರ್ವಂ ಬ್ರಹ್ಮ ನ ಸಂಶಯಃ .
 ಏಕಾಕಾರಮಖಂಡಾರ್ಥಂ ತದೇವಾಹಂ ನ ಸಂಶಯಃ .
 ಬ್ರಹ್ಮೇದಂ ವಿತತಾಕಾರಂ ತದ್ಬ್ರಹ್ಮಾಹಂ ನ ಸಂಶಯಃ .. 31.58..
 ಸೂತಃ -
 ಭವೋದ್ಭವಮುಖೋದ್ಭವಂ ಭವಹರಾದ್ಯಹೃದ್ಯಂ ಭುವಿ

ಪ್ರಕೃಷ್ಟರಸಭಾವತಃ ಪ್ರಥಿತಬೋಧಬುದ್ಧಂ ಭವ .
 ಭಜಂತಿ ಭಸಿತಾಂಗಕಾ ಭರಿತಮೋದಭಾರಾದರಾ
 ಭುಜಂಗವರಭೂಷಣಂ ಭುವನಮಧ್ಯವೃಂದಾವನಂ .. 31.59..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಮಹಾವಾಕ್ಯಾರ್ಥನಿರೂಪಣಪ್ರಕರಣಂ ನಾಮ ಏಕತ್ರಿಂಶೋಽಧ್ಯಾಯಃ ..

32. ಸರ್ವಮಿಥ್ಯಾತ್ವನಿರೂಪಣಪ್ರಕರಣಂ ನಾಮ ದ್ವಾತ್ರಿಂಶೋಽಧ್ಯಾಯಃ

ಋಭುಃ -

ವಕ್ಷ್ಯೇ ಪುನರಸತ್ಯಾಗಂ ಬ್ರಹ್ಮನಿಶ್ಚಯಮೇವ ಚ .
 ಯಸ್ಯ ಶ್ರವಣಮಾತ್ರೇಣ ಸದ್ಯೋ ಮುಕ್ತೋ ಭವೇನ್ನರಃ .. 32.1..
 ಚಿತ್ತಸತ್ತಾ ಮನಃಸತ್ತಾ ಬ್ರಹ್ಮಸತ್ತಾನ್ಯಥಾ ಸ್ಥಿತಾ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.2..
 ದೇಹಸತ್ತಾ ಲಿಂಗಸತ್ತಾ ಭಾವಸತ್ತಾಕ್ಷರಾ ಸ್ಥಿತಾ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.3..
 ದೃಶ್ಯಂ ಚ ದರ್ಶನಂ ದೃಷ್ಟಾ (ದ್ರಷ್ಟಾ) ಕರ್ತಾ ಕಾರಯಿತಾ ಕ್ರಿಯಾ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.4..
 ಏಕಂ ದ್ವಿತ್ವಂ ಪೃಥಗ್ಭಾವಂ ಅಸ್ತಿ ನಾಸ್ತೀತಿ ನಿರ್ಣಯಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.5..
 ಶಾಸ್ತ್ರಭೇದಂ ವೇದಭೇದಂ ಮುಕ್ತಿನಾಂ ಭೇದಭಾವನಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.6..
 ಜಾತಿಭೇದಂ ವರ್ಣಭೇದಂ ಶುದ್ಧಾಶುದ್ಧವಿನಿರ್ಣಯಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.7..
 ಅಖಂಡಾಕಾರವೃತ್ತಿಶ್ಚ ಅಖಂಡೈಕರಸಂ ಪರಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.8..
 ಪರಾಪರವಿಕಲ್ಪಶ್ಚ ಪುಣ್ಯಪಾಪವಿಕಲ್ಪನಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.9..
 ಕಲ್ಪನಾಕಲ್ಪನಾದ್ವೈತಂ ಮನೋಕಲ್ಪನಭಾವನಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.10..
 ಸಿದ್ಧಂ ಸಾಧ್ಯಂ ಸಾಧನಂ ಚ ನಾಶನಂ (ಶಾಸನಂ) ಬ್ರಹ್ಮಭಾವನಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.11..
 ಆತ್ಮಜ್ಞಾನಂ ಮನೋಧರ್ಮಂ ಮನೋಽಭಾವೇ ಕುತೋ ಭವೇತ್ .

ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.12..
 ಅಜ್ಞಾನಂ ಚ ಮನೋಧರ್ಮಸ್ತದಭಾವೇ ಚ ತತ್ಕೃತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.13..
 ಶಮೋ ದಮೋ ಮನೋಧರ್ಮಸ್ತದಭಾವೇ ಚ ತತ್ಕೃತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.14..
 ಬಂಧಮೋಕ್ಷೌ ಮನೋಧರ್ಮೌ ತದಭಾವೇ ಕುತೋ ಭವೇತ್ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.15..
 ಸರ್ವಂ ಮಿಥ್ಯಾ ಜಗನ್ನಿತ್ಯಾ ದೇಹೋ ಮಿಥ್ಯಾ ಜಡತ್ವತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.16..
 ಬ್ರಹ್ಮಲೋಕಃ ಸದಾ ಮಿಥ್ಯಾ ಬುದ್ಧಿರೂಪಂ ತದೇವ ಹಿ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.17..
 ವಿಷ್ಣುಲೋಕಃ ಸದಾ ಮಿಥ್ಯಾ ಶಿವಮೇವ ಹಿ ಸರ್ವದಾ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.18..
 ರುದ್ರಲೋಕಃ ಸದಾ ಮಿಥ್ಯಾ ಅಹಂಕಾರಸ್ವರೂಪತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.19..
 ಚಂದ್ರಲೋಕಃ ಸದಾ ಮಿಥ್ಯಾ ಮನೋರೂಪವಿಕಲ್ಪನಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.20..
 ದಿಶೋ ಲೋಕಃ ಸದಾ ಮಿಥ್ಯಾ ಶ್ರೋತ್ರಶಬ್ದಸಮನ್ವಿತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.21..
 ಸೂರ್ಯಲೋಕಃ ಸದಾ ಮಿಥ್ಯಾ ನೇತ್ರರೂಪಸಮನ್ವಿತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.22..
 ವರುಣಸ್ಯ ಸದಾ ಲೋಕೋ ಜಿಹ್ವಾರಸಸಮನ್ವಿತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.23..
 ತ್ವಚೋ ಲೋಕಃ ಸದಾ ಮಿಥ್ಯಾ ವಾಯೋಃ ಸ್ಪರ್ಶಸಮನ್ವಿತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.24..
 ಅಶ್ವಿನೋಽಪ್ರಾಣಲೋಕಶ್ಚ ಗಂಧದ್ವೈತಸಮನ್ವಿತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.25..
 ಅಗ್ನೀಲೋಕಃ ಸದಾ ಮಿಥ್ಯಾ ವಾಗೇವ ವಚನೇನ ತತ್ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.26..
 ಇಂದ್ರಲೋಕಃ ಸದಾ ಮಿಥ್ಯಾ ಪಾಣಿಪಾದೇನ ಸಂಯುತಃ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.27..

ಉಪೇಂದ್ರಸ್ಯ ಮಹರ್ಲೋಕೋ ಗಮನೇನ ಪದಂ ಯುತಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.28..
 ಮೃತ್ಯುರೇವ ಸದಾ ನಾಸ್ತಿ ಪಾಯುರೇವ ವಿಸರ್ಗಕಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.29..
 ಪ್ರಜಾಪತೇರ್ಮಹರ್ಲೋಕೋ ಗುಹ್ಯಮಾನಂದಸಂಯುತಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.30..
 ಸರ್ವಂ ಮಿಥ್ಯಾ ನ ಸಂದೇಹಃ ಸರ್ವಮಾತ್ಮೇತಿ ನಿಶ್ಚಿತಂ .
 ತಿತಿಕ್ಷೋಶ್ಚ ಸಮಾಧಾನಂ ಶ್ರದ್ಧಾ ಚಾಚಾರ್ಯಭಾಷಣೇ .. 32.31..
 ಮುಮುಕ್ಷುತ್ವಂ ಚ ಮೋಕ್ಷಶ್ಚ ಮೋಕ್ಷಾರ್ಥೇ ಮಮ ಜೀವನೇ .
 ಚತುಃಸಾಧನಸಂಪನ್ನಃ ಸೋಽಧಿಕಾರೀತಿ ನಿಶ್ಚಯಃ .. 32.32..
 ಜೀವಬ್ರಹ್ಮೈಕ್ಯಸದ್ಭಾವಂ ವಿಯದ್ಬ್ರಹ್ಮೇತಿ ನಿಶ್ಚಯಃ .
 ವೇದಾಂತಬ್ರಹ್ಮಣೋ ಬೋಧ್ಯಂ ಬೋಧಕಂ ಬಂಧಮುಚ್ಯತೇ .. 32.33..
 ಸರ್ವಜ್ಞಾನನಿರ್ವೃತ್ತಿಶ್ಚೇದಾನಂದಾವಾಪ್ತಿಕಂ ಫಲಂ .
 ಇತ್ಯೇವಮಾದಿಭಿಃ ಶಬ್ದೈಃ ಪ್ರೋಕ್ತಂ ಸರ್ವಮಸತ್ಸದಾ .. 32.34..
 ಸರ್ವಶಬ್ದಾರ್ಥರೂಪಂ ಚ ನಿಶ್ಚಯಂ ಭಾವನಂ ತಥಾ .
 ಬ್ರಹ್ಮಮಾತ್ರಂ ಪರಂ ಸತ್ಯಮನ್ಯತ್ಸರ್ವಮಸತ್ಸದಾ .. 32.35..
 ಅನೇಕಶಬ್ದಶ್ರವಣಮನೇಕಾರ್ಥವಿಚಾರಣಂ .
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .. 32.36..
 ನಾನುಧ್ಯಾಯಾದ್ಬ್ರಹ್ಮಶಬ್ದಾನ್ ಇತ್ಯುಕ್ತ್ವಾ ಹ ಮಹಾನಸೌ .
 ಬ್ರಹ್ಮೋಪದೇಶಕಾಲೇ ತು ಸರ್ವಂ ಚೋಕ್ತಂ ನ ಸಂಶಯಃ .. 32.37..
 ಬ್ರಹ್ಮೈವಾಹಮಿದಂ ದ್ವೈತಂ ಚಿತ್ತಸತ್ತಾವಿಭಾವನಂ .
 ಚಿನ್ಮಾತ್ರೋಽಹಮಿದಂ ದ್ವೈತಂ ಜೀವಬ್ರಹ್ಮೇತಿ ಭಾವನಂ .. 32.38..
 ಅಹಂ ಚಿನ್ಮಾತ್ರಮಂತ್ರಂ ವಾ ಕಾರ್ಯಕಾರಣಚಿಂತನಂ .
 ಅಕ್ಷಯಾನಂದವಿಜ್ಞಾನಮಖಂಡೈಕರಸಾದ್ವಯಂ .. 32.39..
 ಪರಂ ಬ್ರಹ್ಮ ಇದಂ ಬ್ರಹ್ಮ ಶಾಂತಂ ಬ್ರಹ್ಮ ಸ್ವಯಂ ಜಗತ್ .
 ಅಂತರಿಂದ್ರಿಯವಿಜ್ಞಾನಂ ಬಾಹ್ಯೇಂದ್ರಿಯನಿರೋಧನಂ .. 32.40..
 ಸರ್ವೋಪದೇಶಕಾಲಂ ಚ ಸಾಮ್ಯಂ ಶೇಷಂ ಮಹೋದಯಂ .
 ಭೂಮಿರಾಪೋಽನಲೋ ವಾಯುಃ ಖಂ ಮನೋ ಬುದ್ಧಿರೇವ ಚ .. 32.41..
 ಕಾರಣಂ ಕಾರ್ಯಭೇದಂ ಚ ಶಾಸ್ತ್ರಮಾರ್ಗೈಕಕಲ್ಪನಂ .
 ಅಹಂ ಬ್ರಹ್ಮ ಇದಂ ಬ್ರಹ್ಮ ಸರ್ವಂ ಬ್ರಹ್ಮೇತಿ ಶಬ್ದತಃ .. 32.42..
 ಸತ್ಯರೂಪಂ ಕ್ವಚಿನ್ನಾಸ್ತಿ ಸತ್ಯಂ ನಾಮ ಕದಾ ನಹಿ .

ಸಂಶಯಂ ಚ ವಿಪರ್ಯಾಸಂ ಸಂಕಲ್ಪಃ ಕಾರಣಂ ಭ್ರಮಃ .. 32.43..
 ಆತ್ಮನೋಽನ್ಯತ್ತ್ವಚಿನ್ನಾಸ್ತಿ ಸರ್ವಂ ಮಿಥ್ಯಾ ನ ಸಂಶಯಃ .
 ಮಹತಾಂ ಹ್ಯದ್ಯತೇ ಮಂತ್ರೀ ಮೇಧಾಶುದ್ಧಿಶುಭಾಶುಭಂ .. 32.44..
 (ಮಹತ್ವಂ ದಧತೇ ಮಂತ್ರೀ ಮೇಧಾಶುದ್ಧಿಂ ಶುಭಾಶುಭಂ) .. 32.44..
 ದೇಶಭೇದಂ ವಸ್ತುಭೇದಂ ನ ಚ ಚೈತನ್ಯಭೇದಕಂ .
 ಆತ್ಮನೋಽನ್ಯತ್ಪ್ರಥಗ್ಭಾವಮಾತ್ಮನೋಽನ್ಯನ್ನಿರೂಪಣಂ .. 32.45..
 ಆತ್ಮನೋಽನ್ಯನ್ನಾಮರೂಪಮಾತ್ಮನೋಽನ್ಯಚ್ಛುಭಾಶುಭಂ .
 ಆತ್ಮನೋಽನ್ಯದ್ವಸ್ತುಸತ್ತಾ ಆತ್ಮನೋಽನ್ಯಜ್ಜಗತ್ತಯಂ .. 32.46..
 ಆತ್ಮನೋಽನ್ಯತ್ಸುಖಂ ದುಃಖಮಾತ್ಮನೋಽನ್ಯದ್ವಿಚಿಂತನಂ .
 ಆತ್ಮನೋಽನ್ಯತ್ಪಪಂಚಂ ವಾ ಆತ್ಮನೋಽನ್ಯಜ್ಜಯಾಜಯೌ .. 32.47..
 ಆತ್ಮನೋಽನ್ಯದ್ಧೇವಪೂಜಾ ಆತ್ಮನೋಽನ್ಯಚ್ಛಿವಾರ್ಚನಂ .
 ಆತ್ಮನೋಽನ್ಯನ್ಮಹಾಧ್ಯಾನಮಾತ್ಮನೋಽನ್ಯತ್ಕಲಾಕ್ರಮಂ .. 32.48..
 ಸರ್ವಂ ಮಿಥ್ಯಾ ನ ಸಂದೇಹೋ ಬ್ರಹ್ಮ ಸರ್ವಂ ನ ಸಂಶಯಃ .
 ಸರ್ವಮುಕ್ತಂ ಭಗವತಾ ನಿಧಿಧ್ಯಾಸಸ್ತು (ನಿಜಾಧ್ಯಾಸಸ್ತು) ಸರ್ವದಾ .. 32.49..
 ಸಕೃಚ್ಛ್ರವಣಮಾತ್ರೇಣ ಹೃದಯಗ್ರಂಥಿರಂತಿಮಂ .
 ಕರ್ಮನಾಶಂ ಚ ಮೂಢಾನಾಂ ಮಹತಾಂ ಮುಕ್ತಿರೇವ ಹಿ .. 32.50..
 ಅನೇಕಕೋಟಿಜನನಪಾತಕಂ ಭಸ್ಮಸಾಧ್ಯವೇತ್ .
 ಸತ್ಯಂ ಸತ್ಯಂ ಪುನಃ ಸತ್ಯಂ ಸತ್ಯಂ ಸರ್ವಂ ವಿನಶ್ಯತಿ .
 ಸದ್ಯೋ ಮುಕ್ತಿನಃ ಸಂದೇಹೋ ನಾಸ್ತಿ ಮಂಗಲಮಂಗಲಂ .. 32.51..
 ಕ್ಷ ಭೇದಭಾವದರ್ಶನಂ ನ ಚೈವ ಶೋಕಮೋಹಹೃ-
 ತ್ಪ್ರಪಶ್ಯತಾಂ ಶ್ರುತೇ ಶಿಖಾವಿಶೇಷಮೈಕ್ಯಭಾವನಾತ್ .
 ಯತೋ ಭವೇಜ್ಜಗಾದ ತಂ ಮಹೇಶ ಯೇನ ಜೀವಿತಂ
 ಯದಂತರಾವಿಶತ್ಸದಾ ಯಥೋರ್ಣನಾಭತಂತುವತ್ .. 32.52..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸರ್ವಮಿಥ್ಯಾತ್ವನಿರೂಪಣಪ್ರಕರಣಂ ನಾಮ ದ್ವಾತ್ರಿಂಶೋಽಧ್ಯಾಯಃ ..

33. ಸಚ್ಚಿದಾನಂದರೂಪತಾಪ್ರಕರಣಂ ನಾಮ ತ್ರಯಸ್ತಿಂಶೋಽಧ್ಯಾಯಃ

ಋಭುಃ -

ವಕ್ಷ್ಯೇ ಪರಂ ಬ್ರಹ್ಮಮಾತ್ರಮನುತ್ಪನ್ನಮಿದಂ ಜಗತ್ .
 ಸತ್ತದಾನಂದಮಾತ್ರೋಽಹಮನುತ್ಪನ್ನಮಿದಂ ಜಗತ್ .. 33.1..
 ಆತ್ಮೈವಾಹಂ ಪರಂ ಬ್ರಹ್ಮ ನಾನ್ಯತ್ ಸಂಸಾರದೃಷ್ಟಯಃ .

ಸತ್ವದಾನಂದಮಾತ್ರೋಽಹಮನುತ್ಪನ್ನಮಿದಂ ಜಗತ್ .. 33.2..
 ಸತ್ವದಾನಂದಮಾತ್ರೋಽಹಂ ಚಿತ್ವದಾನಂದವಿಗ್ರಹಂ .
 ಅಹಮೇವಾಹಮೇವೈಕಮಹಮೇವ ಪರಾತ್ಪರಃ .. 33.3..
 ಸಚ್ಚಿದಾನಂದಮೇವೈಕಮಹಂ ಬ್ರಹ್ಮೈವ ಕೇವಲಂ .
 ಅಹಮಸ್ಮಿ ಸದಾ ಭಾಮಿ ಏವಂ ರೂಪಂ ಕುತೋಽಪ್ಯಸತ್ .. 33.4..
 ತ್ವಮಿತ್ಯೇವಂ ಪರಂ ಬ್ರಹ್ಮ ಚಿನ್ಮಯಾನಂದರೂಪವಾನ್ .
 ಚಿದಾಕಾರಂ ಚಿದಾಕಾಶಂ ಚಿದೇವ ಪರಮಂ ಸುಖಂ .. 33.5..
 ಆತ್ಮೈವಾಹಮಸನ್ನಾಹಂ ಕೂಟಸ್ಥೋಽಹಂ ಗುರುಃ ಪರಃ .
 ಕಾಲಂ ನಾಸ್ತಿ ಜಗನ್ನಾಸ್ತಿ ಕಲ್ಮಷತ್ವಾನುಭಾವನಂ .. 33.6..
 ಅಹಮೇವ ಪರಂ ಬ್ರಹ್ಮ ಅಹಮೇವ ಸದಾಶಿವಃ .
 ಶುದ್ಧಚೈತನ್ಯ ಏವಾಹಂ ಶುದ್ಧಸತ್ವಾನುಭಾವನಃ .. 33.7..
 ಅದ್ವಯಾನಂದಮಾತ್ರೋಽಹಮವ್ಯಯೋಽಹಂ ಮಹಾನಹಂ .
 ಸರ್ವಂ ಬ್ರಹ್ಮೈವ ಸತತಂ ಸರ್ವಂ ಬ್ರಹ್ಮೈವ ನಿರ್ಮಲಃ .. 33.8..
 ಸರ್ವಂ ಬ್ರಹ್ಮೈವ ನಾನ್ಯೋಽಸ್ತಿ ಸರ್ವಂ ಬ್ರಹ್ಮೈವ ಚೇತನಃ .
 ಸರ್ವಪ್ರಕಾಶರೂಪೋಽಹಂ ಸರ್ವಪ್ರಿಯಮನೋ ಹೃಹಂ .. 33.9..
 ಏಕಾಂತೈಕಪ್ರಕಾಶೋಽಹಂ ಸಿದ್ಧಾಸಿದ್ಧವಿವರ್ಜಿತಃ .
 ಸರ್ವಾಂತರ್ಯಾಮಿರೂಪೋಽಹಂ ಸರ್ವಸಾಕ್ಷಿತ್ವಲಕ್ಷಣಂ .. 33.10..
 ಶಮೋ ವಿಚಾರಸಂತೋಷರೂಪೋಽಹಮಿತಿ ನಿಶ್ಚಯಃ .
 ಪರಮಾತ್ಮಾ ಪರಂ ಜ್ಯೋತಿಃ ಪರಂ ಪರವಿವರ್ಜಿತಃ .. 33.11..
 ಪರಿಪೂರ್ಣಸ್ವರೂಪೋಽಹಂ ಪರಮಾತ್ಮಾಹಮಚ್ಯುತಃ .
 ಸರ್ವವೇದಸ್ವರೂಪೋಽಹಂ ಸರ್ವಶಾಸ್ತ್ರಸ್ಯ ನಿರ್ಣಯಃ .. 33.12..
 (ಸರ್ವದಾ ಸತ್ತ್ವ ರೂಪೋಽಹಂ ಸರ್ವಶಾಸ್ತ್ರಸ್ಯ ನಿರ್ಣಯಃ) .. 33.12..
 ಲೋಕಾನಂದಸ್ವರೂಪೋಽಹಂ ಮುಖ್ಯಾನಂದಸ್ಯ ನಿರ್ಣಯಃ .
 ಸರ್ವಂ ಬ್ರಹ್ಮೈವ ಭೂರ್ನಾಸ್ತಿ ಸರ್ವಂ ಬ್ರಹ್ಮೈವ ಕಾರಣಂ .. 33.13..
 ಸರ್ವಂ ಬ್ರಹ್ಮೈವ ನಾಕಾರ್ಯಂ ಸರ್ವಂ ಬ್ರಹ್ಮ ಸ್ವಯಂ ವರಃ .
 ನಿತ್ಯಾಕ್ಷರೋಽಹಂ ನಿತ್ಯೋಽಹಂ ಸರ್ವಕಲ್ಯಾಣಕಾರಕಂ .. 33.14..
 ಸತ್ಯಜ್ಞಾನಪ್ರಕಾಶೋಽಹಂ ಮುಖ್ಯವಿಜ್ಞಾನವಿಗ್ರಹಃ .
 ತುರ್ಯಾತುರ್ಯಪ್ರಕಾಶೋಽಹಂ ಸಿದ್ಧಾಸಿದ್ಧಾದಿವರ್ಜಿತಃ .. 33.15..
 ಸರ್ವಂ ಬ್ರಹ್ಮೈವ ಸತತಂ ಸರ್ವಂ ಬ್ರಹ್ಮ ನಿರಂತರಂ .
 ಸರ್ವಂ ಬ್ರಹ್ಮ ಚಿದಾಕಾಶಂ ನಿತ್ಯಬ್ರಹ್ಮ ನಿರಂಜನಂ .. 33.16..
 ಸರ್ವಂ ಬ್ರಹ್ಮ ಗುಣಾತೀತಂ ಸರ್ವಂ ಬ್ರಹ್ಮೈವ ಕೇವಲಂ .

ಸರ್ವಂ ಬ್ರಹ್ಮೈವ ಇತ್ಯೇವಂ ನಿಶ್ಚಯಂ ಕುರು ಸರ್ವದಾ .. 33.17..
 ಬ್ರಹ್ಮೈವ ಸರ್ವಮಿತ್ಯೇವಂ ಸರ್ವದಾ ದೃಢನಿಶ್ಚಯಃ .
 ಸರ್ವಂ ಬ್ರಹ್ಮೈವ ಇತ್ಯೇವಂ ನಿಶ್ಚಯಿತ್ವಾ ಸುಖೀ ಭವ .. 33.18..
 ಸರ್ವಂ ಬ್ರಹ್ಮೈವ ಸತತಂ ಭಾವಾಭಾವೌ ಚಿದೇವ ಹಿ .
 ದ್ವೈತಾದ್ವೈತವಿವಾದೋಽಯಂ ನಾಸ್ತಿ ನಾಸ್ತಿ ನ ಸಂಶಯಃ .. 33.19..
 ಸರ್ವವಿಜ್ಞಾನಮಾತ್ರೋಽಹಂ ಸರ್ವಂ ಬ್ರಹ್ಮೇತಿ ನಿಶ್ಚಯಃ .
 ಗುಹ್ಯಾದ್ಗುಹ್ಯತರಂ ಸೋಽಹಂ ಗುಣಾತೀತೋಽಹಮದ್ವಯಃ .. 33.20..
 ಅನ್ವಯವ್ಯತಿರೇಕಂ ಚ ಕಾರ್ಯಕಾರ್ಯಂ ವಿಶೋಧಯ .
 ಸಚ್ಚಿದಾನಂದರೂಪೋಽಹಮನುತ್ಪನ್ನಮಿದಂ ಜಗತ್ .. 33.21..
 ಬ್ರಹ್ಮೈವ ಸರ್ವಮೇವೇದಂ ಚಿದಾಕಾಶಮಿದಂ ಜಗತ್ .
 ಬ್ರಹ್ಮೈವ ಪರಮಾನಂದಂ ಆಕಾಶಸದೃಶಂ ವಿಭು .. 33.22..
 ಬ್ರಹ್ಮೈವ ಸಚ್ಚಿದಾನಂದಂ ಸದಾ ವಾಚಾಮಗೋಚರಂ .
 ಬ್ರಹ್ಮೈವ ಸರ್ವಮೇವೇದಮಸ್ತಿ ನಾಸ್ತೀತಿ ಕೇಚನ .. 33.23..
 ಆನಂದಭಾವನಾ ಕಿಂಚಿತ್ಸದಸನ್ಮಾತ್ರ ಏವ ಹಿ .
 ಬ್ರಹ್ಮೈವ ಸರ್ವಮೇವೇದಂ ಸದಾ ಸನ್ಮಾತ್ರಮೇವ ಹಿ .. 33.24..
 ಬ್ರಹ್ಮೈವ ಸರ್ವಮೇವದಂ ಚಿದ್ಭವಾನಂದವಿಗ್ರಹಂ .
 ಬ್ರಹ್ಮೈವ ಸಚ್ಚ ಸತ್ಯಂ ಚ ಸನಾತನಮಹಂ ಮಹತ್ .. 33.25..
 ಬ್ರಹ್ಮೈವ ಸಚ್ಚಿದಾನಂದಂ ಓತಪ್ರೋತೇವ ತಿಷ್ಠತಿ .
 ಬ್ರಹ್ಮೈವ ಸಚ್ಚಿದಾನಂದಂ ಸರ್ವಾಕಾರಂ ಸನಾತನಂ .. 33.26..
 ಬ್ರಹ್ಮೈವ ಸಚ್ಚಿದಾನಂದಂ ಪರಮಾನಂದಮವ್ಯಯಂ .
 ಬ್ರಹ್ಮೈವ ಸಚ್ಚಿದಾನಂದಂ ಮಾಯಾತೀತಂ ನಿರಂಜನಂ .. 33.27..
 ಬ್ರಹ್ಮೈವ ಸಚ್ಚಿದಾನಂದಂ ಸತ್ತಾಮಾತ್ರಂ ಸುಖಾತ್ನುಖಂ .
 ಬ್ರಹ್ಮೈವ ಸಚ್ಚಿದಾನಂದಂ ಚಿನ್ಮಾತ್ರೈಕಸ್ವರೂಪಕಂ .. 33.28..
 ಬ್ರಹ್ಮೈವ ಸಚ್ಚಿದಾನಂದಂ ಸರ್ವಭೇದವಿವರ್ಜಿತಂ .
 ಸಚ್ಚಿದಾನಂದಂ ಬ್ರಹ್ಮೈವ ನಾನಾಕಾರಮಿವ ಸ್ಥಿತಂ .. 33.29..
 ಬ್ರಹ್ಮೈವ ಸಚ್ಚಿದಾನಂದಂ ಕರ್ತಾ ಚಾವಸರೋಽಸ್ತಿ ಹಿ .
 ಸಚ್ಚಿದಾನಂದಂ ಬ್ರಹ್ಮೈವ ಪರಂ ಜ್ಯೋತಿಃ ಸ್ವರೂಪಕಂ .. 33.30..
 ಬ್ರಹ್ಮೈವ ಸಚ್ಚಿದಾನಂದಂ ನಿತ್ಯನಿಶ್ಚಲಮವ್ಯಯಂ .
 ಬ್ರಹ್ಮೈವ ಸಚ್ಚಿದಾನಂದಂ ವಾಚಾವಧಿರಸಾವಯಂ .. 33.31..
 ಬ್ರಹ್ಮೈವ ಸಚ್ಚಿದಾನಂದಂ ಸ್ವಯಮೇವ ಸ್ವಯಂ ಸದಾ .

- ಬ್ರಹ್ಮೈವ ಸಚ್ಚಿದಾನಂದಂ ನ ಕರೋತಿ ನ ತಿಷ್ಠತಿ .. 33.32..
- ಬ್ರಹ್ಮೈವ ಸಚ್ಚಿದಾನಂದಂ ನ ಗಚ್ಛತಿ ನ ತಿಷ್ಠತಿ .
- ಬ್ರಹ್ಮೈವ ಸಚ್ಚಿದಾನಂದಂ ಬ್ರಹ್ಮಣೋಽನ್ಯನ್ನ ಕಿಂಚನ .. 33.33..
- ಬ್ರಹ್ಮೈವ ಸಚ್ಚಿದಾನಂದಂ ನ ಶುಕ್ಲಂ ನ ಚ ಕೃಷ್ಣಕಂ .
- ಬ್ರಹ್ಮೈವ ಸಚ್ಚಿದಾನಂದಂ ಸರ್ವಾಧಿಷ್ಠಾನಮವ್ಯಯಂ .. 33.34..
- ಬ್ರಹ್ಮೈವ ಸಚ್ಚಿದಾನಂದಂ ನ ತೂಷ್ಣಿಣಂ ನ ವಿಭಾಷಣಂ .
- ಬ್ರಹ್ಮೈವ ಸಚ್ಚಿದಾನಂದಂ ಸತ್ತ್ವಂ ನಾಹಂ ನ ಕಿಂಚನ .. 33.35..
- ಬ್ರಹ್ಮೈವ ಸಚ್ಚಿದಾನಂದಂ ಪರಾತ್ಪರಮನುದ್ಭವಂ .
- ಬ್ರಹ್ಮೈವ ಸಚ್ಚಿದಾನಂದಂ ತತ್ತ್ವಾ ತೀತಂ ಮಹೋತ್ಸವಂ .. 33.36..
- ಬ್ರಹ್ಮೈವ ಸಚ್ಚಿದಾನಂದಂ ಪರಮಾಕಾಶಮಾತತಂ .
- ಬ್ರಹ್ಮೈವ ಸಚ್ಚಿದಾನಂದಂ ಸರ್ವದಾ ಗುರುರೂಪಕಂ .. 33.37..
- ಬ್ರಹ್ಮೈವ ಸಚ್ಚಿದಾನಂದಂ ಸದಾ ನಿರ್ಮಲವಿಗ್ರಹಂ .
- ಬ್ರಹ್ಮೈವ ಸಚ್ಚಿದಾನಂದಂ ಶುದ್ಧಚೈತನ್ಯಮಾತತಂ .. 33.38..
- ಬ್ರಹ್ಮೈವ ಸಚ್ಚಿದಾನಂದಂ ಸ್ವಪ್ರಕಾಶಾತ್ಮರೂಪಕಂ .
- ಬ್ರಹ್ಮೈವ ಸಚ್ಚಿದಾನಂದಂ ನಿಶ್ಚಯಂ ಚಾತ್ಮಕಾರಣಂ .. 33.39..
- ಬ್ರಹ್ಮೈವ ಸಚ್ಚಿದಾನಂದಂ ಸ್ವಯಮೇವ ಪ್ರಕಾಶತೇ .
- ಬ್ರಹ್ಮೈವ ಸಚ್ಚಿದಾನಂದಂ ನಾನಾಕಾರ ಇತಿ ಸ್ಥಿತಂ .. 33.40..
- ಬ್ರಹ್ಮೈವ ಸಚ್ಚಿದಾಕಾರಂ ಭ್ರಾಂತಾಧಿಷ್ಠಾನರೂಪಕಂ .
- ಬ್ರಹ್ಮೈವ ಸಚ್ಚಿದಾನಂದಂ ಸರ್ವಂ ನಾಸ್ತಿ ನ ಮೇ ಸ್ಥಿತಂ .. 33.41..
- ವಾಚಾಮಗೋಚರಂ ಬ್ರಹ್ಮ ಸಚ್ಚಿದಾನಂದವಿಗ್ರಹಂ .
- ಸಚ್ಚಿದಾನಂದರೂಪೋಽಹಮನುತ್ಪನ್ನಮಿದಂ ಜಗತ್ .. 33.42..
- ಬ್ರಹ್ಮೈವೇದಂ ಸದಾ ಸತ್ಯಂ ನಿತ್ಯಮುಕ್ತಂ ನಿರಂಜನಂ .
- ಸಚ್ಚಿದಾನಂದಂ ಬ್ರಹ್ಮೈವ ಏಕಮೇವ ಸದಾ ಸುಖಂ .. 33.43..
- ಸಚ್ಚಿದಾನಂದಂ ಬ್ರಹ್ಮೈವ ಪೂರ್ಣಾತ್ಪೂರ್ಣತರಂ ಮಹತ್ .
- ಸಚ್ಚಿದಾನಂದಂ ಬ್ರಹ್ಮೈವ ಸರ್ವವ್ಯಾಪಕಮೀಶ್ವರಂ .. 33.44..
- ಸಚ್ಚಿದಾನಂದಂ ಬ್ರಹ್ಮೈವ ನಾಮರೂಪಪ್ರಭಾಸ್ವರಂ .
- ಸಚ್ಚಿದಾನಂದಂ ಬ್ರಹ್ಮೈವ ಅನಂತಾನಂದನಿರ್ಮಲಂ .. 33.45..
- ಸಚ್ಚಿದಾನಂದಂ ಬ್ರಹ್ಮೈವ ಪರಮಾನಂದದಾಯಕಂ .
- ಸಚ್ಚಿದಾನಂದಂ ಬ್ರಹ್ಮೈವ ಸನ್ಮಾತ್ರಂ ಸದಸತ್ಪರಂ .. 33.46..
- ಸಚ್ಚಿದಾನಂದಂ ಬ್ರಹ್ಮೈವ ಸರ್ವೇಷಾಂ ಪರಮವ್ಯಯಂ .

ಸಚ್ಚಿದಾನಂದಂ ಬ್ರಹ್ಮೈವ ಮೋಕ್ಷರೂಪಂ ಶುಭಾಶುಭಂ .. 33.47..
 ಸಚ್ಚಿದಾನಂದಂ ಬ್ರಹ್ಮೈವ ಪರಿಚ್ಛಿನ್ನಂ ನ ಹಿ ಕ್ಷಚಿತ್ .
 ಬ್ರಹ್ಮೈವ ಸರ್ವಮೇವೇದಂ ಶುದ್ಧಬುದ್ಧಮಲೇಪಕಂ .. 33.48..
 ಸಚ್ಚಿದಾನಂದರೂಪೋಽಹಮನುತ್ಪನ್ನಮಿದಂ ಜಗತ್ .
 ಏತತ್ಪ್ರಕರಣಂ ಸತ್ಯಂ ಸದ್ಯೋಮುಕ್ತಿಪ್ರದಾಯಕಂ .. 33.49..
 ಸರ್ವದುಃಖಕ್ಷಯಕರಂ ಸರ್ವವಿಜ್ಞಾನದಾಯಕಂ .
 ನಿತ್ಯಾನಂದಕರಂ ಸತ್ಯಂ ಶಾಂತಿದಾಂತಿಪ್ರದಾಯಕಂ .. 33.50..
 ಯಸ್ತ್ವಂತಕಾಂತಕಮಹೇಶ್ವರಪಾದಪದ್ಮ-
 ಲೋಲಂಬಸಪ್ರಭಹೃದಾ ಪರಿಶೀಲಕಶ್ಚ .
 ವೃಂದಾರವೃಂದವಿನತಾಮಲದಿವ್ಯಪಾದೋ
 ಭಾವೋ ಭವೋದ್ಭವಕೃಪಾವಶತೋ ಭವೇಚ್ಛ .. 33.51..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸಚ್ಚಿದಾನಂದರೂಪತಾಪ್ರಕರಣಂ ನಾಮ ತ್ರಯಸ್ತಿಂಶೋಽಧ್ಯಾಯಃ ..

34. ದೃಷ್ಟಾಂತೈರ್ಬ್ರಹ್ಮಸಾಧನಪ್ರಕರಣಂ ನಾಮ ಚತುಸ್ತಿಂಶೋಽಧ್ಯಾಯಃ

ಋಭುಃ -

ಶೃಣುಷ್ವ ಬ್ರಹ್ಮ ವಿಜ್ಞಾನಮದ್ಭುತಮ್ವ ತಿದುರ್ಲಭಂ .
 ಏಕೈಕಶ್ರವಣೇನೈವ ಕೈವಲ್ಯಂ ಪರಮಶ್ನುತೇ .. 34.1..
 ಸತ್ಯಂ ಸತ್ಯಂ ಜಗನ್ನಾಸ್ತಿ ಸಂಕಲ್ಪಕಲನಾದಿಕಂ .
 ನಿತ್ಯಾನಂದಮಯಂ ಬ್ರಹ್ಮವಿಜ್ಞಾನಂ ಸರ್ವದಾ ಸ್ವಯಂ .. 34.2..
 ಆನಂದಮವ್ಯಯಂ ಶಾಂತಮೇಕರೂಪಮನಾಮಯಂ .
 ಚಿತ್ತಪ್ರಪಂಚಂ ನೈವಾಸ್ತಿ ನಾಸ್ತಿ ಕಾರ್ಯಂ ಚ ತತ್ತ್ವತಃ .. 34.3..
 ಪ್ರಪಂಚಭಾವನಾ ನಾಸ್ತಿ ದೃಶ್ಯರೂಪಂ ನ ಕಿಂಚನ .
 ಅಸತ್ಯರೂಪಂ ಸಂಕಲ್ಪಂ ತತ್ಕಾರ್ಯಂ ಚ ಜಗನ್ನ ಹಿ .. 34.4..
 ಸರ್ವಮಿತ್ಯೇವ ನಾಸ್ತೇವ ಕಾಲಮಿತ್ಯೇವಮೀಶ್ವರಃ .
 ವಂಧ್ಯಾಕುಮಾರೇ ಭೀತಿಶ್ಚ ತದಧೀನಮಿದಂ ಜಗತ್ .. 34.5..
 ಗಂಧರ್ವನಗರೇ ಶೃಂಗೇ ಮದಗ್ರೇ ದೃಶ್ಯತೇ ಜಗತ್ .
 ಮೃಗತೃಷ್ಣಾಜಲಂ ಪೀತ್ವಾ ತೃಪ್ತಿಶ್ಚೇದಸ್ತ್ವಿದಂ ಜಗತ್ .. 34.6..
 ನಗೇ ಶೃಂಗೇ ನ ಬಾಣೇನ ನಷ್ಟಂ ಪುರುಷಮಸ್ತ್ವಿದಂ .
 ಗಂಧರ್ವನಗರೇ ಸತ್ಯೇ ಜಗದ್ಭವತು ಸರ್ವದಾ .. 34.7..
 ಗಗನೇ ನೀಲಮಾಸಿಂಧೌ ಜಗತ್ಸತ್ಯಂ ಭವಿಷ್ಯತಿ .

ಶುಕ್ತಿಕಾರಜತಂ ಸತ್ಯಂ ಭೂಷಣಂ ಚಿಜ್ಜಗದ್ಭವೇತ್ .. 34.8..
 ರಜ್ಜುಸರ್ಪೇಣ ನಷ್ಟಶ್ಲೇನ್ನರೋ ಭವತಿ ಸಂಸೃತಿಃ .
 ಜಾತಿರೂಪೇಣ ಬಾಣೇನ ಜ್ವಾಲಾಗ್ನೌ ನಾಶಿತೇ ಸತಿ .. 34.9..
 ರಂಭಾಸ್ತಂಭೇನ ಕಾಷ್ಠೇನ ಪಾಕಸಿದ್ಧಿರ್ಜಗದ್ಭವೇತ್ .
 ನಿತ್ಯಾನಂದಮಯಂ ಬ್ರಹ್ಮ ಕೇವಲಂ ಸರ್ವದಾ ಸ್ವಯಂ .. 34.10..
 ಸದ್ಯಃ ಕುಮಾರಿಕಾರೂಪೈಃ ಪಾಕೇ ಸಿದ್ಧೇ ಜಗದ್ಭವೇತ್ .
 ನಿತ್ಯಾನಂದಮಯಂ ಬ್ರಹ್ಮ ಕೇವಲಂ ಸರ್ವದಾ ಸ್ವಯಂ .. 34.11..
 ಮಿಥ್ಯಾಟವ್ಯಾಂ ವಾಯುಸಾನ್ನಂ ಅಸ್ತಿ ಚೇಜ್ಜಗದುದ್ಭವಂ .
 ಮೂಲಾರೋಪಣಮಂತ್ರಸ್ಯ ಪ್ರೀತಿಶ್ಲೇದ್ಭಾಷಣಂ ಜಗತ್ .. 34.12..
 ಮಾಸಾತ್ಪರ್ವಂ ಮೃತೋ ಮರ್ತ್ಯ ಆಗತಶ್ಚೇಜ್ಜಗದ್ಭವೇತ್ .
 ತಕ್ರಂ ಕ್ಷೀರಸ್ವರೂಪಂ ಚೇತ್ಕಿಂಚಿತ್ಕಿಂಚಿಜ್ಜಗದ್ಭವೇತ್ .. 34.13..
 ಗೋಸ್ತನಾದುದ್ಭವಂ ಕ್ಷೀರಂ ಪುನರಾರೋಹಣಂ ಜಗತ್ .
 ಭೂರಜಸ್ಯಾಬ್ಧಮುತ್ಪನ್ನಂ ಜಗದ್ಭವತು ಸರ್ವದಾ .. 34.14..
 ಕೂರ್ಮರೋಮ್ಣಾ ಗಜೇ ಬದ್ಧೇ ಜಗದಸ್ತು ಮದೋತ್ಕಟೇ .
 ಮೃಣಾಲತಂತುನಾ ಮೇರುಶ್ಚಲಿತಶ್ಚೇಜ್ಜಗದ್ಭವೇತ್ .. 34.15..
 ತರಂಗಮಾಲಯಾ ಸಿಂಧುಃ ಬದ್ಧಶ್ಚೇದಸ್ತ್ವಿದಂ ಜಗತ್ .
 ಜ್ವಾಲಾಗ್ನಿಮಂಡಲೇ ಪದ್ಮಂ ವೃದ್ಧಂ ಚೇತ್ತಜ್ಜಗದ್ಭವೇತ್ .. 34.16..
 ಮಹಚ್ಛೈಲೀಂದ್ರನಿಲಯಂ ಸಂಭವಶ್ಚೇದಿದಂ ಭವೇತ್ .
 ನಿತ್ಯಾನಂದಮಯಂ ಬ್ರಹ್ಮ ಕೇವಲಂ ಸರ್ವದಾ ಸ್ವಯಂ .. 34.17..
 ಮೀನ ಆಗತ್ಯ ಪದಾಕ್ಷೇ ಸ್ಥಿತಶ್ಚೇದಸ್ತ್ವಿದಂ ಜಗತ್ .
 ನಿಗೀರ್ಣಶ್ಚೇದ್ಭಂಗಸೂನುಃ ಮೇರುಪುಚ್ಛವದಸ್ತ್ವಿದಂ .. 34.18..
 ಮಶಕೇನಾಶಿತೇ ಸಿಂಹೇ ಹತೇ ಭವತು ಕಲ್ಪನಂ .
 ಅಣುಕೋಟರವಿಸ್ತೀರ್ಣೇ ತ್ರೈಲೋಕ್ಯೇ ಚೇಜ್ಜಗದ್ಭವೇತ್ .. 34.19..
 ಸ್ವಪ್ನೇ ತಿಷ್ಠತಿ ಯದ್ವಸ್ತು ಜಾಗರೇ ಚೇಜ್ಜಗದ್ಭವೇತ್ .
 ನದೀವೇಗೋ ನಿಶ್ಚಲಶ್ಚೇಜ್ಜಗದ್ಭವತು ಸರ್ವದಾ .. 34.20..
 ಜಾತ್ಯಂದೈ ರತ್ನವಿಷಯಃ ಸುಜ್ಞಾತಶ್ಚೇಜ್ಜಗದ್ಭವೇತ್ .
 ಚಂದ್ರಸೂರ್ಯಾದಿಕಂ ತ್ಯಕ್ತ್ವಾ ರಾಹುಶ್ಚೇತ್ ದೃಶ್ಯತೇ ಜಗತ್ .. 34.21..
 ಭ್ರಷ್ಟಬೀಜೇನ ಉತ್ಪನ್ನೇ ವೃದ್ಧಿಶ್ಚೇಚ್ಚಿತ್ತಸಂಭವಃ .
 ಮಹಾದರಿದೈ ರಾಢ್ಯಾನಾಂ ಸುಖೇ ಜ್ಞಾತೇ ಜಗದ್ಭವೇತ್ .. 34.22..
 ದುಗ್ಧಂ ದುಗ್ಧಗತಕ್ಷೀರಂ ಪುನರಾರೋಹಣಂ ಪುನಃ .
 ಕೇವಲಂ ದರ್ಪಣೇ ನಾಸ್ತಿ ಪ್ರತಿಬಿಂಬಂ ತದಾ ಜಗತ್ .. 34.23..

ಯಥಾ ಶೂನ್ಯಗತಂ ವ್ಯೋಮ ಪ್ರತಿಬಿಂಬೇನ ವೈ ಜಗತ್ .
 ಅಜಕುಕ್ಷೌ ಗಜೋ ನಾಸ್ತಿ ಆತ್ಮಕುಕ್ಷೌ ಜಗನ್ನ ಹಿ .. 34.24..
 ಯಥಾ ತಾಂತ್ರೇ ಸಮುತ್ಪನ್ನೇ ತಥಾ ಬ್ರಹ್ಮಮಯಂ ಜಗತ್ .
 ಕಾರ್ಪಾಸಕೇಽಗ್ನಿದಗ್ಧೇನ ಭಸ್ಮ ನಾಸ್ತಿ ತಥಾ ಜಗತ್ .. 34.25..
 ಪರಂ ಬ್ರಹ್ಮ ಪರಂ ಜ್ಯೋತಿಃ ಪರಸ್ತಾತ್ಪರತಃ ಪರಃ .
 ಸರ್ವದಾ ಭೇದಕಲನಂ ದ್ವೈತಾದ್ವೈತಂ ನ ವಿದ್ಯತೇ .. 34.26..
 ಚಿತ್ತವೃತ್ತಿರ್ಜಗದ್ಭುಜಂ ಅಸ್ತಿ ಚೇತ್ಕಿಲ ನಾಶನಂ .
 ಮನಃಸಂಕಲ್ಪಕಂ ಬಂಧ ಅಸ್ತಿ ಚೇದ್ಬ್ರಹ್ಮಭಾವನಾ .. 34.27..
 ಅವಿದ್ಯಾ ಕಾರ್ಯದೇಹಾದಿ ಅಸ್ತಿ ಚೇದ್ವೈತಭಾವನಂ .
 ಚಿತ್ತಮೇವ ಮಹಾರೋಗೋ ವ್ಯಾಪ್ತಶ್ಚೇದ್ಬ್ರಹ್ಮಭೇಷಜಂ .. 34.28..
 ಅಹಂ ಶತ್ರುರ್ಯದಿ ಭವೇದಹಂ ಬ್ರಹ್ಮೈವ ಭಾವನಂ .
 ದೇಹೋಽಹಮಿತಿ ದುಃಖಂ ಚೇದ್ಬ್ರಹ್ಮಾಹಮಿತಿ ನಿಶ್ಚಿನು .. 34.29..
 ಸಂಶಯಶ್ಚ ಪಿಶಾಚಶ್ಚೇದ್ಬ್ರಹ್ಮಮಾತ್ರೇಣ ನಾಶಯ .
 ದ್ವೈತಭೂತಾವಿಷ್ಟರೇಣ ಅದ್ವೈತಂ ಭಸ್ಮ ಆಶ್ರಯ .. 34.30..
 ಅನಾತ್ಮತ್ವಪಿಶಾಚಶ್ಚೇದಾತ್ಮಮಂತ್ರೇಣ ಬಂಧಯ .
 ನಿತ್ಯಾನಂದಮಯಂ ಬ್ರಹ್ಮ ಕೇವಲಂ ಸರ್ವದಾ ಸ್ವಯಂ .. 34.31..
 ಚತುಃಷಷ್ಟಿಕದೃಷ್ಟಾಂತ್ಯೇವಂ ಬ್ರಹ್ಮೈವ ಸಾಧಿತಂ .
 ಯಃ ಶೃಣೋತಿ ನರೋ ನಿತ್ಯಂ ಸ ಮುಕ್ತೋ ನಾತ್ರ ಸಂಶಯಃ .. 34.32..
 ಕೃತಾರ್ಥ ಏವ ಸತತಂ ನಾತ್ರ ಕಾರ್ಯಾ ವಿಚಾರಣಾ .. 34.33..
 ಮನೋವಚೋವಿದೂರಗಂ ತ್ವರೂಪಗಂಧವರ್ಜಿತಂ
 ಹೃದರ್ಭಕೋಕಸಂತತಂ ವಿಜಾನತಾಂ ಮುದೇ ಸದಾ .
 ಸದಾಪ್ರಕಾಶದುಜ್ವಲಪ್ರಭಾವಿಕಾಸಸದ್ಯುತಿ
 ಪ್ರಕಾಶದಂ ಮಹೇಶ್ವರ ತ್ವದೀಯಪಾದಪಂಕಜಂ .. 34.34..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ದೃಷ್ಟಾಂತ್ಯೈರ್ಬ್ರಹ್ಮಸಾಧನಪ್ರಕರಣಂ ನಾಮ ಚತುಸ್ತಿಂಶೋಽಧ್ಯಾಯಃ ..

35. ಬ್ರಹ್ಮಭಾವನೋಪದೇಶಪ್ರಕರಣಂ ನಾಮ ಪಂಚತ್ರಿಂಶೋಽಧ್ಯಾಯಃ

ಋಭುಃ -

ನಿದಾಘ ಶೃಣು ಗುಹ್ಯಂ ಮೇ ಸದ್ಯೋ ಮುಕ್ತಿಪ್ರದಂ ನೃಣಾಂ .
 ಆತ್ಮೈವ ನಾನ್ಯದೇವೇದಂ ಪರಮಾತ್ಮಾಹಮಕ್ಷತಃ .. 35.1..
 ಅಹಮೇವ ಪರಂ ಬ್ರಹ್ಮ ಸಚ್ಚಿದಾನಂದವಿಗ್ರಹಃ .

ಅಹಮಸ್ಮಿ ಮಹಾನಸ್ಮಿ ಶಿವೋಽಸ್ಮಿ ಪರಮೋಽಸ್ಮ್ಯಹಂ .. 35.2..
 ಅದೃಶ್ಯಂ ಪರಮಂ ಬ್ರಹ್ಮ ನಾನ್ಯದಸ್ತಿ ಸ್ವಭಾವತಃ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಂ ಬ್ರಹ್ಮೈವ ಕೇವಲಂ .. 35.3..
 ಶಾಂತಂ ಬ್ರಹ್ಮ ಪರಂ ಚಾಸ್ಮಿ ಸರ್ವದಾ ನಿತ್ಯನಿರ್ಮಲಃ .
 ಸರ್ವಂ ನಾಸ್ತ್ಯೇವ ನಾಸ್ತ್ಯೇವ ಅಹಂ ಬ್ರಹ್ಮೈವ ಕೇವಲಂ .. 35.4..
 ಸರ್ವಸಂಕಲ್ಪಮುಕ್ತೋಽಸ್ಮಿ ಸರ್ವಸಂತೋಷವರ್ಜಿತಃ .
 ಕಾಲಕರ್ಮಜಗದ್ವೈ ತದ್ರಷ್ಟ್ಯ ದರ್ಶನವಿಗ್ರಹಃ .. 35.5..
 ಆನಂದೋಽಸ್ಮಿ ಸದಾನಂದಕೇವಲೋ ಜಗತಾಂ ಪ್ರಿಯಂ .
 ಸಮರೂಪೋಽಸ್ಮಿ ನಿತ್ಯೋಽಸ್ಮಿ ಭೂತಭವ್ಯಮಜೋ ಜಯಃ .. 35.6..
 ಚಿನ್ಮಾತ್ರೋಽಸ್ಮಿ ಸದಾ ಭುಕ್ತೋ ಜೀವೋ ಬಂಧೋ ನ ವಿದ್ಯತೇ .
 ಶ್ರವಣಂ ಷಡ್ವಿಧಂ (ದ್ವಿವಿಧಂ) ಲಿಂಗಂ ನೈವಾಸ್ಮಿ ಜಗದೀದೃಶಂ .. 35.7..
 ಚಿತ್ತಸಂಸಾರಹೀನೋಽಸ್ಮಿ ಚಿನ್ಮಾತ್ರತ್ವಂ ಜಗತ್ಸದಾ .
 ಚಿತ್ತಮೇವ ಹಿತಂ ದೇಹ ಅವಿಚಾರಃ ಪರೋ ರಿಪುಃ .. 35.8..
 ಅವಿಚಾರೋ ಜಗದ್ಭುಜಮವಿಚಾರೋ ಮಹದ್ಭಯಂ .
 ಸದ್ಯೋಽಸ್ಮಿ ಸರ್ವದಾ ತೃಪ್ತಃ ಪರಿಪೂರ್ಣಃ ಪರೋ ಮಹಾನ್ .. 35.9..
 ನಿತ್ಯಶುದ್ಧೋಽಸ್ಮಿ ಬುದ್ಧೋಽಸ್ಮಿ ಚಿದಾಕಾಶೋಽಸ್ಮಿ ಚೇತನಃ .
 ಆತ್ಮೈವ ನಾನ್ಯದೇವೇದಂ ಪರಮಾತ್ಮಾಹಮಕ್ಷತಃ .. 35.10..
 ಸರ್ವದೋಷವಿಹೀನೋಽಸ್ಮಿ ಸರ್ವತ್ರ ವಿತತೋಽಸ್ಮ್ಯಹಂ .
 ವಾಚಾತೀತಸ್ವರೂಪೋಽಸ್ಮಿ ಪರಮಾತ್ಮಾಹಮಕ್ಷತಃ .. 35.11..
 ಚಿತ್ರಾತೀತಂ ಪರಂ ದ್ವಂದ್ವಂ ಸಂತೋಷಃ ಸಮಭಾವನಂ .
 ಅಂತರ್ಬಹಿರನಾದ್ಯಂತಂ ಸರ್ವಭೇದವಿನಿರ್ಣಯಂ .. 35.12..
 ಅಹಂಕಾರಂ ಬಲಂ ಸರ್ವಂ ಕಾಮಂ ಕ್ರೋಧಂ ಪರಿಗ್ರಹಂ .
 ಬ್ರಹ್ಮೇಂದ್ರೋವಿಷ್ಣುವರ್ರುಣೋ ಭಾವಾಭಾವವಿನಿಶ್ಚಯಃ .. 35.13..
 ಜೀವಸತ್ತಾ ಜಗತ್ಸತ್ತಾ ಮಾಯಾಸತ್ತಾ ನ ಕಿಂಚನ .
 ಗುರುಶಿಷ್ಯಾದಿಭೇದಂ ಚ ಕಾರ್ಯಕಾರ್ಯವಿನಿಶ್ಚಯಃ .. 35.14..
 ತ್ವಂ ಬ್ರಹ್ಮಾಸೀತಿ ವಕ್ತಾ ಚ ಅಹಂ ಬ್ರಹ್ಮಾಸ್ಮಿ ಸಂಭವಃ (ಸರ್ವರ್ಗಃ) .
 ಸರ್ವವೇದಾಂತವಿಜ್ಞಾನಂ ಸರ್ವಾಮ್ನಾಯವಿಚಾರಣಂ .. 35.15..
 ಇದಂ ಪದಾರ್ಥಸದ್ಭಾವಮಹಂ ರೂಪೇಣ ಸಂಭವಂ .
 ವೇದವೇದಾಂತಸಿದ್ಧಾಂತಜಗದ್ಭೇದಂ ನ ವಿದ್ಯತೇ .. 35.16..
 ಸರ್ವಂ ಬ್ರಹ್ಮ ನ ಸಂದೇಹಃ ಸರ್ವಮಿತ್ಯೇವ ನಾಸ್ಮಿ ಹಿ .
 ಕೇವಲಂ ಬ್ರಹ್ಮಶಾಂತಾತ್ಮಾ ಅಹಮೇವ ನಿರಂತರಂ .. 35.17..
 ಶುಭಾಶುಭವಿಭೇದಂ ಚ ದೋಷಾದೋಷಂ ಚ ಮೇ ನ ಹಿ .

ಚಿತ್ತಸತ್ತಾ ಜಗತ್ಸತ್ತಾ ಬುದ್ಧಿವೃತ್ತಿವಿಜೃಂಭಣಂ .. 35.18..
 ಬ್ರಹ್ಮೈವ ಸರ್ವದಾ ನಾನ್ಯತ್ಸತ್ಯಂ ಸತ್ಯಂ ನಿಜಂ ಪದಂ .
 ಆತ್ಮಾಕಾರಮಿದಂ ದ್ವೈತಂ ಮಿಥೈವ (ಆತ್ಮೈವ) ನ ಪರಃ ಪುಮಾನ್ .. 35.19..
 ಸಚ್ಚಿದಾನಂದಮಾತ್ರೋಽಹಂ ಸರ್ವಂ ಕೇವಲಮವ್ಯಯಂ .
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಈಶ್ವರಶ್ಚ ಸದಾಶಿವಃ .. 35.20..
 ಮನೋ ಜಗದಹಂ ಭೇದಂ ಚಿತ್ತವೃತ್ತಿಜಗದ್ಭಯಂ .
 ಸರ್ವಾನಂದಮಹಾನಂದಮಾತ್ಮಾನಂದಮನಂತಕಂ .. 35.21..
 ಅತ್ಯಂತಸ್ವಲ್ಪಮಲ್ಪಂ ವಾ ಪ್ರಪಂಚಂ ನಾಸ್ತಿ ಕಿಂಚನ .
 ಪ್ರಪಂಚಮಿತಿ ಶಬ್ದೋ ವಾ ಸ್ಮರಣಂ ವಾ ನ ವಿದ್ಯತೇ .. 35.22..
 ಅಂತರಸ್ಥಪ್ರಪಂಚಂ ವಾ ಕ್ಷಚಿನ್ನಾಸ್ತಿ ಕ್ಷಚಿದ್ಭಹಿಃ .
 ಯತ್ಕಿಂಚಿದೇವಂ ತೂಷ್ಟೀಂ ವಾ ಯಚ್ಚ ಕಿಂಚಿತ್ಸದಾ ಕ್ಷ ವಾ .. 35.23..
 ಯೇನ ಕೇನ ಯದಾ ಕಿಂಚಿದ್ಯಸ್ಯ ಕಸ್ಯ ನ ಕಿಂಚನ .
 ಶುದ್ಧಂ ಮಲಿನರೂಪಂ ವಾ ಬ್ರಹ್ಮವಾಕ್ಯಮಬೋಧಕಂ .. 35.24..
 ಈದೃಷಂ ತಾದೃಷಂ ವೇತಿ ನ ಕಿಂಚಿದ್ವಕ್ತುಮರ್ಹತಿ .
 ಬ್ರಹ್ಮೈವ ಸರ್ವಂ ಸತತಂ ಬ್ರಹ್ಮೈವ ಸಕಲಂ ಮನಃ .. 35.25..
 ಆನಂದಂ ಪರಮಾನಂದಂ ನಿತ್ಯಾನಂದಂ ಸದಾಸದ್ಭಯಂ .
 ಸರ್ವಂ ಬ್ರಹ್ಮಮಯಂ ದಸತ್ಯಂ ನೇಹ ನಾನಸ್ತಿ ಕಿಂಚನ .
 ಚಿನ್ನಾತ್ರಮೇವ ಸತತಂ ನಾಸ್ತಿ ನಾಸ್ತಿ ಪರೋಽಸ್ಮ್ಯಹಂ .. 35.26..
 ಪ್ರಪಂಚಂ ಸರ್ವದಾ ನಾಸ್ತಿ ಪ್ರಪಂಚಂ ಚಿತ್ರಮೇವ ಚ .
 ಚಿತ್ರಮೇವ ಹಿ ಸಂಸಾರಂ ನಾನ್ಯತ್ಸಂಸಾರಮೇವ ಹಿ .. 35.27..
 ಮನ ಏವ ಹಿ ಸಂಸಾರೋ ದೇಹೋಽಹಮಿತಿ ರೂಪಕಂ .
 ಸಂಕಲ್ಪಮೇವ ಸಂಸಾರಂ ತನ್ನಾಶೇಽಸೌ ವಿನಶ್ಯತಿ .. 35.28..
 ಸಂಕಲ್ಪಮೇವ ಜನನಂ ತನ್ನಾಶೇಽಸೌ ವಿನಶ್ಯತಿ .
 ಸಂಕಲ್ಪಮೇವ ದಾರಿದ್ರ್ಯಂ ತನ್ನಾಶೇಽಸೌ ವಿನಶ್ಯತಿ .. 35.29..
 ಸಂಕಲ್ಪಮೇವ ಮನನಂ ತನ್ನಾಶೇಽಸೌ ವಿನಶ್ಯತಿ .
 ಆತ್ಮೈವ ನಾನ್ಯದೇವೇದಂ ಪರಮಾತ್ಮಾಹಮಕ್ಷತಃ .. 35.30..
 ನಿತ್ಯಮಾತ್ಮಮಯಂ ಬೋಧಮಹಮೇವ ಸದಾ ಮಹಾನ್ .
 ಆತ್ಮೈವ ನಾನ್ಯದೇವೇದಂ ಪರಮಾತ್ಮಾಹಮಕ್ಷತಃ .. 35.31..
 ಇತ್ಯೇವಂ ಭಾವಯೇನ್ನಿತ್ಯಂ ಕ್ಷಿಪ್ರಂ ಮುಕ್ತೋ ಭವಿಷ್ಯತಿ .
 ತ್ವಮೇವ ಬ್ರಹ್ಮರೂಪೋಽಸಿ ತ್ವಮೇವ ಬ್ರಹ್ಮವಿಗ್ರಹಃ .. 35.32..
 ಏವಂ ಚ ಪರಮಾನಂದಂ ಧ್ಯಾತ್ವಾ ಧ್ಯಾತ್ವಾ ಸುಖೀಭವ .

ಸುಖಮಾತ್ರಂ ಜಗತ್ಸರ್ವಂ ಪ್ರಿಯಮಾತ್ರಂ ಪ್ರಪಂಚಕಂ .. 35.33..

ಜಡಮಾತ್ರಮಯಂ ಲೋಕಂ ಬ್ರಹ್ಮಮಾತ್ರಮಯಂ ಸದಾ .

ಬ್ರಹ್ಮೈವ ನಾನ್ಯದೇವೇದಂ ಪರಮಾತ್ಮಾಹಮವ್ಯಯಃ .. 35.34..

ಏಕ ಏವ ಸದಾ ಏಷ ಏಕ ಏವ ನಿರಂತರಂ .

ಏಕ ಏವ ಪರಂ ಬ್ರಹ್ಮ ಏಕ ಏವ ಚಿದವ್ಯಯಃ .. 35.35..

ಏಕ ಏವ ಗುಣಾತೀತ ಏಕ ಏವ ಸುಖಾವಹಃ .

ಏಕ ಏವ ಮಹಾನಾತ್ಮಾ ಏಕ ಏವ ನಿರಂತರಂ .. 35.36..

ಏಕ ಏವ ಚಿದಾಕಾರ ಏಕ ಏವಾತ್ಮನಿರ್ಣಯಃ .

ಬ್ರಹ್ಮೈವ ನಾನ್ಯದೇವೇದಂ ಪರಮಾತ್ಮಾಹಮಕ್ಷತಃ .. 35.37..

ಪರಮಾತ್ಮಾಹಮನ್ಯನ್ನ ಪರಮಾನಂದಮಂದಿರಂ .

ಇತ್ಯೇವಂ ಭಾವಯನ್ನಿತ್ಯಂ ಸದಾ ಚಿನ್ಮಯ ಏವ ಹಿ .. 35.38..

ಸೂತಃ -

ವಿರಿಂಚಿವಂಚನಾತತಪ್ರಪಂಚಪಂಚಬಾಣಭಿ-

ತ್ಸುಕಾಂಚನಾದ್ರಿಧಾರಿಣಂ ಕುಲುಂಚನಾಂ ಪತಿಂ ಭಜೇ .

ಅಕಿಂಚನೇಽಪಿ ಸಿಂಚಕೇ ಜಲೇನ ಲಿಂಗಮಸ್ತಕೇ

ವಿಮುಂಚತಿ ಕ್ಷಣಾದಘಂ ನ ಕಿಂಚಿದತ್ರ ಶಿಷ್ಯತೇ .. 35.39..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಾಸಂವಾದೇ

ಬ್ರಹ್ಮಭಾವನೋಪದೇಶಪ್ರಕರಣಂ ನಾಮ ಪಂಚತ್ರಿಂಶೋಽಧ್ಯಾಯಃ ..

36. ಬ್ರಹ್ಮಭಾವನೋಪದೇಶಪ್ರಕರಣಂ ನಾಮ ಷಟ್ತ್ರಿಂಶೋಽಧ್ಯಾಯಃ

ಋಭುಃ -

ಶೃಣು ವಕ್ಷ್ಯಾಮಿ ವಿಪ್ರೇಂದ್ರ ಸರ್ವಂ ಬ್ರಹ್ಮೈವ ನಿರ್ಣಯಂ .

ಯಸ್ಯ ಶ್ರವಣಮಾತ್ರೇಣ ಸದ್ಯೋ ಮುಕ್ತಿಮವಾಪ್ನುಯಾತ್ .. 36.1..

ಇದಮೇವ ಸದಾ ನಾಸ್ತಿ ಹ್ಯಹಮೇವ ಹಿ ಕೇವಲಂ .

ಆತ್ಮೈವ ಸರ್ವದಾ ನಾಸ್ತಿ ಆತ್ಮೈವ ಸುಖಲಕ್ಷಣಂ .. 36.2..

ಆತ್ಮೈವ ಪರಮಂ ತತ್ತ್ವಮಾತ್ಮೈವ ಜಗತಾಂ ಗಣಃ .

ಆತ್ಮೈವ ಗಗನಾಕಾರಮಾತ್ಮೈವ ಚ ನಿರಂತರಂ .. 36.3..

ಆತ್ಮೈವ ಸತ್ಯಂ ಬ್ರಹ್ಮೈವ ಆತ್ಮೈವ ಗುರುಲಕ್ಷಣಂ .

ಆತ್ಮೈವ ಚಿನ್ಮಯಂ ನಿತ್ಯಮಾತ್ಮೈವಾಕ್ಷರಮವ್ಯಯಂ .. 36.4..

ಆತ್ಮೈವ ಸಿದ್ಧರೂಪಂ ವಾ ಆತ್ಮೈವಾತ್ಮಾ ನ ಸಂಶಯಃ .

ಆತ್ಮೈವಜಗದಾಕಾರಂ ಆತ್ಮೈವಾತ್ಮಾ ಸ್ವಯಂ ಸ್ವಯಂ .. 36.5..

ಆತ್ಮೈವ ಶಾಂತಿಕಲನಮಾತ್ಮೈವ ಮನಸಾ ವಿಯಿತ್ .
 ಆತ್ಮೈವ ಸರ್ವಂ ಯತ್ಕಿಂಚಿದಾತ್ಮೈವ ಪರಮಂ ಪದಂ .. 36.6..
 ಆತ್ಮೈವ ಭುವನಾಕಾರಮಾತ್ಮೈವ ಪ್ರಿಯಮವ್ಯಯಂ .
 ಆತ್ಮೈವಾನ್ಯನ್ನ ಚ ಕ್ವಾಪಿ ಆತ್ಮೈವಾನ್ಯಂ ಮನೋಮಯಂ .. 36.7..
 ಆತ್ಮೈವ ಸರ್ವವಿಜ್ಞಾನಮಾತ್ಮೈವ ಪರಮಂ ಧನಂ .
 ಆತ್ಮೈವ ಭೂತರೂಪಂ ವಾ ಆತ್ಮೈವ ಭ್ರಮಣಂ ಮಹತ್ .. 36.8..
 ಆತ್ಮೈವ ನಿತ್ಯಶುದ್ಧಂ ವಾ ಆತ್ಮೈವ ಗುರುರಾತ್ಮನಃ .
 ಆತ್ಮೈವ ಹ್ಯಾತ್ಮನಃ ಶಿಷ್ಯ ಆತ್ಮೈವ ಲಯಮಾತ್ಮನಿ .. 36.9..
 ಆತ್ಮೈವ ಹ್ಯಾತ್ಮನೋ ಧ್ಯಾನಮಾತ್ಮೈವ ಗತಿರಾತ್ಮನಃ .
 ಆತ್ಮೈವ ಹ್ಯಾತ್ಮನೋ ಹೋಮ ಆತ್ಮೈವ ಹ್ಯಾತ್ಮನೋ ಜಪಃ .. 36.10..
 ಆತ್ಮೈವ ತೃಪ್ತಿರಾತ್ಮೈವ ಆತ್ಮನೋಽನ್ಯನ್ನ ಕಿಂಚನ .
 ಆತ್ಮೈವ ಹ್ಯಾತ್ಮನೋ ಮೂಲಮಾತ್ಮೈವ ಹ್ಯಾತ್ಮನೋ ವ್ರತಂ .. 36.11..
 ಆತ್ಮಜ್ಞಾನಂ ವ್ರತಂ ನಿತ್ಯಮಾತ್ಮಜ್ಞಾನಂ ಪರಂ ಸುಖಂ .
 ಆತ್ಮಜ್ಞಾನಂ ಪರಾನಂದಮಾತ್ಮಜ್ಞಾನಂ ಪರಾಯಣಂ .. 36.12..
 ಆತ್ಮಜ್ಞಾನಂ ಪರಂ ಬ್ರಹ್ಮ ಆತ್ಮಜ್ಞಾನಂ ಮಹಾವ್ರತಂ .
 ಆತ್ಮಜ್ಞಾನಂ ಸ್ವಯಂ ವೇದ್ಯಮಾತ್ಮಜ್ಞಾನಂ ಮಹಾಧನಂ .. 36.13..
 ಆತ್ಮಜ್ಞಾನಂ ಪರಂ ಬ್ರಹ್ಮ ಆತ್ಮಜ್ಞಾನಂ ಮಹತ್ಸುಖಂ .
 ಆತ್ಮಜ್ಞಾನಂ ಮಹಾನಾತ್ಮಾ ಆತ್ಮಜ್ಞಾನಂ ಜನಾಸ್ಪದಂ .. 36.14..
 ಆತ್ಮಜ್ಞಾನಂ ಮಹಾತೀರ್ಥಮಾತ್ಮಜ್ಞಾನಂ ಜಯಪ್ರದಂ .
 ಆತ್ಮಜ್ಞಾನಂ ಪರಂ ಬ್ರಹ್ಮ ಆತ್ಮಜ್ಞಾನಂ ಚರಾಚರಂ .. 36.15..
 ಆತ್ಮಜ್ಞಾನಂ ಪರಂ ಶಾಸ್ತ್ರಮಾತ್ಮಜ್ಞಾನಮನೂಪಮಂ .
 ಆತ್ಮಜ್ಞಾನಂ ಪರೋ ಯೋಗ ಆತ್ಮಜ್ಞಾನಂ ಪರಾ ಗತಿಃ .. 36.16..
 ಆತ್ಮಜ್ಞಾನಂ ಪರಂ ಬ್ರಹ್ಮ ಇತ್ಯೇವಂ ದೃಢನಿಶ್ಚಯಃ .
 ಆತ್ಮಜ್ಞಾನಂ ಮನೋನಾಶಃ ಆತ್ಮಜ್ಞಾನಂ ಪರೋ ಗುರುಃ .. 36.17..
 ಆತ್ಮಜ್ಞಾನಂ ಚಿತ್ತನಾಶ ಆತ್ಮಜ್ಞಾನಂ ವಿಮುಕ್ತಿದಂ .
 ಆತ್ಮಜ್ಞಾನಂ ಭಯನಾಶಮಾತ್ಮಜ್ಞಾನಂ ಸುಖಾವಹಂ .. 36.18..
 ಆತ್ಮಜ್ಞಾನಂ ಮಹಾತೇಜ ಆತ್ಮಜ್ಞಾನಂ ಮಹಾಶುಭಂ .
 ಆತ್ಮಜ್ಞಾನಂ ಸತಾಂ ರೂಪಮಾತ್ಮಜ್ಞಾನಂ ಸತಾಂ ಪ್ರಿಯಂ .. 36.19..
 ಆತ್ಮಜ್ಞಾನಂ ಸತಾಂ ಮೋಕ್ಷಮಾತ್ಮಜ್ಞಾನಂ ವಿವೇಕಜಂ .
 ಆತ್ಮಜ್ಞಾನಂ ಪರೋ ಧರ್ಮ ಆತ್ಮಜ್ಞಾನಂ ಸದಾ ಜಪಃ .. 36.20..
 ಆತ್ಮಜ್ಞಾನಸ್ಯ ಸದೃಶಮಾತ್ಮವಿಜ್ಞಾನಮೇವ ಹಿ .

ಆತ್ಮಜ್ಞಾನೇನ ಸದೃಶಂ ನ ಭೂತಂ ನ ಭವಿಷ್ಯತಿ .. 36.21..
 ಆತ್ಮಜ್ಞಾನಂ ಪರೋ ಮಂತ್ರ ಆತ್ಮಜ್ಞಾನಂ ಪರಂ ತಪಃ .
 ಆತ್ಮಜ್ಞಾನಂ ಹರಿಃ ಸಾಕ್ಷಾದಾತ್ಮಜ್ಞಾನಂ ಶಿವಃ ಪರಃ .. 36.22..
 ಆತ್ಮಜ್ಞಾನಂ ಪರೋ ಧಾತಾ ಆತ್ಮಜ್ಞಾನಂ ಸ್ವಸಮ್ಮತಂ .
 ಆತ್ಮಜ್ಞಾನಂ ಸ್ವಯಂ ಪುಣ್ಯಮಾತ್ಮಜ್ಞಾನಂ ವಿಶೋಧನಂ .. 36.23..
 ಆತ್ಮಜ್ಞಾನಂ ಮಹಾತೀರ್ಥಮಾತ್ಮಜ್ಞಾನಂ ಶಮಾದಿಕಂ .
 ಆತ್ಮಜ್ಞಾನಂ ಪ್ರಿಯಂ ಮಂತ್ರಮಾತ್ಮಜ್ಞಾನಂ ಸ್ವಪಾವನಂ .. 36.24..
 ಆತ್ಮಜ್ಞಾನಂ ಚ ಕಿನ್ನಾಮ ಅಹಂ ಬ್ರಹ್ಮೇತಿ ನಿಶ್ಚಯಃ .
 ಅಹಂ ಬ್ರಹ್ಮೇತಿ ವಿಶ್ವಾಸಮಾತ್ಮಜ್ಞಾನಂ ಮಹೋದಯಂ .. 36.25..
 ಅಹಂ ಬ್ರಹ್ಮಾಸ್ಮಿ ನಿತ್ಯೋಽಸ್ಮಿ ಸಿದ್ಧೋಽಸ್ಮೀತಿ ವಿಭಾವನಂ .
 ಆನಂದೋಽಹಂ ಪರಾನಂದಂ ಶುದ್ಧೋಽಹಂ ನಿತ್ಯಮವ್ಯಯಃ .. 36.26..
 ಚಿದಾಕಾಶಸ್ವರೂಪೋಽಸ್ಮಿ ಸಚ್ಚಿದಾನಂದಶಾಶ್ವತಂ .
 ನಿರ್ವಿಕಾರೋಽಸ್ಮಿ ಶಾಂತೋಽಹಂ ಸರ್ವತೋಽಹಂ ನಿರಂತರಃ .. 36.27..
 ಸರ್ವದಾ ಸುಖರೂಪೋಽಸ್ಮಿ ಸರ್ವದೋಷವಿವರ್ಜಿತಃ .
 ಸರ್ವಸಂಕಲ್ಪಹೀನೋಽಸ್ಮಿ ಸರ್ವದಾ ಸ್ವಯಮಸ್ಮ್ಯಹಂ .. 36.28..
 ಸರ್ವಂ ಬ್ರಹ್ಮೇತ್ಯನುಭವಂ ವಿನಾ ಶಬ್ದಂ ಪಠ ಸ್ವಯಂ .
 ಕೋಟ್ಯಶ್ಚಮೇಧೇ ಯತ್ಪುಣ್ಯಂ ಕ್ಷಣಾತ್ಪುಣ್ಯಮಾಪ್ನುಯಾತ್ .. 36.29..
 ಅಹಂ ಬ್ರಹ್ಮೇತಿ ನಿಶ್ಚಿತ್ಯ ಮೇರುದಾನಫಲಂ ಲಭೇತ್ .
 ಬ್ರಹ್ಮೈವಾಹಮಿತಿ ಸ್ಥಿತ್ವಾ ಸರ್ವಭೂದಾನಮಪ್ಯಣು .. 36.30..
 ಬ್ರಹ್ಮೈವಾಹಮಿತಿ ಸ್ಥಿತ್ವಾ ಕೋಟಿಶೋ ದಾನಮಪ್ಯಣು .
 ಬ್ರಹ್ಮೈವಾಹಮಿತಿ ಸ್ಥಿತ್ವಾ ಸರ್ವಾನಂದಂ ತೃಣಾಯತೇ .. 36.31..
 ಬ್ರಹ್ಮೈವ ಸರ್ವಮಿತ್ಯೇವ ಭಾವಿತಸ್ಯ ಫಲಂ ಸ್ವಯಂ .
 ಬ್ರಹ್ಮೈವಾಹಮಿತಿ ಸ್ಥಿತ್ವಾ ಸಮಾನಂ ಬ್ರಹ್ಮ ಏವ ಹಿ .. 36.32..
 ತಸ್ಮಾತ್ಸ್ವಪ್ನೇಽಪಿ ನಿತ್ಯಂ ಚ ಸರ್ವಂ ಸಂತೃಪ್ಯ ಯತ್ನತಃ .
 ಅಹಂ ಬ್ರಹ್ಮ ನ ಸಂದೇಹಃ ಅಹಮೇವ ಗತಿರ್ಮಮ .. 36.33..
 ಅಹಮೇವ ಸದಾ ನಾನ್ಯದಹಮೇವ ಸದಾ ಗುರುಃ .
 ಅಹಮೇವ ಪರೋ ಹ್ಯಾತ್ಮಾ ಅಹಮೇವ ನ ಚಾಪರಃ .. 36.34..
 ಅಹಮೇವ ಗುರುಃ ಶಿಷ್ಯಃ ಅಹಮೇವೇತಿ ನಿಶ್ಚಿನು .
 ಇದಮಿತ್ಯೇವ ನಿರ್ದೇಶಃ ಪರಿಚ್ಛಿನ್ನೋ ಜಗನ್ನ ಹಿ .. 36.35..
 ನ ಭೂಮಿರ್ನ ಜಲಂ ನಾಗ್ನಿರ್ನ ವಾಯುರ್ನ ಚ ಖಂ ತಥಾ .
 ಸರ್ವಂ ಚೈತನ್ಯಮಾತ್ರತ್ವಾನ್ನಾನ್ಯತ್ಕಿಂಚನ ವಿದ್ಯತೇ .. 36.36..

ಇತ್ಯೇವಂ ಭಾವನಪರೋ ದೇಹಮುಕ್ತಃ ಸುಖೀಭವ .
 ಅಹಮಾತ್ಮಾ ಇದಂ ನಾಸ್ತಿ ಸರ್ವಂ ಚೈತನ್ಯಮಾತ್ರತಃ .. 36.37..
 ಅಹಮೇವ ಹಿ ಪೂರ್ಣಾತ್ಮಾ ಆನಂದಾಭಿರನಾಮಯಃ .
 ಇದಮೇವ ಸದಾ ನಾಸ್ತಿ ಜಡತ್ವಾದಸದೇವ ಹಿ .
 ಇದಂ ಬ್ರಹ್ಮ ಸದಾ ಬ್ರಹ್ಮ ಇದಂ ನೇತಿ ಸುಖೀ ಭವ .. 36.38..
 ತುರಂಗಶೃಂಗಸನ್ನಿಭಾ ಶ್ರುತಿಪರೋಚನಾ
 ವಿಶೇಷಕಾಮವಾಸನಾ ವಿನಿಶ್ಚಿತಾತ್ಮವೃತ್ತಿಃ .
 ನರಾಃ ಸುರಾ ಮುನೀಶ್ವರಾ ಅಸಂಗಸಂಗಮಪ್ಯುಮಾಪತಿಂ
 ನ ತೇ ಭಜಂತಿ ಕೇಚನ 36.39..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಬ್ರಹ್ಮಭಾವನೋಪದೇಶಪ್ರಕರಣಂ ನಾಮ ಷಟ್ಪಿಂಶೋಽಧ್ಯಾಯಃ ..

37. ಸರ್ವಸಿದ್ಧಾಂತಪ್ರಕರಣಂ ನಾಮ ಸಪ್ತಪಿಂಶೋಽಧ್ಯಾಯಃ

ಋಭುಃ -
 ನಿದಾಘ ಶೃಣು ವಕ್ಷ್ಯಾಮಿ ರಹಸ್ಯಂ ಪರಮದ್ಭುತಂ .
 ಶ್ಲೋಕೈಶ್ಚಶ್ರವಣೇನೈವ ಸದ್ಯೋ ಮೋಕ್ಷಮವಾಪ್ನುಯಾತ್ .. 37.1..
 ಇದಂ ದೃಷ್ಟಂ ಪರಂ ಬ್ರಹ್ಮ ದೃಶ್ಯವದ್ಭಾತಿ ಚಿತ್ತತಃ .
 ಸರ್ವಂ ಚೈತನ್ಯಮಾತ್ರತ್ವಾನ್ನಾನ್ಯತ್ಕಿಂಚನ ವಿದ್ಯತೇ .. 37.2..
 ಇದಮೇವ ಹಿ ನಾಸ್ತೇವ ಅಯಮಿತ್ಯಪಿ ನಾಸ್ತಿ ಹಿ .
 ಏಕ ಏವಾಪ್ಯಣುವಾಪಿ ನಾಸ್ತಿ ನಾಸ್ತಿ ನ ಸಂಶಯಃ .. 37.3..
 ವ್ಯವಹಾರಮಿದಂ ಕ್ವಾಪಿ ವಾರ್ತಾಮಾತ್ರಮಪಿ ಕ್ವ ವಾ .
 ಬಂಧರೂಪಂ ಬಂಧವಾರ್ತಾ ಬಂಧಕಾರ್ಯಂ ಪರಂ ಚ ವಾ .. 37.4..
 ಸನ್ಮಾತ್ರಕಾರ್ಯಂ ಸನ್ಮಾತ್ರಮಹಂ ಬ್ರಹ್ಮೇತಿ ನಿಶ್ಚಯಂ .
 ದುಃಖಂ ಸುಖಂ ವಾ ಬೋಧೋ ವಾ ಸಾಧಕಂ ಸಾಧ್ಯನಿರ್ಣಯಃ .. 37.5..
 ಆತ್ಮೇತಿ ಪರಮಾತ್ಮೇತಿ ಜೀವಾತ್ಮೇತಿ ಪೃಥಗ್ ನ ಹಿ .
 ದೇಹೋಽಹಮಿತಿ ಮೂರ್ತೋಽಹಂ ಜ್ಞಾನವಿಜ್ಞಾನವಾನಹಂ .. 37.6..
 ಕಾರ್ಯಕಾರಣರೂಪೋಽಹಮಂತಃಕರಣಕಾರ್ಯಕಂ .
 ಏಕಮಿತ್ಯೇಕಮಾತ್ರಂ ವಾ ನಾಸ್ತಿ ನಾಸ್ತೀತಿ ಭಾವಯ .. 37.7..
 ಸರ್ವಸಂಕಲ್ಪಮಾತ್ರೇತಿ ಸರ್ವಂ ಬ್ರಹ್ಮೇತಿ ವಾ ಜಗತ್ .
 ತತ್ತ್ವಜ್ಞಾನಂ ಪರಂ ಬ್ರಹ್ಮ ಓಂಕಾರಾರ್ಥಂ ಸುಖಂ ಜಪಂ .. 37.8..
 ದ್ವೈತಾದ್ವೈತಂ ಸದಾದ್ವೈತಂ ತಥಾ ಮಾನಾವಮಾನಕಂ .

ಸರ್ವಂ ಚೈತನ್ಯಮಾತ್ರತ್ವಾನ್ನಾನ್ಯತ್ಕಿಂಚನ ವಿದ್ಯತೇ .. 37.9..
 ಆತ್ಮಾನಂದಮಹಂ ಬ್ರಹ್ಮ ಪ್ರಜ್ಞಾನಂ ಬ್ರಹ್ಮ ಏವ ಹಿ .
 ಇದಂ ರೂಪಮಹಂ ರೂಪಂ ಪ್ರಿಯಾಪ್ರಿಯವಿಚಾರಣಂ .. 37.10..
 ಯದ್ಯತ್ಸಂಭಾವ್ಯತೇ ಲೋಕೇ ಯದ್ಯತ್ಸಾಧನಕಲ್ಪನಂ .
 ಯದ್ಯಂತರಹಿತಂ ಬ್ರಹ್ಮಭಾವನಂ ಚಿತ್ತನಿರ್ಮಿತಂ .. 37.11..
 ಸ್ಥೂಲದೇಹೋಽಹಮೇವಾತ್ರ ಸೂಕ್ಷ್ಮದೇಹೋಽಹಮೇವ ಹಿ .
 ಬುದ್ಧೇರ್ಭೇದಂ ಮನೋರ್ಭೇದಂ ಅಹಂಕಾರಂ ಜಡಂ ಚ ತತ್ .. 37.12..
 ಸರ್ವಂ ಚೈತನ್ಯಮಾತ್ರತ್ವಾನ್ನಾನ್ಯತ್ಕಿಂಚನ ವಿದ್ಯತೇ .
 ಶ್ರವಣಂ ಮನನಂ ಚೈವ ಸಾಕ್ಷಾತ್ಕಾರವಿಚಾರಣಂ .. 37.13..
 ಆತ್ಮೈವಾಹಂ ಪರಂ ಚೈವ ನಾಹಂ ಮೋಹಮಯಂ ಸ್ವಯಂ .
 ಬ್ರಹ್ಮೈವ ಸರ್ವಮೇವೇದಂ ಬ್ರಹ್ಮೈವ ಪರಮಂ ಪದಂ .. 37.14..
 ಬ್ರಹ್ಮೈವ ಕಾರಣಂ ಕಾರ್ಯಂ ಬ್ರಹ್ಮೈವ ಜಗತಾಂ ಜಯಃ .
 ಬ್ರಹ್ಮೈವ ಸರ್ವಂ ಚೈತನ್ಯಂ ಬ್ರಹ್ಮೈವ ಮನಸಾಯತೇ .. 37.15..
 ಬ್ರಹ್ಮೈವ ಜೀವವದ್ಭಾತಿ ಬ್ರಹ್ಮೈವ ಚ ಹರೀಯತೇ .
 ಬ್ರಹ್ಮೈವ ಶಿವವದ್ಭಾತಿ ಬ್ರಹ್ಮೈವ ಪ್ರಿಯಮಾತ್ಮನಃ .. 37.16..
 ಬ್ರಹ್ಮೈವ ಶಾಂತಿವದ್ಭಾತಿ ಬ್ರಹ್ಮಣೋಽನ್ಯನ್ನ ಕಿಂಚನ .
 ನಾಹಂ ನ ಚಾಯಂ ನೈವಾನ್ಯನ್ನೋತ್ಪನ್ನಂ ನ ಪರಾತ್ಪರಂ .. 37.17..
 ನ ಚೇದಂ ನ ಚ ಶಾಸ್ತ್ರಾರ್ಥಂ ನ ಮೀಮಾಂಸಂ ನ ಚೋದ್ಭವಂ .
 ನ ಲಕ್ಷಣಂ ನ ವೇದಾದಿ ನಾಪಿ ಚಿತ್ತಂ ನ ಮೇ ಮನಃ .. 37.18..
 ನ ಮೇ ನಾಯಂ ನೇದಮಿದಂ ನ ಬುದ್ಧಿನಿಶ್ಚಯಂ ಸದಾ .
 ಕದಾಚಿದಪಿ ನಾಸ್ತೈವ ಸತ್ಯಂ ಸತ್ಯಂ ನ ಕಿಂಚನ .. 37.19..
 ನೈಕಮಾತ್ರಂ ನ ಚಾಯಂ ವಾ ನಾಂತರಂ ನ ಬಹಿರ್ನ ಹಿ .
 ಈಷಣಾತ್ಮಂ ಚ ನ ದ್ವೈತಂ ನ ಜನ್ಯಂ ನ ಚ ದೃಶ್ಯಕಂ .. 37.20..
 ನ ಭಾವನಂ ನ ಸ್ಮರಣಂ ನ ವಿಸ್ಮರಣಮಣ್ಣಪಿ .
 ನ ಕಾಲದೇಶಕಲನಂ ನ ಸಂಕಲ್ಪಂ ನ ವೇದನಂ .. 37.21..
 ನ ವಿಜ್ಞಾನಂ ನ ದೇಹಾನ್ಯಂ ನ ವೇದೋಽಹಂ ನ ಸಂಸ್ಪೃತಿಃ .
 ನ ಮೇ ದುಃಖಂ ನ ಮೇ ಮೋಕ್ಷಂ ನ ಗತಿರ್ನ ಚ ದುರ್ಗತಿಃ .. 37.22..
 ನಾತ್ಮಾ ನಾಹಂ ನ ಜೀವೋಽಹಂ ನ ಕೂಟಸ್ಥೋ ನ ಜಾಯತೇ .
 ನ ದೇಹೋಽಹಂ ನ ಚ ಶ್ರೋತ್ರಂ ನ ತ್ವಗಿಂದ್ರಿಯದೇವತಾ .. 37.23..
 ಸರ್ವಂ ಚೈತನ್ಯಮಾತ್ರತ್ವಾತ್ಸರ್ವಂ ನಾಸ್ತೈವ ಸರ್ವದಾ .
 ಅಖಂಡಾಕಾರರೂಪತ್ವಾತ್ಸರ್ವಂ ನಾಸ್ತೈವ ಸರ್ವದಾ .. 37.24..

ಹುಂಕಾರಸ್ಯಾವಕಾಶೋ ವಾ ಹುಂಕಾರಜನನಂ ಚ ವಾ .
ನಾಸ್ತೇವ ನಾಸ್ತಿ ನಾಸ್ತೇವ ನಾಸ್ತಿ ನಾಸ್ತಿ ಕದಾಚನ .. 37.25..
ಅನ್ಯತ್ವದಾರ್ಥಮಲ್ಪಂ ವಾ ಅನ್ಯದೇವಾನ್ಯಭಾಷಣಂ .
ಆತ್ಮನೋಽನ್ಯದಸತ್ಯಂ ವಾ ಸತ್ಯಂ ವಾ ಭ್ರಾಂತಿರೇವ ಚ .. 37.26..
ನಾಸ್ತೇವ ನಾಸ್ತಿ ನಾಸ್ತೇವ ನಾಸ್ತಿ ಶಬ್ದೋಽಪಿ ನಾಸ್ತಿ ಹಿ .
ಸರ್ವಂ ಚೈತನ್ಯಮಾತ್ವತ್ವತ್ಸರ್ವಂ ನಾಸ್ತೇವ ಸರ್ವದಾ .. 37.27..
ಸರ್ವಂ ಬ್ರಹ್ಮ ನ ಸಂದೇಹೋ ಬ್ರಹ್ಮೈವಾಹಂ ನ ಸಂಶಯಃ .
ವಾಕ್ಯಂ ಚ ವಾಚಕಂ ಸರ್ವಂ ವಕ್ತಾ ಚ ತ್ರಿಪುಟೇದ್ವಯಂ .. 37.28..
ಜ್ಞಾತಾ ಜ್ಞಾನಂ ಜ್ಞೇಯಭೇದಂ ಮಾತೃಮಾನಮಿತಿ ಪ್ರಿಯಂ .
ಯದ್ಯಚ್ಛಾಸ್ತೇಷು ನಿರ್ಣೇತಂ ಯದ್ಯದ್ವೇದೇಷು ನಿಶ್ಚಿತಂ .. 37.29..
ಪರಾಪರಮತೀತಂ ಚ ಅತೀತೋಽಹಮವೇದನಂ .
ಗುರುಗುರೂಪದೇಶಶ್ಚ ಗುರುಂ ವಕ್ಷ್ಯೇ ನ ಕಸ್ಯಚಿತ್ .. 37.30..
ಗುರುರೂಪಾ ಗುರುಶ್ರದ್ಧಾ ಸದಾ ನಾಸ್ತಿ ಗುರುಃ ಸ್ವಯಂ .
ಆತ್ಮೈವ ಗುರುರಾತ್ಮೈವ ಅನ್ಯಾಭಾವಾನ್ಸ ಸಂಶಯಃ .. 37.31..
ಆತ್ಮನಃ ಶುಭಮಾತ್ಮೈವ ಅನ್ಯಾಭಾವಾನ್ಸ ಸಂಶಯಃ .
ಆತ್ಮನೋ ಮೋಹಮಾತ್ಮೈವ ಆತ್ಮನೋಽಸ್ತಿ ನ ಕಿಂಚನ .. 37.32..
ಆತ್ಮನಃ ಸುಖಮಾತ್ಮೈವ ಅನ್ಯನ್ನಾಸ್ತಿ ನ ಸಂಶಯಃ .
ಆತ್ಮನೈವಾತ್ಮನಃ ಶಕ್ತಿಃ ಆತ್ಮನೈವಾತ್ಮನಃ ಪ್ರಿಯಂ .. 37.33..
ಆತ್ಮನೈವಾತ್ಮನಃ ಸ್ನಾನಂ ಆತ್ಮನೈವಾತ್ಮನೋ ರತಿಃ .
ಆತ್ಮಜ್ಞಾನಂ ಪರಂ ಶ್ರೇಯಃ ಆತ್ಮಜ್ಞಾನಂ ಸುದುರ್ಲಭಂ .. 37.34..
ಆತ್ಮಜ್ಞಾನಂ ಪರಂ ಬ್ರಹ್ಮ ಆತ್ಮಜ್ಞಾನಂ ಸುಖಾತ್ನುಖಂ .
ಆತ್ಮಜ್ಞಾನಾತ್ಪರಂ ನಾಸ್ತಿ ಆತ್ಮಜ್ಞಾನಾತ್ಪ್ರತಿರ್ನ ಹಿ .. 37.35..
ಬ್ರಹ್ಮೈವಾತ್ಮಾ ನ ಸಂದೇಹ ಆತ್ಮೈವ ಬ್ರಹ್ಮಣಃ ಸ್ವಯಂ .
ಸ್ವಯಮೇವ ಹಿ ಸರ್ವತ್ರ ಸ್ವಯಮೇವ ಹಿ ಚಿನ್ಮಯಃ .. 37.36..
ಸ್ವಯಮೇವ ಚಿದಾಕಾಶಃ ಸ್ವಯಮೇವ ನಿರಂತರಂ .
ಸ್ವಯಮೇವ ಚ ನಾನಾತ್ಮಾ ಸ್ವಯಮೇವ ಚ ನಾಪರಃ .. 37.37..
ಸ್ವಯಮೇವ ಗುಣಾತೀತಃ ಸ್ವಯಮೇವ ಮಹತ್ನುಖಂ .
ಸ್ವಯಮೇವ ಹಿ ಶಾಂತಾತ್ಮಾ ಸ್ವಯಮೇವ ಹಿ ನಿಷ್ಕಲಃ .. 37.38..
ಸ್ವಯಮೇವ ಚಿದಾನಂದಃ ಸ್ವಯಮೇವ ಮಹತ್ಪ್ರಭುಃ .
ಸ್ವಯಮೇವ ಸದಾ ಸಾಕ್ಷೀ ಸ್ವಯಮೇವ ಸದಾಶಿವಃ .. 37.39..
ಸ್ವಯಮೇವ ಹರಿಃ ಸಾಕ್ಷಾತ್ಸ್ವಯಮೇವ ಪ್ರಜಾಪತಿಃ .

ಸ್ವಯಮೇವ ಪರಂ ಬ್ರಹ್ಮ ಬ್ರಹ್ಮ ಏವ ಸ್ವಯಂ ಸದಾ .. 37.40..
 ಸರ್ವಂ ಬ್ರಹ್ಮ ಸ್ವಯಂ ಬ್ರಹ್ಮ ಸ್ವಯಂ ಬ್ರಹ್ಮ ನ ಸಂಶಯಃ .
 ದೃಢನಿಶ್ಚಯಮೇವ ತ್ವಂ ಸರ್ವಥಾ ಕುರು ಸರ್ವದಾ .. 37.41..
 ವಿಚಾರಯನ್ಸ್ವಯಂ ಬ್ರಹ್ಮ ಬ್ರಹ್ಮಮಾತ್ರಂ ಸ್ವಯಂ ಭವೇತ್ .
 ಏತದೇವ ಪರಂ ಬ್ರಹ್ಮ ಅಹಂ ಬ್ರಹ್ಮೇತಿ ನಿಶ್ಚಯಃ .. 37.42..
 ಏಷ ಏವ ಪರೋ ಮೋಕ್ಷ ಅಹಂ ಬ್ರಹ್ಮೇತಿ ನಿಶ್ಚಯಃ .
 ಏಷ ಏವ ಕೃತಾರ್ಥೋ ಹಿ ಏಷ ಏವ ಸುಖಂ ಸದಾ .. 37.43..
 ಏತದೇವ ಸದಾ ಜ್ಞಾನಂ ಸ್ವಯಂ ಬ್ರಹ್ಮ ಸ್ವಯಂ ಮಹತ್ .
 ಅಹಂ ಬ್ರಹ್ಮ ಏತದೇವ ಸದಾ ಜ್ಞಾನಂ ಸ್ವಯಂ ಮಹತ್ .. 37.44..
 ಅಹಂ ಬ್ರಹ್ಮ ಏತದೇವ ಸ್ವಭಾವಂ ಸತತಂ ನಿಜಂ .
 ಅಹಂ ಬ್ರಹ್ಮ ಏತದೇವ ಸದಾನಿತ್ಯಂ ಸ್ವಯಂ ಸದಾ .. 37.45..
 ಅಹಂ ಬ್ರಹ್ಮ ಏತದೇವ ಬಂಧನಾಶಂ ನ ಸಂಶಯಃ .
 ಅಹಂ ಬ್ರಹ್ಮ ಏತದೇವ ಸರ್ವಸಿದ್ಧಾಂತನಿಶ್ಚಯಂ .. 37.46..
 ಏಷ ವೇದಾಂತಸಿದ್ಧಾಂತ ಅಹಂ ಬ್ರಹ್ಮ ನ ಸಂಶಯಃ .
 ಸರ್ವೋಪನಿಷದಾಮರ್ಥಃ ಸರ್ವಾನಂದಮಯಂ ಜಗತ್ .. 37.47..
 ಮಹಾವಾಕ್ಯಸ್ಯ ಸಿದ್ಧಾಂತ ಅಹಂ ಬ್ರಹ್ಮೇತಿ ನಿಶ್ಚಯಃ .
 ಸಾಕ್ಷಾಚ್ಛಿವಸ್ಯ ಸಿದ್ಧಾಂತ ಅಹಂ ಬ್ರಹ್ಮೇತಿ ನಿಶ್ಚಯಃ .. 37.48..
 ನಾರಾಯಣಸ್ಯ ಸಿದ್ಧಾಂತ ಅಹಂ ಬ್ರಹ್ಮೇತಿ ನಿಶ್ಚಯಃ .
 ಚತುರ್ಮುಖಸ್ಯ ಸಿದ್ಧಾಂತ ಅಹಂ ಬ್ರಹ್ಮೇತಿ ನಿಶ್ಚಯಃ .. 37.49..
 ಋಷೀಣಾಂ ಹೃದಯಂ ಹ್ಯೇತದ್ದೇವಾನಾಮುಪದೇಶಕಂ .
 ಸರ್ವದೇಶಿಕಸಿದ್ಧಾಂತ ಅಹಂ ಬ್ರಹ್ಮೇತಿ ನಿಶ್ಚಯಃ .. 37.50..
 ಯಚ್ಚ ಯಾವಚ್ಚ ಭೂತಾನಾಂ ಮಹೋಪದೇಶ ಏವ ತತ್ .
 ಅಹಂ ಬ್ರಹ್ಮ ಮಹಾಮೋಕ್ಷಂ ಪರಂ ಚೈತದಹಂ ಸ್ವಯಂ .. 37.51..
 ಅಹಂ ಚಾನುಭವಂ ಚೈತನ್ಮಹಾಗೋಪ್ಯಮಿದಂ ಚ ತತ್ .
 ಅಹಂ ಬ್ರಹ್ಮ ಏತದೇವ ಸದಾಜ್ಞಾನಂ ಸ್ವಯಂ ಮಹತ್ .. 37.52..
 ಮಹಾಪ್ರಕಾಶಮೈವೈತತ್ ಅಹಂ ಬ್ರಹ್ಮ ಏವ ತತ್ .
 ಏತದೇವ ಮಹಾಮಂತ್ರಂ ಏತದೇವ ಮಹಾಜಪಃ .. 37.53..
 ಏತದೇವ ಮಹಾಸ್ನಾನಮಹಂ ಬ್ರಹ್ಮೇತಿ ನಿಶ್ಚಯಃ .
 ಏತದೇವ ಮಹಾತೀರ್ಥಮಹಂ ಬ್ರಹ್ಮೇತಿ ನಿಶ್ಚಯಃ .. 37.54..
 ಏತದೇವ ಮಹಾಗಂಗಾ ಅಹಂ ಬ್ರಹ್ಮೇತಿ ನಿಶ್ಚಯಃ .
 ಏಷ ಏವ ಪರೋ ಧರ್ಮ ಅಹಂ ಬ್ರಹ್ಮೇತಿ ನಿಶ್ಚಯಃ .. 37.55..
 ಏಷ ಏವ ಮಹಾಕಾಶ ಅಹಂ ಬ್ರಹ್ಮೇತಿ ನಿಶ್ಚಯಃ .

ಏತದೇವ ಹಿ ವಿಜ್ಞಾನಮಹಂ ಬ್ರಹ್ಮಾಸ್ಮಿ ಕೇವಲಂ .
 ಸರ್ವಸಿದ್ಧಾಂತಮೇವೈತದಹಂ ಬ್ರಹ್ಮೇತಿ ನಿಶ್ಚಯಃ .. 37.56..
 ಸವ್ಯಾಸವ್ಯತಯಾದ್ಯವಜ್ಞಹೃದಯಾ ಗೋಪೋದಹಾಯಃ ಸ್ತ್ರಿಯಃ
 ಪಶ್ಯಂತ್ಯಂಬುಜಮಿತ್ರಮಂಡಲಗತಂ ಶಂಭುಂ ಹಿರಣ್ಯಾತ್ಮಕಂ .
 ಸರ್ವತ್ರ ಪ್ರಸೃತೈಃ ಕರೈರ್ಜಗದಿದಂ ಪುಷ್ಪಾತಿ ಮುಷ್ಣಂಧನೈಃ
 ಘೃಷ್ಟಂ ಚೌಷಧಿಜಾಲಮಂಬುನಿಕರೈರ್ವಿಶ್ವೋತ್ಥಧೂತಂ ಹರಃ .. 37.57..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸರ್ವಸಿದ್ಧಾಂತಪ್ರಕರಣಂ ನಾಮ ಸಪ್ತತ್ರಿಂಶೋಽಧ್ಯಾಯಃ ..

38. ಪ್ರಪಂಚಶೂನ್ಯತ್ವಪ್ರಕರಣಂ ನಾಮ ಅಷ್ಟತ್ರಿಂಶೋಽಧ್ಯಾಯಃ

ಋಭುಃ -

ವಕ್ಷ್ಯೇ ಅತ್ಯದ್ಭುತಂ ವ್ಯಕ್ತಂ ಸಚ್ಚಿದಾನಂದಮಾತ್ರಕಂ .
 ಸರ್ವಪ್ರಪಂಚಶೂನ್ಯತ್ವಂ ಸರ್ವಮಾತ್ಮೇತಿ ನಿಶ್ಚಿತಂ .. 38.1..
 ಆತ್ಮರೂಪಪ್ರಪಂಚಂ ವಾ ಆತ್ಮರೂಪಪ್ರಪಂಚಕಂ .
 ಸರ್ವಪ್ರಪಂಚಂ ನಾಸ್ತೇವ ಸರ್ವಂ ಬ್ರಹ್ಮೇತಿ ನಿಶ್ಚಿತಂ .. 38.2..
 ನಿತ್ಯಾನುಭವಮಾನಂದಂ ನಿತ್ಯಂ ಬ್ರಹ್ಮೇತಿ ಭಾವನಂ .
 ಚಿತ್ತರೂಪಪ್ರಪಂಚಂ ವಾ ಚಿತ್ತಸಂಸಾರಮೇವ ವಾ .. 38.3..
 ಇದಮಸ್ತೀತಿ ಸತ್ತ್ವಾತ್ಮಮಹಮಸ್ತೀತಿ ವಾ ಜಗತ್ .
 ಸ್ವಾಂತಃಕರಣದೋಷಂ ವಾ ಸ್ವಾಂತಃಕರಣಕಾರ್ಯಕಂ .. 38.4..
 ಸ್ವಸ್ಯ ಜೀವಭ್ರಮಃ ಕಶ್ಚಿತ್ಸ್ವಸ್ಯ ನಾಶಂ ಸ್ವಜನ್ಮನಾ .
 ಈಶ್ವರಃ ಕಶ್ಚಿದಸ್ತೀತಿ ಜೀವೋಽಹಮಿತಿ ವೈ ಜಗತ್ .. 38.5..
 ಮಾಯಾಸತ್ತಾ ಮಹಾಸತ್ತಾ ಚಿತ್ತಸತ್ತಾ ಜಗನ್ಮಯಂ .
 ಯದ್ಯಚ್ಚ ದೃಶ್ಯತೇ ಶಾಸ್ತ್ರೈರ್ಯದ್ಯದ್ವೇದೇ ಚ ಭಾಷಣಂ .. 38.6..
 ಏಕಮಿತ್ಯೇವ ನಿರ್ದೇಶಂ ದ್ವೈತಮಿತ್ಯೇವ ಭಾಷಣಂ .
 ಶಿವೋಽಸ್ಮೀತಿ ಭ್ರಮಃ ಕಶ್ಚಿದ್ಬ್ರಹ್ಮಾಸ್ಮೀತಿ ವಿಭ್ರಮಃ .. 38.7..
 ವಿಷ್ಣುರಸ್ಮೀತಿ ವಿಭ್ರಾಂತಿರ್ಜಗದಸ್ತೀ(ಸ್ಮೀ)ತಿ ವಿಭ್ರಮಃ .
 ಈಷದಸ್ತೀತಿ ವಾ ಭೇದಂ ಈಷದಸ್ತೀತಿ ವಾ ದ್ವಯಂ .. 38.8..
 ಸರ್ವಮಸ್ತೀತಿ ನಾಸ್ತೀತಿ ಸರ್ವಂ ಬ್ರಹ್ಮೇತಿ ನಿಶ್ಚಯಂ .
 ಆತ್ಮಧ್ಯಾನಪ್ರಪಂಚಂ ವಾ ಸ್ಮರಣಾದಿಪ್ರಪಂಚಕಂ .. 38.9..
 ದುಃಖರೂಪಪ್ರಪಂಚಂ ವಾ ಸುಖರೂಪಪ್ರಪಂಚಕಂ .
 ದ್ವೈತಾದ್ವೈತಪ್ರಪಂಚಂ ವಾ ಸತ್ಯಾಸತ್ಯಪ್ರಪಂಚಕಂ .. 38.10..

ಜಾಗ್ರತ್ಪ್ರಪಂಚಮೇವಾಪಿ ತಥಾ ಸ್ವಪ್ನಪ್ರಪಂಚಕಂ .
 ಸುಪ್ತಿಜ್ಞಾನಪ್ರಪಂಚಂ ವಾ ತುರ್ಯಜ್ಞಾನಪ್ರಪಂಚಕಂ .. 38.11..
 ವೇದಜ್ಞಾನಪ್ರಪಂಚಂ ವಾ ಶಾಸ್ತ್ರಜ್ಞಾನಪ್ರಪಂಚಕಂ .
 ಪಾಪಬುದ್ಧಿಪ್ರಪಂಚಂ ವಾ ಪುಣ್ಯಭೇದಪ್ರಪಂಚಕಂ .. 38.12..
 ಜ್ಞಾನರೂಪಪ್ರಪಂಚಂ ವಾ ನಿರ್ಗುಣಜ್ಞಾನಪ್ರಪಂಚಕಂ .
 ಗುಣಾಗುಣಪ್ರಪಂಚಂ ವಾ ದೋಷಾದೋಷವಿನಿರ್ಣಯಂ .. 38.13..
 ಸತ್ಯಾಸತ್ಯವಿಚಾರಂ ವಾ ಚರಾಚರವಿಚಾರಣಂ .
 ಏಕ ಆತ್ಮೇತಿ ಸದ್ಭಾವಂ ಮುಖ್ಯ ಆತ್ಮೇತಿ ಭಾವನಂ .. 38.14..
 ಸರ್ವಪ್ರಪಂಚಂ ನಾಸ್ತೇವ ಸರ್ವಂ ಬ್ರಹ್ಮೇತಿ ನಿಶ್ಚಯಂ .
 ದ್ವೈತಾದ್ವೈತಸಮುದ್ಭೇದಂ ನಾಸ್ತಿ ನಾಸ್ತೀತಿ ಭಾಷಣಂ .. 38.15..
 ಅಸತ್ಯಂ ಜಗದೇವೇತಿ ಸತ್ಯಂ ಬ್ರಹ್ಮೇತಿ ನಿಶ್ಚಯಂ .
 ಕಾರ್ಯರೂಪಂ ಕಾರಣಂ ಚ ನಾನಾಭೇದವಿಜೃಂಭಣಂ .. 38.16..
 ಸರ್ವಮಂತ್ರಪ್ರದಾತಾರಂ ದೂರೇ ದೂರಂ ತಥಾ ತಥಾ .
 ಸರ್ವಂ ಸಂತ್ಯಜ್ಯ ಸತತಂ ಸ್ವಾತ್ಮನೈವ ಸ್ಥಿರೋ ಭವ .. 38.17..
 ಮೌನಭಾವಂ ಮೌನಕಾರ್ಯಂ ಮೌನಯೋಗಂ ಮನಃಪ್ರಿಯಂ .
 ಪಂಚಾಕ್ಷರೋಪದೇಷ್ಟಾರಂ ತಥಾ ಚಾಷ್ಟಾಕ್ಷರಪ್ರದಂ .. 38.18..
 ಯದ್ಯದ್ಯದ್ಯದ್ವೇದಶಾಸ್ತ್ರಂ ಯದ್ಯದ್ಭೇದೋ ಗುರೋಽಪಿ ವಾ .
 ಸರ್ವದಾ ಸರ್ವಲೋಕೇಷು ಸರ್ವಸಂಕಲ್ಪಕಲ್ಪನಂ .. 38.19..
 ಸರ್ವವಾಕ್ಯಪ್ರಪಂಚಂ ಹಿ ಸರ್ವಚಿತ್ತಪ್ರಪಂಚಕಂ .
 ಸರ್ವಾಕಾರವಿಕಲ್ಪಂ ಚ ಸರ್ವಕಾರಣಕಲ್ಪನಂ .. 38.20..
 ಸರ್ವದೋಷಪ್ರಪಂಚಂ ಚ ಸುಖದುಃಖಪ್ರಪಂಚಕಂ .
 ಸಹಾದೇಯಮುಪಾದೇಯಂ ಗ್ರಾಹ್ಯಂ ತ್ಯಾಜ್ಯಂ ಚ ಭಾಷಣಂ .. 38.21..
 ವಿಚಾರ್ಯ ಜನ್ಮಮರಣಂ ವಾಸನಾಚಿತ್ತರೂಪಕಂ .
 ಕಾಮಕ್ರೋಧಂ ಲೋಭಮೋಹಂ ಸರ್ವಡಂಭಂ ಚ ಹುಂಕೃತಿಂ .. 38.22..
 ತ್ರೈಲೋಕ್ಯಸಂಭವಂ ದ್ವೈತಂ ಬ್ರಹ್ಮೇಂದ್ರವರುಣಾದಿಕಂ .
 ಜ್ಞಾನೇಂದ್ರಿಯಂ ಚ ಶಬ್ದಾದಿ ದಿಗ್ವಾಯುರ್ಕಾದಿದೈವತಂ .. 38.23..
 ಕರ್ಮೇಂದ್ರಿಯಾದಿಸದ್ಭಾವಂ ವಿಷಯಂ ದೇವತಾಗಣಂ .
 ಅಂತಃಕರಣವೃತ್ತಿಂ ಚ ವಿಷಯಂ ಚಾಧಿದೈವತಂ .. 38.24..
 ಚಿತ್ತವೃತ್ತಿಂ ವಿಭೇದಂ ಚ ಬುದ್ಧಿವೃತ್ತಿನಿರೂಪಣಂ .
 ಮಾಯಾಮಾತ್ರಮಿದಂ ದ್ವೈತಂ ಸದಸತ್ತಾದಿನಿರ್ಣಯಂ .. 38.25..
 ಕಿಂಚಿದ್ವೈತಂ ಬಹುದ್ವೈತಂ ಜೀವದ್ವೈತಂ ಸದಾ ಹ್ಯಸತ್ .
 ಜಗದುತ್ಪತ್ತಿಮೋಹಂ ಚ ಗುರುಶಿಷ್ಯತ್ವನಿರ್ಣಯಂ .. 38.26..

ಗೋಪನಮ್ನತ್ತದಾರ್ಥಸ್ಯ ತ್ವಂಪದಾರ್ಥಸ್ಯ ಮೇಲನಂ .
 ತಥಾ ಚಾಸಿಪದಾರ್ಥಸ್ಯ ಐಕ್ಯಬುದ್ಧ್ಯಾನುಭಾವನಂ .. 38.27..
 ಭೇದೇಷು ಭೇದಾಭೇದಂ ಚ ನಾನ್ಯತ್ಕಿಂಚಿಚ್ಛ ವಿದ್ಯತೇ .
 ಏತತ್ಪ್ರಪಂಚಂ ನಾಸ್ತೈವ ಸರ್ವಂ ಬ್ರಹ್ಮೇತಿ ನಿಶ್ಚಯಃ .. 38.28..
 ಸರ್ವಂ ಚೈತನ್ಯಮಾತ್ರತ್ವಾತ್ಕೇವಲಂ ಬ್ರಹ್ಮ ಏವ ಸಃ .
 ಆತ್ಮಾಕಾರಮಿದಂ ಸರ್ವಮಾತ್ಮನೋಽನ್ಯನ್ನ ಕಿಂಚನಂ .. 38.29..
 ತುರ್ಯಾತೀತಂ ಬ್ರಹ್ಮಣೋಽನ್ಯತ್ವತ್ಯಾಸತ್ಯಂ ನ ವಿದ್ಯತೇ .
 ಸರ್ವಂ ತ್ಯಕ್ತ್ವಾ ತು ಸತತಂ ಸ್ವಾತ್ಮನೈವ ಸ್ಥಿರೋ ಭವ .. 38.30..
 ಚಿತ್ತಂ ಕಾಲಂ ವಸ್ತುಭೇದಂ ಸಂಕಲ್ಪಂ ಭಾವನಂ ಸ್ವಯಂ .
 ಸರ್ವಂ ಸಂತ್ಯಜ್ಯ ಸತತಂ ಸರ್ವಂ ಬ್ರಹ್ಮೈವ ಭಾವಯ .. 38.31..
 ಯದ್ಯದ್ಭೇದಪರಂ ಶಾಸ್ತ್ರಂ ಯದ್ಯದ್ಭೇದಪರಂ ಮನಃ .
 ಸರ್ವಂ ಸಂತ್ಯಜ್ಯ ಸತತಂ ಸ್ವಾತ್ಮನೈವ ಸ್ಥಿರೋ ಭವ .. 38.32..
 ಮನಃ ಕಲ್ಪಿತಕಲ್ಪಂ ವಾ ಆತ್ಮಾಕಲ್ಪನವಿಭ್ರಮಂ .
 ಅಹಂಕಾರಪರಿಚ್ಛೇದಂ ದೇಹೋಽಹಂ ದೇಹಭಾವನಾ .. 38.33..
 ಸರ್ವಂ ಸಂತ್ಯಜ್ಯ ಸತತಮಾತ್ಮನೈವ ಸ್ಥಿರೋ ಭವ .
 ಪ್ರಪಂಚಸ್ಯ ಚ ಸದ್ಭಾವಂ ಪ್ರಪಂಚೋದ್ಭವಮನ್ಯಕಂ .. 38.34..
 ಬಂಧಸದ್ಭಾವಕಲನಂ ಮೋಕ್ಷಸದ್ಭಾವಭಾಷಣಂ .
 ದೇವತಾಭಾವಸದ್ಭಾವಂ ದೇವಪೂಜಾವಿನಿರ್ಣಯಂ .. 38.35..
 ಪಂಚಾಕ್ಷರೇತಿ ಯದ್ವೈತಮಷ್ಟಾಕ್ಷರಸ್ಯ ದೈವತಂ .
 ಪ್ರಾಣಾದಿಪಂಚಕಾಸ್ತಿತ್ವಮುಪಪ್ರಾಣಾದಿಪಂಚಕಂ .. 38.36..
 ಪೃಥಿವೀಭೂತಭೇದಂ ಚ ಗುಣಾ ಯತ್ಕುಂಠನಾದಿಕಂ .
 ವೇದಾಂತಶಾಸ್ತ್ರಸಿದ್ಧಾಂತಂ ಶೈವಾಗಮನಮೇವ ಚ .. 38.37..
 ಲೌಕಿಕಂ ವಾಸ್ತವಂ ದೋಷಂ ಪ್ರವೃತ್ತಿಂ ಚ ನಿವೃತ್ತಿಕಂ .
 ಸರ್ವಂ ಸಂತ್ಯಜ್ಯ ಸತತಮಾತ್ಮನೈವ ಸ್ಥಿರೋ ಭವ .. 38.38..
 ಆತ್ಮಜ್ಞಾನಸುಖಂ ಬ್ರಹ್ಮ ಅನಾತ್ಮಜ್ಞಾನದೂಷಣಂ .
 ರೇಚಕಂ ಪೂರಕಂ ಕುಂಭಂ ಷಡಾಧಾರವಿಶೋಧನಂ .. 38.39..
 ದ್ವೈತವೃತ್ತಿಶ್ಚ ದೇಹೋಽಹಂ ಸಾಕ್ಷಿವೃತ್ತಿಶ್ಚಿದಂಶಕಂ .
 ಅಖಂಡಾಕಾರವೃತ್ತಿಶ್ಚ ಅಖಂಡಾಕಾರಸಮ್ಮತಂ .. 38.40..
 ಅನಂತಾನುಭವಂ ಚಾಪಿ ಅಹಂ ಬ್ರಹ್ಮೇತಿ ನಿಶ್ಚಯಂ .
 ಉತ್ತಮಂ ಮಧ್ಯಮಂ ಚಾಪಿ ತಥಾ ಚೈವಾಧಮಾಧಮಂ .. 38.41..
 ದೂಷಣಂ ಭೂಷಣಂ ಚೈವ ಸರ್ವವಸ್ತುವಿನಿಂದನಂ .
 ಅಹಂ ಬ್ರಹ್ಮ ಇದಂ ಬ್ರಹ್ಮ ಸರ್ವಂ ಬ್ರಹ್ಮೈವ ತತ್ತ್ವತಃ .. 38.42..

ಅಹಂ ಬ್ರಹ್ಮಾಸ್ಮಿ ಮುಗ್ಧೋಽಸ್ಮಿ ವೃದ್ಧೋಽಸ್ಮಿ ಸದಸತ್ಪರಃ .
 ವೈಶ್ವಾನರೋ ವಿರಾಟಸ್ಥೋ ಲಪ್ರಪಂಚಮಿತಿ ಭಾವನಂ .. 38.43..
 ಆನಂದಸ್ಪಾರಣೇನಾಹಂ ಪರಾಪರವಿವರ್ಜಿತಃ .
 ನಿತ್ಯಾನಂದಮಯಂ ಬ್ರಹ್ಮ ಸಚ್ಚಿದಾನಂದವಿಗ್ರಹಃ .. 38.44..
 ದೃಗ್ರೂಪಂ ದೃಶ್ಯರೂಪಂ ಚ ಮಹಾಸತ್ತಾಸ್ವರೂಪಕಂ .
 ಕೈವಲ್ಯಂ ಸರ್ವನಿಧನಂ ಸರ್ವಭೂತಾಂತರಂ ಗತಂ .. 38.45..
 ಭೂತಭವ್ಯಂ ಭವಿಷ್ಯಚ್ಚ ವರ್ತಮಾನಮಸತ್ ಸದಾ .
 ಕಾಲಭಾವಂ ದೇಹಭಾವಂ ಸತ್ಯಾಸತ್ಯವಿನಿರ್ಣಯಂ .. 38.46..
 ಪ್ರಜ್ಞಾನಘನ ಏವಾಹಂ ಶಾಂತಾಶಾಂತಂ ನಿರಂಜನಂ .
 ಪ್ರಪಂಚವಾರ್ತಾಸ್ಮರಣಂ ದ್ವೈತಾದ್ವೈತವಿಭಾವನಂ .. 38.47..
 ಶಿವಾಗಮಸಮಾಚಾರಂ ವೇದಾಂತಶ್ರವಣಂ ಪದಂ .
 ಅಹಂ ಬ್ರಹ್ಮಾಸ್ಮಿ ಶುದ್ಧೋಽಸ್ಮಿ ಚಿನ್ಮಾತ್ರೋಽಸ್ಮಿ ಸದಾಶಿವಃ .. 38.48..
 ಸರ್ವಂ ಬ್ರಹ್ಮೇತಿ ಸಂತ್ಯಜ್ಯ ಸ್ವಾತ್ಮನೈವ ಸ್ಥಿರೋ ಭವ .
 ಅಹಂ ಬ್ರಹ್ಮ ನ ಸಂದೇಹ ಇದಂ ಬ್ರಹ್ಮ ನ ಸಂಶಯಃ .. 38.49..
 ಸ್ಥೂಲದೇಹಂ ಸೂಕ್ಷ್ಮದೇಹಂ ಕಾರಣಂ ದೇಹಮೇವ ಚ .
 ಏವಂ ಜ್ಞಾತುಂ ಚ ಸತತಂ ಬ್ರಹ್ಮೈವೇದಂ ಕ್ಷಣೇ ಕ್ಷಣೇ .. 38.50..
 ಶಿವೋ ಹ್ಯಾತ್ಮಾ ಶಿವೋ ಜೀವಃ ಶಿವೋ ಬ್ರಹ್ಮ ನ ಸಂಶಯಃ .
 ಏತತ್ಪ್ರಕರಣಂ ಯಸ್ತು ಸಕೃದ್ವಾ ಸರ್ವದಾಪಿ ವಾ .. 38.51..
 ಪಠೇದ್ವಾ ಶೃಣುಯಾದ್ವಾಪಿ ಸ ಚ ಮುಕ್ತೋ ನ ಸಂಶಯಃ .
 ನಿಮಿಷಂ ನಿಮಿಷಾರ್ಧಂ ವಾ ಶ್ರುತ್ವೈತಬ್ರಹ್ಮಭಾಗ್ಯವೇತ್ .. 38.52..
 ಲೋಕಾಲೋಕಜಗತ್ಸಿ ತಿಪ್ರವಿಲಯಪ್ರೋದ್ಭಾವಸತ್ತಾತ್ಮಿಕಾ
 ಭೀತಿಃ ಶಂಕರನಾಮರೂಪಮಸ್ಮದ್ವ್ಯಾಕುರ್ವತೇ ಕೇವಲಂ .
 ಸತ್ಯಾಸತ್ಯನಿರಂಕುಶಶ್ರುತಿವಚೋವೀಚೀಭಿರಾಮೃಶ್ಯತೇ
 ಯಸ್ತೈತತ್ಸದಿತೀವ ತತ್ತ ವಚನೈರ್ಮೀಮಾಂಸ್ಯತೇಽಯಂ ಶಿವಃ .. 38.53..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಪ್ರಪಂಚಶೂನ್ಯತ್ವಪ್ರಕರಣಂ ನಾಮ ಅಷ್ಟತ್ರಿಂಶೋಽಧ್ಯಾಯಃ ..

39. ಸರ್ವಲಯಪ್ರಕರಣಂ ನಾಮ ಏಕೋನಚತ್ವಾರಿಂಶೋಽಧ್ಯಾಯಃ

ಋಭುಃ -
 ಪರಂ ಬ್ರಹ್ಮ ಪ್ರವಕ್ಷ್ಯಾಮಿ ನಿರ್ವಿಕಲ್ಪಂ ನಿರಾಮಯಂ .
 ತದೇವಾಹಂ ನ ಸಂದೇಹಃ ಸರ್ವಂ ಬ್ರಹ್ಮೈವ ಕೇವಲಂ .. 39.1..

ಚಿನ್ಮಾತ್ರಮಮಲಂ ಶಾಂತಂ ಸಚ್ಚಿದಾನಂದವಿಗ್ರಹಂ .
 ಆನಂದಂ ಪರಮಾನಂದಂ ನಿರ್ವಿಕಲ್ಪಂ ನಿರಂಜನಂ .. 39.2..
 ಗುಣಾತೀತಂ ಜನಾತೀತಮವಸ್ಥಾತೀತಮವ್ಯಯಂ .
 ಏವಂ ಭಾವಯ ಚೈತನ್ಯಮಹಂ ಬ್ರಹ್ಮಾಸ್ಮಿ ಸೋಽಸ್ಮ್ಯಹಂ .. 39.3..
 ಸರ್ವಾತೀತಸ್ವರೂಪೋಽಸ್ಮಿ ಸರ್ವಶಬ್ದಾರ್ಥವರ್ಜಿತಃ .
 ಸತ್ಯೋಽಹಂ ಸರ್ವಹಂತಾಹಂ ಶುದ್ಧೋಽಹಂ ಪರಮೋಽಸ್ಮ್ಯಹಂ .. 39.4..
 ಅಜೋಽಹಂ ಶಾಂತರೂಪೋಽಹಂ ಅಶರೀರೋಽಹಮಾಂತರಃ .
 ಸರ್ವಹೀನೋಽಹಮೇವಾಹಂ ಸ್ವಯಮೇವ ಸ್ವಯಂ ಮಹಃ .. 39.5..
 ಆತ್ಮೈವಾಹಂ ಪರಾತ್ಮಾಹಂ ಬ್ರಹ್ಮೈವಾಹಂ ಶಿವೋಽಸ್ಮ್ಯಹಂ .
 ಚಿತ್ತಹೀನಸ್ವರೂಪೋಽಹಂ ಬುದ್ಧಿಹೀನೋಽಹಮಸ್ಮ್ಯಹಂ .. 39.6..
 ವ್ಯಾಪಕೋಽಹಮಹಂ ಸಾಕ್ಷೀ ಬ್ರಹ್ಮಾಹಮಿತಿ ನಿಶ್ಚಯಃ .
 ನಿಷ್ಪಪಂಚಗಜಾರೂಢೋ ನಿಷ್ಪಪಂಚಾಶ್ವವಾಹನಃ .. 39.7..
 ನಿಷ್ಪಪಂಚಮಹಾರಾಜ್ಯೋ ನಿಷ್ಪಪಂಚಾಯುಧಾದಿಮಾನ್ .
 ನಿಷ್ಪಪಂಚಮಹಾವೇದೋ ನಿಷ್ಪಪಂಚಾತ್ಮಭಾವನಃ .. 39.8..
 ನಿಷ್ಪಪಂಚಮಹಾನಿದ್ರೋ ನಿಷ್ಪಪಂಚಸ್ವಭಾವಕಃ .
 ನಿಷ್ಪಪಂಚಸ್ತು ಜೀವಾತ್ಮಾ ನಿಷ್ಪಪಂಚಕಲೇವರಃ .. 39.9..
 ನಿಷ್ಪಪಂಚಪರೀವಾರೋ ನಿಷ್ಪಪಂಚೋತ್ಸವೋ ಭವಃ .
 ನಿಷ್ಪಪಂಚಸ್ತು ಕಲ್ಯಾಣೋ ನಿಷ್ಪಪಂಚಸ್ತು ದರ್ಪಣಃ .. 39.10..
 ನಿಷ್ಪಪಂಚರಥಾರೂಢೋ ನಿಷ್ಪಪಂಚವಿಚಾರಣಂ .
 ನಿಷ್ಪಪಂಚಗುಹಾಂತಸ್ಥೋ ನಿಷ್ಪಪಂಚಪ್ರದೀಪಕಂ .. 39.11..
 ನಿಷ್ಪಪಂಚಪ್ರಪೂರ್ಣಾತ್ಮಾ ನಿಷ್ಪಪಂಚೋಽರಿಮರ್ದನಃ .
 ಚಿತ್ತಮೇವ ಪ್ರಪಂಚೋ ಹಿ ಚಿತ್ತಮೇವ ಜಗತ್ತಯಂ .. 39.12..
 ಚಿತ್ತಮೇವ ಮಹಾಮೋಹಶ್ಚಿತ್ತಮೇವ ಹಿ ಸಂಸೃತಿಃ .
 ಚಿತ್ತಮೇವ ಮಹಾಪಾಪಂ ಚಿತ್ತಮೇವ ಹಿ ಪುಣ್ಯಕಂ .. 39.13..
 ಚಿತ್ತಮೇವ ಮಹಾಬಂಧಶ್ಚಿತ್ತಮೇವ ವಿಮೋಕ್ಷದಂ .
 ಬ್ರಹ್ಮಭಾವನಯಾ ಚಿತ್ತಂ ನಾಶಮೇತಿ ನ ಸಂಶಯಃ .. 39.14..
 ಬ್ರಹ್ಮಭಾವನಯಾ ದುಃಖಂ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ದ್ವೈತಂ ನಾಶಮೇತಿ ನ ಸಂಶಯಃ .. 39.15..
 ಬ್ರಹ್ಮಭಾವನಯಾ ಕಾಮಃ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ಕ್ರೋಧಃ ನಾಶಮೇತಿ ನ ಸಂಶಯಃ .. 39.16..
 ಬ್ರಹ್ಮಭಾವನಯಾ ಲೋಭಃ ನಾಶಮೇತಿ ನ ಸಂಶಯಃ .

ಬ್ರಹ್ಮಭಾವನಯಾ ಗ್ರಂಥಿಃ ನಾಶಮೇತಿ ನ ಸಂಶಯಃ .. 39.17..
 ಬ್ರಹ್ಮಭಾವನಯಾ ಸರ್ವಂ ಬ್ರಹ್ಮಭಾವನಯಾ ಮದಃ .
 ಬ್ರಹ್ಮಭಾವನಯಾ ಪೂಜಾ ನಾಶಮೇತಿ ನ ಸಂಶಯಃ .. 39.18..
 ಬ್ರಹ್ಮಭಾವನಯಾ ಧ್ಯಾನಂ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ಸ್ನಾನಂ ನಾಶಮೇತಿ ನ ಸಂಶಯಃ .. 39.19..
 ಬ್ರಹ್ಮಭಾವನಯಾ ಮಂತ್ರೋ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ಪಾಪಂ ನಾಶಮೇತಿ ನ ಸಂಶಯಃ .. 39.20..
 ಬ್ರಹ್ಮಭಾವನಯಾ ಪುಣ್ಯಂ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ದೋಷೋ ನಾಶಮೇತಿ ನ ಸಂಶಯಃ .. 39.21..
 ಬ್ರಹ್ಮಭಾವನಯಾ ಭ್ರಾಂತಿಃ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ದೃಶ್ಯಂ ನಾಶಮೇತಿ ನ ಸಂಶಯಃ .. 39.22..
 ಬ್ರಹ್ಮಭಾವನಯಾ ಸಂಗೋ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ತೇಜೋ ನಾಶಮೇತಿ ನ ಸಂಶಯಃ .. 39.23..
 ಬ್ರಹ್ಮಭಾವನಯಾ ಪ್ರಜ್ಞಾ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ಸತ್ತಾ ನಾಶಮೇತಿ ನ ಸಂಶಯಃ .. 39.24..
 ಬ್ರಹ್ಮಭಾವನಯಾ ಭೀತಿಃ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ವೇದಃ ನಾಶಮೇತಿ ನ ಸಂಶಯಃ .. 39.25..
 ಬ್ರಹ್ಮಭಾವನಯಾ ಶಾಸ್ತ್ರಂ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ನಿದ್ರಾ ನಾಶಮೇತಿ ನ ಸಂಶಯಃ .. 39.26..
 ಬ್ರಹ್ಮಭಾವನಯಾ ಕರ್ಮ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ತುರ್ಯಂ ನಾಶಮೇತಿ ನ ಸಂಶಯಃ .. 39.27..
 ಬ್ರಹ್ಮಭಾವನಯಾ ದ್ವಂದ್ವಂ ನಾಶಮೇತಿ ನ ಸಂಶಯಃ .
 ಬ್ರಹ್ಮಭಾವನಯಾ ಪೃಚ್ಛೇದಹಂ ಬ್ರಹ್ಮೇತಿ ನಿಶ್ಚಯಂ .. 39.28..
 ನಿಶ್ಚಯಂ ಚಾಪಿ ಸಂತ್ಯಜ್ಯ ಸ್ವಸ್ವರೂಪಾಂತರಾಸನಂ .
 ಅಹಂ ಬ್ರಹ್ಮ ಪರಂ ಬ್ರಹ್ಮ ಚಿದ್ಬ್ರಹ್ಮ ಬ್ರಹ್ಮಮಾತ್ರಕಂ .. 39.29..
 ಜ್ಞಾನಮೇವ ಪರಂ ಬ್ರಹ್ಮ ಜ್ಞಾನಮೇವ ಪರಂ ಪದಂ .
 ದಿವಿ ಬ್ರಹ್ಮ ದಿಶೋ ಬ್ರಹ್ಮ ಮನೋ ಬ್ರಹ್ಮ ಅಹಂ ಸ್ವಯಂ .. 39.30..
 ಕಿಂಚಿದ್ಬ್ರಹ್ಮ ಬ್ರಹ್ಮ ತತ್ತ್ವಂ ತತ್ತ್ವಂ ಬ್ರಹ್ಮ ತದೇವ ಹಿ .
 ಅಜೋ ಬ್ರಹ್ಮ ಶುಭಂ ಬ್ರಹ್ಮ ಆದಿಬ್ರಹ್ಮ ಬ್ರವೀಮಿ ತಂ .. 39.31..
 ಅಹಂ ಬ್ರಹ್ಮ ಹರ್ವಿಬ್ರಹ್ಮ ಕಾರ್ಯಬ್ರಹ್ಮ ತ್ವಹಂ ಸದಾ .
 ನಾದೋ ಬ್ರಹ್ಮ ನದಂ ಬ್ರಹ್ಮ ತತ್ತ್ವಂ ಬ್ರಹ್ಮ ಚ ನಿತ್ಯಶಃ .. 39.32..
 ಏತದ್ಬ್ರಹ್ಮ ಶಿಖಾ ಬ್ರಹ್ಮ ತದ್ಬ್ರಹ್ಮ ಬ್ರಹ್ಮ ಶಾಶ್ವತಂ .

ನಿಜಂ ಬ್ರಹ್ಮ ಸ್ವತೋ ಬ್ರಹ್ಮ ನಿತ್ಯಂ ಬ್ರಹ್ಮ ತ್ವಮೇವ ಹಿ .. 39.33..
 ಸುಖಂ ಬ್ರಹ್ಮ ಪ್ರಿಯಂ ಬ್ರಹ್ಮ ಮಿತ್ರಂ ಬ್ರಹ್ಮ ಸದಾಮೃತಂ .
 ಗುಹ್ಯಂ ಬ್ರಹ್ಮ ಗುರುಬ್ರಹ್ಮ ಋತಂ ಬ್ರಹ್ಮ ಪ್ರಕಾಶಕಂ .. 39.34..
 ಸತ್ಯಂ ಬ್ರಹ್ಮ ಸಮಂ ಬ್ರಹ್ಮ ಸಾರಂ ಬ್ರಹ್ಮ ನಿರಂಜನಂ .
 ಏಕಂ ಬ್ರಹ್ಮ ಹರಿಬ್ರಹ್ಮ ಶಿವೋ ಬ್ರಹ್ಮ ನ ಸಂಶಯಃ .. 39.35..
 ಇದಂ ಬ್ರಹ್ಮ ಸ್ವಯಂ ಬ್ರಹ್ಮ ಲೋಕಂ ಬ್ರಹ್ಮ ಸದಾ ಪರಃ .
 ಆತ್ಮಬ್ರಹ್ಮ ಪರಂ ಬ್ರಹ್ಮ ಆತ್ಮಬ್ರಹ್ಮ ನಿರಂತರಃ .. 39.36..
 ಏಕಂ ಬ್ರಹ್ಮ ಚಿರಂ ಬ್ರಹ್ಮ ಸರ್ವಂ ಬ್ರಹ್ಮಾತ್ಮಕಂ ಜಗತ್ .
 ಬ್ರಹ್ಮೈವ ಬ್ರಹ್ಮ ಸದ್ಬ್ರಹ್ಮ ತತ್ಪರಂ ಬ್ರಹ್ಮ ಏವ ಹಿ .. 39.37..
 ಚಿದ್ಬ್ರಹ್ಮ ಶಾಶ್ವತಂ ಬ್ರಹ್ಮ ಜ್ಞೇಯಂ ಬ್ರಹ್ಮ ನ ಚಾಪರಃ .
 ಅಹಮೇವ ಹಿ ಸದ್ಬ್ರಹ್ಮ ಅಹಮೇವ ಹಿ ನಿರ್ಗುಣಂ .. 39.38..
 ಅಹಮೇವ ಹಿ ನಿತ್ಯಾತ್ಮಾ ಏವಂ ಭಾವಯ ಸುವ್ರತ .
 ಅಹಮೇವ ಹಿ ಶಾಸ್ತ್ರಾರ್ಥ ಇತಿ ನಿಶ್ಚಿತ್ಯ ಸರ್ವದಾ .. 39.39..
 ಆತ್ಮೈವ ನಾನ್ಯದ್ಭೇದೋಽಸ್ತಿ ಸರ್ವಂ ಮಿಥ್ಯೇತಿ ನಿಶ್ಚಿನು .
 ಆತ್ಮೈವಾಹಮಹಂ ಚಾತ್ಮಾ ಅನಾತ್ಮಾ ನಾಸ್ತಿ ನಾಸ್ತಿ ಹಿ .. 39.40..
 (ಆತ್ಮೈವ ಸ್ಫುರತೇ ಲೋಕೇ ಜಗದೇತಶ್ಚರಾಚರಂ) .. 39.40..
 ವಿಶ್ವಂ ವಸ್ತುತಯಾ ವಿಭಾತಿ ಹೃದಯೇ ಮೂಢಾತ್ಮನಾಂ ಬೋಧತೋ-
 ಸಪ್ಯಜ್ಞಾನಂ ನ ನಿವರ್ತತೇ ಶ್ರುತಿಶಿರೋವಾರ್ತಾನುವೃತ್ತ್ಯಾಽಪಿ ಚ .
 ವಿಶ್ವೇಶಸ್ಯ ಸಮರ್ಚನೇನ ಸುಮಹಾಲಿಂಗಾರ್ಚನಾಧ್ಯಸ್ತದ್ಧ-
 ಕ್ರುದ್ರಾಕ್ಷಾಮಲಧಾರಣೇನ ಭಗವದ್ಧ್ಯಾನೇನ ಭಾತ್ಯಾತ್ಮವತ್ .. 39.41..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸರ್ವಲಯಪ್ರಕರಣಂ ನಾಮ ಏಕೋನಚತ್ವಾರಿಂಶೋಽಧ್ಯಾಯಃ ..

40. ಚಿತ್ತವೃತ್ತಿನಿರೋಧಪ್ರಕರಣಂ ನಾಮ ಚತ್ವಾರಿಂಶೋಽಧ್ಯಾಯಃ

ಋಭುಃ -

ಸರ್ವಸಾರಾತ್ಪರತರಂ ತತಃ ಸಾರತರಾಂತರಂ .
 ಇದಮಂತಿಮತ್ಯಂತಂ ಶೃಣು ಪ್ರಕರಣಂ ಮುದಾ .. 40.1..
 ಬ್ರಹ್ಮೈವ ಸರ್ವಮೇವೇದಂ ಬ್ರಹ್ಮೈವಾನ್ಯನ್ನ ಕಿಂಚನ .
 ನಿಶ್ಚಯಂ ದೃಢಮಾಶ್ರಿತ್ಯ ಸರ್ವತ್ರ ಸುಖಮಾಸ್ವ ಹ .. 40.2..
 ಬ್ರಹ್ಮೈವ ಸರ್ವಭುವನಂ ಭುವನಂ ನಾಮ ಸಂತ್ಯಜ .
 ಅಹಂ ಬ್ರಹ್ಮೇತಿ ನಿಶ್ಚಿತ್ಯ ಅಹಂ ಭಾವಂ ಪರಿತ್ಯಜ .. 40.3..

ಸರ್ವಮೇವಂ ಲಯಂ ಯಾತಿ ಸ್ವಯಮೇವ ಪತತ್ರಿವತ್ .
 ಸ್ವಯಮೇವ ಲಯಂ ಯಾತಿ ಸುಪ್ತಹಸ್ತಸ್ಥಪದ್ಮವತ್ .. 40.4..
 ನ ತ್ವಂ ನಾಹಂ ನ ಪ್ರಪಂಚಃ ಸರ್ವಂ ಬ್ರಹ್ಮೈವ ಕೇವಲಂ .
 ನ ಭೂತಂ ನ ಚ ಕಾರ್ಯಂ ಚ ಸರ್ವಂ ಬ್ರಹ್ಮೈವ ಕೇವಲಂ .. 40.5..
 ನ ದೈವಂ ನ ಚ ಕಾರ್ಯಾಣಿ ನ ದೇಹಂ ನೇಂದ್ರಿಯಾಣಿ ಚ .
 ನ ಜಾಗ್ರನ್ನ ಚ ವಾ ಸ್ವಪ್ನೋ ನ ಸುಷುಪ್ತಿನ ತುರ್ಯಕಂ .. 40.6..
 ಇದಂ ಪ್ರಪಂಚಂ ನಾಸ್ಯೈವ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಸರ್ವಂ ಮಿಥ್ಯಾ ಸದಾ ಮಿಥ್ಯಾ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.7..
 ಸದಾ ಬ್ರಹ್ಮವಿಚಾರಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ತಥಾ ದ್ವೈತಪ್ರತೀತಿಶ್ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.8..
 ಸದಾಹಂ ಭಾವರೂಪಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ನಿತ್ಯಾನಿತ್ಯವಿವೇಕಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.9..
 ಭಾವಾಭಾವಪ್ರತೀತಿಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಗುಣದೋಷವಿಭಾಗಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.10..
 ಕಾಲಾಕಾಲವಿಭಾಗಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಅಹಂ ಜೀವೇತ್ಯನುಭವಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.11..
 ಅಹಂ ಮುಕ್ತೋಽಸ್ಮ್ಯನುಭವಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಸರ್ವಂ ಬ್ರಹ್ಮೇತಿ ಕಲನಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.12..
 ಸರ್ವಂ ನಾಸ್ತೀತಿ ವಾರ್ತಾ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ದೇವತಾಂತರಸತ್ತಾಕಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.13..
 ದೇವತಾಂತರಪೂಜಾ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ದೇಹೋಽಹಮಿತಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.14..
 ಬ್ರಹ್ಮಾಹಮಿತಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಗುರುಶಿಷ್ಯಾದಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.15..
 ತುಲ್ಯಾತುಲ್ಯಾದಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ವೇದಶಾಸ್ತ್ರಾದಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.16..
 ಚಿತ್ತಸತ್ತಾದಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಬುದ್ಧಿನಿಶ್ಚಯಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.17..
 ಮನೋವಿಕಲ್ಪಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಅಹಂಕಾರಾದಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.18..
 ಪಂಚಭೂತಾದಿಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಶಬ್ದಾದಿಸತ್ತಾಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.19..

ದೃಗ್ವಾರ್ತಾದಿಕಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಕರ್ಮೇಂದ್ರಿಯಾದಿಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.20..
 ವಚನಾದಾನಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಮುನೀಂದ್ರೋಪೇಂದ್ರಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.21..
 ಮನೋಬುದ್ಧ್ಯಾದಿಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಸಂಕಲ್ಪಾಧ್ಯಾಸ ಇತ್ಯಾದಿ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.22..
 ರುದ್ರಕ್ಷೇತ್ರಾದಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಪ್ರಾಣಾದಿದಶಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.23..
 ಮಾಯಾ ವಿದ್ಯಾ ದೇಹಜೀವಾಃ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಸ್ಥೂಲವ್ಯಷ್ಟಾದಿಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.24..
 ಸೂಕ್ಷ್ಮವ್ಯಷ್ಟಿಸಮಷ್ಟ್ಯಾದಿ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ವ್ಯಷ್ಟ್ಯಜ್ಞಾನಾದಿ ಸಂಕಲ್ಪಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.25..
 ವಿಶ್ವವೈಶ್ವಾನರತ್ವಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ತ್ರೈಜನಪಾಜ್ಞಭೇದಂ ಚ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.26..
 ವಾಚ್ಯಾರ್ಥಂ ಚಾಪಿ ಲಕ್ಷ್ಯಾರ್ಥಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .
 ಜಹಲ್ಲಕ್ಷಣಯಾನೈಕ್ಯಂ ಅಜಹಲ್ಲಕ್ಷಣಾ ಧ್ರುವಂ .. 40.27..
 ಭಾಗತ್ಯಾಗೇನ ನಿತ್ಯೈಕ್ಯಂ ಸರ್ವಂ ಬ್ರಹ್ಮ ಉಪಾಧಿಕಂ .
 ಲಕ್ಷ್ಯಂ ಚ ನಿರುಪಾಧ್ಯೈಕ್ಯಂ ಸರ್ವಂ ಬ್ರಹ್ಮೇತಿ ನಿಶ್ಚಿನು .. 40.28..
 ಏವಮಾಹುರ್ಮಹಾತ್ಮಾನಃ ಸರ್ವಂ ಬ್ರಹ್ಮೇತಿ ಕೇವಲಂ .
 ಸರ್ವಮಂತಃ ಪರಿತ್ಯಜ್ಯ ಅಹಂ ಬ್ರಹ್ಮೇತಿ ಭಾವಯ .. 40.29..
 ಅಸಂಕಲಿತಕಾಪಿಲೈರ್ಮಧುಹರಾಕ್ಷಿಪೂಜ್ಯಾಂಬುಜ-
 ಪ್ರಭಾಂಘ್ರಿಜನಿಮೋತ್ತಮೋ ಪರಿಷಿಕೇದ್ಯದಿಂದುಪ್ರಭಂ .
 ತಂ ಡಿಂಡೀರನಿಭೋತ್ತಮೋತ್ತಮ ಮಹಾಖಂಡಾಜ್ಯದಧ್ನಾ ಪರಂ
 ಕ್ಷೀರಾದೈ ರಭಿಷಿಚ್ಯ ಮುಕ್ತಿಪರಮಾನಂದಂ ಲಭೇ ಶಾಂಭವಂ .. 40.30..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಚಿತ್ತವೃತ್ತಿನಿರೋಧಪ್ರಕರಣಂ ನಾಮ ಚತ್ವಾರಿಂಶೋಽಧ್ಯಾಯಃ ..

41. ಗ್ರಂಥಪ್ರಶಸ್ತಿನಿರೂಪಣಂ ನಾಮ ಏಕಚತ್ವಾರಿಂಶೋಽಧ್ಯಾಯಃ

ಋಭುಃ -

ಅಹಂ ಬ್ರಹ್ಮ ನ ಸಂದೇಹಃ ಅಹಂ ಬ್ರಹ್ಮ ನ ಸಂಶಯಃ .

ಅಹಂ ಬ್ರಹ್ಮೈವ ನಿತ್ಯಾತ್ಮಾ ಅಹಮೇವ ಪರಾತ್ಪರಃ .. 41.1..

ಚಿನ್ಮಾತ್ರೋಽಹಂ ನ ಸಂದೇಹ ಇತಿ ನಿಶ್ಚಿತ್ಯ ತಂ ತ್ಯಜ .
 ಸತ್ಯಂ ಸತ್ಯಂ ಪುನಃ ಸತ್ಯಮಾತ್ಮನೋಽನ್ಯನ್ನ ಕಿಂಚನ .. 41.2..
 ಶಿವಪಾದದ್ವಯಂ ಸ್ಪೃಷ್ಟ್ವಾ ವದಾಮೀದಂ ನ ಕಿಂಚನ .
 ಗುರುಪಾದದ್ವಯಂ ಸ್ಪೃಷ್ಟ್ವಾ ವದಾಮೀದಂ ನ ಕಿಂಚನ .. 41.3..
 ಜಿಹ್ವಯಾ ಪರಶುಂ ತಪ್ತಂ ಧಾರಯಾಮಿ ನ ಸಂಶಯಃ .
 ವೇದಶಾಸ್ತ್ರಾದಿಕಂ ಸ್ಪೃಷ್ಟ್ವಾ ವದಾಮೀದಂ ವಿನಿಶ್ಚಿತಂ .. 41.4..
 ನಿಶ್ಚಯಾತ್ಮನಿಶ್ಚಯಸ್ತ್ವಂ ನಿಶ್ಚಯೇನ ಸುಖೀ ಭವ .
 ಚಿನ್ಮಯಸ್ತ್ವಂ ಚಿನ್ಮಯತ್ವಂ ಚಿನ್ಮಯಾನಂದ ಏವ ಹಿ .. 41.5..
 ಬ್ರಹ್ಮೈವ ಬ್ರಹ್ಮಭೂತಾತ್ಮಾ ಬ್ರಹ್ಮೈವ ತ್ವಂ ನ ಸಂಶಯಃ .
 ಸರ್ವಮುಕ್ತಂ ಭಗವತಾ ಯೋಗಿನಾಮಪಿ ದುರ್ಲಭಂ .. 41.6..
 ದೇವಾನಾಂ ಚ ಋಷೀಣಾಂ ಚ ಅತ್ಯಂತಂ ದುರ್ಲಭಂ ಸದಾ .
 ಐಶ್ವರಂ ಪರಮಂ ಜ್ಞಾನಮುಪದಿಷ್ಟಂ ಶಿವೇನ ಹಿ .. 41.7..
 ಏತಜ್ಞಾನಂ ಸಮಾನೀತಂ ಕೈಲಾಸಾಚ್ಚಂಕರಾಂತಿಕಾತ್ .
 ದೇವಾನಾಂ ದಕ್ಷಿಣಾಮೂರ್ತಿದರ್ಶನಾಹಸ್ತವತ್ಸರಾನ್ .. 41.8..
 ವಿಘ್ನೇಶೋ ಬಹುಸಾಹಸ್ರಂ ವತ್ಸರಂ ಚೋಪದಿಷ್ಟವಾನ್ .
 ಸಾಕ್ಷಾಚ್ಚಿವೋಽಪಿ ಪಾರ್ವತ್ಯೈ ವತ್ಸರಂ ಚೋಪದಿಷ್ಟವಾನ್ .. 41.9..
 ಕ್ಷೀರಾಬ್ಧೌ ಚ ಮಹಾವಿಷ್ಟುರ್ಬ್ರಹ್ಮಣೇ ಚೋಪದಿಷ್ಟವಾನ್ .
 ಕದಾಚಿತ್ತ್ಯಹ್ಮಲೋಕೇ ತು ಮತ್ತಿತುಶ್ಚೋಕ್ತವಾನಹಂ .. 41.10..
 ನಾರದಾದಿ ಋಷೀಣಾಂ ಚ ಉಪದಿಷ್ಟಂ ಮಹದ್ಭಹು .
 ಅಯಾತಯಾಮಂ ವಿಸ್ತಾರಂ ಗೃಹೀತ್ವಾಹಮಿಹಾಗತಃ .. 41.11..
 ನ ಸಮಂ ಪಾದಮೇಕಂ ಚ ತೀರ್ಥಕೋಟಿಫಲಂ ಲಭೇತ್ .
 ನ ಸಮಂ ಗ್ರಂಥಮೇತಸ್ಯ ಭೂಮಿದಾನಫಲಂ ಲಭೇತ್ .. 41.12..
 ಏಕಾನುಭವಮಾತ್ರಸ್ಯ ನ ಸರ್ವಂ ಸರ್ವದಾನಕಂ .
 ಶ್ಲೋಕಾರ್ಥಶ್ರವಣಸ್ಯಾಪಿ ನ ಸಮಂ ಕಿಂಚಿದೇವ ಹಿ .. 41.13..
 ತಾತ್ಪರ್ಯಶ್ರವಣಾಭಾವೇ ಪಠಂಸ್ತೂಷ್ಟೀಂ ಸ ಮುಚ್ಯತೇ .
 ಸರ್ವಂ ಸಂತ್ಯಜ್ಯ ಸತತಮೇತದ್ಧಂಧಂ ಸಮಭ್ಯಸೇತ್ .. 41.14..
 ಸರ್ವಮಂತ್ರಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಸರ್ವದೇವಾಂಶ್ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.15..
 ಸರ್ವಸ್ನಾನಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಸರ್ವಭಾವಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.16..
 ಸರ್ವಹೋಮಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .

ಸರ್ವದಾನಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.17..
 ಸರ್ವಪೂಜಾಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಸರ್ವಗುಹ್ಯಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.18..
 ಸರ್ವಸೇವಾಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಸರ್ವಾಸ್ತಿತ್ವಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.19..
 ಸರ್ವಪಾಠಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಸರ್ವಾಭ್ಯಾಸಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.20..
 ದೇಶಿಕಂ ಚ ಪರಿತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಗುರುಂ ವಾಪಿ ಪರಿತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.21..
 ಸರ್ವಲೋಕಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಸರ್ವೈಶ್ವರ್ಯಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.22..
 ಸರ್ವಸಂಕಲ್ಪಕಂ ತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .
 ಸರ್ವಪುಣ್ಯಂ ಚ ಸಂತ್ಯಜ್ಯ ಏತದ್ಧಂಧಂ ಸಮಭ್ಯಸೇತ್ .. 41.23..
 ಏತದ್ಧಂಧಂ ಪಠಂ ಬ್ರಹ್ಮ ಏತದ್ಧಂಧಂ ಸಮಭ್ಯಸೇತ್ .
 ಅತ್ರೈವ ಸರ್ವವಿಜ್ಞಾನಂ ಅತ್ರೈವ ಪಠಮಂ ಪದಂ .. 41.24..
 ಅತ್ರೈವ ಪಠಮೋ ಮೋಕ್ಷ ಅತ್ರೈವ ಪಠಮಂ ಸುಖಂ .
 ಅತ್ರೈವ ಚಿತ್ತವಿಶ್ರಾಂತಿರತ್ರೈವ ಗ್ರಂಥಿಭೇದನಂ .. 41.25..
 ಅತ್ರೈವ ಜೀವನ್ಮುಕ್ತಿಶ್ಚ ಅತ್ರೈವ ಸಕಲೋ ಜಪಃ .
 ಏತದ್ಧಂಧಂ ಪಠಂಸ್ತೂಷ್ಣೀಂ ಸದ್ಯೋ ಮುಕ್ತಿಮವಾಪ್ನುಯಾತ್ .. 41.26..
 ಸರ್ವಶಾಸ್ತ್ರಂ ಚ ಸಂತ್ಯಜ್ಯ ಏತನ್ಮಾತ್ರಂ ಸದಾಭ್ಯಸೇತ್ .
 ದಿನೇ ದಿನೇ ಚೈಕವಾರಂ ಪಠೇಚ್ಛೇನ್ಮುಕ್ತ ಏವ ಸಃ .. 41.27..
 ಜನ್ಮಮಧ್ಯೇ ಸಕೃದ್ವಾಪಿ ಶ್ರುತಂ ಚೇತ್ಸೋಽಪಿ ಮುಚ್ಯತೇ .
 ಸರ್ವಶಾಸ್ತ್ರಸ್ಯ ಸಿದ್ಧಾಂತಂ ಸರ್ವವೇದಸ್ಯ ಸಂಗ್ರಹಂ .. 41.28..
 ಸಾರಾತ್ಪಾರತರಂ ಸಾರಂ ಸಾರಾತ್ಪಾರತರಂ ಮಹತ್ .
 ಏತದ್ಧಂಧಸ್ಯ ನ ಸಮಂ ತ್ರೈಲೋಕ್ಯೇಽಪಿ ಭವಿಷ್ಯತಿ .. 41.29..
 ನ ಪ್ರಸಿದ್ಧಿಂ ಗತೇ ಲೋಕೇ ನ ಸ್ವರ್ಗೇಽಪಿ ಚ ದುರ್ಲಭಂ .
 ಬ್ರಹ್ಮಲೋಕೇಷು ಸರ್ವೇಷು ಶಾಸ್ತ್ರೇಷ್ವಪಿ ಚ ದುರ್ಲಭಂ .. 41.30..
 ಏತದ್ಧಂಧಂ ಕದಾಚಿತ್ತು ಚೌರ್ಯಂ ಕೃತ್ವಾ ಪಿತಾಮಹಃ .
 ಕ್ಷೀರಾಬ್ಧೌ ಚ ಪರಿತ್ಯಜ್ಯ ಸರ್ವೇ ಮುಂಚಂತು ನೋ ಇತಿ .. 41.31..
 ಜ್ಞಾತ್ವಾ ಕ್ಷೀರಸಮುದ್ರಸ್ಯ ತೀರೇ ಪ್ರಾಪ್ತಂ ಗೃಹೀತವಾನ್ .

ಗೃಹೀತಂ ಚಾಪ್ಯಸೌ ದೃಷ್ಟ್ವಾ ಶಪಥಂ ಚ ಪ್ರದತ್ತವಾನ್ .. 41.32..
 ತದಾರಭ್ಯ ತಲ್ಲೋಕಂ ತ್ಯಕ್ತ್ವಾ ಹಮಿಮಮಾಗತಃ .
 ಅತ್ಯದ್ಭುತಮಿದಂ ಜ್ಞಾನಂ ಗ್ರಂಥಂ ಚೈವ ಮಹಾದ್ಭುತಂ .. 41.33..
 ತಜ್ಞೋ ವಕ್ತಾ ಚ ನಾಸ್ತೈವ ಗ್ರಂಥಶ್ಶೋತಾ ಚ ದುರ್ಲಭಃ .
 ಆತ್ಮನಿಷ್ಠೈಕಲಭ್ಯೋಽಸೌ ಸದ್ಗುರುರ್ನೈಷ ಲಭ್ಯತೇ .. 41.34..
 ಗ್ರಂಥವಂತೋ ನ ಲಭ್ಯಂತೇ ತೇನ ನ ಖ್ಯಾತಿರಾಗತಾ .
 ಭವತೇ ದರ್ಶಿತಂ ಹ್ಯೇತದ್ಗಮಿಷ್ಯಾಮಿ ಯಥಾಗತಂ .. 41.35..
 ಏತಾವದುಕ್ತಮಾತ್ರೇಣ ನಿರಾಘ್ನ ಋಷಿಸತ್ತಮಃ .
 ಪತಿತ್ವಾ ಪಾದಯೋಸ್ತಸ್ಯ ಆನಂದಾಶ್ರುಪರಿಪ್ಲುತಃ .. 41.36..
 ಉವಾಚ ವಾಕ್ಯಂ ಸಾನಂದಂ ಸಾಷ್ಟಾಂಗಂ ಪ್ರಣಿಪತ್ಯ ಚ .
 ನಿರಾಘ್ನಃ -
 ಅಹೋ ಬ್ರಹ್ಮನ್ ಕೃತಾರ್ಥೋಽಸ್ಮಿ ಕೃತಾರ್ಥೋಽಸ್ಮಿ ನ ಸಂಶಯಃ .
 ಭವತಾಂ ದರ್ಶನೇನೈವ ಮಜ್ಜನ್ಮ ಸಫಲಂ ಕೃತಂ .. 41.37..
 ಏಕವಾಕ್ಯಸ್ಯ ಮನನೇ ಮುಕ್ತೋಽಹಂ ನಾತ್ರ ಸಂಶಯಃ .
 ನಮಸ್ಕರೋಮಿ ತೇ ಪಾದೌ ಸೋಪಚಾರಂ ನ ವಾಸ್ತವೌ .. 41.38..
 ತಸ್ಯಾಪಿ ನಾವಕಾರೋಽಸ್ಮಿ ಅಹಮೇವ ನ ವಾಸ್ತವಂ .
 ತ್ವಮೇವ ನಾಸ್ತಿ ಮೇ ನಾಸ್ತಿ ಬ್ರಹ್ಮೇತಿ ವಚನಂ ನ ಚ .. 41.39..
 ಬ್ರಹ್ಮೇತಿ ವಚನಂ ನಾಸ್ತಿ ಬ್ರಹ್ಮಭಾವಂ ನ ಕಿಂಚನ .
 ಏತದ್ಗ್ರಂಥಂ ನ ಮೇ ನಾಸ್ತಿ ಸರ್ವಂ ಬ್ರಹ್ಮೇತಿ ವಿದ್ಯತೇ .. 41.40..
 ಸರ್ವಂ ಬ್ರಹ್ಮೇತಿ ವಾಕ್ಯಂ ನ ಸರ್ವಂ ಬ್ರಹ್ಮೇತಿ ತಂ ನ ಹಿ .
 ತದಿತಿ ದ್ವೈತಭಿನ್ನಂ ತು ತ್ವಮಿತಿ ದ್ವೈತಮಪ್ಯಲಂ .. 41.41..
 ಏವಂ ಕಿಂಚಿತ್ತ್ವ ಚಿನ್ನಾಸ್ತಿ ಸರ್ವಂ ಶಾಂತಂ ನಿರಾಮಯಂ .
 ಏಕಮೇವ ದ್ವಯಂ ನಾಸ್ತಿ ಏಕತ್ವಮಪಿ ನಾಸ್ತಿ ಹಿ .. 41.42..
 ಭಿನ್ನದ್ವಂದ್ವಂ ಜಗದ್ದೋಷಂ ಸಂಸಾರದ್ವೈತವೃತ್ತಿಕಂ .
 ಸಾಕ್ಷಿವೃತ್ತಿಪ್ರಪಂಚಂ ವಾ ಅಖಂಡಾಕಾರವೃತ್ತಿಕಂ .. 41.43..
 ಅಖಂಡೈಕರಸೋ ನಾಸ್ತಿ ಗುರುವಾ ಶಿಷ್ಯ ಏವ ವಾ .
 ಭವದ್ಧರ್ಶನಮಾತ್ರೇಣ ಸರ್ವಮೇವಂ ನ ಸಂಶಯಃ .. 41.44..
 ಬ್ರಹ್ಮಜ್ಯೋತಿರಹಂ ಪ್ರಾಪ್ತೋ ಜ್ಯೋತಿಷಾಂ ಜ್ಯೋತಿರಸ್ಯ ಹಂ (ಜ್ಯೋತಿರಸ್ಯ ಹೋ)
 .
 ನಮಸ್ತೇ ಸುಗುರೋ ಬ್ರಹ್ಮನ್ನಮಸ್ತೇ ಗುರುನಂದನ .
 ಏವಂ ಕೃತ್ಯ ನಮಸ್ಕಾರಂ ತೂಷ್ಟೀಮಾಸ್ತೇ ಸುಖೀ ಸ್ವಯಂ .. 41.45..

ಕಿಂ ಚಂಡಭಾನುಕರಮಂಡಲದಂಡಿತಾನಿ
 ಕಾಷ್ಠಾಮುಖೇಷು ಗಲಿತಾನಿ ನಮಸ್ತತೀತಿ .
 ಯಾದೃಕ್ಷ್ಯ ತಾದೃಗಥ ಶಂಕರಲಿಂಗಸಂಗ-
 ಭಂಗೀನಿ ಪಾಪಕಲಶೈಲಕುಲಾನಿ ಸದ್ಯಃ .
 ಶ್ರೀಮೃತ್ಯುಂಜಯ ರಂಜಯ ತ್ರಿಭುವನಾದ್ಯಕ್ಷ ಪ್ರಭೋ ಪಾಹಿ ನಃ .. 41.46..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಗ್ರಂಥಪ್ರಶಸ್ತಿನಿರೂಪಣಂ ನಾಮ ಏಕಚತ್ವಾರಿಂಶೋಽಧ್ಯಾಯಃ ..

42. ನಿದಾಘಾನುಭವವರ್ಣನಪ್ರಕರಣಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ

ಋಭುಃ -

ಶ್ರುತಂ ಕಿಂಚಿನ್ಮಯಾ ಪ್ರೋಕ್ತಂ ಬ್ರಹ್ಮಜ್ಞಾನಂ ಸುದುರ್ಲಭಂ .
 ಮನಸಾ ಧಾರಿತಂ ಬ್ರಹ್ಮ ಚಿತ್ತಂ ಕೀದೃಕ್ಸ್ಥಿತಂ ವದ .. 42.1..

ನಿದಾಘಃ -

ಶೃಣು ತ್ವಂ ಸುಗುರೋ ಬ್ರಹ್ಮಂಸ್ವತ್ಪ್ರಸಾದಾದ್ವದಾಮ್ಯಹಂ .

ಮಮಾಜ್ಞಾನಂ ಮಹಾದೋಷಂ ಮಹಾಜ್ಞಾನನಿರೋಧಕಂ .. 42.2..

ಸದಾ ಕರ್ಮಣಿ ವಿಶ್ವಾಸಂ ಪ್ರಪಂಚೇ ಸತ್ಯಭಾವನಂ .

ನಷ್ಟಂ ಸರ್ವಂ ಕ್ಷಣಾದೇವ ತ್ವತ್ಪ್ರಸಾದಾನ್ಮಹದ್ಭಯಂ .. 42.3..

ಏತಾವಂತಮಿಮಂ ಕಾಲಮಜ್ಞಾನರಿಪುಣಾ ಹೃತಂ .

ಮಹದ್ಭಯಂ ಚ ನಷ್ಟಂ ಮೇ ಕರ್ಮತತ್ತ್ವಂ ಚ ನಾಶಿತಂ .. 42.4..

ಅಜ್ಞಾನಂ ಮನಸಾ ಪೂರ್ವಮಿದಾನೀಂ ಬ್ರಹ್ಮತಾಂ ಗತಂ .

ಪುರಾಹಂ ಚಿತ್ತವದ್ಭೂತಃ ಇದಾನೀಂ ಸನ್ಮಯೋಽಭವಂ .. 42.5..

ಪೂರ್ವಮಜ್ಞಾನವದ್ಭಾವಂ ಇದಾನೀಂ ಸನ್ಮಯಂ ಗತಂ .

ಅಜ್ಞಾನವತ್ಸ್ಥಿತೋಽಹಂ ವೈ ಬ್ರಹ್ಮೈವಾಹಂ ಪರಂ ಗತಃ .. 42.6..

ಪುರಾಹಂ ಚಿತ್ತವದ್ಭಾಂತೋ ಬ್ರಹ್ಮೈವಾಹಂ ಪರಂ ಗತಃ .

ಸರ್ವೋ ವಿಗಲಿತೋ ದೋಷಃ ಸರ್ವೋ ಭೇದೋ ಲಯಂ ಗತಃ .. 42.7..

ಸರ್ವಃ ಪ್ರಪಂಚೋ ಗಲಿತಶ್ಚಿತ್ತಮೇವ ಹಿ ಸರ್ವಗಂ .

ಸರ್ವಾಂತಃಕರಣಂ ಲೀನಂ ಬ್ರಹ್ಮಸದ್ಭಾವಭಾವನಾತ್ .. 42.8..

ಅಹಮೇವ ಚಿದಾಕಾಶ ಅಹಮೇವ ಹಿ ಚಿನ್ಮಯಃ .

ಅಹಮೇವ ಹಿ ಪೂರ್ಣಾತ್ಮಾ ಅಹಮೇವ ಹಿ ನಿರ್ಮಲಃ .. 42.9..

ಅಹಮೇವಾಹಮೇವೇತಿ ಭಾವನಾಪಿ ವಿನಿರ್ಗತಾ .

ಅಹಮೇವ ಚಿದಾಕಾಶೋ ಬ್ರಾಹ್ಮಣತ್ವಂ ನ ಕಿಂಚನ .. 42.10..

ಶೂದ್ರೋಽಹಂ ಶ್ವಪಚೋಽಹಂ ವೈ ವರ್ಣೀ ಚಾಪಿ ಗೃಹಸ್ಥಕಃ .
 ವಾನಪ್ರಸ್ಥೋ ಯತಿರಹಮಿತ್ಯಯಂ ಚಿತ್ತವಿಭ್ರಮಃ .. 42.11..
 ತತ್ತದಾಶ್ರಮಕರ್ಮಾಣಿ ಚಿತ್ತೇನ ಪರಿಕಲ್ಪಿತಂ .
 ಅಹಮೇವ ಹಿ ಲಕ್ಷ್ಯಾತ್ಮಾ ಅಹಮೇವ ಹಿ ಪೂರ್ಣಕಃ .. 42.12..
 ಅಹಮೇವಾಂತರಾತ್ಮಾ ಹಿ ಅಹಮೇವ ಪರಾಯಣಂ .
 ಅಹಮೇವ ಸದಾಧಾರ ಅಹಮೇವ ಸುಖಾತ್ಮಕಃ .. 42.13..
 ತ್ವತ್ಪ್ರಸಾದಾದಹಂ ಬ್ರಹ್ಮಾ ತ್ವತ್ಪ್ರಸಾದಾಜ್ಞನಾರ್ದನಃ .
 ತ್ವತ್ಪ್ರಸಾದಾಚ್ಚಿದಾಕಾಶಃ ಶಿವೋಽಹಂ ನಾತ್ರ ಸಂಶಯಃ .. 42.14..
 ತ್ವತ್ಪ್ರಸಾದಾದಹಂ ಚಿದ್ವೈ ತ್ವತ್ಪ್ರಸಾದಾನ್ನ ಮೇ ಜಗತ್ .
 ತ್ವತ್ಪ್ರಸಾದಾದ್ವಿಮುಕ್ತೋಽಸ್ಮಿ ತ್ವತ್ಪ್ರಸಾದಾತ್ಪರಂ ಗತಃ .. 42.15..
 ತ್ವತ್ಪ್ರಸಾದಾದ್ವ್ಯಾಪಕೋಽಹಂ ತ್ವತ್ಪ್ರಸಾದಾನ್ನಿರಂಕುಶಃ .
 ತ್ವತ್ಪ್ರಸಾದೇನ ತೀರ್ಣೋಽಹಂ ತ್ವತ್ಪ್ರಸಾದಾನ್ಮಹತ್ಸುಖಂ .. 42.16..
 ತ್ವತ್ಪ್ರಸಾದಾದಹಂ ಬ್ರಹ್ಮ ತ್ವತ್ಪ್ರಸಾದಾತ್ತ್ವಮೇವ ನ .
 ತ್ವತ್ಪ್ರಸಾದಾದಿದಂ ನಾಸ್ತಿ ತ್ವತ್ಪ್ರಸಾದಾನ್ನ ಕಿಂಚನ .. 42.17..
 ತ್ವತ್ಪ್ರಸಾದಾನ್ನ ಮೇ ಕಿಂಚಿತ್ತ್ವತ್ಪ್ರಸಾದಾನ್ನ ಮೇ ವಿಪತ್ .
 ತ್ವತ್ಪ್ರಸಾದಾನ್ನ ಮೇ ಭೇದಸ್ತ್ವತ್ಪ್ರಸಾದಾನ್ನ ಮೇ ಭಯಂ .. 42.18..
 ತ್ವತ್ಪ್ರಸಾದಾನ್ನಮೇ ರೋಗಸ್ತ್ವತ್ಪ್ರಸಾದಾನ್ನ ಮೇ ಕ್ಷತಿಃ .
 ಯತ್ಪಾದಾಂಬುಜಪೂಜಯಾ ಹರಿರಭೂದಚ್ಯೋ ಯದಂಘ್ರ್ಯಚ್ಛನಾ-
 ದಚ್ಯಾರ್ಯಭೂತ್ ಕಮಲಾ ವಿಧಿಪ್ರಭೃತಯೋ ಹ್ಯರ್ಚ್ಯಾ ಯದಾಜ್ಞಾವಶಾತ್ .
 ತಂ ಕಾಲಾಂತಕಮಂತಕಾಂತಕಮುಮಾಕಾಂತಂ ಮುಹುಃ ಸಂತತಂ
 ಸಂತಃ ಸ್ವಾಂತಸರೋಜರಾಜಚರಣಾಂಭೋಜಂ ಭಜಂತ್ಯಾದರಾತ್ .. 42.19..
 ಕಿಂ ವಾ ಧರ್ಮಶತಾಯುತಾರ್ಜಿತಮಹಾಸೌಖ್ಯೈ ಕಸೀಮಾಯುತಂ
 ನಾಕಂ ಪಾತಮಹೋಗ್ರದುಃಖನಿಕರಂ ದೇವೇಷು ತುಷ್ಟಿಪ್ರದಂ .
 ತಸ್ಮಾಚ್ಚಂಕರಲಿಂಗಪೂಜನಮುಮಾಕಾಂತಪ್ರಿಯಂ ಮುಕ್ತಿದಂ
 ಭೂಮಾನಂದಘನೈಕಮುಕ್ತಿಪರಮಾನಂದೈಕಮೋದಂ ಮಹಃ .. 42.20..
 ಯೇ ಶಾಂಭವಾಃ ಶಿವರತಾಃ ಶಿವನಾಮಮಾತ್ರ-
 ಶಬ್ದಾಕ್ಷರಜ್ಞಹೃದಯಾ ಭಸಿತತ್ರಿಪುಂಡ್ರಾಃ .
 ಯಾಂ ಪ್ರಾಪ್ನುವಂತಿ ಗತಿಮೀಶಪದಾಂಬುಜೋದ್ಯ-
 ದ್ಧ್ಯಾನಾನುರಕ್ತಹೃದಯಾ ನ ಹಿ ಯೋಗಸಾಂಖ್ಯೈಃ .. 42.21..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ನಿದಾಘಾನುಭವವರ್ಣನಪ್ರಕರಣಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ ..

43. ನಿದಾಘಾನುಭವವರ್ಣನಪ್ರಕರಣಂ ನಾಮ ತ್ರಿಚತ್ವಾರಿಂಶೋಧ್ಯಾಯಃ

ನಿದಾಘಃ -

ನ ಪಶ್ಯಾಮಿ ಶರೀರಂ ವಾ ಲಿಂಗಂ ಕರಣಮೇವ ವಾ .
 ನ ಪಶ್ಯಾಮಿ ಮನೋ ವಾಪಿ ನ ಪಶ್ಯಾಮಿ ಜಡಂ ತತಃ .. 43.1..
 ನ ಪಶ್ಯಾಮಿ ಚಿದಾಕಾಶಂ ನ ಪಶ್ಯಾಮಿ ಜಗತ್ತ್ವಚಿತ್ .
 ನ ಪಶ್ಯಾಮಿ ಹರಿಂ ವಾಪಿ ನ ಪಶ್ಯಾಮಿ ಶಿವಂ ಚ ವಾ .. 43.2..
 ಆನಂದಸ್ಯಾಂತರೇ ಲಗ್ನಂ ತನ್ಮಯತ್ವಾನ್ನ ಚೋತ್ಥಿತಃ .
 ನ ಪಶ್ಯಾಮಿ ಸದಾ ಭೇದಂ ನ ಜಡಂ ನ ಜಗತ್ತ್ವಚಿತ್ .. 43.3..
 ನ ದ್ವೈತಂ ನ ಸುಖಂ ದುಃಖಂ ನ ಗುರುರ್ನ ಪರಾಪರಂ .
 ನ ಗುಣಂ ವಾ ನ ತುರ್ಯಂ ವಾ ನ ಬುದ್ಧಿರ್ನ ಚ ಸಂಶಯಃ .. 43.4..
 ನ ಚ ಕಾಲಂ ನ ಚ ಭಯಂ ನ ಚ ಶೋಕಂ ಶುಭಾಶುಭಂ .
 ನ ಪಶ್ಯಾಮಿ ಸಂದೀನಂ ನ ಬಂಧಂ ನ ಚ ಸಂಭವಂ .. 43.5..
 ನ ದೇಹೇಂದ್ರಿಯಸದ್ಭಾವೋ ನ ಚ ಸದ್ವಸ್ತು ಸನ್ಮನಃ .
 ನ ಪಶ್ಯಾಮಿ ಸದಾ ಸ್ಥೂಲಂ ನ ಕೃಶಂ ನ ಚ ಕುಬ್ಜಕಂ .. 43.6..
 ನ ಭೂಮಿರ್ನ ಜಲಂ ನಾಗ್ನಿರ್ನ ಮೋಹೋ ನ ಚ ಮಂತ್ರಕಂ .
 ನ ಗುರುರ್ನ ಚ ವಾಕ್ಯಂ ವಾ ನ ದೃಢಂ ನ ಚ ಸರ್ವಕಂ .. 43.7..
 ನ ಜಗಚ್ಛವಣಂ ಚೈವ ನಿಧಿಧ್ಯಾಸಂ ನ ಚಾಪರಃ .
 ಆನಂದಸಾಗರೇ ಮಗ್ನಸ್ತನ್ಮಯತ್ವಾನ್ನ ಚೋತ್ಥಿತಃ .. 43.8..
 ಆನಂದೋಽಹಮಶೇಷೋಽಹಮಜೋಽಹಮಮೃತೋಽಸ್ಮ್ಯಹಂ .
 ನಿತ್ಯೋಽಹಮಿತಿ ನಿಶ್ಚಿತ್ಯ ಸದಾ ಪೂರ್ಣೋಽಸ್ಮಿ ನಿತ್ಯಧೀಃ .. 43.9..
 ಪೂರ್ಣೋಽಹಂ ಪೂರ್ಣಚಿತ್ತೋಽಹಂ ಪುಣ್ಯೋಽಹಂ ಜ್ಞಾನವಾನಹಂ .
 ಶುದ್ಧೋಽಹಂ ಸರ್ವಮುಕ್ತೋಽಹಂ ಸರ್ವಾಕಾರೋಽಹಮವ್ಯಯಃ .. 43.10..
 ಚಿನ್ಮಾತ್ರೋಽಹಂ ಸ್ವಯಂ ಸೋಽಹಂ ತತ್ತ್ವ ರೂಪೋಽಹಮೀಶ್ವರಃ .
 ಪರಾಪರೋಽಹಂ ತುರ್ಯೋಽಹಂ ಪ್ರಸನ್ನೋಽಹಂ ರಸೋಽಸ್ಮ್ಯಹಂ .. 43.11..
 ಬ್ರಹ್ಮಾಹಂ ಸರ್ವಲಕ್ಷ್ಯೋಽಹಂ ಸದಾ ಪೂರ್ಣೋಽಹಮಕ್ಷರಃ .
 ಮಮಾನುಭವರೂಪಂ ಯತ್ಸರ್ವಮುಕ್ತಂ ಚ ಸದ್ಗುರೋ .. 43.12..
 ನಮಸ್ಕರೋಮಿ ತೇ ನಾಹಂ ಸರ್ವಂ ಚ ಗುರುದಕ್ಷಿಣಾ .
 ಮದ್ದೇಹಂ ತ್ವತ್ಪದೇ ದತ್ತಂ ತ್ವಯಾ ಭಸ್ಮೀಕೃತಂ ಕ್ಷಣಾತ್ .. 43.13..
 ಮಮಾತ್ಮಾ ಚ ಮಯಾ ದತ್ತಃ ಸ್ವಯಮಾತ್ಮನಿ ಪೂರಿತಃ .
 ತ್ವಮೇವಾಹಮಹಂ ಚ ತ್ವಮಹಮೇವ ತ್ವಮೇವ ಹಿ .. 43.14..

ಐಕ್ಯಾರ್ಣವನಿಮಗ್ನೋಽಸ್ಮಿ ಐಕ್ಯಜ್ಞಾನಂ ತ್ವಮೇವ ಹಿ .
 ಏಕಂ ಚೈತನ್ಯಮೇವಾಹಂ ತ್ವಯಾ ಗಂತುಂ ನ ಶಕ್ಯತೇ .. 43.15..
 ಗಂತವ್ಯದೇಶೋ ನಾಸ್ತೈವ ಏಕಾಕಾರಂ ನ ಚಾನ್ಯತಃ .
 ತ್ವಯಾ ಗಂತವ್ಯದೇಶೋ ನ ಮಯಾ ಗಂತವ್ಯಮಸ್ತಿ ನ .. 43.16..
 ಏಕಂ ಕಾರಣಮೇಕಂ ಚ ಏಕಮೇವ ದ್ವಯಂ ನ ಹಿ .
 ತ್ವಯಾ ವಕ್ತವ್ಯಕಂ ನಾಸ್ತಿ ಮಯಾ ಶ್ರೋತವ್ಯಮಪ್ಯಲಂ .. 43.17..
 ತ್ವಮೇವ ಸದ್ಗುರುರ್ನಾಸಿ ಅಹಂ ನಾಸ್ಮಿ ಸಶಿಷ್ಯಕಃ .
 (ತ್ವಮೇವ ಸದ್ಗುರುರ್ನಾಸಿ ನ ಚ ಸಚ್ಚಿಷ್ಯಕೋಽನ್ಯಾಹಂ) .
 ಬ್ರಹ್ಮಮಾತ್ರಮಿದಂ ಸರ್ವಮಸ್ಮಿನ್ನಾನೋಽಸ್ಮಿ ತನ್ನಯಃ .. 43.18..
 ಭೇದಾಭೇದಂ ನ ಪಶ್ಯಾಮಿ ಕಾರ್ಯಕಾರ್ಯಂ ನ ಕಿಂಚನ .
 ಮಮೈವ ಚೇನ್ನಮಸ್ಮಾರೋ ನಿಷ್ಪ್ರಯೋಜನ ಏವ ಹಿ .. 43.19..
 ತವೈವ ಚೇನ್ನಮಸ್ಮಾರೋ ಭಿನ್ನತ್ವಾನ್ನ ಫಲಂ ಭವೇತ್ .
 ತವ ಚೇನ್ಮಮ ಚೇದ್ಭೇದಃ ಫಲಾಭಾವೋ ನ ಸಂಶಯಃ .. 43.20..
 ನಮಸ್ಯತೋಽಹಂ ಯುಷ್ಮಾಕಂ ಭವಾನಜ್ಞೇತಿ ವಕ್ಷ್ಯತಿ .
 ಮಮೈವಾಪಕರಿಷ್ಯಾಮಿ ಪರಿಚ್ಛಿನ್ನೋ ಭವಾಮ್ಯಹಂ .. 43.21..
 ಮಮೈವ ಚೇನ್ನಮಸ್ಮಾರಃ ಫಲಂ ನಾಸ್ತಿ ಸ್ವತಃ ಸ್ಥಿತೇ .
 ಕಸ್ಯಾಪಿ ಚ ನಮಸ್ಮಾರಃ ಕದಾಚಿದಪಿ ನಾಸ್ತಿ ಹಿ .. 43.22..
 ಸದಾ ಚೈತನ್ಯಮಾತ್ರತ್ವಾನ್ನಾಹಂ ನ ತ್ವಂ ನ ಹಿ ದ್ವಯಂ .
 ನ ಬಂಧಂ ನ ಪರೋ ನಾನೈ ನಾಹಂ ನೇದಂ ನ ಕಿಂಚನ .. 43.23..
 ನ ದ್ವಯಂ ನೈಕಮದ್ವೈತಂ ನಿಶ್ಚಿತಂ ನ ಮನೋ ನ ತತ್ .
 ನ ಬೀಜಂ ನ ಸುಖಂ ದುಃಖಂ ನಾಶಂ ನಿಷ್ಠಾ ನ ಸತ್ಸದಾ .. 43.24..
 ನಾಸ್ತಿ ನಾಸ್ತಿ ನ ಸಂದೇಹಃ ಕೇವಲಾತ್ಪರಮಾತ್ಮನಿ .
 ನ ಜೀವೋ ನೇಶ್ವರೋ ನೈಕೋ ನ ಚಂದ್ರೋ ನಾಗ್ನಿಲಕ್ಷಣಃ .. 43.25..
 ನ ವಾರ್ತಾ ನೇಂದ್ರಿಯೋ ನಾಹಂ ನ ಮಹತ್ತ್ವಂ ಗುಣಾಂತರಂ .
 ನ ಕಾಲೋ ನ ಜಗನ್ನಾನೋ ನ ವಾ ಕಾರಣಮದ್ವಯಂ .. 43.26..
 ನೋನ್ನತೋಽತ್ಯಂತಹೀನೋಽಹಂ ನ ಮುಕ್ತಸ್ತ್ವತ್ಪ್ರಸಾದತಃ .
 ಸರ್ವಂ ನಾಸ್ತೈವ ನಾಸ್ತೈವ ಸರ್ವಂ ಬ್ರಹ್ಮೈವ ಕೇವಲಂ .. 43.27..
 ಅಹಂ ಬ್ರಹ್ಮ ಇದಂ ಬ್ರಹ್ಮ ಆತ್ಮ ಬ್ರಹ್ಮಾಹಮೇವ ಹಿ .
 ಸರ್ವಂ ಬ್ರಹ್ಮ ನ ಸಂದೇಹಸ್ತ್ವತ್ಪ್ರಸಾದಾನ್ಮಹೇಶ್ವರಃ .. 43.28..
 ತ್ವಮೇವ ಸದ್ಗುರುರ್ಬ್ರಹ್ಮ ನ ಹಿ ಸದ್ಗುರುರನ್ಯತಃ .
 ಆತ್ಮೈವ ಸದ್ಗುರುರ್ಬ್ರಹ್ಮ ಶಿಷ್ಯೋ ಹ್ಯಾತ್ಮೈವ ಸದ್ಗುರುಃ .. 43.29..

ಗುರುಃ ಪ್ರಕಲ್ಪತೇ ಶಿಷ್ಯೋ ಗುರುಹೀನೋ ನ ಶಿಷ್ಯಕಃ .
 ಶಿಷ್ಯೇ ಸತಿ ಗುರುಃ ಕಲ್ಪ್ಯಃ ಶಿಷ್ಯಾಭಾವೇ ಗುರುರ್ನ ಹಿ .. 43.30..
 ಗುರುಶಿಷ್ಯವಿಹೀನಾತ್ಮಾ ಸರ್ವತ್ರ ಸ್ವಯಮೇವ ಹಿ .
 ಚಿನ್ಮಾತ್ರಾತ್ಮನಿ ಕಲ್ಪೋಽಹಂ ಚಿನ್ಮಾತ್ರಾತ್ಮಾ ನ ಚಾಪರಃ .. 43.31..
 ಚಿನ್ಮಾತ್ರಾತ್ಮಾಹಮೇವೈಕೋ ನಾನ್ಯತ್ಕಿಂಚಿನ್ನ ವಿದ್ಯತೇ .
 ಸರ್ವಸ್ಥಿತೋಽಹಂ ಸತತಂ ನಾನ್ಯಂ ಪಶ್ಯಾಮಿ ಸದ್ಗುರೋಃ .. 43.32..
 ನಾನ್ಯತ್ಪಶ್ಯಾಮಿ ಚಿತ್ತೇನ ನಾನ್ಯತ್ಪಶ್ಯಾಮಿ ಕಿಂಚನ .
 ಸರ್ವಾಭಾವಾನ್ ಪಶ್ಯಾಮಿ ಸರ್ವಂ ಚೇದ್ಭೃಶ್ಯತಾಂ ಪೃಥಕ್ .. 43.33..
 ಏವಂ ಬ್ರಹ್ಮ ಪ್ರಪಶ್ಯಾಮಿ ನಾನ್ಯದಸ್ತೀತಿ ಸರ್ವದಾ .
 ಅಹೋ ಭೇದಂ ಪ್ರಕುಪಿತಂ ಅಹೋ ಮಾಯಾ ನ ವಿದ್ಯತೇ .. 43.34..
 ಅಹೋ ಸದ್ಗುರುಮಾಹಾತ್ಮ್ಯಮಹೋ ಬ್ರಹ್ಮಸುಖಂ ಮಹತ್ .
 ಅಹೋ ವಿಜ್ಞಾನಮಾಹಾತ್ಮ್ಯಮಹೋ ಸಜ್ಜನವೈಭವಃ .. 43.35..
 ಅಹೋ ಮೋಹವಿನಾಶಶ್ಚ ಅಹೋ ಪಶ್ಯಾಮಿ ಸತ್ಸುಖಂ .
 ಅಹೋ ಚಿತ್ತಂ ನ ಪಶ್ಯಾಮಿ ಅಹೋ ಸರ್ವಂ ನ ಕಿಂಚನ .. 43.36..
 ಅಹಮೇವ ಹಿ ನಾನ್ಯತ್ರ ಅಹಮಾನಂದ ಏವ ಹಿ .
 ಮಮಾಂತಃಕರಣೇ ಯದ್ಯನ್ನಿಶ್ಚಿತಂ ಭವದೀರಿತಂ .. 43.37..
 ಸರ್ವಂ ಬ್ರಹ್ಮ ಪರಂ ಬ್ರಹ್ಮ ನ ಕಿಂಚಿದನ್ಯದೈವತಂ .
 ಏವಂ ಪಶ್ಯಾಮಿ ಸತತಂ ನಾನ್ಯತ್ಪಶ್ಯಾಮಿ ಸದ್ಗುರೋ .. 43.38..
 ಏವಂ ನಿಶ್ಚಿತ್ಯ ತಿಷ್ಠಾಮಿ ಸ್ವಸ್ವರೂಪೇ ಮಮಾತ್ಮನಿ .. 43.39..
 ಅಗಾಧ(ಬೋಧ)ವೇದವಾಕ್ಯತೋ ನ ಚಾಧಿಭೇಷಜಂ ಭವೇ-
 ದುಮಾಧವಾಂಘ್ರಿಪಂಕಜಸ್ಮೃತಿಃ ಪ್ರಬೋಧಮೋಕ್ಷದಾ .
 ಪ್ರಬುದ್ಧಭೇದವಾಸನಾನಿರುದ್ಧಹೃತ್ತಮೋಭಿದೇ
 ಮಹಾರುಜಾಘವೈದ್ಯಮೀಶ್ವರಂ ಹೃದಂಬುಜೇ ಭಜೇ .. 43.40..
 ದೃತತ್ವದಗ್ಧಕಾಮದೇಹ ದುಗ್ಧಸನ್ನಿಭಂ ಪ್ರಮುಗ್ಧನಾಮಿ .
 ಸೋಮಧಾರಿಣಂ ಶ್ರುತೀಡ್ಯಗದ್ಯಸಂಸ್ತುತಂ ತ್ವಭೇದ್ಯಮೇಕಶಂಕರಂ .. 43.41..
 ವರಃ ಕಂಕಃ ಕಾಕೋ ಭವದುಭಯಜಾತೇಷು ನಿಯತಂ
 ಮಹಾಶಂಕಾತಂಕೈರ್ವಿಧಿವಿಹಿತಶಾಂತೇನ ಮನಸಾ .
 ಯದಿ ಸ್ವೈರಂ ಧ್ಯಾಯನ್ನಗಪತಿಸುತಾನಾಯಕಪದಂ
 ಸ ಏವಾಯಂ ಧುರ್ಯೋ ಭವತಿ ಮುನಿಜಾತೇಷು ನಿಯತಂ .. 43.42..
 ಕಃ ಕಾಲಾಂತಕಪಾದಪದ್ಮಭಜನಾದನ್ಯದ್ಧ ದಾ ಕಷ್ಟದಾಂ
 ಧರ್ಮಾಭಾಸಪರಂಪರಾಂ ಪ್ರಥಯತೇ ಮೂರ್ಖೋ ಖರೀಂ ತೌರಗೀಂ .

ಕರ್ತುಂ ಯತ್ನಶತ್ವೈರಶಕ್ಯಕರಣೈವಿಂದೇತ ದುಃಖಾದಿಕಂ (ದುಃಖಾಧಿಕಂ)
 ತದ್ವತ್ಸಾಂಬಪದಾಂಬುಜಾರ್ಚನರತಿಂ ತ್ಯಕ್ತ್ವಾ ವೃಥಾ ದುಃಖಭಾಕ್ .. 43.43..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ನಿದಾಘಾನುಭವವರ್ಣನಪ್ರಕರಣಂ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ ..

44. ನಿದಾಘಾನುಭವವರ್ಣನಂ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ

ನಿದಾಘಃ -

ಶೃಣುಶ್ಚ ಸದ್ಗುರೋ ಬ್ರಹ್ಮಂಸ್ವತ್ಪ್ರಸಾದಾನ್ವಿನಿಶ್ಚಿತಂ .
 ಅಹಮೇವ ಹಿ ತದ್ಬ್ರಹ್ಮ ಅಹಮೇವ ಹಿ ಕೇವಲಂ .. 44.1..
 ಅಹಮೇವ ಹಿ ನಿತ್ಯಾತ್ಮಾ ಅಹಮೇವ ಸದಾಽಜರಃ .
 ಅಹಮೇವ ಹಿ ಶಾಂತಾತ್ಮಾ ಅಹಮೇವ ಹಿ ನಿಷ್ಕಲಃ .. 44.2..
 ಅಹಮೇವ ಹಿ ನಿಶ್ಚಿಂತಃ ಅಹಮೇವ ಸುಖಾತ್ಮಕಃ .
 ಅಹಮೇವ ಗುರುಸ್ತ್ವಂ ಹಿ ಅಹಂ ಶಿಷ್ಯೋಽಸ್ಮಿ ಕೇವಲಂ .. 44.3..
 ಅಹಮಾನಂದ ಏವಾತ್ಮಾ ಅಹಮೇವ ನಿರಂಜನಃ .
 ಅಹಂ ತುರ್ಯಾತಿಗೋ ಹ್ಯಾತ್ಮಾ ಅಹಮೇವ ಗುಣೋಜ್ಜಿತಃ .. 44.4..
 ಅಹಂ ವಿದೇಹ ಏವಾತ್ಮಾ ಅಹಮೇವ ಹಿ ಶಂಕರಃ .
 ಅಹಂ ವೈ ಪರಿಪೂರ್ಣಾತ್ಮಾ ಅಹಮೇವೇಶ್ವರಃ ಪರಃ .. 44.5..
 ಅಹಮೇವ ಹಿ ಲಕ್ಷ್ಯಾತ್ಮಾ ಅಹಮೇವ ಮನೋಮಯಃ .
 ಅಹಮೇವ ಹಿ ಸರ್ವಾತ್ಮಾ ಅಹಮೇವ ಸದಾಶಿವಃ .. 44.6..
 ಅಹಂ ವಿಷ್ಣುರಹಂ ಬ್ರಹ್ಮಾ ಅಹಮಿಂದ್ರಸ್ತ್ವಹಂ ಸುರಾಃ .
 ಅಹಂ ವೈ ಯಕ್ಷರಕ್ಷಾಂಸಿ ಪಿಶಾಚಾ ಗುಹ್ಯಕಾಸ್ತಥಾ .. 44.7..
 ಅಹಂ ಸಮುದ್ರಾಃ ಸರಿತ ಅಹಮೇವ ಹಿ ಪರ್ವತಾಃ .
 ಅಹಂ ವನಾನಿ ಭುವನಂ ಅಹಮೇವೇದಮೇವ ಹಿ .. 44.8..
 ನಿತ್ಯತೃಪ್ತೋ ಹ್ಯಹಂ ಶುದ್ಧಬುದ್ಧೋಽಹಂ ಪ್ರಕೃತೇಃ ಪರಃ .
 ಅಹಮೇವ ಹಿ ಸರ್ವತ್ರ ಅಹಮೇವ ಹಿ ಸರ್ವಗಃ .. 44.9..
 ಅಹಮೇವ ಮಹಾನಾತ್ಮಾ ಸರ್ವಮಂಗಲವಿಗ್ರಹಃ .
 ಅಹಮೇವ ಹಿ ಮುಕ್ತೋಽಸ್ಮಿ ಶುದ್ಧೋಽಸ್ಮಿ ಪರಮಃ ಶಿವಃ .. 44.10..
 ಅಹಂ ಭೂಮಿರಹಂ ವಾಯುರಹಂ ತೇಜೋ ಹ್ಯಹಂ ನಭಃ .
 ಅಹಂ ಜಲಮಹಂ ಸೂರ್ಯಶ್ಚಂದ್ರಮಾ ಭಗಣಾ ಹ್ಯಹಂ .. 44.11..
 ಅಹಂ ಲೋಕಾ ಅಲೋಕಾಶ್ಚ ಅಹಂ ಲೋಕ್ಯಾ ಅಹಂ ಸದಾ .
 ಅಹಮಾತ್ಮಾ ಪಾರದೃಶ್ಯ ಅಹಂ ಪ್ರಜ್ಞಾನವಿಗ್ರಹಃ .. 44.12..

ಅಹಂ ಶೂನ್ಯೋ ಅಶೂನ್ಯೋಽಹಂ ಸರ್ವಾನಂದಮಯೋಽಸ್ಮ್ಯಹಂ .
ಶುಭಾಶುಭಫಲಾತೀತೋ ಹ್ಯಹಮೇವ ಹಿ ಕೇವಲಂ .. 44.13..
ಅಹಮೇವ ಋತಂ ಸತ್ಯಮಹಂ ಸಚ್ಚಿತ್ಸುಖಾತ್ಮಕಃ .
ಅಹಮಾನಂದ ಏವಾತ್ಮಾ ಬಹುಧಾ ಚೈಕಧಾ ಸ್ಥಿತಃ .. 44.14..
ಅಹಂ ಭೂತಭವಿಷ್ಯಂ ಚ ವರ್ತಮಾನಮಹಂ ಸದಾ .
ಅಹಮೇಕೋ ದ್ವಿಧಾಹಂ ಚ ಬಹುಧಾ ಚಾಹಮೇವ ಹಿ .. 44.15..
ಅಹಮೇವ ಪರಂ ಬ್ರಹ್ಮ ಅಹಮೇವ ಪ್ರಜಾಪತಿಃ .
ಸ್ವರಾಟ್ಸಂರಾಡ್ ಜಗದ್ಯೋನಿರಹಮೇವ ಹಿ ಸರ್ವದಾ .. 44.16..
ಅಹಂ ವಿಶ್ವಸೃಜಸಶ್ಚ ಪ್ರಾಜ್ಞೋಽಹಂ ತುರ್ಯ ಏವ ಹಿ .
ಅಹಂ ಪ್ರಾಣೋ ಮನಶ್ಚಾಹಮಹಮಿಂದ್ರಿಯವರ್ಗಕಃ .. 44.17..
ಅಹಂ ವಿಶ್ವಂ ಹಿ ಭುವನಂ ಗಗನಾತ್ಮಾಹಮೇವ ಹಿ .
ಅನುಪಾಧಿ ಉಪಾಧ್ಯಂ ಯತ್ತತ್ಸರ್ವಮಹಮೇವ ಹಿ .. 44.18..
ಉಪಾಧಿರಹಿತಶ್ಚಾಹಂ ನಿತ್ಯಾನಂದೋಽಹಮೇವ ಹಿ .
ಏವಂ ನಿಶ್ಚಯವಾನಂತಃ ಸರ್ವದಾ ಸುಖಮಶ್ನುತೇ .
ಏವಂ ಯಃ ಶೃಣುಯಾನ್ನಿತ್ಯಂ ಸರ್ವಪಾಪೈಃ ಪ್ರಮುಚ್ಯತೇ .. 44.19..
ನಿತ್ಯೋಽಹಂ ನಿರ್ವಿಕಲ್ಪೋ ಜನವನಭುವನೇ ಪಾವನೋಽಹಂ ಮನೀಷೀ
ವಿಶ್ವೋ ವಿಶ್ವಾತಿಗೋಽಹಂ ಪ್ರಕೃತಿವಿನಿಕ್ಯತೋ ಏಕಧಾ ಸಂಸ್ಥಿತೋಽಹಂ .
ನಾನಾಕಾರವಿನಾಶಜನ್ಮರಹಿತಸ್ವಜ್ಞಾನಕಾರ್ಯೋಜ್ಜಿತ್ವೈಃ
ಭೂಮಾನಂದಘನೋಽಸ್ಮ್ಯಹಂ ಪರಶಿವಃ ಸತ್ಯಸ್ವರೂಪೋಽಸ್ಮ್ಯಹಂ .. 44.20..
.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
ನಿದಾಘಾನುಭವವರ್ಣನಂ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ ..

45. ನಿದಾಘಕೃತಗುರುಸ್ತುತಿವರ್ಣನಂ ನಾಮ ಪಂಚಚತ್ವಾರಿಂಶೋಽಧ್ಯಾಯಃ

ನಿದಾಘಃ -

ಪುಣ್ಯೇ ಶಿವರಹಸ್ಯೇಽಸ್ಮಿನ್ನಿತಿಹಾಸೇ ಶಿವೋದಿತೇ .
ದೇವೈಶ್ಚ ಶಿವೇನ ಕಥಿತೇ ದೇವ್ಯಾ ಸ್ಕಂದಾಯ ಮೋದತಃ .. 45.1..
ತದೇತಸ್ಮಿನ್ನಿ ಷಷ್ಠಾಂಶೇ ಷಡಾಸ್ಯಕಮಲೋದಿತೇ .
ಪಾರಮೇಶ್ವರವಿಜ್ಞಾನಂ ಶ್ರುತಮೇತನ್ಮಹಾಘಭಿತ್ .. 45.2..
ಮಹಾಮಾಯಾತಮಸ್ತೋಮವಿನಿವಾರಣಭಾಸ್ಕರಂ .
ಅಸ್ಯಾಧ್ಯಾಯೈಕಕಥನಾದ್ವಿಜ್ಞಾನಂ ಮಹದಶ್ನುತೇ .. 45.3..
ಶ್ಲೋಕಸ್ಯ ಶ್ರವಣೇನಾಪಿ ಜೀವನ್ಮುಕ್ತೋ ನ ಸಂಶಯಃ .

ಏತದ್ಧಂಧಪ್ರವಕ್ತಾ ಹಿ ಷಣ್ಮುಖಃ ಶಿವ ಏವ ಹಿ .. 45.4..
 ಜೈಗೀಷವ್ಯೋ ಮಹಾಯೋಗೀ ಸ ಏವ ಶ್ರವಣೇಹರ್ಷತಿ .
 ಭಸ್ಮರುದ್ರಾಕ್ಷಧೃಜ್ಜಿತ್ಯಂ ಸದಾ ಹ್ಯತ್ಯಾಶ್ರಮೀ ಮುನಿಃ .. 45.5..
 ಏತದ್ಧಂಧಪ್ರವಕ್ತಾ ಹಿ ಸ ಗುರುರ್ನಾತ್ರ ಸಂಶಯಃ .
 ಏತದ್ಧಂಧಪ್ರವಕ್ತಾ ಹಿ ಪರಂ ಬ್ರಹ್ಮ ನ ಸಂಶಯಃ .. 45.6..
 ಏತದ್ಧಂಧಪ್ರವಕ್ತಾ ಹಿ ಶಿವ ಏವ ನ ಚಾಪರಃ .
 ಏತದ್ಧಂಧಪ್ರವಕ್ತಾ ಹಿ ಸಾಕ್ಷಾದ್ಧೇವೀ ನ ಸಂಶಯಃ .. 45.7..
 ಏತದ್ಧಂಧಪ್ರವಕ್ತಾ ಹಿ ಗಣೇಶೋ ನಾತ್ರ ಸಂಶಯಃ .
 ಏತದ್ಧಂಧಪ್ರವಕ್ತಾ ಹಿ ಸ್ಕಂದಃ ಸ್ಕಂದಿತಾರಕಃ .. 45.8..
 ಏತದ್ಧಂಧಪ್ರವಕ್ತಾ ಹಿ ನಂದಿಕೇಶೋ ನ ಸಂಶಯಃ .
 ಏತದ್ಧಂಧಪ್ರವಕ್ತಾ ಹಿ ದತ್ತಾತ್ರೇಯೋ ಮುನಿಃ ಸ್ವಯಂ .. 45.9..
 ಏತದ್ಧಂಧಪ್ರವಕ್ತಾ ಹಿ ದಕ್ಷಿಣಾಮೂರ್ತಿರೇವ ಹಿ .
 ಏತದ್ಧಂಧಾರ್ಥಕಥನೇ ಭಾವನೇ ಮುನಯಃ ಸುರಾಃ .. 45.10..
 ನ ಶಕ್ತಾ ಮುನಿಶಾರ್ದೂಲ ತ್ವದ್ಭತೇಹಂ ಶಿವಂ ಶಪೇ .
 ಏತದ್ಧಂಧಾರ್ಥವಕ್ತಾರಂ ಗುರುಂ ಸರ್ವಾತ್ಮನಾ ಯಜೇತ್ .. 45.11..
 ಏತದ್ಧಂಧಪ್ರವಕ್ತಾ ತು ಶಿವೋ ವಿಘ್ನೇಶ್ವರಃ ಸ್ವಯಂ .
 ಪಿತಾ ಹಿ ಜನ್ಮದೋ ದಾತಾ ಗುರುರ್ಜನ್ಮವಿನಾಶಕಃ .. 45.12..
 ಏತದ್ಧಂಧಂ ಸಮಭ್ಯಸ್ಯ ಗುರೋರ್ವಾಕ್ಯಾದ್ವಿಶೇಷತಃ .
 ನ ದುಹ್ಯೇತ ಗುರುಂ ಶಿಷ್ಯೋ ಮನಸಾ ಕಿಂಚ ಕಾಯತಃ .. 45.13..
 ಗುರುರೇವ ಶಿವಃ ಸಾಕ್ಷಾದ್ಗುರುರೇವ ಶಿವಃ ಸ್ವಯಂ .
 ಶಿವೇ ರುಷ್ಣೇ ಗುರುಸ್ತಾತಾ ಗುರೌ ರುಷ್ಣೇ ನ ಕಶ್ಚನ .. 45.14..
 ಏತದ್ಧಂಧಪದಾಭ್ಯಾಸೇ ಶ್ರದ್ಧಾ ವೈ ಕಾರಣಂ ಪರಂ .
 ಅಶ್ರದ್ಧಧಾನಃ ಪುರುಷೋ ನೈತಲ್ಲೇಶಮಿಹಾರ್ಹತಿ .. 45.15..
 ಶ್ರದ್ಧೈವ ಪರಮಂ ಶ್ರೇಯೋ ಜೀವಬ್ರಹ್ಮೈಕಕಾರಣಂ .
 ಅಸ್ತಿ ಬ್ರಹ್ಮೇತಿ ಚ ಶ್ರುತ್ವಾ ಭಾವಯನ್ಸಂತ ಏವ ಹಿ .. 45.16..
 ಶಿವಪ್ರಸಾದಹೀನೋ ಯೋ ನೈತದ್ಧಂಧಾರ್ಥವಿಧ್ಯವೇತ್ .
 ಭಾವಗ್ರಾಹ್ಯೋಽಯಮಾತ್ಮಾಯಂ ಪರ ಏಕಃ ಶಿವೋ ಧ್ರುವಃ .. 45.17..
 ಸರ್ವಮನ್ಯತ್ಪರಿತ್ಯಜ್ಯ ಧ್ಯಾಯೀತೇಶಾನಮವ್ಯಯಂ .
 ಶಿವಜ್ಞಾನಮಿದಂ ಶುದ್ಧಂ ದ್ವೈತಾದ್ವೈತವಿನಾಶನಂ .. 45.18..
 ಅನ್ಯೇಷು ಚ ಪುರಾಣೇಷು ಇತಿಹಾಸೇಷು ನ ಕ್ಷಚಿತ್ .
 ಏತಾದೃಶಂ ಶಿವಜ್ಞಾನಂ ಶ್ರುತಿಸಾರಮಹೋದಯಂ .. 45.19..

ಉಕ್ತಂ ಸಾಕ್ಷಾಚ್ಛಿವೇನೈತದ್ಯೋಗಸಾಂಖ್ಯವಿವರ್ಜಿತಂ .
 ಭಾವನಾಮಾತ್ರಸುಲಭಂ ಭಕ್ತಿಗಮ್ಯಮನಾಮಯಂ .. 45.20..
 ಮಹಾನಂದಪ್ರದಂ ಸಾಕ್ಷಾತ್ಪ್ರಸಾದೇನೈವ ಲಭ್ಯತೇ .
 ತಸ್ಮೈತೇ ಕಥಿತಾ ಹ್ಯರ್ಥಾಃ ಪ್ರಕಾಶಂತೇ ಮಹಾತ್ಮನಃ .. 45.21..
 ಏತದ್ಧಂಧಂ ಗುರೋಃ ಶ್ರುತ್ವಾ ನ ಪೂಜಾಂ ಕುರುತೇ ಯದಿ .
 ಶ್ವಾನಯೋನಿಶತಂ ಪ್ರಾಪ್ಯ ಚಂಡಾಲಃ ಕೋಟಿಜನ್ಮಸು .. 45.22..
 ಏತದ್ಧಂಧಸ್ಯ ಮಾಹಾತ್ಮ್ಯಂ ನ ಯಜಂತೀಶ್ವರಂ ಹೃದಾ .
 ಸ ಸೂಕರೋ ಭವತ್ಯೇವ ಸಹಸ್ರಪರಿವತ್ಸರಾನ್ .. 45.23..
 ಏತದ್ಧಂಧಾರ್ಥವಕ್ತಾರಮಭ್ಯಸೂಯೇತ ಯೋ ದ್ವಿಜಃ .
 ಅನೇಕಬ್ರಹ್ಮಕಲ್ಪಂ ಚ ವಿಷ್ಣಾಯಾಂ ಜಾಯತೇ ಕ್ರಿಮಿಃ .. 45.24..
 ಏತದ್ಧಂಧಾರ್ಥವಿದ್ಬ್ರಹ್ಮಾ ಸ ಬ್ರಹ್ಮ ಭವತಿ ಸ್ವಯಂ .
 ಕಿಂ ಪುನರ್ಬಹುನೋಕ್ತೇನ ಜ್ಞಾನಮೇತದ್ವಿಮುಕ್ತಿದಂ .. 45.25..
 ಯಸ್ತೇತಚ್ಛೃಣುಯಾಚ್ಛಿವೋದಿಮಹಾವೇದಾಂತಾಂಬುಧಿ (?)
 ವೀಚಿಜಾತಪುಣ್ಯಂ ನಾಪೇಕ್ಷತ್ಯನಿಶಂ ನ ಚಾಬ್ಧಕಲ್ಪೈಃ .
 ಶಬ್ದಾನಾಂ ನಿಖಿಲೋ ರಸೋ ಹಿ ಸ ಶಿವಃ ಕಿಂ ವಾ ತುಷಾದ್ರಿ
 ಪರಿಖಂಡನತೋ ಭವೇತ್ಸ್ಯಾತ್ತಂಡುಲೋಽಪಿ ಸ ಮೃಷಾ ಭವಮೋಹಜಾಲಂ ..
 45.26..

ತದ್ವತ್ಸರ್ವಮಶಾಸ್ತ್ರಮಿತ್ಯೇವ ಹಿ ಸತ್ಯಂ
 ದ್ವೈತಾತ್ಮಂ (ದ್ವೈತೋತ್ಥಂ) ಪರಿಹಾಯ ವಾಕ್ಯಜಾಲಂ .
 ಏವಂ ತ್ವಂ ತ್ವನಿಶಂ ಭಜಸ್ವ ನಿತ್ಯಂ
 ಶಾಂತೋದ್ಯಖಿಲವಾಕ್ಯಮೂಹಭಾವನಾ .. 45.27..
 ಸತ್ಯತ್ವಾಭಾವಭಾವಿತೋಽನುರೂಪಶೀಲಃ .
 ಸಂಪಶ್ಯಂಜಗದಿದಮಾಸಮಂಜಸಂ ಸದಾ ಹಿ .. 45.28..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ನಿದಾಘಕೃತಗುರುಸ್ತುತಿವರ್ಣನಂ ನಾಮ ಪಂಚಚತ್ವಾರಿಂಶೋಽಧ್ಯಾಯಃ ..

46. ಜ್ಞಾನೋಪಾಯಭೂತಶಿವವ್ರತನಿರೂಪಣಂ ನಾಮ
 ಷಟ್ಚತ್ವಾರಿಂಶೋಽಧ್ಯಾಯಃ

ನಿದಾಘಃ -
 ಏತದ್ಧಂಧಂ ಸದಾ ಶ್ರುತ್ವಾ ಚಿತ್ತಜಾಡ್ಯಮಕುರ್ವತಃ .
 ಯಾವದ್ಧೇಹಂ ಸದಾವಿತ್ಯೈಃ ಶುಶ್ರೂಷೇತ್ಪೂಜಯೇದ್ಗುರುಂ .. 46.1..

ತತ್ಪೂಜಯೈವ ಸತತಂ ಅಹಂ ಬ್ರಹ್ಮೇತಿ ನಿಶ್ಚಿನು .
 ನಿತ್ಯಂ ಪೂರ್ಣೋಽಸ್ಮಿ ನಿತ್ಯೋಽಸ್ಮಿ ಸರ್ವದಾ ಶಾಂತವಿಗ್ರಹಃ .. 46.2..
 ಏತದೇವಾತ್ಮವಿಜ್ಞಾನಂ ಅಹಂ ಬ್ರಹ್ಮೇತಿ ನಿರ್ಣಯಃ .
 ನಿರಂಕುಶಸ್ವರೂಪೋಽಸ್ಮಿ ಅತಿವರ್ಣಾಶ್ರಮೀ ಭವ .. 46.3..
 ಅಗ್ನಿರಿತ್ಯಾದಿಭಿರ್ಮಂತ್ರೈಃ ಸರ್ವದಾ ಭಸ್ಮಧಾರಣಂ .
 ತ್ರಿಯಾಯುಷ್ಯೈಸ್ತ್ವಂಬಕೈಶ್ಚ ಕುರ್ವಂತಿ ಚ ತ್ರಿಪುಂಡ್ರಕಂ .. 46.4..
 ತ್ರಿಪುಂಡ್ರಧಾರಿಣಾಮೇವ ಸರ್ವದಾ ಭಸ್ಮಧಾರಣಂ .
 ಶಿವಪ್ರಸಾದಸಂಪತ್ತಿರ್ಭವಿಷ್ಯತಿ ನ ಸಂಶಯಃ .. 46.5..
 ಶಿವಪ್ರಸಾದಾದೇತದ್ವೈ ಜ್ಞಾನಂ ಸಂಪ್ರಾಪ್ಯತೇ ಧ್ರುವಂ .
 ಶಿರೋವ್ರತಮಿದಂ ಪ್ರೋಕ್ತಂ ಕೇವಲಂ ಭಸ್ಮಧಾರಣಂ .. 46.6..
 ಭಸ್ಮಧಾರಣಮಾತ್ರೇಣ ಜ್ಞಾನಮೇತದ್ಭವಿಷ್ಯತಿ .
 ಅಹಂ ವತ್ಸರಪರ್ಯಂತಂ ಕೃತ್ವಾ ವೈ ಭಸ್ಮಧಾರಣಂ .. 46.7..
 ತ್ವತ್ಪಾದಾಬ್ಜಂ ಪ್ರಪನ್ನೋಽಸ್ಮಿ ತ್ವತ್ತೋ ಲಬ್ಧಾತ್ಮನಿರ್ವೃತಿಃ .
 ಸರ್ವಾಧಾರಸ್ವರೂಪೋಽಹಂ ಸಚ್ಚಿದಾನಂದಮಾತ್ರಕಂ .. 46.8..
 ಬ್ರಹ್ಮಾತ್ಮಾಹಂ ಸುಲಕ್ಷಣೋ ಬ್ರಹ್ಮಲಕ್ಷಣಪೂರ್ವಕಂ .
 ಆನಂದಾನುಭವಂ ಪ್ರಾಪ್ತಃ ಸಚ್ಚಿದಾನಂದವಿಗ್ರಹಃ .. 46.9..
 ಗುಣರೂಪಾದಿಮುಕ್ತೋಽಸ್ಮಿ ಜೀವನ್ಮುಕ್ತೋ ನ ಸಂಶಯಃ .
 ಮೈತ್ರಾದಿಗುಣಸಂಪನ್ನೋ ಬ್ರಹ್ಮೈವಾಹಂ ಪರೋ ಮಹಾನ್ .. 46.10..
 ಸಮಾಧಿಮಾನಹಂ ನಿತ್ಯಂ ಜೀವನ್ಮುಕ್ತೇಷು ಸತ್ತಮಃ .
 ಅಹಂ ಬ್ರಹ್ಮಾಸ್ಮಿ ನಿತ್ಯೋಽಸ್ಮಿ ಸಮಾಧಿರಿತಿ ಕಥ್ಯತೇ .. 46.11..
 ಪ್ರಾರಬ್ಧಪ್ರತಿಬಂಧಶ್ಚ ಜೀವನ್ಮುಕ್ತೇಷು ವಿದ್ಯತೇ .
 ಪ್ರಾರಬ್ಧವಶತೋ ಯದ್ಯತ್ಪ್ರಾಪ್ಯಂ ಭುಂಜೇ ಸುಖಂ ವಸ .. 46.12..
 ದೂಷಣಂ ಭೂಷಣಂ ಚೈವ ಸದಾ ಸರ್ವತ್ರ ಸಂಭವೇತ್ .
 ಸ್ವಸ್ವನಿಶ್ಚಯತೋ ಬುದ್ಧ್ಯಾ ಮುಕ್ತೋಽಹಮಿತಿ ಮನ್ಯತೇ .. 46.13..
 ಅಹಮೇವ ಪರಂ ಬ್ರಹ್ಮ ಅಹಮೇವ ಪರಾ ಗತಿಃ .
 ಏವಂ ನಿಶ್ಚಯವಾನ್ನಿತ್ಯಂ ಜೀವನ್ಮುಕ್ತೇತಿ ಕಥ್ಯತೇ .. 46.14..
 ಏತದ್ಭೇದಂ ಚ ಸಂತ್ಯಜ್ಯ ಸ್ವರೂಪೇ ತಿಷ್ಠತಿ ಪ್ರಭುಃ .
 ಇಂದ್ರಿಯಾರ್ಥವಿಹೀನೋಽಹಮಿಂದ್ರಿಯಾರ್ಥವಿವರ್ಜಿತಃ .. 46.15..
 ಸರ್ವೇಂದ್ರಿಯಗುಣಾತೀತಃ ಸರ್ವೇಂದ್ರಿಯವಿವರ್ಜಿತಃ .
 ಸರ್ವಸ್ಯ ಪ್ರಭುರೇವಾಹಂ ಸರ್ವಂ ಮಯ್ಯೇವ ತಿಷ್ಠತಿ .. 46.16..
 ಅಹಂ ಚಿನ್ಮಾತ್ರ ಏವಾಸ್ಮಿ ಸಚ್ಚಿದಾನಂದವಿಗ್ರಹಃ .

ಸರ್ವಂ ಭೇದಂ ಸದಾ ತ್ಯಕ್ತ್ವಾ ಬ್ರಹ್ಮಭೇದಮಪಿ ತ್ಯಜೇತ್ .. 46.17..

ಅಜಸ್ರಂ ಭಾವಯನ್ನಿತ್ಯಂ ವಿದೇಹೋ ಮುಕ್ತ ಏವ ಸಃ .

ಅಹಂ ಬ್ರಹ್ಮ ಪರಂ ಬ್ರಹ್ಮ ಅಹಂ ಬ್ರಹ್ಮ ಜಗತ್ಪ್ರಭುಃ .. 46.18..

ಅಹಮೇವ ಗುಣಾತೀತಃ ಅಹಮೇವ ಮನೋಮಯಃ .

ಅಹಂ ಮಯ್ಯೋ ಮನೋಮೇಯಃ ಪ್ರಾಣಮೇಯಃ ಸದಾಮಯಃ .. 46.19..

ಸದೃಜ್ಯಯೋ ಬ್ರಹ್ಮಮಯೋಽಮೃತಮಯಃ

ಸಭೂತೋಽಮೃತಮೇವ (ಸಂಭೂತೋಽಮೃತೇವ) ಹಿ .

ಅಹಂ ಸದಾನಂದಧನೋಽವ್ಯಯಃ ಸದಾ .

ಸ ವೇದಮಯ್ಯೋ ಪ್ರಾಣವೋಽಹಮೀಶಃ .. 46.20..

ಅಪಾಣಿಪಾದೋ ಜವನೋ ಗೃಹೀತಾ ಅಪಶ್ಯಃ ಪಶ್ಯಾಮ್ಯಾತ್ಮವತ್ಸರ್ವಮೇವ .

ಯತ್ತದ್ಭೂತಂ ಯಚ್ಚ ಭವ್ಯೋಽಹಮಾತ್ಮಾ ಸರ್ವಾತೀತೋ ವರ್ತಮಾನೋಽಹಮೇವ

.. 46.22..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ

ಜ್ಞಾನೋಪಾಯಭೂತಶಿವವ್ರತನಿರೂಪಣಂ ನಾಮ ಷಟ್ಚತ್ವಾರಿಂಶೋಽಧ್ಯಾಯಃ ..

47. ಋಭುಕೃತಸಂಗ್ರಹೋಪದೇಶವರ್ಣನಂ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ

ಋಭುಃ -

ನಿದಾಘ ಶೃಣು ವಕ್ಷ್ಯಾಮಿ ದೃಢೀಕರಣಮಸ್ತು ತೇ .

ಶಿವಪ್ರಸಾದಪರ್ಯಂತಮೇವಂ ಭಾವಯ ನಿತ್ಯಶಃ .. 47.1..

ಅಹಮೇವ ಪರಂ ಬ್ರಹ್ಮ ಅಹಮೇವ ಸದಾಶಿವಃ .

ಅಹಮೇವ ಹಿ ಚಿನ್ಮಾತ್ರಮಹಮೇವ ಹಿ ನಿರ್ಗುಣಃ .. 47.2..

ಅಹಮೇವ ಹಿ ಚೈತನ್ಯಮಹಮೇವ ಹಿ ನಿಷ್ಕಲಃ .

ಅಹಮೇವ ಹಿ ಶೂನ್ಯಾತ್ಮಾ ಅಹಮೇವ ಹಿ ಶಾಶ್ವತಃ .. 47.3..

ಅಹಮೇವ ಹಿ ಸರ್ವಾತ್ಮಾ ಅಹಮೇವ ಹಿ ಚಿನ್ಮಯಃ .

ಅಹಮೇವ ಪರಂ ಬ್ರಹ್ಮ ಅಹಮೇವ ಮಹೇಶ್ವರಃ .. 47.4..

ಅಹಮೇವ ಜಗತ್ಪ್ರಾಕ್ಷೀ ಅಹಮೇವ ಹಿ ಸದ್ಗುರುಃ .

ಅಹಮೇವ ಹಿ ಮುಕ್ತಾತ್ಮಾ ಅಹಮೇವ ಹಿ ನಿರ್ಮಲಃ .. 47.5..

ಅಹಮೇವಾಹಮೇವೋಕ್ತಃ ಅಹಮೇವ ಹಿ ಶಂಕರಃ .

ಅಹಮೇವ ಹಿ ಮಹಾವಿಷ್ಣುರಹಮೇವ ಚತುರ್ಮುಖಃ .. 47.6..

ಅಹಮೇವ ಹಿ ಶುದ್ಧಾತ್ಮಾ ಹ್ಯಹಮೇವ ಹ್ಯಹಂ ಸದಾ .

ಅಹಮೇವ ಹಿ ನಿತ್ಯಾತ್ಮಾ ಅಹಮೇವ ಹಿ ಮತ್ತರಃ .. 47.7..
 ಅಹಮೇವ ಮನೋರೂಪಂ ಅಹಮೇವ ಹಿ ಶೀತಲಃ .
 ಅಹಮೇವಾಂತರ್ಯಾಮೀ ಚ ಅಹಮೇವ ಪರೇಶ್ವರಃ .. 47.8..
 ಏವಮುಕ್ತಪ್ರಕಾರೇಣ ಭಾವಯಿತ್ವಾ ಸದಾ ಸ್ವಯಂ .
 ದ್ರವ್ಯೋಽಸ್ಮಿ ಚೇನ್ನ ಕುರ್ಯಾತ್ತು ವಂಚಕೇನ ಗುರುಂ ಪರಂ .. 47.9..
 ಕುಂಭೀಪಾಕೇ ಸುಘೋರೇ ತು ತಿಷ್ಠತ್ಯೇವ ಹಿ ಕಲ್ಪಕಾನ್ .
 ಶ್ರುತ್ವಾ ನಿದಾಘಶ್ಲೋಢಾಯ ಪುತ್ರದಾರಾನ್ಪದತ್ತವಾನ್ .. 47.10..
 ಸ್ವಶರೀರಂ ಚ ಪುತ್ರತ್ವೇ ದತ್ವಾ ಸಾದರಪೂರ್ವಕಂ .
 ಧನಧಾನ್ಯಂ ಚ ವಸ್ತ್ರಾದೀಂದತ್ವಾತಿಷ್ಠತ್ಸಮೀಪತಃ .. 47.11..
 ಗುರೋಸ್ತು ದಕ್ಷಿಣಾಂ ದತ್ವಾ ನಿದಾಘಸ್ತುಷ್ಪವಾನ್ಯಭುಂ .
 ಸಂತುಷ್ಟೋಽಸ್ಮಿ ಮಹಾಭಾಗ ತವ ಶುಶ್ರೂಷಯಾ ಸದಾ .. 47.12..
 ಬ್ರಹ್ಮವಿಜ್ಞಾನಮಾಪ್ತೋಽಸಿ ಸುಕೃತಾರ್ಥೋ ನ ಸಂಶಯಃ .
 ಬ್ರಹ್ಮರೂಪಮಿದಂ ಚೇತಿ ನಿಶ್ಚಯಂ ಕುರು ಸರ್ವದಾ .. 47.13..
 ನಿಶ್ಚಯಾದಪರೋ ಮೋಕ್ಷೋ ನಾಸ್ತಿ ನಾಸ್ತೀತಿ ನಿಶ್ಚಿನು .
 ನಿಶ್ಚಯಂ ಕಾರಣಂ ಮೋಕ್ಷೋ ನಾನ್ಯತ್ಕಾರಣಮಸ್ತಿ ವೈ .. 47.14..
 ಸಕಲಭುವನಸಾರಂ ಸರ್ವವೇದಾಂತಸಾರಂ
 ಸಮರಸಗುರುಸಾರಂ ಸರ್ವವೇದಾರ್ಥಸಾರಂ .
 ಸಕಲಭುವನಸಾರಂ ಸಚ್ಚಿದಾನಂದಸಾರಂ
 ಸಮರಸಜಯಸಾರಂ ಸರ್ವದಾ ಮೋಕ್ಷಸಾರಂ .. 47.15..
 ಸಕಲಜನನಮೋಕ್ಷಂ ಸರ್ವದಾ ತುರ್ಯಮೋಕ್ಷಂ
 ಸಕಲಸುಲಭಮೋಕ್ಷಂ ಸರ್ವಸಾಮ್ರಾಜ್ಯಮೋಕ್ಷಂ .
 ವಿಷಯರಹಿತಮೋಕ್ಷಂ ವಿತ್ತಸಂಶೋಷಮೋಕ್ಷಂ
 ಶ್ರವಣಮನನಮಾತ್ರಾದೇತದತ್ಯಂತಮೋಕ್ಷಂ .. 47.16..
 ತಚ್ಛುಶ್ರೂಷಾ ಚ ಭವತಃ ತಚ್ಛುತ್ವಾ ಚ ಪ್ರವೇದಿರೇ .
 ಏವಂ ಸರ್ವವಚಃ ಶ್ರುತ್ವಾ ನಿದಾಘಋಷಿದರ್ಶಿತಂ .
 ಶುಕಾದಯೋ ಮಹಾಂತಸ್ತೇ ಪರಂ ಬ್ರಹ್ಮಮವಾಪ್ನುವನ್ .. 47.17..
 ಶ್ರುತ್ವಾ ಶಿವಜ್ಞಾನಮಿದಂ ಋಭುಸ್ತದಾ ನಿದಾಘಮಾಹೇತ್ಯಂ ಮುನೀಂದ್ರಮಧ್ಯೇ .
 ಮುದಾ ಹಿ ತೇಽಪಿ ಶ್ರುತಿಶಬ್ದಸಾರಂ ಶ್ರುತ್ವಾ ಪ್ರಣಮ್ಯಾಹುರತೀವ ಹರ್ಷಾತ್ .. 47.18..
 ಮುನಯಃ -
 ಪಿತಾ ಮಾತಾ ಭ್ರಾತಾ ಗುರುರಸಿ ವಯಸ್ಯೋಽಥ ಹಿತಕೃ-
 ದವಿದ್ಯಾಭ್ಯೇಃ ಪಾರಂ ಗಮಯಸಿ ಭವಾನೇವ ಶರಣಂ .
 ಬಲೇನಾಸ್ಮಾನ್ನೀತ್ವಾ ಮಮ ವಚನಬಲೇನೈವ ಸುಗಮಂ

ಪಥಂ ಪ್ರಾಪ್ತ್ಯೈವಾರ್ಥೈಃ ಶಿವವಚನತೋಽಸ್ಮಾನ್ನುಖಯಸಿ .. 47.19..

(ಬಲೇನಾಸ್ಮಾಂಸ್ತ್ವಂ ವೈ ಶಿವ ವಚನಬಲೇನೈವ ಸುಗಮಂ

ಪಥಂ ಪ್ರಾಪ್ತ್ಯೈವಾರ್ಥೈಃ ಶಿವವಚನತೋಽಸ್ಮಾನ್ನುಖಯಸಿ) .. 47.19..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ

ಋಭುಕೃತಸಂಗ್ರಹೋಪದೇಶವರ್ಣನಂ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ ..

48. ಸ್ಕಂದಕೃತಶಿವವ್ರತೋಪದೇಶವರ್ಣನಂ ನಾಮ
ಅಷ್ಟಚತ್ವಾರಿಂಶೋಽಧ್ಯಾಯಃ

ಸ್ಕಂದಃ -

ಜ್ಞಾನಾಂಗಸಾಧನಂ ವಕ್ಷ್ಯೇ ಶೃಣು ವಕ್ಷ್ಯಾಮಿ ತೇ ಹಿತಂ .

ಯತ್ಕೃತ್ವಾ ಜ್ಞಾನಮಾಪ್ನೋತಿ ತತ್ಪ್ರಸಾದಾತ್ಪರಮೇಷ್ಠಿನಃ

(ತತ್ಪ್ರಾದಾತ್ಪರಮೇಷ್ಠಿನಃ) .. 48.1..

ಜೈಗೀಷವ್ಯ ಶೃಣುಷ್ಟೈತತ್ಸಾವಧಾನೇನ ಚೇತಸಾ .

ಪ್ರಥಮಂ ವೇದಸಂಪ್ರೋಕ್ತಂ ಕರ್ಮಾಚರಣಮಿಷ್ಯತೇ .. 48.2..

ಉಪನೀತೋ ದ್ವಿಜೋ ವಾಪಿ ವೈಶ್ಯಃ ಕ್ಷತ್ರಿಯ ಏವ ವಾ .

ಅಗ್ನಿರಿತ್ಯಾದಿಭಿರ್ಮಂತ್ರೈರ್ಭಸ್ಮದೃಶ್ಯಕೃಪಯತೇ ತ್ವಘೈಃ .. 48.3..

ತ್ರಿಯಾಯುಷ್ಯಸ್ತ್ಯಂಬಕೈಶ್ಚ ತ್ರಿಪುಂತ್ರಂ ಭಸ್ಮನಾಽಽಚರೇತ್ .

ಲಿಂಗಾರ್ಚನಪರೋ ನಿತ್ಯಂ ರುದ್ರಾಕ್ಷಾಂಧಾರಯನ್ಯಮೈಃ .. 48.4..

ಕಂಠೇ ಬಾಹ್ವೋರ್ವಕ್ಷಸೀ ಚ ಮಾಲಾಭಿಃ ಶಿರಸಾ ತಥಾ .

ತ್ರಿಪುಂತ್ರವದ್ಧಾರಯೇತ ರುದ್ರಾಕ್ಷಾನ್ಯಮಶೋ ಮುನೇ .. 48.5..

ಏಕಾನನಂ ದ್ವಿವಕ್ತ್ರಂ ವಾ ತ್ರಿವಕ್ತ್ರಂ ಚತುರಾಸ್ಯಕಂ .

ಪಂಚವಕ್ತ್ರಂ ಚ ಷಟ್ಪಪ್ತ ತಥಾಷ್ಟದಶಕಂ ನವ .. 48.6..

ಏಕಾದಶಂ ದ್ವಾದಶಂ ವಾ ತಥೋರ್ಧ್ವಂ ಧಾರಯೇತ್ಯಮಾತ್ .

ಭಸ್ಮಧಾರಣಮಾತ್ರೇಣ ಪ್ರಸೀದತಿ ಮಹೇಶ್ವರಃ .. 48.7..

ರುದ್ರಾಕ್ಷಧಾರಣಾದೇವ ನರೋ ರುದ್ರತ್ವಮಾಪ್ನುಯಾತ್ .

ಭಸ್ಮರುದ್ರಾಕ್ಷದೃಶ್ಯತೋರ್ಜ್ಞಾನಾಂಗೀ ಭವತಿ ಪ್ರಿಯಃ .. 48.8..

ರುದ್ರಾಧ್ಯಾಯೀ ಭಸ್ಮನಿಷ್ಠಃ ಪಂಚಾಕ್ಷರಜಪಾದರಃ .

ಭಸ್ಮೋದ್ಗೂಲಿತದೇಹೋಽಯಂ ಶ್ರೀರುದ್ರಂ ಪ್ರಜಪಂದ್ವಿಜಃ .. 48.9..

ಸರ್ವಪಾಪೈರ್ವಿಮುಕ್ತಶ್ಚ ಜ್ಞಾನನಿಷ್ಠೋ ಭವೇನ್ಮುನೇ .

ಭಸ್ಮಸಂಭನ್ನಸರ್ವಾಂಗೋ ಭಸ್ಮಭಾಲತ್ರಿಪುಂತ್ರಕಃ .. 48.10..

ವೇದಮೌಲಿಜವಾಕ್ಯೇಷು ವಿಚಾರಾಧಿಕೃತೋ ಭವೇತ್ .

ನಾನ್ಯಪುಂಡ್ರಧರೋ ವಿಪ್ರೋ ಯತಿರ್ವಾ ವಿಪ್ರಸತ್ತಮ .. 48.11..
ಶಮಾದಿನಿಯಮೋಪೇತಃ ಕ್ಷಮಾಯುಕ್ತೋಽಪ್ಯಸಂಸ್ಕೃತಃ .
ಶಿರೋವ್ರತಮಿದಂ ಪ್ರೋಕ್ತಂ ಭಸ್ಮಧಾರಣಮೇವ ಹಿ .. 48.12..
ಶಿರೋವ್ರತಂ ಚ ವಿಧಿವದ್ಯೈಶ್ಚೀರ್ಣಂ ಮುನಿಸತ್ತಮ .
ತೇಷಾಮೇವ ಬ್ರಹ್ಮವಿದ್ಯಾಂ ವದೇತ ಗುರುರಾಸ್ತಿಕಃ .. 48.13..
ಶಾಂಭವಾ ಏವ ವೇದೇಷು ನಿಷ್ಠಾ ನಷ್ಟಾಶುಭಾಃ ಪರಂ .
ಶಿವಪ್ರಸಾದಸಂಪನ್ನೋ ಭಸ್ಮರುದ್ರಾಕ್ಷಧಾರಕಃ .. 48.14..
ರುದ್ರಾಧ್ಯಾಯಜಪಾಸಕ್ತಃ ಪಂಚಾಕ್ಷರಪರಾಯಣಃ .
ಸ ಏವ ವೇದವೇದಾಂತಶ್ರವಣೇಽಧಿಕೃತೋ ಭವೇತ್ .. 48.15..
ನಾನ್ಯಪುಂಡ್ರಧರೋ ವಿಪ್ರಃ ಕೃತ್ವಾಪಿ ಶ್ರವಣಂ ಬಹು .
ನೈವ ಲಭ್ಯೇತ ತಜ್ಞಾ ನಂ ಪ್ರಸಾದೇನ ವಿನೇಶಿತುಃ .. 48.16..
ಪ್ರಸಾದಜನಕಂ ಶಂಭೋರ್ಭಸ್ಮಧಾರಣಮೇವ ಹಿ .
ಶಿವಪ್ರಸಾದಹೀನಾನಾಂ ಜ್ಞಾನಂ ನೈವೋಪಜಾಯತೇ .. 48.17..
ಪ್ರಸಾದೇ ಸತಿ ದೇವಸ್ಯ ವಿಜ್ಞಾನಸ್ಫುರಣಂ ಭವೇತ್ .
ರುದ್ರಾಧ್ಯಾಯಜಾಪಿನಾಂ ತು ಭಸ್ಮಧಾರಣಪೂರ್ವಕಂ .. 48.18..
ಪ್ರಸಾದೋ ಜಾಯತೇ ಶಂಭೋಃ ಪುನರಾವೃತ್ತಿವರ್ಜಿತಃ .
ಪ್ರಸಾದೇ ಸತಿ ದೇವಸ್ಯ ವೇದಾಂತಸ್ಫುರಣಂ ಭವೇತ್ .. 48.19..
ತಸ್ಯೈವಾಕಥಿತಾ ಹ್ಯರ್ಥಾಃ ಪ್ರಕಾಶಂತೇ ಮಹಾತ್ಮನಃ .
ಪಂಚಾಕ್ಷರಜಪಾದೇವ ಪಂಚಾಸ್ಯಧ್ಯಾನಪೂರ್ವಕಂ .. 48.20..
ತಸ್ಯೈವ ಭವತಿ ಜ್ಞಾನಂ ಶಿವಪ್ರೋಕ್ತಮಿದಂ ಧ್ರುವಂ .
ಸರ್ವಂ ಶಿವಾತ್ಮಕಂ ಭಾತಿ ಜಗದೇತತ್ಪರಾಚರಂ .. 48.21..
ಸ ಪ್ರಸಾದೋ ಮಹೇಶಸ್ಯ ವಿಜ್ಞೇಯಃ ಶಾಂಭವೋತ್ತಮೈಃ .
ಶಿವಲಿಂಗಾರ್ಚನಾದೇವ ಪ್ರಸಾದಃ ಶಾಂಭವೋತ್ತಮೇ .. 48.22..
ನಿಯಮಾದ್ಬಿಲ್ವಪತ್ತ್ರೈಶ್ಚ ಭಸ್ಮಧಾರಣಪೂರ್ವಕಂ .
ಪ್ರಸಾದೋ ಜಾಯತೇ ಶಂಭೋಃ ಸಾಕ್ಷಾಜ್ಞಾನಪ್ರಕಾಶಕಃ .. 48.23..
ಶಿವಕ್ಷೇತ್ರನಿವಾಸೇನ ಜ್ಞಾನಂ ಸಮ್ಯಗ್ಧೃಢಂ ಭವೇತ್ .
ಶಿವಕ್ಷೇತ್ರನಿವಾಸೇ ತು ಭಸ್ಮಧಾರ್ಯಧಿಕಾರವಾನ್ .. 48.24..
ನಕ್ತಾಶನಾರ್ಚನಾದೇವ ಪ್ರಿಯೇತ ಭಗವಾನ್ಶವಃ .
ಪ್ರದೋಷಪೂಜನಂ ಶಂಭೋಃ ಪ್ರಸಾದಜನಕಂ ಪರಂ .. 48.25..
ಸೋಮವಾರೇ ನಿಶೀಥೇಷು ಪೂಜನಂ ಪ್ರಿಯಮೀಶಿತುಃ .
ಭೂತಾಯಾಂ ಭೂತನಾಥಸ್ಯ ಪೂಜನಂ ಪರಮಂ ಪ್ರಿಯಂ .. 48.26..

ಶಿವಶಬ್ದೋಚ್ಚಾರಣಂ ಚ ಪ್ರಸಾದಜನಕಂ ಮಹತ್ .
 ಜ್ಞಾನಾಂಗಸಾಧನೇಷ್ಟೇವಂ ಶಿವಭಕ್ತಾರ್ಚನಂ ಮಹತ್ .. 48.27..
 ಭಕ್ತಾನಾಮರ್ಚನಾದೇವ ಶಿವಃ ಪ್ರೀತೋ ಭವಿಷ್ಯತಿ .
 ಇತ್ಯೇತತ್ತಂ ಸಮಾಸೇನ ಜ್ಞಾನಾಂಗಂ ಕಥಿತಂ ಮಯಾ .
 ಅಕೃತವೇನ ಭಾವೇನ ಶ್ರವಣೀಯೋ ಮಹೇಶ್ವರಃ .. 48.28..
 ಸೂತಃ -

ಯಃ ಕೋಽಪಿ ಪ್ರಸಭಂ ಪ್ರದೋಷಸಮಯೇ ಬಿಲ್ವೀದಲಾಲಂಕೃತಂ
 ಲಿಂಗಂ ತುಂಗಮಪಾರಪುಣ್ಯವಿಭವೈಃ ಪಶ್ಯೇದಧಾರ್ಚೀತ ವಾ .
 ಪ್ರಾಪ್ತಂ ರಾಜ್ಯಮವಾಪ್ಯ ಕಾಮಹೃದಯಸ್ತುಷ್ಯೇದಕಾಮೋ ಯದಿ
 ಮುಕ್ತಿದ್ವಾರಮಪಾವೃತಂ ಸ ತು ಲಭೇಚ್ಯಂಭೋಃ ಕಟಾಕ್ಷಾಂಕುರೈಃ .. 48.29..
 ಅಚಲಾತುಲರಾಜಕನ್ಯಕಾಕುಚಲೀಲಾಮಲಬಾಹುಜಾಲಮೀಶಂ .
 ಭಜತಾಮನಲಾಕ್ಷಿಪಾದಪದ್ಮಂ ಭವಲೀಲಂ ನ ಭವೇತ ಚಿತ್ತಬಾಲಂ .. 48.30..
 ಭಸ್ಮತ್ರಿಪುಂಡ್ರಚಿತಾಂಗಕಬಾಹುಭಾಲ-

ರುದ್ರಾಕ್ಷಜಾಲಕವಚಾಃ ಶ್ರುತಿಸೂಕ್ತಿಮಾಲಾಃ .
 ವೇದೋರುರತ್ನಪದಕಾಂಕಿತಶಂಭುನಾಮ-
 ಲೋಲಾ ಹಿ ಶಾಂಭವವರಾಃ ಪರಿಶೀಲಯಂತಿ .. 48.31..
 .. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಋಭುನಿದಾಘಸಂವಾದೇ
 ಸ್ಕಂದಕೃತಶಿವವ್ರತೋಪದೇಶವರ್ಣನಂ ನಾಮ ಅಷ್ಟಚತ್ವಾರಿಂಶೋಽಧ್ಯಾಯಃ ..

49. ಶಿವಸ್ಯ ಜ್ಞಾನದಾತ್ಮತ್ವನಿರೂಪಣಂ ನಾಮ
 ಏಕೋನಪಂಚಾಶೋಽಧ್ಯಾಯಃ

ಸ್ಕಂದಃ -
 ಪುರಾ ಮಗಧದೇಶೀಯೋ ಬ್ರಾಹ್ಮಣೋ ವೇದಪಾರಗಃ .
 ಉಚಥ್ಯತನಯೋ ವಾಗ್ಮೀ ವೇದಾರ್ಥಪ್ರವಣೇ ಧೃತಃ .. 49.1..
 ನಾಮ್ನಾ ಸುದರ್ಶನೋ ವಿಪ್ರಾನ್ನಾಠಯಇ್ಯಾಸ್ತಮುತ್ತಮಂ .
 ವೇದಾಂತಪರಯಾ ಭಕ್ತ್ಯಾ ವರ್ಣಾಶ್ರಮರತಃ ಸದಾ .. 49.2..
 ಮೋಕ್ಷಮಿಚ್ಛೇದಪಿ ಸದಾ ವಿಪ್ರೋಽಪಿ ಚ ಜನಾರ್ದನಾತ್ .
 ವಿಷ್ಣುಪೂಜಾಪರೋ ನಿತ್ಯಂ ವಿಷ್ಣುಕ್ಷೇತ್ರೇಷು ಸಂವಸನ್ .. 49.3..
 ಗೋಪೀಚಂದನಫಾಲೋಸೌ ತುಲಸೈವಾರ್ಚಯದ್ಧರಿಂ .
 ಉವಾಸ ನಿಯತಂ ವಿಪ್ರೋ ವಿಷ್ಣುಧ್ಯಾನಪರಾಯಣಃ .. 49.4..
 ದಶವರ್ಷಮಿದಂ ತಸ್ಯ ಕೃತ್ಯಂ ದೃಷ್ಟ್ವಾ ಜನಾರ್ದನಃ .

ಮೋಕ್ಷೇಚ್ಛೋರಾಜುಹಾವೈನಂ ಪುರತೋದ್ಭಯ ತಂ ದ್ವಿಜಂ .. 49.5..
 ವಿಷ್ಣುಃ -
 ಔಚಧ್ಯ ಮುನಿಶಾದೂರ್ಲ ತಪಸ್ಯಭಿರತಃ ಸದಾ .
 ವೃಣು ಕಾಮಂ ದದಾಮ್ಯೇವ ವಿನಾ ಜ್ಞಾನಂ ದ್ವಿಜೋತ್ತಮ .. 49.6..
 ಸೂತಃ -
 ಇತಿ ವಿಷ್ಣೋರ್ಗಿರಂ ಶ್ರುತ್ವಾ ವಿಪ್ರಃ ಕಿಂಚಿದ್ಭಯಾನ್ವಿತಃ .
 ಪ್ರಣಿಪತ್ಯಾಹ ತಂ ವಿಷ್ಣುಂ ಸ್ತುವನ್ನಾರಾಯಣೇತಿ ತಂ .. 49.7..
 ಸುದರ್ಶನಃ -
 ವಿಷ್ಣೋ ಜಿಷ್ಣೋ ನಮಸ್ತೇಽಸ್ತು ಶಂಖಚಕ್ರಗದಾಧರ .
 ತ್ವತ್ಪಾದನಲಿನಂ ಪ್ರಾಪ್ತೋ ಜ್ಞಾನಾಯಾನರ್ಹಣಃ ಕಿಮು .. 49.8..
 ಕಿಮನ್ಯೈರ್ಧರ್ಮಕಾಮಾರ್ಥೈರ್ನಶ್ಚರೈರಿಹ ಶಂಖಭೃತ್ .
 ಇತ್ಯುಕ್ತಂ ತದ್ವಚಃ ಶ್ರುತ್ವಾ ವಿಷ್ಣು ಪ್ರಾಹ ಸುದರ್ಶನಂ .. 49.9..
 ವಿಷ್ಣುಃ -
 ಸುದರ್ಶನ ಶೃಣುಷ್ಟೈತನ್ಮತ್ತೋ ನಾನ್ಯಮನಾ ದ್ವಿಜ .
 ವದಾಮಿ ತೇ ಹಿತಂ ಸತ್ಯಂ ಮಯಾ ಪ್ರಾಪ್ತಂ ಯಥಾ ತವ .. 49.10..
 ಮದರ್ಚನೇನ ಧ್ಯಾನೇನ ಮೋಕ್ಷೇಚ್ಛಾ ಜಾಯತೇ ನೃಣಾಂ .
 ಮೋಕ್ಷದಾತಾ ಮಹಾದೇವೋ ಜ್ಞಾನವಿಜ್ಞಾನದಾಯಕಃ .. 49.11..
 ತದರ್ಚನೇನ ಸಂಪ್ರಾಪ್ತಂ ಮಯಾ ಪೂರ್ವಂ ಸುದರ್ಶನಂ .
 ಸಹಸ್ರಾರಂ ದೈತ್ಯಹಂತ್ಯ ಸಾಕ್ಷಾತ್ತ್ಯಕ್ಷಪ್ರಪೂಜಯಾ .. 49.12..
 ತಮಾರಾಧಯ ಯತ್ತೇನ ಭಸ್ಮಧಾರಣಪೂರ್ವಕಂ .
 ಅಗ್ನಿರಿತ್ಯಾದಿಭಿರ್ಮಂತ್ರೈಸ್ತ್ರಿಯಾಯುಷತ್ರಿಪುಂಡ್ರಕೈಃ .. 49.13..
 ರುದ್ರಾಕ್ಷಧಾರಕೋ ನಿತ್ಯಂ ರುದ್ರಪಂಚಾಕ್ಷರಾದರಃ .
 ಶಿವಲಿಂಗಂ ಬಿಲ್ವಪತ್ಯೈಃ ಪೂಜಯಂಜ್ಞಾನವಾನ್ಭವ .. 49.14..
 ವಸನ್ಮೇತ್ರೇ ಮಹೇಶಸ್ಯ ಸ್ನಾಹಿ ತೀರ್ಥೇ ಚ ಶಾಂಕರೇ .
 ಅಹಂ ಬ್ರಹ್ಮಾದಯೋ ದೇವಾಃ ಪೂಜಯೈವ ಪಿನಾಕಿನಃ .. 49.15..
 ಬಲಿನಃ ಶಿವಲಿಂಗಸ್ಯ ಪೂಜಯಾ ವಿಪ್ರಸತ್ತಮ .
 ಯಸ್ಯ ಭಾಲತಲಂ ಮೇಽದ್ಯ ತ್ರಿಪುಂಡ್ರಪರಿಚಿನ್ವಿತಂ .. 49.16..
 ಬ್ರಹ್ಮೇಂದ್ರದೇವಮುನಿಭಿಸ್ತ್ರಿಪುಂಡ್ರಂ ಭಸ್ಮನಾ ಧೃತಂ .
 ಪಶ್ಯ ವಕ್ಷಸಿ ಬಾಹ್ವೋರ್ಮೇ ರುದ್ರಾಕ್ಷಾಣಾಂ ಸ್ರಜಂ ಶುಭಾಂ .. 49.17..
 ಪಂಚಾಕ್ಷರಜಪಾಸಕ್ತೋ ರುದ್ರಾಧ್ಯಾಯಪರಾಯಣಃ .
 ತ್ರಿಕಾಲಮರ್ಚಯಾಮೀಶಂ ಬಿಲ್ವಪತ್ಯೈರಹಂ ಶಿವಂ .. 49.18..

ಕಮಲಾ ವಿಮಲಾ ನಿತ್ಯಂ ಕೋಮಲೈರ್ಬಿಲ್ವಪಲ್ಲವೈಃ .
 ಪೂಜಯತ್ಯನಿಶಂ ಲಿಂಗೇ ತಥಾ ಬ್ರಹ್ಮಾದಯಃ ಸುರಾಃ .. 49.19..
 ಮುನಯೋ ಮನವೋಽಪ್ಯೇವಂ ತಥಾನ್ಯೇ ದ್ವಿಜಸತ್ತಮಾಃ .
 ನೃಪಾಸುರಾಸ್ತಥಾ ದೈತ್ಯಾ ಬಲಿನಃ ಶಿವಪೂಜಯಾ .. 49.20..
 ಜ್ಞಾನಂ ಮೋಕ್ಷಸ್ತಥಾ ಭಾಗ್ಯಂ ಲಭ್ಯತೇ ಶಂಕರಾರ್ಚನಾತ್ .
 ತಸ್ಮಾತ್ತ್ವಮಪಿ ಭಕ್ತ್ಯೈವ ಸಮಾರಾಧಯ ಶಂಕರಂ .. 49.21..
 ಪಶವೋ ವಿಷ್ಣುವಿಧಯಸ್ತಥಾನ್ಯೇ ಮುನಯಃ ಸುರಾಃ .
 ಸರ್ವೇಷಾಂ ಪತಿರೀಶಾನಸ್ತತ್ಪ್ರಸಾದಾದ್ವಿಮುಕ್ತಿಭಾಕ್ .. 49.22..
 ಪ್ರಸಾದಜನಕಂ ತಸ್ಯ ಭಸ್ಮಧಾರಣಮೇವ ಹಿ .
 ಪ್ರಸಾದಜನಕಂ ತಸ್ಯ ಮುನೇ ರುದ್ರಾಕ್ಷಧಾರಣಂ .. 49.23..
 ಪ್ರಸಾದಜನಕಸ್ತಸ್ಯ ರುದ್ರಾಧ್ಯಾಯಜಪಃ ಸದಾ .
 ಪ್ರಸಾದಜನಕಸ್ತಸ್ಯ ಪಂಚಾಕ್ಷರಜಪೋ ದ್ವಿಜ .. 49.24..
 ಪ್ರಸಾದಜನಕಂ ತಸ್ಯ ಶಿವಲಿಂಗೈಕಪೂಜನಂ .
 ಪ್ರಸಾದೇ ಶಾಂಭವೇ ಜಾತೇ ಭುಕ್ತಿಮುಕ್ತೀ ಕರೇ ಸ್ಥಿತೇ .. 49.25..
 ತಸ್ಯ ಭಕ್ತ್ಯೈವ ಸರ್ವೇಷಾಂ ಮೋಚನಂ ಭವಪಾಶತಃ .
 ತಸ್ಯ ಪ್ರೀತಿಕರಂ ಸಾಕ್ಷಾದ್ಬಿಲ್ವಲಿಂಗಸ್ಯ ಪೂಜನಂ .. 49.26..
 ತಸ್ಯ ಪ್ರೀತಿಕರಂ ಸಾಕ್ಷಾಚ್ಚಿವಕ್ಷೇತ್ರೇಷು ವರ್ತನಂ .
 ತಸ್ಯ ಪ್ರೀತಿಕರಂ ಸಾಕ್ಷಾತ್ ಶಿವತೀರ್ಥನಿಷೇವಣಂ .. 49.27..
 ತಸ್ಯ ಪ್ರೀತಿಕರಂ ಸಾಕ್ಷಾಧ್ವಸ್ಮರುದ್ರಾಕ್ಷಧಾರಣಂ .
 ತಸ್ಯ ಪ್ರೀತಿಕರಂ ಸಾಕ್ಷಾತ್ಪದೋಷೇ ಶಿವಪೂಜನಂ .. 49.28..
 ತಸ್ಯ ಪ್ರೀತಿಕರಂ ಸಾಕ್ಷಾದ್ಬ್ರಹ್ಮಪಂಚಾಕ್ಷರಾವೃತಿಃ .
 ತಸ್ಯ ಪ್ರೀತಿಕರಂ ಸಾಕ್ಷಾಚ್ಚಿವಭಕ್ತಜನಾರ್ಚನಂ .. 49.29..
 ತಸ್ಯ ಪ್ರೀತಿಕರಂ ಸಾಕ್ಷಾತ್ನೋಮೇ ಸಾಯಂತನಾರ್ಚನಂ .
 ತಸ್ಯ ಪ್ರೀತಿಕರಂ ಸಾಕ್ಷಾತ್ಸನ್ನಿಮಾಲ್ಯೈಕಭೋಜನಂ .. 49.30..
 ತಸ್ಯ ಪ್ರೀತಿಕರಂ ಸಾಕ್ಷಾದಷ್ಟಮೀಷ್ಟರ್ಚನಂ ನಿಶಿ .
 ತಸ್ಯ ಪ್ರೀತಿಕರಂ ಸಾಕ್ಷಾಚ್ಚತುರ್ಧಶ್ಯರ್ಚನಂ ನಿಶಿ .. 49.31..
 ತಸ್ಯ ಪ್ರೀತಿಕರಂ ಸಾಕ್ಷಾತ್ಸನ್ನಾಮ್ನಾಂ ಸ್ಮೃತಿರೇವ ಹಿ .
 ಏತಾವಾನೇನ ಧರ್ಮೋ ಹಿ ಶಂಭೋಃ ಪ್ರಿಯಕರೋ ಮಹಾನ್ .. 49.32..
 ಅನ್ಯದಭ್ಯುದಯಂ ವಿಪ್ರ ಶ್ರುತಿನ್ಮೃತಿಷು ಕೀರ್ತಿತಂ .
 ಧರ್ಮೋ ವರ್ಣಾಶ್ರಮಪ್ರೋಕ್ತೋ ಮುನಿಭಿಃ ಕಥಿತೋ ಮುನೇ .. 49.33..
 ಅವಿಮುಕ್ತೇ ವಿಶೇಷೇಣ ಶಿವೋ ನಿತ್ಯಂ ಪ್ರಕಾಶತೇ .

ತನ್ಮಾತ್ಕಾಶೀತಿ ತತ್ಪೋಕ್ಷಂ ಯತೋ ಹೀಶಃ ಪ್ರಕಾಶತೇ .. 49.34..
 ತತ್ರೈವಾಮರಣಂ ತಿಷ್ಠೇದಿತಿ ಜಾಬಾಲಿಕೀ ಶ್ರುತಿಃ .
 ತತ್ರ ವಿಶ್ವೇಶ್ವರೇ ಲಿಂಗೇ ನಿತ್ಯಂ ಬ್ರಹ್ಮ ಪ್ರಕಾಶತೇ .. 49.35..
 ತತ್ರಾನ್ನಪೂರ್ಣಾ ಸರ್ವೇಷಾಂ ಭುಕ್ತೃನ್ನಂ ಸಂಪ್ರಯಚ್ಛತಿ .
 ತತ್ರಾಸ್ತಿ ಮಣಿಕರ್ಣಾಖ್ಯಂ ಮಣಿಕುಂಡಂ ವಿನಿರ್ಮಿತಂ .. 49.36..
 ಜ್ಞಾನೋದಯೋಽಪಿ ತತ್ರಾಸ್ತಿ ಸರ್ವೇಷಾಂ ಜ್ಞಾನದಾಯಕಃ .
 ತತ್ರ ಯಾಹಿ ಮಯಾ ಸಾರ್ಧಂ ತತ್ರೈವ ವಸ ವೈ ಮುನೇ .. 49.37..
 ತತ್ರಾಂತೇ ಮೋಕ್ಷದಂ ಜ್ಞಾನಂ ದದಾತೀಶ್ವರ ಏವ ಹಿ .
 ಇತ್ಯುಕ್ತ್ವಾ ತೇನ ವಿಪ್ರೇಣ ಯಯೌ ಕಾಶೀಂ ಹರಿಃ ಸ್ವಯಂ .. 49.38..
 ಸ್ನಾತ್ವಾ ತೀರ್ಥೇ ಚಕ್ರಸಂಜ್ಞೇ ಜ್ಞಾನವಾಪ್ಯಾಂ ಹರಿದ್ವಿಜಃ .
 ತಂ ದ್ವಿಜಂ ಸ್ನಾಪಯಾಮಾಸ ಭಸ್ಮನಾಪಾದಮಸ್ತಕಂ .. 49.39..
 ಧೃತತ್ರಿಪುಂತ್ರರುದ್ರಾಕ್ಷಂ ಕೃತ್ವಾ ತಂ ಚ ಸುದರ್ಶನಂ .
 ಪೂಜಯಚ್ಚಾಥ ವಿಶ್ವೇಶಂ ಪೂಜಯಾಮಾಸ ಚ ದ್ವಿಜಾನ್ .. 49.40..
 ಬಿಲ್ವೈರ್ಗಂಧಾಕ್ಷತೈರ್ದೀಪೈರ್ನೈವೇದ್ಯೈಶ್ಚ ಮನೋಹರೈಃ .
 ತುಷ್ಣಾವ ಪ್ರಣಿಪತ್ಯೈವಂ ಸ ದ್ವಿಜೋ ಮಧುಸೂದನಃ .. 49.41..
 ಸುದರ್ಶನವಿಷ್ಣುಃ -
 ಭಜ ಭಜ ಭಸಿತಾನಲೋಜ್ವಲಾಕ್ಷಂ ಭುಜಗಾಭೋಗಭುಜಂಗಸಂಗಹಸ್ತಂ .
 ಭವಭೀಮಮಹೋಗ್ರರುದ್ರಮೀಡ್ಯಂ ಭವಭರ್ಜಕತರ್ಜಕಂ ಮಹೈನಸಾಂ .. 49.42..
 ವೇದಘೋಷಭಟಖಾಟಕಾವಧ್ಯಗ್ಧೇಹದಾಹದಹನಾಮಲ ಕಾಲ .
 ಜೂಟಕೋಟಿಸುಜಟಾತಟಿದುದ್ಯದ್ರಾಗರಂಜಿತಟಿನೀಶಶಿಮೌಲೇ .. 49.43..
 ಶಂಬರಾಂಕವರಭೂಷ ಪಾಹಿ ಮಾಮಂಬರಾಂತರಚರಸ್ಪುಟವಾಹ .
 ವಾರಿಜಾದ್ಯಘನಘೋಷ ಶಂಕರ ತ್ರಾಹಿ ವಾರಿಜಭವೇಡ್ಯ ಮಹೇಶ .. 49.44..
 ಮದಗಜವರಕೃತ್ತಿವಾಸ ಶಂಭೋ ಮಧುಮದನಾಕ್ಷಿಸರೋರುಹಾರ್ಚ್ಯಪಾದ .
 ಯಮಮದದಮನಾಂಧಶಿಕ್ಷ ಶಂಭೋ ಪುರಹರ ಪಾಹಿ ದಯಾಕಟಾಕ್ಷಸಾರೈಃ ..
 49.45..
 ಅಪಾಂ ಪುಷ್ಪಂ ಮೌಲೌ ಹಿಮಭಯಹರಃ ಭಾಲನಯನಃ
 ಜಟಾಜೂಟೇ ಗಂಗಾಽಮ್ಬುಜವಿಕಸನಃ ಸವ್ಯನಯನಃ .
 ಗರಂ ಕಂಠೇ ಯಸ್ಯ ತ್ರಿಭುವನಗುರೋಃ ಶಂಬರಹರ
 ಮತಂಗೋದ್ಯತ್ಕೃತ್ಪ್ರೇರ್ಭವಹರಣಪಾದಾಬ್ಜಭಜನಂ .. 49.46..
 ಶ್ರೀಬಿಲ್ವಮೂಲಶಿತಿಕಂಠಮಹೇಶಲಿಂಗಂ
 ಬಿಲ್ವಾಂಬುಜೋತ್ತಮವರೈಃ ಪರಿಪೂಜ್ಯ ಭಕ್ತ್ಯಾ .

ಸ್ತಂಭೇರಮಾಂಗವದನೋತ್ತಮಸಂಗಭಂಗ

ರಾಜದ್ವಿಷಾಂಗಪರಿಸಂಗಮಹೇಶಶಾಂಗಂ .. 49.47..

ಯೋ ಗೌರೀರಮಣಾರ್ಚನೋದ್ಯತಮತಿಭೂರ್ಯೋ ಭವೇಚ್ಚಾಂಭವೋ

ಭಕ್ತೋ ಜನ್ಮಪರಂಪರಾಸು ತು ಭವೇನ್ಮುಕ್ತೋಽಥ ಮುಕ್ತಂಗನಾ-
ಕಾಂತಸ್ವಾಂತನಿತಾಂತಶಾಂತಹೃದಯೇ ಕಾರ್ತಾಂತವಾತೋಽಜ್ಜಿತಃ .

ವಿಷ್ಣುಬ್ರಹ್ಮಸುರೇಂದ್ರರಂಜಿತಮುಮಾಕಾಂತಾಂಘ್ರಿಪಂಕೇರುಹ-
ಧ್ಯಾನಾನಂದನಿಮಗ್ನಸರ್ವಹೃದಯಃ ಕಿಂಚಿನ್ನ ಜಾನಾತ್ಯಪಿ .. 49.48..

ಕಾಮಾರಾತಿಪದಾಂಬುಜಾರ್ಚನರತಃ ಪಾಪಾನುತಾಪಾದಿಕ-
ವ್ಯಾಪಾರಪ್ರವಣಪ್ರಕೀರ್ಣಮನಸಾ ಪುಣ್ಯೈರಗಣ್ಯೈರಪಿ .

ನೋ ದೂಯೇತ ವಿಶೇಷಸಂತತಿಮಹಾಸಾರಾನುಕಾರಾದರಾ-

ದಾರಾಗ್ರಾಹಕಮಾರಮಾರಸುಶರಾದ್ಯಾಘಾತಭೀತ್ಯೈರಪಿ .. 49.49..

.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ವಿಷ್ಣುಚಕ್ರಧ್ಯನಂವಾದೇ

ಶಿವಸ್ಯ ಜ್ಞಾನದಾತ್ಮತ್ವನಿರೂಪಣಂ ನಾಮ ಏಕೋನಪಂಚಾಶೋಽಧ್ಯಾಯಃ ..

50. ಸುದರ್ಶನಸ್ಯ ಮುಕ್ತಿಲಾಭವರ್ಣನಂ ಅಂಶಶ್ರವಣಫಲನಿರೂಪಣಂ ಚ
ನಾಮ ಪಂಚಾಶೋಽಧ್ಯಾಯಃ

ಸ್ತಂದಃ -

ವಿಷ್ಣುಸ್ತವಾಂತೇ ವಿಪ್ರೋಽಸೌ ಸುದರ್ಶನಸಮಾಹ್ವಯಃ .

ಸ್ವಾತ್ವಾಽಥ ಮಣಿಕರ್ಣ್ಯಾಂ ಸ ಭಸ್ಮರುದ್ರಾಕ್ಷಭೂಷಣಃ .. 50.1..

ಸಂಜಪಷ್ಯತರುದ್ರೀಯಂ ಪಂಚಾಕ್ಷರಪರಾಯಣಃ .

ಸಂಪಾದ್ಯ ಬಿಲ್ವಪತ್ರಾಣಿ ಕಮಲಾನ್ಯಮಲಾನ್ಯಪಿ .. 50.2..

ಗಂಧಾಕ್ಷತೈರ್ಧೂಪದೀಪೈರ್ನೈವೇದ್ಯೈರ್ವಿವಿಧೈರಪಿ .

ವಿಷ್ಣುಪದಿಷ್ಟಮಾರ್ಗೇಣ ನಿತ್ಯಮಂತರ್ಗೃಹಸ್ಯ ಹಿ .. 50.3..

ಪ್ರದಕ್ಷಿಣಂ ಚಕಾರಾಸೌ ಲಿಂಗಾನ್ಯಭ್ಯರ್ಚಯಂಸ್ತಥಾ .

ವಿಶ್ವೇಶ್ವರಾವಿಮುಕ್ತೇಶೌ ವೀರೇಶಂ ಚ ತ್ರಿಲೋಚನಂ .. 50.4..

ಕೃತ್ತಿವಾಸಂ ವೃದ್ಧಕಾಲೇ ಕೇದಾರಂ ಶೂಲಟಂಕಕಂ .

ರತ್ನೇಶಂ ಭಾರಭೂತೇಶಂ ಚಂದ್ರೇಶಂ ಸಿದ್ಧಕೇಶ್ವರಂ .. 50.5..

ಘಂಟಾಕರ್ಣೇಶ್ವರಂ ಚೈವ ನಾರದೇಶಂ ಯಮೇಶ್ವರಂ .

ಪುಲಸ್ತಿಪುಲಹೇಶಂ ಚ ವಿಕರ್ಣೇಶಂ ಫಲೇಶ್ವರಂ .. 50.6..

ಕದ್ರುದ್ರೇಶಮಖಂಡೇಶಂ ಕೇತುಮಾಲಿಂ ಗಭಸ್ತಿಕಂ .

ಯಮುನೇಶಂ ವರ್ಣಕೇಶಂ ಭದ್ರೇಶಂ ಜ್ಯೇಷ್ಠಶಂಕರಂ .. 50.7..

ನಂದಿಕೇಶಂ ಚ ರಾಮೇಶಂ ಕರಮದೇಶ್ವರಂ ತಥಾ .
 ಆವದೇಶಂ ಮತಂಗೇಶಂ ವಾಸುಕೇಶಂ ದ್ರುತೀಶ್ವರಂ .. 50.8..
 ಸೂರ್ಯೇಶಮರ್ಯಮೇಶಂ ಚ ತೂಣೇಶಂ ಗಾಲವೇಶ್ವರಂ .
 ಕಣ್ವಕಾತ್ಯಾಯನೇಶಂ ಚ ಚಂದ್ರಚೂಡೇಶ್ವರಂ ತಥಾ .. 50.9..
 ಉದಾವತೇಶ್ವರಂ ಚೈವ ತೃಣಜ್ಯೋತೀಶ್ವರಂ ಸದಾ .
 ಕಂಕಣೇಶಂ ತಂಕಣೇಶಂ ಸ್ಯಂದೇಶಂ ತಾರಕೇಶ್ವರಂ .. 50.10..
 ಜಂಬುಕೇಶಂ ಚ ಜ್ಞಾನೇಶಂ ನಂದೀಶಂ ಗಣಪೇಶ್ವರಂ .
 ಏತಾನ್ಯಂತರ್ಗೃಹೇ ವಿಪ್ರಃ ಪೂಜಯನ್ವರಯಾ ಮುದಾ .. 50.11..
 ಡುಂಢ್ಯಾದಿಗಣಪಾಂಶ್ಚೈವ ಭೈರವಂ ಚಾಪಿ ನಿತ್ಯಶಃ .
 ಅನ್ನಪೂರ್ಣಾಮನ್ನದಾತ್ರೀಂ ಸಾಕ್ಷಾಲೋಕೈಕಮಾತರಂ .. 50.12..
 ದಂಡಪಾಣಿಂ ಕ್ಷೇತ್ರಪಾಲಂ ಸಮ್ಯಗಭ್ಯರ್ಚ್ಯ ತಸ್ಥಿವಾನ್ .
 ತೀರ್ಥಾನ್ಯನ್ಯಾನ್ಯಪಿ ಮುನಿರ್ಮಣಿಕರ್ಣ್ಯಾದಿ ಸತ್ತಮಂ .. 50.13..
 ಜ್ಞಾನೋದಂ ಸಿದ್ಧಕೂಪಂ ಚ ವೃದ್ಧಕೂಪಂ ಪಿಶಾಚಕಂ .
 ಋಣಮೋಚನತೀರ್ಥಂ ಚ ಗರ್ಗತೀರ್ಥಂ ಮಹತ್ತರಂ .. 50.14..
 ನ್ನಾತ್ವಾ ಸನಿಯಮಂ ವಿಪ್ರೋ ನಿತ್ಯಂ ಪಂಚನದೇ ಹೃದೇ .
 ಕಿರಣಾಂ ಧೂತಪಾಪಾಂ ಚ ಪಂಚಗಂಗಾಮಪಿ ದ್ವಿಜಃ .. 50.15..
 ಗಂಗಾಂ ಮನೋರಮಾಂ ತುಂಗಾಂ ಸರ್ವಪಾಪಪ್ರಣಾಶಿನೀಂ .
 ಮುಕ್ತಿಮಂಟಪಮಾಸ್ಥಾಯ ಸ ಜಪನ್ಯತರುದ್ರಿಯಂ .. 50.16..
 ಅಷ್ಟೋತ್ತರಸಹಸ್ರಂ ವೈ ಜಪನ್ಮಂಚಾಕ್ಷರಂ ದ್ವಿಜಃ .
 ಪಕ್ಷೇ ಪಕ್ಷೇ ತಥಾ ಕುರ್ವನ್ಮಂಚಕ್ರೋಶಪ್ರದಕ್ಷಿಣಂ .. 50.17..
 ಅಂತರ್ಗೃಹಾದ್ಭಹಿದೇಶೇ ಚಕಾರಾವಸಥಂ ತದಾ .
 ಏವಂ ಸಂವಸತಸ್ತಸ್ಯ ಕಾಲೋ ಭೂಯಾನವರ್ತತ .. 50.18..
 ತತ್ರ ದೃಷ್ಟ್ವಾ ತಪೋನಿಷ್ಠಂ ಸುದರ್ಶನಸಮಾಹ್ವಯಂ .
 ವಿಷ್ಣುಸ್ತದಾ ವೈ ತಂ ವಿಪ್ರಂ ಸಮಾಹೂಯ ಶಿವಾರ್ಚಕಂ .. 50.19..
 ಪುನಃ ಪ್ರಾಹ ಪ್ರಸನ್ನೇನ ಚೇತಸಾ ಮುನಿಸತ್ತಮಂ .
 ವಿಷ್ಣುಃ -
 ಭೋಃ ಸುದರ್ಶನವಿಪ್ರೇಂದ್ರ ಶಿವಾರ್ಚನಪರಾಯಣ .
 ಜ್ಞಾನಪಾತ್ರಂ ಭವಾನೇವ ವಿಶ್ವೇಶಕೃಪಯಾಽಧುನಾ .. 50.20..
 ತ್ವಯಾ ತಪಾಂಸಿ ತಪ್ತಾನಿ ಇಷ್ಟಾ ಯಜ್ಞಾಸ್ತ್ವಯೈವ ಹಿ .
 ಅಧೀತಾಶ್ಚ ತ್ವಯಾ ವೇದಾಃ ಕಾಶ್ಯಾಂ ವಾಸೋ ಯತಸ್ತವ .. 50.21..
 ಬಹುಭಿರ್ಜನ್ಮಭಿಯೇನ ಕೃತಂ ಕ್ಷೇತ್ರೇ ಮಹತ್ತಪಃ .
 ತಸ್ಯೈವ ಸಿದ್ಧ್ಯತ್ಯಮಲಾ ಕಾಶೀಯಂ ಮುಕ್ತಿಕಾಶಿಕಾ .. 50.22..

ತವ ಭಾಗ್ಯಸ್ಯ ನಾಂತೋಽಸ್ತಿ ಮುನೇ ತ್ವಂ ಭಾಗ್ಯವಾನಸಿ .
 ಕಿಂಚೈಕಂ ತವ ವಕ್ಷ್ಯಾಮಿ ಹಿತಮಾತ್ಯಂತಿಕಂ ಶೃಣು .. 50.23..
 ವಿಶ್ವೇಶಕೃಪಯಾ ತೇಽದ್ಯ ಮುಕ್ತಿರಂತೇ ಭವಿಷ್ಯತಿ .
 ರುದ್ರಾಕ್ಷನಾಮಪುಣ್ಯಂ ಯನ್ನಾಮ್ನಾಂ ಸಾಹಸ್ರಮುತ್ತಮಂ .. 50.24..
 ಉಪದೇಕ್ಷ್ಯಾಮಿ ತೇ ವಿಪ್ರ ನಾಮಸಾಹಸ್ರಮೀಶಿತುಃ .
 ತೇನಾರ್ಚಯೇಶಂ ವಿಶ್ವೇಶಂ ಬಿಲ್ವಪತ್ರೈರ್ಮನೋಹರೈಃ .. 50.25..
 ವರ್ಷಮೇಕಂ ನಿರಾಹಾರೋ ವಿಶ್ವೇಶಂ ಪೂಜಯನ್ನದಾ .
 ಸಂವತ್ಸರಾಂತೇ ಮುಕ್ತಸ್ತ್ವಂ ಭವಿಷ್ಯತಿ ನ ಸಂಶಯಃ .. 50.26..
 ತ್ವದ್ಧೇಹಾಪಗಮೇ ಮಂತ್ರಂ ಪಂಚಾಕ್ಷರಮನುತ್ತಮಂ .
 ದದಾತಿ ದೇವೋ ವಿಶ್ವೇಶಸ್ತೇನ ಮುಕ್ತೋ ಭವಿಷ್ಯತಿ .. 50.27..
 ಶೈವೇಭ್ಯಃ ಸನ್ನಜೀವೇಭ್ಯೋ ದದಾತೀಮಂ ಮಹಾಮನುಂ .
 ಸ್ಕಂದಃ -
 ಇತಿ ವಿಷ್ಣುವಚಃ ಶ್ರುತ್ವಾ ಪ್ರಣಮ್ಯಾಹ ಹರಿಂ ತದಾ .
 ಸುದರ್ಶನೋ ಯಯಾಚೇತ್ಥಂ ನಾಮ್ನಾಂ ಸಾಹಸ್ರಮುತ್ತಮಂ .. 50.28..
 ಭಗವಂದೈತ್ಯವೃಂದಘ್ನ ವಿಷ್ಣೋ ಜಿಷ್ಣೋ ನಮೋಽಸ್ತು ತೇ .
 ಸಹಸ್ರನಾಮ್ನಾಂ ಯದ್ಧಿವ್ಯಂ ವಿಶ್ವೇಶನ್ಯಾಶು ತದ್ವದ .. 50.29..
 ಯೇನ ಜಪ್ತೇನ ದೇವೇಶಃ ಪೂಜಿತೋ ಬಿಲ್ವಪತ್ರಕೈಃ .
 ದದಾತಿ ಮೋಕ್ಷಸಾಮ್ರಾಜ್ಯಂ ದೇಹಾಂತೇ ತದ್ವದಾಶು ಮೇ .. 50.30..
 ತದಾ ವಿಪ್ರವಚಃ ಶ್ರುತ್ವಾ ತಸ್ಮೈ ಚೋಪಾದಿಶತ್ಸ್ವಯಂ .
 ಸಹಸ್ರನಾಮ್ನಾಂ ದೇವಸ್ಯ ಹಿರಣ್ಯಸ್ಯೇತ್ಯಾದಿ ಸತ್ತಮ .. 50.31..
 ತೇನ ಸಂಪೂಜ್ಯ ವಿಶ್ವೇಶಂ ವರ್ಷಮೇಕಮತಂದ್ರಿತಃ .
 ಕೋಮಲಾರಕ್ತಬಿಲ್ವೈಶ್ಚ ಸ್ತೋತ್ರೇಣಾನೇನ ತುಷ್ಟುವೇ .. 50.32..
 ಸುದರ್ಶನಃ -
 ಆಶೀವಿಷಾಂಗಪರಿಮಂಡಲಕಂಠಭಾಗ-
 ರಾಜತ್ನುಸಾಗರಭವೋಗ್ರವಿಷೋರುಶೋಭ .
 ಭಾಲಸ್ಫುರಜ್ಜ್ವಲನದೀಪ್ತಿವಿದೀಪಿತಾಶಾ-
 ಶೋಕಾವಕಾಶ ತಪನಾಕ್ಷ ಮೃಗಾಂಕಮೌಲೇ .. 50.33..
 ಕ್ರುದ್ಧೋಡುಜಾಯಾಪತಿಧೃತಾರ್ಥಶರೀರಶೋಭ
 ಪಾಹ್ಯಾಶು ಶಾಸಿತಮಖಾಂಧಕದಕ್ಷಶತ್ರೋ .
 ಸುತ್ತಾಮವಜ್ರಕರದಂಡವಿಖಂಡಿತೋರುಪಕ್ಷಾ-
 ದ್ಯಘ್ನಕ್ಷಿತಿಧರೋರ್ಧ್ವಶಯಾವ ಶಂಭೋ .. 50.34..
 ಉತ್ಪಲ್ಲಹಲ್ಲಕಲಸತ್ಕರವೀರಮಾಲಾ-

ಭ್ರಾಜತ್ಸುಕಂಧರಶರೀರ ಪಿನಾಕಪಾಣೇ .
 ಚಂಚತ್ಸುಚಂದ್ರಕಲಿಕೋತ್ತಮಚಾರುಮೌಲಿಂ
 ಲಿಂಗೇ ಕುಲುಂಚಪತಿಮಂಚಿಕಯಾ ಸಮೇತಂ .. 50.35..
 ಛಾಯಾಧವಾನುಜಲಸಚ್ಚದನೈಃ ಪರಿಪೂಜ್ಯ ಭಕ್ತ್ಯಾ
 ಮುಕ್ತೇನ ಸ್ವಸ್ಯ ಚ ವಿರಾಜಿತವಂಶಕೋಟ್ಯಾ .
 ಸಾಯಂ ಸಂಗವಪುಂಗವೋರುವಹನಂ ಶ್ರೀತುಂಗಲಿಂಗಾರ್ಚಕಃ
 ಶಾಂಗಃ ಪಾತಕಸಂಗಭಂಗಚತುರಶ್ಚಾಸಂಗನಿತ್ಯಾಂತರಃ .. 50.36..
 ಭಾಲಾಕ್ಷಸ್ಪುರದಕ್ಷಿಜಸ್ಪುರದುರುಸ್ಥಲಿಂಗದಗ್ಧಾಂಗಕಾ-
 ನಂಗೋತ್ತುಂಗಮತಂಗಕೃತ್ತಿವಸನಂ ಲಿಂಗಂ ಭಜೇ ಶಾಂಕರಂ .
 ಅಚ್ಚಾಚ್ಚಾಗವಹಾಂ ಸುರತಾಮೀಕ್ಷಾಶಿನಾಂತೇ ವಿಭೋ
 ವೃಷ್ಯಂ ಶಾಂಕರವಾಹನಾಮನಿರತಾಃ ಸೋಮಂ ತಥಾ ವಾಚಿನಂ .. 50.37..
 ತ್ಯಕ್ತ್ವಾ ಜನ್ಮವಿನಾಶನಂ ತ್ವಿತಿ ಮುಹುಸ್ತೇ ಜಿಹ್ವಯಾ ಸತ್ತಮಾಃ .
 ಯೇ ಶಂಭೋಃ ಸಕೃದೇವ ನಾಮನಿರತಾಃ ಶಾಂಗಾಃ ಸ್ವತಃ ಪಾವನಾಃ .. 50.38..
 ಮೃಗಾಂಕ ಮೌಲಿಮೀಶ್ವರಂ ಮೃಗೇಂದ್ರಶತ್ರುಜತ್ವಚಂ .
 ವಸಾನಮಿಂದುಸಪ್ರಭಂ ಮೃಗಾದ್ಯಬಾಲಸತ್ಕರಂ .
 ಭಜೇ ಮೃಗೇಂದ್ರಸಪ್ರಭಂ 50.39..
 ಸ್ಕಂದಃ -
 ಏವಂ ಸ್ತುವಂತಂ ವಿಶ್ವೇಶಂ ಸುದರ್ಶನಮತಂದ್ರಿತಂ .
 ಪ್ರಾಹೇತ್ಥಂ ಶೌರಿಮಾಭಾಷ್ಯ ಶಂಭೋರ್ಭಕ್ತಿವಿವರ್ಧನಂ .. 50.40..
 ವಿಷ್ಣುಃ -
 ಅತ್ರೈವಾಮರಣಂ ವಿಪ್ರ ವಸ ತ್ವಂ ನಿಯತಾಶನಃ .
 ನಾಮ್ನಾಂ ಸಹಸ್ರಂ ಪ್ರಜಪಞ್ಚತರುದ್ರೀಯಮೇವ ಚ .. 50.41..
 ಅಂತರ್ಗೃಹಾದ್ಭಹಿಃ ಸ್ಥಿತ್ವಾ ಪೂಜಯಾಶು ಮಹೇಶ್ವರಂ .
 ತವಾಂತೇ ಭೂರಿಕರುಣೋ ಮೋಕ್ಷಂ ದಾಸ್ಯತ್ಯಸಂಶಯಂ .. 50.42..
 ಸ ಪ್ರಣಮ್ಯಾಹ ವಿಶ್ವೇಶಂ ದೃಷ್ಟ್ವಾ ಪ್ರಾಹ ಸುದರ್ಶನಂ .
 ಧನ್ಯಸ್ತ್ವಂ ಲಿಂಗೇಽಪ್ಯನುದಿನಗಲಿತಸ್ವಾಂತರಂಗಾಘಸಂಘಃ
 ಪುಂಸಾಂ ವರ್ಯಾದ್ಯಭಕ್ತ್ಯಾ ಯಮನಿಯಮವರೈರ್ವಿಶ್ವವಂದ್ಯಂ ಪ್ರಭಾತೇ .
 ದತ್ವಾ ಬಿಲ್ವವರಂ ಸದಂಬುಜದಲಂ ಕಿಂಚಿಜ್ಜಲಂ ವಾ ಮುಹುಃ
 ಪ್ರಾಪ್ನೋತೀಶ್ವರಪಾದಪಂಕಜಮುಮಾನಾಧಾದ್ಯ ಮುಕ್ತಿಪ್ರದಂ .. 50.43..
 ಕೋ ವಾ ತ್ವತ್ಸದೃಶೋ ಭವೇದಗಪತಿಪ್ರೇಮೈಕಲಿಂಗಾರ್ಚಕೋ
 ಮುಕ್ತಾನಾಂ ಪ್ರವರೋರ್ಧ್ವಕೇಶವಿಲಸಚ್ಚೈಭಕ್ತಿಬೀಜಾಂಕುರೈಃ .

ದೇವಾ ವಾಪ್ಯಸುರಾಃ ಸುರಾ ಮುನಿವರಾ ಭಾರಾ ಭುವಃ ಕೇವಲಂ
 ವೀರಾ ವಾ ಕರವೀರಪುಷ್ಪವಿಲಸನ್ಮಾಲಾಪ್ರದೇ ನೋ ಸಮಃ .. 50.44..
 ವನೇ ವಾ ರಾಜ್ಯೇ ವಾಪ್ಯಗಪತಿಸುತಾನಾಯಕಮಹೋ
 ಸ್ಪುರಲ್ಲಿಂಗಾರ್ಚಾಯಾಂ ನಿಯಮಮತಭಾವೇನ ಮನಸಾ .
 ಹರಂ ಭಕ್ತ್ಯಾ ಸಾಧ್ಯ ತ್ರಿಭುವನತ್ಯಣಾಡಂಬರವರ-
 ಪ್ರರೂಢೈರ್ಭಾಗ್ಯೈರ್ವಾ ನ ಹಿ ಖಲು ಸ ಸಜ್ಜೀತ ಭುವನೇ .. 50.45..
 ನ ದಾನೈರ್ಯೋಗೈರ್ವಾ ವಿಧಿವಿಹಿತವರ್ಣಾಶ್ರಮಭರೈ-
 ರಪಾರ್ಶ್ವೇರ್ವೇದಾಂತಪ್ರತಿವಚನವಾಕ್ಯಾನುಸರಣೈಃ .
 ನ ಮನ್ಯೇಽಹಂ ಸ್ವಾಂತೇ ಭವಭಜನಭಾವೇನ ಮನಸಾ
 ಮುಹುರ್ಲಿಂಗಂ ಶಾಂಗಂ ಭಜತಿ ಪರಮಾನಂದಕುಹರಃ .. 50.46..
 ಶರ್ವಂ ಪರವತನಂದಿನೀಪತಿಮಹಾನಂದಾಂಬುಧೇಃ ಪಾರಗಾ
 ರಾಗತ್ಯಾಗಹೃದಾ ವಿರಾಗಪರಮಾ ಭಸ್ಮಾಗರಾಗಾದರಾಃ .
 ಮಾರಾಪಾರಶರಾಭಿಘಾತರಹಿತಾ ಧೀರೋರುಧಾರಾರಸೈಃ
 ಪಾರಾವಾರಮಹಾಘನಂಸೃತಿಭರಂ ತೀರ್ಣಾಃ ಶಿವಾಭ್ಯರ್ಚನಾತ್ .. 50.47..
 ಮಾರ್ಕಂಡೇಯಸುತಂ ಪುರಾಸ್ತಕಭಯಾದ್ಯೋರಕ್ಷದೀಶೋ ಹರ-
 ಸ್ತತ್ಪಾದಾಂಬುಜರಾಗರಂಜಿತಮನಾ ನಾಪ್ನೋತಿ ಕಿಂ ವಾ ಫಲಂ .
 ತಂ ಮೃತ್ಯುಂಜಯಮಂಜಸಾ ಪ್ರಣಮತಾಮೋಜೋಜಿಮಧ್ಯೇ ಜಯಂ
 ಜೇತಾರೋತಪರಾಜಯೋ (ಜೇತಾವೇತ್ಯಪರಾಜಿತೋ)
 ಜನಿಜರಾರೋಗೈರ್ವಿಮುಕ್ತಿಂ ಲಭೇತ್ .. 50.48..
 ಭೂತಾಯಾಂ ಭೂತನಾಥಂ ತ್ವಘಮತಿತಿಲಕಾಕಾರಭಿಲ್ಲೋತ್ಥಲೈಶ್ಚೈಃ
 ಧಾವನ್ನಲ್ಲೂಕಪುಷ್ಪೇ ನಿಶಿ ಕಿಲ ಸುಮಹದ್ವ್ಯಾಘ್ರಭೀತ್ಯಾಸುರೋಹ .
 ಬಿಲ್ವಂ ನಲ್ವಪ್ರಭಂ ತಚ್ಚದಘನಮಸಕೃತ್ಪ್ರಾತಯಾಮಾಸ ಮೂಲೇ
 ನಿದ್ರಾತಂದ್ರೋಜ್ವಿತೋಽಸೌ ಮೃಗಗಣಕಲನೇ
 ಮೂಲಲಿಂಗೇಽಥ ಶಾಂಗೇ .. 50.49..
 ತೇನಾಭೂದ್ಭಗವಾನ್ ಗಣೋತ್ತಮವರೋ ಮುಕ್ತಾಘನಂಘಸ್ತದಾ
 ಚಂಡಾಂಶೋಸ್ತನಯೇನ ಪೂಜಿತಪದಃ ಸಾರೂಪ್ಯಮಾಪೇಶಿತುಃ .
 ಗಂಗಾಚಂದ್ರಕಲಾಕಪರ್ದವಿಲಸತ್ಪಾಲಸ್ಪುಲಿಂಗೋಜ್ಜ್ವಲ-
 ದ್ವಾಲನ್ಯಂಕುಕರಾಗ್ರಸಂಗತಮಹಾಶೂಲಾಹಿ
 ಟಂಕೋದ್ಯತಃ (ಕಂಠೋದ್ಯತಃ) .. 50.50..
 ಚೈತ್ರೇ ಚಿತ್ರೈಃ ಪಾತಕೈರ್ವಿಪ್ರಮುಕ್ತೋ ವೈಶಾಖೇ ವೈ ದುಃಖಶಾಖಾವಿಮುಕ್ತಃ .
 ಜ್ಯೇಷ್ಠೇ ಶ್ರೇಷ್ಠೋ ಭವತೇಷಾಢಮಾಸಿ ಪುತ್ರಪ್ರಾಪ್ತಿಃ
 ಶ್ರಾವಣೇ ಶ್ರಾಂತಿನಾಶಃ .. 50.51..

ಭಾದ್ರೇ ಭದ್ರೋ ಭವತೇ ಚಾಶ್ವಿನೇ ವೈ ಅಶ್ವಪ್ರಾಪ್ತೀಃ ಕಾರ್ತಿಕೇ ಕೀರ್ತಿಲಾಭಃ .
 ಮಾರ್ಗೇ ಮುಕ್ತೇರ್ಮಾರ್ಗಮೇತಲ್ಲಭೇತ ಪುಷ್ಯೇ ಪುಣ್ಯಂ ಮಾಘಕೇ ಚಾಘನಾಶಃ
 .. 50.52..

ಫಲ್ಗು ತ್ವಂಹೋ ಫಾಲ್ಗುನೇ ಮಾಸಿ ನಶ್ಯೇ-
 ದೀಶಾರ್ಚಾರ್ತೋ ಬಿಲ್ವಪತ್ಯೈಶ್ಚಲಿಂಗೇ .
 ಏವಂ ತತ್ತನ್ಮಾಸಿ ಪೂಜ್ಯೇಶಲಿಂಗಂ
 ಚಿತ್ರೈಃ ಪಾಪೈರ್ವಿಪ್ರಮುಕ್ತೋ ದ್ವಿಜೇಂದ್ರಃ .. 50.53..
 ದೂರ್ವಾಂಕುರೈರಭಿನವೈಃ ಶಶಿಧಾಮಚೂಡ-
 ಲಿಂಗಾರ್ಚನೇನ ಪರಿಶೇಷಯದಂಕುರಾಣಿ .
 ಸಂಸಾರಘೋರತರರೂಪಕರಾಣಿ ಸದ್ಯೋ
 ಮುಕ್ತಂಕುರಾಣಿ ಪರಿವರ್ಧಯತೀಹ ಧನ್ಯಃ .. 50.54..

ಗೋಕ್ಷೀರೇಕ್ಷುಕ್ಷೌದ್ರಖಂಡಾಜ್ಯದಧ್ನಾ
 ಸನ್ನಾರೇಲೈಃ ಪಾನಸಾಮ್ರಾದಿಸಾರೈಃ .
 ವಿಶ್ವೇಶಾನಂ ಸತ್ಸಿತಾರತ್ನತೋಯೈ-
 ಗಂಧೋದೈರ್ವಾ ಸಿಂಚ್ಯ ದೋಷೈರ್ವಿಮುಕ್ತಃ .. 50.55..
 ಲಿಂಗಂ ಚಂದನಲೇಪನಂಗತಮುಮಾಕಾಂತಸ್ಯ ಪಶ್ಯಂತಿ ಯೇ
 ತೇ ಸಂಸಾರಭುಜಂಗಭಂಗಪತನಾನಂಗಾಂಗಸಂಗೋಜ್ಜಿತಾಃ .
 ವ್ಯಂಗಂ ಸರ್ವಸಮರ್ಚನಂ ಭಗವತಃ ಸಾಂಗಂ ಭವೇಚ್ಛಾಂಕರಂ
 ಶಂಗಾಪಾಂಗಕೃಪಾಕಟಾಕ್ಷಲಹರೀ ತಸ್ಮಿಂಶ್ಚಿರಂ ತಿಷ್ಠತಿ .. 50.56..

ಮುರಲಿಸರಲಿರಾಗೈರ್ಮರ್ದಲೈಸ್ತಾಲಶಂಖೈಃ
 ಪಟುಪಟಹನಿನಾದಧ್ವಾಂತಸಂಧಾನಘೋಷೈಃ .
 ದುಂದುಭ್ಯಾಘಾತವಾದೈರ್ವರಯುವತಿಮಹಾನೃತ್ನಸಂರಂಭರಂಗೈಃ
 ದರ್ಶೇಷ್ವಾದರ್ಶದರ್ಶೋ ಭಗವತಿ ಗಿರಿಜಾನಾಯಕೇ ಮುಕ್ತಿಹೇತುಃ .. 50.57..

ಸ್ವಚ್ಛಚ್ಛತ್ರಭವೀನಾಂ ವಿವಿಧಜಿತಮಹಾಚ್ಛಾಯಯಾ ಛನ್ನಮೈಶಂ
 ಶೀರ್ಷಂ ವಿಚ್ಛಿನ್ನಪಾಪೋ ಭವತಿ ಭವಹರಃ ಪೂಜಕಃ ಶಂಭುಭಕ್ತ್ಯಾ .
 ಚಂಚಚ್ಛಂದ್ರಾಭಕಾಂಡಪ್ರವಿಲಸದಮಲಸ್ವರ್ಣರತ್ನಾಗ್ರಭಾಭಿ-
 ದೀರ್ಘಚ್ಛಾಮರಕೋಟಿಭಿಃ ಸ್ಪುಟಪಟಘಟಿತೈಶ್ಚಾಕಚಕೈಃ ಪತಾಕೈಃ .. 50.58..

ಸಂಪಶ್ಯಾರುಣಭೂರುಹೋತ್ತಮಶಿಖಾಸಂಲೇಢಿತಾರಾಗಣಂ
 ತಾರಾನಾಥಕಲಾಧರೋರುಸುಮಹಾಲಿಂಗೌಘಸಂಸೇವಿತಂ .
 ಬಿಲ್ವಾನಾಂ ಕುಲಮೇತದತ್ರ ಸುಮಹಾಪಾಪೌಘಸಂಹಾರಕೃ-
 ದ್ವಾರಾಣಾಂ ನಿಖಿಲಪ್ರಮೋದಜನಕಂ ಶಂಭೋಃ ಪ್ರಿಯಂ ಕೇವಲಂ .. 50.59..
 ಅನ್ವಂ ಪೋತಿಮಲಾಯತೇ ಧನರಸಂ ಕೌಲೇಯಮೂತ್ರಾಯತೇ

ಸಂವೇಶೋ ನಿಗಲಾಯತೇ ಮಮ ಸದಾನಂದೋ ಕಂದಾಯತೇ .
 ಶಂಭೋ ತೇ ಸ್ಮರಣಾಂತರಾಯಭರಿತ ಪ್ರಾಣಃ ಕೃಪಾಣಾಯತೇ .. 50.60..
 ಕಃ ಕಲ್ಪದ್ರುಮುಪೇಕ್ಷ್ಯ ಚಿತ್ತಫಲದಂ ತೂಲಾದಿದಾನಕ್ಷಯಂ
 ಬಬ್ಬೂಲಂ ಪರಿಸೇವತೇ ಕ್ಷುದಧಿಕೋ ವಾತೂಲದಾನಕ್ಷಮಂ .
 ತದ್ವಚ್ಚಂಕರಕಿಂಕರೋ ವಿಧಿಹರಿಬ್ರಹ್ಮೇಂದ್ರಚಂದ್ರಾನಲಾ-
 ನ್ನೇವೇದ್ಯೋ ವಿಧಿವಂಚಿತಃ ಕಲಿಬಲಪ್ರಾಚುರ್ಯತೋ ಮೂಢಧೀಃ .. 50.61..
 ಸುವರ್ಣಾಂಡೋದ್ಭೂತಸ್ತುತಿಗತಿಸಮಚ್ಯಾಂಡಜವರ-
 ಪ್ರಣದಂ (ಪ್ರಪಾದಂ) ತ್ವಾಂ ಕಶ್ಚಿದ್ಭಜತಿ ಭುವನೇ ಭಕ್ತಿಪರಮಃ .
 ಮಹಾಚಂಡೋದ್ಧಂಡಪ್ರಕಟಿತಭುವಂ ತಾಂಡವಪರಂ
 ವಿಭುಂ ಸಂತಂ ನಿತ್ಯಂ ಭಜ ಭಗಣನಾಥಾಮಲಜಟಂ .. 50.62..
 ಅಜಗವಕರ ವಿಷ್ಣುಬಾಣ ಶಂಭೋ ದುರಿತಹರಾಂತಕನಾಶ ಪಾಹಿ ಮಾಮನಾಥಂ .
 ಭವದಭಯಪದಾಬ್ಜವರ್ಯಮೇತ ಮಮ ಚಿತ್ತಸರಸ್ತಟಾನ್ನಯಾತು ಚಾದ್ಯ ..
 50.63..
 ಇತ್ಥಂ ವಿಷ್ಣುಶ್ಚ ಕಾಶ್ಯಾಂ ಪ್ರಮಥಪತಿಮಗಾತ್ಪ್ವಜ್ಯ
 ವಿಶ್ವೇಶ್ವರಂ ತಂ ಕ್ಷಿತಿಸುರವರವರ್ಯಂ ಚಾನುಶಾಸ್ಯೇತ್ಥಮಿಷ್ಠಂ .
 ಸ ಚ ಮುನಿಗಣಮಧ್ಯೇ ಪ್ರಾಪ್ಯ ಮುಕ್ತಿಂ ತಥಾಂತೇ
 ಪ್ರಮಥಪತಿಪದಾಬ್ಜೇ ಲೀನಹೀನಾಂಗಸಂಗಃ .. 50.64..
 ಸೂತಃ -
 ಇತ್ಥಂ ಶ್ರುತ್ವಾ ಮುನೀಂದ್ರೋಽಸೌ ಜೈಗೀಷವ್ಯೋಽವದದ್ವಿಭುಂ .
 ಪ್ರಣಿಪತ್ಯ ಪ್ರಹೃಷ್ಟಾತ್ಮಾ ಷಷ್ಠಾಂಶಂ ವೈ ಷಡಾಸ್ಯತಃ .. 50.65..
 ಜೈಗೀಷವ್ಯಃ -
 ಮಾರಮಾರಕಜಾನಂದವಸತೇರ್ಮಹಿಮಾ ಕಥಂ .
 ನಾಮ್ನಾಂ ಸಹಸ್ರಮೇತಚ್ಚ ವದ ಮೇ ಕರುಣಾನಿಧೇ .. 50.66..
 ಕ್ಷೇತ್ರಾಣಾಂ ಚಾಪ್ಯಥಾನ್ಯಾನಾಂ ಮಹಿಮಾಂ ವದ ಸದ್ಗುರೋ .
 ಶೂರತಾರಕಸಂಹರ್ತಸ್ತ್ವತ್ತೋ ನಾನ್ಯೋ ಗುರುರ್ಮಮ .. 50.67..
 ತಚ್ಚುತ್ವಾ ತು ಮುನೇರ್ವಾಕ್ಯಂ ಸ್ಕಂದಃ ಪ್ರಾಹಾಥ ತಂ ಮುನಿಂ .
 ಸ್ಕಂದಃ -
 ಆಗಾಮಿನ್ಯಂಶಕೇಽಸ್ಮಿಂಸ್ತವ ಹೃದಯಮಹಾನಂದಸಿಂಧೌ
 ವಿಧೂತ್ಥಪ್ರಾಚುರ್ಯಪ್ರಕಟೈಃ ಕರೋಪಮಮಹಾಸಪ್ತಮಾಂಶೇ ವಿಶೇಷೇ .
 ನಾಮ್ನಾಂ ಚಾಪಿ ಸಹಸ್ರಕಂ ಭಗವತಃ ಶಂಭೋಃ ಪ್ರಿಯಂ ಕೇವಲಂ
 ಅಸ್ಯಾನಂದವನಸ್ಯ ಚೈವ ಮಹಿಮಾ ತ್ವಂ ವೈ ಶೃಣುಷ್ವಾದರಾತ್ .. 50.68..
 ಉಗ್ರೋಽಶಃ ಶಶಿಶೇಖರೇಣ ಕಥಿತೋ ವೇದಾಂತಸಾರಾತ್ಮಕಃ

ಷಷ್ಠಃ ಷಣ್ಮುಖಸತ್ತಮಾಯ ಸ ದದೌ ತದ್ಭಕ್ತಣೇ ಸೋಽಪ್ಯದಾತ್ .
ಪುತ್ರಾಯಾತ್ಮಭವಾಯ ತದ್ಭವಹರಂ ಶ್ರುತ್ವಾ ಭವೇಜ್ಞಾ ನವಿಚ್ಛೋಕ್ತ್ವಾ
ಜನ್ಮಶತಾಯುತಾರ್ಜಿತಮಹಾಪಾಪೈರ್ವಿಮುಕ್ತೋ ಭವೇತ್ .. 50.69..
ಶ್ರುತ್ವಾಂಶಮೇತದ್ಭವತಾಪಪಾಪಹಂ ಶಿವಾಸ್ವದಜ್ಞಾನದಮುತ್ತಮಂ ಮಹತ್ .
ಧ್ಯಾನೇನ ವಿಜ್ಞಾನದಮಾತ್ಮದರ್ಶನಂ ದದಾತಿ ಶಂಭೋಃ ಪದಭಕ್ತಿಭಾವತಃ .. 50.70..
ಸೂತಃ -
ಅಧ್ಯಾಯಪಾದಾಧ್ಯಯನೇಽಪಿ ವಿದ್ಯಾ ಬುದ್ಧ್ಯಾ ಹೃದಿ ಧ್ಯಾಯತಿ ಬಂಧಮುಕ್ತೈಃ .
ಸ್ವಾಧ್ಯಾಯತಾಂತಾಯ ಶಮಾನ್ವಿತಾಯ ದದ್ಯಾದ್ಯದದ್ಯಾನ್ವ ವಿಭೇದ್ಯಮೇತತ್ ..
50.71..
ಇತ್ಥಂ ಸೂತವಚೋದ್ಯತಮಹಾನಂದೈಕಮೋದಪ್ರಭಾ
ಭಾಸ್ವದ್ಭಾಸ್ಕರಸಪ್ರಭಾ ಮುನಿವರಾಃ ಸಂತುಷ್ಟವ್ರಸ್ತಂ ತದಾ .
ವೇದೋದ್ಯದ್ವಚನಾಶಿಷಾ ಪ್ರಹೃಷಿತಾಃ ಸೂತಂ ಜಯೇತ್ಯುಚ್ಚರನ್
ವ್ಯಾಹೋ ಜಗ್ಮುರತೀವ ಹರ್ಷಿತಹೃದಾ ವಿಶ್ವೇಶ್ವರಂ ವೀಕ್ಷಿತುಂ .. 50.72..
.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯೇ ಷಷ್ಠಾಂಶೇ ಸುದರ್ಶನಸ್ಯ
ಮುಕ್ತಿಲಾಭವರ್ಣನಂ ಅಂಶಶ್ರವಣಫಲನಿರೂಪಣಂ ಚ ನಾಮ ಪಂಚಾಶೋಽಧ್ಯಾಯಃ
..
.. ಇತಿ ಶ್ರೀಶಿವರಹಸ್ಯೇ ಶಂಕರಾಖ್ಯಃ ಷಷ್ಠಾಂಶಃ ಸಮಾಪ್ತಃ ..

The variations/pATHabheda are placed in the parenthesis ()
next to the word it is supposed to relate to.
Words missing in the original manuscripts are indicated by dots.
Encoded by Anil Sharma anilandvijaya at gmail.com
Reproofread by Anil Sharma, Sunder Hattangadi, Ruma Dewan

—
Ribhu Gita from Shiva Rahasya
pdf was typeset on August 6, 2023
—

Please send corrections to sanskrit@cheerful.com

